


# ಶ್ರೀ ಮನ್ಮಥಾ ಭಾರತ ಕಾವ್ಯ

(ದೀಪವರ್ಣ ಮತ್ತು ಸಭಾಪವರ್ಣ)



ಚನ್ನಕಾರರು: ಅಕ್ಕ, ಹಿ. ವಿರುಷಾಕ್ಷ, ಜೋಶಿ, ದ್ವಾರವಾಡ ೧೯೩೯

ಈ ಹೊತ್ತಿಗೆಯು  
ತಿರುಮಲ ತಿರುಪತಿ ದೇವಸ್ಥಾನದವರ  
“ಧಾರ್ಮಿಕ ಕೃತಿಗಳಿಗಾಗಿ ಸಹಾಯ ಥನ  
ಎಂಬ ಯೋಜನೆಯ ಮೇರೆಗೆ  
ಅನರು ನೀಡಿರುವ ಸಹಾಯ ಥನದಿಂದ  
ಪ್ರಕಟಿಸಲ್ಪಟ್ಟಿದೆ



“THIS BOOK IS PUBLISHED  
WITH  
THE FINANCIAL ASSISTANCE OF  
TIRUMALA TIRUPATI DEVASTHANAMS  
UNDER THEIR SCHEME  
AID TO  
PUBLISH RELIGIOUS BOOKS”

# ಶ್ರೀಮನ್ಮಹಾಭಾರತ ಕಾವ್ಯ ( ಆದಿಪರ್ವ ಮತ್ತು ಸಭಾಪರ್ವ )

( ಸಂಪುಟ-೧ )

ರಚಿಸಿದವರು :

ಲಕ್ಷ್ಮಣ ವಿರೂಪಾಕ್ಷ ಜೋಶಿ

ಪ್ರಕಾಶಕರು :

ಶ್ರೀ ಲಕ್ಷ್ಮಣ ವಿರೂಪಾಕ್ಷ ಜೋಶಿ

ಶ್ರೀರಾಮ ಪ್ರಕಾಶನ ಧಾರವಾಡ

ಧಾರವಾಡ

೧೯೯೫

## ಶ್ರೀಮನ್ನಹಾಭಾರತ ಕಾವ್ಯ

( ಆದಿಪರ್ವ ಮತ್ತು ಸಭಾಪರ್ವ )

( ಸಂಪುಟ-೧ )

ರಚಿಸಿದವರು : ಲಕ್ಷ್ಮಣ ನಿರೂಪಾಕ್ಷ ಜೋಶಿ  
ಜೋಶಿ ಕಂಪೌಂಡ್, ಮಾಳವಂಡಿ  
ಧಾರವಾಡ-೫೮೦೦೦೭

ಪ್ರಕಾಶಕರು : ಲಕ್ಷ್ಮಣ ನಿರೂಪಾಕ್ಷ ಜೋಶಿ  
ಶ್ರೀರಾಮ ಪ್ರಕಾಶನ, ಧಾರವಾಡ-೫೮೦೦೦೭

© ಎಲ್ಲ ಹಕ್ಕುಗಳು ಲೇಖಕರದಂ

ಪ್ರಥಮ ಮುದ್ರಣ : ನವಂಬರ್ ೧೯೯೫

ಪ್ರತಿಗಳು : ೧೦೦೦

ಮುದ್ರಕರು : ಶ್ರೀ ಎಸ್. ಟಿ. ತಡಕೋಡ  
ರಾಜಶ್ರೀ ಪ್ರಿಂಟಿಂಗ್ ಪ್ರೆಸ್, ತಡಕೋಡದಲ್ಲಿ,  
ಧಾರವಾಡ-೫೮೦೦೦೧

ಬೆಲೆ : ರೂ|| ೮೦/-

'SHREMANMAHA BHARATHA KAVYA'

(Kannada Epic)

( ADI PARVA AND SABHAPARVA )

( Volume-1 )

Author : LAXMAN VIRUPAX JOSHI  
Joshi compound, Malamaddi  
DHARWAD-

Publisher : Sri Laxman Virupax Joshi  
Shree Rama Prakashana,  
Joshi compound Malamaddi  
DHARWAD-580007

Printed by : Sri S. T. Tadkod  
Rajshri Printing Press  
Tadakod Galli, DHARWAD-580001



## ಮುನ್ನುಡಿ



### ‘ಕುಮಾರವ್ಯಾಸ ಕುಮಾರ’ರಿಗೆ ಕುಶಲನುಕ್ಕೆ

ತಮ್ಮ ‘ಕಾವ್ಯರಾಮಾಯಣ’ದ ಮೂರು ಭಾಗಗಳ ಮಹಾಕಾವ್ಯದಿಂದ ಕನ್ನಡ ನಾಡು-ನಾಡಿಗೆ ಮಹೋಪಕೃತಿ ಸಲ್ಲಿಸಿದ ಕವಿ ಲಕ್ಷ್ಮಣ ಜೋಶಿ ಅವರು ಈಗಾಗಲೇ ಕನ್ನಡ ವಾಚಕ-ಲೋಕಕ್ಕೆ ಚಿರಪರಿಚಿತರು ಚಿ. ಸೌ. ಶ್ರೀಮತಿ ಜಯಲಕ್ಷ್ಮಿ ಇನಾಂದಾರ್ ಗಮಕ ವಿದುಷಿ ಈ ಮಹಾಕಾವ್ಯದ ಗಮಕ ವಾಚನದಿಂದ ಈ ಕಾವ್ಯರಾಮಾಯಣಕ್ಕೆ, ತತ್‌ಕರ್ತೃವಿಗೆ ಅಮೋಘ ಕೀರ್ತಿ, ಜನಪ್ರಿಯತೆಗಳನ್ನು ತಂದುಕೊಟ್ಟು ತಮ್ಮ ಘನತೆ, ವಿದ್ವತ್ತು, ಗಮಕ ಕಲಾವೈಖರಿಗಳನ್ನು ಹೆಚ್ಚಿಸಿಕೊಂಡಿದ್ದಾರೆ.

ಇಂದಿನ ಕಾವ್ಯಸಾಹಿತ್ಯದಲ್ಲಿ ನನ್ನ ವಿಶೇಷ ಮೆಚ್ಚುಗೆ ಈ ನೆಚ್ಚಿನ ಕವಿ, ತಮ್ಮದೇ ಆದ ಒಂದು ಅಪರೂಪದ ಮಾರ್ಗವನ್ನು ನಿರ್ಮಿಸಿಕೊಂಡಿದ್ದಾರೆ. ನವೋದಯ ನವ್ಯ, ಬಂಡಾಯಗಳ ಚೀಟಿ ಹಚ್ಚಿಕೊಂಡು ಪೇಟೆಯ ಸರಕಾಗಿ, ಸಮ್ಮೇಳನ ವೇದಿಕೆಗಳ ಪ್ರದರ್ಶನೀಯ ವಸ್ತುಗಳಾಗಿ ಮೆರೆದ ಕವಿಕಾವ್ಯ ಮಹಾಭಾರದಲ್ಲಿ ‘ತಿಣುಕಿದನು ಫಣಿರಾಯ’, ಎಂದುಕೊಂಡು ಉಪನಿಷತ್‌ವಾಙ್ಮಯದ ಸರಳ ಪದ್ಯರೂಪಿ ಅನುವಾದಕ್ಕೆ ಕೈಕೊಂಡರು. ಅದರಿಂದಾಗಿ ಭಾರತೀಯ ಪ್ರಾಚೀನ ಮಹರ್ಷಿಗಳ ಮಹೋನ್ನತ ಮೌಲ್ಯಗಳನ್ನು ಅಧುನಿಕರಿಗೆ ಅರಿಕೆ ಮಾಡಿಕೊಟ್ಟರು. ಪೂಜ್ಯ ಶ್ರೀ ಶಂಕರಾಚಾರ್ಯರ ಕೆಲವು ಗೇಯ ಭಕ್ತಿಪರ ಗೀತೆಗಳನ್ನು ಕನ್ನಡದ ಛಂದೋಬಂಧಕ್ಕೆ ಚಿಂದವಾಗಿ ಸುಂದರವಾಗಿ ಅಳವಡಿಸಿದ್ದಾರೆ.

ಪ್ರಸ್ತುತದಲ್ಲಿ ‘ಕುಮಾರವ್ಯಾಸಕುಮಾರ’ರಾಗಿ ಆತನ ಭಾರತ ಕಥಾವಂಜರಿಯನ್ನು ತಮ್ಮದೇ ಆದ ಸರಳ ವಾಕ್‌ಚಿತ್ರರ ಚೌಪದಿ ರೂಪದಲ್ಲಿ ಎರಕಹೊಯ್ದು ‘ಕುಮಾರವ್ಯಾಸನ ಕಡಲನೀಸಿ, ಆತನ ಬೆಡಗು ಬಿನ್ನಾಣಗಳನ್ನು ಸರಳ ಕನ್ನಡಕ್ಕೆ ಸೋಸಿ, ಆತನ ರೂಪಕ ರಸಾಯನವನ್ನು, ಕಿರಿದಾದ ಪಿರಿದರ್ಥದ ನಿರೂಪಣ ಕಥನ ಕುತೂಹಲದ ಕೌತುಕಕಾರಿ ಕಥಾನಕವನ್ನೇ ತಿಳಿಯಾದ ಸುಲಿದ ಬಾಳೆಯ ಹಣ್ಣಿನಂತಹ ಸುಲಭ ಶೈಲಿಗೆ ಅಳವಡಿಸಿ ಅಮೋಘವಾದ ತಮ್ಮದೇ ಒಂದುಕೊಡುಗೆಯನ್ನು ಕನ್ನಡಕ್ಕೆ ನೀಡಿದ್ದಾರೆ.

ಮುದ್ರಣವು ರಾಯಲ್ 1/4 ಆಕಾರದ ಎರಡು ಅಂಕಣದ ಒಂದೊಂದು ಪುಟದಲ್ಲಿ ಹದಿನಾರು ಪದ್ಯಗಳು ಅಂದವಾಗಿ ಮೂಡಿ ಬಂದು ವಿನ್ಯಾಸದ ಚೆಲುವಿನೊಂದಿಗೆ ಸುಲಭವಾಚನಕ್ಕೆ ಅನುಕೂಲವಾದ ಅಲಿಪ್ಯವನ್ನು ಒದಗಿಸುತ್ತವೆ.

ಪ್ರಸ್ತುತ ಸಂಪುಟದಲ್ಲಿ ಆದಿಪರ್ವ ಸಭಾಪರ್ವಗಳ ಮೂರು ಸಾವಿರಕ್ಕೂ ಮಿಕ್ಕ ಪದ್ಯಗಳು ಅಡಕವಾಗಿವೆ. ‘ಕುಮಾರವ್ಯಾಸನ ಕುಮಾರ’ನೆಂಬ ಬಿರುದು ಧರಿಸಿ ಕುಮಾರವ್ಯಾಸನ ಗದುಗಿನ ಗಂಡು ಧಾಟಿಯ ಜಾಡನ್ನೇ ಅನುಸರಿಸಿದರೂ ಮೂಲದಲ್ಲಿ ಕುಮಾರವ್ಯಾಸನು ಸಂಕ್ಷಿಪ್ತಗೊಳಿಸಿದ ಆದಿಪರ್ವದ ಕಲ್ಮಾಷಪಾದ ರಾಜನ ಕಥೆಯನ್ನಾಗಲಿ ಖಾಂಡವದಹನದ ಕಥೆಯನ್ನಾಗಲಿ ಮೂಲಮಹಾಭಾರತದ ಕಥಾನಕವನ್ನು ನೋಡಿ ಅದರಂತೆಯೇ ಬಿತ್ತರಿಸಿ ಕುಮಾರವ್ಯಾಸ ಸಂಗ್ರಾಹಕತೆಯನ್ನು ಸವಿಸ್ತರಿಸಿದ್ದಾರೆ. ಮುಂದೆಯೂ ನಳದಮಯಂತಿಯ ಕಥೆಯಂತಹ ಉಪಕಥೆಗಳು ಕುಮಾರವ್ಯಾಸನು ಬರಿ ಕೆಲವೆ ಸಾಲುಗಳಲ್ಲಿ ಸಂಕ್ಷೇಪಿಸಿದ್ದರೂ ಈ ಕುಮಾರವ್ಯಾಸರ ಕುಮಾರರು ಅದನ್ನು ವಿಸ್ತರಿಸಿ ಹೇಳಿ ತಮ್ಮ ಸ್ವಂತಿಕೆಯನ್ನು ಹೆಚ್ಚಿಸಿಕೊಂಡಿದ್ದಾರೆ.

‘ಕುಮಾರವ್ಯಾಸನ ಕುಮಾರ’ ಎಂಬ ಕಾವ್ಯನಾಮವನ್ನು ತಾಳಿರುವಲ್ಲಿ ಕವಿ ಲಕ್ಷ್ಮಣ ಜೋಶಿಯವರು ಈ ಗಮನಿನ ವೀರನಾರಾಯಣನ ಕಿಂಕರನ ಕೈಂಕರ್ಯದಲ್ಲಿಯೆ ತನ್ನ ಸಾರ್ಥಕ್ಯವನ್ನು ವ್ಯಕ್ತಪಡಿಸಿದ್ದಾರೆ. ಮೊದಲಿನಿಂದಲೂ ಮಿತ್ರ ಲಕ್ಷ್ಮಣ ಜೋಶಿಯವರು ಕುಮಾರವ್ಯಾಸನ ಕಾವ್ಯಕಮಲಗರ್ಭದ ಭೃಂಗವಾಗಿ ಆತನ ರಸಾ ಸ್ವಾದನೆಯನ್ನೆ ಉಪಾಸನೆ ಮಾಡಿದವರು. ತುಳಸಿಯ ಉದಕದಂತೆ ಅದನ್ನು ತೀರ್ಥರೂಪವಾಗಿ ಸ್ವೀಕರಿಸಿ, ಸೇವನೆ ಮಾಡಿ ಕಣ್ಣೊತ್ತಿಕೊಂಡಿರುವವರು ಈಗ ಈ ‘ಮಹಾಭಾರತ ಕಾವ್ಯದ್ವಾರಾ ತಮ್ಮ ಕುಮಾರವ್ಯಾಸನ ಭಕ್ತಿಯನ್ನು, ಕುಮಾರವ್ಯಾಸನ ಕಾವ್ಯ ಪ್ರೇಮವನ್ನು ತೋರ್ಪಡಿಸುತ್ತಲೆ ತಮ್ಮ ಸ್ವಂತಿಕೆಯನ್ನು ಸ್ವಕಲ್ಪನಾ-ವಿಲಾಸವನ್ನು ಅಭಿವ್ಯಕ್ತಿಸಿದ್ದಾರೆ.

ಶ್ರೀವರನ ನರಯಣನ ಚರಣವನು ಎರಗುತಲಿ

ಪಾಪನನ ನರನನ್ನು ವಾಗ್ದೇವಿ ಸರಸತಿಯ

ಘನಮಹಿಮ ವ್ಯಾಸಯುಷಿ ಶ್ರೇಷ್ಠನನು ನಮಿಸುವೆನು

ಮಂಗಳವ ಸಿರಿಜಯವ ಈಯುತಲಿ ರಕ್ಷಿಸಲಿ ||

ಎಂಬ ಪ್ರಾಂಜಲ ಪ್ರಾರ್ಥನೆಯೊಂದಿಗೆ ಕಾವ್ಯದ ನಾಂದಿಗೆ ಮೊದಲಾಗುತ್ತದೆ. ‘ಶ್ರೀವರನ ನರಯಣ’ನ ಎಂಬ ಪ್ರಥಮ ಪದ ಪ್ರಯೋಗದಲ್ಲಿಯೆ ಕುಮಾರವ್ಯಾಸನ ಪ್ರಭಾವ ಕಂಡು ಬರುತ್ತದೆ.

ಆದಿಪರ್ವದಲ್ಲಿಯೆ ಆಗಲಿ ಮುಂದಿನ ಪರ್ವಗಳಲ್ಲಿಯೆ ಆಗಲಿ ಸಂಧಿಗಳು ಕಥಾವಿರಾಮವನ್ನು ಕಲ್ಪಿಸದೆ ಉದ್ದಕ್ಕೂ ಪದ್ಯದಿಂದ ಪದ್ಯಕ್ಕೆ ಭಾರತಕಥೆ ವಿಸ್ತರಿಸುತ್ತ ಹೋಗುತ್ತದೆ. ಇದರ ಇನ್ನೊಂದು ವೈಶಿಷ್ಟ್ಯವೆಂದೆ ಈ ಕಾವ್ಯ ಚೌಪದಿಯ ಸಾಲಗಳು ಆದಿಪ್ರಾಸ-ವನ್ನಾಗಲಿ ಅಂತ್ಯಪ್ರಾಸವನ್ನಾಗಲಿ ಹೊಂದಿರದೆ ಮುಕ್ತವಾಗಿ ಮುಂದುವರಿದಿವೆ. ಪದ್ಯಗಳ ಮಧ್ಯೆ ಅಲ್ಲಲ್ಲಿ ಬರುವ ಸುಂದರ ಶೀರ್ಷಿಕೆಗಳಿಂದಲೆ ಕಥಾವಸ್ತುವಿನ ಜಾಡನ್ನು ಗುರುತಿಸಬಹುದಾಗಿದೆ. ಸೃಷ್ಟಿಸ್ಥಿತಿಲಯನಿರೂಪಣೆ, ಸೂರ್ಯ-ಚಂದ್ರವಂಶಗಳ ಉತ್ಪತ್ತಿ, ಜಾಹ್ನವಿಯ ಶಾಪದಕಥೆ, ಶಂತನು ಮತ್ಸ್ಯಗಂಧಿಯ ಪ್ರಣಯ ಪ್ರಕರಣಾದಿಗಳು ಶೀರ್ಷಿಕೆಗಳಿಂದ ಸೂಚಿತವಾಗಿ ವಾಚಕನಿಗೆ ಕಥೆಯ ಮೈಲುಗಲ್ಲುಗಳನ್ನು ಕೈಮಾಡಿ ತೋರಿಸುತ್ತವೆ.

ಇದರಿಂದ ಕಥಾಸೂತ್ರವನ್ನು ಅನುಸರಿಸುವುದು ತುಂಬ ಸುಲಭ. ಕೌರವ ಪಾಂಡವರ ಜನನ, ಶ್ರೀಕೃಷ್ಣನ ಜನನ, ಕೌರವ-ಪಾಂಡವರ ದಾಯಾದಿಮತ್ಸರದ ವಿಷವೃಕ್ಷ ಬೆಳೆದು ಹಬ್ಬುವ ರೀತಿ ಮುಂದೆ ಅದಕ್ಕೆ ಶಕುನಿ, ಕರ್ಣ, ದುರ್ಯೋಧನ, ದುಶ್ಯಾಸನಾದಿಗಳಿಂದ ನೀರೆರೆಯುವಿಕೆ, ಪಾಂಡವರ ಅರಗಿನಮನೆಯ ಹುನ್ನಾರ, ಅವರ ವನವಾಸ, ಬಕಾಸುರಸಂಹಾರ, ದ್ರೌಪದೀ ಸ್ವಯಂವರಗಳಂತಹ ಘಟ್ಟಗಳು ಕಾವ್ಯದ ಘನತೆಯ ಸ್ಥಾನಗಳಾಗಿ ವಿಜೃಂಭಿಸುತ್ತವೆ. ಗುರುದ್ರೋಣಚಾರ್ಯರ ಧನುರ್ವಿದ್ಯಾಬೋಧೆ, ಏಕಲವ್ಯನ ಸಾಧನೆ, ಗುರುಭಕ್ತಿ, ತ್ಯಾಗದ ಸನ್ನಿವೇಶಗಳು ರಸವತ್ತಾಗಿ ಬಂದಿವೆ. ಬೃಹಸ್ಪತಿನೀತಿ, ಶುಕ್ರನೀತಿಗಳಿಗೆ ಹೊರತಾದ ಕಣಿಕನ ದುಷ್ಟಉಪದೇಶ ದಾಯಾದಿ ವಿಷವೃಕ್ಷಕ್ಕೆ ಹೇಗೆ ಗೊಬ್ಬರವಾಯಿತೆಂಬ ಅಂಶವನ್ನು ಪ್ರಶಂಸನೀಯವಾಗಿ ನಿರೂಪಿಸಿದ್ದಾರೆ :

ಧೃತರಾಷ್ಟ್ರ ಭೂಪತಿಯೆ ರಾಜನಿಗೆ ಹಿತವಿರುವ

ಅತಿಕಠಿಣ ಅತಿಕ್ರೂರ ನಿರ್ದಯೆಯ ನೀತಿಯನು

ನಿನಗೊರವೆ—

ಎನ್ನುತ್ತ ಕಣಿಕನು ಧೃತರಾಷ್ಟ್ರನ ಮನದಲ್ಲಿ ಬಿತ್ತುವ ಕಹಿಬೀಜಗಳು, ಅದರ ಫಲವಾಗಿ ಪಾಂಡವರು ಅನುಭವಿಸುವ ಕಷ್ಟಪರಂಪರೆ ಕರ್ಣಸಹ್ಯತೆಯನ್ನು ಮೀರುತ್ತವೆ. ಆದರೆ ಆಗುವುದಲ್ಲ ಪಾಂಡವರ ಒಳಿತಿಗೇ ಎನ್ನುವಂತೆ ವನವಾಸವನುಭವಿಸುವ ಪಾಂಡವರು

ದ್ವಿಜನೋರ್ವನ ಮೂಲಕ ದ್ರೃಪದಪುತ್ರಿಯ ಸ್ವಯಂವರದ ಸಂಧಿಯನ್ನು ತಿಳಿದು ಪಾಂಡಾಲ ಪಟ್ಟಣಕ್ಕೆ ಪಾದಬೆಳೆಸುತ್ತಾರೆ. ಮಾರ್ಗ ಮಧ್ಯದಲ್ಲಿ ಗಂಧರ್ವರಾಜನನ್ನು ಗೆಲಿದು, ಆತನು ಇವರ ನಿಜಸ್ಥಿತಿ ತಿಳಿಸಿ ಪಾಂಡವರಿಗನುಕೂಲಮಿತ್ರನಾಗಿ ಸಹಾಯಕನಾಗಿ ನಡೆಯುತ್ತಾನೆ.

ಮುಂದೆ ಬರುವ ಕಲ್ಮಾಷಪಾದ ರಾಜನ ವೃತ್ತಾಂತವು ಕುಮಾರವ್ಯಾಸನ ನಿರೂಪಣೆಯಿಂದ ಬೇರೆಯಾಗಿ ಮೂಲದ ಕಥೆಯೊಡನೆ ಹೊಂದಿದ ವಿಪ್ರರಿಸಲ್ಪಟ್ಟಿರುವುದು ಕವಿಯ ಸ್ವಂತಿಕೆಗೆ ಪುಷ್ಟಿ ನೀಡುತ್ತದೆ. ದ್ರೌಪದೀಸ್ವಯಂವರದ ವರ್ಣನೆಯು ಕುಮಾರವ್ಯಾಸನ ಅನುಕರಣೆಯು ಆಗಿಯೂ ಅಧ್ವಿತೀಯವಾಗಿ ಸ್ವಂತದ ರಚನೆಗಳಿಂದಲೇ ವಿಜೃಂಭಿಸಿದೆ 'ಆಸೆಯ ಮೀಸೆಯ ತಿರುಹುತ' ಹಕಾಂಭೋಜಕೋಸಲದ ಅಧಿಪತಿಯ ಕೌಶಲ, ಮಾಗಧನ ಮಾನಭಂಗ ಸ್ತ್ರೀಯರ ನಗೆಗೆಡುವ ಅಪಹಾಸ್ಯ ವಿಪ್ರರ ಸರದಿ ಬಂದಾಗ ಕುಮಾರವ್ಯಾಸನಂತೆಯೇ ತಮ್ಮ ಪಾಂಡಿತ್ಯವನ್ನು ವೇದ-ತರ್ಕಗಳಲ್ಲಿ ಇಲ್ಲವಾದರೆ ತರತರದ ವಾದಗಳಲ್ಲಿ ನೋಳ್ಪುದೆಂಬ ಸಂದರ್ಭವನ್ನು ಅನುಸರಿಸಿದರೂ ತಿಂಡಿ ತಿನಿಸುಗಳಲ್ಲಿ ಶ್ರೀಖಂಡ ಚಕ್ಕಲಿ, ಬಾದಾಮಿಹಾಲು ಹಪ್ಪಳ ಸಂಡಿಗೆಗಳ ಖಾದ್ಯ-ಪೇಯಗಳ ನೈಪುಣ್ಯ ನಿರೂಪಿತವಾಗಿದೆ. ದ್ರೌಪದೀ ಸ್ವಯಂವರ, ಸುಭದ್ರಾಪಹರಣ-ತತ್ಪೂರ್ವದ ಉಲೂಪಿ-ಚಿತ್ರಾಗದೆಯರ ವಿವಾಹ ಪುತ್ರೋತ್ಸವ ಸುಭದ್ರೆಯನು ಮೋಹಿಸಿದ ಸನ್ಯಾಸಿ ವೇಷದ ಅರ್ಜುನನ್ನು ಶ್ರೀ ಕೃಷ್ಣನು ಅಪಹಾಸ್ಯಕ್ಕೆ ಗುರಿಪಡಿಸಿ ವಿನೋದಗೈಯುವ ಪದ್ಯಗಳು ಸೊಗಸಾಗಿಬಂದಿವೆ. ಒಂದನ್ನಿಲ್ಲಿ ನೋಡಬಹುದು :

ಮೂಲೋಕ ಗೇಲ್ಲುವಾ ವೀರ ನೀ ಸನ್ಯಾಸಿ

ಮನ್ಮಥನ ಬಾಣಕ್ಕೆ ಸಿಲುಕುವುದು ಯೋಗ್ಯವೆ ?

ಎನ್ನುತ್ತ ಶ್ರೀಕೃಷ್ಣನು—

ನಿನ್ನಯಾ ಇಂಗಿತವನರಿತಿಕೆನು ಕಲಿಪಾರ್ಥ

ಎನ್ನಯಾ ಸೋದರಿಯು ಸುಭದ್ರೆ ಇವಳೆಂದು ನುಡಿದಾಗ ಪಾರ್ಥನಾಚಿಕೆ

ಯಿಂದ ಮುಖತಗ್ಗಿ ಸುತ್ತಾನೆ. ಆಗ ಪಾರ್ಥನು ನಿಜಸಂಗತಿಯನ್ನು ಶ್ರೀಕೃಷ್ಣನ ಮುಂದೆ ಅರುಹಿದಾಗ ಶ್ರೀಕೃಷ್ಣ ಇದು ತನಗೇನೋ ಆನಂದ ಆದರೆ ಸ್ವಯಂವರವಿಧಿಸಿಹುದು 'ಆದೊಡೆಯು ಸ್ತ್ರೀಯರ ಹೃದಯವದು ತಿಳಿಯದಿದೆ' ಎಂದು ನುಡಿದು ನಯವಾದ ಹರಿತದ ಹಾಸ್ಯ ಈ ಕವಿಯ ವಿನೋದ ಜಾಣ್ಮೆಗೆ ಉದಾಹರಣೆ.

ಪಾಂಡವನ ದಹನ ಪ್ರಸಂಗದೊಂದಿಗೆ ಮುಕ್ತಾಯವಾಗುವ ಆದಿಪರ್ವದ ಅಂತಿಮ ಉಪಕಥೆ ತುಂಬ ನಿಚ್ಚಳವಾಗಿ, ಮಾರ್ಮಿಕವಾಗಿ ನಿರೂಪಿಸಲ್ಪಟ್ಟಿದೆ. ಕುಮಾರವ್ಯಾಸನಲ್ಲಿ ಧ್ವನಿಪೂರ್ವಕವಾಗಿ, ಸಾಂಕೇತಿಕವಾಗಿ ಬಂದ ಕಥೆ ಇಲ್ಲಿ ವಿವರವಾಗಿ ವಿಶದವಾಗಿಬಂದಿದೆ.

ಸಭಾಪರ್ವವು ಸುರಶಿಲ್ಪಿ ಮಯದನುಜನು ಇಂದ್ರ ಸಭೆಯನ್ನು ನಾಚಿಸುವಂಥ ರಾಜಸೂಯಾದ್ವರದ ಸಭಾಪಂಟಪವನ್ನು ನಿರ್ಮಿಸಿದುದರ ವರ್ಣನೆ ಕವಿ ಲಕ್ಷ್ಮ ಜೋಶಿಯವರ ನಿರೂಪಣೆ ಕೌಶಲಕ್ಕೆ ನಿದರ್ಶನವಾಗಿದೆ. ಶ್ರೀಕೃಷ್ಣನನ್ನು ಧೃಷ್ಟದ್ಯುನ್ನುನಿಗೆ ಸರಿ ಎಂದು ಭಾವಿಸುವ ದ್ರೌಪದಿ 'ಎಮ್ಮನ್ನು ರಕ್ಷಿಸುವ ಭಾರವದು ನಿನ್ನದಿದೆ' ಎಂದು ನುಡಿದಾಗ ಶ್ರೀಕೃಷ್ಣನು ದ್ರೌಪದಿಯನ್ನಿಬ್ಬಿ ಸುತ 'ಮಮಪ್ರಾಣ ಪಾಂಡವರ ರಕ್ಷಿಸುವ ಭಾರವದು ನನ್ನದಿದೆ' ಎಂದು ನೀಡುವ ವಚನ ಹೃದಯಸ್ಪರ್ಶಿಯಾಗಿದೆ. 'ಭಂಟರಾಂ ಭಕ್ತರ್ಗೆ' ಎಂದು ನುಡಿಯುವ ಕುಮಾರವ್ಯಾಸನ ಕೃಷ್ಣನ ಮಾತು ನೆನಪಿಗೆಬರುತ್ತದೆ.

ರಾಜಸೂಯಾದ್ವರದ ಸಂಕಲ್ಪಿಸಿದ ಪಾಂಡವರಿಗೆ ಶ್ರೀಕೃಷ್ಣನು ಬೆನ್ನಿಗೆ ಶಕ್ತಿಯಾಗಿನಿತು ಅದನ್ನು ನೆರವೇರಿಸಿಕೊಡಲು ಮೊದಲು ಜರಾಸಂಧನ ವಧೆಗೈದು ಅಧ್ವರದ ಪ್ರಥಮ ವಿಘ್ನವನ್ನು ನಿವಾರಿಸುತ್ತಾನೆ. ಮುರಹರ ಮರುತಜರು, ಅರ್ಜುನ ಮೂವರೂ ಮಾಗಧನ ಪಟ್ಟಣಕ್ಕೆ ದಾಳಿಯಿಟ್ಟು ಆತನನ್ನು ಕೇಣಕಿ, ಭೀಮನಿಂದ ವಧೆಗೈಸಿ ಶ್ರೀಕೃಷ್ಣನು ಪಾಂಡವರಿಗೆ ಪ್ರಥಮ ದಿಗ್ವಿಜಯವನ್ನುಂಟು

ಮಾಡುತ್ತಾನೆ. ಜರಾಸಂಧವಧೆಯ ಪ್ರಸಂಗವು ಇಲ್ಲಿ ಮೂಲಕ್ಕೆ ಎಂದು ಕುಮಾರವ್ಯಾಸನಂತೆ ಯಥಾವತ್ತಾಗಿ ಬಂದಿದೆ. ಶ್ರೀಕೃಷ್ಣನ ಅಗ್ರಪೂಜೆ, ಶಿಶುಪಾಲನ ಬೈಗುಳಗಳ ನೂರನ್ನು ಸಹಿಸಿ ನೂರಾಬಂದನೆಯ ಬೈಗುಳಕ್ಕೆ ಶಿಶುಪಾಲನ ತಲೆಯನ್ನು ಸುದರ್ಶನ ಚಕ್ರದಿಂದ ಕತ್ತರಿಸುವುದು, ಭೀಷ್ಮನಿಂದ ಶ್ರೀಕೃಷ್ಣನ ಮಹಿಮಾಕಥನ ಇವೆಲ್ಲವೂ ಕೌತುಕಕಾರಿಯಾಗಿ ಬಂದಿವೆ.

ಇಲ್ಲಿಯ ದ್ಯೂತಪರ್ವ ಸಭಾಪರ್ವದ ಶಿಖರಪ್ರಾಯವಾದ ಕಾವ್ಯಮಯ, ರಸಮಯ, ನಾಟ್ಯಮಯ ಭಾಗವಾಗಿದೆ. ದ್ರೌಪದಿಯ ವಸ್ತ್ರಾಪಹರಣ ಪ್ರಸಂಗ, ದ್ರೌಪದಿಯ ಶ್ರೀಕೃಷ್ಣ ಸ್ತುತಿ, ಅಕೆಯ ಆರ್ತಭಾವದ ಪ್ರಾರ್ಥನೆ ಈ ಪ್ರಸಂಗದಲ್ಲಿ ಸೂಸಿರುವ ಭಕ್ತಿಕರುಣೆಗಳ ಕರುಳನ್ನು ಮಿಡಿಯುವಂತಹವು.

‘ಭೀಮಾರ್ಜುನರೀರ್ವರೂ ಕೌರವರು ನೂರ್ವರಾ ಶಿರಗಳನ್ನು ತರಿಯುವರು ಎಂದು ಭೀಷ್ಮನಾಡುವ ಮಾತು ಬಹಳ ಮಾಮಿರ್ಕ ಕವಿ ಲಕ್ಷ್ಮಣ ಜೋಶಿಯವರ ಕಾವ್ಯಪ್ರತಿಭೆಗಿದು ಪ್ರಥಮ ನಿದರ್ಶನ,

‘ಧರ್ಮವನು ಸತ್ಯವನು ಮೀರದಲೆ ತೋರೆಯದಲೆ ! ಸಂವೃತನೇ ಧರ್ಮಜನು ಸಹಿಸುತಲಿ ಕುಳಿತಿಹನು !... ದ್ರೌಪದಿಯ ನೀ ಬಿಡುವುದೆಂದಿಹನು ಗಾಂಗೇಯ ! ಎಂಬ ಗಾಂಗೇಯೋಪದೇಶ ತುಂಬ ಮನಂಬಗುವಂತೆ ಬಂದಿದೆ, ಆದರೆ ಗಾಂಗೇಯನ ಮಾತಿಗೆ ಕೌರವನು ಕೆಣಕಿ ಕೆಡೆ ನಡಿಯುವ ಮಾತು ಗಮನಿಸಿ :

“ಮುಪ್ಪಿನಲಿ ಮುದಿಹುಚ್ಚು ಮರುಳತನ ಸೇರಿಹುದು ! ದ್ಯೂತದಲಿ ಧರ್ಮಜನು ದ್ರೌಪದಿಯ ಸೋತಿಹನು ! ಇವಳೆಮ್ಮೆ ಆರಮನೆಯ ಕಸಗಂಡಿಪ ತೊತ್ತಿಹಳು ! ನೀವುಗಳು ಸುಮ್ಮನಿರಿ ಎಂದಿಹನು ಕೌರವನು ಈ ಕೊಳಕುಮಾತುಗಳು ಕೌರವನ ದುಷ್ಟತನಕ್ಕೆ ಪುಷ್ಟಿನೀಡುತ್ತವೆ.

ಕೊನೆಯ ಆಟದಲ್ಲಿ ಧರ್ಮ ದ್ರೌಪದಿಯನ್ನೇ ಪಣ ಹಚ್ಚುವುದು, ದ್ರೌಪದಿಯ ಮಹಾನಭಂಗ, ಶ್ರೀ ಕೃಷ್ಣಸ್ತುತಿ, ದ್ರೌಪದಿಗೆ ವಸ್ತ್ರದಾನ ಇವೆಲ್ಲ ಕುಮಾರವ್ಯಾಸನ ಪ್ರತಿಭೆ, ರಸೋತ್ಕರ್ಷಕ್ಕೆ ಅಷ್ಟೊಂದು ಸಾಟಿಯಿರಿಸದಿದ್ದರೂ ತಮ್ಮ ಸರಳತೆಯಿಂದಾಗಿ ಈ ಹೃದಯ ಸ್ಪರ್ಶಿ ಪದ್ಯಗಳು ಕವಿ ಲಕ್ಷ್ಮಣ ಜೋಶಿಯವರ ಪ್ರಶಂಸನೀಯ ಪ್ರಯತ್ನವೆಂಬ ಮಾತನ್ನು ದೃಢಪಡಿಸುತ್ತವೆ. ಕೌರವರ ಸಭೆಯಲ್ಲಿದ್ದ ಗುರುಹಿರಿಯರೆಲ್ಲಾ ನಿರ್ಜೀವ ಸಾಕ್ಷಿಗಳಾಗಿರುವ ಚಿತ್ರಣ ಕುಮಾರವ್ಯಾಸನ ಕುಶಲಪ್ರದ ಸಾಲುಗಳು ಶಬ್ದ ಚಿತ್ರ ಬರೆಯುತ್ತವೆ. ನಮ್ಮ ಕವಿ ಲಕ್ಷ್ಮಣ ಜೋಶಿಯವರ ಬಾಲಪೆನ್ನಿನ ಈ ಚಿತ್ರಣ ಯೋಗ್ಯ ಅನುಸರಣೆ ಆಗಿದೆ.

ಹೀಗೆ ಶ್ರೀಕೃಷ್ಣನ ಅಕ್ಷಯ ವಸ್ತ್ರದಾನದಿಂದ ಭಕ್ತಿ-ಕರುಣೆಗಳ ಶಿಖರಪ್ರಾಯದ ಸನ್ನಿವೇಶ, ಸಭಾಪರ್ವದ ಪ್ರತಿಭೆಯ ಪ್ರಭಾಪರ್ವವೆನಿಸುತ್ತದೆ. ಕವಿ ಲಕ್ಷ್ಮಣ ಜೋಶಿ ಅವರು ಸ್ತುತ್ಯಪ್ರ ಯತ್ನಮಾಡಿದ್ದಾರೆ.

ಒಮ್ಮೊಮ್ಮೆ ಇನ್ನಷ್ಟು ಬಲಗೊಂಡು ಬಣ್ಣ ಗೊಂಡು, ಕಣೆ ಡಮಾಗಿ ವರ್ಣನೆಗಳು ಬರಬೇಕಿತ್ತು ಜೋಶಿಯವರ ಈ ಕಾವ್ಯದಲ್ಲಿ ಎಂಬಅನಿಸಿಕೆ ಅಲ್ಲಲ್ಲಿ ಉಂಟಾದರ ಅದೇನು ಮಹಾಕಾವ್ಯಚ್ಯುತಿ ಎನಿಸಲಾರದೆಂದೆ ಹೇಳಬೇಕು. ಒಮ್ಮೆಲೇ ಒಂದಿಷ್ಟು ಅವಸರದ ಯತ್ನದಲ್ಲಿ ಅಲ್ಪಸ್ವಲ್ಪ ಎಡಹುವಿಗೆ ಕಂಡುಬರಬಹುದು. ಆದರೆ ಹತ್ತುಕಡ ಏಕಚಿತ್ತವನ್ನು, ಸಮಗ್ರಗಮನವನ್ನು ಪೂರೈಸಬೇಕಾದಾಗ ಇಂತಹ ಮೋಸಗಳು ಕ್ಷಮ್ಯವೇ ಎನ್ನಬೇಕು. ‘ನಡೆವರೆಡಹೆ ಕುಳಿತವರೆಡಹುವರೆ ?’ ಎಂದು ಕವಿ ರಾಘವಾಂಕನೇ ಪ್ರಶ್ನಿಸಿಲ್ಲವೆ ?

ಆಧುನಿಕ ಕಾವ್ಯಸಾಹಿತ್ಯದಲ್ಲಿ ಹೊಸಕನ್ನಡದ ಹೊಸ ಛಂದಸ್ಸಿನಲ್ಲಿ ಮಹಾಭಾರತವನ್ನು ಕಥನಮಾಡುವ ಕಾವ್ಯಯತ್ನಗಳು ಇನ್ನು ಒಬ್ಬಬ್ಬರು ಆಧುನಿಕ ಕವಿಗಳಿಂದ ನಡೆದಿರುವುದು ಸ್ವಾಗತಾರ್ಹವೇ ಸರಿ. ಕವಿ ಲಕ್ಷ್ಮಣ ಜೋಶಿ ಅವರಿಗೆ ನಮ್ಮ ಹಾರ್ದಿಕ ಅಭಿನಂದನೆಗಳು.

ಧಾರವಾಡ

೦೭-೧೦-೯೫

ಎನ್ನೆ

## ಗ್ರಂಥಕಾರರ ನುಡಿ

ಶ್ರೀ ವೇದವ್ಯಾಸ ಮಹರ್ಷಿಗಳು ರಚಿಸಿದ ಶ್ರೀಮನ್ಮಹಾಭಾರತವು ವಿಶ್ವದ ಮಹಾಕಾವ್ಯಗಳ ಮೂಲೆಯಲ್ಲಿ ಒಂದಾಗಿದೆ. ಅದು ಧಾರ್ಮಿಕ, ಆಧ್ಯಾತ್ಮಿಕ, ಸಾಂಸ್ಕೃತಿಕ, ವ್ಯವಹಾರಿಕ, ರಾಜನೀತಿ, ಸಮಾಜ ಮೊದಲಾದ ಎಲ್ಲ ವಿಷಯಗಳನ್ನು ಒಳಗೊಂಡಿರುತ್ತದೆ. ಅದಕ್ಕೆ ಪಂಚಮವೇದ ಎಂದು ಕರೆಯುತ್ತಾರೆ. ಪ್ರಪಂಚದಲ್ಲಿ ಇರುವುದೆಲ್ಲವೂ ಅದರಲ್ಲಿದೆ. ವ್ಯಾಸರು ಹೇಳಿದೇ ಇದ್ದದ್ದು ಯಾವುದೂ ಇಲ್ಲಿ ಎನ್ನುತ್ತಾರೆ. ಅಂತೆಯೇ 'ವ್ಯಾಸೋಚ್ಚಿಷ್ಟಂ ಜಗತ್ಸರ್ವಂ' ಎಂಬ ಉಕ್ತಿಯೂ ಪ್ರಸಿದ್ಧವಿದೆ. ಮಹಾಭಾರತವು ಒಂದು ಇತಿಹಾಸ, ಕಥೆಯಾಗದೇ, ಅದು ದುಷ್ಟಶಕ್ತಿಯ ಮೇಲೆ ಶಿಷ್ಟಶಕ್ತಿಯ ಜಯ ಎಂಬುದರ ಸಂಕೇತವಾಗಿದೆ ದುಷ್ಟಶಕ್ತಿಗೆ ಮೊದಲಿಗೆ ಜಯ ಸುಖ ಎನಿಸಿದರೂ ಕೊನೆಯಲ್ಲಿ ದುಃಖಾಂತವಾಗಿ ಪರಿಣಮಿಸುತ್ತದೆ. ಕೌರವರು ಮೊದಲು ದುಷ್ಟ ಪ್ರವೃತ್ತಿಯಿಂದ ಸುಖವನ್ನು ಭೋಗಿಸಿದರೂ, ಪಾಂಡವರು ಶಿಷ್ಟ ಪ್ರವೃತ್ತಿಯಿಂದ ದುಃಖವನ್ನು ಅನುಭವಿಸಿದರೂ, ಕೊನೆಯಲ್ಲಿ ಧರ್ಮಕ್ಕೆ ಜಯ ಎಂಬಂತೆ ಎಲ್ಲ ಕಷ್ಟಗಳು ಪರಿಹಾರವಾಗಿ, ರಾಜ್ಯವನ್ನು ಪಡೆದು ಸುಖವನ್ನು ಭೋಗಿಸುತ್ತಾರೆ. ಎಂದಿಗೂ ಧರ್ಮಕ್ಕೆ ಜಯ, ಅಧರ್ಮಕ್ಕೆ ಅಪಜಯ, ಪುಣ್ಯಕ್ಕೆ ಸುಖ ಪಾಪಕ್ಕೆ ನಾಶ ಎಂದು ಮಹಾಭಾರತವು ಸಾರಿ ಹೇಳುತ್ತದೆ.

ಮಹಾಭಾರತದ ಕಥೆಯು ನಮ್ಮ ಇಂದಿನ ನಿತ್ಯ ಜೀವನಕ್ಕೆ ಬಹುಸಮೀಪವಾಗಿದೆ. ಅದರಲ್ಲಿಯ ಕೆಲವು ವರ್ಣನಾತ್ಮಕ ಆಲೌಕಿಕ ಘಟನೆಗಳನ್ನು ಬಿಟ್ಟರೆ, ಅದು ನಮ್ಮ ನಿಮ್ಮ ನಿತ್ಯ ಜೀವನದ ಕಥೆಯಾಗಿದೆ. ಅದು ಇಂದಿಗೂ ಪ್ರಸ್ತುತವಾಗಿದೆ. ಇಂದಿನ ಸಮಾಜದಲ್ಲಿ, ಎಲ್ಲ ಕಡೆಗಳಲ್ಲಿ, ಅಣ್ಣ ತಮ್ಮಂದಿರ ಜಗಳ, ಆಸ್ತಿ ಪಾಸ್ತಿಗಾಗಿ ಕಲಹ, ದ್ವೇಷ, ಬಂಧು ಬಾಂಧವರ ಕೊಲೆ, ಸ್ತ್ರೀಯರ ಮೇಲೆ ದೌರ್ಜನ್ಯ ಇಂಥಹ ದುಷ್ಟ ಕೃತ್ಯಗಳು ಇಂದಿಗೂ ಸಹ ನಡೆಯುತ್ತವೆ. ದಿನ ನಿತ್ಯ, ಪತ್ರಿಕೆಗಳಲ್ಲಿ, ಸ್ತ್ರೀಯರ ಅಪಹರಣ, ಮಾನಭಂಗ, ಕೊಲೆ, ಸುಲಿಗೆ ಮೊದಲಾದ ಕ್ರೂರ ಘಟನೆಗಳು ಜರುಗುತ್ತಿರುವುದನ್ನು ಓದುತ್ತಿರುತ್ತೇವೆ. ದ್ರೌಪದಿಯಂತೆ ಕಷ್ಟಕ್ಕೊಳಗಾದ ಶೋಷಣೆಗೊಂಡ ಸಾವಿರಾರು ಸ್ತ್ರೀಯರು ನಮ್ಮಲ್ಲಿ ಇದ್ದಾರೆ. ದುರ್ಯೋಧನನಂಥ ದುಷ್ಟವೃತ್ತಿಯ ಜನರು ಸಾವಿರಾರು ಇದ್ದಾರೆ. ಇಂಥಹ ದುರ್ಯೋಧನರನ್ನು ಸನ್ಮಾರ್ಗಕ್ಕೆ ಒಯ್ಯಲು ಸಾವಿರಾರು ಶ್ರೀಕೃಷ್ಣ ಪರಮಾತ್ಮರೇ ಜನ್ಮತಾಳಿ ಬರಬೇಕಾಗುತ್ತದೆ. ಆದುದರಿಂದ ಇಂಥಹ ಮಹಾಭಾರತ ಗ್ರಂಥಗಳನ್ನು, ಕಾವ್ಯಗಳನ್ನು ಓದುವುದರಿಂದ ಜನರು ಸನ್ಮಾರ್ಗದಲ್ಲಿ ನಡೆಯುವಂತೆ ಪ್ರೇರಣೆ ಉಂಟಾಗುತ್ತದೆ ಮತ್ತು ಜನರ ಆಚಾರ ವಿಚಾರಗಳಲ್ಲಿ ಸತ್ಯವೃತ್ತಿಯು ಉಂಟಾಗಿ, ನೈತಿಕಮಟ್ಟವು ಸುಧಾರಿಸುತ್ತದೆ. ಮತ್ತು ದೇಶದಲ್ಲಿ ಉತ್ತಮ ಸಮಾಜ ನಿರ್ಮಾಣಕ್ಕೆ ಸಹಕಾರಿಯಾಗುತ್ತದೆ. ಈ ದೃಷ್ಟಿಯಿಂದ ಮಹಾಭಾರತವು ಇಂದು ಪ್ರಚಾರವಾಗುವದು ಅವಶ್ಯಕವಾಗಿದೆ.

ಕನ್ನಡದಲ್ಲಿಯೂ ಸಹ ಈಗ ಅನೇಕರು ಮಹಾಭಾರತ ಗ್ರಂಥಗಳನ್ನು ರಚಿಸಿದ್ದಾರೆ. ಕುಮಾರವ್ಯಾಸ 'ತಿಣುಕಿದನು ಫಣಿರಾಯ' ರಾಮಾಯಣದ ಕವಿಗಳ ಭಾರದಲಿ ಎಂದು ಹೇಳಿದರೆ, ಇಂದು ನಾವು ಅದನ್ನೇ ತಿಣುಕಿದನು ಫಣಿರಾಯ ಭಾರತದ ಕವಿಗಳ ಭಾರದಲಿ ಎಂದು ಹೇಳುವಷ್ಟರ ಮಟ್ಟಿಗೆ ಕನ್ನಡದಲ್ಲಿ ಮಹಾಭಾರತ ಗ್ರಂಥಗಳು ಪ್ರಕಟವಾಗಿದೆ. ಆದರೆ ಅವುಗಳಲ್ಲಿ ಪಂಪನ ಮಹಾಭಾರತ ಮತ್ತು ಕುಮಾರವ್ಯಾಸನ ಭಾರತ ಈ ಎರಡು ಕಾವ್ಯಗಳು ಶ್ರೇಷ್ಠ ಮಟ್ಟದ ಅಗ್ರಪಂಕ್ತಿಯ ಕಾವ್ಯಗಳು. ಈ ಕಾವ್ಯಗಳನ್ನು ಮೀರಿಸುವ ಕಾವ್ಯವನ್ನು ಇಲ್ಲಿಯವರೆಗೆ ಯಾರೂ ಬರೆದಿಲ್ಲವೆಂದರೆ ಅತಿಯೋಕ್ತಿ ಆಗಲಾರದು. ಅವರು ಭಾರತವನ್ನು ಬರೆದ ಮೇಲೆ ಬೇರೆಯವರು ಭಾರತವನ್ನು ಬರೆಯುವ ಅವಶ್ಯಕತೆ ಇಲ್ಲವೆನ್ನುವಷ್ಟರ ಮಟ್ಟಿಗೆ ಶ್ರೇಷ್ಠ ಮಟ್ಟದಲ್ಲಿ ಕಾವ್ಯಗಳನ್ನು ರಚಿಸಿದ್ದಾರೆ. ಆದರೆ ಅವರು ಒಂಭತ್ತನೇ ಮತ್ತು ಹದಿನೈದನೆಯ ಶತಮಾನಗಳ ಕಾಲದ ಕನ್ನಡ ಭಾಷೆ, ಶೈಲಿ, ಛಂದಸ್ಸು, ವ್ಯಾಕರಣ ಮೊದಲಾದ ಕಠಿಣತರ ನಿಯಮಗಳಿಗೆ, ಕಟ್ಟು ಪಾಡುಗಳಿಗೆ ಒಳಗಾಗಿ ವಿದ್ವಾಂಸರಿಗೆ ಮಾತ್ರ ಅರ್ಥವಾಗುವಂತೆ ಕಾವ್ಯಗಳನ್ನು ರಚಿಸಿದ್ದಾರೆ. ಪ್ರೌಢವಾದ ಸಂಸ್ಕೃತಮಿಶ್ರಿತ ಹಳಗನ್ನಡ ಭಾಷೆ ಇಂದಿನ ಜನರಿಗೆ ಅರ್ಥವಾಗುವದಿಲ್ಲ. ಆ ಕಾವ್ಯಗಳು ಈಗ ಜನರಿಗೆ ಕಬ್ಬಿಣದ ಕಡಲೆಕಾಯಿಗಳಾಗಿವೆ. ಅದಕ್ಕೆ ನಮ್ಮ ಶಿಕ್ಷಣಕ್ರಮದಲ್ಲಿ ಹಳಗನ್ನಡ ಮತ್ತು ಸಂಸ್ಕೃತಕ್ಕೆ ಪ್ರಾಮುಖ್ಯತೆಯು ಇಲ್ಲದಿರುವದೇ ಕಾರಣವಾಗಿದೆ. ಅದುದರಿಂದ ಆ ಮಹಾಭಾರತದ ಕಾವ್ಯಮೃತ

ಸವಿಯನ್ನು, ಇಂದಿನ ಜನಸಾಮಾನ್ಯರಿಗೂ ಸಹ ಸವಿಯಲ್ಲಿಕ್ಕೆ ಅನುಕೂಲವಾಗುವಂತೆ, ಬಹು ಸರಳವಾದ ಭಾಷೆಯಲ್ಲಿ, ಲಲಿತವಾದ ಶೈಲಿಯಲ್ಲಿ, ಲಲಿತ ಪದಪುಂಜಗಳಿಂದ, ಯಾವ ಕ್ಲಿಷ್ಟಪದವಿಲ್ಲದೆ, ಮನಸ್ಸಿಗೆ ನೇರವಾಗಿ ಅರ್ಥವಾಗುವಂತೆ, ಅಹ್ಲಾದಕರವೆನಿಸುವಂತೆ, ಬಯಲುಸೀಮೆಯ ನದಿಯಂತೆ, ಯಾವ ಅಡತಡೆಯಿಲ್ಲದೆ ನಿರರ್ಗಳವಾಗಿ ಹರಿಯುವ ಛಂದೋಬದ್ಧ ಶೈಲಿಯಲ್ಲಿ ರಚಿಸಲಾಗಿದೆ. ಇದು ಹಳಗನ್ನಡ ಮತ್ತು ಹೊಸಗನ್ನಡ ನಡುವಣ ಭಾಷೆ ಮತ್ತು ಶೈಲಿಯಲ್ಲಿ ಬರೆಯಲಾಗಿದೆ. ಈಗಿನ ಕಾಲದ ಕಾವ್ಯದಲ್ಲಿ ಭಾಷೆಗೆ ಛಂದಸ್ಸಿಗೆ ಮಹತ್ವವಿಲ್ಲ. ಆದರೆ ಕಾವ್ಯಕ್ಕೂ ಒಂದು ಸೌಂದರ್ಯ ಇದೆ. ಅದನ್ನು ಲಲಿತಪದ, ಕ್ರಮಬದ್ಧ ವಂದಸ್ಸಿನಲ್ಲಿ ರಚಿಸಿದರೆ, ಕಾವ್ಯದ ಸೌಂದರ್ಯ ಹೆಚ್ಚುತ್ತದೆ. ಆ ದೃಷ್ಟಿಯಿಂದ ನಾನು ೫ ಮೂಲಕೃತಿಗಳಲ್ಲಿ ಲಲಿತ ಪದಗಳ ೪ ಸಾಲುಗಳ ಚೌಪದಿಗಳಲ್ಲಿ ದಿನ ನಿತ್ಯದ ಆಡುನುಡಿಗೆ ಸಮೀಪವಾಗಿ ಛಂದೋಬದ್ಧ ಶೈಲಿಯಲ್ಲಿ ಈ ಕಾವ್ಯವನ್ನು ರಚಿಸಿದ್ದೇನೆ ಕುಮಾರವ್ಯಾಸ ಭಾರತದಂತೆ ಗಮಕ ವಾಚನಕ್ಕೂ ಸಹ ಅನುಕೂಲಕರವಾಗಿದೆ. ಯಾವಶಬ್ದಕ್ಕೋಶದ ಸಹಾಯವಿಲ್ಲದೇ, ಶಾಲೆಯ ಬಾಲಕರು, ಪಂಡಿತರು, ಪಾಮರರು ಸ್ತ್ರೀ ಪುರುಷರು, ಆಬಾಲವೃದ್ಧರು ಸುಲಭವಾಗಿ ಓದಿ ಆನಂದಿಸಬಹುದು.

೬೦೦೦ ಪದ್ಯಗಳ ಕಾವ್ಯರಾಮಾಯಣ ಎಂಬ ಮಹಾಕಾವ್ಯವನ್ನು ಬರೆದು ಮುಗಿಸಿದ ಬಳಿಕ, ಕನ್ನಡದ ಹಿರಿಯ ಕವಿಗಳು, ವಿದ್ವಾಂಸರು, ವಿಮರ್ಶಕರು, ಜನರುಗಳು ಆ ಕಾವ್ಯವನ್ನು ಬಹಳಷ್ಟು ಮೆಚ್ಚಿ ಪ್ರಶಂಸಿಸಿದರು, ಅದರಿಂದ ಹೆಚ್ಚು ಉತ್ಸಾಹಗೊಂಡು ಮಹಾಭಾರತವನ್ನು ಬರೆಯಲು ಪ್ರಾರಂಭಿಸಿದ್ದೇನೆ. ಈಗ ಇದರ 'ಆದಿಪರ್ವ' ೧೭೦೦ ಪದ್ಯಗಳನ್ನು ಮತ್ತು 'ಸಭಾಪರ್ವ' ೧೫೦೦ ಪದ್ಯಗಳನ್ನು ಪ್ರಕಟಿಸುತ್ತಿದ್ದೇನೆ. ಅರಣ್ಯಪರ್ವ ಮತ್ತು ವಿರಾಟಪರ್ವವನ್ನು ಸಹ ಬರೆದಿದ್ದೇನೆ. ಈ ಗ್ರಂಥಕ್ಕೆ ಪೌರಾಣಿಕ ದೊರೆತರೆ, ಮತ್ತು ದಾನಿಗಳ ಧನಸಹಾಯ ಮಾಡಿದರೆ, ಅವುಗಳನ್ನು ಕೆಲವು ದಿವಸಗಳಲ್ಲಿ ಪ್ರಕಟಿಸಲಾಗುವದು. ಕುಮಾರವ್ಯಾಸ ಭಾರತವನ್ನು ಮತ್ತು ಭಾರತ ದರ್ಶನ ಪ್ರಕಾಶನದವರ ಭಾರತಗಳನ್ನು ಓದಿ, ಆ ಬಳಿಕ ನನಗೆ ಹೊಳೆದಂತೆ ರಚಿಸಿದ್ದೇನೆ. ಶಬ್ದಶಃ ಅನುವಾದವಲ್ಲ. ಸ್ವತಂತ್ರ ಕೃತಿಯಾಗಿದೆ. ಕುಮಾರವ್ಯಾಸ ನನ್ನ ಅಚ್ಚು ಮೆಚ್ಚಿನ ಕವಿ ಅವನಿಂದಲೇ ಸ್ಫೂರ್ತಿಗೊಂಡು ಈ ಕಾವ್ಯವನ್ನು ರಚಿಸಿದ್ದೇನೆ. ಅವನ ಭಾರತವನ್ನು ನಾನು ಅನೇಕಸಲ ಓದಿದ್ದೇನೆ ಮತ್ತು ಪ್ರಭಾವಿತನಾಗಿದ್ದೇನೆ. ಅಲ್ಲಲ್ಲಿ ಅವನ ಶೈಲಿಯನ್ನು ಪದ ಪಂಕ್ತಿಗಳನ್ನು ಕಾಣಬಹುದು. ಅದು ಅವನು ನನ್ನ ಮೇಲೆ ಬೀರಿದ ಪ್ರಭಾವ ಎಂದು ತಿಳಿಯಬೇಕಾಗಿ ನಮ್ರ ವಿನಂತಿ ಈ ಕಾರಣಗಳಿಂದಲೇ 'ನಾನು ಕುಮಾರವ್ಯಾಸ ಕುಮಾರ ಲಕ್ಷ್ಮಣ ಕವಿ' ಎಂಬ ಅಂಕಿತನಾಮವನ್ನು ಇಟ್ಟುಕೊಂಡಿದ್ದೇನೆ. ನಾನು ತೊದಲ್ನುಡಿಯ ಕಾವ್ಯವನ್ನು ಬರೆಯುವ ಕುಮಾರನೇ ಹೊರತು ಕುಮಾರವ್ಯಾಸನ ಮಟ್ಟಕ್ಕೆ ಎಂದಿಗೂ ಏರಲಾರೆ. ಇದು ನಾನು ಅವನಿಗೆ ಸಲ್ಲಿಸುವ ಗೌರವ ಎಂದು ತಿಳಿದು-ಕೊಂಡಿದ್ದೇನೆ. ಕುಮಾರವ್ಯಾಸ ಕುಮಾರ ಎಂಬ ಹೇಳಿಕೊಳ್ಳುವದರಲ್ಲಿ ನನಗೆ ಹೆಮ್ಮೆ ಇದೆ. ಇದು ಎಷ್ಟರ ಮಟ್ಟಿಗೆ ಅನ್ವರ್ಥವಾಗಿದೆ ಎಂಬುದನ್ನು ವಿಮರ್ಶಿಸುವದು ಕನ್ನಡದ ವಿದ್ವಾಂಸರಿಗೆ, ಜನತೆಗೆ ಬಿಟ್ಟ ವಿಷಯವಾಗಿದೆ. ಪಂಪ, ರನ್ನ, ಕುಮಾರವ್ಯಾಸರ ಘನಪರಂಪರೆಯ ಕನ್ನಡ ಕಾವ್ಯಪ್ರಪಂಚಕ್ಕೆ ಅಳಿಲು ಸೇವೆಯ ರೂಪದಲ್ಲಿ ಈ ನನ್ನ ಶ್ರೀಮನ್ಮಹಾಭಾರತ ಕಾವ್ಯವನ್ನು ಸಲ್ಲಿಸಲು ಸಂತೋಷವೆನಿಸುತ್ತದೆ. ಕನ್ನಡದ ಮಹಾಜನರು ಈ ಮಹಾಕಾವ್ಯವನ್ನು ಓದಿ ದೈವಿಕ ಆನಂದವನ್ನು ಪಡೆಯಲಿ ಎಂದು ಹಾರೈಸುತ್ತೇನೆ. ಈ ಮಹಾಕಾವ್ಯ ಕುಸುಮವನ್ನು ಕನ್ನಡ ತಾಯಿಯ ಅಡಿದಾವರೆಯಲ್ಲಿ ಬಹುನಮ್ರ ಪೂರ್ವಕವಾಗಿ ಅರ್ಪಿಸುತ್ತೇನೆ. ಶ್ರೀ ಮನ್ಮಹಾಭಾರತಾಂತರ್ಗತನಾದ ಶ್ರೀ ಕೃಷ್ಣ ಪರಮಾತ್ಮನು ಎಲ್ಲರಿಗೂ, ಭದ್ರಂ, ಶುಭಂ, ಮಂಗಳಂ ಉಂಟುಮಾಡಲಿ ಎಂದು ಪ್ರಾರ್ಥಿಸುತ್ತೇನೆ.

ಮೊದಲಿನಿಂದಲೂ ಈ ಕಾವ್ಯದಲ್ಲಿ ಆಸಕ್ತಿಯನ್ನು ತಳೆದು, ಆಮೂಲಾಗ್ರವಾಗಿ ಓದಿ, ಮೆಚ್ಚಿ, ಆಗಾಗ್ಗೆ ಸೂಕ್ತ ಸಲಹೆಗಳನ್ನು ಮಾಡಿ ಸರಸವಾದ ಮುನ್ನುಡಿಯನ್ನು ಬರೆದುಕೊಟ್ಟಿರುವ ಖ್ಯಾತ ಸಾಹಿತಿಗಳಾದ ಶ್ರೀ ಎನ್. ಕುಲಕರ್ಣಿಯವರಿಗೆ ನಾನು ಚಿರಋಣಿಯಾಗಿ

ದ್ದೇನೆ. ಕುಮಾರವ್ಯಾಸ ಭಾರತವನ್ನು ಸಮಗ್ರವಾಗಿ ಓದಿ ಅರಗಿಸಿಕೊಂಡು ಗದ್ಯದಲ್ಲಿ ಬರೆದವರಾದ ಶ್ರೀ ಎನ್ನೆಯವರು ಈ ನನ್ನ ಮಹಾಭಾರತ ಕಾವ್ಯಕ್ಕೆ ಮುನ್ನುಡಿಯನ್ನು ಬರೆದುಕೊಟ್ಟ ಶೋಭೆಯನ್ನು ಉಂಟುಮಾಡಿದುದಕ್ಕೆ ನಾನು ಅವರಿಗೆ ತುಂಬ ಕೃತಜ್ಞ ನಾಗಿದ್ದೇನೆ. ಇದು ನನ್ನ ಸೌಭಾಗ್ಯವೆಂದು ಭಾವಿಸುತ್ತೇನೆ. ದೇವರು ಅವರಿಗೆ ಆಯುರಾರೋಗ್ಯವನ್ನು ದಯಪಾಲಿಸಲಿ ಎಂದು ಪ್ರಾರ್ಥಿಸುತ್ತೇನೆ.

ಈ ಗ್ರಂಥ ಪ್ರಕಟಣೆಗಾಗಿ ಶ್ರೀ ತಿರುಮಲ ತಿರುಪತಿ ದೇವಸ್ಥಾನ, ತಿರುಪತಿ ಇವರು ೧೫೦೦೦/-ಗಳನ್ನು ಧನ ಸಹಾಯ ಮಾಡಿದ್ದಾರೆ. ಇವರಿಗೆ ನಾನು ತುಂಬ ಕೃತಜ್ಞ ನಾಗಿದ್ದೇನೆ.

ಶ್ರೀ ಶ್ರೀ ಜಗದ್ಗುರು ಶಂಕರಾಚಾರ್ಯರು, ಭಾರತಿ ತೀರ್ಥಮಹಾಸ್ವಾಮಿಗಳು, ಶೃಂಗೇರಿ, ಇವರು ರೂ ೩,೦೦೦/-ಗಳನ್ನು ಧನಸಹಾಯ ಮಾಡಿದ್ದಾರೆ ಇವರಿಗೆ ನಾನು ತುಂಬ ಕೃತಜ್ಞ ನಾಗಿದ್ದೇನೆ

ಕೆಲವು ಮಹನೀಯರು ಕೆಳಗಿನಂತೆ ಸಧನಸಹಾಯ ಮಾಡಿದ್ದಾರೆ ಇವರೆಲ್ಲರಿಗೂ ನನ್ನ ಕೃತಜ್ಞ ತೆಗಳನ್ನು ಸಲ್ಲಿಸುತ್ತೇನೆ:

- |                                     |          |
|-------------------------------------|----------|
| ೧) ಶ್ರೀ ರವಿ ದೇಶಪಾಂಡೆ, ಧಾರವಾಡ        | ರೂ. ೫೦೦— |
| ೨) ಶ್ರೀ ಬಿ. ವಿ. ಜೋಶಿ ಧಾರವಾಡ         | ರೂ. ೫೦೦— |
| ೩) ಶ್ರೀ ಜಿ. ಎಮ್. ಗುಮಾಸ್ತೆ ಔರಂಗಾಬಾದ್ | ರೂ. ೫೦೦— |
| ೪) ಶ್ರೀ ಕೆ. ಆರ್. ಜೋಶಿ ಆಲಮಟ್ಟಿ       | ರೂ. ೨೫೦— |
| ೫) ಶ್ರೀ ಎಸ್. ಎಮ್. ಶೇಟ ಬೆಂಗಳೂರು      | ರೂ. ೧೨೫— |
| ೬) ಶ್ರೀ ಎನ್. ಎಲ್. ಹಳಪ್ಪನವರ, ಧಾರವಾಡ  | ರೂ. ೧೦೧— |
| ೭) ಶ್ರೀ ಎಸ್. ಕೆ. ಆಚಾರ ಉಡುಪಿ         | ರೂ. ೧೦೦— |

ಈ ಧನ ಸಹಾಯದಿಂದ ಮತ್ತು ನನ್ನ ಸ್ವಂತ ರಕವಿನಿಂದ ಗ್ರಂಥವನ್ನು ಪ್ರಕಟಿಸಲಾಗಿದೆ. ಕನ್ನಡದ ಜನತೆಯು ಮತ್ತು ದಾನಿಗಳು ಪ್ರೋತ್ಸಾಹಿಸಬೇಕಾಗಿ ವಿನಂತಿ—

ವಾಚಕರಲ್ಲಿ ಒಂದು ನಮ್ರ ವಿನಂತಿ ಪುಟ ೧೯ರಲ್ಲಿ, ಮತ್ತು ೨೦ರಲ್ಲಿ ಕುರಿತಿಯ ಬದಲಾಗಿ ಮುದ್ರಿ ಎಂದು, ಮುದ್ರಿಯ ಬದಲಾಗಿ ಕುಂತಿ ಎಂದು, ತಿದ್ದಿಕೊಂಡು ಓದಬೇಕಾಗಿ ವಿನಂತಿ. ಆಚಾರ್ಯದಿಂದ ಆದ ದೋಷಕ್ಕೆ ವಿಷಾದಿಸುತ್ತೇನೆ. ಮತ್ತು ಇದರ ಬಗ್ಗೆ ಪುಟ (xi)ರಲ್ಲಿ ಒಪ್ಪೋಲೆಯನ್ನು ಕೊಟ್ಟಿರುತ್ತದೆ.

ಈ ಗ್ರಂಥದ ೧೦ರಿಂದ ೧೨ರ ವರೆಗಿನ ಪುಟಗಳನ್ನು ಅಂದವಾಗಿ ಮುದ್ರಿಸಿಕೊಟ್ಟ ಸಾಧನಾ ಪ್ರಿಂಟಿಂಗ್ ಪ್ರೆಸ್, ಧಾರವಾಡ ಇವರಿಗೆ ಮತ್ತು ೧೨ ರಿಂದ ೨೦ರ ಪುಟಗಳವರೆಗೆ ಮುನ್ನುಡಿ ಮೊದಲಾದ ಇತರ ಪುಟಗಳನ್ನು ಅಂದವಾಗಿ ಮುದ್ರಿಸಿಕೊಟ್ಟ ರಾಜಶ್ರೀ ಪ್ರಿಂಟಿಂಗ್ ಪ್ರೆಸ್, ಧಾರವಾಡ ಇವರಿಗೆ ಮತ್ತು ಇವರ ಸಿಬ್ಬಂದಿ ವರ್ಗದವರಿಗೆ ನನ್ನ ಕೃತಜ್ಞ ತೆಗಳನ್ನು ಸಲ್ಲಿಸುತ್ತೇನೆ. ಅದರಂತೆ ಮುಖಪುಟದ

ಚಿತ್ರವನ್ನು ಅಂದವಾಗಿ ಬರೆದುಕೊಟ್ಟ ಶ್ರೀ ಮೋಹನ ಕರಾರೆ, ಧಾರವಾಡ ಕಲಾವಿದರಿಗೆ ನಾನು ತುಂಬ ಕೃತಜ್ಞ ನಾಗಿರುತ್ತೇನೆ. ಈ ಗ್ರಂಥದ ಕಾರ್ಯದಲ್ಲಿ ನೆರವಾದ ಎಲ್ಲ ಮಹನೀಯನಿಗೆ ನನ್ನ ಹೃತ್ಪೂರ್ವಕ ಕೃತಜ್ಞ ತೆಗಳನ್ನು ಸಲ್ಲಿಸುತ್ತೇನೆ. ಕನ್ನಡ ಜನಕೋಟಿಗೆ ನನ್ನ ಅನಂತ ಪ್ರಣಾಮಗಳನ್ನು ಸಲ್ಲಿಸುತ್ತೇನೆ.

ಸರ್ವೇ ಜನಾಃ ಸುಖಿನೋ ಭವಂತು !

ಲಕ್ಷ್ಮಣ ವಿರೂಪಾಕ್ಷ ಜೋಶಿ

ಮಾಳಮಂಡಿ,  
ಧಾರವಾಡ-೭  
ಯುವನಾಮ ಸಂಪತ್ಸರ,  
ಕಾರ್ತಿಕ ಶುದ್ಧ ಪ್ರತಿಪದ,  
( ಬಲಿಪ್ರತಿಪದ )  
೨೫-೧೦-೧೯೯೫

### ಒಪ್ಪೋಲೆ

ನಂ.	ಪುಟ	ಪದ್ಯ	ಸಾಲು	ತಪ್ಪು	ಒಪ್ಪು
೧)	೧೯	೨೬೪	೪	ಕುಂತಿಯನು	ಮಾದ್ರಿಯನು
೨)	೧೯	೨೬೬	೩	ಕುಂತಿಯನು	ಮಾದ್ರಿಯನು
೩)	೧೯	೨೬೬	೪	ಆ ಕುಂತಿ	ಆ ಮಾದ್ರಿ
೪)	೧೯	೨೬೮	೩	ಸತಿ ಕುಂತಿ	ಸತಿ ಮಾದ್ರಿ
೫)	೧೯	೨೬೯	೩	ಕುಂತಿಯನು	ಮಾದ್ರಿಯನು
೬)	೧೯			ಕುಂತಿಯಶೋಕ	ಮಾದ್ರಿಯಶೋಕ
೭)	೧೯	೨೭೨	೩	ಮಾದ್ರಿಯಾ	ಕುಂತಿಯಾ
೮)	೨೦	೨೭೪	೧	ಕುಂತಿಯಾ	ಮಾದ್ರಿಯಾ
೯)	೨೦	೨೭೪	೩	ಕುಂತಿಯನು	ಮಾದ್ರಿಯನು
೧೦)	೯೪	೧೪೫೯	೧	ನಾಗಸುತೆ	ರಾಜಸುತೆ



# ಶ್ರೀ ಮನ್ಮಹಾಭಾರತ ಕಾವ್ಯ

## ಆದಿಪರ್ವ

### ಪ್ರಾರ್ಥನೆ

ಶ್ರೀಪರನ ನರಯಣನ ಚರಣವನು ಎರಗುತ್ತಲಿ  
ಪಾವನನ ನರನನ್ನು ವಾಗ್ದೇವಿ ಸರಸತಿಯು  
ಘನಮಹಿಮ ವ್ಯಾಸಯುಷಿ ಶ್ರೇಷ್ಠನನು ನಮಿಸುವೆನು  
ಮಂಗಲವ ಸಿರಿಜಯವ ಈಯುತಲಿ ರಕ್ಷಿಸಲಿ

॥೧॥

ಪರ್ವತನ ನುತಸುತೆಯೆ ಹರಸತಿಯೆ ಪಾರ್ವತಿಯೆ  
ಗಣಪತಿಯ ವರಮಾತೆ ನುತಚರಿತೆ ಘನಮಹಿತೆ  
ರಕ್ಕಸರ ಮರ್ದಿಸಿದ ಶಕ್ತಿ ಸ್ವರೂಪಿನೆಯೆ  
ಮಂಗಲಪ್ರದಾಯಕಿಯೆ ಶಂಕರಿಯೆ ರಕ್ಷಿಪುದು

॥೨॥

ಶ್ರೀರಮೆಯ ವರರಮಣ ವಾಮನ ತ್ರಿವಿಕ್ರಮನೆ  
ದಶಶಿರನ ಶಿರಹಣ ನುತಚರಿತ ರಾಘವನೆ  
ಭೂರಮೆಯ ರಕ್ಷಿಸುತ ಶರಣಜನ ಭಕುತರನು  
ಪೊರೆಯುತಿದ ಸುರವಂದ್ಯ ನರಯಣನೆ ಕರುಣಿಪುದು

॥೨॥

ವೇದಗಳ ಶಾಸ್ತ್ರಗಳ ಮೀಮಾಂಸ ತರ್ಕಗಳ  
ಪೌರಾಣಿಕಾವ್ಯಗಳ ಆರ್ಣವದಿ ಜನಿಸಿರುವ  
ಅಜಸತಿಯೆ ಸರಸತಿಯೆ ಕವಿಮನ ವಿಹಾರಿಣಿಯೆ  
ಶಾರದೆಯೆ ಸುಮತಿಯನು ಎನಗಿತ್ತು ಹರಸುವುದು

॥೩॥

ಜಗದಾದಿ ಸೃಷ್ಟಿಯಲಿ ಜಲರಾಶಿ ಮಧ್ಯದಲಿ  
ಆಲದಲಿ ಮಲಗಿರುವ ಶ್ರೀ ಆದಿ ನರಯಣನ  
ನಾಭಿಯಲಿ ಉದಿಸಿರುವ ನೀರಜದಿ ಜನಿಸಿರುವ  
ವೇದಗಳನುಸಿರಿರುವ ವರಅಜನೆ ರಕ್ಷಿಪುದು

॥೩॥

ಗಜಮುಖನೆ ಗಣಪತಿಯೆ ಪಾರ್ವತಿಯೆ ನುತಸುತನೆ  
ವಿಘ್ನಗಳ ನಾಶಕನೆ ಭವದುಃಖ ತಾರಕನೆ  
ವೇದಾಂತವೇದ್ಯನೇ ಸಿದ್ಧಿಪ್ರದಾಯಕನೆ  
ಬುದ್ಧಿಯನು ಸಿದ್ಧಿಯನು ಮಂಗಲವ ನೀಯುವುದು

॥೪॥

ಶ್ರೀಗೌರಿವಲ್ಲಭನೆ ವರಗಂಗೆ ಮಂಡಿತನೆ  
ಭಸ್ಮಾಂಗಭೂಷಿತನೆ ಚರ್ಮಾಂಬರಾನ್ವಿತನೆ  
ಸರ್ಪಗಳ ಹಾರಗಳ ಶಶಿಕಳೆಯ ಶೋಭಿತನೆ  
ಕೈಲಾಸದಧಿಪತಿಯೆ ಶಂಕರನೆ ಕರುಣಿಪುದು

॥೪॥

ಭೋಗರೆವ ತೆರೆಗಳಾ ಸಾಗರದ ಪರಿಯಲ್ಲಿ  
ಪ್ರೌಢದಲಿ ಗಂಭೀರ ಚಂಪುವಿನ ಶೈಲಿಯಲಿ  
ಮುನ್ನಿನಲಿ ಭಾರತವ ಬರೆದಿರುವ ಆದಿಕವಿ  
ಕವಿತಾ ಗುಣಾರ್ವವನ ಪಂಪನನು ನೆನೆಯುವೆನು

॥೫॥

ಆಕ್ಷೀರಸಾಗರದ ಮಥನದಲಿ ಜನಿಸಿರುವ  
ನರಯಣನ ವರಪತ್ನಿ ಇಂದ್ರಾದಿ ಸುರವಿನುತೆ  
ಶ್ರೀಲಕುಮಿ ಸಂಪದವ ಸೌಭಾಗ್ಯವೀಯುತಲಿ  
ಲೋಕವನು ಸಲಹುವುದು ಕೃಪೆದೋರಿ ಕರುಣೆಯಲಿ

॥೫॥

ಸವಿಜೇನ ಸುಮಧುರದ ಭಾಮಿನಿಯ ಪಟ್ಟದಿಯ  
ಮೃದುಪದದ ರೋಂಕಾರದಪ್ರತಿಮ ಶೈಲಿಯಲಿ  
ಭಾರತವ ಬರೆದಿರುವ ಕವಿ ಸಾರ್ವಭೌಮನನು  
ಶ್ರೀ ಕುವರವ್ಯಾಸನನು ಅನವರತ ನೆನೆಯುವೆನು

॥೬॥

ಕವಿರನ್ನ ಜನ್ನನನ ವರಪೊನ್ನ ನಾಗನನ  
ಹರಿಹರ ಷಡಕ್ಷರಿಯ ಚಾಮರಸ ರಾಘವರ  
ಲಕ್ಷ್ಮೀಶ ನರಹರಿಯ ರತ್ನಾಕರಾದಿಗಳ  
ಮುನ್ನಿನಾ ಕವಿತಲಕ ರತ್ನರನು ನೆನೆಯುವೆನು

||೧೧||

ಪಂಚಪದ ವೇದವಿದು ಪುಣ್ಯಕಥೆ ಭಾರತವು  
ಹಿಂದಣದ ಜನ್ಮಗಳ ಸಂಚಿತದ ಪಾಪಗಳ  
ತೊಳೆಯುತಿಹ ಪಾವನದ ಗಂಗೆಯಾ ಉದಕಮಿದು  
ಪೇಳ್ವರ್ಗ ಕೇಳ್ವರ್ಗ ಮುಕುತಿಯನು ಈಯುವದು

||೧೨||

ಪಂಡಿತರು ಪಾಮರರು ಸ್ತ್ರೀ ಪುರುಷರೆಲ್ಲರು  
ಆಬಾಲವೃದ್ಧರೂ ಸುಲಭದಲಿ ಆರಿಯುತಲಿ  
ಆನಂದ ಸಾಗರದಿ ತೇಲುವಾ ಪರಿಯಲ್ಲಿ  
ತಣಿಸುತಿದೆ ಸುಮಧುರದ ಕಾವ್ಯಮಿದು ಭಾರತವು

||೧೩||

ಮಂಜುಳ ನಿನಾದದಲಿ ಅಡತಡೆಯು ಇಲ್ಲದೆಯೆ  
ಸರಸದಲಿ ಹರಿಯುತಿಹ ಬೆಳುವೊಲದ ತೊರೆಯಂತೆ  
ಲಲಿತಪದಬಂಧದಲಿ ಸುಸ್ವರದ ನುಡಿಗಳಲಿ  
ರಚಿಸಿರುವ ಕಾವ್ಯಮಿದು ಸಂತಸವನೀಯುವದು

||೧೪||

ಅಧ್ಯಾತ್ಮ ಸಾಹಿತ್ಯ ಭಕ್ತಿಗಳ ಸ್ತೋತ್ರಗಳ  
ಪಾವನದ ತ್ರಿವೇಣಿಯಾ ಸಂಗಮದ ಪರಿಯಲ್ಲಿ  
ಭಾರತದ ಕಾವ್ಯಮಿದು ಚಂದ್ರಾರ್ಕ ಪರ್ಯಂತ  
ಮೆರೆಯಲ್ಕೆ ರಚಿಸಿದನು ಕವಿವರನು ಲಕ್ಷ್ಮಣನು

||೧೫||

ಇಂದಿನಾ ಕಥೆಕವನ ನಾಟಕ ಪ್ರಬಂಧಗಳ  
ರಾಶಿಗಳ ಭಾರದಲಿ ಫಣಿರಾಯ ತಿಣುಕುತಿರೆ  
ಚಂದ್ರಾರ್ಕ ಪರ್ಯಂತ ಮೆರೆಯುತಿಹ ಪುಣ್ಯಮೀ  
ಭಾರತವ ರಚಿಸಿದನು ಕವಿವರನು ಲಕ್ಷ್ಮಣನು

||೧೬||

ನುತಚರಿತ ಪಾವನನ ರಾಘವನ ಚರಿತೆಯನು  
ಸರಸದಲಿ ಪೇಳಿದನು ಕಾವ್ಯ ರಾಮಾಯಣದಿ  
ದುಷ್ಟರನು ಶಿಕ್ಷಿಸುತ ಶಿಷ್ಯರನು ರಕ್ಷಿಸಿದ  
ಶ್ರೀಕೃಷ್ಣ ಚರಿತೆಯನು ಭಾರತದಿ ಉಲಿದಿಹನು

||೧೭||

ಅರಸುಗಳು ಮಂತ್ರಿಗಳು ಕವಿವೃಂದ ಪಂಡಿತರು  
ಶರಣಜನ ಸಜ್ಜನರು ಭಕುತಜನ ಭಾವುಕರು  
ನವರಸದ ಕಾವ್ಯಮೀ ಭಾರತದ ಅಮೃತವನು  
ಸವಿಸವಿದು ದೈವಿಕದ ಆನಂದ ಪಡೆಯುವರು

||೧೮||

ಭಾರತವ ಹೇಳುತಿಹ ಕೇಳುತಿಹ ಮಾನವರ  
ಅಗಣಿತದ ಪಾಪಗಳ ಜಿಹ್ವೆಯೊ ಜಲದಂತೆ  
ತೊಳೆಯುತಲಿ ಇಹದಲ್ಲಿ ಸುಖಶಾಂತಿ ಆಯುವನು  
ಪರದಲ್ಲಿ ಮಂಗಲದ ಮುಕುತಿಯನು ಈಯುವದು

||೧೯||

ಭವದುರಿತ ದುಗುಡಗಳ ಪಾಪಗಳ ಕಳೆಯುತಲಿ  
ಮುಕುತಿಯನು ಕರುಣಿಸುವ ಪುಣ್ಯಮೀ ಭಾರತವ  
ಧಾರಪುರ ಜೋಶಿಕುಲ ವಿರುಪಾಕ್ಷ ಸುತ ನುತನು  
ಲಕ್ಷ್ಮಣನು ರಚಿಸಿದನು ನರಯಣನ ಕೃಪೆಯಲ್ಲಿ

||೨೦||

### ಆದಿಪರ್ವ

ಮೆರೆಯುತಿಹ ಉತ್ತರದ ದೆಸೆಯೊಳಗೆ ಚೆಲುವಿನಲಿ  
ಮೂಡಣದ ತುದಿಯಿಂದ ಪಡುವಣದ ಪರ್ಯಂತ  
ಹಬ್ಬಿರುವ ಹಿಮಗಿರಿಯ ತುದಿಯಿಂದ ಧರಗಿಳವ  
ಪಾವನಳ ಗಂಗೆಯಾ ಒಯಲಿನಲಿ ಹರಿಯುತಿಹ

||೧||

ಗೋಮತಿಯ ನದಿತಟದಿ ಸೊಗಯಿಸುವ ಪುಣ್ಯತರ  
ಭವದುಃಖ ತರಿಯುತಿಹ ಶೌನಕ ಮಹರ್ಷಿಗಳ  
ಆಶ್ರಮವು ಕಂಗೊಳಿಪ ನೈಮಿಷಾರಣ್ಯಕ್ಕೆ  
ಸೂತಮುನಿ ಸಂಚರಿಸುತ್ತೆಂದನೊಂದು ದಿನ

||೨||

ಯಜ್ಞವನು ಗೈಯ್ಯುತಲಿ ಕುಳಿತಿರ್ದ ಶೌನಕನು  
ಋಷಿಪುತ್ರ ಸಕಲರೂ ಸೂತನನು ಕಾಣುತಲಿ  
ಏಳುತಲಿ ನಮಿಸುತಲಿ ಆಸನವನೀಯುತಲಿ  
ಹಣ್ಣುಗಳನೀಯುತಲಿ ಸತ್ಕಾರಗೈದಿಹರು

||೩||

ಕುಶಲವನು ಕೇಳುತಲಿ ಶೌನಕನು ಋಷಿವರನು  
ಆವಾವ ದೇಶಗಳ ಕ್ಷೇತ್ರಗಳ ಸಂಚರಿಸಿ  
ಎಲ್ಲಿಂದ ಬಂದಿಹಿರಿ ವಿಷಯಗಳ ತಿಳುಹುವುದು  
ಎನ್ನುತಿರೆ ಸೂತಮುನಿ ಸಂತಸದಿ ಇಂತೆಂದ

||೪||

ಕೇಳುವುದು ಶೌನಕನೆ ಋಷಿವರ್ಯ ನಿರವೆ  
ವಿಧವಿಧದ ದೇಶಗಳ ಕ್ಷೇತ್ರಗಳ ಚರಿಸುತಲಿ  
ಜನಮೇಜಯರಸಂಗಿ ಭಾರತದ ಕಥೆಯನ್ನು  
ವೈಶಂಪಾಯನುಸುರುತಿಹ ತಾಣಕ್ಕೆ ಐತಂದೆ

||೫||

ಆವ ವ್ರತ ನಿಯಮಗಳು ಕಳೆಯದಿಹ ಘೋರತರ  
ಸರ್ಪದಾಯಾಗದಲಿ ಸೋಂಕಿರುವ ಪಾಪವನು  
ತೊಳೆಯಲಿಕೆ ಪುಣ್ಯತರ ಭಾರತವ ವಿಸ್ತರದಿ  
ಮುನಿವರ್ಯ ವೈಶಂಪಾಯನುಸುರಿದುದ ಕೇಳಿದನು

||೬||

ಮಾರ್ಗದಲಿ ಬರುತಲಿರೆ ಕೌರವರ ಪಾಂಡವರ  
ರಾಜ್ಯದಾ ಕಲಹದಲಿ ಬಂಧುಗಳ ದ್ವೇಷದಲಿ  
ಘನಘೋರ ಯುದ್ಧವನು ಗೈದಿರುವ ಭೀಕರದ  
ಕುರುಕ್ಷೇತ್ರ ನೋಡುತಲಿ ಬಂದಿಹನು ನಾನಿಲ್ಲಿ

||೭||

ಕೌತುಕವು ಅತುಳಮೀ ಭಾರತದ ಕಥೆಯಿದುವು  
ಹಿಂದಣದ ಜನ್ಮಗಳ ಪಾಪಗಳ ಕಲ್ಮಷವ  
ತೊಳೆಯುತಿಹ ಪಾಪನಳ ಗಂಗೆಯಾ ಜಲಮಿದುವು  
ಮುಕುತಿಯನು ಈಯುತಿಹ ಕಲ್ಪತರು ಎಂದಿಹನು.

||೮||

ಶೌನಕನು ಮುನಿಸಿಕರ ಸಕಲರೂ ಆಲಿಸುತ  
ತವಕದಲಿ ಹರ್ಷದಲಿ ಪಾಪಗಳ ತೊಲಗಿಸುತ  
ಶಾಂತಿಯನು ಮುಕುತಿಯನು ಈಯುತಿಹ ಪುಣ್ಯಮೀ  
ಭಾರತ ಕಥಾಮೃತವ ಪೇಳುವದು ಎಂದಿಹರು

||೯||

ವೇದಗಳ ಶಾಸ್ತ್ರಗಳ ಉಪನಿಷದ ತರ್ಕಗಳ  
ಪೌರಾಣ ಸಾರಗಳ ತತ್ವಗಳ ಸಾರುತಿಹ  
ಮರುಜನ್ಮವೀಯದಲೆ ಮೋಕ್ಷವನು ಈಯುತಿಹ  
ಗಣ್ಯಮೀ ಭಾರತವ ವಿಸ್ತರದಿ ಪೇಳುವೆನು

||೧೦||

### ಸೃಷ್ಟಿ-ಸ್ಥಿತಿ-ಲಯ-ವಿನಾಶ

ಜಗದಾದಿ ಸೃಷ್ಟಿಯಲಿ ಎಲ್ಲೆಡೆಗು ಕತ್ತಲಿರೆ  
ಪರಬ್ರಹ್ಮ ಏಕೈಕ ಒಬ್ಬನೇ ಇರುತಿರಲು  
ವಿಧವಿಧದ ರೂಪಗಳ ಜಗವಾವುದಿಲ್ಲದಿರೆ  
ಲೋಕವನು ಸೃಷ್ಟಿಸಲು ಸುಕಲ್ಪ ಗೈಯ್ಯತಲಿ

||೧೧||

ಮೇಲಕ್ಕೆ ಅಂಭೋ ಮರೀಚಿಗಳ ಲೋಕಗಳ  
ಮಧ್ಯದಲಿ ದ್ಯುಲೋಕ ಮತ್ತೆ ಈ ಮರ್ತ್ಯವನು  
ಕೆಳಗಡೆಗೆ ಆಪೋಲೋಕಗಳ ಸೃಷ್ಟಿಸುತ  
ಆಕಾಶ ದಶದಿಶೆಗಳೆಲ್ಲವನು ಸೃಜಿಸಿದನು

||೧೨||

ಲೋಕಗಳ ರಕ್ಷಿಸಲು ಲೋಕದಾ ಪಾಲಕರ  
ಸೃಜಿಸುವೆನು ಎನ್ನುತಲಿ ಮನದೊಳಗೆ ಯೋಚಿಸುತ  
ಜಲದಿಂದ ಪುರುಷನಾಕಾರದಲಿ ಭವ್ಯಮಿಹ  
ವಿರಾಟನಾ ಪಿಂಡವನು ಮೇಲಕ್ಕೆ ಎತ್ತಿದನು

||೧೩||

ವಾಯುಗಳ ಪ್ರಾಣಗಳ ಪಂಚೇಂದ್ರಿಯಾದಿಗಳ  
ಹೃದಯವನು ಬುದ್ಧಿಯನು ಮನಸುಗಳ ಪ್ರಜ್ಞೆಯನು  
ಪಿಂಡದಲಿ ಸೇರಿಸುತ ಪರಬ್ರಹ್ಮ ತಾನೆಯೇ  
ನೆತ್ತಿಯನು ಒಡೆಯುತಲಿ ಪಿಂಡದಲಿ ಸೇರಿದನು

||೧೪||

ಅಂಡವದು ಒಡೆಯುತಲಿ ಹೊರಬರುವ ಪರಿಯಲ್ಲಿ  
ಪ್ರಜೆಗಳನು ಸೃಷ್ಟಿಸಲು ವರಬ್ರಹ್ಮ ಹೊರಬಂದ  
ಲೋಕವನು ಪಾಲಿಸಲು ಮಹವಿಷ್ಣು ಮೂಡಿದನು  
ಲಯಗೈಯ್ಯಲೊಸುಗವೆ ಆ ರುದ್ರ ಉದಿಸಿದನು

||೧೫||

ಅಗ್ನಿಯನು ಸೂರ್ಯನನು ಚಂದ್ರನನು ಇಂದ್ರನನು  
ದಿವಿಜರನು ದಕ್ಷನನು ಪ್ರಜಾಪತಿಯನ್ನು  
ಕೋಟಿಗಳ ಪ್ರಾಣಿಗಳ ಸಕಲ ಸಚರಾಚರದ  
ವಸ್ತುಗಳ ಏಕೈಕ ಪರಬ್ರಹ್ಮ ಸೃಜಿಸಿದನು

||೧೬||

ಎಂಬತ್ತು ನಾಲ್ಕುರಾ ಕೋಟಿಗಳ ಯೋನಿಗಳ  
ಜೀವಿಗಳು ಪಶುಪಕ್ಷಿ ಪ್ರಾಣಿಗಳ ಸಕಲರೂ  
ಜನನಗಳ ಮರಣಗಳ ಚಕ್ರದಲಿ ತಿರುಗುತಲಿ  
ಅಂತ್ಯದಲಿ ಬ್ರಹ್ಮದಲಿ ಏಕೈಕವನು ಹೊಂದುವವು

||೧೭||

ಗೋಚರಿಪ ವಸ್ತುಗಳ ಬ್ರಹ್ಮಾಂಡ ಸಕಲಮಿದು  
ಸಕಲನದಿ ಸಾಗರವೃಷೇರುವಾ ಪರಿಯಲ್ಲಿ  
ಪ್ರಲಯದಲಿ ನಶಿಸುತಲಿ ಬ್ರಹ್ಮದಲಿ ಸೇರುವುದು  
ಪರಬ್ರಹ್ಮ ಪುನರಪಿಯು ಸೃಷ್ಟಿಯನು ಸೃಜಿಸುವನು

||೧೮||

ದಿನರಾತ್ರಿ ಪಕ್ಷಗಳು ಮಾಸಗಳು ವರ್ಷಗಳು  
ಯುಗಕಲ್ಪ ಕೋಟಿಗಳು ಉರುಳುತಲಿ ಸಾಗುತಿರೆ  
ಪರಬ್ರಹ್ಮ ಲೀಲೆಯಲಿ ಲೋಕವನು ಲಯಗೈದು  
ಸೃಜಿಸುವನು ಈ ತೆರವಿ ಸಾಗಿಹುದನಂತದಲಿ

||೧೯||

ಬ್ರಹ್ಮನಾ ರೂಪದಲಿ ವಿಶ್ವವನು ಸೃಷ್ಟಿಸುತ  
ವಿಷ್ಣುವಿನ ರೂಪದಲಿ ಲೋಕವನು ರಕ್ಷಿಸುತ  
ರುದ್ರನಾ ರೂಪದಲಿ ನಾಶವನು ಗೊಳಿಸುತಿಹ  
ಏಕೈಕ ಪುರುಷನೀ ಪರಬ್ರಹ್ಮನೆನಿಸುವನು

||೨೦||

### ಸೂರ್ಯವಂಶದ ಉತ್ಪತ್ತಿ

ಪ್ರಜೆಗಳಾ ವೃದ್ಧಿಂಗೆ ಸೂರ್ಯನೇ ಕಾರಣನು  
ಸೂರ್ಯನಾ ತೇಜಸದಿ ಕೋಟಿ ಪ್ರಜೆ ಜನಿಸಿದರು  
ಜಗದೊಳಿಹ ಜೀವರಿಗೆ ಪಶುಪಕ್ಷಿ ಮೃಗಗಳಿಗೆ  
ಮರಗಳಿಗೆ ಔಷಧಿಗೆ ಸೂರ್ಯನೇ ಪ್ರಾಣನಿಹ

||೨೧||

ಸೂರ್ಯನಾ ಪುತ್ರರಲಿ ಪುತ್ರಿಯಲಿ ಪೌತ್ರರಲಿ  
ಲಕ್ಷೋಪಲಕ್ಷದಾ ಮಕ್ಕಳುಗಳುದಿಸಿದರು  
ಕುರುವಂಶ ಯದುವಂಶ ಭರತಕುಲಕಿವರುಗಳು  
ಮೂಲದಾ ಪುರುಷರುಗಳಾಗುತ್ತಲಿ ಮೆರೆದಿಹರು

||೨೨||

ಸೂರ್ಯಕುಲದರಸುಗಳ ವಂಶಲತೆ ವೃದ್ಧಿಸುತ  
ಇಕ್ಷ್ವಾಕು ಯಯಾತಿ ವಂಶಗಳ ಕುಡಿಪರಿದು  
ಸತ್ಯಕ್ಕೆ ಧರ್ಮಕ್ಕೆ ಪ್ರಾಣಗಳ ತೆತ್ತಿರುವ  
ಘನಮಹಿಮೆ ನುತಚರಿತ ನೃಪರುಗಳು ಜನಿಸಿದರು

||೨೩||

ವರನಹುಷಮಾಂಧಾತ ಭಗೀರಥ ಹರಿಶ್ಚಂದ್ರ  
ರಘುವು ಅಜದಶರಥನು ಶ್ರೀರಾಮ ಪಾವನನು  
ಇನಕುಲದಿ ಜನಿಸುತ್ತಲಿ ಸತ್ಯವನು ಪಾಲಿಸುತ  
ಚಂದ್ರಾರ್ಕ ಪರ್ಯಂತ ಬೆಳಗಿಹರು ಜಗದೊಳಗೆ

||೨೪||

### ಚಂದ್ರನಂಶದ ಉತ್ಪತ್ತಿ

ಕೇಳುವುದು ಶೌನಕನೆ ಕೌರವರ ವಂಶದಾ  
ಮೂಲವನು ವಿಸ್ತಾರಗೊಂಡಿರುವ ಪರಿಯನ್ನು  
ಬ್ರಹ್ಮದಿಂದುದಿಸಿದರು ದಕ್ಷ ಪ್ರಜಾಪತಿಯು  
ಕಶ್ಯಪ ಅಗಸ್ತ್ಯಾದಿ ಋಷಿನಿಕರ ಸಹಿತದಲಿ

||೨೫||

ಮೆರೆಯುತಿಹ ಸಪ್ತರ್ಷಿ ಮಂಡಲದಿ ಬೆಳಗುತಿಹ  
ಅತ್ರಿಋಷಿ ನೇತ್ರದಲಿ ಚಂದ್ರಮನು ಜನಿಸಿದನು  
ಚಂದ್ರನಿಗೆ ಬುಧಜನಿಸೆ ಬುಧನಿಗೆ ಪುರುರವನು  
ಪುರುರವನು ಊರ್ವಶಿಯ ಮೋಹಿಸುತ ರಮಿಸುತಿರೆ

||೨೬||

ಆಯುಸನು ಜನಿಸಿದನು ಆಯುಸಗೆ ವರನಹುಷ  
ನಹುಷನಿಂ ಯಯಾತಿ-ಯಯಾತಿಯಾ ನೃಪನಿಂದ  
ಸತಿದೇವಯಾನಿಯಲಿ ಯದುವೆಂಬ ವರಸುತನು  
ಶರ್ಮಿಷ್ಠ ಸತಿಯಲ್ಲಿ ಪುರುಪುತ್ರ ಜನಿಸಿದರು

||೨೭||

ಯದುವಿಂದ ಯದುಕುಲವು ವೃದ್ಧಿಸುತ ಯಾದವರು  
ವಸುದೇವ ಶ್ರೀಕೃಷ್ಣ ಬಲರಾಮ ಮೊದಲಾದ  
ಐವತ್ತಾರು ಕೋಟಿಯಲಿ ವಿಸ್ತಾರಗೊಳ್ಳುತ್ತಲಿ  
ಯದುವಂಶ ಮೆರೆದಿಹುದು ವಸುದೇವ ಸುತನಿಂದ

||೨೮||

ಪುರುನ್ಯಪಗೆ ದುಷ್ಯಂತ ದುಷ್ಯಂತಗಾ ಭರತ  
ಭರತನಲಿ ಸುಹೋತ್ರ ಸುಹೋತ್ರನಲಿ ಹಸ್ತಿನ್ಯಪ  
ಕೌರವರು ಪಾಂಡವರು ವೈಭವದಿ ಆಳಿರುವ  
ಹಸ್ತಿನಾಪುರವನ್ನು ಹಸ್ತಿನ್ಯಪ ನಿರ್ಮಿಸಿದ.

||೨೯||

ಹಸ್ತಿಯಲಿ ಸಂವರಣ ಸಂವರಣನರಸಿಯಲಿ  
ತಪತಿಯಲಿ ವರಸುತನು ಕುರುನ್ಯಪನು ಜನಿಸಿದನು  
ಘೋರತಪಗೈಯ್ಯುತ್ತಲಿ ನುತಚರಿತ ಕುರುನ್ಯಪನು  
ಪುಣ್ಯದೇಡೆ ಕುರುಕ್ಷೇತ್ರ ರಚಿಸಿದನು ತಪಸಿನಲಿ

||೩೦||

ಕುರುವಿನಾ ವಂಶಲತೆ ಕುಡಿವರಿದು ಹಬ್ಬುತ್ತಲಿ  
ವೀರಪ್ರತೀಪನಾ ಭೂಪತಿಯ ಉದರದಲಿ  
ದೇವಾಪಿ ಶಾಂತನುವು ಬಾಹ್ಲೀಕ ಎಂಬುವಾ  
ಖ್ಯಾತಮಿಹ ಮೂವರಾ ಪುತ್ರರುಗಳುದಿಸಿದರು

||೩೧||

### ಶಂತುನುವು ಸತ್ಯನತಿಯನ್ನು ವರಿಸಿದುದು

ವೀರನಾ ಶಂತುನುವು ಸಿಂಹಾಸನೇರುತಲಿ  
ರಾಜ್ಯವನು ಆಳುತ್ತಲಿ ಕಾಲವನು ಕಳೆಯುತ್ತಿರೆ,  
ಗಂಗೆಯಾ ತೀರದಲಿ ವಿಹರಿಸುತ್ತಲಿರುತ್ತಿರಲು  
ಅಪ್ರತಿಮ ಸುಂದರಿಯ ಚೆಲುವೆಯನು ಕಾಣುತ್ತಲಿ

||೩೨||

ಬೆರಗಾಗಿ ಕಣ್ಣೆವೆಯ ನಿಕ್ಕದಲೆ ನೋಡುತ್ತಲಿ  
ಸ್ವರ್ಗದಾ ಸುರಲಲನೆ ಧರೆಗಿಳಿದು ಬಂದಿಹಳೊ  
ಎನ್ನುತಲಿ ಸೌಂದರ್ಯ ರೂಪಸಿಯ ನೋಡುತ್ತಲಿ  
ಮದನಸೆದ ಬಾಣದಲಿ ಮನಮೃಗವು ಸಿಲುಕಿದುದು

||೩೩||

ನೀನಾರು ಹೇಳುವುದು ನಿನ್ನಂಥ ಚೆಲುವೆಯನು  
ಮುನ್ನಿನಲಿ ಕಂಡಿಲ್ಲ ಎನ್ನಮನ ಸೋತಿಹುದು  
ಎನ್ನಕರ ಪಿಡಿಯುತ್ತಲಿ ಹೃದಯವನು ತಣಿಸುವುದು  
ಎನ್ನುತಲಿ ಶಂತುನುವು ದೈನ್ಯದಲಿ ನುಡಿಯುತ್ತಿರೆ

||೩೪||

ಎನ್ನಯಾ ಮಾತನ್ನು ನಡೆಸಲಿಕೆ ಒಪ್ಪಿದರೆ  
ನಿನ್ನಯಾ ಸತಿಯಾಗಲೆನಗಹುದು ಸಮ್ಮತವು  
ನಾನಾವ ಕಾರ್ಯಗಳ ಎಸಗಿದರು ನೀನೆಂದು  
ನನ್ನನ್ನು ನಿಂದಿಸದೆ ಮರುನುಡಿಯಲಾಗದದು

||೩೫||

ಎನ್ನನ್ನು ಪ್ರಶ್ನಿಸಿದೊಡಾಗಲೇ ನಿನ್ನನ್ನು  
ತೊರೆಯುತ್ತಲಿ ಹೋಗುವೆನು ಎನ್ನುತ್ತಿರೆ ಆ ವನಿತೆ  
ಶಂತುನುವು ಅಲಿಸುತ ಒಪ್ಪಿಗೆಯನೀಯುತ್ತಲಿ  
ಸುಂದರಿಯ ಕರವಿಡಿದ ಮದುವೆಯ ವಿಧಾನದಲಿ

||೩೬||

### ಹುಟ್ಟಿದ ಶಿಶುವನ್ನು ಗಂಗೆಯ ನದಿಯಲ್ಲಿ ಚೆಲ್ಲುವುದು

ವರುಷವದು ಉರುಳುತ್ತಿರೆ ಶಿಶುವೊಂದು ಜನಿಸುತ್ತಿರೆ  
ಆ ಲಲನೆ ಶಿಶುವನ್ನು ಗಂಗೆಯಲಿ ಎಸೆದಿಹಳು  
ಈ ಪರಿಯೆ ಜನಿಸಿರುವ ಶಿಶುಗಳನು ಏಳನ್ನ  
ಗಂಗೆಯಾ ಮಡಿಲಿನಲಿ ಹಾಯ್ದುಳು ನಿರ್ದಯದಿ

||೩೭||

ಎಂಟನೆಯ ಮುದ್ದಾದ ಮಗುವೊಂದು ಜನಿಸುತಿರೆ  
ಆ ಸ್ತ್ರೀಯು ಶಿಶುವನ್ನು ಗಂಗೆಯಲಿ ಚೆಲ್ಲಲಿಕೆ  
ಕೊಳ್ಳುತ್ತಲಿ ತೆರಳುತಿರೆ ಶಂತುನುವು ನೋಡುತ್ತಲಿ  
ನೋಯುತ್ತಲಿ ಮರುಗುತ್ತಲಿ ದುಃಖದಲಿ ನುಡಿದಿಹನು

||೩೮||

ನವಮಾಸ ಗರ್ಭದಲಿ ಶಿಶುವನ್ನು ಧರಿಸುತ್ತಲಿ  
ಧರೆಗಿಳಿದ ಶಿಶುವನ್ನು ಜನಿಸಿದಾಕ್ಷಣದಲ್ಲಿ  
ನದಿಯೊಳಗೆ ಚೆಲ್ಲುವುದು ನಿನಗದುವು ಯೋಗ್ಯವೇ  
ನಿನ್ನ ತೆರ ನಾರಿಯನು ಜಗದೊಳಗೆ ಕಂಡಿಲ್ಲ

||೩೯||

ಈ ತೆರದಿ ಪಾಪದಾ ಕೃತ್ಯವನು ಗೈಯ್ಯತೀಹ  
ನಿಷ್ಕರುಣಿ ಮಹತಾಯೆ ನೀನಾರು ಹೇಳುವುದು  
ಎನ್ನುತಲಿ ಸ್ತ್ರೀಯನ್ನು ತಡೆಯುತ್ತಲಿ ಕೇಳುತಿರೆ  
ಆ ಸ್ತ್ರೀಯು ನುಡಿದಿಹಳು ಶಂತನುಗೆ ಇಂತೆಂದು

||೪೦||

ಇಂದು ನೀ ಎನ್ನಯಾ ಕಾರ್ಯವನು ಪ್ರಶ್ನಿಸಿದೆ  
ನೀ ಕೊಟ್ಟ ವಚನವನು ಭಂಗವನುಗೊಳಿಸಿರುವೆ  
ನಿನ್ನನ್ನು ತ್ಯಜಿಸುತ್ತಲಿ ನಾನಿನ್ನು ಹೋಗುವೆನು  
ಎನ್ನೊಸಿ ಶಾಪವದು ಹಿಂಗಿದುದು ಇಂದಿನಲಿ

||೪೧||

ಜಾಹ್ನವಿಯು ನಾನಿಹೆನು ಹೋಗುವೆನು ಎನ್ನುತಿರೆ  
ಶಂತುನುವು ಕೌಕುಕದಿ ನಿನಗಾರು ಶಾಪವನು  
ಇತ್ತಿಹರು ಎಂಬುದನು ವಿಶದದಲಿ ಪೇಳುವುದು  
ಎನ್ನುತಿರೆ ಜಾಹ್ನವಿಯು ವಿಸ್ತರದಿ ಅರುಹಿದಳು

||೪೨||

**ಜಾಹ್ನವಿಯು ತನ್ನ ಶಾಪದ ಕಥೆಯನ್ನು ನಿವರಿಸುವದು**

ಪೂರ್ವದಲಿ ಇಕ್ಷ್ವಾಕು ವಂಶದಲಿ ಜನಿಸಿರುವ  
ಮಹಾಭಿಷ ಮಹಿಪತಿಯು ಬ್ರಹ್ಮನೆಡೆ ಬರುತಿಲು  
ಗಂಧರ್ವ ಕಿನ್ನರರು ಸುರವೃಂದ ನೆರೆದಿರಲು  
ಗಂಗೆಯೂ ಸಭೆಯಲ್ಲಿ ಮಧ್ಯದಲಿ ಒರುತಿರಲು

||೪೩||

ಭರದಿಂದ ಬೀಸುತಿಹ ಗಾಳಿಯಾ ರಭಸಕ್ಕೆ  
ಜಾಹ್ನವಿಯ ವಸನವದು ಕಳಚುತ್ತಲಿ ಹಾರುತಿರೆ  
ಸುರರೆಲ್ಲ ಕಣ್ಣುಚ್ಚಿ ಈಕ್ಷಿಸದೆ ಕುಳಿತಿರಲು  
ಮಹಾಭಿಷ ಗಂಗೆಯನು ಹೇಸದಲೆ ನೋಡಿಹನು

||೪೪||

ಬ್ರಹ್ಮನಿದ ಅರಿಯುತ್ತಲಿ ಮಹಾಭಿಷ ಭೂಪತಿಗೆ  
ಜಾಹ್ನವಿಗೆ ಈರ್ವರಿಗೆ ಮರ್ತ್ಯದಲಿ ಜನಿಸಲಿಕೆ  
ಶಾಪವನು ಕೊಡುತಿರಲು ಸ್ವರ್ಗದಿಂದ ಬೀಳುತಿರೆ  
ಮಧ್ಯದಲಿ ಆ ಗಂಗೆ ವಸುಗಳನು ಕಂಡಿಹಳು

||೪೫||

ನೀವಾರು ನೆಲಕೇಕೆ ಬೀಳುವಿರಿ ಎನ್ನುತಿರೆ  
ಅಷ್ಟವಸು ಶಾಪದಾ ವಿಷಯವನು ತಿಳಿಸಿದರು  
ವಸಿಸ್ಥ ಋಷಿ ಪಾವನನ ವರ ಕಾಮಧೇನುವನು  
ಅಪಹರಣ ಗೈಯ್ಯತಿರೆ ಧರಣಿಯೊಳು ಜನಿಸುವುದು

||೪೬||

ಎನ್ನುತಲಿ ಶಾಪವನು ಇತ್ತಿಹರು ಕೋಪದಲಿ  
ನಿನ್ನಯಾ ಗರ್ಭದಲಿ ಜನಿಸುವದು ನಮಗಿಷ್ಟ  
ಹುಟ್ಟಿದಾಕ್ಷಣದಲ್ಲಿ ನಿನ್ನಯಾ ನೀರಿನಲಿ  
ನಮ್ಮನ್ನು ಚೆಲ್ಲುತ್ತಲಿ ಕಳುಹಿವುದು ಎನ್ನುತಿರೆ

||೪೭||

ನಿಮ್ಮಿಷ್ಟಕೊಟ್ಟಿದೆನು ಸಂತಸದಿ ಎನ್ನುತಲಿ  
ವಸುಗಳಿಗೆ ಉಸುರುತಲಿ ನಿನ್ನಯಾ ಕರವಿಡಿದ  
ವರಸುದತಿ ಆ ಗಂಗೆ ನಾನಿಹೆನು ಆ ಮೇಲೆ  
ಅಷ್ಟವಸು ನಿನ್ನಯಾ ಸುತರಾಗಿ ಹುಟ್ಟಿದರು

||೪೮||

ನೀನಿಂದ ಎನ್ನಯಾ ಕಾರ್ಯವನು ಪ್ರಶ್ನಿಸಿದೆ  
ಶಾಪವದು ತೊಲಗುತ್ತಲಿ ನಾಮುಕ್ತಳಾಗಿಹೆನು  
ನಾನೀಗ ಸುತನೊಡನೆ ನನ್ನೆಡೆಗೆ ತೆರಳುವೆನು  
ಶಿಶುವಿದುವು ಬೆಳೆಯುತ್ತಲಿ ದೊಡ್ಡವನು ಆಗುತಿರೆ

||೪೯||

ನಿನ್ನೆಡೆಗೆ ನಾಬರುವೆ ಮತ್ತೊಮ್ಮೆ ಎನ್ನುತಲಿ  
ಆ ಗಂಗೆ ತನ್ನಯಾ ಸ್ಥಾನಕ್ಕೆ ತೆರಳಿದಳು  
ದಿನದಿನದಿ ಚಂದ್ರಮನ ತೆರದಲ್ಲಿ ಬೆಳೆಯುತ್ತಲಿ  
ದೇವವೃತ ಗಾಂಗೇಯ ನಾಮದಲಿ ಬೆಳೆಗಿದನು

||೫೦||

ಬಳಿಕಲಾ ಶಂತುನುವು ವೈರಾಗ್ಯ ಭಾವದಲಿ  
ಋಷಿ ಸದೃಶ ಜೀವನದಿ ರಾಜ್ಯವನು ಆಳುತಿರೆ  
ಎರಡು ಹದಿನೆಂಟುಗಳ ವರ್ಷಗಳು ಉರುಳುತಿರೆ  
ಗಾಂಗೇಯ ಬೆಳೆದಿಹನು ಅಪ್ರತಿಮ ತೇಜದಲಿ

||೫೧||

ಗುರುವರ ವಸಿಷ್ಠನಲಿ ವೇದಗಳ ಕಲಿತಹನು  
ಭಾರ್ಗವನ ಬಳಿಯಲ್ಲಿ ಬಿಲುವಿದ್ಯೆಯರಿತಿಹನು  
ಯುದ್ಧದಲಿ ಇಂದ್ರಂಗೆ ಸರಿಸಮನು ಗಾಂಗೇಯ  
ಆ ಬ್ರಹ್ಮ ಕ್ಷತ್ರಿಯದ ತೇಜದಲಿ ತೊಳಗಿದನು

||೫೨||

ಗಂಗೆಯಾ ತೀರದಲಿ ಒಂದುದಿನ ಶಂತುನುವು  
ಚಲಿಸುತಿರೆ ಗಂಗೆಯಲಿ ಕಡಿಮೆ ಜಲ ಕಾಣುತ್ತಲಿ  
ಕೌತುಕದಿ ಕಾರಣವ ತಿಳಿಯಲಿಕೆ ಸಾಗುತಿರೆ  
ಗಂಗೆಯನು ಶರಗಳಲಿ ಹೀರುತಲಿ ಹಿಡಿದಿರುವೆ

||೫೩||

ಶೌರ್ಯ ಪ್ರತಾಪಗಳ ತೇಜದಲಿ ಹೊಳೆಯುತಿಕ  
ರಾಜಕಳೆ ಉಕ್ಕುತಿಕ ಧೃಢಕಾಯ ಸುಂದರನ  
ಕಾಣುತಲಿ ಹರುಷದಲಿ ಈ ಪರಿಯ ಸುತನೊಬ್ಬ  
ಎನಗಿದುದಾದೊಡೆಯು ನಾ ಧನ್ಯ ಎನ್ನುತಿರೆ

||೫೪||

ಜಾಹ್ನವಿಯು ಕೇಳುತಲಿ ಮುದದಿಂದ ಐತಂದು  
ಎನ್ನಯಾ ಉದರದಲಿ ಜನಿಸಿರುವ ನಿನ್ನಯಾ  
ಕುವರನೇ ಇವನಿಹನು ದೇವವೃತ ಗಾಂಗೇಯ  
ಇವನನ್ನು ನಿನಗೀವೆ ಸ್ವೀಕರಿಸುವುದೊಲವನಲಿ

||೫೫||

ವೇದಗಳ ಉಪನಿಷದ ಶಾಸ್ತ್ರಗಳನರಿತಹನು  
ಶಸ್ತ್ರಾಸ್ತ್ರ ವಿದ್ಯೆಯಲಿ ಪರಿಣಿತನು ವೀರನಿಹ  
ಆ ರಾಜನೀತಿಯಲಿ ಅತಿನಿಪುಣ ಇವನನ್ನು  
ನಿನ್ನಯಾ ನಗರಕ್ಕೆ ಕರೆದೊಯ್ದುದೆನ್ನುತಿರೆ

||೫೬||

ಶಂತುನುವು ಕೇಳುತಲಿ ಸಂತಸವು ಉಕ್ಕುತಲಿ  
ತನ್ನಯಾ ತನಯನನು ಗಾಂಗೇಯನಮ್ಮತಲಿ  
ಆನಂದ ಬಾಷ್ಪಗಳ ಧಾರೆಯನು ಸುರಿಸುತಲಿ  
ದೇವವೃತ ಸಹಿತದಲಿ ಅರಮನೆಗೆ ಐತಂದ

||೫೭||

ಪರುಷಗಳು ನಾಲ್ಕುಗಳು ಕಳೆಯುತಿರೆ ಶಂತುನುವು  
ಗಾಂಗೇಯ ಕುವರನೆ ಯುವರಾಜ ಪಟ್ಟವನು  
ಸಂಭ್ರಮದಿ ಕಟ್ಟುತಲಿ ರಾಜ್ಯವನು ಆಳುವಾ  
ಜಾಣ್ಮೆಯನು ಕೌಶಲವ ಗೂಢವನು ಅರುಹಿದನು

||೫೮||

**ಶಂತುನುವು ಮತ್ಸ್ಯಗಂಧಿಯನ್ನು ನೋಡಿದುದು**

ಇಂತಿರಲು ಒಂದು ದಿನ ವಸಂತಋತು ಸಮಯದಲಿ  
ಯಮುನೆಯಾ ತೀರದಲಿ ಸುಂದರದ ವನದಲ್ಲಿ  
ಪುಷ್ಪಗಳು ಅರಳಿರಲು ತಂಗಾಳಿ ಸೂಸಿರಲು  
ಮಕರಂದ ಎಲ್ಲೆಡೆಗೆ ದೆಸೆದೆಸೆಗೆ ಪಸರಿರಲು

||೫೯||

ಶುಶಪಿಕವು ಖಿಗಕುಲವು ಇಂಚರದಿ ಉಲಿಯುತಿರೆ  
ನವಿಲುಗಳು ಗರಿಗೆದರಿ ನರ್ತನವ ಗೈಯುತಿರೆ  
ಮಂಜುಳದ ಸ್ವರದಿಂದ ಆ ಯಮುನೆ ಹರಿಯುತಿರೆ  
ಶಂತುನುವು ಸಂತಸದಿ ವಿಹರಿಸುತ ಬರುತಲಿರೆ

||೬೦||

ನಾಸಿಕವನರಳಿಸುವ ಹೃದಯವನು ಪುಲಕಿಸುವ  
ಮನವನ್ನು ತಣಿಸುತಿಕ ದೂರದಿಂದ ಬರುತಿರುವ  
ಗಂಧವನು ಸವಿಯುತಲಿ ಎಲ್ಲಿಂದ ಬರುತಿಹುದು  
ಎನ್ನುತಲಿ ಕೌತುಕದಿ ಅರಸುತಲಿ ನಡೆದಿಹನು

||೬೧||

ದೂರದಲಿ ಯೋಜನದ ಅಳತೆಯಲಿ ಬರುತಲಿರೆ  
ಸುಂದರದ ರೂಪಸಿಯ ಯೋಜನಾ ಗಂಧಿಯನು  
ನೋಡುತಲಿ ಮನಸೋಲ್ಲು ಮದನಶರಹತಿಯಲ್ಲಿ  
ಕಾಮನಾ ಬಾಧೆಯನು ಸಹಿಸದೆಲೆ ನುಡಿದಿಹನು

||೬೨||

ಕಡುಚೆಲುವೆ ಕೋಮಲೆಯ ನೀನಾರು ಹೇಳುವುದು  
ಎನ್ನಯಾ ಕರವಿಡಿದು ಹೃದಯವನು ತಣಿಸುವುದು  
ನಿನ್ನನ್ನು ಅರಮನೆಗೆ ಕರೆದೊಯ್ದು ಎನ್ನುತಿರೆ  
ಆ ಕನ್ಯೆ ಬೆರಗಾಗಿ ಶಂತುನುಗೆ ನುಡಿದಿಹಳು

||೬೩||

ಅಂಬಿಗರ ರಾಜನಿಹ ದಾಶನಾ ಮಗಳಿಹನು  
ವರಮತ್ಸ್ಯಗಂಧಿನಿಯು ಎಂಬುವಾ ಹೆಸರಿಹುದು  
ತಂದೆಯಾ ಮಾತನ್ನು ಮೀರುತಲಿ ನಾ ನಡೆಯೆ  
ಇದು ಇಷ್ಟ ಎನಗಿಲ್ಲ ಎನ್ನುತಲಿ ನುಡಿದಿಹಳು

||೬೪||

**ಮತ್ಸ್ಯಗಂಧಿನಿಯ ಪೂರ್ವ ವೃತ್ತಾಂತ**

ಹೇಪರೀಕ್ಷಿತ ತನಯ ಜನಮೇಜಯ ಮಹೀಪತಿ  
ಈ ಮತ್ಸ್ಯ ಕನ್ಯೆಯಾ ವೃತ್ತಾಂತ ಕೇಳುವುದು  
ಪೂರ್ವದಲಿ ಉಪರಿಚರ ಪರವಸುವು ವಸಂತದಿ  
ಗಗನದಲಿ ಚರಿಸುತಿರೆ ಸತಿಯನ್ನು ನೆನಸುತಿರೆ

||೬೫||

ಕಾಮಾಗ್ನಿ ತಾಪದಲಿ ವೀರ್ಯವದು ಸ್ಥುಲಿಸುತಿರೆ  
ಸಂತಾನಉತ್ಪತ್ತಿಗೋಸುಗವೆ ಸತಿಯಳಿಗೆ  
ಈಯಲಿಕೆ ವೀರ್ಯವನು ಪತ್ರದಲಿ ಹಿಡಿಯುತಲಿ  
ವಿಹಗದಿಂದ ಕಳಿಸಿದನು ಆಕಾಶ ಮಾರ್ಗದಲಿ

||೬೬||

ಗಿಡುಗೊಂದು ನೋಡುತಲಿ ವಿಹಗವನು ತಡೆಯುತಲಿ  
ಚುಂಚುವಿನ ತುದಿಯಿಂದ ಕಣಕುತಿರೆ ವೀರ್ಯವದು  
ಕೆಳಗಡೆಗೆ ಯಮುನೆಯಾ ನದಿಯೊಳಗೆ ಬೀಳುತಿರೆ  
ಮೀನೊಂದು ನುಂಗುತಲಿ ಗರ್ಭವನು ಧರಿಸಿಹುದು

||೬೭||

ಒಂದು ದಿನ ಬೆಸ್ತರವ ಜಾಲವನು ಪಸರಿಸುತ  
ಮತ್ಸ್ಯಗಳ ಹಿಡಿಯುತಲಿ ಮೀನೊಂದ ಸೀಳುತಿರೆ  
ಸುಂದರದ ಮುದ್ದಾದ ಶಿಶುವೆರಡ ನೋಡುತಲಿ  
ಕೊಂಡೊಯ್ದು ಉಪರಿಚರ ನೃಪನಿಗೆ ಇತ್ತಿಹನು

||೬೮||

ಭೂಪತಿಯು ಸಂತಸದಿ ಗಂಡುಮಗು ಒಂದನ್ನು  
ಸ್ವೀಕರಿಸಿ ಇದು ಎನಗೆ ಇರಲೆಂದು ಹೇಳುತಲಿ  
ಇನ್ನೊಂದು ಹೆಣ್ಣು ಶಿಶು ನಿನ್ನಲ್ಲಿ ರಕ್ಷಿಪುದು  
ಎನ್ನುತಲಿ ಉಡುಗೊರೆಯ ಸಹಿತದಲಿ ಕಳಿಸಿದನು

||೬೯||

ಉಪರಿಚರ ಬಳಿಯಲ್ಲಿ ಗಂಡು ಶಿಶು ಬೆಳೆಯುತ್ತಲಿ  
ಮತ್ಸ್ಯನಾ ಹೆಸರಿನಲಿ ಮೆರೆದಿಹನು ಜಗದೊಳಗೆ  
ಬೆಸ್ತರವ ಸಾಕಿರುವ ಹೆಣ್ಣು ಶಿಶು ದಿನದಿನದಿ  
ಬಿದಿಗೆಯಾ ಚಂದಿರನ ತೆರದಲ್ಲಿ ಬೆಳೆದಿಹಳು

||೭೦||

ಚೆಲುವಿನಲಿ ರೂಪದಲ್ಲಿ ಸೌಂದರ್ಯ ತೇಜದಲ್ಲಿ  
ನಯವಿನಯ ಸದ್ಗುಣದಿ ಶೀಲದಲ್ಲಿ ಕೃತ್ಯದಲ್ಲಿ  
ಸಕಲಗುಣದಾಗರವ ಶ್ರೇಷ್ಠಳೆಂದೆನಿಸುತ್ತಲಿ  
ಸತ್ಯವತಿ ಎಂಬುವಾ ನಾಮದಲ್ಲಿ ಮೆರೆದಿಹಳು

||೭೧||

ಮೈಯಿಂದ ಮತ್ಸ್ಯದಾ ವಾಸನೆಯು ಹೊಮ್ಮುತ್ತಿರೆ  
ವರಮತ್ಸ್ಯಗಂಧಿನಿಯು ಎಂಬುವಾ ಹೆಸರಿನಲಿ  
ಯೌವನದ ಸೌಂದರ್ಯ ಲಾವಣ್ಯ ರಸದಿಂದ  
ಸರ್ವಾಂಗ ಶೃಂಗಾರ ಶೋಭೆಯಲಿ ಮೆರೆದಿಹಳು

||೭೨||

ಹೂಚಿಗುರ ತಳಿರಿನಲಿ ಮಾಮರಗಳೆಸೆಯುತ್ತಿರೆ  
ಕೋಗಿಲೆಗಳಿಂಚರದಿ ಪಂಚಮದಿ ಉಲಿಯುತ್ತಿರೆ  
ಭ್ರಮರಗಳು ಸುಮಧುರದ ರೋಂಕಾರಗೈಯುತ್ತಿರೆ  
ಜಗವೆಲ್ಲ ಸೋಗಸುತ್ತಿರೆ ವಸಂತನೃಪ ಬಂದಿಹನು

||೭೩||

**ಪರಾಶರರು ಮತ್ಸ್ಯಗಂಧಿನಿಯನ್ನು ನೋಡಿದುದು**  
ಒಂದು ದಿನ ಆ ಮತ್ಸ್ಯಗಂಧಿನಿಯು ಯಮುನೆಯಲಿ  
ಡೋಣೆಯನು ನಡೆಸುತ್ತಿರೆ ಋಷಿವರ ಪರಾಶರನು  
ಕಾಣುತ್ತಲಿ ಮೋಹಿಸುತ್ತ ಕಾಮದಲ್ಲಿ ಸಿಲುಕುತ್ತಲಿ  
ತನ್ನೊಡನೆ ರಮಿಸುವುದು ಎನ್ನುತಲಿ ನುಡಿಯುತ್ತಿರೆ

||೭೪||

ಸುತ್ತಲೂ ಎಲ್ಲೆಡೆಗೆ ಋಷಿವರ ನೆರೆದಿಹುದು  
ಸಮಯವಿದು ಸರಿಯಲ್ಲ ಎನಗಿಷ್ಟವಿಲ್ಲವಿದು  
ಎನ್ನುತಿರೆ ಮುನಿವರನು ಮಂಜನ್ನು ಸುರಿಸುತ್ತಲಿ  
ಕತ್ತಲನು ಕವಿಸುತ್ತಿರೆ ಆ ಮತ್ಸ್ಯ ನುಡಿದಿಹಳು

||೭೫||

ಮದುವೆಯಾ ಪೂರ್ವದಲ್ಲಿ ಎನ್ನಯಾ ಕನ್ಯತ್ವ  
ಭಂಗವದು ಆಗುತ್ತಿರೆ ತಂದೆಯಾ ಜೊತೆಯಲ್ಲಿ  
ವಾಸಿಸುವದತಿಹೆಷ್ಟು ಎನ್ನುತಿರೆ ಋಷಿವರನು  
ಮತ್ತೆ ಆ ಕನ್ಯತ್ವ ನಿನಗೀವೆ ಎಂದಿಹನು

||೭೬||

ಎನ್ನಯಾ ತನುವಿಂದ ಹೊಮ್ಮುತ್ತಲಿ ಸೂಸುತಿಹ  
ಮತ್ಸ್ಯದಾ ವಾಸನೆಯ ಕಳೆಯುವುದು ಎನ್ನುತಿರೆ  
ಋಷಿವರನು ಮೈಯಿಂದ ದುರ್ಗಂಧ ತೊಲಗಿಸುತ್ತ  
ಸೌಗಂಧ ಸೂಸುವಾ ಪರಿಯಲ್ಲಿ ಗೈದಿಹನು

||೭೭||

ಅಂದಿನಿಂ ಗಂಧವತಿಯೆಂಬುವಾ ಹೆಸರಿನಲಿ  
ಬೆಳಗುತ್ತಿರೆ ಋಷಿವರ ಪರಾಶರನು ಹರ್ಷದಲ್ಲಿ  
ಗಂಧವತಿ ಚೆಲುವೆಯನು ಸರಳದಲ್ಲಿ ರಮಿಸುತ್ತಿರೆ  
ಜಗಖ್ಯಾತ ನುತಜ್ಞಾನಿ ಪರವ್ಯಾಸ ಜನಿಸಿದನು

||೭೮||

ದಿನದಿನದಿ ಬೆಳೆಯುತ್ತಲಿ ಒಂದುದಿನ ನುತಪ್ಯಾಸ  
ತಾಯಿಯಾ ಚರಣಕ್ಕೆ ಎರಗುತ್ತಲಿ ಭಕ್ತಿಯಲಿ  
ಕಷ್ಟಗಳು ಬರುತ್ತಿರಲು ಎನ್ನನ್ನು ನೆನೆಯುವುದು  
ತಪ್ಪದೇ ಐತಂದು ಕಷ್ಟಗಳ ಕಳೆಯುವೆನು

||೭೯||

ಎನ್ನುತಲಿ ಕಾನನಕೆ ತಪ್ಪಿಸಿಗೆ ತೆರಳುತ್ತಲಿ  
ವೇದಗಳ ಸಾರವಿಹ ವರ ಬ್ರಹ್ಮ ಸೂತ್ರವನು  
ಪಂಚಮದ ವೇದವಿಹ ಜ್ಞಾನದಾ ಆಗರದ  
ಮೋಕ್ಷವನು ಈಯುತಿಹ ಭಾರತವ ರಚಿಸಿದನು

||೮೦||

ಆ ಮತ್ಸ್ಯ ಗಂಧವತಿ ಸಮ್ಮತಿಯ ನೀಯದಿರೆ  
ಶಂತುನುವು ಮರಳುತ್ತಲಿ ಚಿಂತಿಸುತ್ತ ಕೊರಗುತ್ತಿರೆ  
ಗಾಂಗೇಯ ಕಳವಳದ ಕಾರಣವ ಕೇಳುತ್ತಿರೆ  
ನರಪತಿಯು ಸಕಲವನು ಅರುಹಿದನು ವಿಸ್ತರದಿ

||೮೧||

### ಗಾಂಗೇಯನು ದಾಶನ್ಯಪನೆಡೆಗೆ ತೆರಳುವುದು

ಗಾಂಗೇಯ ತಕ್ಷಣದಿ ದಾಶನ್ಯಪನೆಡೆಯಲ್ಲಿ  
ತೆರಳುತ್ತಲಿ ನಿನ್ನಯಾ ಕುವರಿಯನು ಶಂತುನುವು  
ನೋಡುತ್ತಲಿ ಬಯಸಿಹನು ನಿನ್ನಯಾ ಸುತೆಯನ್ನು  
ಮದುವೆಯಲಿ ಶಂತುನುಗೆ ಈಯುವುದು ಎನ್ನುತಿರೆ

||೮೨||

ಎನ್ನಯಾ ಮಾತನ್ನು ನಡೆಸಲಿಕೆ ಒಪ್ಪಿದರೆ  
ಎನ್ನಯಾ ಮಗಳನ್ನು ಶಂತುನುಗೆ ಈಯುವೆನು  
ಕುವರಿಯಲಿ ಜನಿಸಿರುವ ಮಕ್ಕಳಿಗೆ ರಾಜ್ಯವನು  
ಈಯಲಿಕೆ ಒಪ್ಪಿದರೆ ಮಗಳನ್ನು ಈಯುವೆನು

||೮೩||

ಎನ್ನುತಿರೆ ಅಂಬಿಗನು ಗಾಂಗೇಯ ಕೇಳುತ್ತಲಿ  
ಎನ್ನಯಾ ಸಮ್ಮತವು ಒಪ್ಪಿದನು ಎನ್ನುತಿರೆ  
ನಿನಗಿಹುದು ಒಪ್ಪಿಗೆಯು ನಿನ್ನಯಾ ಸತಿಸುತ್ತರು  
ರಾಜ್ಯಕ್ಕೆ ಕಲಹವನು ಗೈಯುವಾ ಭಯವಿಹುದು

||೮೪||

ಎನ್ನುತಿರೆ ದಾಶದೊರೆ ಗಾಂಗೇಯ ಕೇಳುತ್ತಲಿ  
ಗಗನವದು ಕಳಚುತ್ತಲಿ ಶಿರದಲ್ಲಿ ಬಿದ್ದರೂ  
ಭೂಮಿಯದು ಬಿರಿಯುತ್ತಲಿ ಎನ್ನನು ನುಂಗಿದರು  
ನಾ ಇನ್ನು ಎಂದಿಗೂ ಮದುವೆಯನು ಆಗದಿಹ

||೮೫||

ಮರಣದಾ ಪರ್ಯಂತ ನಾ ಬ್ರಹ್ಮಚರ್ಯವನು  
ತಪ್ಪದಲೆ ಪಾಲಿಸುವೆ ಜಗದೊಳಿಹ ನಾರಿಯರು  
ಮುಂದಕ್ಕೆ ಜನಿಸುವಾ ವನಿತೆಯರು ಎಲ್ಲರೂ  
ಎನ್ನಯಾ ಮಹತಾಯಿ ಜಾಹ್ನವಿಗೆ ಸರಿಸಮರು

||೮೬||

ಇದು ಎನ್ನ ಪ್ರತಿಜ್ಞೆ ಎಂದಿಗೂ ಭಂಗಿಸೆನು  
ಎನ್ನತಿರೆ ಗಾಂಗೇಯ ದಾಶನ್ಯಪನೊಪ್ಪಿದನು  
ಭೀಷಣ ಪ್ರತಿಜ್ಞೆಯನು ಗೈಯುತ್ತಲಿ ಗಾಂಗೇಯ  
ಭೀಷ್ಮನಾ ಹೆಸರಿನಲಿ ಲೋಕದಲಿ ಬೆಳಗಿದನು

||೮೭||

### ಶಂತುನುವು ಮತ್ತು ಗಂಧವತಿಯರ ನಿನಾಹ

ಅರಮನೆಗೆ ಐತಂದು ದಾಶನ್ಯಪನಾಶಯವ  
ತನ್ನಯ ಪ್ರತಿಜ್ಞೆಯನು ಎನ್ನರದಿ ವಿವರಿಸಲು  
ಶಂತುನುವು ಸಂತಸದಿ ನಿನ್ನಯಾ ಮರಣವದು  
ನಿನ್ನಿಚ್ಛೆ ಕೈವಶವು ಎನ್ನತಲಿ ಹರಸಿದನು

||೮೮||

ಶಂತುನುವು ಗಂಧವತಿ ಈರ್ವರಾ ಮದುವೆಯದು  
ಮಂಗಳದ ವಾದ್ಯಗಳ ವೈಭವದಿ ಜರುಗಿದುದು  
ನೆರೆದಿರುವ ಸಕಲಜನ ಗಾಂಗೇಯ ಗೈದಿರುವ  
ಭೀಷಣ ಪ್ರತಿಜ್ಞೆಯನು ಶ್ಲಾಘಿಸುತ್ತ ತೆರಳಿದರು

||೮೯||

ಇಂತಿರಲು ಪರುಷಗಳು ಉರುಳುತ್ತಿರೆ ಸಂತಸದಿ  
ಗಂಧವತಿ ಮಕ್ಕಳುಗಳಿಬ್ಬರನು ಪಡೆಯುತ್ತಿರೆ  
ಚಿತ್ರಾಂಗದ ವಿಚಿತ್ರವೀರ್ಯರೆಂಬುವಾ ಹೆಸರಿನಲಿ  
ದಿನದಿನದಿ ಬೆಳೆದಿಹರು ಅಪ್ರತಿಮ ತೇಜದಲಿ

||೯೦||

ಕಾಲವದು ಗತಿಸುತ್ತಿರೆ ಶಂತುನುವು ಸಾಯುತ್ತಿರೆ  
ಚಿತ್ರಾಂಗದಾ ವೀರ ಸಿಂಹಾಸನೇರಿದನು  
ಗಂಧರ್ವರವರೊಡನೆ ಯುದ್ಧವನು ಗೈಯುತ್ತಿರೆ  
ಮರಣವನು ಅಪ್ಪುತ್ತಲಿ ಸ್ವರ್ಗವನು ಸೇರಿದನು

||೯೧||

ಬಳಿಕಿನಲಿ ವಿಚಿತ್ರವೀರ್ಯಂಗೆ ಮಂಗಲದಿ  
ಪಟ್ಟವನು ಕಟ್ಟುತ್ತಿರೆ ರಾಜ್ಯವನು ಆಳುತ್ತಿರೆ  
ಗಂಧವತಿ ಭೀಷ್ಮನನು ಕರೆಯುತ್ತಲಿ ನುಡಿದಿಹಳು  
ವಿಚಿತ್ರವೀರ್ಯಂಗೆ ಮದುವೆಯನು ಮಾಡಲಿಕೆ

||೯೨||

### ಭೀಷ್ಮನು ಕಾಶೀರಾಜನನ್ನು ಜಯಿಸಿ ಮೂವರು ಕುವರಿಯರನ್ನು ತರುವುದು

ಇದುವೊಗೈ ಸಮಯವಿದೆ ಕನ್ಯೆಯನು ನೋಡುವುದು  
ಎನ್ನತಿರೆ ಆ ವೇಳೆ ಕಾಶಿಯಾ ನರಪತಿಯು  
ಕುವರಿಯರ ಸ್ವಯಂವರದ ಸಿದ್ಧತೆಯ ಗೈದುದನು  
ಅರಿಯುತ್ತಲಿ ಗಾಂಗೇಯ ಕಾಶಿಗೇ ತೆರಳಿದನು

||೯೩||

ಸಭೆಯಲ್ಲಿ ಭೀಷ್ಮನನು ಕಾಣುತ್ತಲಿ ನಗುವಿನಲಿ  
ಸಾಯುವಾ ಕಾಲದಲಿ ಇವನೇಕೆ ಬಂದಿಹನು  
ಮದುವೆಯಾ ಮುದಿಹುಚ್ಚು ಹಿಡಿದಿದೆಯೆ ತಾಗೈದ  
ಪ್ರತಿಜ್ಞೆಯನು ಮುರಿಯುವನೆ ಎನ್ನತಲಿ ನುಡಿದಿಹರು

||೯೪||

ಭೀಷ್ಮನತಿ ಕೋಪದಲಿ ಕನ್ಯೆಯರ ಮೂವರನು  
ರಥದಲ್ಲಿ ಕುಳ್ಳಿರಿಸಿಕೊಂಡೊಯ್ಯುತ್ತಿರುತ್ತಿರಲು  
ಸಕಲನ್ಯಪ ನಿರಕರವದು ಕಾಶೀನ್ಯಪಸಹಿತದಲಿ  
ಭೀಷ್ಮನನ ಮುತ್ತತಲಿ ಯುದ್ಧವನು ಗೈಯುತ್ತಿರೆ

||೯೫||

ಶರಗಳನು ಸುರಿಸುತ್ತಲಿ ಜಾಲದಲಿ ಮುಸುಕುತ್ತಲಿ  
ಅರಸುಗಳನೆಲ್ಲರನು ಕೆಡಹುತ್ತಲಿ ಜಯಿಸುತ್ತಲಿ  
ಮೂವರಾ ಕನ್ಯೆಯರ ಸಹಿತದಲಿ ಗಾಂಗೇಯ  
ಅರಮನೆಗೆ ಐತಂದು ಗಂಧವತಿಗುಸುರಿದನು

||೯೬||

### ಅಂಬೆಯ ಛಲ

ಮೊದಲನೆಯ ಆ ಅಂಬೆ ಭೀಷ್ಮನನು ಮೋಹಿಸುತ್ತ  
ಮದುವೆಯನು ಆಗುವೆನು ಎನ್ನತಲಿ ಹಟಹಿಡಿಯೆ  
ಅಂಬರವು ಬಿದ್ದರೂ ಲಗ್ನವನು ಆಗದಿಹೆ  
ಎಂಬುವ ಪ್ರತಿಜ್ಞೆಯನು ಎಂದಿಗೂ ಮುರಿಯದಿಹೆ

||೯೭||

ಇದು ದಿಟವು ಎನ್ನತಲಿ ಗಾಂಗೇಯ ಒಲ್ಲೆನಲು  
ಕೋಪದಲಿ ಆ ಅಂಬೆ ನಿನ್ನಯಾ ಮರಣಕ್ಕೆ  
ಕಾರಣಳು ನಾನಾಗಿ ಮುಂದೆ ಬಹೆನ್ನತಲಿ  
ಕ್ರೋಧದಲಿ ಅರಮನೆಯ ತ್ಯಜಿಸುತ್ತಲಿ ತೆರಳಿದಳು

||೯೮||

ಆ ಅಂಬೆ ಶಿಖಂಡಿಯಾ ಜನಮವನು ತಾಳುತ್ತಲಿ  
ಕೌರವರ ಪಾಂಡವರ ಯುದ್ಧದಲಿ ರಣದಲ್ಲಿ  
ಭೀಷ್ಮನಾ ಎದುರಿನಲಿ ನಿಲ್ಲುತ್ತಿರೆ ಗಾಂಗೇಯ  
ಶಸ್ತ್ರಗಳ ತ್ಯಜಿಸುತ್ತಲಿ ಧರಣಿಯಲಿ ಒರಗಿದನು

||೯೯||



### ವಿಚಿತ್ರವೀರ್ಯನ ವಿನಾಹ

ಉಳಿದಿರುವ ಅಂಬಿಕೆಯ ಅಂಬಾಲಿಕೆಯರಿಬ್ಬರನು

ವಿಚಿತ್ರವೀರ್ಯನಿಗೆ ವೈವಾಹ ವೈಭವದಿ

ಈಯುತಿರೆ ಸಂತಸದಿ ಸಕಲಜನ ನಲಿಯುತಿರೆ

ವರುಷಗಳು ಏಳುಗಳು ಕಳೆದಿಹವು ಭರದಲ್ಲಿ

||೧೦೦||

ಅತಿಕಾಮದಾಸೆಯಲಿ ವಿಷಯದಲಿ ರಮಿಸುತಲಿ

ಕ್ಷಯಾದಿಂದ ವಿಚಿತ್ರವೀರ್ಯನತಿ ನರಳುತಲಿ

ಸಂತಾನವಿಲ್ಲದೆಯೆ ಮೃತ್ಯುವನು ಅಪ್ಪುತಿರೆ

ಗಂಧವತಿ ದುಃಖದಾ ಸಾಗರದಿ ಮುಳುಗಿದಳು

||೧೦೧||

ಕುರುವಂಶ ಜ್ಯೋತಿಯದು ಇಂದಿನಲಿ ನಂದಿಹುದು

ಕುರುಕುಲದ ಲತೆಯೋಣಿ ಮುರುಟಿಹುದು ಎನ್ನುತಲಿ

ಭೀಷ್ಮನ ಕರೆಸುತಲಿ ನೀನೆಯೇ ಪಟ್ಟವನು

ಏರುತಲಿ ರಾಜ್ಯವನು ಆಳುವುದು ಎನ್ನುತಿರೆ

||೧೦೨||

ಭೂದೇವಿ ಎನ್ನನ್ನು ನುಂಗಿದೊಡೆ ಎನ್ನಯಾ

ವಚನಕ್ಕೆ ಭಂಗವನು ಮಾಡದಿಹೆ ಎನ್ನುತಿರೆ

ಗಂಧವತಿ ಯೋಚಿಸುತ ಕಷ್ಟದಲಿ ನೆನೆ ಎಂದು

ಹೇಳಿರುವ ವ್ಯಾಸನನು ಮನದೊಳಗೆ ನೆನೆದಿಹಳು

||೧೦೩||

ವ್ಯಾಸಸುಷಿಯ ಕೃಪೆಯಿಂದ ಕುರುವಂಶ ವೃದ್ಧಿಯಾದುದು  
ಧೃತರಾಷ್ಟ್ರ ಸಾಂಡು, ಮತ್ತು ವಿದುರರ ಜನನ

ನೆನೆಯುತಿರೆ ವ್ಯಾಸಸುಷಿ ಐತರುತ ವಿನಯದಲಿ

ಗಂಧವತಿಯಂಚ್ಚಿಗಳ ನಮಿಸುತಲಿ ನುಡಿದಿಹನು

ಮಾತೋಶ್ರಿ ನನ್ನನ್ನು ಚಿಂತಿಸಿದ ಕಾರಣವ

ತಿಳಿಸುವದು ನಿಮ್ಮಿಷ್ಟ ಸಲಿಸುವೆನು ಎನ್ನುತಿರೆ

||೧೦೪||

ನೀ ಎನ್ನ ಚೊಚ್ಚಿಲದ ಮಗನಿರುವೆ ಹಿರಿಯನಿಹೆ

ಭೀಷ್ಮನವ ಘೋರ ಪ್ರತಿಜ್ಞೆಯನು ಗೈದಿಹನು

ವಿಚಿತ್ರವೀರ್ಯನಿವ ಸಂತಾನವಿಲ್ಲದೆಯೆ

ಸ್ವರ್ಗವನು ಸೇರಿದನು ಕುರುವಂಶ ನಶಿಸುಹುದು

||೧೦೫||

ಕುರುಕುಲದ ವೃಕ್ಷವದು ಬರಡಾಗಿ ಉರುಳಿದುದು

ಕುರುವಂಶ ವೃದ್ಧಿಸಲು ಎನ್ನಯಾ ಸೊಸೆಗಳಿಗೆ

ಸಂತಾನವೀಯುವದಂ ಎನ್ನುತಿರೆ ಗಂಧವತಿ

ಘನವ್ಯಾಸನೊಪ್ಪುತಲಿ ಗಂಧವತಿಗುಸುರಿದನು

||೧೦೬||

ತಾಯಿಯೇ ಕೇಳುವುದು ನಿನ್ನಯಾ ಸೊಸೆಗಳವರೀರ್ವರು

ವರುಷೊಂದು ಕಠಿಣಮಿಹ ವೃತಗಳನು ಪಾಲಿಸುತ

ಎನ್ನಯಾ ಶಕ್ತಿಯನು ಧರಿಸಲಿಕೆ ಸಶಕ್ತರು

ಆಗಿದುರ್ದಾದೊಡೆಯು ಶಿಶುಗಳನು ಪಡೆಯುವರ:

||೧೦೭||

ಈ ತೆರದಿ ನುಡಿಯುತಿರೆ ಗಂಧವತಿ ಒಪ್ಪುತಿರೆ

ವರವ್ಯಾಸ ತೆರಳುತಿರೆ ಅಂಬಿಕೆಯು ಅಂಬಾಲಿಕೆ

ವರುಷೊಂದು ವೃತಗಳನು ಪಾಲಿಸಲು ವ್ಯಾಸಸುಷಿ

ಐತರಲು ಹರುಷದಲಿ ಸತ್ಕಾರಗೈದಿಹರು

||೧೦೮||

ವರವ್ಯಾಸ ಕೋಲ್ಮಿಂಚಿನಂತೆಸವ ತೇಜದಲಿ

ಅಂಬಿಕೆಯು ನೋಡುತಿರೆ ನೋಡಲಿಕೆ ಆಗದಲೆ

ಭಯದಲ್ಲಿ ಅಂಬಿಕೆಯು ಕಣ್ಣುಗಳ ಮುಚ್ಚುತಿರೆ

ಗರ್ಭದಲಿ ಅಂಧ ಶಿಶು ಮೂಡಿಹುದು ಆ ಕ್ಷಣದಿ

||೧೦೯||

ಸತ್ಯವತಿ ಕೌತುಕದಿ ಎಂಥ ಶಿಶು ಜನಿಸುವುದು

ಎನ್ನುತಲಿ ಕೇಳುತಿರೆ ನುತವ್ಯಾಸ ನುಡಿದಿಹನು

ಹುಟ್ಟಿನಲಿ ಅಂಧನಿಹ ವೀರಪ್ರತಾಪನಿಹ

ಈರೈದು ಸಾವಿರದ ಆನೆಗಳ ಶಕ್ತಿಯುತ

||೧೧೦||

ಬಲಯುತನು ನೂರೊಂದು ಮಕ್ಕಳನು ಪಡೆಯುತಲಿ

ಶಸ್ತ್ರಗಳ ಶಾಸ್ತ್ರಗಳ ತರ್ಕಗಳ ವಿದ್ಯೆಗಳ

ರಾಜ್ಯವನು ಆಳುವಾ ನೀತಿಗಳ ಪರಿಣತನು

ರಾಜರ್ಷಿ ಎನಿಸುತಲಿ ಧರೆಯೊಳಗೆ ಮೆರೆಯುವನು

||೧೧೧||

ಕೇಳುತಲಿ ಸತ್ಯವತಿ ಮನದೊಳಗೆ ನೋಯುತಲಿ

ಕುರುಡಾದ ಇವನೆಂದು ಘನಭರತವರ್ಷವನು

ಆಳುವನು ಎನ್ನುತಲಿ ಇನ್ನೊಬ್ಬ ಪ್ರಪ್ತನನು

ಕರುಣಿಪುದು ಎನ್ನುತಿರೆ ವರವ್ಯಾಸನೊಪ್ಪಿದನು

||೧೧೨||

ಅಂಬಿಕೆಯು ಕುರುಡಾದ ಶಿಶುವೊಂದು ಪ್ರಸವಿಸಲು

ಗಂಧವತಿ ವ್ಯಾಸನನು ನೆನೆಯುತಿರೆ ಐತಂದು

ದಿವ್ಯದಾ ಪ್ರಭೆಯಲ್ಲಿ ಅಂಬಾಲಿಕೆಯನೀಕ್ಷಿಸಲು

ಬಾಲಿಕೆಯು ಭಯದಲ್ಲಿ ಅಂಜುತಿರೆ ತನುವೆಲ್ಲ

||೧೧೩||

ಬೆಳ್ಳನೆಯ ಆಗುತಿರೆ ಬೆಳ್ಳಗಿನ ಮಗುವೊಂದು

ಜನಿಸುತಿರೆ ಪಾಂಡುವಿನ ನಾಮವನು ಇಟ್ಟಿಹರು

ಗಂಧವತಿ ಇನ್ನೊಬ್ಬ ಮಗುವನ್ನು ಕರುಣಿಪುದು

ಎನ್ನುತಲಿ ಇನ್ನೋರ್ವಸೊಸೆಯನ್ನು ಕಳುಹಿದಳು

||೧೧೪||

ಆ ಸೊಸೆಯು ಇಚ್ಛಿಸದೆ ದಾಸಿಯನು ಕಳುಹುತಿರೆ  
ನಿರ್ಮಲದ ಚಿತ್ತದಲಿ ಶುದ್ಧದಾ ಭಾವದಲಿ  
ಬರುತಲಿರೆ ವರವ್ಯಾಸ ದಿವ್ಯದಲಿ ನೋಡುತಿರೆ  
ಧರ್ಮಜ್ಞ ನೀತಿಜ್ಞ ವರವಿದುರ ಜನಿಸಿದನು

||೧೦೫||

ಪೂರ್ವದಲಿ ಯಮಧರ್ಮ ಮಾಂಡವ್ಯ ಋಷಿವರಗೆ  
ಕಾರಣವು ಇಲ್ಲದೆಯೆ ಶಿಕ್ಷೆಯನು ಈಯುತಿರೆ  
ಕೋಪದಲಿ ಭೂಮಿಯಲಿ ಜನುಮವನು ತಾಳುವುದು  
ಎನ್ನುತಲಿ ಶಾಪವನು ಯಮಧರ್ಮಗಿತ್ತಿಹನು

||೧೦೬||

ಕೆಸರಿನಲಿ ಕಮಲವದು ಜನಿಸುವಾ ಪರಿಯಲ್ಲಿ  
ರಾಕ್ಷಸರ ವಂಶದಲಿ ವಿಭೀಷಣನ ಪರಿಯಲ್ಲಿ  
ಕೌರವರ ಕುಲದಲ್ಲಿ ಯಮಧರ್ಮ ದಾಸಿಯಲಿ  
ಧರ್ಮಜ್ಞ ವಿದುರನಾ ರೂಪದಲಿ ಜನಿಸಿದನು

||೧೦೭||

ಶುಕ್ಲದಾ ಚಂದಿರನ ಪರಿಯಲ್ಲಿ ದಿನದಿನದಿ  
ಧೃತರಾಷ್ಟ್ರ ನುತಪಾಂಡು ಚಂದ್ರಕುಲ ಕುಡಿ ಎರಡು  
ಸೊಬಗಿನಲಿ ವರ್ಧಿಸುತ ರಾಜಕಳೆ ಉಕ್ಕುತಲಿ  
ಬಾಲಕರು ಈರ್ವರೂ ಚೆಲುವಿನಲಿ ಹೊಳೆದಿಹರು

||೧೦೮||

ಉಪನಯನ ಗೈಯ್ಯತಲಿ ವೇದಗಳ ಶಾಸ್ತ್ರಗಳ  
ಬಿಲುವಿದ್ಯೆ ಶಸ್ತ್ರಗಳ ಅಸ್ತ್ರಗಳ ಕಲಿಯುತಲಿ  
ಗಜತುರಗವೇರುವುದು ಖಡುಗಗಳ ತಿರುಹುವುದು  
ರಣವಿದ್ಯೆ ಪರಿಣತರು ಎನಿಸುತಲಿ ಮೆರೆದಿಹರು

||೧೦೯||

### ಧೃತರಾಷ್ಟ್ರನ ವಿನಾಹ

ಕಾಲವದು ಕಳೆಯುತಿರೆ ಸತ್ಯವತಿ ಭೀಷ್ಮನನು  
ಕರೆಯುತಲಿ ಧೃತರಾಷ್ಟ್ರ ಕುಪರನಿಗೆ ಮದುವೆಯನು  
ಮಾಡುವಾ ಸಮಯವಿದು ಸನ್ನಿಹಿತವಾಗಿಹುದು  
ಎನ್ನುತಿರೆ ಮನದೊಳಗೆ ಯೋಚಿಸುತ ವರಭೀಷ್ಮ

||೧೧೦||

ಗಾಂಧಾರದವನಿಪನ ಸುಬಲನಾ ಕುಪರಿಯನು  
ಗಾಂಧಾರಿ ಚೆಲುವೆಯನು ಅಂಧಧೃತರಾಷ್ಟ್ರಂಗೆ  
ಯೋಗ್ಯಮಿಹಗುಣವತಿಯು ಪಧುವೆಂದು ನಿಶ್ಚಯಿಸಿ  
ಸುಬಲನೃಪಗರುಹುತಿರೆ ಸುಬಲನತಿ ಸಂತಸದಿ

||೧೧೧||

ನಿಜಕುವರ ಶಕುನಿಯಾ ಸಹಿತದಲಿ ಇಭಪುರಕೆ  
ಐತಂದು ಸುಗುಣಿಯಾ ಗಾಂಧಾರಿ ಕುಪರಿಯನು  
ಅಂಧಧೃತರಾಷ್ಟ್ರಂಗೆ ವೈಭವದಿ ಈಯುತಿರೆ  
ಗಂಧವತಿ ಮೊದಲಾಗಿ ಸಕಲಜನ ನಲಿದಿಹರು

||೧೧೨||

ಬಳಿಕಲಾ ಗಾಂಧಾರಿ ನಿಜವತಿಯು ಧೃತರಾಷ್ಟ್ರ  
ಅಂಧನಿಹ ಎಂಬುದನು ಆರಿಯುತಲಿ ಗಂಡನಿಗೆ  
ನೋಡಲಿಕೆ ಆಗದಾ ಭಾಗ್ಯವದು ತನಗೇಕೆ  
ವರಸುದತಿ ಸುವ್ರತೆಯು ಮಹಿಳಾ ಶಿರೋಮಣಿಯು

||೧೧೩||

ಮಹಸಾಧ್ವಿ ಗಾಂಧಾರಿ ತನ್ನಯಾ ಕಂಗಳಿಗೆ  
ಬಟ್ಟಿಯಾ ಪಟ್ಟಿಯನು ಬಿಗಿಯುತಲಿ ಕಟ್ಟುತಲಿ  
ಕುರುಡನಿಹ ಗಂಡನಾ ಸೇವೆಯನು ಮಾಡುತಲಿ  
ಜಗದೊಳಗೆ ಅಪ್ರತಿಮ ಪತಿವ್ರತೆಯು ಎನಿಸಿದಳು

||೧೧೪||

### ಕುಂತಿಯ ಜನನ

ಇತ್ತಲಾ ಯಾದವರ ವೀರನೃಪ ಶೂರನಾ  
ವರತನಯ ವಸುದೇವನಾ ತಂಗಿ ಸುಂದರಿಯು  
ಯಾದವ ಕುಲೋತ್ತಮನ ಮಾಧವನ ವರ ಅತ್ತ  
ಪೃಥುದೇವಿ ದಿನದಿನದಿ ಬೆಳೆಯುತಲಿ ಇರುತಿರಲು

||೧೧೫||

ಶೂರನಾ ಗೆಳೆಯಂಗೆ ದೊರೆ ಕುಂತಿ ಭೋಜನಿಗೆ  
ಮಕ್ಕಳುಗಳಲ್ಲದಿರೆ ಚಿಂತೆಯಲಿ ಕೊರಗುತಿರೆ  
ಆ ವರಕುಂತಿ ಭೋಜಂಗೆ ಪೃಥುವನ್ನು ಸಾಕಲಿಕೆ  
ಈಯುತಿರೆ ಆಕೆಯನು ಸಂತಸದಿ ಬೆಳೆಸಿದನು

||೧೧೬||

### ದೂರ್ವಾಸರು ಕುಂತಿಗೆ ವರಗಳನ್ನು ಕೊಡುವುದು

ಇಂತಿರಲು ದಿನ ಒಂದು ದೂರ್ವಾಸ ಮುನಿ ಬರಲು  
ಕುಂತಿನೃಪ ಕಾರ್ಯದಲಿ ಅತಿಮಗ್ನನಾಗುತಲಿ  
ಅತಿಥ್ಯಗೈಯ್ದಿರೆ ಋಷಿವರನು ಕೋಪದಲಿ  
ನಿನ್ನಯಾ ರಾಜ್ಯವದು ಐಶ್ವರ್ಯ ಸಕಲವೂ

||೧೧೭||

ನಾಶವನು ಹೊಂದುವುದು ಎನ್ನುತಲಿ ಶಾಪವನು  
ಅರಸನಿಗೆ ಈಯುತಿರೆ ಆ ಕುಂತಿ ಕೇಳುತಲಿ  
ಸಾಷ್ಟಾಂಗವೆರಗುತಲಿ ದೂರ್ವಾಸ ಮುನಿವರನ  
ವಿವಿಧೋಪಚಾರದಲಿ ಸತ್ಕಾರಗೈದಿಹಳು

||೧೧೮||

ಋಷಿವರನು ಬಾಲಿಕೆಯು ಗೈದಿರುವ ಸತ್ಕಾರ  
ನೆನೆಯುತಲಿ ಸಂತಸದಿ ನಿನಗೈದು ಮಂತ್ರಗಳ  
ಉಪದೇಶ ಗೈಯ್ಯುವೆನು ಅವುಗಳನು ಜಪಿಸುತಿರೆ  
ಮಕ್ಕಳನು ನೀ ಪಡೆವೆ ನಿಶ್ಚಿತದಿ ಎನ್ನುತಲಿ

||೧೧೯||

## ಕರ್ಣನ ಜನನ

ಆ ಕುಂತಿ ಬಾಲಕಿಗೆ ಮಂತ್ರಗಳ ನುಸುರುತಲಿ  
ತನ್ನಯಾ ಆಶ್ರಮಕ್ಕೆ ದೂರ್ವಾಸ ತೆರಳುತಿರೆ  
ವರಕುಂತಿ ಕೌತುಕದಿ ಆಟವನು ಆಡಲಿಕೆ  
ಜೀವಂತ ಬೊಂಬೆಯನು ತಹನೆಂದು ತವಕದಲಿ

||೧೩೦||

ಸುರನದಿಯ ತೀರದಲಿ ಸೂರ್ಯಂಗೆ ನಮಿಸುತಲಿ  
ಸೂರ್ಯನಾ ಮಂತ್ರವನು ಭಕುತಿಯಲಿ ಪಠಿಸುತಿರೆ  
ಹೊಳೆಹೊಳೆವ ತೇಜದಲಿ ಆ ಸೂರ್ಯ ಧರೆಗಿಳಿದು  
ಕುಂತಿಯಾ ಎದುರಿನಲಿ ನಿಲ್ಲುತಲಿ ನುಡಿದಿಹನು

||೧೩೧||

ದಿನಮಾಣಿಯ ಕಾಣುತಲಿ ಹೆದರುತಲಿ ಬಾಲಿಕೆಯು  
ಮಂತ್ರವಿದು ಸಟೆಯಹುದೊ ದಿಟವಿಹುದೊ ಎಂಬುದನು  
ಅರಿಯಲಿಕೆ ಜಪಿಸಿದನು ನೀ ಮರಳಿ ಹೋಗುವುದು  
ಮಕ್ಕಳೆನಗಾವುದೂ ಬೇಡೆಂದು ನುಡಿದಿಹಳು

||೧೩೨||

ದೂರ್ವಾಸ ಮುನಿವರನ ವರ ಎಂದು ಜಗದೊಳಗೆ  
ಹುಸಿ ಎಂದು ಆಗದಿದೆ ಎನ್ನಸಮ ವಿಕ್ರಮನ  
ಶಿಶುವನ್ನು ನೀಪಡೆವೆ ಇಲ್ಲದಿರೆ ದೂರ್ವಾಸ  
ಎನ್ನಯಾ ತೇಜವನು ಅಳಿಸುವನು ಎನ್ನುತಿರೆ

||೧೩೩||

ನಾನಿಗ ಬಾಲಿಕೆಯು ಮದುವೆಯದು ಆಗಿಲ್ಲ  
ಮಕ್ಕಳನು ಪಡೆಯುವುದು ಶಾಸ್ತ್ರದ ವಿರುದ್ಧವಿದು  
ಎನ್ನುತಿರೆ ಆ ಕುಂತಿ ಮೊದಲಿನಾ ಪರಿಯಲ್ಲಿ  
ಮತ್ತೆ ಆ ಕನ್ಯತ್ವ ನಿನಗೀವೆ ಎನ್ನುತಲಿ

||೧೩೪||

ಆ ತಪನು ನುಡಿಯುತಿರೆ ಆ ಕ್ಷಣದಿ ನುತಕುಂತಿ  
ಹೊಳೆಯುತಿಹ ಕರ್ಣಗಳ ಕುಂಡಲದಿ ಕವಚದಲಿ  
ದಿವ್ಯದಾ ತೇಜದಲಿ ಬಾಲರವಿ ಪ್ರಭೆಯಿಂದ  
ಶೋಭಿಸುವ ಸುಂದರದ ಶಿಶುವನ್ನು ಪಡೆದಿಹಳು

||೧೩೫||

ಮತ್ತೆ ಆ ಕೌಮಾರ್ಯತನವನ್ನು ಗಗನಮಾಣಿ  
ನುತಕುಂತಿಗೀಯುತಲಿ ಗಗನಕ್ಕೆ ಸರಿಯುತಿರೆ  
ಮದುವೆಯಾ ಮೊದಲಿಂಗಿ ಮಗುವನ್ನು ಪಡೆದಿರುವ  
ಅಪವಾದ ಚಿಂತೆಯಲಿ ಮುಳುಗುತಲಿ ಆ ಕುಂತಿ

||೧೩೬||

ಶಿಶುವನ್ನು ಬಾಳೆಯಾ ತಪ್ಪದಲಿ ಇರಿಸುತಲಿ  
ಗಂಗೆಯಾ ನದಿಯಲ್ಲಿ ತೇಲುತಲಿ ಬಿಟ್ಟಿಹಳು  
ಜಗದೊಳಿಹ ಜೀವರನು ರಕ್ಷಿಸುವ ಜಾಹ್ನವಿಯು  
ದಿಕ್ಕಿಲ್ಲದೀ ಶಿಶುವ ರಕ್ಷಿಸದೆ ಇರುತಿಹಳೆ

||೧೩೭||

ಶಿಶುವಿನಾ ಕೂದಲವ ಕೊಂಕಿಸದೆ ನೋಯಿಸದೆ  
ತೊಟ್ಟಿಲನು ತೂಗುವಾ ಪರಿಯಲ್ಲಿ ತಪ್ಪವನು  
ತೇಲಿಸುತ ಮರಳಿನಾ ದಂಡೆಯಲಿ ಇರಿಸಿಹಳು  
ದೈವಬಲವಿದ್ದಲ್ಲಿ ಜೀವಕ್ಕೆ ಕೇಡಿಹುದೆ

||೧೩೮||

ಕಾಲುಗಳನಪ್ಪಳಿಸಿ ಕೈಗಳನು ಬಡಿಯುತಲಿ  
ಸೂರ್ಯನನು ನೋಡುತಲಿ ನಸುನಗುತ ಮತ್ತೊಮ್ಮೆ  
ರವಿಸುತನು ಭೋರೊಂದು ಚೀರುತಲಿ ಕೂಗುತಿರೆ  
ಸನಿಹದಲಿ ಸೂತೋರ್ವ ಕೇಳುತಲಿ ಬೆರಗಾಗಿ

||೧೩೯||

ಎತ್ತಣದ ಸ್ವರವಿದುವು ಮಗುವಿನಾ ದನಿಯಂತೆ  
ಕೇಳುಪ್ಪಿದು ಎನ್ನುತಲಿ ಶೋಧಿಸುತ ಬರುತಿರಲು  
ಮೂಲೋಕ ಮೋಹಿಸುವ ಮುದ್ದಾದ ಶಿಶುವನ್ನು  
ಕಾಣುತಲಿ ಆನಂದ ಸಾಗರದಿ ಮುಳುಗಿದನು

||೧೪೦||

ದೇವೇಂದ್ರ ಗಂಧರ್ವ ಸುರರುಗಳು ಶಿಶುರೂಪ  
ಧರಿಸುತಲಿ ಧರೆಗಿಳಿದು ಬಂದಿಹರೋ ಇಲ್ಲದಿರೆ  
ಸಾಕ್ಷಾತ್ ಸೂರ್ಯನೇ ಶಿಶುವಾಗಿ ಭೂಮಿಯಲಿ  
ಜನಿಸಿದನೋ ಎನ್ನುತಲಿ ಸನಿಹದಲಿ ಸಾಗುತಲಿ

||೧೪೧||

ಎನಿತಾದ ಮುದ್ದು ಶಿಶು ಆರಿರಿಸಿ ಹೋಗಿಹರು  
ಹಡೆದವಳು ಅವಳಾ ನಿಷ್ಕರುಣೆ ನಿರ್ದಯಿಯು  
ಈ ಪರಿಯ ಸುಂದರದ ಶಿಶುವನ್ನು ಹಡೆಯುತಲಿ  
ಬಿಸುಡುತಲಿ ಪೋಗಲಿಕೆ ಮನವೆಂತು ಬಂದಿಹುದು

||೧೪೨||

ಎನ್ನಯಾ ಬಹುಜನ್ಮ ಸುಕೃತದಾ ಪುಣ್ಯವಿದು  
ದೈವವೇ ಮಗುವನ್ನು ಇತ್ತಿಹುದು ಎನ್ನುತಲಿ  
ಶಿಶುವನ್ನು ಕೊಳ್ಳುತಲಿ ನಿಲಯಕ್ಕೆ ಐತಂದು  
ನಿಜಸತಿಯ ರಾಧೆಯಾ ಕೈಯ್ಯೊಳಗೆ ಇತ್ತಿಹನು

||೧೪೩||

ಆ ರಾಧೆ ತನ್ನಯಾ ಪುತ್ರನೇ ಎನ್ನುತಲಿ  
ಪ್ರೀತಿಯಲಿ ಸಲಹುತಿರೆ ರಾಧೇಯನಾಮದಲಿ  
ವರ್ಧಿಸುತ ಕಲಿಕರ್ಣ ಎಂಬುವಾ ಹೆಸರಿನಲಿ  
ಜಗಜನರ ಕರ್ಣದಲಿ ಮೊಳಗುತಲಿ ಮೆರೆದಿಹನು

||೧೪೪||

ಬಿಲುವಿದ್ದೆ ಶಸ್ತ್ರಾಸ್ತ್ರ ಶೌರ್ಯಪ್ರತಾಪದಲಿ  
ಇಳೆಯೊಳಗೆ ಇವಗಾರು ಸಮರಿಲ್ಲ ಎನಿಸುತಲಿ  
ಕೊಡುಗೈಯ್ಯ ದೊರೆ ಎನಿಸಿ ಇನಸುತನು ಲೋಕದಲಿ  
ಖ್ಯಾತಿಯಲಿ ಬೆಳಗಿದನು ಕರ್ಣಾಭಿದಾನದಲಿ

||೧೪೫||

ಪಾಂಡುವಿನ ಜೊತೆಗೆ ಕುಂತಿಯ ನಿವಾಹ  
ಯೌವನದ ಸೌಂದರ್ಯ ಸೊಬಗಿನಲಿ ಆ ಕುಂತಿ  
ಸೋಗಸುತಿರೆ ಭೋಜ ನೃಪ ಮದುವೆಯನು ಮಾಡಲಿಕೆ  
ಸ್ವಯಂವರವನೇರ್ಪಡಿಸೆ ನೃಪರುಗಳ ಸಭೆಯೊಳಗೆ  
ಸ್ಪಟಿಕದಾ ತೇಜದಲಿ ಶುಭ್ರದಲಿ ಹೊಳೆಯುತಿಹ

ಪಾಂಡುವಿನ ಕೊರಳೊಳಗೆ ಮಾಲೆಯನು ಹಾಕುತಿರೆ  
ಆ ಕುಂತಿ ಭೋಜನೃಪ ಹರುಷದಲಿ ಪಾಂಡುವಿಗೆ  
ಕುರುಕುಲದಯದುಕುಲದ ಬೆಸುಗೆ ಇದು ಎನ್ನುತಲಿ  
ಮಂಗಲ ವಿವಾಹದಲಿ ಕುಂತಿಯನು ಇತ್ತಿಹನು

ಬಳಿಕ ವರಗಾಂಗೇಯ ಮನದೊಳಗೆ ಯೋಚಿಸುತ  
ಮದ್ರನೃಪ ಶಲ್ಯನಿಗೆ ಅತಿ ಚೆಲುವೆ ಸೋದರಿಯು  
ಮಾದ್ರಿ ಇಹಳೆಂಬುದನು ಅರಿಯುತಲಿ ಸಾಗುತಲಿ  
ಮಾದ್ರಿಯನು ಪಾಂಡುವಿಗೆ ಈಯುವುದು ಎನ್ನುತಿರೆ  
ಶಲ್ಯದೊರೆ ಒಪ್ಪುತಲಿ ಮುದದಿಂದ ಪಾಂಡುವಿಗೆ  
ವಿಸ್ತರದ ವೈಭವದ ಮಂಗಲದ ಮದುವೆಯ  
ಸುದತಿಯನು ಸುಗುಣಿಯನು ಮಾದ್ರಿಯನು ಈಯುತಿರೆ  
ನೈಪನಿಕರ ಸಕಲಪ್ರಜೆ ಸಂತಸದಿ ನಲಿದಿಹರು

**ಪಾಂಡುವಿಗೆ ಪಟ್ಟಾಭಿಷೇಕ ಮಾಡುವುದು**

ಬಳಿಕಲಾ ವರಭೀಷ್ಮ ಸತ್ಯವತಿ ಸಹಿತದಲಿ  
ಯೋಚಿಸುತ ಜ್ಯೇಷ್ಠನಿಹ ಧೃತರಾಷ್ಟ್ರ ಹುಟ್ಟಿನಲಿ  
ಕುರುಡನಿಹ ಕಾರಣದಿ ರಾಜ್ಯವನು ಆಳಲಿಕೆ  
ಅಸಮರ್ಥ ದುರ್ಬಲನು ಇರಾತಿಹನು ಎನ್ನುತಲಿ

ಪಾಂಡುವಿಗೆ ವೈಭವದಿ ಪಟ್ಟಾಭಿಷೇಕವನು  
ಗೈಯ್ಯುತಲಿ ಗಜಪುರಿಯ ಸಾಮ್ರಾಜ್ಯವಿತ್ತಿಹರು  
ಸಕಲಪ್ರಜೆ ನೃಪವೃಂದ ಧೃತರಾಷ್ಟ್ರ ಗಾಂಧಾರಿ  
ವರವಿದುರ ಸರ್ವರೂ ಹರುಷದಲಿ ನಲಿದಿಹರು

ಇಂತಿರಲು ಪಾಂಡುನೃಪ ಚತುರಂಗ ಸೈನ್ಯದಲಿ  
ದಿಗ್ವಿಜಯಗೈಯ್ಯುತಲಿ ಮಿಥಿಲೆಯನು ಕಾಶಿಯನು  
ಮಗಧವನು ಪುಂಡ್ರವನು ದರ್ಶಣ ದೇಶಗಳ  
ಜಯಿಸುತಲಿ ಅಗಣಿತದ ಐಶ್ವರ್ಯ ತಂದಿಹನು

ನಳನಹುಷ ಪುರೂರವ ಯಯಾತಿ ಅರಸುಗಳ  
ಪಾರಂಪರೆಯೊಳಿ ಪಾಂಡುನೃಪ ಶೌರ್ಯದಲಿ  
ಸತ್ಯದಲಿ ಧರ್ಮದಲಿ ನೀತಿಯಲಿ ನ್ಯಾಯದಲಿ  
ಪ್ರಜೆಗಳನು ಪಾಲಿಸುತ ಜಗದೊಳಗೆ ಮೆರೆದಿಹನು

||೧೪೬||

||೧೪೭||

||೧೪೮||

||೧೪೯||

||೧೫೦||

||೧೫೧||

||೧೫೨||

||೧೫೩||

**ಧೃತರಾಷ್ಟ್ರನಿಗೆ ಮಕ್ಕಳಿಲ್ಲದ ಚಿಂತೆ**

ವರುಷಗಳು ಉರುಳುತಲಿ ಕಾಲವದು ಗತಿಸುತಿರೆ  
ಸಂತಾನ ಸೌಭಾಗ್ಯವಿಲ್ಲದಾ ಚಿಂತೆಯಲಿ  
ಧೃತರಾಷ್ಟ್ರ ಬೇಯುತಲಿ ಸತ್ಯವತಿಗುಸುರುತಿರೆ  
ಸತ್ಯವತಿ ವ್ಯಾಸನನು ಮನದೊಳಗೆ ನೆನೆದಿಹಳು

||೧೫೫||

**ವ್ಯಾಸಸಂಹಿತೆಯು ಮಂತ್ರಿಸಿದ ಪಿಂಡಕವನ್ನು ಕೊಡುವುದು**

ಆ ಕ್ಷಣದಿ ವರವ್ಯಾಸ ಅರಮನೆಯೊಳ್ಳೆತರಲು  
ಧೃತರಾಷ್ಟ್ರ ಅದರದಿ ಸತ್ಕಾರಗೈಯ್ಯುತಿರೆ  
ಏನರಸ ಮುಖದೊಳಗೆ ತೇಜವದು ಬತ್ತಿಹುದು  
ಕಳವಳದ ಕಾರಣವ ತಿಳುಹುವುದು ಎನ್ನುತಲಿ

||೧೫೬||

ಮುನಿವರನು ನುಡಿಯುತಿರೆ ಧೃತರಾಷ್ಟ್ರ ಭೂಪತಿಯು  
ಸಂತಾನವಿಲ್ಲದೆಯೆ ಕುರುವಂಶ ಇಂದಿನಲಿ  
ಅಳಿಯುವಾ ಚಿಂತೆಯದು ಎನ್ನನ್ನು ದಹಿಸುತಿದೆ  
ಸಕಲಸಿರಿ ಸಂಪದವು ಸಾಮ್ರಾಜ್ಯವೆಲ್ಲವು

||೧೫೭||

ಅನ್ಯರಿಗೆ ಸೇರುವಾ ಚಿಂತೆಯದು ಬಾಧಿಪುದು  
ಪುತ್ರರನು ಕರುಣಿಸುತ ಕುರುವಂಶ ಬೆಳೆಸುವದು  
ಸುತನೊಬ್ಬನಿಲ್ಲದಿರೆ ಮುಕುತಿಯದು ದೊರೆಯದಿದೆ  
ಎಂಬುವಾ ಶೃತಿವಾಕ್ಯ ಎನ್ನನ್ನು ದಹಿಸುತಿದೆ

||೧೫೮||

ಎನ್ನುತಲಿ ಅಂಧನೃಪ ಧೃತರಾಷ್ಟ್ರ ದುಗುಡದಲಿ  
ಕರಮುಗಿದು ನುಡಿಯುತಿರೆ ವ್ಯಾಸಸಂಹಿತೆ ಅರಸಂಗೆ  
ಚಿಂತೆಯನು ಬಿಡುನೃಪನೆ ನೂರೊಂದು ಮಕ್ಕಳನು  
ಬಲಯುತರ ನೀ ಪಡೆವೆ ಕುರುವಂಶ ವೃದ್ಧಿಪುದು

||೧೫೯||

ಎನ್ನುತಲಿ ವರವ್ಯಾಸ ಮಂತ್ರಿಸಿದ ಪಿಂಡಕವ  
ಏಕಾಂತ ಸ್ಥಳದೊಳಗೆ ಧೃತರಾಷ್ಟ್ರಗೀಯುತಲಿ  
ಗಾಂಧಾರಿಗೀಯುವುದು ಮಕ್ಕಳನು ಪಡೆಯುವಳು  
ಎನ್ನುತಲಿ ಹರಸುತಲಿ ತೆರಳಿದನು ಅಶ್ರಮಕೆ

||೧೬೦||

ನಿಜಸತಿಯ ಗಾಂಧಾರಿದೇವಿಯನು ಕರೆಯುತಲಿ  
ಅಂಧನೃಪ ಧೃತರಾಷ್ಟ್ರ ಪಿಂಡಕವನೀಯುತಿರೆ  
ಗರ್ಭದಲಿ ಧರಿಸುತಿರೆ ಕುರುವಂಶ ಬಳ್ಳಿಯದು  
ಕುಡಿವರಿದು ದಿನದಿನದಿ ಗರ್ಭದಲಿ ಬೆಳೆದಿಹುದು

||೧೬೧||

## ಪಾಂಡುನಿಗೆ ಮುನಿಯ ಶಾಪ ಮತ್ತು

## ಪಾಂಡುವು ವನಕ್ಕೆ ತೆರಳುವುದು

ಒಂದು ದಿನ ಪಾಂಡುನೃಪ ಬೇಟೆಯನು ಅಡಲಿಕೆ  
ಕಾನನಕ್ಕೆ ತೆರಳುತ್ತಿರೆ ಗಂಡೊಂದು ಹೆಣ್ಣೊಂದು  
ಮೃಗವೆರಡು ಅಪ್ಪುತಲಿ ಭೋಗಿಸುತ್ತಲಿರುತ್ತಿರಲು  
ದೂರದಲಿ ನೋಡುತ್ತಲಿ ಬಾಣವನು ಬಿಟ್ಟ ಹನು

||೧೬೨||

ತೀವ್ರದಲಿ ಬಾಣವದು ಗಂಡುಮೃಗವಿರಿಯುತ್ತಿರೆ  
ಮೃಗರೂಪ ತೊರೆಯುತ್ತಲಿ ಋಷಿರೂಪ ಧರಿಸುತ್ತಲಿ  
ಅಕಟಕಟ ನಾ ಸತ್ತ ಆರೆನ್ನ ಕೊಂದಿಹರು  
ಆರಿಹರು ಪಾತಕಿಯು ಎನ್ನುತಲಿ ಕೂಗಿದನು

||೧೬೩||

ಮಾನವನ ದನಿಕೇಳಿ ಪಾಂಡುನೃಪ ಬೆರಗಾಗಿ  
ಮೃಗವೆಂತು ಮಾನವನ ದನಿಯಲ್ಲಿ ನುಡಿಯುವುದು  
ಎನ್ನುತಲಿ ಸನಿಹದಲಿ ಸಾಗುತ್ತಲಿ ಕಳವಳದಿ  
ರಕುತದಲಿ ನನೆದಿರುವ ಮುನಿವರನ ಕಾಣುತ್ತಲಿ

||೧೬೪||

ಕ್ಷಮಿಸುವುದು ಋಷಿವರನ ಎನ್ನಿಂದ ತಿಳಿಯದಲೆ  
ಅಪರಾಧ ಘಟಿಸಿಹುದು ಮೃಗಮಿಥುನ ರೂಪದಲಿ  
ಹಗಲಿನಲಿ ಭೋಗಿಪುದು ನಿಮ್ಮಂಥ ಮುನಿವರಗೆ  
ಯೋಗ್ಯವೇ ಎನ್ನುತಲಿ ಪಾಂಡುನೃಪ ನುಡಿಯುತ್ತಿರೆ

||೧೬೫||

ಹೇ ಪಾಪಿ ಭೂಪತಿಯೆ ಎಮ್ಮನ್ನು ಇರಿಯುತ್ತಲಿ  
ಮತ್ತೆ ನೀ ನಮ್ಮನ್ನು ನಿಂದಿಪುದು ಯೋಗ್ಯವೇ  
ನಾನಿಹೆನು ಕಿಂದಮನು ಎನ್ನುವಾ ಋಷಿವರನು  
ಹರಿಣದಾ ರೂಪದಲಿ ನಿಜಸತಿಯನಪ್ಪುತ್ತಲಿ

||೧೬೬||

ಭೋಗಿಸುತ್ತಲಿರುತ್ತಿರಲು ಎನ್ನನ್ನು ಕೊಂದಿರುವ  
ನೀನು ಸಹ ನನ್ನಂತೆ ಸತಿಯನ್ನು ಅಪ್ಪುತ್ತಲಿ  
ರಮಿಸುತ್ತಿಹ ಸಮಯದಲಿ ಮರಣವನು ಅಪ್ಪುವುದು  
ಎನ್ನುತಲಿ ಪಾಂಡುವಿಗೆ ಶಾಪವನು ಇತ್ತಿಹನು

||೧೬೭||

ಅತಿಖನ್ನನಾಗುತ್ತಲಿ ಪಾಂಡುದೊರೆ ದುಃಖದಲಿ  
ಆರಮನೆಗೆ ಐತಂದು ಸತ್ಯವತಿ ಭೀಷ್ಮರಿಗೆ  
ಅಡವಿಯಲಿ ನಡೆದಿರುವ ಘಟನೆಯನು ವಿವರಿಸುತ  
ಶಾಪದಾ ವೃತ್ತಾಂತ ತಿಳಿಸಿದನು ವಿಸ್ತರದಿ

||೧೬೮||

ಮುನಿವರನ ಕೊಂದಿರುವ ಪಾಪವದು ಧರೆಯೊಳಗೆ  
ಭೂಸುರರ ಕರೆಸುತ್ತಲಿ ಯಜ್ಞಗಳ ಗೈಯುತ್ತಲಿ  
ದಾನಗಳನೀಯುತ್ತಲಿ ನೀಗುವುದು ಎನ್ನುತಲಿ  
ಪರಭೀಷ್ಮ ಮೊದಲಾಗಿ ಬಾಂಧವರು ನುಡಿಯುತ್ತಿರೆ

||೧೬೯||

ಋಷಿವರನ ಕೊಂದಿರುವ ಶಾಪವದು ಎನ್ನನ್ನು  
ಕ್ಷಣಕ್ಷಣದಿ ಸುಡುತ್ತಿಹುದು ಚಿಂತೆಯಲಿ ಬೇಯಿಪುದು  
ಈ ಜನ್ಮ ಮಾಡಿರುವ ಪಾಪವನು ಇಲ್ಲಿಯೇ  
ಅಜನ್ಮ ಭೋಗಿಸುತ ನೀಗುವೆನು ಎನ್ನುತಲಿ

||೧೭೦||

ರಾಜ್ಯವನು ಕೋಶವನು ಐಶ್ವರ್ಯವೆಲ್ಲವನು  
ಸತ್ಯವತಿ ಭೀಷ್ಮಗೆ ಧೃತರಾಷ್ಟ್ರಗೀಯುತ್ತಲಿ  
ಅಗಣಿತದ ದಾನಗಳ ದ್ವಿಜರಿಗೆ ಈಯುತ್ತಲಿ  
ಕಾನನಕ್ಕೆ ತೆರಳಿದನು ವೈರಾಗ್ಯ ಭಾವದಲಿ

||೧೭೧||

ಪರಭೀಷ್ಮ ವಿದುರಾದಿ ಬಾಂಧವರು ಪೌರಜನ  
ದುಃಖದಲಿ ಧಾರೆಯಲಿ ಕಂಬನಿಯ ಸುರಿದಿಹರು  
ನಳನಹುಷ ಪುರುರವರ ದಿವ್ಯದ ಪರಂಪರೆಯ  
ವಿಸ್ತರದಿ ಪಾಂಡುನೃಪ ಸತ್ಯದಲಿ ಮೆರೆದಿಹನು

||೧೭೨||

ನಿಜಪತಿಯು ಪಾಂಡುದೊರೆ ಕಾನನಕ್ಕೆ ನಡೆಯುತ್ತಿರೆ  
ಮಹಸಾಧ್ವಿ ಆ ಕುಂತಿ ಸುವ್ರತೆಯು ಪರಮಾದ್ರಿ  
ಪತಿ ಇರುವ ಸ್ಥಾನವೇ ಸ್ವರ್ಗವದು ಎನ್ನುತಲಿ  
ಪಾಂಡುವಿನ ಬೆನ್ನಿನಲಿ ನೆರಳಂತೆ ಸಾಗಿಹರು

||೧೭೩||

ವನವನವ ನದಿಕೊಳವ ಕೊಳ್ಳಗಳ ದಾಂಟುತ್ತಲಿ  
ನಾಗರಥ ಚೈತ್ರರಥ ಗಿರಿಗಳನು ಕ್ರಮಿಸುತ್ತಲಿ  
ಆ ಗಂಧಮಾದನದ ಪರ್ವತವ ಕಳೆಯುತ್ತಲಿ  
ಚೆಲುವಿನಾ ಶತಶೃಂಗ ಗಿರಿಯೆಡೆಗೆ ಐತಂದು

||೧೭೪||

ಸುಂದರದ ಅಶ್ರಮವನೊಂದನ್ನು ರಚಿಸುತ್ತಲಿ  
ಇಂದ್ರಿಯವ ಗೆಲ್ಲುತ್ತಲಿ ಕಾಮವನು ತೊರೆಯುತ್ತಲಿ  
ನಿಶ್ಚಲದ ಚಿತ್ತದಲಿ ಘೋರತಪಗೈಯುತ್ತಲಿ  
ಪಾಂಡುನೃಪ ರಾಜರ್ಷಿ ಎನಿಸುತ್ತಲಿ ವಾಸಿಸಿದ

||೧೭೫||

## ಗಾಂಧಾರಿ ಗರ್ಭಿಣಿಯು ಆಗಿರುವ ವಾರ್ತೆಯನ್ನು

## ಕುಂತಿಯು ಕೇಳುವುದು

ಗಾಂಧಾರಿ ಗರ್ಭಿಣಿಯು ಆಗಿರುವ ವಾರ್ತೆಯದು  
ಗಜಪುರದಿ ಹಬ್ಬುತ್ತಲಿ ಪುರಜನವು ನಲಿಯುತ್ತಿರೆ  
ಸುದ್ದಿಯದು ಪಸರುತಲಿ ಕಾನನದೊಳಿರುತ್ತಿರುವ  
ಕುಂತಿಯಾ ಕರ್ಣವನು ತಾಗಿದುದು ಭರದಲ್ಲಿ

||೧೭೬||

ಸರಿಕಳಹ ಗಾಂಧಾರಿ ಗರ್ಭವನು ಧರಿಸಿಹಳು  
ಎಂಬುವಾ ವಾರ್ತೆಯದು ಕಾದಿರುವ ಸೀಸಕದ  
ಎರಕವನು ಕರ್ಣದಲಿ ಹೊಯ್ದಂತೆ ತಾಗುತ್ತಿರೆ  
ಆ ಕುಂತಿ ಕಳವಳದಿ ಪಾಂಡುವಿನ ಬಳಿ ಬಂದು

||೧೭೭||

ಮಂತ್ರೋಪದೇಶದಿಂದ ಮಕ್ಕಳನ್ನು ಪಡೆಯಲಿಕ್ಕೆ  
ಕುಂತಿಯು ಪಾಂಡುವಿನ ಒಪ್ಪಿಗೆಯನ್ನು ಪಡೆಯುವದು  
ಎನ್ನನ್ನು ವಿಷಯದಲಿ ಇಂದ್ರಿಯದ ಆಶೆಯಲಿ

ಮೋಹಿತಳು ಆಸಕ್ತಳೆನ್ನುತಲಿ ತೆಗಳಿದಿರಿ

ಗಾಂಧಾರಿ ಗರ್ಭಿಣಿಯು ಎಂಬುದನು ಕೇಳಿದನು

ಸಂತಾನ ಸೌಭಾಗ್ಯ ನಮಗಿನ್ನು ದೊರೆತಿಲ್ಲ

||೧೭೮||

ನಮ್ಮಯಾ ರಾಜ್ಯವದು ಸಂಪದವು ಸಕಲವೂ

ದಾಯಾದಿ ಬಂಧುಗಳ ಅನ್ಯರಾ ಪಾಲಾಗಿ

ಹೋಗುವದು ನಮ್ಮಯಾ ಕುಲವೃಕ್ಷ ಉರುಳುತಲಿ

ಬೀಳುವುದು ಎನ್ನುತಲಿ ನುಡಿದಿಹಳು ಆ ಕುಂತಿ

||೧೭೯||

ಹೇ ಕಾಂತೆ ಮಕ್ಕಳನು ಪಡೆಯುವಾ ಸೌಭಾಗ್ಯ

ಎಮ್ಮಯಾ ಹಣೆಯಲ್ಲಿ ಆ ಬ್ರಹ್ಮ ಬರೆದಿಲ್ಲ

ಮುನ್ನಿನಲಿ ಮುನಿವರನು ಶಾಪವನು ಇತ್ತಾದನು

ನೀ ಬಲ್ಲೆ ಚೆನ್ನಾಗಿ ಎನ್ನುತಿರೆ ಪಾಂಡುದೊರೆ

||೧೮೦||

ನಾರಿಯರು ಸರಿಕದಾ ದಾಯಾದಿ ಬಂಧುಗಳ

ಉನ್ನತಿಯ ಸಹಿಸದಿಹರೆಂಬುದಿದು ನಾಣ್ಣುಡಿಯು

ನಾರಿಯರ ಮತ್ಸರವು ನೂರು ವರುಷಿರುತಿಹುದು

ಛಲದಿಂದ ಇಷ್ಟವನು ಸಾಧಿಸಲು ಯತ್ನಿಪರು

||೧೮೧||

ಎಮ್ಮಯಾ ರಾಜ್ಯವದು ಬಂಧುಗಳ ಸೇರುವುದ

ನೋಡುತಲಿ ನಾನಂತು ಸಹಿಸುತಲಿ ಬದುಕುವುದು

ಸುತನಿರದ ಮನುಜಂಗೆ ಮುಕುತಿಯದು ಇಲ್ಲೆಂಬ

ಶ್ರುತಿ ಇಹುದು ನಮಗಿನ್ನು ನರಕವೇ ಗತಿ ಎಂದು

||೧೮೨||

ಆ ಕುಂತಿ ಕಂಬನಿಯ ಸುರಿಸುತಲಿ ನುಡಿಯುತಿರೆ

ಪಾಂಡುನೃಪ ಮನದೊಳಗೆ ನೋಯುತಲಿ ನುಡಿದಿಹನು

ಚಿಂತೆಯನು ಮಾಡದಿರು ಹೇ ಕಾಂತೆ ನುತಕುಂತಿ

ನಿನಗೊಂದುಪಾಯವನು ಹೇಳುವೆನು ಕೇಳುವುದು

||೧೮೩||

ಮುನಿವರನ ಕರುಣೆಯಲಿ ಮಂತ್ರೋಪದೇಶದಲಿ

ಮಕ್ಕಳನು ಪಡೆಯುವದು ಸಾಧ್ಯವಿದೆ ಜಗದೊಳಗೆ

ವರ ಅತ್ರಿ ಅಂಗಿರಸ ಜಾಬಾಲಿ ಜಮದಗ್ನಿ

ಮೊದಲಾದ ಋಷಿವರರ ಸೇವೆಯನು ಮಾಡುತಲಿ

||೧೮೪||

ಮಂತ್ರೋಪದೇಶದಲಿ ಮಕ್ಕಳನು ಪಡೆಯುವುದು

ಎನ್ನುತಿರೆ ಪಾಂಡುನೃಪ ವರಕುಂತಿ ನುಡಿದಿಹಳು

ನಿನ್ನಿಂದ ಸಂತಾನ ಪಡೆಯುವುದು ಯೋಗ್ಯವಿದು

ಅನ್ಯರಿಂ ಪಡೆಯುವದು ಅಪಕೀರ್ತಿಕಾರಕವು

||೧೮೫||

ನಳನಹುಷ ಪುರೂರವ ನುತಭರತ ಸುಹೋತ್ರ

ಮೊದಲಾದ ನುತಚರಿತ ನೃಪರುಗಳು ಜನಿಸಿರುವ

ಇಂದುಕುಲ ಕೆಡಿಸುತಲಿ ಬೇರನ್ನು ಕೊಯ್ದಿರುವ

ಪಾತಕಿಯು ಎನ್ನುತಲಿ ಎನ್ನನ್ನು ಶಪಿಸುವರು

||೧೮೬||

ಎನ್ನುತಲಿ ನುತಕುಂತಿ ನುಡಿಯುತಿರೆ ಪಾಂಡುದೊರೆ

ಮುನಿವರರ ದಯೆಯಿಂದ ಸಂತಾನ ಪಡೆಯುವದು

ಧರ್ಮಕ್ಕೆ ಸಮೃತ್ತವು ಶಾಸ್ತ್ರಕ್ಕೆ ವಿಹಿತವಿದು

ಸಚ್ಚರಿತ ಪಾವನರು ಜನಿಸುವರು ಖಚಿತದಲಿ

||೧೮೭||

ಪೂರ್ವದಲಿ ವ್ಯಾಸನಾ ಮುನಿವರನ ಕರುಣೆಯಲಿ

ಪುತ್ರರನು ಪಡೆದಿಹರು ಆ ಅಂಬೆ ಅಂಬಾಲಿಕೆ

ಇದರೊಳಗೆ ಅವುದೂ ದೋಷವನು ನಾ ಕಾಣೆ

ಘನಮಹಿಮ ಋಷಿವರನ ಸೇವೆಯನು ಗೈಯುವುದು

||೧೮೮||

ಎನ್ನುತಿರೆ ಪಾಂಡುದೊರೆ ಸತಿಕುಂತಿ ತವಕದಲಿ

ಕೇಳುವುದು ಮುನ್ನಿನಲಿ ದೂರ್ವಾಸ ಮುನಿವರನು

ಎನಗೈದು ಮಂತ್ರಗಳ ಉಪದೇಶ ಗೈದಿಹನು

ಒಲವಿನಲಿ ನಿಮ್ಮಯಾ ಒಪ್ಪಿಗೆಯ ನೀಡುತಿರೆ

||೧೮೯||

ಋಷಿವರನ ಮಂತ್ರದಲಿ ಮಕ್ಕಳನು ನಾ ಪಡೆವೆ

ಎನ್ನುತಿರೆ ಪಾಂಡುನೃಪ ಹರುಷದಲಿ ನಿಜಸತಿಗೆ

ಎಮ್ಮಯಾ ಸುಕೃತವಿದು ಭರತಕುಲ ಬೆಳವಿಗೆಯು

ಜಗಖ್ಯಾತ ವೀರರನು ಪಡೆಯುವುದು ಎಂದಿಹನು

||೧೯೦||

### ಧರ್ಮಜನ ಜನನ

ವರಕುಂತಿ ಮುದದಿಂದ ಗಂಗೆಯಲಿ ಮೀಯುತಲಿ

ನಿರ್ಮಲದ ಮನದಿಂದ ಮಂತ್ರವನು ಪರಿಸುತಲಿ

ಯಮಧರ್ಮದೇವನನು ನೆನೆಸುತಿರೆ ಕ್ಷಣದಲ್ಲಿ

ಧರಗಿಳಿದು ಬಂದಿಹನು ಯಮಧರ್ಮ ಎದುರಿನಲಿ

||೧೯೧||

ಎಮ್ಮನ್ನು ನೆನೆದಿರುವ ಕಾರಣವನರುಹುವುದು

ನಿನ್ನಯ ಅಭೀಷ್ಟವನು ತಿಳುಹುವುದು ಎನ್ನುತಿರೆ

ಪಾಂಡುಸತಿ ಆ ಕುಂತಿ ನಸುನಾಚಿ ಬೆಮರುತಲಿ

ಕಂಪಿತದ ದನಿಯಿಂದ ತಲೆಬಾಗಿ ನಮಿಸುತಲಿ

||೧೯೨||

ಕುರುವಂಶ ವೃದ್ಧಿಸಲು ನುತಚರಿತ ಪುತ್ರನನು

ಕರುಣಿಪುದು ಎನ್ನುತಿರೆ ಯಮದೇವ ಸಂತಸದಿ

ಕುಂತಿಯಾ ತನುಮುಟ್ಟಿ ಧರ್ಮದಾ ಮೂರ್ತಿಯನು

ಸುತನನ್ನು ನೀಪಡೆವೆ ಎನ್ನುತಲಿ ತೆರಳಿದನು

||೧೯೩||

ಗರ್ಭವನು ಧರಿಸುತಲಿ ನವಮಾಸ ತೆರಳುತಿರೆ  
ಧರ್ಮವೇ ಸಾಕಾರ ರೂಪದಲಿ ಜನಿಸಿಹುದೊ  
ಎಂಬುವಾ ಪರಿಯಲ್ಲಿ ಶಾಂತಮುಖಿ ಮುದ್ರೆಯಲಿ  
ನಿರ್ಮಳದ ತೇಜದಾ ಶಿಶುವನ್ನು ಹೆತ್ತಿಹಳು

||೧೯೪||

ಪಾಪಗಳ ಭಾರದಲಿ ನೊಂದಿರುವ ಭೂದೇವಿ  
ಭಾರವದು ಇಳಿಯುತಲಿ ಹರ್ಷದಲಿ ನಲಿದಿಹಳು  
ವೃಕ್ಷಗಳು ಪುಷ್ಪಗಳ ಫಲಗಳನು ಸುರಿದಿಹವು  
ಕಮಲಗಳು ಅರಳುತಲಿ ಸೌರಭವ ಸೂಸಿಹವು

||೧೯೫||

ಪಕ್ಷಿಗಳು ದುಂಬಿಗಳು ಗೀತವನು ಹಾಡಿಹವು  
ನವಿಲುಗಳು ಗರಿಗೆದರಿ ನರ್ತನವ ಗೈದಿಹವು  
ದುಷ್ಟರಾ ಕಾಟವದು ತಪ್ಪಿಹುದು ಎನ್ನುತಲಿ  
ತಪಸಿಗಳು ಮುನಿಕರ ಸಂತಸದಿ ನಲಿದಿಹರು

||೧೯೬||

ವಿಮಳಪ್ರಭೆ ಹೊಮ್ಮುತಿಹ ಚಿಲುವಿನಲಿ ಶೋಭಿಸುವ  
ಕಿಲಕಿಲನೆ ನಗುತಲಿಹ ಮುದ್ದಾದ ಶಿಶುವಿನಾ  
ಮುಖವನ್ನು ನೋಡುತಲಿ ಧರ್ಮಜನು ಎನ್ನುತಲಿ  
ಹೆಸರನ್ನು ಇಟ್ಟಿಹರು ಸಂಭ್ರಮದ ಉತ್ಸವದಿ

||೧೯೭||

**ಗಾಂಧಾರಿಯು, ಕುಂತಿಗೆ ಪುತ್ರ ಜನಿಸಿರುವ**

**ವಾರ್ತೆಯನ್ನು ಕೇಳುವುದು**

ಕುಂತಿಗದು ಸಂತಾನ ಸೌಭಾಗ್ಯ ದೊರೆತಿಹುದು  
ಸುತನೊಬ್ಬ ಜನಿಸಿಹನು ಎಂಬುವಾ ವಾರ್ತೆಯದು  
ಜನರಿಂದ ಜನರಿಗೆ ಹಬ್ಬುತಲಿ ಪಸರುತಲಿ  
ಗಜಪುರದಿ ಸಕಲಪ್ರಜೆ ಕೇಳುತಲಿ ನಲಿದಿಹರು

||೧೯೮||

ಅರಮನೆಯೊಳರುತಿರುವ ಗಾಂಧಾರಿ ಸುದ್ದಿಯನು  
ಕೇಳುತಲಿ ಕಳವಳದಿ ಹೊಟ್ಟೆಯೊಳು ಉರಿಯುತಲಿ  
ಆ ಕುಂತಿಗಿಂತಲೂ ಮೊದಲಿನಲಿ ಸಂತಾನ  
ನಾ ಪಡೆವೆ ಎನ್ನುವಾ ಭರವಸೆಯ ತಳೆದಿದರ್

||೧೯೯||

ಅಕಟಕಟ ಸನ್ಮಾಸಿ ಆ ವ್ಯಾಸ ಮೋಸದಲಿ  
ಎನ್ನನ್ನು ವಂಚಿಸಿಹ ಕಪಟದಾ ಮಂತ್ರದಲಿ  
ವರುಷೊಂದು ಗರ್ಭವನು ಧರಿಸುತಲಿ ಬಳಲಿದನು  
ಎನಗಿಂತ ಚಿಕ್ಕವಳು ಆ ಕುಂತಿ ಮೊದಲಿನಲಿ

||೨೦೦||

ಪುತ್ರನನು ಪಡೆದಿಹಳು ಸೈರಿಸೆನು ಸೈರಿಸೆನು  
ಎನ್ನುತಲಿ ಮಾತ್ಸರ್ಯ ಚ್ಚಾಲೆಯದು ಹೊಟ್ಟೆಯಲಿ  
ಹೊತ್ತುತಲಿ ಜ್ವಲಿಸುತಲಿ ನೆತ್ತಿಯನು ಮುತ್ತಿರಲು  
ಬಸುರನ್ನು ತಿಕ್ಕುತಲಿ ಹಿಸುಕುತಲಿ ಮುರಿಯುತಿರೆ

||೨೦೧||

ರಕ್ತದಲಿ ನನೆದಿರುವ ದುರ್ಗಂಧ ನಾರುತಿಹ  
ನೂರೊಂದು ಮಾಂಸದಾ ಘಟ್ಟಿಗಳು ಉದುರುತಿರೆ  
ಗಾಂಧಾರಿ ರೋಷದಲಿ ದಾಸಿಯರ ಕೂಗುತಲಿ  
ಹೇಸಿಕೆಯ ಈ ಪಿಂಡವೆಲ್ಲವನು ಕೊಳ್ಳುತಲಿ

||೨೦೨||

ಹೊರಗಡೆಗೆ ತಿಪ್ಪೆಯಲಿ ಕಸಕೊಳೆಯ ಗುಂಡಿಯಲಿ  
ಎಸೆಯುದು ಈ ಕ್ಷಣದಿ ನಾನೋಡೆ ಎನ್ನುತಲಿ  
ಅಬ್ಬರದಿ ಹೇಳುತಿರೆ ಅರಮನೆಯ ನಾರಿಯರು  
ಹೌಹಾರಿ ತಿಳಿಯದಲೆ ಚಿಂತಿಸುತಲಿರುತಿರಲು

||೨೦೩||

ಆ ದಿವ್ಯದೃಷ್ಟಿಯಲಿ ವರವ್ಯಾಸ ಅರಿಯುತಲಿ  
ಆಕ್ಷಣದಿ ಐತಂದು ಗದ್ದಲವಿದೇನೆನುತ  
ಅರೆಬೆಳೆದ ಮಾಂಸದಾ ಪಿಂಡಗಳ ನೋಡುತಲಿ  
ಅಕಟಕಟ ಮಂತ್ರದಾ ಶಕ್ತಿಯನು ಅರಿಯದಲೆ

||೨೦೪||

ಈ ಹುಚ್ಚಿ ಮೂಢಮತಿ ಗಾಂಧಾರಿ ಕೆಡಿಸಿದಳು  
ಕುರುವಂಶ ಬಳ್ಳಿಯಾ ಕುಡಿಗಳನು ಚಿವುಟಿದಳು  
ಎನ್ನುತಲಿ ಪುರುಗುತಲಿ ನೂರೊಂದು ತುಪ್ಪದಾ  
ಕೊಡಗಳನು ತರಿಸುತಲಿ ಪಿಂಡಗಳನಿರಿಸುತಲಿ

||೨೦೫||

ಚಿಂತೆಯನು ಮಾಡದಿರು ಗಾಂಧಾರಿ ತಾಯಿಯೇ  
ನೂರುದಿನ ಕಾಲದಲಿ ಇವುಗಳನು ರಕ್ಷಿಪ್ಪದು  
ಆಮೇಲೆ ನಿನ್ನಯಾ ಮಕ್ಕಳುಗಳದ್ಭುತದ  
ಶಕ್ತಿಯನು ನೀನೋಡು ಎನ್ನುತಲಿ ತೆರಳಿದನು

||೨೦೬||

**ಭೀಮನ ಜನನ**

ಇತ್ತಲಾ ವಿಪಿನದಲಿ ಪುನರಪಿಯು ವರಕುಂತಿ  
ಸರಸದಲಿ ಸರಸಿಯಲಿ ಸ್ನಾನವನು ಗೈಯ್ಯುತಲಿ  
ಶುದ್ಧದಲಿ ಭಾವದಲಿ ಮಂತ್ರವನು ಪಠಿಸುತಲಿ  
ವಾಯುವನು ಸ್ಮರಿಸುತಿರೆ ಭರದಲ್ಲಿ ಐತಂದು

||೨೦೭||

ಕರೆದಿರುವ ಕಾರಣವ ಅರುಹುವುದು ಎನ್ನುತಿರೆ  
ಕುರುಕುಲದ ಬೆಳವಿಗೆಗೆ ಕಂದನನ ಕರುಣೆಪುದು  
ಎನ್ನುತಿರೆ ನಿನ್ನಿಷ್ಟ ಫಲಿಸುವದು ಎನ್ನುತಲಿ  
ಕುಂತಿಯಾ ಮೈಸೋಂಕಿ ಮಾರುತನು ಸರಿದಿಹನು

||೨೦೮||

ಕುಂತಿಯಾ ಉದರದಲಿ ಗರ್ಭವದು ಬೆಳೆಯುತಲಿ  
ನವಮಾಸ ಉರುಳುತಿರೆ ತ್ರಯೋದಶಿಯ ದಿವಸದಲಿ  
ಆಕಾಶ ಮೆದ್ದದಲಿ ಆತವನು ಬೆಳಗುತಿರೆ  
ಶುಭಗ್ರಹದಿ ಮಘೆಯಲ್ಲಿ ಕಲಿಭೀಮ ಜನಿಸಿದನು

||೨೦೯||

ದುರ್ಯೋಧನನ ಜನನ  
ಪರಭೀಮ ಜನಿಸಿರುವ ದಿವಸದಾ ಇರುಳಿನಲಿ  
ಇಭ್ರಪುರದಿ ಕುರುಕುಲದ ಬೇರನ್ನು ಕೊಯ್ವವನು  
ದುರ್ಯೋಧನಾ ದುರುಳ ಜನಿಸುತೀರೆ ಜಗಜನರು  
ಭಯದಲ್ಲಿ ಬೆಮರಿದರು ಭೂದೇವಿ ನಡುಗಿದಳು  
||೨೧೦||  
ಕಾಗೆಗಳು ಆಕ್ರೋಶ ಗೈಯುತ್ತಲಿ ಕೂಗಿದವು  
ಗೂಗೆಗಳ ಬಳಗಗಳು ಘೋರಕಾರ ಗೈದಿಹವು  
ಹದ್ದುಗಳು ಮಾಂಸಗಳ ರಕ್ತಗಳ ಸುರಿದಿಹವು  
ಸೆಗೆಣೆಯಾ ಮಳೆಯಾಯ್ತು ಕೌರವನ ಜನನದಲಿ  
||೨೧೧||  
ಪಕ್ಷಿಗಳು ಕಲಕಲದಿ ರೋದನವ ಗೈದಿಹವು  
ಗೋವುಗಳು ಕಂಬನಿಯ ಧಾರೆಯನು ಸುರಿದಿಹವು  
ಗಿರಿಶಿಖರ ಕೆಡೆದಿಹವು ಬಂಡೆಗಳು ಉರುಳಿದವು  
ಅಗಣಿತದ ಅಪಶಕುನ ಗಜಪುರಿಯೊಳಾಗಿಹವು  
||೨೧೨||  
ಅಕಟಕಟ ಅವುದೋ ಅಪತ್ತು ಬರಲಿಹುದು  
ಎನ್ನುತಲಿ ಧೃತರಾಷ್ಟ್ರ ದ್ವಿಜರನ್ನು ಕರೆಸುತ್ತಲಿ  
ಕೇಳುತೀರೆ ಕಾರಣವ ಈ ಕ್ಷಣದಿ ಜನಿಸಿರುವ  
ಶಿಶುವಿನಾ ಕಾರಣದಿ ಅಪಶಕುನವಾಗುತಿವೆ  
||೨೧೩||  
ತ್ರೇತೆಯಲಿ ರಾವಣನು ಬಾಂಧವರ ಸಹಿತದಲಿ  
ನಾಶವನು ಹೊಂದಿರುವ ಪರಿಯಲ್ಲಿ ಈ ಶಿಶುವು  
ತನ್ನಯಾ ಬಂಧುಗಳ ದೇಶದಾ ನೃಪರುಗಳ  
ಸಹಿತದಲಿ ನಿರ್ನಾಮವಾಗುವನು ಖಚಿತದಲಿ  
||೨೧೪||  
ಈ ಶಿಶುವಿನೋಸುಗವೆ ದೇಶವದು ಅಳಿಯುವದು  
ನಿನ್ನಯಾ ಕುಲವೆಲ್ಲ ನಿರ್ಮೂಲವಾಗುವುದು  
ಈ ಕ್ಷಣದಿ ಶಿಶುವನ್ನು ತ್ಯಜಿಸುವುದು ಹಿತಕರವು  
ಎನ್ನುತಲಿ ಭೂಸುರರು ಭೂಪತಿಗೆ ನುಡಿದಿಹರು  
||೨೧೫||  
ಹೆತ್ತವರ್ಗೆ ಹೆಗ್ಗಣವೆ ಮುದ್ದಾಗಿ ತೋರುವುದು  
ಎಂಬುವಾ ನುಡಿಯಂತೆ ಮಕ್ಕಳಾ ಮೋಹದಲಿ  
ಮಮತೆಯಲಿ ಕುರುಡಾದ ಕುರುಡ ನೃಪ ಧೃತರಾಷ್ಟ್ರ  
ವೈಭವದಿ ಸಂಭ್ರಮದಿ ಉತ್ಸವವ ಗೈದಿಹನು  
||೨೧೬||  
ಹೋಮಗಳ ಹವನಗಳ ಹಲವುಗಳ ಮಾಡುತ್ತಲಿ  
ಮುತ್ತುಗಳ ರತ್ನಗಳ ಧನಕನಕ ವಸ್ತುಗಳ  
ಗೋವುಗಳ ಅಗಣಿತದ ದಾನಗಳನೀಯುತ್ತಲಿ  
ಶಿಶುಗಳಿಗೆ ಹೆಸರುಗಳ ನಿಟ್ಟಿಹನು ಹರುಷದಲಿ  
||೨೧೭||

ಧೃತರಾಷ್ಟ್ರನು ಮಕ್ಕಳುಗಳಿಗೆ ನಾಮಕರಣ ಮಾಡುವುದು  
ಹಿರಿಯಂಗಿ ದುರ್ಯೋಧನನನ್ನುತಲಿ ಬಳಕಿನಲಿ  
ದುಃಶ್ಮಲನು ದುರ್ಮುಖನು ದುಶ್ಯಾಸನ ವಿಕರ್ಣನು  
ದುರ್ಧರ್ಷ ದುರ್ಮದನು ದುಷ್ಕರ್ಣ ದುರ್ಮರ್ಷ  
||೨೧೮||  
ಆ ವಿಂದ ಅನುವಿಂದ ಉಪನಂದ ಜಲಸಂಧ  
||೨೧೯||  
ಭೀಮಬಲ ಭೀಮಶರ ಭೀಮರಥ ಧೃಢರಥನು  
ಧೃಢಕ್ಷತ್ರ ಧೃಢವರ್ಮ ಧೃಢಹಸ್ತ ಧೃಢಸಂಧ  
ಮತ್ತೆ ಆ ಧೃತರಾಷ್ಟ್ರ ಭೂಪತಿಗೆ ವೇಶ್ಯೆಯಲಿ  
ಜನಿಸಿರುವ ಶಿಶುವಿಂಗಿ ಯುಯುತ್ಸು ಎನ್ನುತಲಿ  
||೨೨೦||  
ನೂರೊಂದು ಶಿಶುಗಳಿಗೆ ಹೆಸರುಗಳನಿರಿಸುತ್ತಲಿ  
ನುರ್ವರಾ ಮಕ್ಕಳಿಗೆ ಸೋದರಿಯು ಆಗುತ್ತಲಿ  
ಜನಿಸಿರುವ ಶಿಶುವಿಂಗಿ ದುಶ್ಮಿಲೆ ಎನ್ನುತಲಿ  
ಹೆಸರಿಡುತ ಸಂಭ್ರಮದಿ ಉತ್ಸವವ ಗೈದಿಹರು  
||೨೨೧||  
ಇಂತು ಆ ಅಂಧನೃಪ ಧೃತರಾಷ್ಟ್ರ ಗಾಂಧಾರಿ  
ನೂರೊಂದು ಶಿಶುಗಳಾ ಲೀಲಾವಿನೋದಗಳ  
ಸಂಭ್ರಮದಿ ಸಂತಸದಿ ಕಾಲವನು ಕಳೆಯುತ್ತೀರೆ  
ಇತ್ತಲಾ ಕಾನನದಿ ಪಾಂಡುನೃಪ ಕುಂತಿಯರು  
||೨೨೨||  
ಕುಂತಿಯು ಭೀಮನ ಶಕ್ತಿಯನ್ನು ಅರಿಯುವುದು  
ಧರ್ಮಜನ ಪವನಜನ ಮುದ್ದಾದ ಮುಖಗಳನು  
ನೋಡುತ್ತಲಿ ಈರ್ವರು ದಿನಗಳನು ಕಳೆಯುತ್ತೀರೆ  
ದಿನವೊಂದು ಪಾಂಡುದೊರೆ ಸತಿಕುಂತಿ ಶಿಶುಭೀಮ  
ಸಹಿತದಲಿ ಶತಶೃಂಗ ಪರ್ವತ ಸಮೀಪದಲಿ  
||೨೨೩||  
ಕಲ್ಪಂಡೆ ಆಸನದಿ ಈರ್ವರೂ ಕೂಡುತ್ತಲಿ  
ಶಿಶುಭೀಮ ಕುಂತಿಯಾ ತೊಡೆಯೊಳಗೆ ಇರುತ್ತಿರಲು  
ಪ್ರಕೃತಿಯಾ ಸೌಂದರ್ಯ ಸೊಬಗನ್ನು ಸವಿಯುತ್ತಲಿ  
ಮೈಮರೆತು ಕುಳಿತಿರಲು ಅನಂದ ಸಾಗರದಿ  
||೨೨೪||  
ಘನಘೋರ ಹೆಬ್ಬುಲಿಯು ಅಬ್ಬರದಿ ಗರ್ಜಿಸುತ  
ನೆಗೆಯುತ್ತಲಿ ಜಿಗಿಯುತ್ತಲಿ ಧಾವಿಸುತ ಬರುತ್ತಲಿರೆ  
ಪಾಂಡುನೃಪ ಖಡ್ಗವನು ಭರದಲ್ಲಿ ಹಿರಿಯುತ್ತಲಿ  
ಹೆಬ್ಬುಲಿಯ ಇರಿಯುತ್ತಲಿ ಕೊಲ್ಲುತ್ತಲಿ ಬಿಸುಡಿದನು  
||೨೨೫||  
ಕೋಮಲೆಯು ಆ ಕುಂತಿ ವ್ಯಾಘ್ರವನು ನೋಡುತ್ತಲಿ  
ಭಯದಲ್ಲಿ ಏಳುತ್ತೀರೆ ತೊಡೆಯೊಳಿಹ ಶಿಶುಭೀಮ  
ಕೆಳಗಡೆಗೆ ಕಲ್ಪಂಡೆ ಮೇಲಿನಲಿ ಬೀಳುತ್ತೀರೆ  
ಶಿಲೆಯದುವು ಪುಡಿಯಾಗಿ ಮಣ್ಣಿನಲಿ ಕೂಡಿಹುದು  
||೨೨೬||



ವರಕುಂತಿ ಬೆರಗಾಗಿ ಶಿಶುವನ್ನು ಕೊಳ್ಳುತ್ತಲಿ  
ಇದು ಭೂತ ಬೇತಾಳ ರಾಕ್ಷಸವೊ ಎನ್ನುತಲಿ  
ಆಶ್ರಮಕ್ಕೆ ಐತಂದು ಮುನಿವರರ ಕರೆಸುತಲಿ  
ಭೀಮನ ಭವಿಷ್ಯವನು ಕೇಳಿದಳು ಕೌತುಕದಿ

||೨೨೬||

ಪವನಜನ ಹಸ್ತವನು ಜಾತಕವ ನೋಡುತಲಿ  
ಸಾಮಾನ್ಯ ಶಿಶುವಲ್ಲ ಅದ್ಭುತ ಪರಾಕ್ರಮಿಯು  
ನೂರಾರು ಆನೆಗಳ ಶಕ್ತಿಯನು ಪಡೆದಿರುವ  
ಅಪ್ರತಿಮ ಬಲಯುತನು ಸಾಹಸದ ಈ ಭೀಮ

||೨೨೭||

ರಣದೊಳಗೆ ಪ್ರಳಯದಾ ಭೈರವನ ಪರಿಯಲ್ಲಿ  
ಶತ್ರುಗಳ ರುಂಡಗಳ ಚೆಂಡಾಟವಾಡುವನು  
ಪರಶಿವನ ಪರಿಯಲ್ಲಿ ಅರಿಕುಲವನಿರಿಯುವನು  
ಈ ಭೀಮ ರುದ್ರಾಂಶನಿಹನೆಂದು ನುಡಿದಿಹರು

||೨೨೮||

ಕೇಳುತಲಿ ಹರುಷದಲಿ ಆ ಕುಂತಿ ಭೀಮಂಗೆ  
ದೃಷ್ಟಿಯಾ ದೋಷವನು ತೆಗೆದಳು ನಿವಾಳಿಸುತ  
ಋಷಿಗಳಲಿ ರಕ್ಷೆಯಾ ಕವಚವನು ಮಾಡಿಸುತ  
ಭೀಮನಾ ಕೊರಳೊಳಗೆ ಕರದೊಳಗೆ ಕಟ್ಟಿದಳು

||೨೨೯||

### ಅರ್ಜುನನ ಜನನ

ಬಳಿಕಲಾ ವರಕುಂತಿ ಮೂಲೋಕ ಜಯಿಸುವಾ  
ವಿಕ್ರಮನ ಪುತ್ರನನ ಪಡೆಯುವೆನು ಎನ್ನುತಲಿ  
ಸುರನದಿಯ ನೀರೊಳಗೆ ಮೀಯುತಲಿ ಶುದ್ಧದಲಿ  
ಸುರಪತಿಯ ನೆನೆದಿಹಳು ಮಂತ್ರವನು ಪರಿಸುತಲಿ

||೨೩೦||

ಸೂರ್ಯಪ್ರಕಾಶದಲಿ ಹೊಳೆಹೊಳೆವ ತೇಜದಲಿ  
ದೇವೇಂದ್ರನೈತಂದು ನಮ್ಮನ್ನು ನೆನೆದಿರುವ  
ಕಾರಣವ ತಿಳುಹುವುದು ಎನ್ನುತಿರೆ ಆ ಕುಂತಿ  
ಲಜ್ಜೆಯಲಿ ಬೆಮರುತಲಿ ಕರಮುಂಗಿದು ನುಡಿದಿಹಳು

||೨೩೧||

ಮೂಜಗವ ಜಯಿಸುವಾ ಶೌರ್ಯವನು ಪಡೆದಿರುವ  
ವೀರನಿಹ ಪುತ್ರನನು ಕರುಣಿಪುದು ಎನ್ನುತಿರೆ  
ನಿನ್ನಿಷ್ಟ ಫಲಿಸುವುದು ಪರಶಿವಗೆ ನರಯಣಗೆ  
ಸರಿಮಿಗಿಲು ಎನಿಸುವಾ ಮೂಲೋಕ ವೀರನನು

||೨೩೨||

ನೀ ಪಡೆವೆ ಎನ್ನುತಲಿ ದೇವೇಂದ್ರ ತೆರಳುತಿರೆ  
ಆ ಕುಂತಿ ಗರ್ಭವನು ಧರಿಸುತಲಿ ನವಮಾಸ  
ಕಳೆಯುತಿರೆ ಸಕಲಗ್ರಹ ತಾರೆಗಳು ಶುಭವಿರಲು  
ಉತ್ತರೆಯ ತಾರೆಯಲಿ ಅರ್ಜುನನ ಹೆತ್ತಿಹಳು

||೨೩೩||

ಗಗನದಲಿ ಮಂಗಲದ ವಾದ್ಯಗಳು ಮೊಳಗುತಿರೆ  
ಗಂಧರ್ವ ಕಿನ್ನರರು ಕಿಂಪುರುಷ ಯಕ್ಷರೂ  
ಸ್ವರ್ಗದಾ ಲಲನೆಯರು ದೇವೇಂದ್ರ ಸುರವೃಂದ  
ಪುಷ್ಪಗಳ ಸುರಿದಿಹರು ಫಲಗುಣನ ಜನನದಲಿ

||೨೩೪||

ಕೊಳದೊಳಗೆ ಕಮಲಗಳು ಬಿರಿಯುತಲಿ ಅರಳಿದವು  
ತಂಬೆಲರು ಸೌರಭವ ಸೂಸುತಲಿ ಸುಳಿದಿಹುದು  
ದುಂಬಿಗಳು ರೋಂಕಾರ ಗಾಯನವ ಗೈದಿಹವು  
ವಿಹಗಗಳು ಸುಸ್ವರದಿ ಗೀತೆಗಳ ಉಲಿದಿಹವು

||೨೩೫||

ಭೂಭಾರ ತೊಲಗುವುದು ಧರ್ಮವದು ವೃದ್ಧಿಪುದು  
ದುಷ್ಟರನು ಶಿಕ್ಷಿಸುತ ಶಿಷ್ಟರನು ಸಲುಹುವನು  
ಜಗದೊಳಗೆ ಸುಖಶಾಂತಿ ನೆಲೆಸುವುದು ಎನ್ನುತಲಿ  
ಸಕಲಜನ ನಲಿದಿಹರು ಅರ್ಜುನ ಜನನದಲಿ

||೨೩೬||

ಜಿಷ್ಣು ಸಿತವಾಹನನು ಅರ್ಜುನನು ಫಲಗುಣನು  
ವರವಿಜಯ ಭೀಭತ್ಸ ಕಲಿಪಾರ್ಥ ಕೀರಟಿಯು  
ನುತಕೃಷ್ಣ ವರಸವ್ಯಸಾಚಿ ಎಂದೆನ್ನುತಲಿ  
ಈರೈದು ಹೆಸರುಗಳ ಕೀರ್ತಿಯಲಿ ಬೆಳಗಿದನು

||೨೩೭||

### ಶ್ರೀಕೃಷ್ಣನ ಜನನ

ಫಲಗುಣನು ಜನಿಸಿರುವ ದಿನದಂದು ತ್ರಯಮಾಸ  
ಹಿಂದಿನಲಿ ಮಥುರೆಯಲಿ ಶ್ರಾವಣದ ಮಾಸದಲಿ  
ಕೃಷ್ಣದ್ವಾಅಷ್ಟಮಿಯ ರಾತ್ರಿಯಲಿ ಸಕಲಗ್ರಹ  
ಮಂಗಲದಿ ಶುಭವಿರಲು ರೋಹಿಣಿಯ ತಾರೆಯಲಿ

||೨೩೮||

ಕೇಶವನು ನರಯಣನು ಮಾಧವ ಜನಾರ್ದನನು  
ಗೋವಿಂದ ಅಚ್ಯುತನು ವಾಮನ ತ್ರಿವಿಕ್ರಮನು  
ವರವಿಷ್ಣು ವಸುದೇವ ಸುತನಾಗಿ ಶ್ರೀಕೃಷ್ಣ  
ದೇವಕಿಯ ಜರದಲಿ ಜನಿಸಿದನು ಜಗದೊಳಗೆ

||೨೩೯||

ಪಾಪವದು ಹೆಚ್ಚುತಲಿ ಧರ್ಮವದು ನಶಿಸಿರಲು  
ದುಷ್ಟರನ್ನು ಶಿಕ್ಷಿಸಲು ಶಿಷ್ಟರನು ರಕ್ಷಿಸಲು  
ಭೂಭಾರ ತೊಲಗಿಸುತ ಧರ್ಮವನು ಸ್ಥಾಪಿಸಲು  
ನರಯಣನು ಶ್ರೀಕೃಷ್ಣ ರೂಪದಲಿ ಜನಿಸಿಹನು

||೨೪೦||

ಅಜರುದ್ರ ದೇವೇಂದ್ರ ಸುರನಿಕರ ಮುನಿವೃಂದ  
ಗಂಧರ್ವ ಕಿನ್ನರರು ಸುರಲಲನೆ ಚೆಲುವೆಯರು  
ಸೌರಭವ ಸೂಸುತಿಹ ಸುಮಗಳನು ಸುರಿದಿಹರು  
ಯಾದವ ಶಿರೋಮಣಿಯು ಶ್ರೀಕೃಷ್ಣ ನವತರಿಸೆ

||೨೪೧||

ಮೂವರಾ ಸುತರೊಡನೆ ನುತಕುಂತಿ ಸಂತಸದಿ  
ಕಾಲವನು ಕಳೆಯುತಿರೆ ಸತಿಮಾದ್ರಿ ನೋಡುತಲಿ  
ತನಗೊಬ್ಬ ಸುತನಿಲ್ಲದಿರುತಿರಲು ಚಿಂತಿಸುತ  
ಪಾಂಡುನ ಬಳಿಸಾರಿ ನುಡಿದಿಹಳು ದುಃಖದಲಿ

||೨೪೨||

### ನಕುಲ ಸಹದೇವರ ಜನನ

ಗಾಂಧಾರಿ ಕುಂತಿಯರ್ಗ ಸಂತಾನ ಲಭಿಸುತಲಿ  
ಸಂತಸದೊಳಿರುತಿರಲು ಸುತನೊಬ್ಬ ಎನಗಿಲ್ಲ  
ನಾ ಬಂಜೆ ಎಂಬುದನು ಸಹಿಸುತಲಿ ನಾನೆಂತು  
ಜಗದೊಳಗೆ ಜೀವಿವೆನು ಅಪಕೀರ್ತಿ ಹಾಸ್ಯದಲಿ

||೨೪೩||

ಇನ್ನೊಂದು ಮಂತ್ರವದು ಆ ಕುಂತಿಗಿರುತಿಹುದು  
ಎನಗದನು ಪೇಳುವುದು ಪುತ್ರನನು ಪಡೆಯುವೆನು  
ಎನ್ನುತಲಿ ನುಡಿಯುತಿರೆ ಪಾಂಡುದೊರೆ ಕುಂತಿಯನು  
ಕರೆಸುತಲಿ ಮಾದ್ರಿಯ ಅಭೀಷ್ಟವನು ಅರಹುವನು

||೨೪೪||

ಈ ಮೂರು ಸುತರಿಹರು ಸಾಕಿನ್ನು ನನಗೆಂದು  
ಮಂತ್ರವನು ಒಂದನ್ನು ಮಾದ್ರಿಯಾ ಕಿವಿಯೊಳಗೆ  
ಉಸುರುತಿರೆ ನದಿಯೊಳಗೆ ಮೀಯುತಲಿ ವರಮಾದ್ರಿ  
ಮನದೊಳಗೆ ಶುದ್ಧದಲಿ ಮಂತ್ರವನು ಪಠಿಸುತಲಿ

||೨೪೫||

ಅಶ್ವಿನೀ ಕುವರನು ಈರ್ವರನು ನೆನೆಯುತಿರೆ  
ಆ ಕ್ಷಣದಿ ಐತಂದು ಕಾರಣವ ಕೇಳುತಿರೆ  
ಪುತ್ರರನು ಕರುಣಿಪುದು ಎನ್ನುತಲಿ ಆ ಮಾದ್ರಿ  
ಲಜ್ಜೆಯಲಿ ನುಡಿಯುತಿರೆ ಅಶ್ವಿನೀ ಕುಮಾರರು

||೨೪೬||

ನಿನ್ನಯ ಅಭೀಷ್ಟವದು ಫಲಿಸುವುದು ಖಚಿತದಲಿ  
ಪುತ್ರರನು ಇಬ್ಬರನು ನೀ ಪಡೆವೆ ಎನ್ನುತಲಿ  
ಸರಿಯುತಿರೆ ನಪಮಾಸ ತೆರಳುತಿರೆ ಪಾಂಡುಸತಿ  
ಪುತ್ರರನು ಈರ್ವರನು ಅವಳಿಗಳ ಹೆತ್ತಿಹಳು

||೨೪೭||

ಫಲಗುಣಗೆ ವರುಷೊಂದು ಕಡಿದೆಯಲಿ ಎನಿಸುತಲಿ  
ಅವಳಿ ಶಿಶು ಜನಿಸುತಿರೆ ಪಾಂಡುನೃಪ ಹರುಷದಲಿ  
ಉತ್ಸವವ ಗೈಯ್ಯತಲಿ ವರನಕುಲ ಸಹದೇವ  
ಎನ್ನುತಲಿ ಶಿಶುಗಳಿಗೆ ಹೆಸರುಗಳನ್ನಿಟ್ಟಿಹನು

||೨೪೮||

ವಸುದೇವನು ಉಡುಗೊರೆಗಳನ್ನು ಕಳಿಸುವುದು  
ಇತ್ತಲಾ ವ.ಛರೆಯಲಿ ವಸುದೇವ ಭೂಪಾಲ  
ಕಾಸನದಿ ತನ್ನಯಾ ತಂಗಿಯಲಿ ಕುಂತಿಯಲಿ  
ಸುತರುಗಳು ಜನಿಸಿಹರು ಎಂಬುವಾ ವಾರ್ತೆಯನು  
ಕೇಳುತಲಿ ಅನಂದ ಸಾಗರದಿ ಮುಳುಗುತಲಿ

||೨೪೯||

ಮುತ್ತುಗಳ ರತ್ನಗಳ ವಜ್ರಗಳ ಹಾರಗಳ  
ಧನಕನಕ ವಸ್ತ್ರಗಳ ಪೀತಾಂಬರಾದಿಗಳ  
ಅಗಣಿತದ ಅಶ್ವಗಳ ಆನೆಗಳ ಗೋವುಗಳ  
ಉಡುಗೊರೆಯ ಕಳಿಸಿದನು ಆ ಪಾಂಡು ಕುಂತಿಯರ್ಗ

||೨೫೦||

ಬಂಧುಗಳ ಬಾಂಧವರ ಯಾದವರ ಸಕಲರನು  
ಕಶ್ಯಪನ ಋಷಿವರನ ಸಹಿತದಲಿ ಕಳಿಸುತಿರೆ  
ಪಯಣದಲಿ ಪಾಂಡುವಿನ ಬಳಿಬರಲು ಸಕಲರೂ  
ಆದರದಿ ಯಾದವರ ಬರಮಾಡಿಕೊಳ್ಳುತಲಿ

||೨೫೧||

ವಸುದೇವ ದೇವಕಿಯ ರೋಹಿಣಿಯ ಕುಶಲವನು  
ಬಲರಾಮ ಶ್ರೀಕೃಷ್ಣ ಮೊದಲಾದ ಬಾಂಧವರ  
ಕ್ಷೇಮವ ವಿಚಾರಿಸುತ ತಮ್ಮಯಾ ಸುಖದುಃಖ  
ಹೇಳುತಲಿ ಕೇಳುತಲಿ ಕಾಲವನು ಕಳೆದಿಹರು

||೨೫೨||

ಬಾಲರವಿ ಕಿರಣಗಳ ಪರಿಯಲ್ಲಿ ಹೊಳೆಯುತಿಹ  
ಧರ್ಮಜನ ಪವನಜನ ಅರ್ಜುನನ ಮತ್ತೆಯು  
ವರನಕುಲ ಸಹದೇವರೈವರಾ ಬಾಲಕರ  
ರಾಜಕಳೆ ಉಕ್ಕುತಿಹ ಮುಖಗಳನು ನೋಡುತಲಿ

||೨೫೩||

ಬಹುಜನ್ಮ ಸುಕೃತಗಳ ಪುಣ್ಯದಲಿ ಕುಂತಿಯಲಿ  
ಸಾಕ್ಷಾತ್ ದಿವಿಜರೇ ಜನಿಸಿಹರೊ ಎನ್ನುತಲಿ  
ಧನ್ಯಳೀ ವರಕುಂತಿ ಧನ್ಯನೀ ಪಾಂಡುನೃಪ  
ಎನ್ನುತಲಿ ಸಕಲರೂ ಹರ್ಷದಲಿ ಹರಸಿದರು

||೨೫೪||

### ಪಾಂಡನರ ಚೌಲೋಪನಯನ

ಬಳಿಕಲಾ ಪಾಂಡುದೊರೆ ಕಶ್ಯಪನ ಹಿರಿತನದಿ  
ಐವರೂ ಪಾಂಡವರ ಚೌಲೋಪನಯನಾದಿ  
ಶುಭಕರದ ಮಂಗಲದ ಕಾರ್ಯಗಳ ಗೈಯ್ಯತಲಿ  
ಯಾದವರ ಸಹಿತದಲಿ ಸಂತಸದಿ ನಲಿದಿಹನು

||೨೫೫||

ಕಶ್ಯಪಗೆ ಋಷಿಗಳಿಗೆ ಯಾದವರ್ಗ ಬಾಂಧವರ್ಗ  
ಧನಕನಕ ವಸ್ತ್ರಗಳ ಕಾಣಿಕೆಯನೀಯುತಲಿ  
ವಸುದೇವ ಭೂಪತಿಗೆ ದೇವಕಿಗೆ ರೋಹಿಣಿಗೆ  
ಅಳಿಯಂದಿರಾಗಿರುವ ಬಲರಾಮಕೃಷ್ಣಂಗೆ

||೨೫೬||

ನುತಕುಂತಿ ವರಪಾಂಡು ಸ್ವರ್ಣಧಾಭರಣಗಳ  
ಮುತ್ತುಗಳ ರತ್ನಗಳ ಒಡವೆಗಳ ವಸ್ತ್ರಗಳ  
ಉಡುಗೊರೆಯ ಕಳುಹಿಸುತ ಯಾದವರ ಬೀಳ್ಕೊಡುತ  
ಐವರಾ ಸುತರೊಡನೆ ತೋಷದಲಿ ಇರ್ದಿಹನು

||೨೫೭||

ಕೇಳುವುದು ಜನಮೇಜಯ ನೃಪಾಲನೆ ಮುಂದಕ್ಕೆ  
ಬಳಿಕ ಆ ಪಾಂಡುನೃಪ ಶತಶೃಂಗ ಶೈಲದಲಿ  
ವ್ಯಾಘ್ರಗಳ ಸಿಂಹಗಳ ತೋಳುಗಳನಿರಿಯುತಲಿ  
ಕಂಟಕವ ಕಳೆಯುತಲಿ ಮುನಿಜನರ ರಕ್ಷಿಸುತ

||೨೫೮||

ಧರ್ಮಗಳ ಶಾಸ್ತ್ರಗಳ ಪುಣ್ಯಕಥೆಯಾಲಿಸುತ  
ಐವರೂ ಮುದ್ದಾದ ಸುಂದರರ ಸುತರೊಡನೆ  
ಸಂತಾನ ಸೌಭಾಗ್ಯಕಣೆಯಿಲ್ಲ ಜಗದೊಳಗೆ  
ಎಂಬಂತೆ ಸಂತಸದಿ ಕಾನನದಿ ವಾಸಿಸಿದ

||೨೫೯||

ಸತಿಸುತರ ಸೌಖ್ಯದಲಿ ಮುಳುಗಿರುವ ಪಾಂಡುನಿಗಿ  
ಗಜಪುರದ ಐಶ್ವರ್ಯ ಹುಲ್ಲಿನಾ ಸಮವಾಯ್ತು  
ಸ್ವರ್ಗದಾ ಸೌಖ್ಯಕ್ಕೆ ಬೆಂಕಿಯನು ಹಚ್ಚುವುದು  
ಎನ್ನುತಲಿ ಆನಂದ ಸಾಗರದಿ ತೇಲಿದನು

||೨೬೦||

### ವಸಂತಾಗಮನ

ಹದಿನಾರು ವರುಷಗಳು ಧರ್ಮಜಗೆ ತುಂಬುತಿರೆ  
ಹದಿನೈದು ಪವನಜಗೆ ಹದಿನಾಲ್ಕು ಅರ್ಜುನಗೆ  
ಹದಿಮೂರು ವರುಷಗಳು ಯಮಳರಿಗೆ ತುಂಬುತಿರೆ  
ಬಂದಿಹುದು ಸುಂದರದ ಸುಖಕರದ ಮಧುಮಾಸ

||೨೬೧||

### ವಸಂತಯುತು ವರ್ಣನೆ

ಮಾಮರವು ಕೋಮಲದ ಪಲ್ಲವವ ತಳೆದಿಹುದು  
ವೃಕ್ಷಗಳು ಪುಷ್ಪಗಳ ಸೊಬಗಿನಲಿ ಎಸೆದಿಹವು  
ಕಮಲಗಳು ಅರಳುತಲಿ ಚಿಲುವಿನಲಿ ಮೆರೆದಿಹವು  
ವನದೇವಿ ಸೌಂದರ್ಯ ಪ್ರಭೆಯಲ್ಲಿ ಬೆಳಗಿಹಳು

||೨೬೨||

ಕೋಗಿಲೆಯು ಪಂಚಮದಿ ಇಂಚೆರದಿ ಹಾಡಿಹವು  
ವಿಹಗತತಿ ಸುಸ್ವರದ ಗಾಯನವ ಗೈದಿಹವು  
ದಾಂಬಿಗಳು ಮಧುರತರ ರೋಂಕಾರ ಗೈದಿಹವು  
ತಂಬೆಲರು ಸೌರಭವ ಸೂಸುತಲಿ ಬೀಸಿಹುದು

||೨೬೩||

ಒಂದು ದಿನಪಾಂಡುನೃಪ ವನದೊಳಗೆ ಬರುತಲಿರೆ  
ಹೂಗಳನು ಮುಡಿಯುತಲಿ ಶೃಂಗಾರ ಸೊಬಗಿನಲಿ  
ಸುರಲಲನೆ ಸೌಂದರ್ಯ ತೇಜದಲಿ ಶೋಭಿಸುವ  
ಕೋಮಲ ಲತಾಂಗಿಯನು ಕುಂತಿಯನು ಕಾಣುತ್ತಿರೆ

||೨೬೪||

ಇದೆ ಸಮಯವೆನ್ನುತಲಿ ಮನ್ಮಥನು ಭರದಲ್ಲಿ  
ಕುಸುಮಶರ ಪಂಚಗಳ ಸೆಳೆಯುತಲಿ ಬಿಡುತಲಿರೆ  
ತೀವ್ರದಲಿ ಪಾಂಡುವಿನ ಹೃದಯವನು ಇರಿಯುತಿರೆ  
ಕಾಮದಾ ಬಾಧೆಯಲಿ ಪಿತ್ತವದು ಏರುತಲಿ

||೨೬೫||

ಭ್ರಾಂತಿಯಲಿ ಕಳವಳದಿ ಹಿಂದಣದ ಮುಂದಣದ  
ಆಗುಗಳ ತಾಗುಗಳ ಒಂದನ್ನು ಎಣಿಸದಲೆ  
ಕುಂತಿಯನು ಬರಸೆಳೆದು ಧೃಢದಲ್ಲಿ ಅಪ್ಪುತಿರೆ  
ಅಕ್ರೋಶ ಗೈಯುತಲಿ ಆ ಕುಂತಿ ನುಡಿದಿಹಳು

||೨೬೬||

ಅಕಟಕಟ ಮುನಿವರನ ಶಾಪವನು ಮರೆಯುತಲಿ  
ಮೃತ್ಯುವಿನ ಪರಿ ಇರುವ ಎನ್ನನ್ನು ಅಪ್ಪಿದೆಯಾ  
ಋಷಿವರನ ಶಾಪವದು ಸುಳ್ಳಾಗದೆಂದಿಗೂ  
ನೀ ಮರಣವಪ್ಪುತಲಿ ಸಾಯುವುದು ಖಚಿತವಿದು

||೨೬೭||

ಎನ್ನನ್ನು ಮುಟ್ಟಿದಿರು ಅಪ್ಪಿದಿರು ರಮಿಸದಿರು  
ಮುನಿವರನ ಶಾಪವನು ನೆನೆಯುವದು ದೂರಸರಿ  
ಎನ್ನುತಲಿ ಆ ಸಾಧ್ವಿ ಸತಿಕುಂತಿ ರೋದಿಸುತ  
ಪಾಂಡುವಿನ ಕರವಿಡಿದು ನುಡಿಯುತಿರೆ ದೈನ್ಯದಲಿ

||೨೬೮||

### ಪಾಂಡುವಿನ ಮರಣ

ಜ್ವಲಿಸುತಿಹ ಕಾಮದಾ ಜ್ವರದಲ್ಲಿ ನರಳುತಿಹ  
ಪಾಂಡುನೃಪ ಮತಿಭ್ರಮೆಯೊಳೇನೊಂದು ತಿಳಿಯದಲೆ  
ನಿಜಸತಿಯ ಕುಂತಿಯನು ಅಪ್ಪುತಲಿ ರಮಿಸುತಿರೆ  
ಪ್ರಾಣವದು ಹಾರುತಲಿ ತೆಕ್ಕೆಯಲಿ ಒರಗಿದನು

||೨೬೯||

### ಕುಂತಿಯ ಶೋಕ

ದೇಹವದು ಭಾರದಲಿ ಬೀಳುತಿರೆ ಚಿಂತೆಯಲಿ  
ದಿಕ್ಕಿಟ್ಟು ದುಃಖದಲಿ ಚೀರುತಲಿ ಕೂಗುತಲಿ  
ಅಕಟಕಟ ಮಕ್ಕಳನು ತಬ್ಬಲಿಯ ಮಾಡುತಲಿ  
ಎನ್ನನ್ನು ಕೊಲ್ಲುತಲಿ ಮರಣವನು ಅಪ್ಪಿದೆಯಾ

||೨೭೦||

ಎಳೆಯರೀ ಕಂದಗಳು ಐವರೂ ಪಾಂಡವರು  
ಇನ್ನಾರ ಸೇವಿಸುತ ಹೊಟ್ಟೆಯನು ಹೊರೆಯುವರು  
ಇನ್ನಾರು ಗತಿಯೆವಗೆ ಪರದೇಶಿಯಾಗಿಹವು  
ಎನ್ನುತಲಿ ರೋದಿಸುತ ಅಕ್ರೋಶಗೈದಿಹಳು

||೨೭೧||

ರೋದನದ ಘೋರಸ್ವರ ಕಾನನವ ಭೇದಿಸುತ  
ಮಾರ್ಗನಿಯ ಗೈಯುತಲಿ ರಭಸದಲಿ ಸಾಗುತಲಿ  
ದೂರವಿಹ ಮಾದ್ರಿಯಾ ಕಿವಿಗಳಿಗೆ ತಾಗುತಿರೆ  
ಮಾನಿನಿಯು ಅಶ್ವರ್ಯಗೊಳ್ಳುತಲಿ ಕಳವಳದಿ

||೨೭೨||

ಎತ್ತಣದ ದನಿಯಿದುವು ಅರಳುತಲಿರುತಿಹರು  
ಎದೆಬಿರಿವ ತೆರದಲ್ಲಿ ರೋದಿಸುತಲಿರುತಿಹರು  
ಆವಳೋ ಹೆಂಗುಸಿನ ಸ್ವರವಿದುವು ಎನ್ನುತಲಿ  
ಸರವಿಡಿದು ಧಾವಿಸುತ ಓಡುತಲಿ ಬರುತಲಿರೆ

||೨೭೩||

## ಮಾದ್ರಿಯ ಸಹಗಮನ

ಅಕಟಕಟ ಕುಂತಿಯಾ ಸ್ವರವಿದುವೆ ಕೇಳುವುದು  
ಎನ್ನತಲಿ ದುಗುಡದಲಿ ಹೃದಯವದು ಮಿಡಿಯುತಿರೆ  
ಬಳಿಬರುತ ಅಳುತಿರುವ ಕುಂತಿಯನು ಮತ್ತೆಯು  
ತೊಡಮೇಲೆ ಒರಗಿರುವ ಪಾಂಡುವನು ಕಾಣುತಲಿ

||೨೭೪||

ಹೌಹಾರಿ ದಿಕ್ಕೆಟ್ಟು ಎನಪತಿಗೆ ಏನಾಯ್ತು  
ಎನ್ನತಲಿ ಚೀರುತಲಿ ಪಾಂಡುವಿನ ಎದೆಯಲ್ಲಿ  
ಧೊಪ್ಪನೇ ಬೀಳುತಲಿ ಗಗನವದು ಬಿರಿದಂತೆ  
ರೋದಿಸುತ ಕಂಬಿಯು ಧಾರೆಯನು ಸುರಿದಿಹಳು

||೨೭೫||

ಪಾಂಡುವಿನ ಮರಣದಾ ವಾರ್ತೆಯದು ಒಸರುತಲಿ  
ರಭಸದಲಿ ಪಾಂಡವರ ಕಿವಿಗಳಿಗೆ ಬಡಿಯುತಿರೆ  
ಸಾವಿರದ ಸಿಡಿಲುಗಳು ಬಡಿದಂತೆ ದಿಕ್ಕೆಟ್ಟು  
ಹೌಹಾರಿ ಓಡುತಲಿ ಧಾವಿಸುತ ಐತಂದು

||೨೭೬||

ಪಾಂಡುವಿನ ಎದೆಯಲ್ಲಿ ಬೀಳುತಲಿ ರೋದಿಸುತ  
ಎಮ್ಮನ್ನು ಪರದೇಶಿ ಗೈಯುತ್ತಲಿ ತೆರಳಿದೆಯಾ  
ಎಮಗಾರು ಗತಿಯಿಹರು ನೀನಿಲ್ಲದಿನ್ನಾರು  
ರಕ್ಷಿಸುವಿರಹರೇಳು ಏಳೆಂದು ನುಡಿದಿಹರು

||೨೭೭||

ಆರ ಮೊರೆ ಹೋಗುವೆವು ಶಿರಬಾಗಿ ನಮಿಸುವೆವು  
ಇನ್ನಾರ ಚರಣವನು ಸೇವಿಸುತ ಜೀವಿವೆವು  
ದಿಕ್ಕಿಲ್ಲದೆಮಗಾರು ಗತಿಯೆಂದು ಪಾಂಡವರು  
ಕಾನನವ ಭೇದಿಸುವ ಸ್ವರದಲ್ಲಿ ಅತ್ತಿ ಹರು

||೨೭೮||

ಸ್ವರ್ಗದಾ ಲಲನೆಯರ ಚೆಲುವೆಯರ ಬಯಸುತಲಿ  
ಕರವಿಡಿದ ನಮ್ಮನ್ನು ತ್ಯಜಿಸುತಲಿ ತೆರಳಿದೆಯಾ  
ಸುರಸ್ತ್ರೀಯರೆಲ್ಲರನು ಶಿಕ್ಷಿಸುತ ಎನ್ನಯಾ  
ದಾಸಿಯರ ಮಾಡಿಸುವೆ ಎನ್ನತಲಿ ಆ ಕುಂತಿ

||೨೭೯||

ಮಾದ್ರಿಯನು ಸಂತೈಸಿ ಈ ಐಯ್ದ ಮಕ್ಕಳನು  
ಒಂದೆ ಪರಿ ಪ್ರೀತಿಯಲಿ ಪ್ರೇಮದಲಿ ರಕ್ಷಿಪುದು  
ಪಾಂಡುವಿನ ಚಿತಿ ಏರಿ ಸಹಗಮನ ಮಾಡುತಲಿ  
ಸ್ವರ್ಗವನು ಸೇರುವೆನು ಎನ್ನತಲಿ ನುಡಿಯುತಿರೆ

||೨೮೦||

ಬೇಡಕ್ಕೆ ಎಲ್ಲರಿಗೂ ಹಿರಿಯವಳು ನೀನಿರುವೆ  
ಈ ಎಳೆಯ ಮಕ್ಕಳನು ಐವರನು ಸಲಹುತಲಿ  
ದೊಡ್ಡವರ ಮಾಡುವುದು ನಿನ್ನಯಾ ಕರ್ತವ್ಯ  
ನಾನೆಯೇ ಸಹಗಮನ ಮಾಡುವೆನು ಎನ್ನತಿರೆ

||೨೮೧||

ಮಾದ್ರಿಯು ನಕುಲ ಸಹದೇವರನ್ನು  
ಧರ್ಮಜನಿಗೆ ಒಪ್ಪಿಸುವುದು

ನೆರೆದಿರುವ ಮುನಿವ್ರಾತ ಕುಂತಿಯನು ಸಂತೈಸಿ  
ಶಾಸ್ತ್ರದಾ ಸಮ್ಮತಿಯನರುಹುತಲಿ ಮಾದ್ರಿಯೇ  
ಸಹಗಮನ ಗೈಯುವುದು ವಿಹಿತವಿದು ಎನ್ನತಿರೆ  
ಆ ಮಾದ್ರಿ ಹಿರಿಯಣ್ಣ ಧರ್ಮಜನ ಕರೆಯುತಲಿ

||೨೮೨||

ನಿಜಸುತರ ಆ ನಕುಲಸಹದೇವ ಈರ್ವರಾ  
ಕರಗಳನು ಧರ್ಮಜನ ಕರಮೊಳಗೆ ಇರಿಸುತಲಿ  
ಪವನಜನ ಅರ್ಜುನನ ಪರಿಯಲ್ಲಿ ನಿನ್ನಯಾ  
ತಮ್ಮಂದಿರನ್ನು ತಲಿ ರಕ್ಷಿಪುದು ಎನ್ನತಲಿ

||೨೮೩||

ಹೇ ಅಕ್ಕ ನಿನ್ನಯಾ ಹೊಟ್ಟೆಯಲಿ ಹುಟ್ಟಿರುವ  
ಮಕ್ಕಳುಗಳಂತೆಯೆ ಈ ನಕುಲ ಸಹದೇವ  
ಈರ್ವರನು ಕಂದರನು ಸಲಹುವುದು ಎನ್ನತಲಿ  
ಆ ಮಾದ್ರಿ ಕುಂತಿಯಾ ಚರಣಕ್ಕೆ ಎರಗಿದಳು

||೨೮೪||

ಮುನಿಜನರು ಪಾಂಡುವಿಗೆ ಚಿತೆಯನ್ನು ರಚಿಸುತಿರೆ  
ವರಸಾಧ್ವಿ ಸತಿಮಾದ್ರಿ ಚಿತೆಯನ್ನು ಏರುತಿರೆ  
ಮಂತ್ರಗಳ ಘೋಷಣದಿ ಅಗ್ನಿಯನು ಸ್ಪರ್ಶಿಸಲು  
ಜ್ವಾಲೆಯದು ಭುಗಿಲೆನುತ ಧಗಧಗನೆ ಉರಿದಿಹುದು

||೨೮೫||

ನಂತರದಿ ಪಾಂಡುವಿನ ಉತ್ತರ ಕ್ರಿಯಾದಿಗಳ  
ಮುನಿವ್ರಾತ ಮಾಡುತಲಿ ಶೋಕವನು ಗೈಯುತ್ತಿಹ  
ಕುಂತಿಯನು ಸಂತೈಸಿ ಚಿತೆಯನು ಮಾಡದಿರು  
ಎನ್ನತಲಿ ನಿಜತಾಣಕ್ಕೆದಿದರು ಸರ್ವರೂ

||೨೮೬||

ಇಭವುರದ ಸಾಮ್ರಾಜ್ಞ ವರಸಾಧ್ವಿ ಆ ಕುಂತಿ  
ಸಾಮ್ರಾಟ ಪಾಂಡುವಿನ ಐವರೂ ಮಕ್ಕಳನು  
ವಿಪಿನದಲಿ ಸಲಹುತಲಿ ತಾಪಸಿಯ ಪರಿಯಲ್ಲಿ  
ಆಶ್ರಮದಿ ವಾಸಿಸುತ ಕಾಲವನು ಕಳೆದಿಹಳು

||೨೮೭||

## ಹಸ್ತಿನಾಪುರಕ್ಕೆ ಸಾಂಡವರ ಆಗಮನ

ಹಲವು ದಿನ ಉರುಳುತಿರೆ ಋಷಿಪುಂದ ಸೇರುತಲಿ  
ಶಶಿವಂಶ ಕುಡಿಗಳಿವು ಪಾಂಡುವಿನ ನಂದನರು  
ಗಜಪುರದ ಅರಸುಗಳು ಈ ರಾಜಪುತ್ರರು  
ಅಡವಿಯೊಳು ವಾಸಿಪುದು ಸಲ್ಲದಿದು ಎನ್ನತಲಿ

||೨೮೮||

ಆ ಕುಂತಿ ಸುವ್ರತೆಗೆ ವಿಷಯವನು ತಿಳಿಸುತ್ತಲಿ  
ಪಾಂಡುವಿನ ಸುತರೊಡನೆ ಕುಂತಿಯಾ ಸಹಿತದಲಿ  
ಇಭಿಪುರಕೆ ಐತಂದು ಹಿರಿಯಯ್ಯ ಭೀಷ್ಮಂಗೆ  
ಪಾಂಡುವಿನ ಮರಣದಾ ವೃತ್ತಾಂತವರುಹಿದರು

||೨೮೯||

### ಬಾಂಧವರ ಶೋಕ

ಅಕಟಕಟ ಪಾಂಡುನೃಪ ಮರಣವನು ಅಪ್ಪಿದನೆ  
ಐವರೂ ಮಕ್ಕಳನು ತಬ್ಬಲಿಯ ಮಾಡುತ್ತಲಿ  
ಸ್ವರ್ಗಕ್ಕೆ ತೆರಳಿದನೆ ಎನ್ನುತಲಿ ವರಭೀಷ್ಮ  
ಕಂಬನಿಯ ಧಾರೆನು ಸುರಿದಿಹನು ದುಃಖದಲಿ

||೨೯೦||

ಎನಗಿಂತ ಚಿಕ್ಕವನು ಆ ಪಾಂಡು ಸೋದರನು  
ಎನಗಿಂತ ಮುಂಚಿನಲಿ ಸಾಯುವುದಿದು ವಿಪರೀತ  
ಮೃತ್ಯುವಿಗೆ ಕರುಣೆಯದು ಎನುತಿಲ್ಲ ಎನ್ನುತಲಿ  
ಬಂಧುವಿನ ಪ್ರೇಮದಲಿ ಶೋಕಿಸಿದ ಧೃತರಾಷ್ಟ್ರ

||೨೯೧||

ವರಮತ್ಸ್ಯಗಂಧಿನಿಯು ಕಳವಳದಿ ಐತಂದು  
ಮೊಮ್ಮಗನ ಪಾಂಡುವಿನ ಮರಣಕ್ಕೆ ಶೋಕಿಸುತ್ತ  
ಪರದೇಶಿಯಾಗಿರುವ ಪಾಂಡವರ ನೋಡುತ್ತಲಿ  
ಮನದಲ್ಲಿ ಮಮ್ಮಲನೆ ಮರುಗಿದಳು ಮಹತಾಯಿ

||೨೯೨||

ಸತ್ಯವತಿ ಚರಣಕ್ಕೆ ನುತಕುಂತಿ ಎರಗುತ್ತಿರೆ  
ಏಳವ್ವ ಪರಸಾಧಿ ಪಾಂಡುವಿನ ಕರವಿಡಿದು  
ಕಷ್ಟವನು ಭೋಗಿಸಲು ಎಮ್ಮಯಾ ಮನೆತನಕೆ  
ಬಂದಂತೆ ಆಗಿಹುದು ಎನ್ನುತಲಿ ನುಡಿದಿಹಳು

||೨೯೩||

ಗಾಂಧಾರಿ ಕುಂತಿಯನು ಧೃಢದಲ್ಲಿ ಅಪ್ಪುತ್ತಲಿ  
ನೀನೆನಗೆ ಅನ್ಯಳೇ ಎನ್ನಯಾ ತಂಗಿ ಇಹೆ  
ನಿನ್ನಯಾ ದುಃಖವದು ಎನ್ನಯಾ ದುಃಖವಿದೆ  
ಚಿಂತೆಯನು ಮಾಡಿದಿರು ನಾವಿಹವು ಎಂದಿಹಳು  
ದುಃಖಿಗಳು ಮುತ್ತಿರುವ ಕಷ್ಟದಾ ಸಮಯದಲಿ  
ಬಂಧುಗಳ ಪ್ರೇಮಮಯ ವಾತ್ಸಲ್ಯ ನುಡಿಗಳವು  
ದುಃಖದಾ ಭಾರವನು ಹಗುರಾಗಿ ಮಾಡುತ್ತಲಿ  
ಧೈರ್ಯವನು ಸ್ಥೈರ್ಯವನು ಸಂತಸವನೀಯುವವು

||೨೯೪||

ಗಾಂಧಾರಿ ನುಡಿದಿರುವ ನುಡಿಗಳನು ಕೇಳುತ್ತಲಿ  
ಪ್ರೇಮರಸ ಉಕ್ಕುತ್ತಲಿ ಹೇ ಅಕ್ಕದೇವಿಯರೆ  
ನಿಮ್ಮಯಾ ಕರುಣೆಯೇ ನವಗಿನ್ನ ಆಶ್ರಯವು  
ಎನ್ನುತಲಿ ದೃಗುಜಲವ ಮಿಡಿದಿಹಳು ಆ ಕುಂತಿ

||೨೯೫||

ಪಾಂಡವರು ಧೃತರಾಷ್ಟ್ರನಿಗೆ ನಮಸ್ಕಾರ ಮಾಡುವದು  
ಬಳಿಕಲಾ ಪಾಂಡವರು ದೊಡ್ಡಪ್ಪನಾಗಿರುವ

ಧೃತರಾಷ್ಟ್ರನಂಘ್ರಿಗಳ ಪಿಡಿಯುತ್ತಲಿ ನಮಿಸುತ್ತಲಿ

ಆ ಪಾಂಡು ತೀರಿರಲು ನೀವೆಮಗೆ ತಂದೆಯರು  
ಎನ್ನುತಲಿ ಕಂಬನಿಯ ಧಾರೆಯಲಿ ತೊಳೆದಿಹರು

||೨೯೬||

ಹೃದಯವದು ಕರಗುತ್ತಲಿ ನೀರಾಗಿ ಅಂಧ ನೃಪ  
ಪ್ರೇಮವದು ಉಕ್ಕುತ್ತಲಿ ಪಾಂಡವರನೆಬ್ಬಿ ಸುತ  
ಧೃಢವಾಗಿ ಅಪ್ಪುತ್ತಲಿ ನೀವೆಮಗೆ ಬೇರೆಯರೆ  
ಎನ್ನಯಾ ಆ ನೂರು ಮಕ್ಕಳಾ ಪರಿಯಲ್ಲಿ

||೨೯೭||

ನೀವೆನ್ನ ಮಕ್ಕಳೇ ಎನ್ನುತಲಿ ಭಾವಿಹೆನು  
ನೂರರಾ ಮೇಲಕ್ಕೆ ಐವರೂ ಸುತರೆನಗೆ  
ಎನ್ನುತಲಿ ಒಂದೆ ಪರಿ ನಿಮ್ಮನ್ನು ರಕ್ಷಿಹೆನು  
ಚಿಂತೆಯನು ಮಾಡದಿರಿ ಎನ್ನುತಲಿ ನುಡಿದಿಹನು

||೨೯೮||

ಗಂಧವತಿ ಗಾಂಧಾರಿ ಧೃತರಾಷ್ಟ್ರ ಆ ವಿದುರ  
ಭೀಷ್ಮಾದಿ ಬಾಂಧವರು ಸ್ನಾನವನು ಗೈಯುತ್ತಲಿ  
ಪಾಂಡುವಿನ ಗುಣಗಳನು ಕೊಂಡಾಡಿ ನೆನೆಯುತ್ತಲಿ  
ಪರದೇಶಿ ಪಾಂಡವರ ಗೋಸುಗವೆ ಮರುಗಿದರು

||೩೦೦||

ವ್ಯಾಸರ ಆಗಮನ ಮತ್ತು ಗಂಧವತಿಗೆ ಭವಿಷ್ಯದ ಸೂಚನೆ

ಆ ಸಮಯ ವರವ್ಯಾಸ ಭವನದಲ್ಲಿ ಐತಂದು  
ಸಕಲರಿಗೆ ಉಪದೇಶಗೈಯುತ್ತಲಿ ತಿಳುಹುತ್ತಲಿ  
ದುಃಖವನು ಉಪಶಮಿಸಿ ಸಾಂತ್ವನವಗೊಳಿಸುತ್ತಲಿ  
ಗಂಧವತಿ ತಾಯಿಯನು ಏಕಾಂತ ಸ್ಥಳದೊಳಗೆ

||೩೦೧||

ಕರೆಯುತ್ತಲಿ ನೀವಿನ್ನು ಇಲ್ಲಿಯೇ ವಾಸಿಪುದು  
ಸಲ್ಲದಿದು ಮುಂದಕ್ಕೆ ಬಹುಕಷ್ಟ ಕಾದಿಹುದು  
ಪಾಂಡವರು ಕೌರವರು ದಾಯಾದಿ ವಿಷಯದಲಿ  
ದ್ವೇಷದಲ್ಲಿ ಘನಘೋರ ಯುದ್ಧವನು ಗೈಯುವರು

||೩೦೨||

ಮುಪ್ಪಿನಲಿ ಬಾಂಧವರ ನಾಶವನು ನೋಡುತ್ತಲಿ  
ದುಃಖವನು ಸಹಿಸುವದು ಅತಿಕಷ್ಟವೆನಿಸುವುದು  
ನೀವಿನ್ನು ಬೇರೆಡೆಗೆ ತೆರಳುವುದು ಎನ್ನುತಲಿ  
ವ್ಯಾಸಮುನಿ ತೆರಳಿದನು ಬದರಿಯಾ ಆಶ್ರಮಕ್ಕೆ

||೩೦೩||

ಮಗನುಡಿದ ನುಡಿಗಳವು ವೇದದಾ ನುಡಿಯಂತೆ  
ಎಂದಿಗೂ ಸುಳ್ಳಾಗುವೆನ್ನುತಲಿ ಗಂಧವತಿ-  
ಭೀಷ್ಮರನು ಕರೆಸುತ್ತಲಿ ಕೌರವರ ಪಾಂಡವರ  
ಒಂದೆ ಪರಿ ಪ್ರೀತಿಯಲಿ ನೀನೆಯೇ ರಕ್ಷಿಪುದು

||೩೦೪||

ಎನ್ನತಲಿ ತನ್ನಯಾ ಸೋಸೆಯಂದಿರೊಡಗೂಡಿ  
ವೈರಾಗ್ಯ ಭಾವದಲಿ ಕಾನನಕೆ ತೆರಳಿದಳು  
ಮುತ್ತಯ್ಯನಾ ಭೀಷ್ಮ ಮೊಮ್ಮಕ್ಕಳಾಗಿರುವ  
ಕೌರವರ ಪಾಂಡವರ ಸಲಹಿದನು ಪ್ರೇಮದಲಿ

||೩೦೫||

### ಕೌರವರ ಪಾಂಡವರ ಬಾಲ್ಯದ ಆಟಗಳು

ಕೇಳುವುದು ಭೂಪತಿಯೆ ಊರಹೊರವಲಯದಲಿ  
ಒಂದುಕಡೆ ಕೌರವರು ಬೇರೆಕಡೆ ಪಾಂಡವರು  
ಚಿಣಿದಾಂಡು ಗೋಲಿಯಲಿ ಬೊಗರೆಯಲಿ ಮೊದಲಾದ  
ಆಟಗಳನಾಡಿದರು ತಡೆಗಳು ಎರಡಾಗಿ

||೩೦೬||

ಆ ಭೀಮನೊಬ್ಬನೇ ನೂರ್ವರಾ ಕೌರವರ  
ಗೋಲಿಗಳ ಕುಟ್ಟುತ್ತಲಿ ಪ್ರಡಿಪ್ರಡಿಯ ಗೈಯುತ್ತಲಿ  
ಚಿಣಿಗೋಲು ಚಿಮ್ಮುತ್ತಲಿ ಛಟಛಟನೆ ಮುರಿಯುತ್ತಲಿ  
ಕೌರವರನೆಲ್ಲರನು ಜಯಿಸಿದನು ನಿಮಿಷದಲಿ

||೩೦೭||

ಕುದುರೆಗಳ ಆನೆಗಳ ಏರಾಟ ಓಡಾಟ  
ಕುಸ್ತಿಯಲಿ ಮಲ್ಲದಲಿ ಮುಷ್ಟಿಗಳ ಹೊಡೆತದಲಿ  
ಆಟಗಳನಾಡುತ್ತಲಿ ಭೀಮನವನೊಬ್ಬನೇ  
ಕೌರವರ ನೂರ್ವರನು ಸದೆಬಡಿದು ಕೆಡಹಿದನು

||೩೦೮||

ಬಾಯೊಳಿಹ ಹಲ್ಲುಗಳು ಮುರಿಯುತ್ತಲಿ ಬೀಳುತ್ತಲಿ  
ಕೈಕಾಲು ಮುರಿಯುತ್ತಲಿ ರಕುತವದು ಸೋರುತಲಿ  
ಕೌರವರು ಓಡುತ್ತಲಿ ಅರಮನೆಗೆ ಐತಂದು  
ಧೃತರಾಷ್ಟ್ರ ಗಾಂಧಾರಿ ದೇವಿಯರ್ಗ ತೋರಿದರು

||೩೦೯||

ಭೀಮನವ ಬಲುತುಂಟ ಬಲುಶಕ್ತಿವಂತನಿಹ  
ಅವನೊಡನೆ ಆಟವನು ನೀವೆಂದು ಆಡದಿರಿ  
ಉಳಿದಿರುವ ನಾಲ್ವರೂ ಪಾಂಡವರು ಸಜ್ಜನರು  
ಅವರೊಡನೆ ಆಡುವದು ಎಂದಿಹನು ಧೃತರಾಷ್ಟ್ರ

||೩೧೦||

### ಗಾಂಧಾರಿ ಕುಂತಿಯರ ಸಂಸಾದ

ಹಲ್ಲುಗಳು ಉದುರಿರುವ ರಕುತವದು ಒಸರುತಿಹ  
ದುರ್ಯೋಧನಾದಿಗಳ ನೋಡುತ್ತಲಿ ಗಾಂಧಾರಿ  
ಕೋಪದಲಿ ಕುದಿಯುತ್ತಲಿ ಕುಂತಿಯನು ಕರಸುತ್ತಲಿ  
ಆ ಭೀಮಗೈದಿರುವ ಕೃತ್ಯವನು ತೋರಿಹಳು

||೩೧೧||

ನಿನ್ನಯಾ ಮಗ ಭೀಮ ಬಲುದುಷ್ಟ ಬಲುಕ್ರೂರ  
ಎನ್ನಯಾ ಸುತರುಗಳ ಹಲ್ಲುಗಳ ಉಪರಿಸುತ  
ಕೈಕಾಲುಮುರಿದಿಹನು ಇದು ಯೋಗ್ಯವೆನಿಸುವುದೆ  
ಭೀಮನನು ಹಿಡಿತದಲಿ ಇರಿಸುವುದು ಇಲ್ಲದಿರೆ

||೩೧೨||

ಅವನಗತಿ ಚೆನ್ನಾಗಿ ಆಗದದು ಎನ್ನತಿರೆ  
ಕೇಳಕ್ಕ ಗಾಂಧಾರಿ ಎನ್ನಯಾ ಮಗ ಭೀಮ  
ಪುಂಡನಿಹನೆಂಬುದನು ನಾ ಬಲ್ಲೆ ಚೆನ್ನಾಗಿ  
ಆದೊಡೆಯು ತನ್ನನ್ನು ಕಣಕಿಡೋಡೆ ಅಲ್ಲದೆಯೆ

||೩೧೩||

ಸುಮ್ಮನೆ ಪರರಿಗೆ ಹಿಂಸೆಯನು ಕೊಡನವನು  
ನೂರ್ವರಾ ಕೌರವರು ಒಬ್ಬನೇ ಭೀಮನನು  
ಕಣಕಿಡೋಡೆ ಅಲ್ಲದೆಯೆ ಈ ಪರಿಯೆ ಗೈಯನವ  
ಎನ್ನತಿರೆ ಆ ಕುಂತಿ ಅಷ್ಟರಲಿ ಕಲಿಭೀಮ

||೩೧೪||

ಮಣ್ಣಿನಲಿ ಕಲ್ಲಿನಲಿ ಮುಳ್ಳಿನಲಿ ಉರುಳಾಡಿ  
ಮೈದೊಗಲು ಕೆತ್ತುತ್ತಲಿ ರುಧಿರವದು ಸುರಿಯುತ್ತಲಿ  
ಓಡುತ್ತಲಿ ಐತಂದು ನೂರ್ವರಾ ಕೌರವರು  
ಓರ್ವನೇ ಎನ್ನನ್ನು ಬಡಿದಿಹರು ಎನ್ನುತ್ತಲಿ

||೩೧೫||

ಆ ಕುಂತಿ ಗಾಂಧಾರಿ ದೇವಿಯರ್ಗ ತೋರುತಿರೆ  
ನೋಡಕ್ಕ ಗಾಂಧಾರಿ ಹುಡುಗರಿವು ಆಡುವವು  
ಮತ್ತೆ ಜಗಳಾಡುವವು ಕೂಡುವವು ಸಹಜಮಿದು  
ಎಳುವವು ಬೀಳುವವು ಕೋಪವನು ಮಾಡದಿರಿ

||೩೧೬||

ಎನ್ನತಲಿ ಆ ಕುಂತಿ ಸುತಸಹಿತ ತೆರಳುತಿರೆ  
ದಿನಮೂರು ಕಳೆಯುತಿರೆ ಮತ್ತೆ ಆ ಬಾಲಕರು  
ಕೌರವರು ಪಾಂಡವರು ಎಲ್ಲವನು ಮರೆಯುತ್ತಲಿ  
ಸೇರುತಲಿ ಸರಸದಲಿ ಆಟಗಳ ನಾಡಿದರು

||೩೧೭||

ಒಂದು ದಿನ ಕೌರವರು ಊರಹೊರವಲಯದಲಿ  
ಮರವೊಂದನೇರುತಲಿ ಗಿಡಮಂಗನಾಟವನು  
ಆಡುತಿರೆ ಕಲಿಭೀಮ ನೋಡುತ್ತಲಿ ಧಾವಿಸುತ  
ಬೇರಿನಾ ಸಹಿತದಲಿ ಮರವನ್ನು ಅಲುಗಿಸಲು

||೩೧೮||

ಹಣ್ಣಾದ ಹಣ್ಣುಗಳು ಮರದಿಂದ ಬೀಳ್ವಂತೆ-  
ನೂರ್ವರಾ ಕೌರವರು ಪಟಪಟನೆ ಬೀಳುತಿರೆ  
ಕೈಕಾಲು ಮುರಿದಿಹವು ಹಲ್ಲುಗಳು ಉದುರಿದವು  
ಬಾಯಿಯಲಿ ರಕುತದಾ ಧಾರೆಯದು ಸುರಿದಿಹುದು

||೩೧೯||

ಕೋಪದಲಿ ನೂರ್ವರಾ ಕೌರವರು ಸೇರುತಲಿ  
ಓರ್ವನೇ ಭೀಮನನು ಮುತ್ತುತ್ತಲಿ ಬಡಿಯುತ್ತಲಿ  
ಪಾಶದಲಿ ಕೈಕಾಲು ದೇಹವನು ಕಟ್ಟುತ್ತಲಿ  
ನದಿಯೊಳಗೆ ಎಸೆಯುತ್ತಲಿ ಭವನದಡೆ ತೆರಳುತಿರೆ

||೩೨೦||

ಕಲಿಭೀಮ ಮೈಯನ್ನು ಹಿಗ್ಗಿಸುತ ಭರದಲ್ಲಿ  
ಛಟಛಟನೆ ಎನ್ನುತಲಿ ಹಗ್ಗವನು ಕತ್ತರಿಸಿ  
ಈಜುತಲಿ ದಂಡೆಯನು ತಲುಪುತಲಿ ಓಡುತಲಿ  
ಓಡುತಿಹ ಕೌರವರ ನೂರ್ವರನು ಅಡ್ಡೈಸಿ

||೩.೨೦||

### ಭೀಮ ದುರ್ಯೋಧನರಲ್ಲಿ ಮತ್ಸರದ ಬೀಜ ಬಿತ್ತಿದುದು

ಹುಳುಗಳನು ಬಡಿದಂತೆ ಮುಷ್ಟಿಯಲಿ ಬಡಿಯುತಲಿ  
ಕೋಪದಾ ಜ್ವಾಲೆಯದು ಪ್ರಜ್ವಲಿಸಿ ಉರಿಯುತಲಿ  
ನೂರ್ವರಾ ಕೌರವರ ತನಿಗರುಳ ಬಗೆಯುತಲಿ  
ಶಾಕನಿಯ ಡಾಕಿನಿಯ ಭೂತಗಳ ನಿರಕರಕ್ಕೆ

||೩.೨೧||

ಬಲಿಯನ್ನು ಇಕ್ಕುವೆನು ಎನ್ನುತಲಿ ಹಣಿಯುತಲಿ  
ಬಿಡುತಲಿರೆ ಬದುಕಿದೆವು ಎನ್ನುತಲಿ ಓಡಿದರು  
ಆ ಭೀಮ ದುರ್ಯೋಧನಾದಿಗಳ ಮುಂದಣದ  
ಮತ್ಸರದ ಹೆಮ್ಮರದ ಬೀಜವದು ಬಿತ್ತಿಹುದು

||೩.೨೨||

### ಕೌರವರು ಭೀಮನಿಗೆ ವಿಷವನ್ನು ಇಕ್ಕುವುದು

ದುರ್ಯೋಧನಾದುರುಳ ಕೌರವನು ಮನದೊಳಗೆ  
ಕ್ರೋಧದಲಿ ಭೀಮನನು ಕೊಲ್ಲುವುದು ಎನ್ನುತಲಿ  
ಯೋಚಿಸುತ ಘೋರತರ ಹದಿನೆಂಟು ವಿಷಗಳನು  
ಸೇರಿಸುತಲೊಂದುದಿನ ಸಿಹಿತಿಂಡಿ ಮಾಡುತಲಿ

||೩.೨೩||

ಸರಸದಲಿ ಪ್ರೇಮದಲಿ ಭೀಮನನು ಕರೆಯುತಲಿ  
ಸೋದರನೆ ಕಲಿಭೀಮ ಕೋಪವನು ಮಾಡದಿರು  
ಎಳುವುದು ಬೀಳುವುದು ಸಹಜವಿದು ಆಟದಲಿ  
ನಾವೀಗ ತಿಂಡಿಯನು ತಿನ್ನುತಲಿ ಆಡೋಣ

||೩.೨೪||

ಎನ್ನುತಲಿ ವಿಷದುಂಡೆ ತೆಗೆಯುತಲಿ ಈಯುತಿರೆ  
ಆ ಭೀಮ ಎಲ್ಲವನು ತಿನ್ನುತಲಿ ತೇಗುತಲಿ  
ಆಟವನು ಆಡೋಣ ನೀವೆಲ್ಲ ಬನ್ನಿರಿ  
ಎನ್ನುತಲಿ ಕೌರವರ ಬಡಿಯುತಲಿ ಹಣಿದಿಹನು

||೩.೨೫||

ನೂರ್ವರೂ ಮುತ್ತುತಲಿ ಎನ್ನನ್ನು ಬಡಿದಿಹಿರಿ  
ಹಗ್ಗದಲಿ ಬಿಗಿಯುತಲಿ ನದಿಯೊಳಗೆ ಎಸೆದಿಹಿರಿ  
ವಿಷವಿಕ್ಕಿ ಕೊಲ್ಲಲಿಕೆ ಯತ್ನವನು ಮಾಡಿದಿರಿ  
ನಿಮ್ಮನ್ನು ಯಮಲೋಕಕ್ಕಟ್ಟುವೆನು ಎಂದಿಹನು

||೩.೨೬||

ಆಯುಷ್ಯ ಗಟ್ಟಿಯಿರೆ ಆ ಬ್ರಹ್ಮ ಹರಿಹರರು  
ಎನನ್ನೂ ಮಾಡಲಿಕೆ ಅಸಮರ್ಥರಿರುತಿಹರು  
ಕೌರವರು ವಿಧವಿಧದಿ ಕೊಲ್ಲಲಿಕೆ ಯತ್ನಿಸಲು  
ಕಲಿಭೀಮ ಬದುಕುತಲಿ ಕೌರವರ ಹಣಿದಿಹನು  
ಮುಂದಣದ ಭಾರತದ ಘನಘೋರ ಯುದ್ಧ ಕಿದು  
ನಾಂದಿಯಂತಾಗುತಲಿ ಹಗೆತನವು ಬೆಳೆಯುತಲಿ  
ಕುರುಕುಲದ ವೃಕ್ಷವನು ಬೇರಿನಾ ಸಹಿತದಲಿ  
ಭಸ್ಮವನು ಗೈಯುವಾ ದ್ವೇಷಕಿಡಿ ಹೊತ್ತಿಹುದು

||೩.೨೭||

||೩.೨೮||

### ಭೀಷ್ಮ ಧೃತರಾಷ್ಟ್ರರು ಬುದ್ಧಿಯನ್ನು ಹೇಳುವುದು

ಬಾಲಕರ ಕಲಹವನು ವೈರವನು ನೋಡುತಲಿ  
ಧೃತರಾಷ್ಟ್ರ ಆ ವಿದುರ ಮುತ್ತುಯ್ಯ ಪರಭೀಷ್ಮ  
ದ್ವೇಷವನು ಮಾಡುವುದು ಎಂದಿಗೂ ಸಲ್ಲದಿದು  
ಮತ್ಸರದ ಜ್ವಾಲೆಯಿದು ಎಲ್ಲರನು ದಹಿಸುವುದು

||೩.೨೯||

ಎನ್ನುತಲಿ ಬುದ್ಧಿಯನು ಪೇಳುತಿರೆ ಸಕಲರೂ  
ಕೌರವರು ಪಾಂಡವರು ಪ್ರೇಮದಲಿ ಸೇರುತಲಿ  
ಸಣ್ಣವೀ ಆಟಗಳು ಸಾಕಿನ್ನು ಎನ್ನುತಲಿ  
ಅಸ್ತ್ರಗಳ ಶಸ್ತ್ರಗಳ ಆಟಗಳನಾಡಿದರು

||೩.೩೦||

### ಕೃಪ ಕೃಪೆಯರ ಜನನ

ಕೇಳರಸ ಪೂರ್ವದಲಿ ಮುನಿವರನ ಗೌತಮನ  
ನುತತನಯ ಶರದ್ವನು ತಪಸಿನೊಳು ಇರುತಿರಲು  
ಸುರಯುವತಿ ಚೆಲುವೆಯನು ನೋಡುತಲಿ ಕಾಮದಲಿ  
ಸಿಲುಕುತಲಿ ವೀರ್ಯವದು ಭರದಲ್ಲಿ ಸ್ಥಲಿಸುತಿರೆ

||೩.೩೧||

ಸನಿಹದಲಿ ಇರುತಿರುವ ಧನುನಿವಾ ಸ್ತಂಭದಲಿ  
ನೆಲಸುತಲಿ ಶಿಶುವೆರಡು ಜನಿಸುತಿರೆ ಶಂತುನುವು  
ನೋಡುತಲಿ ಶಿಶುಗಳನು ಕೊಳ್ಳುತಲಿ ಪೋಷಿಸಲು  
ಕೃಪ ಕೃಪೆಯರೆಂಬುವಾ ಹೆಸರುಗಳೆಸೆದಿಹರು

||೩.೩೨||

ಆ ಕೃಪನು ವೇದದಲಿ ಶಾಸ್ತ್ರದಲಿ ತರ್ಕದಲಿ  
ಪರಿಣತನು ಆಗುತಿರೆ ಗಾಂಗೇಯ ಕಾಣುತಲಿ  
ಅರಮನೆಗೆ ಕರೆಸುತಲಿ ಕೌರವರ್ಗ ಪಾಂಡವರ್ಗ  
ವಿದ್ಯೆಗಳನ್ನೆಲ್ಲವನು ಕಲಿಸಲಿಕೆ ಅರುಹಿದನು

||೩.೩೩||

ವೇದಗಳ ಶಾಸ್ತ್ರಗಳ ತರ್ಕಗಳ ಕಾವ್ಯಗಳ  
ಮೀಮಾಂಸ ಮೊದಲಾದ ಹದಿನಾಲ್ಕು ವಿದ್ಯೆಗಳ  
ಗುರುಕೃಪನು ಕೌರವರ್ಗ ಪಾಂಡವರ್ಗ ಕಲಿಸುತಿರೆ  
ಸಕಲರೂ ವಿದ್ಯೆಯಲಿ ಪರಿಣತರು ಎನಿಸಿಹರು

||೩.೩೪||

### ದ್ರೋಣನ ಜನನ-ಬಾಲ್ಯಾಭ್ಯಾಸ

ಇತ್ತಲಾ ಆಶ್ರಮದಿ ವರಭರದ್ವಾಜರ್ಷಿ

ತಪಗೈಯ್ಯುತಿರುತಿರಲು ಮಧುಮಾಸದೊಂದು ದಿನ  
ಸುರಸುಂದರಾಂಗಿಯನು ನೋಡುತ್ತಲಿ ಮೋಹಿಸುತ  
ಮದನೆಸೆದ ಬಾಣದಲಿ ಮನವ್ಯುಗವು ಸಿಲುಕುತ್ತಲಿ

||೩೩೬||

ವೀರ್ಯವದು ಸ್ವಲಿಸುತಿರೆ ದ್ರೋಣದಲಿ ಇರಿಸುತಿರೆ  
ಪಿಂಡವದು ವೃದ್ಧಿಸುತ ದಿನದಿನದಿ ಬೆಳೆಯುತಿರೆ  
ಶಿಶುವೊಂದು ಉದಿಸುತಿರೆ ದ್ರೋಣದಲಿ ಜನಿಸಿರುವ  
ಕಾರಣದಿ ವರದ್ರೋಣ ಎನ್ನುತಲಿ ಕರೆದಿಹರು

||೩೩೭||

ಬಳಿಕಲಾ ಮುನಿವರನು ಉಪನಯನ ಗೈಯ್ಯುತ್ತಲಿ  
ದ್ರೋಣಿಗೆ ವೇದಗಳ ಶಾಸ್ತ್ರಗಳ ಕಲಿಸುತ್ತಲಿ  
ಸ್ಮರಣಗಳ ಜೊತೆಯಲ್ಲಿ ಶಸ್ತ್ರಾಸ್ತ್ರ ಕಲಿಸುತ್ತಲಿ  
ಪರಿಣತನ ಗೃದಿಹನು ಬಿಲ್ಲನಾ ವಿದ್ಯೆಯಲಿ

||೩೩೮||

ವರುಷಗಳು ಕಳೆಯುತಿರೆ ಗಾಂಗೇಯ ಯೋಚಿಸುತ  
ವರಕೃಪನ ತಂಗಿಯನು ದ್ರೋಣಿಗೆ ಈಯುತ್ತಲಿ  
ಮದುವೆಯನು ಮಾಡುತಿರೆ ಮಹರುದ್ರನವತಾರ  
ರೌದ್ರನಶ್ವತ್ಥಾಮ ಜನಿಸಿದನು ಜಗದೊಳಗೆ

||೩೩೯||

ನೃಪಕುವರ ದ್ರುಪದನಾ ಸಹಿತದಲಿ ವರದ್ರೋಣ  
ತಂದೆಯಲಿ ಧನುರ್ವಿದ್ಯೆ ಕಲಿಯುತಿರೆ ಸಖ್ಯದಲಿ  
ದ್ರುಪದನಾ ಪಿತೃವರನು ಪಾಂಚಾಲ ಭೂಪತಿಯು  
ಸ್ವರ್ಗಕ್ಕೆ ತೆರಳುತಿರೆ ದ್ರುಪದನತಿ ಶೋಕದಲಿ

||೩೪೦||

ತನ್ನಯಾ ರಾಜ್ಯಕ್ಕೆ ತೆರಳುತ್ತಲಿ ಭರದಲ್ಲಿ  
ರಾಜ್ಯಭಿಷೇಕದಲಿ ರಾಜ್ಯವನು ಆಳುತಿರೆ  
ಹಲವು ದಿನ ಉರುಳುತಿರೆ ದ್ರೋಣನಾ ಪಿತೃವರನು  
ದೇಹವನು ತ್ಯಜಿಸುತಿರೆ ದುಃಖದಲಿ ಮುಳುಗುತ್ತಲಿ

||೩೪೧||

### ದ್ರೋಣನು ಪರಶುರಾಮನಿಂದ ನೈಷ್ಠ ನಾಸ್ತ್ರ ಸ್ವೀಕಾರ ಮಾಡುವದು

ದಿನದಿನದಿ ದಾರಿದ್ರ್ಯ ಬೇಗೆಯಲಿ ಬಳಲುತ್ತಲಿ  
ಗ್ರಾಮಗಳ ದೇಶಗಳ ವನಗಳನು ಅಲೆಯುತ್ತಲಿ  
ತನ್ನಯಾ ಬಡತನವು ನೀಗದೆಯೆ ಚಲಿಸುತ್ತಲಿ  
ಆ ಪರಶುರಾಮನಾ ಆಶ್ರಮಕ್ಕೆ ಬರುತಿರಲು

||೩೪೨||

ಹರುಷದಲಿ ದ್ರೋಣನಿಗೆ ಆಸನವನೀಯುತ್ತಲಿ  
ನಿಮ್ಮಯಾ ದರುಶನದಿ ಸಂತಸವು ಎನಿಸಿಹುದು  
ಜಯಿಸಿರುವ ಐಶ್ವರ್ಯ ನೆಲವನ್ನು ಎಲ್ಲವನು  
ಭೂಸುರರಿಗಿತ್ತೆಹನು ಕಡುಬಡವನಾಗಿಹನು

||೩೪೩||

ನಿಮ್ಮನ್ನು ಸತ್ಕರಿಸಲೆನಗಿಲ್ಲ ಸಂಪದವು  
ಬಿದ್ದಿರುವ ಗುಡಿಸಲಿದೆ ಹತಭಾಗ್ಯನಾನಿಹನು  
ಇದು ಜೀರ್ಣವಾಗಿರುವ ಬಿಲ್ಲಿಹುದು ಮತ್ತಿದುವೆ  
ಜಂಗಾದ ಬಾಣೊಂದು ಬಿಟ್ಟೆನಗೆ ಬೇರಿಲ್ಲ

||೩೪೪||

ಇದರೊಳಗೆ ಇಷ್ಟವಿಹ ನೀಕೊಳ್ಳುವೆನ್ನ ತಿರೆ  
ನಸುನಗುತ್ತ ಆ ದ್ರೋಣ ಬಾಣವನು ಕೊಳ್ಳುತ್ತಲಿ  
ಮೂಲೋಕ ಸುಡುವಾಸ್ತ್ರ ವೈಷ್ಣವ ಮಹಾಸ್ತ್ರವಿದು  
ಸಂಗರದಿ ಮುಂದಿನಲಿ ಬಹುದೆಂದು ಕೊಳ್ಳುತ್ತಲಿ

||೩೪೫||

ನಿಮ್ಮಯಾ ಮಹಿಮೆಯನು ಘನತೆಯನು ನಾ ಬಲ್ಲೆ  
ಜಗದೊಳಗೆ ನಾಟಕವನಾಡುತಿಹ ಮಹವಿಷ್ಣು  
ನಿಮ್ಮಯಾ ರೀತಿಯೇ ಬೇರಿಹುದು ಅರಿತಿಹನು  
ಎಮ್ಮನ್ನು ಕರುಣಿಪುದು ಎನ್ನುತಲಿ ಎರಗುತ್ತಲಿ

||೩೪೬||

### ದ್ರೋಣನು ದ್ರುಪದನ ಆಸ್ಥಾನಕ್ಕೆ ಬರುವುದು

ಸುತಸಹಿತ ತೆರಳುತ್ತಲಿ ಈ ಉದರಭರಣಕ್ಕೆ  
ಮುಂದೇನುಗೈಯ್ಯುವುದು ಎನ್ನುತಲಿ ಚಿಂತಿಸುತ  
ಅಂದಿನಲಿ ಬಾಲ್ಯದಲಿ ಜೊತೆಯಲ್ಲಿ ಕಲಿತಿರುವ  
ಆ ದ್ರುಪದ ಸಖನೆಡೆಗೆ ತೆರಳುವುದು ಎನ್ನುತಲಿ

||೩೪೭||

ಯೋಚಿಸುತ ಪಾಂಚಾಲ ನಗರಕ್ಕೆ ಐತಂದು  
ಅರಮನೆಯ ದ್ವಾರದಲಿ ಬರುತಿರಲು ಸೇವಕರು  
ತಡೆಯುತ್ತಲಿ ಕೋಲುಗಳ ಅಡ್ಡಾಗಿ ನಿಲ್ಲಿಸುತ  
ಒಳಗಡೆಗೆ ನಿನ್ನನ್ನು ಬಿಡಲಾಗದೆನ್ನುತಿರೆ

||೩೪೮||

ಏನಯ್ಯ ನಾನಿಮ್ಮ ಅರಸನಾ ಗೆಳೆಯನಿಹೆ  
ಬಾಲ್ಯದಲಿ ಈರ್ವರೂ ಜೊತೆಯಲ್ಲಿ ಕಲಿತಿಹವು  
ದ್ರೋಣನೆಂಬಭಿಧಾನ ಎನಗಿಹುದು ನೃಪನಿಗೆ  
ಸಖಿದ್ರೋಣ ಬಂದಿಹನು ಎಂಬುದನು ತಿಳಿಸುವುದು

||೩೪೯||

ಎನ್ನುತಿರೆ ಸೇವಕರು ತೆರಳುತ್ತಲಿ ದ್ರುಪದನಿಗೆ  
ನಿಮ್ಮಯಾ ಸಖನಂತೆ ದ್ರೋಣಮುನಿ ಬಂದಿಹನು  
ಬಾಗಿಲಲಿ ನಿಮ್ಮಯಾ ದರುಶನಕ್ಕೆ ಕಾದಿಹನು  
ಎನ್ನುತಿರೆ ಕೇಳುತ್ತಲಿ ನೃಪ ದ್ರುಪದ ನಿಂತೆಂದ

||೩೫೦||



ಆಕಳಕೆ ಸೂಕರಕೆ ಕಾಕನಿಗೆ ಕೋಗಿಲೆಗೆ  
ವರಗಜಗೆ ಶ್ವಾನಗೆ ನೃಪವರಗೆ ವಿಪ್ರರಿಗೆ  
ಎಲ್ಲಿಯದು ಗೆಳೆತನವು ತಿರಿದುಂಬ ಆತನಿಗೆ  
ಮುಂದಿನಾ ಊರಿಗೆ ಹೋಗೆಂದು ಹೇಳೆಂದು

||೩೫೧||

ಆ ದ್ವಾರಪಾಲಕರು ಐತಂದು ದ್ರೋಣಂಗೆ  
ನಿಮ್ಮನ್ನು ನೃಪನರಿಯ ಅರಸರಿಗೆ ವಿಪ್ರರಿಗೆ  
ಎಲ್ಲಿಯದು ಸಖತನವು ಮುಂದಕ್ಕೆ ಹೋಗೆಂದು  
ಭೂಪಾಲ ನುಡಿದಿಹನು ಎನ್ನು ತಿರೆ ವರದ್ರೋಣ

||೩೫೨||

### ದ್ರೋಣನ ಶಪಥ

ಮಿತ್ರತ್ವ ಮೊದಲಾಗಿ ನಮ್ಮನ್ನು ನೋಡದಲೆ  
ಹಲವಾರು ವರುಷಗಳು ಕಳೆದಿಹವು ಇಂದಿನಲಿ  
ನೃಪವರನು ನಮ್ಮನ್ನು ಮರೆತಿಹನು ತಪ್ಪೇನು  
ನಾನೆಯೇ ಜ್ಞಾಪಿಸುವೆ ಎನ್ನುತಲಿ ಸಾಗುತಿರೆ

||೩೫೩||

ಸೇವಕರು ತಡೆಯುತಿರೆ ನೂಕುತಲಿ ಧಾವಿಸುತ  
ಸಿಂಹಾಸನಾರೂಢನಾಗಿರುವ ದ್ರುಪದನನು  
ಕಾಣುತಲಿ ಎಮ್ಮಯಾ ಜೊತೆಯಲ್ಲಿ ತಂದೆಯಲಿ  
ಶಸ್ತ್ರಾಸ್ತ್ರ ವಿದ್ಯೆಯನು ಕಲಿತೆಹುದು ಮರೆತಿಹೆಯಾ

||೩೫೪||

ಎನ್ನುತಿರೆ ವರದ್ರೋಣ ದ್ರುಪದನತಿ ಕೋಪದಲಿ  
ರಾಜ್ಯವನು ಆಳುತಿಹ ನೃಪವರನು ನಾನಿಹನು  
ಊರೂರ ಅಲೆಯುತಲಿ ಹೊಟ್ಟೆಯನು ಹೊರೆಯುತಿಹ  
ಭಿಕ್ಷುಕನ ಜೊತೆಯಲ್ಲಿ ನನಗಂತು ಗೆಳೆತನವು

||೩೫೫||

ಪಂಡಿತಗೆ ಮೂರ್ಖನಿಗೆ ಧನಿಕನಿಗೆ ಬಡವನಿಗೆ  
ಕೇಸರಿಗೆ ಬಡನಿಗೆ ಹುಲಿಗಳಿಗೆ ಇಲಿಗಳಿಗೆ  
ಅರಸನಿಗೆ ತಿರುಕನಿಗೆ ಎಲ್ಲಿಯದು ಮಿತ್ರತ್ವ  
ವರುಳನನು ಮಾಡದಿರು ಹೋಗಲವೊ ಎಂದಿಹನು

||೩೫೬||

ಸುಳ್ಳನ್ನು ನುಡಿಯುತಲಿ ಮೋಸವನು ಮಾಡಲಿಕೆ  
ವೇಷವನು ಧರಿಸುತಲಿ ಬಂದಿರುವ ಕಪಟಿಯೆ  
ತೋಲತೊಲಗು ಇಲ್ಲಿಂದ ಇಲ್ಲದಿರೆ ನಿನ್ನನ್ನು  
ಸೇವಕರು ಚಂಡಿಕೆಯ ಓಡಿಯುತಲಿ ನೂಕುವರು

||೩೫೭||

ಎನ್ನುತಿರೆ ವರದ್ರೋಣ ನಖಶಿಖಿದ ಕೋಪದಲಿ  
ರಾಜ್ಯದಾ ಸಂಪದದಿ ಗರ್ವದಲಿ ಸೊಕ್ಕಿರುವೆ  
ನಿನ್ನಯಾ ಪುರಸಹಿತ ಐಶ್ವರ್ಯವೆಲ್ಲವನು  
ಬಾಂಧವರ ಸಹಿತದಲಿ ಭಸ್ಮವನು ಮಾಡುವೆನು

||೩೫೮||

ಎಲವೆಲವೊ ಗುರುಸುತನ ನಿಂದಿಸುವ ಖಿಳನ್ವಪ  
ಬಿಲುವಿದ್ಯೆ ಕಲಿಸುತಲಿ ಶಿಷ್ಯನಾ ಕೈಯಿಂದ  
ಹೆಡಮುರಿಗೆ ಕಟ್ಟಿಸುತ ನಿನ್ನನ್ನು ಎಳೆತಂದು  
ನಿನ್ನಯಾ ಶಿರವನ್ನು ಎಡಗಾಲಿನಿಂದೊದೆವೆ

||೩೫೯||

ಇದು ಎನ್ನ ಶಪಥವಿದೆ ನೆನಪಿಡುವುದೆನ್ನುತಲಿ  
ವರದ್ರೋಣ ದ್ರುಪದಂಗೆ ನುಡಿಯುತಲಿ ಕ್ರೋಧದಲಿ  
ನಿಜಸುತನ ಸಹಿತದಲಿ ಹೊರವಂಟು ಚರಿಸುತಲಿ  
ವಿಧವಿಧದ ನಗರಗಳ ಗ್ರಾಮಗಳ ಅಲೆಯುತಲಿ

||೩೬೦||

### ದ್ರೋಣನು ಹಸ್ತಿನಾಪುರಕ್ಕೆ ಬರುವುದು

ಅಂದಿನಲಿ ಗಜಪುರದ ಹೊರವಲಯ ಬಯಲಿನಲಿ  
ಖಡ್ಗಗಳ ತಿರುಹುತಲಿ ಬಾಣಗಳ ಎಸೆಯುತಲಿ  
ಆಟಗಳನಾಡುತಿಹ ಕೌರವರ ಪಾಂಡವರ  
ಕಾಣುತಲಿ ವರದ್ರೋಣ ಸಂತಸವಗೊಂಡಿಹನು

||೩೬೧||

ಆ ಸಮಯ ಧರ್ಮಜನ ಬೆರಳಿಂದ ಉಂಗುರವು  
ಭರದಿಂದ ಕಳಚುತಲಿ ಬಾವಿಯೊಳು ಬೀಳುತಿರೆ  
ಮೇಲಕ್ಕೆ ಉಂಗುರವ ತೆಗೆಯುವದು ಹೇಗೆಂದು  
ದುಗುಡದಲಿ ಚಿಂತಿಸುತ ಯತ್ನಿಸುತಲಿರಲು

||೩೬೨||

### ಅಶ್ವತ್ಥಾಮನು ಬಾನಿಯಿಂದ ಉಂಗುರವನ್ನು ತೆಗೆಯುವದು

ಆ ದ್ರೋಣ ನೋಡುತಲಿ ಸುತನಶ್ವತ್ಥಾಮಗೆ  
ಉಂಗುರವ ತೆಗೆ ಎಂದು ಕ್ಷಣದಲ್ಲಿ ನುಡಿಯುತಿರೆ  
ದ್ರೋಣಸುತ ಬಾಣವನು ಧನುವಿನಲಿ ಅಳವಡಿಸಿ  
ಬಾವಿಯೊಳು ಬಿಡುತಿರಲು ವೇಗದಲಿ ಸಾಗುತಲಿ

||೩೬೩||

ನಲದಲಿಹ ಸರ್ಪವನು ಕೊಳ್ಳುತಲಿ ಗಗನಕ್ಕೆ  
ವರಗರುಡ ನೆಗೆಯುವಾ ಪರಿಯಲ್ಲಿ ಬಾಣವದು  
ಉಂಗುರವ ಕೊಳ್ಳುತಲಿ ಮೇಲಕ್ಕೆ ಏರುತಲಿ  
ಧರ್ಮಜನ ಕರದೊಳಗೆ ಇತ್ತಿಹುದು ನಿಮಿಷದಲಿ

||೩೬೪||

ಸಕಲರೂ ನೋಡುತಲಿ ಬೆರಗಾಗಿ ದ್ರೋಣನನು  
ಮುತ್ತುತಲಿ ಧನುರ್ವಿದ್ಯೆ ಕೌಶಲವ ಕಲಿಸುವುದು  
ಎನ್ನುತಲಿ ನುಡಿಯುತಲಿ ಭೀಷ್ಮನಿಗೆ ತಿಳಿಸುತಲಿ  
ದ್ರೋಣನನು ಸತ್ಕರಿಪುದೆನ್ನುತಲಿ ನುಡಿದಿಹರು

||೩೬೫||

### ಭೀಷ್ಮರು ದ್ರೋಣರನ್ನು ಕರೆಸಿ ಸತ್ಕಾರ ಮಾಡುವುದು

ನದಿಸುತನು ಮುದದಿಂದ ದ್ರೋಣರನು ಆದರದಿ  
ಕರೆಸುತಲಿ ಸತ್ಕಾರಗೈಯುತಲಿ ಸಂತಸದಿ  
ಅಗಣಿತದ ಧನಕನಕವೀಯುತಿರೆ ವರದ್ರೋಣ  
ಕುರುಕುಲಕೆ ಗುರುವಾಗಿ ವೈಭವದಿ ಮೆರೆದಿಹನು

||೩೬೬||

ಬಳಿಕಲಾ ಗಾಂಗೇಯ ಕೌರವರ್ಗ ಪಾಂಡವರ್ಗ  
ಶಸ್ತ್ರಾಸ್ತ್ರ ವಿದ್ಯೆಯಲಿ ಪರಿಣತರ ಮಾಡಲಿಕೆ  
ಪೂರ್ವೋಕ ಗೆಲ್ಲುವಾ ಕೌಶಲವ ಕಲಿಸಲಿಕೆ  
ಘನದ್ರೋಣ ಗುರುಪರನ ಕೈಯಲ್ಲಿ ಕೊಟ್ಟಿಹನು

||೩೬೭||

ಗಜಪುರದ ಹೊರಗಡೆಗೆ ಹರಹಿರುವ ಬಯಲಿನಲಿ  
ಯೋಜನಗಳತೆಯಲಿ ಗರುಡಿಯಾ ಮನೆಯನ್ನು  
ಭವ್ಯದಲಿ ಕಟ್ಟಿಸುತ ಅಗಣಿತದ ಶಸ್ತ್ರಗಳ  
ಇರಿಸಿಹರು ಲಕ್ಷೋಪಲಕ್ಷ ದಲಿ ಪೂಜಿಸುತ

||೩೬೮||

ಚಂಡಿಯನು ಚಾಮುಂಡಿ ದುರ್ಗೆಯನು ಕಾಳಿಯನು  
ದಶದಿಶೆಯ ದೇವಿಯರ ನಗರದಾ ದೇವತೆಯ  
ಪೂಜಿಸುತ ಸಾವಿರದ ಪಶುಬಲಿಯನೀಯುತಲಿ  
ಗರುಡಿಯಾ ಮನೆಯನ್ನು ಪೂಜೆಯನು ಗೈದಿಹರು

||೩೬೯||

### ದ್ರೋಣನು ಕೌರವರಿಗೆ ಮತ್ತು ಪಾಂಡವರಿಗೆ ಧನುರ್ವಿದ್ಯೆ ಕಲಿಸುವುದು

ಬಳಿಕಲಾ ಗುರುದ್ರೋಣ ಮಂಗಲದ ಸಮಯದಲಿ  
ಕೌರವರ್ಗ ಪಾಂಡವರ್ಗ ಶಸ್ತ್ರಾಸ್ತ್ರ ವಿದ್ಯೆಯನು  
ಕಲಿಸಲಿಕೆ ಪ್ರಾರಂಭಗೈಯ್ಯುತ್ತಿರೆ ಸಕಲರೂ  
ದಿನದಿನದಿ ಶ್ರದ್ಧೆಯಲಿ ಅಭ್ಯಾಸಗೈದಿಹರು

||೩೭೦||

ಕತ್ತಿಗಳ ಖಡ್ಗಗಳ ತೋವರದ ಕುಲಿಶಗಳ  
ಮುಸಲಗಳ ಡೊಣ್ಣೆಗಳ ಶಸ್ತ್ರಗಳ ತಿರುಹುಗಳು  
ಅಗ್ನಾಸ್ತ್ರ ವರಣಾಸ್ತ್ರ ಸರ್ಪಾಸ್ತ್ರ ಗರುಡಾಸ್ತ್ರ  
ವಿಧವಿಧದ ಅಸ್ತ್ರಗಳ ವಿದ್ಯೆಗಳನರಿತಿಹರು

||೩೭೧||

ಬಿಲ್ಲಿನಾ ವಿದ್ಯೆಯನು ಕೌಶಲದಿ ಕಲಿಸುವಾ  
ದ್ರೋಣನಾ ಪಾಂಡಿತ್ಯ ಕೀರ್ತಿಯದು ಪಸರುತಲಿ  
ದೂರದಾ ವೇಶಗಳ ನೃಪಕುವರರೈತಂದು  
ವಿದ್ಯೆಯನು ಕಲಿಯುತಲಿ ಪರಿಣತರು ಎನಿಸಿದರು

||೩೭೨||

### ಕರ್ಣನ ಆಗಮನ

ಕೇಳುವುದು ಮಹಿಪತಿಯೇ ಜನಮೇಜಯೋತ್ತಮನೇ  
ಮುನ್ನಿನಲಿ ಆ ಕುಂತಿ ಜಾಹ್ನವಿಯ ನದಿಯೊಳಗೆ  
ನಿಜಶಿಶುವ ಎಸೆಯುತ್ತಿರೆ ಸೂತೋರ್ವ ನೋಡುತಲಿ  
ಕೊಂಡೊಯ್ದು ಸಲುಹಿರುವ ಖ್ಯಾತನಿಹ ಕಲಿಕರ್ಣ

||೩೭೩||

ವರಪರಶುರಾಮನಲಿ ಧನುರ್ವಿದ್ಯೆ ಅರಿಯುತಲಿ  
ಹೆಚ್ಚಿನಲಿ ಸಂಗರದ ಪರಿಣತೆಯ ಪಡೆಯಲಿಕೆ  
ದ್ರೋಣನಾ ಬಳಿಬಂದು ದುರ್ಯೋಧನಾದಿಗಳ  
ಜೊತೆಯಲ್ಲಿ ಶಸ್ತ್ರಾಸ್ತ್ರ ವಿದ್ಯೆಯನು ಕಲಿತಹನು

||೩೭೪||

### ದುರ್ಯೋಧನ ಕರ್ಣರ ಮಿತ್ರತ್ವ

ಅಂದಿನಾ ಮೊದಲಾಗಿ ಬಂದಿರುವ ಕರ್ಣನನು  
ದುರ್ಯೋಧನಾದರದಿ ಅರಮನೆಗೆ ಕರೆದೊಯ್ದು  
ಸವಿಯೂಟವೀಯುತಲಿ ಸಖ್ಯತ್ವ ಬೆಳೆಸುತಲಿ  
ನಿಮಿಷವೂ ಅಗಲದಲೆಯೆ ಕಾಲವನು ಕಳೆದಿಹನು

||೩೭೫||

ಕರ್ಣನಾ ಜೊತೆಯಲ್ಲಿ ಆಟವನು ಆಡುವುದು  
ನೋಟವನು ನೋಡುವುದು ಬೇಟೆಯಲಿ ರಮಿಸುವುದು  
ಷಡ್ರಸದ ಪಕ್ಷಾನ್ನ ದೂಟವನು ಸವಿಯುವುದು  
ಸಂತೋಷಕೂಟದಲಿ ಸಂತಸದಿ ನಲಿಯುವುದು

||೩೭೬||

ಓಲಗದಿ ಪಕ್ಕದಲಿ ಕರ್ಣನಾ ಸಹಿತದಲಿ  
ಸಂಗೀತ ಕೇಳುವುದು ನೃತ್ಯವನು ನೋಡುವುದು  
ಭವನದಲಿ ರತ್ನದಾ ಮಂಚದಲಿ ತೂಗುವುದು  
ಆ ಕರ್ಣನೊಡಗೂಡಿ ಲೆತ್ತವನು ಆಡುವುದು

||೩೭೭||

ಕರ್ಣನನು ನೋಡುತಲಿ ಕಣ್ಣುಗಳು ತಣಿಯದಿವೆ  
ವಿಕ್ರಮವ ಹೋಗುತಲಿ ನಾಲಗೆಯು ದಣಿಯದಿದೆ  
ಧನಕನಕವೀಯುತಲಿ ಅನಂದ ತೀರದಿದೆ  
ಈರ್ವರಾ ಸಖ್ಯಕ್ಕೆ ಸಾಟಿಯದು ತೋರದಿದೆ

||೩೭೮-ಅ||

ಕ್ಷಣವೊಂದು ಕರ್ಣನನು ದುರ್ಯೋಧನನಗಲಸೆಯೆ  
ತನುವೆರಡು ಮನವೊಂದು ಪ್ರಾಣೊಂದು ಉಸಿರೊಂದು  
ಎಂಬುವಾ ಪರಿಯಲ್ಲಿ ಪ್ರೇಮತರು ವರ್ಧಿಸುತ  
ಈರ್ವರೂ ಒಂದಾಗಿ ಸಖ್ಯತ್ವ ಬೆಳೆದಿಹುದು

||೩೭೯||

ಧೃತರಾಷ್ಟ್ರ ಗಾಂಧಾರಿ ಪರವಿದುರ ಗಾಂಗೇಯ  
ಒಡಹುಟ್ಟು ಬಂಧುಗಳ ದುಶ್ಯಾಸನಾದಿಗಳ  
ಮೇಲಣದ ಪ್ರೀತಿಗೂ ತೂಕೊಂದು ಹಿರಿದಾಗಿ  
ಕೌರವನು ಜೀವಸಖಿ ಕರ್ಣನನು ಪ್ರೀತಿಸಿದ

||೩೮೦||

ಧೃತರಾಷ್ಟ್ರ ನುಡಿದಿರುವ ನುಡಿಗಳನು ಕೇಳದಲೆ  
ಸಖಿಕರ್ಣ ಹೇಳಿರುವ ಮಾತುಗಳ ಕೇಳುವನು  
ಈರ್ವರಾ ಮನವೊಂದೆ ಮತವೊಂದೆ ಎನಿಸುತಲಿ  
ಸಖ್ಯದಾ ವೃಕ್ಷವದು ಧೃಢವಾಗಿ ಬೆಳೆದಿಹುದು

||೩೮೧||

## ಕೌರವ ಸಾಂಡವರ ಶಸ್ತ್ರಾಭ್ಯಾಸ

ಕೇಳುವುದು ಭೂಪತಿಯ ನಿಮ್ಮಯಾ ಪೂರ್ವಜರು  
ಪಾಂಡವರು ಕೌರವರು ಗಜತುರಗವೇರುತಲಿ  
ರಥಿಕರನು ಇರಿಯುತಲಿ ವ್ಯೂಹವಹನು ಭೇದಿಸುತ  
ರಿಪುರುಂಡ ತರಿಯುವಾ ವಿದ್ಯೆಗಳ ಕಲಿತಿಹರು

||೩೮೦||

ಗಗನದಲ್ಲಿ ತಿರುಗುತಿಹ ಯಂತ್ರವನು ಭೇದಿಸುವ  
ಓಡುತಿಹ ಶತ್ರುಗಳ ಶಿರಗಳನು ಭೇದಿಸುವ  
ಪ್ರತ್ಯಾಸ್ತವಸೆಯುತಲಿ ರಿಪುವಸ್ತ್ರ ಧ್ವಂಸಿಸುವ  
ಸಂಗ್ರಾಮ ವಿದ್ಯೆಯಲಿ ಪರಿಣತರು ಎನಿಸಿಹರು

||೩೮೧||

ಮುತ್ತಿಬಹ ಶತ್ರುವಿನ ಕತ್ತನ್ನು ಕತ್ತಿಯಲಿ  
ಕೆತ್ತುತಲಿ ಕಿತ್ತುತಲಿ ಸಭಕಸೆವ ವಿದ್ಯೆಯನು  
ಸುತ್ತೆಲ್ಲ ಕವಿದಿರುವ ಅಂಬುಗಳ ರಾಶಿಯನು  
ಪುಡಿಗೈವ ಬಿಲುವಿದ್ಯೆ ಜಾಣ್ಮೆಯನು ಅರಿತಿಹರು

||೩೮೨||

ತನ್ನಯಾ ಸಾರಥಿಯ ರಕ್ಷಿಸುತ ಶತ್ರುವಿನ  
ಸಾರಥಿಯ ಸಾಯಿಸುತ ರಥವನ್ನು ಪುಡಿಗೈವ  
ಅರಿಧನುವ ಭಂಗಿಸುತ ರಿಪುರುಂಡ ಗಗನಕ್ಕೆ  
ನೆಗೆಸುವಾ ಧನುರ್ವಿದ್ಯೆಯರಿತಿಹರು ಕೌಶಲದಿ

||೩೮೩||

ಅಗ್ನಾಸ್ತ್ರ ವರುಣಾಸ್ತ್ರ ಸರ್ಪಾಸ್ತ್ರ ಗರುಡಾಸ್ತ್ರ  
ವಿಧವಿಧದ ಅಸ್ತ್ರಗಳ ಪ್ರತ್ಯಾಸ್ತ್ರ ಕಲಿತಿಹರು  
ಸುತ್ತಿರುವ ಸಾವಿರದ ಸೈನಿಕರನಿರಿಯುತಲಿ  
ಯುದ್ಧವನು ಜಯಿಸುವಾ ವಿದ್ಯೆಯನು ಅರಿತಿಹರು

||೩೮೪||

ಕೌರವರು ಪಾಂಡವರು ಕಲಿಕರ್ಣ ಸಕಲರೂ  
ತಮತಮಗೆ ಇಷ್ಟವಿಹ ಶಸ್ತ್ರಾಸ್ತ್ರ ಕಲಿತಿಹರು  
ಯುದ್ಧದಲ್ಲಿ ಶೌರ್ಯದಲ್ಲಿ ಶತ್ರುಗಳ ಜಯಿಸುವಾ  
ವಿದ್ಯೆಯನು ಅರಿತಿಹರು ದ್ರೋಣನಾ ಗರುಡಿಯಲಿ

||೩೮೫||

ಗದೆಯೊಳಗೆ ದುರ್ಯೋಧನಾ ಭೀಮ ಈರ್ಪರೂ  
ಸಮಬಲರು ಪರಿಣತರು ಸಮಕುಶಲರೆನಿಸಿದರು  
ಬಿಲ್ಲಿನಲಿ ಫಲಗುಣನು ಕಲಿಕರ್ಣ ಈವರೂ  
ಸಮವೀರ ವಿಕ್ರಮರು ಅತಿ ನಿಪುಣರೆನಿಸಿದರು

||೩೮೬||

## ರಾತ್ರಿಯಲ್ಲಿ ಅರ್ಜುನನ ಶಸ್ತ್ರಾಭ್ಯಾಸ

ಒಂದು ದಿನ ರಾತ್ರಿಯಲಿ ಭೋಜನವ ಮಾಡುತಿರೆ  
ಭರದಿಂದ ಗಾಳಿಯದು ಬೀಸುತಿರೆ ದೀಪವದು  
ಆರುತಿರೆ ಸಕಲರೂ ಭೋಜನವ ತೊರೆದಿಹರು  
ಅರ್ಜುನನು ಓರ್ವನೇ ಭೋಜನವ ಗೈದಿಹನು

||೩೮೭||

ಕತ್ತಲಲಿ ಫಲಗುಣನು ತುತ್ತನ್ನು ಕೈಯಲ್ಲಿ  
ಕೊಳ್ಳುತ್ತಲಿ ಬಾಯಿಯಲಿ ಇರಿಸುತಲಿ ತಿನ್ನುತಿರೆ  
ಕತ್ತಲಲಿ ಬಾಣಗಳ ಬಿಡುವುದನು ಕಲಿಯುವುದು  
ಎನ್ನುವ ವಿಚಾರವದು ಬುದ್ಧಿಯಲಿ ಹೊಳೆದಿಹುದು

||೩೮೮||

ಇರುಳಿನಲಿ ಬಿಲ್ಲಿನಲಿ ಶರಗಳನು ಇರಿಸುತಲಿ  
ಜಗ್ಗುತಲಿ ಎಚ್ಚುತಿಹ ಕೌಶಲವ ಕಲಿಯುತಿರೆ  
ಒಂದಿರುಳು ಗುರುದ್ರೋಣ ಧನುವಿನಾ ಟಂಕಾರ  
ಧ್ವನಿಯನ್ನು ಕೇಳುತಲಿ ಐತಂದು ನೋಡುತಲಿ

||೩೮೯||

ಭಲೆಭಲೆರೆ ಅರ್ಜುನನೇ ಬಿಲ್ಲಿನಾ ವಿದ್ಯೆಯಲಿ  
ನಿನ್ನಸಮ ಪರಿಣತರ ನಾಕಾಣೆ ಇಂದಿನಲಿ  
ಎನ್ನಯಾ ವಿದ್ಯೆಯನು ಸಕಲವನು ಕಲಿಸುತಲಿ  
ನಿನ್ನನ್ನು ಮೂಲೋಕ ವೀರನನು ಮಾಡುವೆನು

||೩೯೦||

ಎನ್ನುತಲಿ ಗುರುದ್ರೋಣ ಅರ್ಜುನನ ನಪ್ಪುತಲಿ  
ವಿಧವಿಧದ ರೀತಿಯಲಿ ಯುದ್ಧವನು ಗೈಯುವಾ  
ಪರಿಯನ್ನು ಅರುಹುತಲಿ ಘೋರತರ ಗೂಢಮಿಹ  
ದಿವ್ಯಾಸ್ತ್ರವಗಣಿತವ ಫಲಗುಣಗೆ ಕಲಿಸಿದನು

||೩೯೧||

## ಏಕಲವ್ಯನ ಗುರುಭಕ್ತಿ

ಈ ಪರಿಯ ಕೌರವರು ಪಾಂಡವರು ಕಲಿಯುತಿರೆ  
ಬೇಡನ್ನಪ ಸುತಸಹಿತ ಐತಂದು ದ್ರೋಣಗೆ  
ನಿಜಕುವರ ಆ ಏಕಲವ್ಯಗೆ ಕರುಣೆಯಲಿ  
ಧನುರ್ವಿದ್ಯೆ ಕಲಿಸುವುದು ಎನ್ನುತಲಿ ನುಡಿಯುತಿರೆ

||೩೯೨||

ಪಾಂಡವರು ಕೌರವರು ಕುರುಕುಲದ ನೃಪಸುತರು  
ಇವರುಗಳ ಜೊತೆಯಲ್ಲಿ ಜಾತಿಯಲಿ ಹೀನಾದ  
ನಿನ್ನಯಾ ಸುತಗೆಂತು ವಿದ್ಯೆಯನು ಕಲಿಸುವುದು  
ಎನ್ನುತಲಿ ಗುರುದ್ರೋಣ ಬೇಡದೊರೆ ತೆರಳಿದನು

||೩೯೩||

ವಿಪಿನದಲ್ಲಿ ದ್ರೋಣರಾ ಮೂರ್ತಿಯನು ಸ್ಥಾಪಿಸುತ  
ನಿತ್ಯವೂ ಪೂಜಿಸುತ ಏಕಾಗ್ರ ಚಿತ್ತದಲ್ಲಿ  
ಶರಗಳನು ಎಚ್ಚುತಲಿ ಮರಗಳನು ಬೇಧಿಸುತ  
ಧನುರ್ವಿದ್ಯೆ ಕಲಿತಿಹನು ಬೇಡಸುತ ಏಕಲವ್ಯ

||೩೯೪||

ಒಂದು ದಿನ ಕೌರವರ ಪಾಂಡವರ ಸಹಿತದಲ್ಲಿ  
ಬೇಟೆಯನು ಆಡಲಿಕೆ ಶ್ವಾನಗಳ ಸಹಿತದಲ್ಲಿ  
ಕಾನನಕ್ಕೆ ತೆರಳುತಿರೆ ಗುರುದ್ರೋಣ ಸಂತಸದಿ  
ಮಾರ್ಗದಲ್ಲಿ ಶ್ವಾನಗಳು ಬೊಗಳುತ್ತಲಿ ಸಾಗಿರಲು

||೩೯೫||

ದೂರದಲಿ ನಾಯಿಗಳ ಕೂಗನ್ನು ಕೇಳುತ್ತಲಿ  
ಸರವಿದಿದು ಶರಗಳನು ಬಿಡುತ್ತಲಿರೆ ಏಕಲವ್ಯ  
ಭರದಲ್ಲಿ ಧಾವಿಸುತ್ತ ಬಾಣಗಳು ಶ್ವಾನಗಳ  
ಬಾಯಿಗಳ ಮುಚ್ಚುತ್ತಿರೆ ಭಯದಲ್ಲಿ ಓಡುತ್ತಲಿ

||೩೯೭||

ಮರಳುತ್ತಲಿ ಪಾಂಡವರ ಬಳಿಯಲ್ಲಿ ಬರುತ್ತಿರಲು  
ದೂರದಲಿ ನೋಡದಲೆ ಶರಗಳನು ಬಿಟ್ಟವರು  
ಆರಿಹರು ಎನ್ನುತಲಿ ಅರಸುತ್ತಲಿ ಪಾಂಡವರು  
ಆ ಏಕಲವ್ಯನಾ ಬಳಿಯಲ್ಲಿ ಬಂದಿಹರು

||೩೯೮||

ದ್ರೋಣರಾ ವಿಗ್ರಹವ ಭಕ್ತಿಯಲಿ ಪೂಜಿಸುವ  
ವರ ಏಕಲವ್ಯನನು ಕಾಣುತ್ತಲಿ ಬೆರಗಾಗಿ  
ದ್ರೋಣನನು ಪೂಜಿಸುವ ನೀನಾರು ಹೇಳೆಂದು  
ಪಾಂಡವರು ಕೇಳುತ್ತಿರೆ ಹೇಳಿದನು ಏಕಲವ್ಯ

||೩೯೯||

ಬೇಡ ನೃಪಸುತನಿಹನು ಹೆಸರೇಕಲವ್ಯವಿದೆ  
ಹೆಸರಾಂತ ಕೋಲಗುರು ದ್ರೋಣರಾ ಶಿಷ್ಯನಿಹೆ  
ದ್ರೋಣರಾ ಕೃಪೆಯಲ್ಲಿ ಮೂಲೋಕ ಗೆಲ್ಲುವಾ  
ಪರಿಣತಯ ಪಡೆದಿಹನು ಎನ್ನುತಲಿ ನುಡಿದಿಹನು

||೪೦೦||

ಕೇಳುತ್ತಲಿ ಪಾಂಡವರು ದ್ರೋಣರಾ ಬಳಿಬಂದು  
ಸಕಲವನು ಅರುಹಿದರು ಫಲಗುಣನು ದುಗುಡದಲಿ  
ಎನ್ನನ್ನು ಮೂಲೋಕ ವೀರನನು ಮಾಡುವೆನು  
ಎನ್ನುತಲಿ ನೀವೆನಗೆ ಹೇಳಿದುದು ಸುಳ್ಳಾಯ್ತೆ

||೪೦೧||

ನಿಮ್ಮಯಾ ಶಿಷ್ಯನನು ಆ ಏಕಲವ್ಯನನು  
ಎನಗಿಂತ ಶ್ರೇಷ್ಠನನು ವೀರನನು ಮಾಡಿದುದು  
ನಿಮಗಿದುವೆ ಯೋಗ್ಯವೇ ಎನ್ನುತಿರೆ ಗುರುದ್ರೋಣ  
ಅರ್ಜುನನ ಸಹಿತದಲಿ ಆ ಏಕಲವ್ಯನೆಡೆ

||೪೦೨||

ಐತರಲು ಬೇಡಸುತ್ತ ಸಂತಸದಿ ದ್ರೋಣರಾ  
ಚರಣಕ್ಕೆ ಎರಗುತ್ತಲಿ ನಿಮ್ಮಯಾ ಶಿಷ್ಯನಿಹೆ  
ನಿಮ್ಮಯಾ ಕರುಣೆಯಲಿ ವಿದ್ಯೆಯನು ಪಡೆದಿರುವೆ  
ನಾನೆಂದು ಧನ್ಯನಿಹೆ ಎನ್ನುತಲಿ ನುಡಿದನು

||೪೦೩||

ನೀ ಎಮ್ಮ ನುತಶಿಷ್ಯನಿದೋಡೆಯು ನಿಜವಾಗಿ  
ಗುರುವಿಗೆ ಕಾಣಿಕೆಯ ನೀ ನೀಡು ಎನ್ನುತಿರೆ  
ಬೇಡಿದುದ ಕಾಣಿಕೆಯನೀಕ್ಷಣವೇ ನೀಡುವೆನು  
ಎಲ್ಲವೂ ನಿಮ್ಮದಿದೆ ಎನ್ನುತಿರೆ ಏಕಲವ್ಯ

||೪೦೪||

ಕೊಡು ನಿನ್ನ ಬಲಗೈಯ ಹೆಬ್ಬೆರಳನ್ನೊಂದನ್ನು  
ಬೇರೆನಗೆ ಬೇಡೆನಗೆ ಎನ್ನುತಿರೆ ಗುರುದ್ರೋಣ  
ಕತ್ತಿಯಲಿ ಹೆಬ್ಬೆರಳ ಕತ್ತರಿಸಿ ತೆಗೆಯುತ್ತಲಿ  
ಗುರುಚರಣಕರ್ಪಿಸಿದ ವರಶಿಷ್ಯ ಬೇಡಸುತ್ತ

||೪೦೫||

ವರ ಏಕಲವ್ಯನಾ ಗುರುಭಕ್ತಿ ಕಾಣುತ್ತಲಿ  
ನಿನ್ನಯಾ ಸರಿಸಮನ ಶಿಷ್ಯನನು ನಾಕಾಣೆ  
ನಿನ್ನಯಾ ಗುರುಭಕ್ತಿ ಚಂದ್ರಾರ್ಕ ಪರ್ಯಂತ  
ಜಗದೊಳಗೆ ಮೆರೆಯುವುದು ಎನ್ನುತಲಿ ತೆರಳಿದನು

||೪೦೬||

**ಅರ್ಜುನನ ಧನುರ್ವಿದ್ಯೆಯ ಜಾಣ್ಮೆಯ ಪ್ರದರ್ಶನ  
ಹಕ್ಕಿಯನ್ನು ಕೆಡುಹುವುದು**

ಕೇಳುವುದು ಭೂಪಾಲ ಬಳಿಕಿನಲಿ ಕೋಲಗುರು  
ಬಿಲ್ಲಿನಲಿ ಬಿಲ್ಲಿದನು ಬಿಲುಗಾರನಾರಿಹನು  
ಧರ್ಮಜನೊ ಅರ್ಜುನನೊ ಆ ನಕುಲ ಸಹದೇವ  
ಕಲಿಕರ್ಣನಿರುತ್ತಿಹನೊ ಪರಿಕಿಸುವುದೆನ್ನುತಲಿ

||೪೦೭||

ಸಕಲರನು ಕರೆಸುತ್ತಲಿ ಪಕ್ಷಿಯನು ಒಂದನ್ನು  
ವೃಕ್ಷದಲಿ ಕಟ್ಟುತ್ತಲಿ ಶರವನ್ನು ಎಚ್ಚುತ್ತಲಿ  
ಕಣ್ಣಿನಲಿ ಚುಚ್ಚುತ್ತಲಿ ಪಕ್ಷಿಯನು ಕೆಡುಹುವುದು  
ಎನ್ನುತಲಿ ನುಡಿದಿಹನು ಶಿಷ್ಯರಿಗೆ ಗುರುದ್ರೋಣ

||೪೦೮||

ಧರ್ಮಜನು ಧನುವಿನಲಿ ಬಾಣವನು ಅಳವಡಿಸಿ  
ಪಕ್ಷಿಯನು ನೋಡುತ್ತಲಿ ಭರದಲ್ಲಿ ಜಗ್ಗುತ್ತಿರೆ  
ಗುರುದ್ರೋಣ ನಿನಗೇನು ಕಾಣಿಪುದು ಕಣ್ಣಿನಲಿ  
ಎನ್ನುತಿರೆ ಧರ್ಮಜನು ದಿಟ್ಟಿಸುತ್ತ ನೋಡುತ್ತಲಿ

||೪೦೯||

ವೃಕ್ಷವದು ವಿವಹಗವದು ಎಲ್ಲವೂ ಕಾಣುತ್ತಿದೆ  
ಎನ್ನುತಿರೆ ಬಳಿಕಿನಲಿ ಆ ನಕುಲ ಸಹದೇವ  
ದುರ್ಯೋಧನಾದಿಗಳು ಐತಂದು ನೋಡುತ್ತಲಿ  
ಮರವಿಹಗವೆಲ್ಲವೂ ಕಾಣುತ್ತಿವೆ ಎಂದಿಹರು

||೪೧೦||

ಬಳಿಕಲಾ ಕಲಿಕರ್ಣನೈತಂದು ನೋಡುತ್ತಲಿ  
ಪಕ್ಷಿಯಾ ಶಿರವೊಂದೆ ಕಾಣುತ್ತಿದೆ ಎನ್ನುತಿರೆ  
ಗುರುದ್ರೋಣ ಕರ್ಣನನು ಕೆಲದಲ್ಲಿ ಸರಿಸುತ್ತಿರೆ  
ಫಲಗುಣನು ಐತಂದು ಬಿಲ್ಲಿನಲಿ ಬಾಣವನು

||೪೧೧||

ಇರಿಸುತ್ತಲಿ ಗುರಿಯಿಡುತ್ತ ತೂಗುತ್ತಲಿ ಜಗ್ಗುತ್ತಲಿ  
ಕಣ್ಣೊಂದೆ ಕಾಣಿಪುದು ಬೇರೆನಗೆ ಕಾಣಿಸದು  
ಎನ್ನುತಿರೆ ಗುರುದ್ರೋಣ ಭಲೆಭಲೆರೆ ಅರ್ಜುನನೆ  
ಬಾಣವನು ಬೇಗಬಿಡು ಎನ್ನುತಲಿ ನುಡಿದಿಹನು

||೪೧೨||

ಫಲಗುಣನು ಶರವನ್ನು ಬಿಡುತಲಿರೆ ಭರದಲ್ಲಿ  
ವೇಗದಲಿ ಸಾಗುತಲಿ ವಿಹಗದಾ ಕಣ್ಣನ್ನು  
ಇರಿಯುತಲಿ ಕೆಡುಹುತಿರೆ ಗುರುದ್ರೋಣ ಹರ್ಷದಲಿ  
ಅರ್ಜುನನ ಧೃಢದಲ್ಲಿ ಅಪ್ಪುತಲಿ ನುಡಿದಿಹನು

||೪೦೩||

ಕಲಿಸಿರುವ ವಿದ್ಯೆಯದು ಇಂದಿನಲಿ ಸಾರ್ಥಕವು  
ಎನ್ನಯಾ ಗುರುತನವು ಸಫಲತೆಯು ಆಗಿಹುದು  
ಎನ್ನುತಲಿ ಕೋಲಗುರು ಹರುಷವನು ತಾಳುತಿರೆ  
ಅರ್ಜುನನು ದ್ರೋಣಂಗೆ ಆತ್ಮೀಯನೆನಿಸಿದನು

||೪೦೪||

### ಅರ್ಜುನನು ದ್ರೋಣನನ್ನು ಹಿಡಿದ ನೊಸಳೆಯನ್ನು ಕೊಲ್ಲುವುದು

ಒಂದು ಸಲ ಗುರುದ್ರೋಣ ಜಾಹ್ನವಿಯ ನದಿಯೊಳಗೆ

ಸ್ನಾನವನು ಗೈಯ್ಯುತಿರೆ ನಕ್ರವದ ಸಲಿಲದಲಿ  
ಚರಣಗಳ ಓಡಿಯುತಿರೆ ಘೋರತರ ಸ್ವರದಲ್ಲಿ

ಚೀರುತಲಿ ರಕ್ತಿಸಲು ಶಿಷ್ಯನನು ಕೂಗಿದನು

||೪೦೫||

ತನ್ನಯಾ ಶಕ್ತಿಯಲಿ ಕೊಲ್ಲಲಿಕೆ ಸಮರ್ಥನಿರೆ

ಶಿಷ್ಯನಾ ಪರಿಣತೆಯ ಪರಿಕಿಸಲು ಕೂಗುತಿರೆ

ಭೀಕರದ ಮೊಸಳೆಯನು ನೋಡುತಲಿ ಸಕಲರೂ

ಭೀತಿಯಲಿ ಓಡಿದರು ಫಲಗುಣನನುಳಿಯುತಲಿ

||೪೦೬||

ನಿಶಿತಮಿಹ ಶರವೈದು ಅರ್ಜುನನು ಕೊಳ್ಳುತಲಿ

ಮೊಸಳೆಯಾ ಶಿರದಲ್ಲಿ ಎಸೆಯುತಿರೆ ಭರದಲ್ಲಿ

ಹೋಳಾಗಿ ಸೀಳುತಿರೆ ಅಸುವನ್ನು ತೊರೆದಿಹುದು

ಗುರುದ್ರೋಣ ಏಳುತಲಿ ಅರ್ಜುನನಪ್ಪುತಲಿ

||೪೦೭||

ಇಂದಿನಲಿ ನೀ ಎನ್ನ ಪ್ರಾಣವನು ಉಳಿಸಿರುವೆ

ನಿಜ ಶಿಷ್ಯ ನೀನಿರುವೆ ಸರ್ವರಲಿ ಶ್ರೇಷ್ಠನಿಹೆ

ಬಲ್ಲಿನಾ ವಿದ್ಯೆಯಲಿ ನಿನ್ನಯಾ ಸರಿಸಮರು

ಮೂಲೋಕದೊಳಗಿಲ್ಲ ಎಂದಿಹರು ಸಂತಸದಿ

||೪೦೮||

ಎನ್ನಯಾ ಸರ್ವಸ್ವ ಧನುರ್ವಿದ್ಯೆ ಕೌಶಲವ

ನಿನಗೀವೆ ಎನ್ನುತಲಿ ಇಂದ್ರಾಗ್ನಿ ವಾಯವ್ಯ

ವರುಣಾಸ್ತ್ರ ವೈಷ್ಣವ ಮಹಾಸ್ತ್ರಗಳ ಅಗಣಿತವ

ಅರುಹಿದನು ಗುರುದ್ರೋಣ ಜಗವೀರ ಅರ್ಜುನಗೆ

||೪೦೯||

### ದ್ರೋಣರು ಅರ್ಜುನನಿಗೆ ಬ್ರಹ್ಮಾಸ್ತ್ರವನ್ನು ಕೊಡುವುದು

ಬಳಿಕನಲಿ ಕೊನೆಯಲ್ಲಿ ತೇಜದಲಿ ಹೊಳೆಹೊಳೆವ

ದಿವ್ಯಮಿಹ ಭೀಕರದ ಅಸ್ತ್ರವನು ತೆಗೆಯುತಲಿ

ಮೂಲೋಕ ಸುಡಬಲ್ಲ ಬ್ರಹ್ಮಾಸ್ತ್ರವಿದು ಎನುತ

ಅರ್ಜುನನ ಕೈಯೊಳಗೆ ಇರಿಸುತಲಿ ನುಡಿದಿಹನು

||೪೧೦||

ಪ್ರಳಯದಾ ಶಿಖಿಯಂತೆ ಜ್ವಲಿಸುವಾ ಅಸ್ತ್ರವಿದು  
ಎಂದಿಗೂ ದುರ್ಬಲರ ಮಾನವರ ಮೇಲಣದಿ  
ಉಪಯೋಗ ಮಾಡದಿರು ಬ್ರಹ್ಮಾಂಡವೆಲ್ಲವನು  
ದಹಿಸುತಲಿ ಭಸ್ಮವನು ಮಾಡುವುದು ನಿಮಿಷದಲಿ

||೪೧೧||

ಜಗದೊಳಗೆ ಅವುದೂ ಪ್ರತ್ಯಸ್ತ್ರ ಇದಕ್ಕಿಲ್ಲ  
ಯುದ್ಧದಲಿ ಶತ್ರುಗಳು ನಿನ್ನನ್ನು ಮುತ್ತುತಲಿ  
ಕೊಲ್ಲಲಿಕೆ ಯತ್ನಿಸಲು ಪ್ರಾಣಕ್ಕೆ ಭಯವಿರಲು  
ಬಿಡುವುದೀ ಅಸ್ತ್ರವನು ಎನ್ನುತಲಿ ನುಡಿಯುತಲಿ

||೪೧೨||

ಗೂಢಮಿಹ ದಿವ್ಯಮಿಹ ಮಂತ್ರಗಳ ಅರುಹುತಲಿ  
ಬ್ರಹ್ಮಾಸ್ತ್ರ ಬಿಡುವದನು ಹಿಂದಕ್ಕೆ ಕೊಳ್ಳುವದನು  
ಕಲಿಸುತಲಿ ನೀನೀಗ ತ್ರೈಲೋಕ್ಯ ಗಂಡನಿಹೆ  
ನಿನ್ನನ್ನು ಜಯಿಸುವಾ ವಿಕ್ರಮರು ಆರಿಲ್ಲ

||೪೧೩||

ಸ್ವರ್ಗದಲಿ ಮರ್ತ್ಯದಲಿ ಪಾತಾಳ ಲೋಕದಲಿ

ಯುದ್ಧದಲಿ ನಿನ್ನನ್ನು ಸೋಲಿಸುವರಾರಿಲ್ಲ

ಮೂಲೋಕ ವೀರನೆಂದೆನಿಸುತಲಿ ಜಗದೊಳಗೆ

ನಿನ್ನಯಾ ಕೀರ್ತಿಯದು ಮೆರೆಯುವದು ಎಂದಿಹನು

||೪೧೪||

### ಕೌರವ ಪಾಂಡವರ ಶಸ್ತ್ರಾಸ್ತ್ರ ವಿದ್ಯಾ ಪ್ರದರ್ಶನ

ಒಂದು ದಿನ ಧೃತರಾಷ್ಟ್ರ ಗಾಂಗೇಯ ವಿದುರಾದಿ

ಬಾಂಧವರು ಬಾಹ್ಯೀಕ ಸೋಮದತ್ತಾದಿಗಳು

ನೃಪವರರು ಮಂತ್ರಿಗಳು ವ್ಯಾಸಋಷಿ ಮುನಿವರರು

ಓಲಗದೊಳಿರುತಿರಲು ಕೋಲಗುರು ಐತಂದು

||೪೧೫||

ನಮಿಸುತಲಿ ನದಿಸುತಗೆ ಶಸ್ತ್ರಾಸ್ತ್ರ ವಿದ್ಯೆಯನು

ಕೌರವರ್ಗ ಪಾಂಡವರ್ಗ ಸಕಲವನು ಕಲಿಸಿಹನು

ಸಕಲರೂ ವಿದ್ಯೆಯಲಿ ಪರಿಣತರೊ ದಡ್ಡರೊ

ಎಂಬುದನು ನಿರ್ಧರಿಪುದೆನ್ನುತಲಿ ನುಡಿದಿಹನು

||೪೧೬||

ಕೇಳುತಲಿ ಗಾಂಗೇಯ ಸಂತಸವು ಉಕ್ಕುತಲಿ

ಆ ಪರಶುರಾಮನಾ ಬಳಿಕನಲಿ ಈ ಯುಗದಿ

ಬಲ್ಲಿನಲಿ ಪರಿಣತರು ವಿದ್ಯೆಯನು ಕಲಿಸುತಿಹ

ನಿಮ್ಮಯಾ ಸರಿಸಮರು ಆರಿಲ್ಲ ಜಗದೊಳಗೆ

||೪೧೭||

ನಿಮ್ಮಯಾ ಗುರುತನದಿ ವಿದ್ಯೆಗಳ ಕಲಿತಿರುವ

ಕುರುಕುಲದ ನೃಪಸೂತರು ಕೌರವರು ಪಾಂಡವರು

ಧರೆಯೊಳಗೆ ಮೆರೆಯುವರು ಶೌರ್ಯಪ್ರತಾಪದಲಿ

ಧನ್ಯರೀ ಪಾಂಡವರು ಕೌರವರು ಎನ್ನುತಲಿ

||೪೧೮||

ರತ್ನದಾ ಪೀಠದಲ್ಲಿ ದ್ರೋಣರನು ಕೂಡಿಸುತ್ತ  
ಪಾದಗಳ ತೊಳೆಯುತ್ತಲಿ ಪೂಜೆಯನು ಗೈಯುತ್ತಲಿ  
ಅಗಣಿತದ ಧನಕನಕ ವಸ್ತ್ರಾದಿ ಕಾಣಿಕೆಯ  
ನೀಡುತ್ತಲಿ ಗಾಂಗೇಯ ಗುರುಪೂಜೆಗೈದಿಹನು

||೪೨೯||

ಗಜಪುರದ ಹೊರವಲಯ ವಿಸ್ತರದ ಬಯಲಿನಲಿ  
ಯೋಜನಗಳತೆಯಲಿ ವೈಭವದ ಮಂಡಪವ  
ಯುದ್ಧದಾ ಕೌಶಲವ ತೋರಿಸಲು ಭವ್ಯದಾ  
ಎತ್ತರದ ರಂಗವನು ರಚಿಸಿದರು ಬೆಡಗಿನಲಿ

||೪೩೦||

ಸಾವಿರದ ಬಿಲ್ಲುಗಳ ಲಕ್ಷಗಳ ಶರಗಳನು  
ಕೋಟಿಗಳ ಗದೆಗಳನು ಖಡ್ಗಗಳ ಪರಶುಗಳ  
ಪರ್ವತದ ಪರಿಯಲ್ಲಿ ತೋರುತಿಹ ಶಸ್ತ್ರಗಳ  
ರಾಶಿಗಳ ಒಟ್ಟಿದರು ಮುಗಿಲನ್ನು ಮುಟ್ಟುತ್ತಲಿ

||೪೩೧||

ಮಂತ್ರಗಳ ಪಠಣದಲ್ಲಿ ದುರ್ಗೆಯನು ಪೂಜಿಸುತ್ತ  
ಅಗಣಿತದ ಪಶುಗಳನು ಬಲಿಯನ್ನು ಕೊಟ್ಟಿಹರು  
ದಶದಿಶೆಯ ಪೂಜಿಸುತ್ತ ಗ್ರಾಮದಾ ದೇವತೆಗೆ  
ಷಡ್ರಸದ ಪಕ್ಷಾನ್ನ ನೈವೇದ್ಯವಿತ್ತಿಹರು

||೪೩೨||

ದೇಶಗಳ ನೃಪರುಗಳು ನೃಪಸುತರು ಸಕಲರೂ  
ಮಾಂಡಲಿಕ ಸಾಮಂತ ಮಂತ್ರಿಗಳು ಸೈನಿಕರು  
ಆ ಬಾಲ ವೃದ್ಧರು ಸ್ತ್ರೀ ಪುರುಷರೆಲ್ಲರು  
ಶಸ್ತ್ರಾಸ್ತ್ರ ಕೌಶಲವ ನೋಡಲಿಕೆ ನೆರೆದಿಹರು

||೪೩೩||

ಗಾಂಗೇಯ ಧೃತರಾಷ್ಟ್ರ ವರವಿದುರ ಗುರುದ್ರೋಣ  
ವ್ಯಾಸಯುಷಿ ಮೊದಲಾದ ಸಾಧುಗಳು ಸಜ್ಜನರು  
ಪಂಡಿತರು ಗಾಯಕರು ನರ್ತನ ವಿಶಾರದರು  
ಜಗಜಟ್ಟಿ ಮಲ್ಲರುಗಳಗಣಿತರು ಕುಳಿತಿಹರು

||೪೩೪||

ಅರಮನೆಯ ನಾರಿಯರ ಸಹಿತದಲ್ಲಿ ವೈಭವದಿ  
ಗಾಧಾರಿ ಕುಂತಿಯರು ರಥದೊಳಗೆ ಸಾಗುತ್ತಲಿ  
ಐತಂದು ಸಂಭ್ರಮದಿ ಮಕ್ಕಳುಗಟುವನು  
ನೋಡಲಿಕೆ ಕುಳಿತಿಹರು ರತ್ನಗಳ ಪೀಠದಲ್ಲಿ

||೪೩೫||

ಕಹಳೆಗಳ ಭೇರಿಗಳ ಮಂಗಳದ ವಾದ್ಯಗಳ  
ಅಬ್ಬರದ ಘೋರ ಸ್ವರ ಗಗನವನು ಭೇಧಿಸಲು  
ವರದ್ರೋಣ ರಂಗದಾ ಮಧ್ಯದಲ್ಲಿ ಐತಂದು  
ಶೌರ್ಯಪ್ರದರ್ಶನವು ಪ್ರಾರಂಭವಾಗುತ್ತಿದೆ

||೪೩೬||

ಶಾಂತದಲ್ಲಿ ಮಕ್ಕಳಾ ಶೌರ್ಯವನು ನೋಡುವುದು  
ಎನ್ನುತಲಿ ಕರವೆತ್ತಿ ಸಭಿಕರಿಗೆ ನುಡಿಯುತ್ತಿರೆ  
ಮೊದಲಿನಲಿ ಪಾಂಡವರ ಮೊದಲಿಗನು ಧರ್ಮಜನು  
ನಡೆತಂದು ದ್ರೋಣರಾ ಅಂಘ್ರಿಗಳಿಗೆರಗುತ್ತಲಿ

||೪೩೭||

**ಧರ್ಮಜನ ಶಸ್ತ್ರ ಕೌಶಲ್ಯ ಪ್ರದರ್ಶನ**  
ಧನುರಿಗೆ ನಮಿಸುತ್ತಲಿ ಎತ್ತುತ್ತಲಿ ರೈಂಕರಿಸಿ  
ಬಾಣವನು ಅಳವಡಿಸಿ ಜಗ್ಗು ತಲಿ ಬಿಡುತ್ತಲಿರೆ  
ಕಣ್ಣಿಗೆ ಕಾಣಿಸದೆ ಗಗನವದು ಮಟ್ಟುವಾ  
ಪರಿಯಲ್ಲಿ ಹಾರಿಹುದು ಮೇಲಕ್ಕೆ ವೇಗದಲಿ

||೪೩೮||

ಆನೆಗಳ ಅಶ್ವಗಳ ರಥಗಳನು ಏರುತಲಿ  
ವಿಧವಿಧದ ಪರಿಯಲ್ಲಿ ಯುದ್ಧವನು ಗೈಯುವಾ  
ಶಸ್ತ್ರಾಸ್ತ್ರ ಕೌಶಲವ ಯಮಸುತನು ತೋರಿಸಲು  
ಸಕಲಜನ ಬೆರಗಾಗಿ ಭಲೆ ಭಲೆರೆ ಎಂದಿಹರು

||೪೩೯||

ಯಮಧರ್ಮ ತನಯಂಗೆ ವಿಕ್ರಮಕೆ ಕುಂದಿಲ್ಲ  
ಎಂಬಂತೆ ಧರ್ಮಜನು ಧನುರ್ವಿದ್ಯೆ ಜಾಣ್ಮೆಯನು  
ಅದ್ಭುತದಿ ತೋರಿಸಲು ನೆರೆದಿರುವ ಸರ್ವರೂ  
ಕರತಟ್ಟಿ ಸಂತಸವ ಸೂಚಿಸಲು ಸರಿದಿಹನು

||೪೪೦||

ಆ ನಕುಲ ಸಹದೇವ ಅಶ್ವಗಳನೇರುತಲಿ  
ಖಡ್ಗಗಳ ಝಳಪಿಸುತ್ತ ತಿರುಹುತ್ತಲಿ ಮುರುಹುತ್ತಲಿ  
ಶಸ್ತ್ರಾಸ್ತ್ರ ಖಂಡಿಸುತ್ತ ರಥಗಳು ಪುಡಿಗೈದು  
ಅರಿಗಳನು ಇರಿಯುವಾ ಕೌಶಲವ ತೋರಿಹರು

||೪೪೧||

### ಭೀಮನ ಗದಾ ಪರಿಣತೆಯ ಪ್ರದರ್ಶನ

ಬಳಿಕಲಾ ಕಲಿಭೀಮ ಗದೆಯನ್ನು ತಿರುಹುತ್ತಲಿ  
ರಂಗದಾ ಮಧ್ಯದಲ್ಲಿ ಧಾವಿಸುತ್ತ ಐತಂದು  
ವಿಧವಿಧದ ಪರಿಯಲ್ಲಿ ತೋಮರವ ತಿರುಗಿಸುತ್ತ  
ಶತ್ರುಗಳ ಶಿರಹೊಯ್ದ ಪರಿಯನ್ನು ತೋರಿದನು

||೪೪೨||

ಅಗಣಿತದ ಬಿಲ್ಲುಗಳ ರಥಗಳನು ಪುಡಿಗೈದು  
ಕಲ್ಪಂಡೆ ಕುಟ್ಟುತ್ತಲಿ ಧೂಳಿಯನು ಮಾಡುತ್ತಲಿ  
ಮುತ್ತಿಬಹ ಆನೆಯಾ ನೆತ್ತಿಯನು ಕುಟ್ಟುತ್ತಲಿ  
ಹಿಂದಕ್ಕೆ ಅಟ್ಟುವಾ ಕೌಶಲವ ತೋರಿದನು

||೪೪೩||

ಪವನಜನ ಸಾಹಸದ ಅದ್ಭುತ ಪ್ರದರ್ಶನವ  
ನೋಡುತ್ತಲಿ ನೆರೆದಿರುವ ಸಕಲಜನ ಚಕಿತದಲಿ  
ಈ ಪರಿಯ ಶಕ್ತಿಯನು ಪಡೆದಿರುವ ಮನುಜನನು  
ಇಂದಿನಾ ಪರ್ಯಂತ ಕಂಡಿಲ್ಲ ಎಂದಿಹರು

||೪೪೪||

### ದುರ್ಯೋಧನನ ಅಗಮನ ಮತ್ತು ಭೀಮನೊಡನೆ ಹೋರಾಟ

ಗದೆಯೊಳಗೆ ಪರಿಣತನು ಎನಿಸಿಹ ಸುಯೋಧನನು  
ಕೇಳುತ್ತಲಿ ಮನದೊಳಗೆ ಮತ್ತರದಿ ಕುದಿಯುತ್ತಲಿ  
ಎಲವೆಲವೊ ಪವನಜನೆ ಶಕ್ತಿಯದು ಇದೋಡೆಯು  
ಎನ್ನೊಡನೆ ಸೇನಸುತಲಿ ತೋರಿಪುದು ಎನ್ನುತಲಿ  
ಗದೆಯನ್ನು ತಿರುಹುತ್ತಲಿ ಓಡುತ್ತಲಿ ಬರುತ್ತಲಿರೆ  
ವಾಯುಸುತ ಗದೆಯಿಂದ ಗದೆಯನ್ನು ಅಪ್ಪಳಿಸೆ  
ಪುಡಿಪುಡಿಯು ಆಗುತ್ತಿರೆ ಸಭೆಯಲ್ಲ ನಗುತ್ತಲಿರೆ  
ಬೇರೊಂದು ಗದೆಯನ್ನು ಕೊಳ್ಳುತ್ತಲಿ ಬರುತ್ತಲಿರೆ  
ಗಜವೆರಡು ರೋಷದಲಿ ಹೆಣಗುವಾ ಪರಿಯಲ್ಲಿ  
ಈರ್ವರೂ ತೋಮರೆದಿ ಹೊಡೆಯುತ್ತಲಿ ಹಣೆಯುತ್ತಲಿ  
ಖಣಿ ಖಟಿಲು ಖಟಿಲೆಂದು ಘೋರತರ ದನಿಯದುವೆ  
ದಶದಿಸೆಯ ತುಂಬಿದುದು ಅಂಬರವ ಭೇದಿಸುತ  
ಕುಹಕನಾ ಕೌರವನು ವಿಷದನ್ನವಿಕ್ಕಿದುದ  
ಮನದೊಳಗೆ ನೆನೆಯುತ್ತಲಿ ಕಲಿಭೀಮ ಕ್ರೋಧದಲಿ  
ಕೌರವನ ಪ್ರಾಣವನು ಕೊಳ್ಳುವೆನು ಎನ್ನುತಲಿ  
ಗದೆಯಿಂದ ಶಿರದಲ್ಲಿ ಹೊಯ್ಯುತ್ತಿರೆ ಭರದಲ್ಲಿ

||೪೪೫||

||೪೪೬||

||೪೪೭||

||೪೪೮||

### ದುರ್ಯೋಧನನ ಶಿರ ಒಡೆಯುವದು

ರಕುತದಾ ಬುಗ್ಗೆಯದು ಚೆಲ್ಲೆಂದು ಚಿಮ್ಮುತ್ತಿರೆ  
ಅಕಟಕಟ ಪೂರ್ಣಮೆಯ ಚಂದಿರನ ಬೆಳಕಿನಲಿ  
ಪ್ರಳಯದಾ ಕೆಂಡಗಳ ಮಳೆಸುರಿದುದಂತಾಯ್ತಿ  
ಎನ್ನುತಲಿ ಕೃಪನೆದ್ದು ಭೀಮನನು ತಡೆದಿಹನು  
ಹಾಲಿನಲಿ ಹುಳಿಹಿಂಡಿದಂತಾಯ್ತಿ ಇಂದಿನಲಿ  
ಅಮೃತದಲಿ ವಿಷ ಬೆರೆಸಿ ಕೆಡೆಸಿದಂತಾಗಿಹುದೇ  
ಸಂತಸದ ಸಮಯವಿದು ದುಃಖಾಂತವೆನಿಸಿಹುದು  
ಎನ್ನುತಲಿ ಪವನಜನ ಸರಿಸಿದನು ಗುರುಸುತನು  
ನಿಜಸುತನ ಕೌರವನ ಬವಣೆಯನು ನೋಡುತ್ತಲಿ  
ಗಾಂಧಾರಿ ಹಾಹಾರಿ ಕಳವಳದಿ ಚಿಂತಿಸುತ  
ಅಕಟಕಟ ಈ ಭೀಮ ಅತಿದುಷ್ಟ ಬಲುಕ್ರೂರ  
ಎನ್ನುತಲಿ ನೊಂದಿಹಳು ಬಂದಿಹಳು ಕುಂದಿಹಳು  
ಶಿಶುತನದಿ ಕಲ್ಪಂಡೆ ಪುಡಿಗೈದ ಪವನಜನ  
ಅದ್ಭುತದ ಶಕ್ತಿಯನು ಅರಿತಿರುವ ವರಕುಂತಿ  
ಜಗದೊಳಗೆ ಭೀಮನನು ಜಯಿಸುವವರಾರಿಲ್ಲ  
ಎನ್ನುತಲಿ ಮನದೊಳಗೆ ಸಂತಸದಿ ಉಬ್ಬಿದಳು

||೪೪೯||

||೪೫೦||

||೪೫೧||

||೪೫೨||

### ಅರ್ಜುನನ ವಿಡ್ವಾ ಪ್ರದರ್ಶನ

ಬಳಿಕಿನಲಿ ಮಧ್ಯಮನು ಪಾಂಡವನು ಅರ್ಜುನನು  
ಬಿಲ್ಲನ್ನು ರೆಂಪಂಕರಿಸುತೆಡಬಲನ ನೋಡುತ್ತಲಿ  
ಗುರುವಿಗೆ ನಮಿಸುತ್ತಲಿ ರಂಗದಾ ಮಧ್ಯದಲಿ  
ಬರುತ್ತಲಿರ ಸಕಲಜನ ಕರಗಳನು ತಟ್ಟಿಹರು  
ಆಗಣಿತದ ಶರಗಳನು ಧನುವಿನಲಿ ಅಳವಡಿಸಿ  
ಒಂದೆ ಸಲ ಯೋಜನದ ಆಳತೆಯಲಿ ಎಸೆಯುವಾ  
ಗಗನವನು ಭೇದಿಸುವ ಪರಿಯಲ್ಲಿ ಎಚ್ಚುವಾ  
ಜಾಣ್ಮೆಯನು ತೋರಿದನು ಫಲಗುಣನು ಅದ್ಭುತದಿ  
ಜ್ವಾಲೆಗಳ ಉಗುಳುತಿಹ ಪರ್ಜನ್ಯ ಸುರಿಸುತಿಹ  
ಪರ್ವತವನೆರಚುತಿಹ ವಾಯವ್ಯ ಕಿತ್ತೋಗಿವ  
ಸರ್ಪಾಸ್ತ್ರ ಗರುಡಾಸ್ತ್ರ ವಿಧವಿಧದ ಅಸ್ತ್ರಗಳ  
ಎಸೆಯುತ್ತಲಿ ಕೌಶಲವ ತೋರಿದನು ಅರ್ಜುನನು  
ಬಿಲ್ಲಿನಲಿ ಫಲಗುಣಗೆ ಸರಿಸಮರು ಅರಿಲ್ಲ  
ಅಪ್ರತಿಮ ವೀರನಿಹ ಮೂಲೋಕ ಗಂಡನಿಹ  
ಎನ್ನುತಲಿ ಸಕಲರೂ ಅರ್ಜುನನ ಹೊಗಳುತ್ತಿರೆ  
ಕಲಿಕರ್ಣ ಕೇಳುತ್ತಲಿ ಕನಲುತಲಿ ಕುದಿಯುತ್ತಲಿ

||೪೫೩||

||೪೫೪||

||೪೫೫||

||೪೫೬||

### ಕರ್ಣನು ಇದಿರಾಗಿ ಯುದ್ಧಕ್ಕೆ ಬರುವುದು

ಮೂಲೋಕ ಗಂಡ ನೀ ನಿಜದಲ್ಲಿ ಇದೋಡೆಯು  
ಎನ್ನೊಡನೆ ನಿನ್ನಯಾ ಶೌರ್ಯವನು ತೋರಿಪುದು  
ಯುದ್ಧವನು ಗೈಯುತ್ತಲಿ ಎನ್ನನ್ನು ಜಯಿಸುವುದು  
ಎನ್ನುತಲಿ ಅಡ್ಡೈಸಿ ಇದಿರಾಗಿ ಬಂದಿಹನು  
ನೃಪಸುತರು ನೃಪಸುತರ ಸಹಿತದಲಿ ಸೇನಸುವದು  
ಸಮ್ಮತವು ಯೋಗ್ಯವದು ಎನಿಸುವುದು ರೂಢಿಯಲಿ  
ನಿನ್ನಯಾ ಕುಲಗೋತ್ರ ತಾಯ್ತಂದೆ ಹೆಸರುಗಳ  
ಮೊದಲಿಂಗಿ ಹೇಳುವುದು ಎಂದಿಹನು ಅರ್ಜುನನು  
ಕರೆಯದಲೆ ಬಂದಿರುವ ಕಡುಮೂರ್ಖ ಉದ್ಧಟನೆ  
ಈಗಲೇ ನಿನ್ನಯಾ ಶಿರವನ್ನು ತರಿಯುತ್ತಲಿ  
ಯಮಪುರಿಗೆ ಆಟ್ಟು ವೆನು ಎನ್ನುತಲಿ ಅರ್ಜುನನು  
ಬಿಲ್ಲನ್ನು ರೆಂಪಂಕರಿಸಿ ಗುರಿಯಿಡುತ ನಿಲ್ಲುತ್ತಿರೆ

||೪೫೭||

||೪೫೮||

||೪೫೯||

### ಪೌರುಷನೇ ಕುಲವಿಹುದು

ಶೌರ್ಯವೇ ನನತಂದೆ ಶಕ್ತಿಯೇ ನನತಾಯಿ  
ಪೌರುಷವೆ ಕುಲವಿಹುದು ಎನ್ನುತಲಿ ಕಲಿಕರ್ಣ  
ವಿಪ್ರರಾ ಪರಿಯಲ್ಲಿ ಕುಲಗೋತ್ರ ಕೇಳುತಿಹ  
ನೀನಾರು ಹಾರುವನೊ ಕ್ಷತ್ರಿಯನೊ ಹೇಳೆಂದ

||೪೬೦||

ನಾನಾವ ಕುಲದವನು ಇದೊಡೆಯು ತಪ್ಪೇನು  
ಎನ್ನಯಾ ಶೌರ್ಯಕ್ಕೆ ಕುಂದಿಲ್ಲ ಮಿತಿ ಇಲ್ಲ  
ಇದು ರಂಗಭೂಮಿ ಇದೆ ಕ್ಷತ್ರಿಯನು ಇದೊಡೆಯು  
ನೀ ಎನ್ನ ಜೊತೆಯಲ್ಲಿ ಯುದ್ಧವನು ಮಾಡುವುದು

||೪೬೦||

ಭೀಮನು ಕರ್ಣನನ್ನು ಹೀಯಾಳಿಸುವುದು  
ಪವನಜನು ನೋಡುತ್ತಲಿ ಕನಲುತಲಿ ಕರ್ಣಂಗೆ  
ಫಲುಗುಣನು ಕುರುಕುಲದ ಪಾಂಡುವಿನ ಪುತ್ರನಿಹ  
ಸಾಮ್ರಾಜ್ಯ ಕುಂತಿಯಾ ಉದರದಲಿ ಜನಿಸಿಹನು  
ನೀನಾವ ಅರಸನಾ ಮಗನಿರುವೆ ಹೇಳೆಂದ

||೪೬೧||

ಅರಸುಗಳಿರಸುಗಳ ಕುಲಗಳನು ತರಿಯುವೆನು  
ಪೌರುಷವೆ ಎನ್ನಯಾ ಕುಲವಿಹುದು ಫಲವಿಹುದು  
ಈಗಲೇ ಅರ್ಜುನನ ಶಿರವನ್ನು ತರಿಯುತ್ತಲಿ  
ಗುರುಚರಣಗರ್ಭಿಸುವೆ ಎನ್ನತಲಿ ನಿಲ್ಲುತಿರೆ

||೪೬೨||

ಕರ್ಣನ ನಿಂದನೆಯನ್ನು ಕೇಳಿ ಕುಂತಿಯು  
ಮೂರ್ಛೆಯನ್ನು ಹೊಂದುವುದು  
ವರಕುಂತಿ ನೋಡುತ್ತಲಿ ದಿಬ್ಬಾಧಳಾಗುತ್ತಲಿ  
ಗಗನವೇ ಕುಸಿಯುತ್ತಲಿ ಶಿರದಲ್ಲಿ ಬಿದ್ದಂತೆ  
ಅಕಟಕಟ ನಾನೆಂತು ದುಷ್ಕೃತ್ಯಗೈದಿಹೆನು  
ಅಂದಿನಲಿ ಅಪಕೀರ್ತಿಗಳುಕುತ್ತಲಿ ಸಹಿಸದಲೆ

||೪೬೩||

ಶಿಶುವನ್ನು ಕರ್ಣನನು ನದಿಯೊಳಗೆ ಎಸೆಯುತ್ತಲಿ  
ಘನಘೋರ ಪಾಪವನು ಗೈದುದಕ್ಕೆ ಇಂದಿನಲಿ  
ಕರ್ಣಂಗೆ ಈಪರಿಯ ಕಷ್ಟವದು ಒದಗಿಹುದು  
ಎನ್ನಂಥ ಪಾತಕಿಯು ಆರಿಲ್ಲ ಎನ್ನತಲಿ

||೪೬೪||

ಈರ್ವರಾ ನಿಜಸುತರು ಸೇನಿಸುತ್ತಲಿ ಸಾಯುವರು  
ಕರ್ಣನಾ ಜನನವನು ಉಸುರಿದೊಡೆ ಕೇಡಹುದು  
ಉಸುರದಲೆ ಇದೊಡೆಯು ಕೇಡಹುದು ಎನ್ನತಲಿ  
ಇಬ್ಬರೊಳು ಓರ್ವನು ಸಾಯುವುದಿದು ನಿಜವಿಹುದು

||೪೬೫||

ಹಣೆಬರಹ ಮೀರುವವರಾರಿಲ್ಲ ಎನ್ನತಲಿ  
ಕಳವಳದಿ ಚಿಂತಿಸುತ ಹೌಹಾರಿ ತಿಳಿಯದಲೆ  
ಕರುಳಿನಲಿ ಅಲಗಿಕ್ಕಿ ತಿರುಗಿಸಿದ ಪರಿಯಲ್ಲಿ  
ಮಹತಾಯಿ ವರಕುಂತಿ ಮೂರ್ಛೆಯಲಿ ಉರುಳಿದಳು

||೪೬೬||

ನುತವಿದುರ ನೋಡುತ್ತಲಿ ಸೇವಿಕೆಯರೊಡಗೂಡಿ  
ಗಾಳಿಯನು ಬೀಸುತ್ತಲಿ ತಣ್ಣೀರನೆರಚುತ್ತಲಿ  
ಗಂಧಾನುಲೇಪನದಿ ಶೈತ್ಯೋಪಚಾರವನು  
ಗೈಯ್ಯುತಿರೆ ನುತಕುಂತಿ ಎಚ್ಚರದೊಳಿದ್ದಿಹಳು

||೪೬೭||

ಕೃಪರು ಅಸನ್ಮತಿ ಸೂಚಿಸುವುದು  
ಗುರುಕೃಪರು ಕರ್ಣನಾ ನುಡಿಗಳನು ಕೇಳುತ್ತಲಿ  
ರಾಜಸುತ ರಾಜಸುತ ಸಂಗಡದಿ ಕಾದುವುದು  
ಶಾಸ್ತ್ರಕ್ಕೆ ಸಮ್ಮತವು ರೂಢಿಯಲಿ ಒಪ್ಪಿಗೆಯು  
ಯುದ್ಧಕ್ಕೆ ನೀ ಯೋಗ್ಯನಲ್ಲೆಂದು ನುಡಿದಿಹನು

||೪೬೮||

ದುರ್ಯೋಧನನು ಕರ್ಣನನ್ನು ಅಂಗದೇಶದ  
ರಾಜನನ್ನಾಗಿ ಮಾಡುವುದು

ಗುರುಸುತನ ನುಡಿ ಕೇಳಿ ನೋಯುತ್ತಲಿ ಕರ್ಣನಾ  
ಮುಖಕಮಲ ಬಾಡುತಿರೆ ಕೌರವನು ನೋಡುತ್ತಲಿ  
ಗುರುವರರೆ ನೃಪಸುತರು ಅತಿವೀರ ವಿಕ್ರಮರು  
ಸೇನಾಧಿನಾಯಕರು ರಾಜರುಗಳೆನಿಸುವರು

||೪೬೯||

ಕಲಿಕರ್ಣ ಶೂರನಿಹ ಜಯಿಸುವವರಾರಿಲ್ಲ  
ಸೇನಾಧಿಪತಿಯಾಗಿ ಸೈನ್ಯವನು ನಡೆಸುವನು  
ಕ್ಷತ್ರಿಯರ ಮೀರಿರುವ ಶಕ್ತಿಯನು ಪಡೆದಿರುವ  
ನುತಕರ್ಣ ರಾಜರಿಗೆ ಮಿಗಿಲಾದ ರಾಜನಿಹ

||೪೭೦||

ಇವರಾಜನಲ್ಲದೊಡೆ ಯುದ್ಧವನು ಗೈಯ್ಯಲಿಕೆ  
ಅರ್ಜುನನು ಒಪ್ಪದಿರೆ ಈಗಲೇ ಕರ್ಣನನು  
ರಾಜನನು ಮಾಡುವೆನು ಎನ್ನತಲಿ ಆಕ್ಷಣದಿ  
ವೈದಿಕರ ಕರೆಸುತ್ತಲಿ ಯಜ್ಞವನು ಮಾಡುತ್ತಲಿ

||೪೭೧||

ಸಿಂಹದಾ ವಿಷ್ಣುರದಿ ಕರ್ಣನನು ಕೂಡಿಸುತ  
ಹೊಳೆಹೊಳೆವ ರತ್ನದ ಕಿರೀಟವನು ಇರಿಸುತ್ತಲಿ  
ಅಂಗದಾ ರಾಜ್ಯವನು ಸಂಭ್ರಮದಿ ಈಯುತ್ತಲಿ  
ರಾಜ್ಯಾಭಿಷೇಕವನು ಗೈದಿಹನು ಕೌರವನು

||೪೭೨||

ಕರ್ಣನ ತಂದೆಯ ಅಗಮನ

ಕರ್ಣನಾ ಕಣ್ಣಿಂದ ಆನಂದ ಬಾಷ್ಪಗಳು  
ಧಾರೆಯಲಿ ಸುರಿಯುತ್ತಲಿ ಸ್ನೇಹತೋರೆ ಉಕ್ಕುತ್ತಲಿ  
ಕೌರವನ ದೃಢವಾಗಿ ಅಪ್ಪುತ್ತಲಿ ಸಂತಸದಿ  
ನಿನ್ನಯಾ ಉಪಕಾರ ನಾನೆಂತು ತೀರಿಸುವೆ

||೪೭೩||



ಈ ಒಂದು ಜನ್ಮದಲ್ಲಿ ನಿನ್ನಯಾ ಋಣವನ್ನು  
ತೀರಿಸಲು ಆಗದಿದು ಜನ್ಮಗಳು ಸಾಲದಿವೆ  
ನಿನಗಾವ ಪರಿಯಲ್ಲಿ ನೆರವನ್ನು ಈಯತಲಿ  
ಋಣವನ್ನು ತೀರಿಪುದು ಎನ್ನುತಲಿ ನುಡಿದಿಹನು

||೯೭೫||

ಹೇ ಕರ್ಣ ನಿನ್ನಿಂದ ಏನನ್ನು ಆಶಿಸೆನು  
ನಿನ್ನಯಾ ಮಿತ್ರತ್ವ ಬರಿಸ್ನೇಹ ಮಾತ್ರವನು  
ಆಮರಣ ಪರ್ಯಂತ ಬಯಸುವೆನು ಎನ್ನುತಲಿ  
ಕೌರವನು ನುಡಿದಿಹನು ಜೀವಸಖ ಕರ್ಣಂಗೆ

||೯೭೬||

ಅನಿತರಲಿ ಕರ್ಣನನು ಪೋಷಿಸಿದ ಪಿತ್ರವರನು  
ವೃದ್ಧನಾ ವರಸೂತ ಅಧಿರಥನು ನಡುಗುತಲಿ  
ಕೋಲನ್ನು ಊರುತಲಿ ಸಂತಸದಿ ಬರುತಿರಲು  
ಕಲಿಕರ್ಣ ತಂದೆಯಾ ಚರಣಕ್ಕೆ ಎರಗಿದನು

||೯೭೭||

ಕರವಿದಿದು ಕರ್ಣನನು ಎಬ್ಬಿಸುತ ಅಧಿರಥನು  
ಹೇ ಮಗನೆ ನಿನ್ನಯಾ ಪಟ್ಟಾಭಿಷೇಕವನು  
ನೋಡುತಲಿ ಎನ್ನಯಾ ಕಂಗಳಿವು ತಣದಿಹವು  
ಜನ್ಮವಿದು ಸಾರ್ಥಕವು ಎನ್ನುತಲಿ ನುಡಿದಿಹನು

||೯೭೮||

**ಭೀಮನು ಮತ್ತೆ ಮೂದಲಿಸುವುದು**  
ಪವನಜನು ನೋಡುತಲಿ ಎಲವೆಲವೋ ಕರ್ಣನೇ  
ಸೂತಸುತ ನೀನಿರುವೆ ಕುಲದೊಳಗೆ ಹೀನನಿಹೆ  
ಅರಸುಗಳು ಸೇವಕರು ಎತ್ತಣದ ಸರಿಸಮರು  
ಅರ್ಜುನನ ಕೈಯಿಂದ ಸಾಯಲಿಕೆ ಅನುಚಿತನು

||೯೭೯||

ರಥವನ್ನು ಓಡಿಸುವ ನಿನ್ನಯಾ ಕುಲಕಸುಬು  
ಗೈಯ್ಯತಲಿ ಜೀವಿಪುದು ಅರ್ಜುನನ ನೆನಸುತಲಿ  
ನೆಲದೊಳಗೆ ಹಾರಲಿಕೆ ಬಾರದಿಹ ಬೆಕ್ಕದುವೆ  
ಗಗನವನು ಮುಟ್ಟಲಿಕೆ ಬಯಪಂತ ಯತ್ನಿಸಿದೆ

||೯೮೦||

ಕುರುಕುಲದ ಘನವೀರ ಪಾಂಡುವಿನ ಉದರದಲ್ಲಿ  
ಜನಿಸಿರುವ ಮೂಲೋಕವೀರನಿಹ ಅರ್ಜುನಗೆ  
ಹೀನಕುಲ ಸೂತಸುತ ನೀನೆತ್ತ ಸರಿಸಮನು  
ಹೋಗಲವೋ ಎನ್ನುತಲಿ ಕಲೆಭೀಮ ಜರಿದನು

||೯೮೧||

**ದುರ್ಯೋಧನ ಮತ್ತು ಭೀಮರ ವಾಗ್ವಾದ**  
ಕೌರವನು ಕೇಳುತಲಿ ನಖಿತಿಖದಿ ಉರಿಯುತಲಿ  
ಎಲವೆಲವೋ ಪವನಜನೆ ನದಿಮೂಲ ಋಷಿಮೂಲ  
ಶೂರರಾ ಮೂಲವನು ನೈಪರುಗಳ ಮೂಲವನು  
ಅರಸಲಿಕೆ ಯತ್ನಿಪುದು ಕಡುಮೂರ್ಖತನವೆಂದ

||೯೮೨||

ಮುತ್ತಯ್ಯ ಗಾಂಗೇಯ ನದಿಯಿಂದ ಜನಿಸಿಹನು  
ಕೋಲಗುರು ವರದ್ರೋಣ ದೊನ್ನೆಯಲಿ ಜನಿಸಿಹನು  
ಐವರೂ ನೀವೆಂತು ಜನಿಸಿದುದ ನಾಬಲ್ಲೆ  
ಶೌರ್ಯಕ್ಕೆ ಪಾಂಡಿತ್ಯಕಾವುದೂ ಕುಲವಿಲ್ಲ

||೯೮೩||

ಕ್ಷತ್ರಿಯನ ಕುಲದೊಳಗೆ ಜನಿಸಿರುವ ವೀರನಾ  
ಕೌಶಿಕನು ತಪಗೈದು ಬ್ರಹ್ಮರ್ಷಿಯೆನಿಸಿಹನು  
ಜಮದಗ್ನಿ ಋಷಿವರನ ನುತಸುತನು ಪರಶುಧರ  
ಕ್ಷತ್ರಿಯರ ವಂಶವನು ನಿರ್ನಾಮಗೈದಿಹನು

||೯೮೪||

ಸಿಂಹದಾ ಗರ್ಭದಲ್ಲಿ ಮೊಲವೆಂತು ಜನಿಸುವುದು  
ವರಹುಲಿಯ ಉದರದಲ್ಲಿ ಇಲಿ ಎಂತು ಜನಿಸುವುದು  
ಕುಣಿಯಲಿಕೆ ಬರದವಗೆ ನೆಲಡೊಂಕು ಎಂಬಂತೆ  
ಯುದ್ಧಕ್ಕೆ ತಾಯ್ತಂದೆ ಕುಲವೇಕೆ ಬೇಕಿಹುದು

||೯೮೫||

ಆ ಪರಶುರಾಮನಲಿ ಧನುರ್ವಿದ್ಯೆ ಕಲಿಯುತಲಿ  
ಬಿಲ್ಲಿನಲಿ ಅಪ್ರತಿಮ ಪರಿಣತೆಯ ಪಡೆದಿರುವ  
ಕಲಿಕರ್ಣ ಅರ್ಜುನಗೆ ಪ್ರತಿಸ್ಪರ್ಧಿಯಾಗುತಲಿ  
ಸೇನಸಲಿಕೆ ಅತಿಯೋಗ್ಯನಿಹನೆಂದು ನುಡಿದನು

||೯೮೬||

ಸೂತಕುಲಜಾತನಿಹ ಈ ಕರ್ಣ ಹೀನನಿಹ  
ಘನವೆನಿಪ ಕುರುಕುಲದಿ ಜನಿಸಿರುವ ಅರ್ಜುನನ  
ಜೊತೆಯಲ್ಲಿ ಯುದ್ಧವನು ಗೈಯ್ಯುವುದು ಸಲ್ಲದಿದು  
ಧರ್ಮಕ್ಕೆ ಶಾಸ್ತ್ರಕ್ಕೆ ವಿಪರೀತ ಮಾಗಿಹುದು

||೯೮೭||

ಫಲಗುಣನ ಸಂಗಡದಿ ಯುದ್ಧವನು ಗೈಯ್ಯಲಿಕೆ  
ಬಯಕೆಯದು ಇದೋಡೆಯು ಇನ್ನೊಂದು ಜನುಮದಲ್ಲಿ  
ಉತ್ತಮದ ಕುಲದೊಳಗೆ ಜನಿಸುತಲಿ ಈ ಕರ್ಣ  
ಸೇನಸಲಿಕೆ ಒರೆಲೆಂದು ಪವನಜನು ನುಡಿದಿಹನು

||೯೮೮||

**ನಿಜಸುತನ ಕರ್ಣನ ನಿಂದನೆಯನ್ನು ಕೇಳಿ  
ರಸಿಯು ಅಸ್ತಂಗತನಾಗುವನು**

ನಿಜಸುತನ ಕರ್ಣನಾ ನಿಂದೆಯನು ಕೇಳುತಲಿ  
ಅಪಮಾನವಾದುದನು ಕಣ್ಣಾರೆ ಕಾಣುತಲಿ  
ಕಳವಳದಿ ಚಿಂತಿಸುತ ಕಳೆಗುಂದಿ ಮ್ಲಾನದಲಿ  
ಹೀನರವಿ ಪಶ್ಚಿಮದ ಕಡಲಿನಲಿ ಇಳಿದಿಹನು

||೯೮೯||

**ಸಕಲರೂ ಚಿಂತೆಯಲಿ ತೆರಳಿದರು**

ಪವನಜನ ಕೌರವನ ವಾಗ್ವಾದ ಮುಗಿಯದಿರೆ  
ಗಾಂಧಾರಿ ಕುಂತಿಯರು ಗಾಂಗೇಯ ಧೃತರಾಷ್ಟ್ರ  
ಗುರುದ್ರೋಣ ವಿದುರಾದಿ ಬಾಂಧವರು ಸಕಲರೂ  
ಅರಮನೆಗೆ ತೆರಳಿದರು ದುಗುಡದಲಿ ನೊಂದಿಹರು

||೯೯೦||

ಗಾಂಗೇಯ ಮನದೊಳಗೆ ಭೀಮನಾ ಕೌರವನ  
ಹಗೆತನದ ಹೋರಾಟ ಸೇನಾಟ ನನೆಯುತಲಿ  
ಮುಂದಣದ ದಾಯಾದಿ ಮತ್ಸರದ ಯುದ್ಧಕ್ಕೆ  
ಇದು ನಾಂದಿಯಾಯ್ತೆಂದು ನೋದಿಹನು ಬೆಂದಿಹನು

||೪೯೦||

ಕೆಲಕೆಲರು ಧರ್ಮಜನ ಕೆಲವುಜನ ಪವನಜನ  
ಉಳಿದವರು ಅರ್ಜುನನ ಶೌರ್ಯವನು ಹೊಗಳಿದರು  
ಇನ್ನುಳಿದ ಪುರಜನವು ದುರ್ಯೋಧನಾ ಭೀಮ  
ಈರ್ವರಾ ದ್ವೇಷವನು ಗುಜುಗುಜಿಸಿ ನುಡಿದಿಹರು

||೪೯೧||

### ದ್ರೋಣರಿಗೆ ಗುರುದಕ್ಷಿಣೆ

ದಿನಕಳೆಯೆ ಪಾಂಡವರು ಕೌರವರು ಸರಸದಲಿ  
ಗರುಡಿಯೊಳು ಸೆರೆದಿರಲು ವರದ್ರೋಣನೈತಂದು  
ಮಕ್ಕಳಿರ ನಿಮಗಲ್ಲ ವಿದ್ಯೆಯನು ಕಲಿಸಿಹನು  
ಎಮಗೇನು ದಕ್ಷಿಣೆಯನೀಯುವಿರಿ ಎನ್ನುತಿರೆ

||೪೯೨||

ಕೇಳಿದುದನೀಯುವೆವು ಸಂಶಯವು ಎನಿತಿಲ್ಲ  
ಧನಕನಕ ವಸ್ತ್ರವನು ಗಜತುರಗವೀಯುವೆವು  
ಎನ್ನುತಲಿ ಬಾಲಕರು ಸಕಲರೂ ನುಡಿಯುತಿರೆ  
ಕುಂಭಜನು ನುಡಿದಿಹನು ಸಂತಸವು ಉಕ್ಕುತಲಿ

||೪೯೩||

ಗಂಗೆಯಾ ಉತ್ತರದಿ ಪಾಂಚಾಲ ದೇಶವನು  
ಆಳುತಿಹ ಅತಿಬಲನು ಆರಿಗೂ ಸೋಲದಿಹ  
ವಿಕ್ರಮನ ಭೂಪಾಲ ದ್ರುಪದನನು ಸೆರೆಹಿಡಿದು  
ಒಪ್ಪಿಪುದು ಎನಗೆಂದು ಕಲಶಜನು ನುಡಿದಿಹನು

||೪೯೪||

ಇದು ಆಪ ಘನಕಾರ್ಯ ಎನ್ನುತಲಿ ಕೌರವರು  
ಕರಹೊಯ್ದು ಉಪಹಾಸಗೈಯ್ಯುತಲಿ ನಗುನಗುತ  
ಭೂಮಿಯನು ಐಶ್ವರ್ಯಬೇಡದಲೆ ಕೋಲಗುರು  
ಮರಳುತನ ತೋರಿದನು ಎನ್ನುತಲಿ ತೆರಳಿದರು

||೪೯೫||

ಬಳಿಕಲಾ ಚತುರಂಗ ಬಲಸಹಿತ ಕೌರವರು  
ಪಾಂಚಾಲ ದೇಶದಾಹೂರವಳಯಕ್ಕೆತಂದು  
ದಾಳಿಯನು ಇಡುತಲಿರೆ ದ್ರುಪದನಾ ಸೋದರರು  
ದಳಸಹಿತ ಐತಂದು ಯುದ್ಧವನು ಗೈಯ್ಯುತಲಿ

||೪೯೬||

ಕೌರವನ ಸೈನ್ಯವನು ನಾಶವನು ಗೈಯ್ಯುತಿರೆ  
ಪ್ರಾಣದಾ ಭಯದಿಂದ ಕರ್ಣಾದಿ ಸಹಿತದಲಿ  
ಕಾಲ್ಕಿತ್ತು ಓಡುತಲಿ ಉಸಿರು ಮೇಲೆಕ್ಕಳಗಾಗಿ  
ದ್ರೋಣನಾ ಬಳಿಬಂದು ನಿಂದಿಹರು ತಲೆತಗ್ಗಿ

||೪೯೭||

ಶಸ್ತ್ರಾಸ್ತ್ರ ಸಹಿತದಲಿ ಸನ್ನದ್ಧ ರಾಗುತಲಿ  
ನಿಂತಿರ್ದ ಪಾಂಡವರು ಧಾವಿಸುತ ಪುರಹೊಕ್ಕು  
ಎದುರಾಂತ ಸೈನಿಕರ ಕೊಚ್ಚುತಲಿ ಸಾಗುತಲಿ  
ಗುರುವಿಗೆ ಈತನೇ ದಕ್ಷಿಣೆಯು ಎನ್ನುತಲಿ

||೪೯೮||

ದ್ರುಪದನನು ಹಿಡಿಯುತಲಿ ಹೆಡೆಮುರಿಗೆ ಕಟ್ಟುತಲಿ  
ರಥದೊಳಗೆ ಇಕ್ಕುತಲಿ ಶೀಘ್ರದಲಿ ಐತಂದು  
ದ್ರೋಣನಾ ಚರಣದಲಿ ದ್ರುಪದನನು ಒಗೆಯುತಲಿ  
ಪಾಂಡವರು ನಿಂದಿಹರು ಕೃತಕೃತ್ಯರೆನಿಸುತಲಿ

||೫೦೦||

ಎಲವೆಲವೊ ಪಾಂಚಾಲ ಭೂಪತಿಯೆ ದ್ರುಪದನೆ  
ಮುನ್ನಿನಲಿ ದರ್ಪದಲಿ ವಿಪ್ರರಿಗೆ ನೃಪರಿಗೆ  
ಎತ್ತಣದ ಸಂಬಂಧ ಎನ್ನುತಲಿ ಎನ್ನನ್ನು  
ನಿಂದಿಸುತ ಅಪಮಾನ ಗೈದುದನು ನೆನೆಯುವದು

||೫೦೧||

ತಲೆಗೇರ್ದ ನಿನ್ನಯಾ ಸೊಕ್ಕನ್ನು ಮುರಿಯಲಿಕೆ  
ಐಶ್ವರ್ಯ ಮದದಿಂದ ಕೊಬ್ಬಿರುವ ನಿನ್ನನ್ನು  
ತಿದ್ದುತಲಿ ಬುದ್ಧಿಯನು ವಿನಯವನು ಕಲಿಸಲಿಕೆ  
ನಿನ್ನಯಾ ರಾಜ್ಯವನು ಗೆದ್ದಿಹೆವು ಯುದ್ಧದಲಿ

||೫೦೨||

ಐಶ್ವರ್ಯ ಲಾಲಸೆಯು ರಾಜ್ಯದಾ ಮೋಹವದು  
ಎಳ್ಳೆನಿತು ಆಶೆಯೂ ಎಮಗಿಲ್ಲ ವಿಪ್ರರಿಗೆ  
ಗಂಗೆಯಾ ಉತ್ತರದ ರಾಜ್ಯವದು ಎಮಗಿರಲಿ  
ದಕ್ಷಿಣದ ರಾಜ್ಯವನು ನಿನಗಾಗಿ ಕೊಟ್ಟಿಹನು

||೫೦೩||

ನಿನ್ನನ್ನು ಜೀವಂತ ಬಿಟ್ಟಿಹನು ಕರುಣದಲಿ  
ಪಾಂಡವರೆ ಭಂಡನಿಹ ಮೂರ್ಖನಿಹ ಇವನನ್ನು  
ಬಂಧನವ ಬಿಡಿಸುತಲಿ ಬಿಟ್ಟುಬಿಡಿ ಎನ್ನುತಿರೆ  
ಸೆರೆಯನ್ನು ಕಳಚುತಿರೆ ದುಗುಡದಲಿ ದ್ರುಪದನೃಪ

||೫೦೪||

ದೃಷ್ಟದ್ಯುನ್ನು ಮತ್ತು ದ್ರೌಪದಿಯರ ಜನನ  
ಅಪಮಾನ ಸಹಿಸದಲೆ ಕೋಪದಲಿ ಕುದಿಯುತಲಿ  
ತಾಪದಲಿ ಮರಳುತಲಿ ಪುರದೊಳಗೆ ತೆರಳದಲೆ  
ಗಂಗೆಯಾ ತೀರದಲಿ ಕರಸುತಲಿ ಋತ್ವಿಜರ  
ಲೋಕೈಕ ವೀರನನು ಪುತ್ರನನು ಪಡೆಯಲಿಕೆ

||೫೦೫||

ಪುತ್ರಕಾಮೇಷ್ಟಿಯನು ಯಜ್ಞವನು ಕೈಕೊಂಡು  
ಭವ್ಯದಾ ಮಂಡಪವ ನಿರ್ಮಿಸುತ ಶೃಂಗರಿಸಿ  
ವಿಸ್ತರದ ವೇದಿಕೆಯ ಮಧ್ಯದಲಿ ಸೊಗಯಿಸುವ  
ಯಜ್ಞದಾ ಕುಂಡವನು ಶಾಸ್ತ್ರೋಕ್ತ ರಚಿಸಿದನು

||೫೦೬||

ಬಂಧುಗಳು ಬಾಂಧವರು ಅಪ್ಪೇಷ್ಟ ಸ್ನೇಹಿತರು  
ಅಗಣಿತದ ನೃಪರುಗಳು ಮಾಂಡಲಿಕ ಅರಸುಗಳು  
ಮಂತ್ರಿಗಳು ಪುರಜನರು ವೇದಾಂತ ಪಂಡಿತರು  
ತಂಡೋಪತಂಡದಲಿ ಅಧ್ವರಕೆ ಬಂದಿಹರು

||೫೦೭||

ಮಂಗಳದ ವಾದ್ಯಗಳು ಅಬ್ಬರದಿ ಮೊಳಗುತ್ತಿರೆ  
ಮಂತ್ರಗಳ ಘೋಷಣೆಯು ಗಗನವನು ಮುಟ್ಟುತ್ತಿರೆ  
ಪ್ರಜ್ವಲಿಪ ಅಗ್ನಿಯಲಿ ಘೃತಧಾರೆ ಸುರಿಯುತ್ತಿರೆ  
ವಹ್ನಿಯಾ ಸೂಕ್ತದಲಿ ಹವಿಸನ್ನ ಅರ್ಪಿಸಲು

||೫೦೮||

ಧಗಧಗಿಸಿ ಭುಗಿಲೆಸುತ ಮುಗಿಲನ್ನು ಮುದ್ದಿಡುವ  
ತೆರದಲ್ಲಿ ಜ್ವಲಿಸುತ ಅಗ್ನಿಯಲಿ ಮಧ್ಯದಲಿ  
ಭೇದಿಸುತ ಛಿಳಿಛಿಟಲು ಎನ್ನುತಲಿ ಘನರವದಿ  
ಕವಚವನು ಕುಂಡಲ ಕಿರೀಟವನು ಧರಿಸಿರುವ

||೫೦೯||

ಕರದಲ್ಲಿ ಶಸ್ತ್ರಾಸ್ತ್ರ ಖಡ್ಗವನು ಪಿಡಿದಿರುವ  
ಅತುಳಬುಜ ವಿಕ್ರಮನು ಬಲಯುತನು ಧಾಪ್ತ್ಯನು  
ಯುದ್ಧವನು ಗೈಯ್ಯಲಿಕೆ ಬಂದಿಹನೊ ಎಂಬಂತೆ  
ರೌದ್ರದಾ ರೂಪದಲಿ ವೀರಸುತ ಜನಿಸಿಹನು

||೫೧೦||

ಅನಿತರಲಿ ಮೂಲೋಕ ಮೋಹಿಸುವ ಲಾವಣ್ಯ  
ಸುರತೇಜ ಸೌಂದರ್ಯ ಕಾಂತಿಯಲಿ ಶೋಭಿಸುವ  
ಸ್ವರ್ಗದಾ ದೇವತೆಯು ಧರಗಿಳಿದಳೆಂಬಂತೆ  
ಅಗ್ನಿಯಾ ಮಧ್ಯದಲಿ ಅಗ್ನಿಸುತ ಜನಿಸಿಹಳು

||೫೧೧||

ಕರಿಕಾಯ ಕಾಂತಿಯಲಿ ಕರಿಯಾಲಿ ಬೆಳಕಿನಲಿ  
ಕರಿನೀಳ ಕುಂತಳದಿ ಕಮಲದಳ ಪ್ರಭೆಯಲ್ಲಿ  
ಮೇಘದಲಿ ಹೊಳೆಯುತ್ತಿಹ ಮಿಂಚಿನಾ ಲತೆಯಂತೆ  
ವರಕೃಷ್ಣ ಲಲಿತಾಂಗಿ ಜನಿಸಿಹಳು ವಹ್ನಿಯಲಿ

||೫೧೨||

ಜಗದೊಳಿಹ ಸೌಂದರ್ಯ ಸರ್ವಸ್ವ ಸೇರಿಸುತ  
ಎರಕವನು ಹೊಯ್ಯುತಲಿ ಬ್ರಹ್ಮನೇ ಸೃಜಿಸಿರುವ  
ಚಿಲುವಿನಾ ಪುತ್ರಳಿಯೋ ಎಂಬಂತೆ ಹೊಳೆಯುತಲಿ  
ದಶದಿಶೆಯ ಬೆಳಗುತಲಿ ಕೃಷ್ಣಾಂಗಿ ಮೂಡಿಹಳು

||೫೧೩||

ದ್ರೋಣನನು ವಧಿಸಲಿಕೆ ಈ ವೀರ ಜನಿಸಿಹನು  
ಕುರುವಂಶ ವನವನ್ನು ವಹ್ನಿಯಾ ಪರಿಯಲ್ಲಿ  
ದಹಿಸಲಿಕೆ ಈ ಕನ್ಯೆ ಅಗ್ನಿ ಸುತ ಜನಿಸಿಹಳು  
ಎನ್ನುತಲಿ ಅಶರೀರವಾಣಿಯದು ಮೊಳಗಿದುದು

||೫೧೪||

ದ್ರೋಣನನು ಕೊಲ್ಲಲಿಕೆ ವೀರಸುತನಿವನೆಂದು  
ಫಲ್ಗುಣಿಗೆ ಈಯಲಿಕೆ ಸುತೆಯೇಕೆ ಎನ್ನುತಲಿ  
ದೃಪದನೃಪ ಸಂತಸದ ಸಾಗರದಿ ತೇಲುತಿರೆ  
ಸಕಲಜನ ದೃಪದನನು ಕೊಂಡಾಡಿ ಹರಿಸಿದರು

||೫೧೫||

ಶತ್ರುಗಳ ಧ್ವಂಸಿಸುವ ಧಾಪ್ತ್ಯನಿಹನೆನ್ನುತಲಿ  
ದೃಷ್ಟದ್ಯುಮ್ನ ಎಂಬುವಾ ನಾಮವನು ಪುತ್ರಂಗೆ  
ಕೃಷ್ಣೆಯಾ ಕಾಂತಿಯಲಿ ಸೋಗಯಿಸುವ ಪುತ್ರಳಿಗೆ  
ವರಕೃಷ್ಣ ಎನ್ನುತಲಿ ಹೆಸರುಗಳನಿಟ್ಟಿಹರು

||೫೧೬||

**ಧರ್ಮರಾಯನಿಗೆ ಯುವರಾಜ ಪದವಿಯನ್ನು ಕಟ್ಟುವದು**

ವರುಷೊಂದು ಉರುಳುತ್ತಿರೆ ಇಭಪುರಿಯ ಪುರಜನವು  
ಸಕಲಪ್ರಜೆ ಹರುಷದಲಿ ಧರ್ಮಜನು ಧರ್ಮವಿದ  
ನಯವಿದನು ಅತಿಬಲನು ಸಂಯಮಿಯು ಸುಚರಿತನು  
ಅವನಿಗೆ ಯುವರಾಜ ಪದವಿಯನು ಈಯುವುದು

||೫೧೭||

ಎನ್ನುತಲಿ ಧೃತರಾಷ್ಟ್ರ ಭೂಪತಿಗೆ ಅರುಹುತ್ತಿರೆ  
ಭೀಷ್ಮಾದಿ ಸಕಲರು ಸಮ್ಮತಿಯನೀಯುತ್ತಿರೆ  
ಸರಸದಲಿ ಧರ್ಮಜಗೆ ಯುವರಾಜ ಪದವಿಯನು  
ಕಟ್ಟಿಹನು ಧೃತರಾಷ್ಟ್ರ ಸಕಲಪ್ರಜೆಗೋಸುಗವೆ

||೫೧೮||

ಬಳಿಕಲಾ ಕಲಿಭೀಮ ಬಲರಾಮನೆಡೆಯಲ್ಲಿ  
ಗದೆ ಮುಸಲ ತಿರುಹುಗಳ ಹೊಡೆತಗಳ ವಿದ್ಯೆಯನು  
ಓಡಿತದಲಿ ಮಲ್ಲದಲಿ ಮುಷ್ಟಿಯಲಿ ಪರಿಣತಿಯು  
ಪಡೆದಿಹನು ಜಗದೊಳಗೆ ಅಪ್ರತಿಮ ಬಲನೆನಿಸಿ

||೫೧೯||

ನಾರಾಚ ಭಲ್ಲೆಗಳ ಕ್ಷುರಗಳಾ ಬಾಣಗಳ  
ಅಗ್ನಾಸ್ತ್ರ ಪರುಣಾಸ್ತ್ರ ವಿವಿಧಾಸ್ತ್ರ ವಿದ್ಯೆಯಲಿ  
ಪರಿಣತಿಯ ಪಡೆಯುತಲಿ ಫಲಗುಣನು ಜಗದೊಳಗೆ  
ಇವಗಾರು ಸಮರಿಲ್ಲ ಎಂದೆನಿಸಿ ಬೆಳಗಿದನು

||೫೨೦||

**ದ್ರೋಣರು ಅರ್ಜುನನಿಗೆ ಬ್ರಹ್ಮಶಿರ ಎಂಬ  
ಅಸ್ತ್ರವನ್ನು ಕೊಡುವುದು**

ಒಂದು ದಿನ ಗುರುದ್ರೋಣ ಕೌರವನ ಸಭೆಯೊಳಗೆ  
ಎನ್ನಗುರು ವರಅಗ್ನಿವೇಶರಾ ದಿನದಲ್ಲಿ  
ಎನಗಿತ್ತ ಬ್ರಹ್ಮಶಿರ ಎಂಬುವಾ ಘನಘೋರ  
ಮೂಲೋಕ ಸುಡಬಲ್ಲ ಅದ್ಭುತದ ಹೊಳೆಹೊಳೆವ

||೫೨೧||

ದಿವ್ಯಾಸ್ತ್ರ ತೆಗೆಯುತಲಿ ಅರ್ಜುನಗೆ ಈಯುತಲಿ  
ಬಲಹೀನ ಮಾನವರ ಮೇಲಿದನು ಎಂದಿಗೂ  
ಸುಮ್ಮನೆ ಪ್ರಯೋಗವನು ಮಾಡದಿರು ಎನ್ನುತಲಿ  
ನುಡಿಯುತ್ತಿರೆ ಸಕಲಜನ ಹೊಗಳಿದರು ಅರ್ಜುನನ

||೫೨೨||

ಗುರುವಿನಾ ಚರಣಕ್ಕೆ ಎರಗುತಲಿ ಅರ್ಜುನನು  
ಕರಮುಗಿದು ನಿಲ್ಲುತಿರೆ ಈ ಅಸ್ತ್ರ ಧರಿಸಲಿಕೆ  
ನೀ ಯೋಗ್ಯನಿಹೆ ಎಂದು ನಿನಗಿತ್ತೆ ಸಂತಸದಿ  
ಎನಗಾವ ದಕ್ಷಿಣೆಯ ನೀನೀವೆ ಎಂದಿಹನು

||೫೨೩||

ಗುರುಪರನೆ ಬೇಡಿದುದ ನಿಮಗೀವೆ ಖಚಿತದಲಿ  
ಎನ್ನಯಾ ಪ್ರಾಣವನು ನಿಮಗೀವೆ ಎನ್ನುತಿರೆ  
ನಿನ್ನೊಡನೆ ಯುದ್ಧದಲಿ ಎದುರಾಗಿ ಬಂನೊಡೆಯು  
ಎನ್ನೊಡನೆ ಯುದ್ಧವನು ಗೈಯ್ಯುವುದು ಎನ್ನುತಿರೆ

||೫೨೪||

ಗುರುವಿನಾ ಇಚ್ಛೆಯದು ಈ ಪರಿಯು ಇದೊಡೆಯು  
ಇದರಿಂದ ತಾವತುಳ ಸಂತಸವ ತಾಳೊಡೆಯು  
ತಮ್ಮಯಾ ಅಚ್ಛೆಯನು ಪಾಲನೆಯಗೈಯ್ಯುವನು  
ಎನ್ನತಲಿ ಫಲುಗುಣನು ತಲೆಬಾಗಿ ನುಡಿದಿಹನು

||೫೨೫||

ಸಪದೇವ ಸುರಗುರು ಬ್ರಹ್ಮಸ್ತಿಯ ಕೌಶಲದ  
ನೀತಿಯಾ ಶಾಸ್ತ್ರವನು ಅಧ್ಯಯನ ಗೈಯ್ಯತಲಿ  
ದ್ರೋಣನಲಿ ಶಸ್ತ್ರಾಸ್ತ್ರ ಧನುರ್ವಿದ್ಯೆ ಕಲಿಯುತಲಿ  
ವರಚಿತ್ರಯೋಧೀ ಎನ್ನತಲಿ ಮೆರೆದಿಹನು

||೫೨೬||

ಯಜ್ಞವನು ಮಾಡುತಲಿ ಗಂಧರ್ವ ದಿವಿಜರನು  
ಜಯಿಸಿದ ಬಲಶಾಲಿ ಸೌವೀರ ರಾಜನನು  
ಅರ್ಜುನನು ಯುದ್ಧದಲಿ ಸಂಹಾರ ಗೈಯ್ಯತಲಿ  
ಮಹವೀರ ಎನ್ನತಲಿ ಖ್ಯಾತಿಯನು ಪಡೆದಿಹನು

||೫೨೭||

ಪಾಂಡುದೊರೆ ಗೆಲ್ಲಲಿಕೆ ಅಸಮರ್ಥನಾಗಿದರ್  
ಆ ಯವನ ರಾಜನನು ಫಲುಗುಣನು ಸೋಲಿಸುತ  
ಸೌವೀರ ದೇಶದಾ ಮಗುದೊಬ್ಬ ದತ್ತನನು  
ಮತ್ತೆ ಆ ಸುಮಿತ್ರನನ ವೀರನನು ಜಯಿಸುತಲಿ

||೫೨೮||

ದಕ್ಷಿಣದ ಮೂಡಣದ ನೃಪರುಗಳ ವಿಪುಳರನು  
ಜಯಿಸುತಲಿ ಅಗಣಿತದ ಧನಕನಕ ಕೊಳ್ಳುತಲಿ  
ಇಭಪುರದ ರಾಜ್ಯವನು ವಿಸ್ತರಣೆಗೈಯ್ಯತಲಿ  
ಕುರುವಂಶ ಕೀರ್ತಿಯಾ ದುಂದುಭಿಯ ಮೊಳಗಿಸಿದ

||೫೨೯||

ಎಲ್ಲೆಡೆಗೆ ಸಕಲಪ್ರಜೆ ಪಾಂಡವರ ಶೌರ್ಯವನು  
ಧೈರ್ಯವನು ವಿಕ್ರಮದ ಗುಣಗಾನ ಮಾಡುತಿರೆ  
ಪಾಂಡವರ ಕೀರ್ತಿಯದು ಜಗದೊಳಗೆ ಪಸರುತಿರೆ  
ಅವರ ಆ ಅಭ್ಯುದಯ ಉತ್ಕರ್ಷ ಕೇಳುತಲಿ

||೫೩೦||

ಅಂಧನೃಪ ಧೃತರಾಷ್ಟ್ರ ಮನದೊಳಗೆ ಚಿಂತಿಸುತ  
ಮತ್ಸರದ ಜ್ವಾಲೆಯದು ಹೊತ್ತುತಲಿ ಉರಿಯುತಲಿ  
ಚಿಂತೆಯಾ ಚಿಂತೆಯಲ್ಲಿ ಬೇಯುತಲಿ ನವೆಯುತಲಿ  
ರಾತ್ರಿಯಲಿ ನಿದ್ರೆಯದು ಬಾರದಲೆ ಕೊಳಲುತಿರೆ

||೫೩೧||

**ಧೃತರಾಷ್ಟ್ರನ ಚಿಂತೆ ಮತ್ತು ಕಣಿಕನ ಉಪದೇಶ**  
ಬಳಿಕಲಾ ಮಂತ್ರಿಯನು ಕಣಿಕನನು ಕರೆಸುತಲಿ  
ಮನದೊಳಗೆ ಕೊರೆಯುತಿಹ ಚಿಂತೆಯನು ಅರುಹಿದನು  
ಪಾಂಡವರ ಶೌರ್ಯ ಪ್ರತಾಪಗಳ ಕೀರ್ತಿಯದು  
ಜಗದೊಳಗೆ ನಾಲ್ದೆಸೆಗೆ ಪಸರುತಿದೆ ದಿನದಿನದಿ

||೫೩೨||

ಎನ್ನಯಾ ಹೃದಯದಲಿ ಮಾತ್ಸರ್ಯ ದಾವಾಗ್ನಿ  
ಜ್ವಲಿಸುತಲಿ ಎನ್ನನ್ನು ದಹಿಸುತಿದೆ ಕ್ಷಣಕ್ಷಣವು  
ಪಾಂಡವರ ಜೊತೆಯಲ್ಲಿ ಎನಗಿಂದು ಸಂಧಾನ  
ಇಲ್ಲದಿರೆ ವೈರತ್ವ ಯೋಗ್ಯವೇ ಹೇಳೆಂದ

||೫೩೩||

ನೀ ಪೇಳ್ವ ತೆರದಲ್ಲಿ ನಾನಡೆವೆ ಎನ್ನುತಿರೆ  
ಧೃತರಾಷ್ಟ್ರ ಭೂಪತಿಯ ರಾಜರಿಗೆ ಹಿತವಿರುವ  
ಅತಿಕಠಿಣ ಅತಿಕ್ರೂರ ನಿರ್ದಯೆಯ ನೀತಿಯನು  
ನಿನಗೊರೆವೆ ಎನ್ನನ್ನು ನಿಂದನೆಯ ಗೈಯ್ಯದಿರು

||೫೩೪||

ನೃಪರುಗಳು ಸತತವು ದಂಡವನು ತೋರಿಸುತ  
ದರ್ಪದಲಿ ನಡೆಯುವುದು ದುರ್ಬಲತೆ ತೋರಿಸದೆ  
ದಿನದಿನವು ಗುಪ್ತದಲಿ ಶತ್ರುಗಳ ದೋಷಗಳ  
ಚಲನಗಳ ವಲನಗಳ ಅರಿಯುವದು ಚರರಿಂದ

||೫೩೫||

ಅಮೆಯದು ಅಂಗಾಂಗವೆಲ್ಲವನು ಒಳಗೊಳಗೆ  
ಇರಿಪಂತೆ ನಿನ್ನಯಾ ಆಶೆಗಳ ದ್ವೇಷಗಳ  
ಮನದೊಳಗೆ ಇರಿಸುತಲಿ ಆರಿಗೊ ತಿಳಿಸದಲೆ  
ನಿನ್ನಯಾ ಕಾರ್ಯವನು ಸಾಧಿಪುದು ಕೌಶಲದಿ

||೫೩೬||

ಪ್ರಜೆಗಳು ವಿಶ್ವಾಸ ಪ್ರೀತಿಯನು ಗಳಿಸಲಿಕೆ  
ಯಜ್ಞಗಳ ಯಾಗಗಳ ದಾನಗಳ ಮಾಡುವುದು  
ಕೆರೆಕೊಳವ ಕಟ್ಟುವುದು ಛತ್ರಗಳನಿರಿಸುವುದು  
ನಿಲಯಗಳ ನಿರ್ಮಿಪುದು ನೃಪನೀತಿ ಕೇಳೆಂದ

||೫೩೭||

ವೇದಗಳ ವಿದುಷರನು ವಿಪ್ರರನು ವಿಬುಧರನು  
ಕವಿಗಮಕಿ ವಾಗ್ಮಿಗಳ ಸಾಹಿತ್ಯ ಕೋವಿದರ  
ಸಂಗೀತ ಪರಿಣತರ ನೃತ್ಯದಲಿ ನಿಪುಣರನು  
ಸನ್ಮಾನ ಗೈಯ್ಯುವುದು ನೃಪರಿಗೆ ಭೂಷಣವು

||೫೩೮||

ಶತ್ರುಗಳು ಸಂಕಟದಿ ಸಿಲುಕುತಲಿ ತೋಳಲುತಿರೆ  
ಸೆರೆಯೊಳಗೆ ಸಿಕ್ಕಿರಲು ಕರುಣೆಯನು ತೋರದಲೆ  
ಯೋಚಿಸದೆ ಸಂಹಾರ ಗೈಯ್ಯುವುದು ಯೋಗ್ಯವಿದು  
ಎನ್ನುತಲಿ ನೀತಿಜ್ಞ ರೊರೆಯುವರು ಕೇಳೆಂದ

||೫೩||

ನಿನಶತ್ರು ಚಿಕ್ಕವನು ಬಾಲಕನು ಎನ್ನುತಲಿ  
ಸಮಯವನು ಕಳೆಯದಲೆ ಯೋಚಿಸದೆ ಕೊಲ್ಲುವುದು  
ಹಾವಿನಾ ಮರಿಯೊಂದು ಹೆಬ್ಬಾವು ಆಗುತಲಿ  
ಬೆಳೆಯುತಲಿ ನರನನ್ನು ನುಂಗದೇ ಇರುತಿಹುದೆ

||೫೪||

ನಾಗಮರಿ ಬೆಳೆಯುತಲಿ ಕಚ್ಚದೇ ಇರುತಿಹುದೆ  
ಕಿಡಿಯೊಂದು ಹೊತ್ತುತಲಿ ಕಾಡನ್ನು ಸುಡದಿಹುದೆ  
ನಿನಶತ್ರು ಶಿಶುವಿಹನು ಎನ್ನುತಲಿ ಯೋಚಿಸದೆ  
ನಿರ್ದಯದಿ ಕೊಲ್ಲುವುದು ನೈಪನೀತಿ ಕೇಳೆಂದ

||೫೫||

ಬೇರಿನಾ ಸಹಿತದಲಿ ವಿಪವೃಕ್ಷ ಕೊಯ್ಯಂತೆ  
ಪುತ್ರಾದಿ ಸಹಿತದಲಿ ಶತ್ರುಗಳ ಕೊಲ್ಲುತಲಿ  
ರಾಜ್ಯವನು ಗೆಲ್ಲುತಲಿ ಅಧಿಕಾರ ವರ್ಗವನು  
ಧನಕನಕವೀಯುತಲಿ ವಶಮಾಡಿಕೊಳ್ಳುವುದು

||೫೬||

ಸಕಲರಲಿ ಪ್ರೀತಿಯನು ಆದರವ ತೋರುವುದು  
ಒಬ್ಬನಾ ದ್ವೇಷವನು ನೀ ಕಟ್ಟಿಕೊಂಡೊಡೆಯು  
ಬೆಂಕಿ ಕಿಡಿ ಘನಘೋರ ಕಾನನವ ಸುಡುವಂತೆ  
ನಿನ್ನಯಾ ರಾಜ್ಯವನು ಎಲ್ಲವನು ದಹಿಸುವುದು

||೫೭||

ಹೊರಗಡೆಗೆ ಹುಸಿನಗೆಯ ತೋರ್ಪಂತೆ ಸೂಸುತಲಿ  
ಮನದೊಳಗೆ ಹಗೆತನವ ಹುಗಿದಿರಿಸಿ ಗುಹಿತದಲಿ  
ಪ್ರೀತಿಯನು ತೋರುತಲಿ ತೋಳಿನಲಿ ಅಪ್ಪುತಲಿ  
ಶತ್ರುಗಳ ಬೆನ್ನಿನಲಿ ಇರಿಯುವುದು ನೈಪನೀತಿ

||೫೮||

ನಿನಗಿಂತ ಶತ್ರುಗಳು ಬಲವಾಗಿ ಇದ್ದೊಡೆಯು  
ಸಖ್ಯವನು ಬೆಳೆಸುತಲಿ ನಿನ್ನೆಡೆಗೆ ಕರೆಸುತಲಿ  
ಆದರದಿ ಸತ್ಕರಿಸಿ ಮೃಷ್ಣಾನ್ನವೀಯುತಲಿ  
ವಿಷವಿಕ್ಕಿ ಕೊಲ್ಲುವುದು ನೈಪನೀತಿ ಕೇಳೆಂದ

||೫೯||

ನಿನ್ನಯಾ ಶತ್ರುಗಳ ದ್ವೇಷಿಸುವ ವೈರಿಗಳ  
ಜೊತೆಯಲ್ಲಿ ಮಿತ್ರತ್ವ ಬೆಳೆಸುತಲಿ ಒಂದಾಗಿ  
ಶತ್ರುವನು ಮುತ್ತುತಲಿ ರಾಜ್ಯವನು ಜಯಿಸುವುದು  
ರಾಜರಾ ನೀತಿಯದು ಭೂಪಾಲ ಕೇಳೆಂದ

||೬೦||

ಅಸಮರ್ಥ ನಿರ್ಬಲನು ನಿಶ್ಚಿತ್ತ ನೀನಿರಲು  
ವೈರಿಗಳು ನಿನ್ನೊಡನೆ ಯುದ್ಧಕ್ಕೆ ಬಂದಿರಲು  
ನಮ್ರತೆಯ ತೋರುತಲಿ ಶರಣಾಗಿ ಒಪ್ಪುತಲಿ  
ಸಂಧಿಯನು ಕೊಳ್ಳುವುದು ನೈಪನೀತಿ ಕೇಳೆಂದ

||೬೧||

ಸಾಮದಲಿ ದಾನದಲಿ ದಂಡದಲಿ ಬೇಧದಲಿ  
ಆವುದೇ ಮಾರ್ಗದಲಿ ಶತ್ರುವನು ಜಯಿಸುವುದು  
ಇಲ್ಲದಿರೆ ಎಲ್ಲವನು ಯೋಜಿಸುತ ಶತ್ರುವನು  
ನಾಶವನು ಪಡಿಸುವುದು ಯೋಗ್ಯವದು ಕೇಳೆಂದ

||೬೨||

ಮನದೊಳಿಹ ತಾಪವನು ಕೋಪವನು ತೋರದಲೆ  
ಸವಿನುಡಿಯ ನುಡಿಯುತಲಿ ಮುಗುಳ್ಳಗೆಯ ಸೂಸುತಲಿ  
ಶತ್ರುವಿನ ಜೊತೆಯಲ್ಲಿ ಸೌಜನ್ಯ ತೋರುತಲಿ  
ಬೆನ್ನಿನಲಿ ಅಲಗನ್ನು ಇರಿಯುವುದು ನೈಪನೀತಿ

||೬೩||

ಯುದ್ಧವನು ಗೈಯ್ಯುತಲಿ ರಿಪುಗಳನು ದಣಿಸುತಲಿ  
ಆಹಾರ ನೀರುಗಳು ಅರಿಗಳಿಗೆ ಸಿಗದಂತೆ  
ದಾರಿಗಳ ಮುಚ್ಚುತಲಿ ಉಪವಾಸ ಕೆಡಹುತಲಿ  
ಮುತ್ತುತಲಿ ಶತ್ರುಗಳ ಸಂಹಾರ ಗೈಯ್ಯುವುದು

||೬೪||

ಶತ್ರುಗಳ ವಿಷಯದಲಿ ಎಳ್ಳಿನಿತು ಕರುಣೆಯನು  
ತೋರದಲೆ ರಿಪುಗಳಾ ರುಂಡಗಳ ಮುಂಡಗಳ  
ಕ್ಕುರದಿಂದ ಕೇಶವನು ಕತ್ತರಿಪ ಪರಿಯಲ್ಲಿ  
ಛೇದಿಸುತ ಕೆಡಹುವುದು ನೈಪನೀತಿ ಕೇಳೆಂದ

||೬೫||

ಗಡಿಯಲ್ಲಿ ಪುರದಲ್ಲಿ, ಬೀದಿಯಲ್ಲಿ, ಕೋಟೆಯಲ್ಲಿ  
ಉದ್ಯಾನವನಗಳಲ್ಲಿ ಗುಡಿಗಳಲ್ಲಿ ಗುಡಿಸಲಲ್ಲಿ  
ನೆರೆಹೊರೆಯ ರಾಜ್ಯದಲ್ಲಿ ಗೂಢದಲ್ಲಿ ಚರರನ್ನು  
ಕಳಿಸುತಲಿ ವೃತ್ತಾಂತವರಿಯುವುದು ಕೇಳೆಂದ

||೬೬||

ನೀ ಗೈವ ಕಾರ್ಯವನು ಆರಿಗೂ ಉಸುರದಿರು  
ನಿನ್ನಂತರಂಗದಲ್ಲಿ ಇರುತಿರುವ ಗೌಪ್ಯವನು  
ಹೆಂಡತಿಗೆ ಮಕ್ಕಳಿಗೆ ಮತ್ತೊಬ್ಬರಾರಿಗೂ  
ಹೇಳದಲೆ ಕಾರ್ಯವನು ಮಾಡುವುದು ಕೇಳೆಂದ

||೬೭||

ಮನದೊಳಗೆ ಬಂಧುಗಳು ಬಾಂಧವರು ಸೋದರರು  
ಸತಿಪುತ್ರರು ಎಲ್ಲರೂ ನಿನ್ನಯಾ ವೈರಿಗಳು  
ಧನಕನಕ ಐಶ್ವರ್ಯ ರಾಜ್ಯದಾ ಸಂಪದಕೆ  
ನಿನ್ನನ್ನೆ ಕೊಲ್ಲುವರು ಭೂಪಾಲ ಕೇಳೆಂದ

||೬೮||

ಅಣ್ಣನಿವ ತಮ್ಮನಿವ ಮಾವ ಇವ ಮಗನು ಇವ ಇವಳು ಸತಿ ಇವಳು ಸುತೆ ಎನ್ನುತಲಿ ಮೋಹದಲಿ ಅತಿಪ್ರೀತಿ ಗೈಯ್ಯದಲಿ ನಂಬಿದಿರು ಎಚ್ಚರಿರು ಅರಸರಿಗೆ ಬಂಧುಗಳೆ ವೈರಿಗಳು ಕೇಳೆಂದ	೫೫೫	ಧೃತರಾಷ್ಟ್ರ ಧರ್ಮಜಗೆ ಯುವರಾಜ ಪಟ್ಟವನು ಕಟ್ಟುತಲಿ ಸಂಭ್ರಮದಿ ಉತ್ಸವವ ಗೈಯ್ಯತಿರೆ ಪುರಜನರು ಪಾಂಡವರ ಶೌರ್ಯಪ್ರತಾಪಗಳ ಸದ್ಗುಣವ ಕೀರ್ತಿಯನು ಕೊಂಹಾಡಿ ಹೊಗಳುತ್ತಿರೆ	೫೬೩
ಪಾಂಡವರು ನಿನ್ನಯಾ ಸೋದರನ ಸುತರಿಹರು ತಂದೆಯನು ಕಳಕೊಂಡ ತಬ್ಬಲಿಗಳಾಗಿಹರು ನಿನ್ನಯಾ ಸುತರಂತೆ ಸಮಭಾವ ಪ್ರೀತಿಯಲಿ ನೋಡುವುದು ಸಲಹುವುದು ನಿನ್ನಯಾ ಧರ್ಮವಿದೆ	೫೫೬	ಕಿವಿಯೊಳಗೆ ಸೀಸಕದ ಎರಕವನು ಹೊಯ್ದಂತೆ ಕೌರವನು ಕಳವಳಿಸಿ ತಳಮಳಿಸಿ ಕುದಿಯುತ್ತಲಿ ಕರ್ಣನನು ಶಕುನಿಯನು ಜಯದ್ರಥಾದ್ಯರನು ದೂತರರನಟ್ಟುತಲಿ ಕರೆಸುತ್ತಲಿ ಭರದಲ್ಲಿ	೫೬೪
ಅಪರೋಳಗೆ ಕಲಿಭೀಮ ಬಹುಕೋಪಿ ಅತಿಬಲನು ಫಲುಗುಣನು ಅಪ್ರತಿಮ ಬಿಲುವಿದ್ಯೆ ಶೂರನಿಹ ಇಬ್ಬರೂ ಮೂಲೋಕ ಜಯಿಸುವಾ ಬಲವುಳ್ಳ ಅದ್ಭುತ ಪರಾಕ್ರಮದ ಖ್ಯಾತಿಯನು ಪಡೆದಿಹರು	೫೫೭	ಬಲ್ಲೆರೈ ಪಾಂಡವರ ಗುಣಗಳನು ಧರ್ಮವನು ಶೌರ್ಯವನು ಪುನಜನರು ಸಕಲರೂ ಹೊಗಳುವರು ಧರ್ಮಜಗೆ ಯುವರಾಜ ಪದವಿಯನು ಇತ್ತಿಹರು ಇಂತಿರಲು ನಾನಂತು ನೋಡುತ್ತಲಿ ಜೀವಿಪುದು	೫೬೫
ಪಾಂಡವರ್ಗ ಕೌರವರ್ಗ ಇತ್ತಂಡ ವರ್ಗಕ್ಕೆ ಭೇದವನು ಮಾಡದಲಿ ಹಿತವಿರುವ ಕ್ಷೇಮವಿಹ ಕಾರ್ಯವನು ಯೋಚಿಸುತ ಜಾಣ್ಮೆಯಲಿ ಮಾಡುವುದು ಇಲ್ಲದಿರೆ ನಿಮಗೆಲ್ಲ ಕೇಡಹುದು ಕೇಳೆಂದ	೫೫೮	ದಾಯಾದಿ ಮಧ್ಯದಲ್ಲಿ ಅಪಮಾನ ಸಹಿಸುತ್ತಲಿ ಜೀವಿಪುದು ಕಷ್ಟಕರ ಮರಣವೇ ಲೇಸೆನಗೆ ನೀವೆಮಗೆ ಮಾರ್ಗವನು ತೋರಿಪುದು ಎನ್ನುತಲಿ ಕೌರವನು ನುಡಿಯುತ್ತಿರೆ ಸಖಿಕರ್ಣ ನುಡಿದಿಹನು	೫೬೬
ಗದೆಯಿಂದ ಕಲಿಭೀಮ ಕುರುಕುಲದ ವನವನ್ನು ಬೇರಿನಾ ಸಹಿತದಲಿ ಧ್ವಂಸವನು ಮಾಡುವನು ಫಲುಗುಣನು ಕಾಳ್ಗಿಚ್ಚು ಕಾನನವ ಸುಡುವಂತೆ ಕೌರವ ಕುಲಾನ್ವಯವ ದಹಿಸುವನು ಕೇಳೆಂದ	೫೫೯	ಕುರುರಾಯ ಇದಕೇಕೆ ಇನಿತೊಂದು ಚಿಂತಿಪುದು ಅರಿಗಳಾ ಪಾಂಡವರ ಐವರಾ ಶಿರಗಳನು ಎಲೆಗಳನು ತರಿವಂತೆ ತರಿಯುತ್ತಲಿ ನಿಮಿಷದಲ್ಲಿ ನಿನ್ನಯಾ ಚರಣಕ್ಕೆ ಅರ್ಪಿಸುವೆ ಕೇಳೆಂದ	೫೬೭
ನಿನಗಿನಿತು ನೃಪರುಗಳ ನೀತಿಯನು ಪೇಳಿಹೆನು ನಿನ್ನಯಾ ಬುದ್ಧಿಯಲಿ ತೂಗುತ್ತಲಿ ನೋಡುತ್ತಲಿ ಸರಿಯೆನಿಪ ಕ್ಷೇಮಕರ ಕಾರ್ಯವನು ಗೈಯ್ಯುವುದು ಎನ್ನುತಲಿ ಕರಣಿಕನು ನಿಜನಿಲಯಕ್ಕೆದಿದನು	೫೬೦	ಹರಿಹರರು ಬ್ರಹ್ಮಾದಿ ಸುರವೃಂದ ಒಂದಾಗಿ ಆಡಹಾಯ್ದು ಎನ್ನೊಡನೆ ಯುದ್ಧವನು ಮಾಡಿದರೆ ಶೌರ್ಯದಲ್ಲಿ ಜಯಿಸುತ್ತಲಿ ಉಬ್ಬಸವ ಮಾಡುವೆನು ಎನ್ನಯಾ ಬಿಲುವಿದ್ಯೆ ಜಾಣ್ಮೆಯನು ನೋಡೆಂದ	೫೬೮
ಪಾಂಡವರು ಕೌರವರ ನಿಜವಾದ ಶತ್ರುಗಳು ಅಪರಿರುವ ಪರ್ಯಂತ ಕೌರವರ್ಗ ಸುಖವಿಲ್ಲ ಎನ್ನುತಲಿ ಯೋಚಿಸುತ ಮಾರ್ಗವನು ಕಾಣದಲಿ ಚಿಂತೆಯಾ ಕಡಲೊಳಗೆ ಮುಳುಗಿದನು ಧೃತರಾಷ್ಟ್ರ	೫೬೧	ಅರ್ಜುನನ ಕರುಳನ್ನು ಬಾಣದಲ್ಲಿ ಹೊರತೆಗೆದು ಗಗನದಾ ಮಂಟಪಕ್ಕೆ ತೋರಣವ ಕಟ್ಟುವೆನು ಭೀಮನಾ ರುಂಡವನು ಭೇದಿಸುತ ನೆಗೆಸುತ್ತಲಿ ಯಮಸದನಕಟ್ಟುವೆನು ಕುರುರಾಯ ಕೇಳೆಂದ	೫೭೦
ಇತ್ತಲಾ ಕೌರವನು ಪಾಂಡವರು ಶೌರ್ಯದಲ್ಲಿ ದ್ರುಪದನನು ಸೆರೆಹಿಡಿದು ಗುರುದ್ರೋಣಗೀಯುತ್ತಿರೆ ತನ್ನಯಾ ಪರಿಭವವ ಮನದೊಳಗೆ ನೆನೆಯುತ್ತಿರೆ ದ್ವೇಷದಾಚ್ಚಾಲೆಯದು ಹೊತ್ತುತಲಿ ಉರಿದಿಹುದು	೫೬೨	ಗುರುದ್ರೋಣ ಭೀಷ್ಮಾದಿ ಸಕಲರೂ ನಿನ್ನಲ್ಲಿ ಅನ್ನವನು ಉಣ್ಣುತ್ತಲಿ ಪಾಂಡವರ ಪ್ರೀತಿಪರು ನಿನ್ನಯಾ ಅನ್ನವನು ಉಂಡಿರುವ ಎನ್ನಯಾ ಪ್ರಾಣವನು ನಿನಗಾಗಿ ಅರ್ಪಿಸುವೆ ಕೇಳೆಂದ	೫೭೧

ಅಹುದಹುದು ರಾಧೇಯ ನುಡಿದ ನುಡಿ ನಿಜವಿಹುದು  
ಆದೊಡೆಯು ಪಾಂಡವರ ಕೊಂದೊಡೆಯು ಸಕಲ ಪ್ರಜೆ  
ಎಮ್ಮನ್ನು ಕೊಲ್ಲದೊಡೆ ಎಂದಿಗೂ ಬಿಡದಿಹರು  
ಎನ್ನುತಲಿ ಆ ಶಕುನಿ ಕೌರವಗೆ ನುಡಿದಿಹನು

||೫೭೨||

ತಮಗಿಷ್ಟವಾದೊಡೆಯು ಪೇಳುವೆನುಪಾಯವನೆ  
ಜನರೊಳಗೆ ಆ ಭೀಮ ಅತಿಬಲನು ಎನಿಸಿಹನು  
ಠುದ್ರನೇ ಭೂಮಿಯೊಳು ಅವತಾರ ಗೈದಿಹನು  
ಎನ್ನುವರು ಸಕಲಜನ ಗೆಲ್ಲುವದು ಕಷ್ಟವಿದೆ

||೫೭೩||

ಜಗದೊಳಗೆ ಮೂವರೇ ಧನುರ್ವಿದ್ಯೆ ಪರಿಣತರು  
ಮೂವರಾ ಗುಣ ಮೂರು ಒಬ್ಬನೊಳು ಇರುತ್ತಿರುವ  
ಫಲಗುಣನ ಜಯಿಸಲಿಕೆ ಮೂಜಗದೊಳೊಬ್ಬರನು  
ನಾ ಕನಣೆ ಯೋಚಿಪುದು ಕುರುರಾಯ ಕೇಳಿಂದ

||೫೭೪||

ಮರವಾಗಿ ಬಗ್ಗಿದ್ದು ಗಿಡವಾಗಿ ಬಗ್ಗಿತೆ  
ಸಸಿಯಾಗಿ ಇರುತ್ತಿರುವ ಸಮಯದಲ್ಲಿ ಕಿತ್ತೆಸೆದು  
ಹಸನವನು ಗೈಯ್ಯುವಾ ಪರಿಯಲ್ಲಿ ಪಾಂಡವರ  
ಈಗಳೇ ನಿಮೂಲಗೈಯ್ಯುವುದು ನಿನಗುಚಿತ

||೫೭೫||

ಭೂಮಿಯಲಿ ಪಾಂಡವರು ಜೀವದಲಿ ಇಹತನಕ  
ಶಿರಮೇಲೆ ಖಡ್ಗವದು ತೂಗುತಿಹ ಪರಿಯಲ್ಲಿ  
ನಿನಗೆನಿತು ಸುಖವಿಲ್ಲ ದಿನ ರಾತ್ರಿ ಚಿಂತಿಸುತ  
ಕಾಲವನು ಕಳೆಯುವದು ತಪ್ಪದದು ಕೇಳಿಂದ

||೫೭೬||

ಕಷ್ಟದಲಿ ಸಿಲುಕಿದ ಸಮಯದಲಿ ಶತ್ರುಗಳ  
ಸಂಹಾರಗೈಯ್ಯುವದು ರಾಜರಾ ನೀತಿಯಿದು  
ಈಗಳೇ ಪಾಂಡವರ ನಾಶವನು ಮಾಡದಿರೆ  
ಮುಂದಕ್ಕೆ ಘೋರತರ ಕಷ್ಟವದು ನಿನಗೆಂದ

||೫೭೭||

ಅಣ್ಣನಿವ ತಮ್ಮನಿವ ವಾಯಾದಿ ಬಂಧುಗಳು  
ಎನ್ನುತಲಿ ಮೋಹವನು ಮಾಡದಲೆ ನಿರ್ದಯದಿ  
ನಿರ್ನಾಪುಗೈಯ್ಯುವದು ರಾಜರಾಧರ್ಮವಿದು  
ಬಂಧುಗಳೆ ರಾಜರಿಗೆ ವೈರಿಗಳು ಕೇಳಿಂದ

||೫೭೮||

ಹೇಳುವೊಂದು ಗೆವ್ವಲವು ಒಳಗೊಳಗೆ ಕೊರೆಯುತಲಿ  
ಭವ್ಯದಾ ಮನೆಯನ್ನು ಮಣ್ಣಾಗಿ ಮಾಳ್ವಂತೆ  
ಸವಿಸುಡಿಯ ನುಡಿಯುತಲಿ ಐವರಾ ಪಾಂಡವರ  
ನಾಶವನು ದಾಡುವುದು ನಿನಗುಚಿತ ಕೇಳಿಂದ

||೫೭೯||

ಅವ ಪರಿ ಪಾಂಡವರ ನಿರ್ನಾಮ ಗೈಯ್ಯುವುದು  
ಹೇಳೆಂದು ಕುರುರಾಯ ಕಾತರದಿ ಕೇಳುತಿರೆ  
ಕುಂತಿಯಾ ಸಹಿತದಲಿ ಪಾಂಡವರ ಐವರನು  
ಆ ವಾರಣಾವತಕೆ ನಯದಿಂದ ಕಳುಹುತಲಿ

||೫೮೦||

ಗುಪಿತದಲಿ ರಚಿಸಿರುವ ಅರಗಿನಾ ಮನೆಯೊಳಗೆ  
ಇರಿಸುತಲಿ ಬೆಂಕಿಯನು ಇಕ್ಕುತಲಿ ಕೊಲ್ಲುವುದು  
ಉರಿಯೊಳಗೆ ಪಾಂಡವರು ಮರಣವನು ಹೊಂದಿದರು  
ಎನ್ನುತಲಿ ಪುರಜನರು ನಂಬುತಲಿ ನುಡಿಯುವರು

||೫೮೧||

ಧೃತರಾಷ್ಟ್ರ ರಾಯಂಗೆ ಕೌಶಲದಿ ಅರುಹುತಲಿ  
ವಾರಣಾವತ ಪುರಕೆ ಪಾಂಡವರ ಕಳುಹಿಪುದು  
ಎನ್ನುತಲಿ ಆ ಶಕುನಿ ದುರ್ಯೋಧನಂಗರ:ಹೆ  
ತಂದೆಯೆಡೆ ಬಂದಿಹನು ಕುರುರಾಯ ತೀವ್ರದಲಿ

||೫೮೨||

ಬಾಕಂದ ಕುರುರಾಯ ಬಂದಿರುವ ಕಾರಣವ  
ಅರುಹುವುದು ಎನ್ನುತಲಿ ಅಂಧನೃಪ ನುಡಿಯುತಿರೆ  
ನೀವೆನ್ನ ಮಾತನ್ನು ನಡೆಸುವುದು ಆದೊಡೆಯ  
ತಿಳಿಸುವೆನು ಎನ್ನುತಲಿ ಕೌರವನು ನುಡಿಯುತಿರೆ

||೫೮೩||

ನಿನ್ನಯಾ ಮಾತನ್ನು ಸಂತಸದಿ ನಡೆಸುವೆನು  
ನೀ ಸುಖದೊಳಿದೊಡೆಯು ಅದುವನೆಗೆ ಸುಖವಿಹುದು  
ಬೇಗನೇ ಹೇಳೆಂದು ಅಂಧನೃಪ ನುಡಿಯುತಿರೆ  
ಕೌರವನು ನುಡಿದಿಹನು ನಾಟಕದ ದುಃಖದಲಿ

||೫೮೪||

ಬಲ್ಲಿರೈ ಪುನಜನರು ಪಾಂಡವರ ಹೊಗಳುವರು  
ಎಲ್ಲೆಡೆಗೆ ಪಾಂಡವರ ಗುಣಗಳನು ಸ್ತುತಿಸುವರು  
ಮೇಲಾಗಿ ಯುವರಾಜ ಪದವಿಯನು ನಿಮ್ಮಯಾ  
ಸೋದರನ ಮಗನಿಗೆ ಧರ್ಮಜಗೆ ಕಟ್ಟಿದಿರಿ

||೫೮೫||

ನೂರೊಂದು ಮಕ್ಕಳನು ನಿಷ್ಫಲದಿ ಹಡೆಯುತಲಿ  
ಗಾಂಧಾರಿ ತಾಯೊಡಲ ಕೆಡಿಸಿದಿರಿ ವೈರ್ಧದಲಿ  
ಮಕ್ಕಳಾಕ್ಷೇಮವನು ಅಭ್ಯುದಯ ಯೋಚಿಸದ  
ಆ ಪಿತ್ತುವು ಪಿತ್ತುವೆಂದು ಎನಿಸುವನೆ ಜಗದೊಳಗೆ

||೫೮೬||

ಮುಂದಕ್ಕೆ ಹಸ್ತಿನದ ರಾಜ್ಯವದು ಸಂಪದವು  
ಧರ್ಮಜನ ಪುತ್ರರಿಗೆ ಪೌತ್ರರಿಗೆ ಹೋಗುವುದು  
ಧರ್ಮಜಗೆ ಕೈಯೊಡ್ಡಿ ಭಿಕ್ಷೆಯನು ಬೇಡುತಲಿ  
ಅನ್ನವನು ತಿನ್ನುವಾ ಗತಿಯಾಯ್ತು ನಮಗೆಲ್ಲ

||೫೮೭||

ನಿಮ್ಮಯಾ ನೂರ್ವರನು ಮಕ್ಕಳನು ನೂಕುತಲಿ  
ಅಡವಿಯಾ ಪಾಲಾಗಿ ಮಾಡಿದಿರಿ ನಿರ್ದಯದಿ  
ನಾವಿನ್ನು ಭಿಕ್ಷೆಯನು ಬೇಡುತಲಿ ತಿರುಗುತಲಿ  
ಅಡವಿಯೊಳು ವಾಸಿಪೆವು ಇಲ್ಲದಿರೆ ಸಾಯುವೆವು

||೪೮೮||

ನೀವಿನ್ನು ಪಾಂಡವರ ಜೊತೆಯಲ್ಲಿ ಸುಖವಾಗಿ  
ಸಂತಸದಿ ಕಾಲವನು ಕಳೆಯುತಲಿ ಜೀವಿಪುದು  
ನಾವಿನ್ನು ಅವುದೋ ಹಾಳಾದ ಭಾವಿಯನು  
ನದಿಯನ್ನು ಬೀಳುತಲಿ ಪ್ರಾಣವನು ತೊರೆಯುವೆವು

||೪೮೯||

**ಮಕ್ಕಳಾ ಕುಹಕದಲ್ಲಿ ಧೃತರಾಷ್ಟ್ರ ಭೂಸತಿಯು  
ಪಾಂಡವರ ಕಳುಹಿದನು ಆ ವಾರಣಾವತಕೆ**

ಬಾ ಎನ್ನ ಜೀವದಾ ಮೋಹದಾ ಕುವರನೆ  
ನಿನ್ನನ್ನು ತೊರೆಯುತಲಿ ನಾನೆಂತು ಬೇವಿಪೆನು  
ನಿನ್ನಿಳಿದ ಜಗವೆಲ್ಲ ಶೂನ್ಯವೆಂದು ವಿನಿಸುವುದು  
ನಿನ್ನಯಾ ಇಚ್ಛೆಯನು ಸಲಿಸುವೆನು ಎನ್ನುತಿರೆ

||೪೯೦||

ಎನ್ನಯಾ ಆಶೆಯನು ಸಲಿಸುವುದು ಆದೊಡೆಯು  
ಪಾಂಡವರ ಐವರನು ಆ ವಾರಣಾವತಕೆ  
ನಿರ್ದಯದಿ ಅಟ್ಟಿದೊಡೆ ನಮಗದುವೆ ಕ್ಷೇಮವದು  
ಇಲ್ಲದಿರೆ ಅವರಿಂದ ಕೇಡಹುದು ನಿಶ್ಚಿತವು

||೪೯೧||

ನೀನೊಪ್ಪದಿದೊಡೆಯು ನಾವುಗಳು ನೂರ್ವರೂ  
ಕಾನನವ ಸೇರುತಲಿ ಪ್ರಾಣವನು ನೀಗುವೆವು  
ನೀವುಗಳು ಪಾಂಡವರ ಜೊತೆಯಲ್ಲಿ ಸುಖಿಸುವುದು  
ಎಮ್ಮನ್ನು ಬೀಳ್ಕೊಡುವುದೆನ್ನತಲಿ ನುಡಿದಿಹನು

||೪೯೨||

ಈ ತೆರದಿ ಕುರುರಾಯ ಕಣ್ಣೀರ ಸುರಿಸುತಲಿ  
ನುಡಿಯುತಿರೆ ಚಿಂತಿಸುತ ಧೃತರಾಷ್ಟ್ರ ಯೋಚಿಸುತ  
ಬಂಧುಗಳು ಶತ್ರುಗಳು ಎನ್ನತಲಿ ಕರಣಿಕನು  
ನುಡಿರುವ ನುಡಿಗಳನು ನೆನೆಯುತಲಿ ನುಡಿದನು

||೪೯೩||

ಪಾಂಡುನೃಪ ಪ್ರಜೆಗಳನು ಮಕ್ಕಳಾ ಪರಿಯಲ್ಲಿ  
ಪ್ರೇಮದಲಿ ಧರ್ಮದಲಿ ಪಾಲನೆಯ ಗೈದಿಹನು  
ಪಾಂಡುವಿನ ಮಕ್ಕಳಿಗೆ ಅಹಿತವನು ಮಾಡಿದರೆ  
ಸಕಲ ಪ್ರಜೆ ನಮ್ಮನ್ನು ಕೊಲ್ಲುವರು ಎಂದಿಹನು

||೪೯೪||

ಚಿಂತೆಯನು ಮಾಡದಿರು ನಾನಿದನು ಯೋಚಿಸುತ  
ಸೈನಿಕರ್ಗೆ ಸಚಿವರಿಗೆ ಅಧಿಕಾರಿ ವರ್ಗಕ್ಕೆ  
ಸರ್ವರಿಗೆ ಧನಕನಕವೀಯುತಲಿ ಒಲಿಸಿಹನು  
ಸರ್ವರೂ ನಮ್ಮಯಾ ವಶದೊಳಗೆ ಇರುತಿಹರು

||೪೯೫||

ಏನಾದರೊಂದನ್ನು ಕಾರಣವ ಮಾಡುತಲಿ  
ಪಾಂಡವರ ಕಳುಹುವುದು ಆ ವಾರಣಾವತಕೆ  
ಎನ್ನಯಾ ವಶದೊಳಗೆ ಸಾಮ್ರಾಜ್ಯ ಬರುತಿರಲು  
ಪಾಂಡವರು ಎಮ್ಮನ್ನು ಕೇಣಕಲು ಅಸಾಧ್ಯವು

||೪೯೬||

ಎನ್ನುತಲಿ ಕೌರವನು ನುಡಿಯುತಿರೆ ಅಂಧನೃಪ  
ಆ ವಿದುರ ಗಾಂಗೇಯ ಗುರುದ್ರೋಣ ಸಕಲರೂ  
ತಂದೆಯನು ಕಳಕೊಂಡ ಪಾಂಡವರ ಅತುಳದಲಿ  
ಪ್ರೀತಿಪರು ನಮ್ಮನ್ನು ನಿಂದಿಪರು ಎಂದಿಹನು

||೪೯೭||

ನಿನ್ನ ನುಡಿ ನಿಜವಿಹುದು ಆ ಭೀಷ್ಮ ದ್ರೋಣರಿಗೆ  
ಪಾಂಡವರೊಳತಿ ಪ್ರೇಮ ಹೆಬ್ಬಾಗಿ ಇರುತಿಹರು  
ದಾಯಾದಿ ಕಲಹದಲಿ ಅವುದೇ ಪಕ್ಷವನು  
ವಹಿಸದಲೆ ಅವರೆಲ್ಲ ತಾಟಸ್ಥ್ಯ ತಾಳುವರು

||೪೯೮||

ಗುರುಸುತನು ಅಶ್ವತ್ಥ ಕೃಪರಾದಿಉಳಿದವರು  
ಎಮ್ಮನ್ನು ಪ್ರೀತಿಸುತ ಎಮ್ಮೊಳಗೆ ಇರುತಿಹರು  
ಆ ವಿದುರನೊಬ್ಬನು ನಂಬಲಿಕೆ ಆಗದದು  
ಆವನೊಬ್ಬನಿಂದಾವ ಕಷ್ಟವದು ಎಮಗಿಲ್ಲ

||೪೯೯||

ಈಗಲೇ ಪಾಂಡವರ ಕಳುಹಿಸುವ ಸಿದ್ಧತೆಯು  
ಮಾಡುವುದು ಇಲ್ಲದಿರೆ ಎನ್ನಯಾ ಹೃದಯದಲಿ  
ಹೊತ್ತಿರುವ ಅಗ್ನಿಯದು ಕ್ಷಣಕ್ಷಣವು ದಹಿಸುತಲಿ  
ಎನ್ನನ್ನು ಸಾಯಿಪುದು ನೀನಂಬು ಖಚಿತವಿದು

||೫೦೦||

ನೂರಾರು ಅಲಗುಗಳು ಎನ್ನಯಾ ಹೃದಯವನು  
ಇರಿಯುತಲಿ ಪರಿಪರಿಯ ವೇದನೆಯನೀಯುತಿವೆ  
ಪಾಂಡವರ ಕಳುಹುತಲಿ ಎನ್ನಯಾ ಹೃದಯಕ್ಕೆ  
ಶಾಂತಿಯನು ಈಯುವುದು ಎನ್ನತಲಿ ನುಡಿದಿಹನು

||೫೦೧||

ಈತೆರದಿ ನುಡಿದಿರುವ ಪುತ್ರನಾ ಮಾತುಗಳ  
ಕೇಳುತಲಿ ವಾತ್ಸಲ್ಯ ಉಕ್ಕುತಲಿ ಅಂಧನೃಪ  
ಪಾಂಡವರು ಇಹತನಕ ಮಗನಿಗೆ ಸುಖವಿಲ್ಲ  
ಎನ್ನುತಲಿ ಮನದೊಳಗೆ ನಿಶ್ಚಯವ ಮಾಡುತಲಿ

||೫೦೨||

ಮಂತ್ರಿಗಳ ಅಧಿಕಾರಿ ವರ್ಗಗಳ ಕರೆಸುತಲಿ  
ಆ ವಾರಣಾವತಕೆ ಪಾಂಡವರ ಕಳುಹಿಸಲು  
ವಿಧವಿಧದ ಮಾರ್ಗಗಳ ಸೂಚನೆಯ ಸಲಹೆಯನು  
ಇತ್ತಿಹನು ಕುಹಕದಲಿ ಗುಪಿತದಲಿ ಧೃತರಾಷ್ಟ್ರ

||೫೦೩||



ಒಂದು ದಿನ ಸಭೆಯೊಳಗೆ ಮಂತ್ರಿಗಳು ವಿಶದದಲಿ  
ಆ ವಾರಣಾವತದಿ ವೈಭವದಿ ನಡೆಯುತಿಹ  
ಲಕ್ಷೋಪಲಕ್ಷಜನ ಸಂತಸದಿ ನಲಿಯುತಿಹ  
ಪಶುಪತಿಯ ಉತ್ಸವದ ವರ್ಣನೆಯ ಗೈದಿಹರು

||೬೦೪||

ಈತೆರದಿ ಉತ್ಸವವು ಹಿಂದೆಂದು ಅಗಿಲ್ಲ  
ಮುಂದೆಂದು ಆಗದಿದೆ ಕಣ್ಣನವ ತಣಿಸುತಿದೆ  
ಈಪರಿಯ ಉತ್ಸವವ ಕಣ್ಣುಗಳು ಕಂಡಿಲ್ಲ  
ಎನ್ನುತಲಿ ಎಲ್ಲರೂ ಕೇಳುತ್ತೆ ನುಡಿದಿಹರು

||೬೦೫||

ಪಾಂಡವರು ಆಲಿಸುತ ಮಂತ್ರಿಗಳ ನೋಡುತರೆ  
ಧೃತರಾಷ್ಟ್ರನೀಕ್ಷಿಸುತ ಧರ್ಮಜನ ಕರೆಸುತಲಿ  
ಆ ವಾರಣಾವತವು ಜಗದೊಳಗೆ ಸುಂದರವು  
ಅದಕಿಂತ ಮಿಗಿಲಾದ ಚಿಲುವಿನಾ ಪುರವಿಲ್ಲ

||೬೦೬||

ನಿಮ್ಮಯಾ ಸೋದರರ ಸಹಿತದಲಿ ತೆರಳುತಲಿ  
ಸಂತಸದಿ ಪಶುಪತಿಯ ಪೂಜೆಯನು ಗೈಯ್ಯುತಲಿ  
ಧನಕನಕ ವಸ್ತ್ರಗಳ ದಾನಗಳನೀಯುತಲಿ  
ಧರ್ಮದಾ ಕಾರ್ಯಗಳ ಗೈಯ್ಯುವುದು ಶಾಂತಿಯಲಿ

||೬೦೭||

ಸಂಗೀತ ನೃತ್ಯದಲಿ ಹರಿಕಥೆಯ ಶ್ರವಣದಲಿ  
ಎಲ್ಲವನು ಮರೆಯುತಲಿ ಮನವನ್ನು ರಮಿಸುತಲಿ  
ಮತ್ತೆ ಹೊಸ ಉತ್ಸಾಹ ಉಕ್ಕುತದಿ ಮುದದಿಂದ  
ಗಜಪುರಕೆ ಮರಳುವುದು ಎನ್ನುತಲಿ ನುಡಿದಿಹನು

||೬೦೮||

ಎನ್ನಯಾ ಸುತಶತರು ಅತಿ ದುಷ್ಟ ಪಾಪಿಗಳು  
ನಿಮ್ಮನ್ನು ವಿಧವಿಧದಿ ಹಿಂಸೆಯನು ಗೊಳಿಸಿಹರು  
ಆ ವಾರಣಾವತದಿ ಉತ್ಸವದ ಕೆಲಕಾಲ  
ಸಂತಸದಿ ಕಳೆಯುವುದು ಎನ್ನುತಲಿ ನುಡಿದಿಹನು

||೬೦೯||

ಇಂತು ಆ ಧೃತರಾಷ್ಟ್ರ ಕಪಟದಲಿ ನುಡಿದಿರುವ  
ಕುಹಕದಾ ನುಡಿಗಳನು ಧರ್ಮಜನು ಅರಿಯುತಲಿ  
ಅಂಧನೃಪ ಒಡ್ಡಿರುವ ಮೋಸದಾ ಜಾಲವಿದು  
ನಮ್ಮನ್ನು ಮುಗಿಸುವಾ ತಂತ್ರವಿದು ಎನ್ನುತಲಿ

||೬೧೦||

ನೂರರೇ ಕೌರವರ ಮಧ್ಯದಲಿ ನಾವುಗಳು  
ಬರಿ ಐವರಿರುತಿಹವು ನಮಗಾರು ಬೇರಿಲ್ಲ  
ಎನ್ನುತಲಿ ಧರ್ಮಜನು ಮನದೊಳಗೆ ಯೋಚಿಸುತ  
ಹುಸಿನಗೆಯ ಸೂಸುತಲಿ ಧೃತರಾಷ್ಟ್ರಗೊರೆದಿಹನು

||೬೧೧||

ತಂದೆಯನು ಕಳೆಕೊಂಡು ತಬ್ಬಲಿಗಳಾಗಿರುವ  
ಎಮಗಿಂದು ನೀವೆಮ್ಮ ತಂದೆಯರು ಆಗಿಹಿರಿ  
ನಮ್ಮ ಹಿತವಭ್ಯುದಯ ಕ್ಷೇಮವನು ಬಯಸುತಿಹ  
ನಿಮ್ಮಯಾ ನುಡಿಗಳನು ನಾವೆಂತು ಮೀರುವುದು

||೬೧೨||

ನಮಗಾರು ಗತಿಯಿಲ್ಲ ನಿಮ್ಮನ್ನು ನಂಬಿಹೆವು  
ಅಡ್ಡಾಗಿ ಹೆಚ್ಚುವುದು ಉದ್ಡಾಗಿ ಹೆಚ್ಚುವುದು  
ಆ ವಾರಣಾವತಕೆ ಹೋಗುವೆವು ಹರಸುವುದು  
ಎನ್ನುತಲಿ ಸಾಷ್ಟಾಂಗವೆರಗುತಲಿ ನುಡಿದಿಹನು

||೬೧೩||

ಗುರುದ್ರೋಣ ಭೀಷ್ಮರೇ ಗಾಂಧಾರಿ ತಾಯಿಯೇ  
ಆ ವಾರಣಾವತಕೆ ನಾವೆಲ್ಲ ತೆರಳುವೆವು  
ಶುಭವಾಗಲೆನ್ನುತಲಿ ಹರಸುವುದು ಎನ್ನುತಲಿ  
ಕರಗಳನು ಜೋಡಿಸುತ ನಮಿಸಿದನು ಸಕಲರಿಗೆ

||೬೧೪||

ಪಯಣವದು ನಿಮಗೆಲ್ಲ ಶುಭವಾಗಲೆನ್ನುತಲಿ  
ಆ ಪುರದಿ ಮಂಗಳವು ನಿಮಗಾಗಲೆನ್ನುತಲಿ  
ಸಕಲರೂ ಹರಸುತರೆ ಸೋದರರ ಸಹಿತದಲಿ  
ಧರ್ಮಜನು ತನ್ನಯಾ ಅರಮನೆಗೆ ಬಂದಿಹನು

||೬೧೫||

ಬಳಿಕಲಾ ಧೃತರಾಷ್ಟ್ರ ರತ್ನಗಳ ವಜ್ರಗಳ  
ಗಜತುರಗ ರಥಗಳನು ಭಾಗೆರಡು ಮಾಡುತಲಿ  
ಗಾಂಗೇಯ ಗುರುದ್ರೋಣ ವಿದುರಾದಿ ಒಪ್ಪುತರೆ  
ಕೌರವರ್ಗ ಪಾಂಡವರ್ಗ ಸಮವಾಗಿ ಇತ್ತಿಹನು

||೬೧೬||

ರಾಜ್ಯವದು ದೊರೆಯಲಿಕೆ ವಿದ್ಯುಕ್ತ ಕರ್ಮಗಳ  
ಧರ್ಮಜನು ಮಾಡುತಲಿ ದಾನಗಳನೀಯುತಲಿ  
ಅನುಜರೋಡಗೊಡುತಲಿ ಕುಂತಿಯಾ ಸಹಿತದಲಿ  
ರಥವೇರಿ ಹೊರಟಿಹನು ಆ ವಾರಣಾವತಕೆ

||೬೧೭||

### ಕೌರವನು ಪುರೋಚನನಿಗೆ ಗುಪ್ತ ಸಲಹೆ ಮಾಡಿದುದು

ತಂದೆಯಾ ನುಡಿಯಂತೆ ಪಾಂಡವರು ಪಯಣದಲಿ  
ಹೊರಟಿಹುದ ಕಾಣುತಲಿ ಸಂತಸದಿ ಕೌರವನು  
ತನ್ನಾಪ್ತ ಮಂತ್ರಿಯ ಪುರೋಚನನ ಕರೆಸುತಲಿ  
ಉಪಚರಿಸಿ ನುಡಿದಿಹನು ಗುಪಿತನಲಿ ಗೂಢವನು

||೬೧೮||

ನೀ ಎನ್ನ ನಂಬಿಕೆಯ ವಿಶ್ವಸ್ತ ಮಂತ್ರಿಯಿಹೆ  
ಎನ್ನಯಾ ಅಭ್ಯುದಯ ಕ್ಷೇಮವನು ಬಯಸುತಿಹೆ  
ಈ ರಾಜ್ಯ ಎನ್ನದಿದೆ ಆದರಂತೆ ನಿನ್ನದಿದೆ  
ರಾಜ್ಯವನು ರಕ್ಷಿಸುವ ಭಾರವದು ನಿನ್ನದಿದೆ

||೬೧೯||

ನಾನೀಗ ಹೇಳುತ್ತಿಹ ಪರಿಯಲ್ಲಿ ಮಾಡುತ್ತಲಿ  
ಶತ್ರುಗಳ ನಾಶವನು ಗೈಯುವುದು ಯೋಚಿಸಿದೆ  
ಆ ದಾರಣಾವತಕೆ ಪಾಂಡವರು ಹೊರಟಿಹರು  
ಬೇಗನೇ ತೆರಳುತ್ತಲಿ ನೀನಪರ ಸ್ವಾಗತಿಸಿ

||೬೨೦||

ಕೆಲಕಾಲ ಬೇರೆಯಾ ಗೃಹದೊಳಗೆ ಇರಿಸುತ್ತಲಿ  
ಶೀಘ್ರದಲಿ ಅರಗಿನಲಿ ಕರ್ಪೂರ ಗಂಧಕದಿ  
ಬೇಗನೆ ಅಗ್ನಿಯದು ಹೊತ್ತುತಿಹ ಅರಮನೆಯ  
ರಚಿಸುತ್ತಲಿ ಪಾಂಡವರ ಅಪರೋಳಗೆ ಇರಿಸುವುದು

||೬೨೧||

ಒಂದಿರುಳು ಪಾಂಡವರು ಗಾಢದಲಿ ಮಲಗಿರಲು  
ಅರಿಗೂ ತಿಳಿಯದಲೆ ಬೆಂಕಿಯನು ಇಕ್ಕುವದು  
ಅರಮನೆಯು ಉರಿಯುತ್ತಲಿ ಒಳಗಿರುವ ಪಾಂಡವರು  
ಭಸ್ಮವದು ಆಗುತ್ತಲಿ ನಿರ್ನಾಮರಾಗುವರು

||೬೨೨||

ಈ ಗುಢ ವಿಷಯವನು ಅನ್ಯರಿಗೆ ಉಸುರದಿರು  
ಇಲ್ಲದಿರೆ ಕಾರ್ಯವಿದು ನಿಷ್ಫಲವು ಆಗುವದು  
ಎನ್ನತೀರೆ ಕೌರವನು ಪುರೋಚನನು ಒಪ್ಪುತ್ತಲಿ  
ಆ ಪಾರಣಾವತಕೆ ತೆರಳಿದನು ಧಾವಿಸುತ್ತ

||೬೨೩||

### ಪಾಂಡವರು ವಾರಣಾವತಕ್ಕೆ ತೆರಳುವುದು

ಇತ್ತಲಾ ಧರ್ಮಜನು ಸೋದರರ ಸಹಿತದಲಿ  
ಭೀಷ್ಮಗೆ ದ್ರೋಣಿಗೆ ವಿದುರಾದಿ ಬಾಂಧವರ್ಗ  
ಧೃತರಾಷ್ಟ್ರ ಗಾಂಧಾರಿ ದೇವಿಯರ್ಗ ನಮಿಸುತ್ತಲಿ  
ಕುಂತಿಯೊಡಗೂಡುತ್ತಲಿ ರಥವೇರಿ ಹೊರಟಿಹನು

||೬೨೪||

ಕುರುಕುಲದ ಘನಕೀರ್ತಿ ಗೌರವವು ಪುಣ್ಯವದು  
ಪುರುಷನಾರೂಪದಲಿ ಗಜಪುರವ ತೊರೆಯುತ್ತಲಿ  
ಹೊರಟಿಹುದೊ ಎಂಬಂತೆ ನುತಜಿರಿತ ಪಾವನನು  
ಸದಮಲನು ಧರ್ಮಜನು ಹೊರಟಿಹನು ಪಯಣದಲಿ

||೬೨೫||

ಸಕಲ ಪ್ರಜೆ ಪುರಜನರು ದಿಗ್ಭ್ರಾಂತರಾಗುತ್ತಲಿ  
ಪಾಂಡವರನಟ್ಟುತ್ತಲಿ ದೂರದಲಿ ಇರಿಸುವುದು  
ಇದು ಏನೊ ಧೃತರಾಷ್ಟ್ರ ಭೂಪತಿಯ ತಂತ್ರವಿದೆ  
ಒಳಸಂಚು ಮೋಸವಿದೆ ಎನ್ನುತಲಿ ನುಡಿದಿಹರು

||೬೨೬||

ಎಳೆಯರೀ ಪರದೇಶಿ ಮಕ್ಕಳನು ಪಾಂಡವರ  
ಹೊರನೂಕಿ ರಾಜ್ಯವನು ಕಬಳಿಸುವ ತಂತ್ರವಿದು  
ಕಣ್ಣುಗಳು ಕುರುಡಾದ ಧೃತರಾಷ್ಟ್ರ ಭೂಪತಿಗೆ  
ಬುದ್ಧಿಯದು ಕುರುಡಾಯ್ತೆ ಎನ್ನುತಲಿ ನುಡಿದಿಹರು

||೬೨೭||

ನಯವಿನಯ ಸದ್ಗುಣನ ನಿರ್ಮಲನ ಧರ್ಮಜನ  
ಬಲಯುತನ ಭೀಮನನು ವೀರನಾ ಅರ್ಜುನನ  
ಸೌಮ್ಯನಿಹ ಸಹದೇವ ನಕುಲರನು ಅಟ್ಟುತ್ತಿಹ  
ಧೃತರಾಷ್ಟ್ರ ಕಡುಕ್ರೂರ ಕಡುದುಃಷ್ಠನೆಂದಿಹರು

||೬೨೮||

ಪಾಂಡವರು ಇದ್ದೆಡೆಯೆ ನಾವೆಲ್ಲ ವಾಸಿಪೆವು  
ಎನ್ನುತಲಿ ಸಕಲ ಪ್ರಜೆ ಭೂಪತಿಯ ಶಪಿಸುತ್ತಲಿ  
ಕರುಳುಗಳು ಕುದಿಯುತ್ತಲಿ ಕಣ್ಣೀರ ಸುರಿಸುತ್ತಲಿ  
ಧರ್ಮಜನ ಹಿಂದುಗಡೆ ಹೊರಟಿಹರು ತಂಡದಲಿ

||೬೨೯||

ಊರಹೊರ ಕೊಳದೆಡೆಗೆ ಬರುತಿರಲು ಧರ್ಮಜನು  
ಪ್ರಜೆಗಳೇ ನೀವೆಲ್ಲ ಎನ್ನಲ್ಲಿ ಇಟ್ಟಿರುವ  
ವಿಶ್ವಾಸಪ್ರೇಮಕ್ಕೆ ಚಿರಋಣಿಯು ಆಗಿಹೆನು  
ನೀವೀಗ ನಗರಕ್ಕೆ ಹಿಂತಿರುಗಿ ತೆರಳುವುದು

||೬೩೦||

ಭೂಪತಿಯ ಆಜ್ಞೆಯನು ನಾವೀಗ ಪಾಲಿಪೆವು  
ಸಮಯವದು ಬಂದಾಗ ನೆರವನ್ನ ಈಯುವುದು  
ಎನ್ನುತಲಿ ಧರ್ಮಜನು ಕರಮುಗಿದು ನುಡಿಯುತ್ತಿರೆ  
ಸಕಲರೂ ನಗರಕ್ಕೆ ದಂಃಖದಲಿ ಮರಳಿದರು

||೬೩೧||

ವಿದುರೊಬ್ಬ ತೆರಳದಲೆ ಅಲ್ಲಿಯೇ ನಿಲ್ಲುತ್ತಲಿ  
ಧರ್ಮಜನ ಕರೆಯುತ್ತಲಿ ಮೆಲ್ಲನಿಯಲುಸುಂದಿನು  
ರಾಜರಿಗೆ ಬಂಧುಗಳ ಬಾಂಧವರು ಶತ್ರುಗಳು  
ಸತತವೂ ಭಯವಿಹುದು ಎಂಬುದನು ಅರಿಯುವುದು

||೬೩೨||

ಶತ್ರುಗಳು ಬರಿ ಅಸ್ತ್ರದಿಂದಷ್ಟೆ ಕೊಲ್ಲದೆಯೆ  
ವಿಷ ಅಗ್ನಿ ಮೊದಲಾದ ಮೋಸದಾ ತಂತ್ರದಲಿ  
ನಯವಾಗಿ ಮೃದುಘುಘುರ ನುಡಿಗಳಲಿ ಕೊಲ್ಲುವರು  
ನೀನಿದನು ಚೆನ್ನಾಗಿ ಅರಿಯುವುದು: ಎಂದಿಹನು

||೬೩೩||

ನಿನಗಲ್ಲಿ ಅಗ್ನಿಭಯ ವಿಷಭಯವು ಇರುತಿಹುದು  
ಆರನೂ ನಂಬದಿರು ಸತತವೂ ಎಚ್ಚರಿರು  
ಪಂಚೇಂದ್ರಿಯಂಗಳನು ವಶದೊಳಗೆ ಇರಿಸುತ್ತಲಿ  
ಮತಿಯಿಂದ ಕೌಶಲದಿ ಸಂಕಟವ ದಾಟುವದು

||೬೩೪||

ಮುಂದಿನಾ ಮಾರ್ಗವನು ಅರಸುತ್ತಲಿ ಸಾಗುವದು  
ನೀವೆಲ್ಲ ಬುದ್ಧಿಯನು ಶಕ್ತಿಯನು ಪಡೆದಿಹಿರಿ  
ಎನ್ನುತಲಿ ಆ ವಿದುರ ನುಡಿಯುತ್ತಿರೆ ಧರ್ಮಜನು  
ಅರಿತಿಹನು ಎನ್ನುತಲಿ ಶಿರತೂಗಿ ನುಡಿದಿಹನು

||೬೩೫||

ಬಳಕಿನಲಿ ಆ ವಿದುರ ಧರ್ಮಜನ ಹರಸುತಲಿ  
ತೆರಳುತಿರೆ ಆ ಕುಂತಿ ನೋಡುತಲಿ ಧರ್ಮಜಗೆ  
ಆ ವಿದುರ ನಿನಗಾವ ಗೌಪ್ಯದಾ ವಿಷಯವನು  
ತಿಳಿಸಿದನು ಎನ್ನುತಲಿ ಕೇಳುತಿರೆ ಕೌತುಕದಿ

||೬೩೬||

ಎಮಗಲ್ಲಿ ವಿಷಭಯವು ಅಗ್ನಿಭಯ ಮತ್ತೆಯು  
ಶತ್ರುಗಳು ಮೋಸದಲಿ ಕೊಲ್ಲುವಾ ಭಯವಿಹುದು  
ಸತತವೂ ಎಚ್ಚರದಿ ನೀವಿಹುದು ಎನ್ನುತಲಿ  
ಆ ವಿದುರ ಹೇಳಿದನು ಎನ್ನುತಲಿ ನುಡಿದಿಹನು

||೬೩೭||

ಚಿಂತೆಯನು ಮಾಡದಿರು ನಾವೆಲ್ಲ ಧೈರ್ಯದಲಿ  
ಬರುತಲಿಹ ಕಷ್ಟಗಳ ಯುಕುತಿಯಲಿ ದಾಟುವೆವು  
ಈ ಭೀಮ ಅರ್ಜುನರು ಸೋದರರು ಇಹತನಕ  
ಎಮಗಾವ ಭಯವಿಲ್ಲ ಎನ್ನುತಲಿ ನುಡಿದಿಹನು

||೬೩೮||

ಪಯಣದಲಿ ಆ ಪಾರಣಾವತಕೆ ಒರುತಿರಲು  
ಪುರಜನರು ಗಜತುರಗ ವೈಭವದಿ ಸಂಭ್ರಮದಿ  
ವಾದ್ಯಗಳ ಮೇಳಗಿನಲಿ ಮಂತ್ರಗಳ ಘೋಷಣದಿ  
ಆರತಿಯ ನೆತ್ತುತಲಿ ಸ್ವಾಗತವ ಗೈದಿಹರು

||೬೩೯||

ಧರ್ಮವೇ ಮೈವೆತ್ತ ಮಹಿಮನೀ ಧರ್ಮಜನು  
ಬಹುಬಲ ವೈಕೋಧರನು ಜಗವೀರ ಅರ್ಜುನನು  
ನಯವಿನಯ ಸಂಪನ್ನ ಸಕುಲ ಸಹದೇವರು  
ನಮ್ಮಯಾ ನಗರಕ್ಕೆ ಬಂದಿಹುದು ಭಾಗ್ಯವಿದು

||೬೪೦||

ಎನ್ನುತಲಿ ಸಂತೋಷ ಸಾಗರವು ಉಕ್ಕುತಲಿ  
ಹಾಡುತಲಿ ಕುಣಿಯುತಲಿ ಸಂತಸದಿ ನಲಿಯುತಿರೆ  
ಕುರುಮಂತ್ರಿ ಪುರೋಚನನು ಭರದಿಂದ ಐತಂದು  
ಪಾಂಡವರೆಲ್ಲರಿಗೆ ಶಿರಬಾಗಿ ನಮಿಸುತಲಿ

||೬೪೧||

ಆಡಳಿತ ವರ್ಗವನು ಅಧಿಕಾರಿ ವರ್ಗವನು  
ಸೈನ್ಯದಾ ಪ್ರಮುಖನನು ಸಗರದಾ ಗಣ್ಯರನು  
ಪಾಂಡವರ್ಗ ಪರಿಚಯಿಸಿ ಪುರವೆಲ್ಲ ತೋರಿಸುತ  
ಅರಮನೆಯೊಳಿಸುತಲಿ ಸತ್ಕಾರ ಗೈದಿಹನು

||೬೪೨||

ಬಗೆಬಗೆಯ ಭಕ್ಷ್ಯಗಳ ಭೋಜ್ಯಗಳ ನೀಯುತಲಿ  
ಸಂಗೀತ ನರ್ತನದಿ ಪಾಂಡವರ ತಣಿಸುತಲಿ  
ಮನದೊಳಿಹ ಕುಹಕವನು ತೋರಿಸದೆ ನಗುನಗುತ  
ಮುಂದಿನು ಕಾರ್ಯವನು ಪುರೋಚನನು ನೆನೆಯುತಲಿ

||೬೪೩||

**ಅರಗಿನಾ ಅರಮನೆಯ ಉರಿಯೊಳಗೆ ಪಾರಾಗಿ  
ಪಾಂಡವರು ಹೊರಬಂದು ಕಾನನವ ಸೇರಿದರು||**

ಕುರುರಾಯ ಹೇಳಿರುವ ಪರಿಯಲ್ಲಿ ಶೀಘ್ರದಲಿ

ಗಂಧಕದ ಕರ್ಪುರದ ಅರಗಿನಾ ಅರಮನೆಯು

ಕಟ್ಟಿಸುತ ತಳಿರಿನಲಿ ತೋರಣದಿ ಶೃಂಗರಿಸಿ

ಪಾಂಡವರ ಬಳಿಯಲ್ಲಿ ಐತಂದು ನುಡಿದಿಹನು

||೬೪೪||

ನಿಮಗಾಗಿ ಸುಂದರದ ಸೊಬಗಿನಾ ಹೊಸಬಗೆಯ

ರಮಣೀಯವಾಗಿರುವ ಶಿವಸೌಧ ಎಂಬುವಾ

ಅರಮನೆಯ ರಚಿಸಿಹನು ನೀವಲ್ಲಿಗೈತಂದು

ಸುಖವಾಗಿ ವಾಸಿಪುದು ಎನ್ನುತಲಿ ನುಡಿದಿಹನು

||೬೪೫||

ಬಳಿಕಲಾ ಪಾಂಡವರು ಶಿವಸೌಧಕ್ಕೆತಂದು

ಒಳಗಡೆಗೆ ನಡೆಯುತಲಿ ಸುತ್ತಲೂ ನೋಡುತಿರೆ

ಗಂಧಕದ ಕರ್ಪುರದ ಅರಗಿನಾ ವಾಸನೆಯು

ನಾಸಿಕೆ ತಾಗುತಿರೆ ಧರ್ಮಜನು ನುಡಿದಿಹನು

||೬೪೬||

ಸೋದರ ವೈಕೋದರನೆ ವಾಸನೆಯು ಬರುತಲಿದೆ

ಗಂಧಕದಿ ಅರಗಿನಲಿ ಕಂಬಗಳ ಗೋಡೆಗಳ

ಕಟ್ಟಿರುವ ತೆರದಲ್ಲಿ ಅರಮನೆಯು ತೋರುತಿದೆ

ಕ್ಷಣದಲ್ಲಿ ಉರಿಯುತಲಿ ಭಸ್ಮವಿದು ಆಗುವದು

||೬೪೭||

ಸಮಿಧೆಗಳು ನಾಲ್ವರೂ ನಾವಿಹವು ಮತ್ತೆಯು

ಆ ಕುಂತಿ ಆಹುತಿಯು ಭೀಮನೇ ಯಜ್ಞ ಪಶು

ಅರಗಿನಾ ಅರಮನೆಯು ಯಜ್ಞ ದಾ ಕುಂಡವಿದು

ಕೌರವನೇ ಯಜ್ಞ ದಾ ಯಜಮಾನನಿಹನೆಂದ

||೬೪೮||

ನಮಗಲ್ಲಿ ವಿಷಅಗ್ನಿ ಭಯವಿಹುದು ಎನ್ನುತಲಿ

ದುರುಳನಾ ಕೌರವನು ನಮ್ಮನ್ನು ಇಲ್ಲಿಯೇ

ಭಸ್ಮವನು ಮಾಡಲಿಕೆ ಯತ್ನಿಸುತಲಿಹನು

ಎನ್ನುತಲಿ ವರವಿದುರ ಎನ್ನೊಡನೆ ನುಡಿದಿಹನು

||೬೪೯||

ಆರಿಗೂ ತಿಳಿಯದಲೆ ಅರಮನೆಯ ಒಳಗಿಂದ

ಸುರಂಗದಾ ಮಾರ್ಗವನು ನಾವುಗಳು ನಿರ್ಮಿಪುದು

ಸಮಯವದು ಬಂದಾಗ ಈಮಾರ್ಗದಿಂದಾಚೆ-

ದಾಟುತಲಿ ಪಾರಾಗಿ ಹೋಗುವದು ಎಂದಿಹನು

||೬೫೦||

ಅನಿತರಲಿ ಆ ವಿದುರ ಕಳಿಸಿರುವ ನಿಪುಣನಿಹ

ಶಿಲ್ಪದಲಿ ಕುಶಲನಿಹ ಆ ಖನಕ ಶಿಲ್ಪಿಯು

ಧರ್ಮಜನ ಬಳಿಯಲ್ಲಿ ಐತಂದು ನಮಿಸುತಲಿ

ಆ ವಿದುರ ನನ್ನನ್ನು ನಿಮ್ಮೆಡೆಗೆ ಕಳಿಸಿಹನು

||೬೫೧||

ಕೌರವನು ಸಾಮ್ರಾಜ್ಯದಾಸೆಯಲಿ ನಿಮ್ಮನ್ನು  
ಅರಗಿನಾ ಮನೆಯಲ್ಲಿ ಸುಡಲಿಕ್ಕೆ ಬಯಸಿಹನು  
ಇಲ್ಲಿಂದ ಪಾರಾಗಿ ಹೋಗಲಿಕ್ಕೆ ಒಳಗಡೆಗೆ  
ಸುರಂಗದಾ ಮಾರ್ಗವನು ನಿರ್ಮಿಸಲು ತಿಳಿಸಿಹನು

||೬೫೨||

ಈ ತೆರದಿ ಆ ಖನಕ ವಿನಯದಲಿ ನುಡಿಯುತಿರೆ  
ಧರ್ಮಜನು ವಿದುರನಾ ಉಪಕಾರ ನೆನೆಯುತಲಿ  
ಒಪ್ಪುತೀರೆ ಆರಿಗೂ ತಿಳಿಯದಲೆ ಆ ಖನಕ  
ಇರುಳಿನಲಿ ಸುರಂಗದಾ ಮಾರ್ಗವನು ರಚಿಸಿಹನು

||೬೫೩||

ಅರಮನೆಯ ಮಧ್ಯದಲಿ ನೆಲದಿಂದ ಒಳಗಿಂದ  
ಕಂದಕದ ಪರ್ಯಂತ ಸುರಂಗದಾ ಮಾರ್ಗವನು  
ಆ ಪುರೋಚನಗೆ ತಿಳಿಯದಾ ಪರಿಯಲ್ಲಿ  
ರಚಿಸುತಲಿ ಹೊರಗಡೆಗೆ ಹುಲ್ಲಿಂದ ಮುಚ್ಚಿಹನು

||೬೫೪||

ವರುಷೊಂದು ಕಾಲವನು ಪಾಂಡವರು ಹರುಷದಲಿ  
ಕಳೆಯುತಿರೆ ಪುರೋಚನನು ಸಂತಸದಿ ತನ್ನಯಾ  
ಕಾರ್ಯವನು ನೆನೆಯುತಲಿ ಸಿದ್ಧತೆಯ ಮಾಡುತಿರೆ  
ಧರ್ಮಜನು ಅರಿಯುತಲಿ ಅನುಜರಿಗೆ ನುಡಿದಿಹನು

||೬೫೫||

ಈಗಮಗೆ ಇಲ್ಲಿಂದ ಪಾರಾಗಿ ಹೋಗಲಿಕ್ಕೆ  
ಸೂಕ್ತಮಿಹ ಸಮಯವದು ಬಂದಿಹುದು ಸೋದರರೆ  
ಮೊದಲಿಗೆ ಆಯುಧಾಗಾರಕ್ಕೆ ಬೆಂಕಿಯನು  
ಇಕ್ಕುತಲಿ ಪುರೋಚನನ ಭಸ್ಮವನು ಮಾಡುವದು

||೬೫೬||

ಪ್ರಾಣಿಗಳ ಆರನ್ನು ಅರಮನೆಯೊಳಿರಿಸುತಲಿ  
ನಂತರದಿ ಅರಮನೆಗೆ ಅಗ್ನಿಯನು ಸ್ಪರ್ಶಿಸುತ  
ಪಾರಾಗಿ ಹೋಗುವುದು ಎನ್ನುತಲಿ ನುಡಿಯುತಿರೆ  
ಸಕಲರೂ ಸೋದರರು ಸಮ್ಮತಿಯನಿತ್ತಿಹರು

||೬೫೭||

ದೈವವೇ ಕರೆಸಿಹುದೊ ಎಂಬಂತೆ ಐವರು  
ಮಕ್ಕಳುಗಳೊಡಗೂಡಿ ಬಂದಿದ್ ಬೇಡತಿಯು  
ಭೋಜನವ ಮಾಡುತಲಿ ಮದ್ಯವನು ಕುಡಿಯುತಲಿ  
ಮದವೇರಿ ಅಲ್ಲಿಯೇ ಮಲಗಿದಳು ಗಾಢದಲಿ

||೬೫೮||

ಸುತ್ತಲೂ ಭೀಕರದ ಕತ್ತಲೆಯು ಮುಸುಕಿರಲು  
ಗಾಳಿಯದು ಬಲವಾಗಿ ಭರದಿಂದ ಬೀಸುತಿರೆ  
ಧರ್ಮಜನು ಭೀಮನಿಗೆ ಸನ್ನೆಯಲಿ ತಿಳಿಸುತಿರೆ  
ಉಜ್ಜಲದಿ ಉರಿಯುತಿಹ ಕೊಳ್ಳಿಯನು ಕೊಳ್ಳುತಲಿ

||೬೫೯||

ಆ ಭೀಮ ದುರುಳನಾ ಪುರೋಚನನು ಮಲಗಿರುವ  
ಆಯುಧಾಗಾರಕ್ಕೆ ಬೆಂಕಿಯನು ಇಕ್ಕುತೀರೆ  
ಅಗಣಿತದ ಮದ್ದುಗಳು ಸ್ಫೋಟಿಸುತ ಚಿಮ್ಮುತಲಿ  
ಘೋರತರ ನಾದವದು ದಶದಿಸೆಯ ತುಂಬಿಹುದು

||೬೬೦||

ಅರಗಿನಾ ಅರಮನೆಗೆ ಅಗ್ನಿಯನು ಸ್ಪರ್ಶಿಸಲು  
ಧಗಧಗನೆ ಭೀಳಿಭಿಟಲು ಭೀಳಿಭಿಟಲು ಎನ್ನುತಲಿ  
ಪ್ರಜ್ವಲಿಸಿ ಉರಿಯುತಿರೆ ಐವರೂ ಪಾಂಡವರು  
ಕುಂತಿಯಾ ಸಹಿತದಲಿ ಸುರಂಗವನು ಹೊಕ್ಕಿಹರು

||೬೬೧||

ಮುಗಿಲನ್ನು ಮುಟ್ಟುತಲಿ ಉರಿಯುತಿಹ ಜ್ವಾಲೆಯದು  
ಬೀಸುತಿಹ ಗಾಳಿಯಲಿ ಸರ್ವವನು ವ್ಯಾಪಿಸುತ  
ಆಯುಧಾಗಾರವನು ಸನಿಹದಲಿ ಮಲಗಿದ್  
ಆ ಪಾಪಿ ಪುರೋಚನನ ಸಹಿತದಲಿ ದಹಿಸಿದುದು

||೬೬೨||

ನಭಬಿರಿವ ಭೀಕರದ ಘೋರತರ ನಾದವನು  
ಕೇಳುತಲಿ ಪುರಜನರು ಭಯದಿಂದ ಐತಂದು  
ಮುಗಿಲನ್ನು ಚುಂಬಿಸುತ ಉರಿಯುತಿಹ ಜ್ವಾಲೆಯದು  
ಅರಗಿನಾ ಅರಮನೆಯ ದಹಿಸುವುದ ಕಂಡಿಹರು

||೬೬೩||

ಅಕಟಕಟ ಶಿವಶಿವನೆ ಪಾಂಡವರು ಅಗ್ನಿಯಲಿ  
ದಹಿಸುತಲಿ ಭಸ್ಮದಲಿ ನಿರ್ನಾಮವಾದರೇ  
ದುಷ್ಟರಾ ಧೃತರಾಷ್ಟ್ರ ದುರ್ಯೋಧನಾದಿಗಳ  
ಮೋಸಕ್ಕೆ ಬಲಿಯಾಗಿ ಅಳಿದರೇ ಎನ್ನುತಲಿ

||೬೬೪||

ಕುದಿಕುದಿವ ದುಃಖದಲಿ ಕಣ್ಣೀರ ಸುರಿಸುತಲಿ  
ಕೋಪದಲಿ ತಾಪದಲಿ ಧೃತರಾಷ್ಟ್ರ ಭೂಪತಿಗೆ  
ಪಾಂಡವರ ತೆರದಲ್ಲಿ ನಿನಪುತ್ರರೆಲ್ಲರು  
ಸಾಯುವದು ಖಂಡಿತವು ಎನ್ನುತಲಿ ತಪಿಸಿದರು

||೬೬೫||

ಕಡುಪಾಪಿ ಆ ಪುರೋಚನನು ತನ್ನಯಾ ಪಾಪದಲಿ  
ಅಗ್ನಿಯಲಿ ದಹಿಸುತಲಿ ಹಿಡಿಬೂದಿ ಆಗಿಹನು  
ತಾಗೈದ ಪಾಪಕ್ಕೆ ಸರಿಯಾದ ಶಿಕ್ಷೆಯನು  
ದೇವರೇ ಇತ್ತಿಹನು ಎಂದಿಹರು ಪುರಜನರು

||೬೬೬||

ಪಾಂಡವರು ಅಗ್ನಿಯಲಿ ಅಳಿದರೆ ಎನ್ನುತಲಿ  
ಪುರಜನರು ತಪಿಸುತಲಿ ದುಃಖದಲಿ ನೋಯುತಲಿ  
ಕಣ್ಣೀರ ಕೋಡಿಯನು ಹರಿಸುತಲಿ ಶೋಕದಲಿ  
ರಾತ್ರಿಯನು ಅಲ್ಲಿಯೇ ಕಳೆದಿಹರು ನೋಡುತಲಿ

||೬೬೭||

ಇತ್ತಲಾ ಪಾಂಡವರು ವರಕುಂತಿ ಸಹಿತದಲಿ  
ಸುರಂಗದ ಮಾರ್ಗದಲಿ ಮುಂದಕ್ಕೆ ಸಾಗುತಲಿ  
ದ್ವಾರದಲಿ ಮುಚ್ಚಿರುವ ಹುಲ್ಲನ್ನು ಸರಿಸುತಲಿ  
ನಡೆದಿಹರು ಘೋರತರ ಕತ್ತಲಲಿ ಕಾನನದಿ .

||೬೬೮||

ದುರ್ಯೋಧನಾದಿಗಳ ಭಯವನ್ನು ನೆನೆಯುತಲಿ  
ತಮ್ಮನ್ನು ಹಿಡಿಯಲಿಕೆ ಬೆನ್ನಟ್ಟಿ ಬಹರೆಂದು  
ಯೋಚಿಸುತ ಚಿಂತಿಸುತ ಪಾಂಡವರು ಧಾವಿಸುತ  
ಅಡವಿಯಲಿ ಕಳವಳದಿ ದುಗುಡದಲಿ ನಡೆದಿಹರು

||೬೬೯||

ರಾತ್ರಿಯಲಿ ನಿದ್ರೆಯದು ಇಲ್ಲದೆಯೆ ತೊಳಲುತಲಿ  
ಬೀಳುತಲಿ ಏಳುತಲಿ ಕಲ್ಮುಳ್ಳು ತುಳಿಯುತಲಿ  
ಪಾಂಡವರು ಅಡವಿಯಲಿ ಭರದಿಂದ ಸಾಗಿರಲು  
ಪಾದಗಳು ಒಡೆಯುತಲಿ ರಕುತವದು ಚಿಮ್ಮತಲಿ

||೬೭೦||

ಘಳಿಲೆಂದು ಸುರಿಯುತರೆ ವಾಯುಸುತ ನೋಡುತಲಿ  
ಅಕಟಕಟ ಕಷ್ಟವಿದು ಹಾವೆಂದು ಮನನೊಂದು  
ತನ್ನಯಾ ಹೆಗಲಿನಲಿ ವರಕುಂತಿ ಧರ್ಮಜರ  
ಬಲಗಡೆಯ ಕಂಕುಳದಿ ಅರ್ಜುನನ ಮತ್ತೆಯು

||೬೭೧||

ಯಮಳರನು ಎಡಗಡೆಯ ಕಂಕುಳದೊಳಿರಿಸುತಲಿ  
ರಭಸದಲಿ ಹೆಜ್ಜೆಗಳನಿರಿಸುತಲಿ ಧಾವಿಸುತ  
ಎದುರಾದ ಮರಗಳನು ಒದೆಯುತಲಿ ಕೆಡುಹುತಲಿ  
ವಾಯುಸುತ ನಡೆದಿಹನು ವಾಯುವಿನ ವೇಗದಲಿ

||೬೭೨||

ಹೆಜ್ಜೆಯನು ಇಡುತಿರಲು ಭೂಮಿಯದು ಬಿರಿಯುತಲಿ  
ಕುಸಿಯುತಲಿ ತಗ್ಗಾಗಿ ಕಂದಕವು ಆಗುತಲಿ  
ಗಿಡಗಂಟಿ ಬಿದ್ದಿಹವು ಕಬ್ಬಂಡೆ ಉರುಳಿದವು  
ಆ ಭೀಮ ಓಡುತರೆ ರಭಸದಲಿ ಅಡವಿಯಲಿ

||೬೭೩||

ತಗ್ಗುಗಳ ದಿನ್ನೆಗಳ ಕಂದಕವ ದಾಂಟುತಲಿ  
ಭರದಿಂದ ಸಾಗುತರೆ ಗಂಗೆಯಾ ಪರನದಿಯು  
ಅಡ್ಡಾಗಿ ಬರುತಿರಲು ಎಲ್ಲರೂ ಇಳಿಯುತಲಿ  
ನದಿಯೊಳಗೆ ದಾರಿಯನು ಅರಸುತಲಿ ಇರುತಿರಲು

||೬೭೪||

ನಾವಿಕನ ವೇಷದಲಿ ಓರ್ವನೇ ಐತಂದು  
ಆ ವಿದುರ ನಿಮ್ಮಯಾ ಕಷ್ಟವನು ಅರಿಯುತಲಿ  
ನದಿಯಿಂದ ದಾಟಿಸಲು ಯಂತ್ರದಾ ನೌಕೆಯನು  
ಕಳಿಸಿಹನು ಅದು ಅಲ್ಲಿ ನದಿಯಲ್ಲಿ ನಿಂತಿಹುದು

||೬೭೫||

ನಿಮ್ಮನ್ನು ಆ ದಡಕೆ ತಲುಪಿಸುವೆನ್ನುತರೆ  
ವಿದುರನಾ ಉಪಕಾರ ಮನದೊಳಗೆ ನೆನೆಯುತಲಿ  
ನೌಕೆಯನು ಏರುತಲಿ ಆಚೆಯಾ ತೀರವನು  
ಐವರೂ ಪಾಂಡವರು ಸೇರಿದರು ಸಂತಸದಿ

||೬೭೬||

ನಾವಿಕನು ನಮಿಸುತಲಿ ಹೊರಡಲನುವಾಗಿರಲು  
ಆ ವಿದುರ ಮಹಿಮೆಗೆ ನಾವೆಲ್ಲ ಉಪಕೃತರು  
ನಮ್ಮಯ ಕೃತಜ್ಞತೆಯ ನಮನವನು ತಿಳಿಸುವುದು  
ಎನ್ನುತಲಿ ಧರ್ಮಜನು ನಾವಿಕನ ಕಳಿಸಿದನು

||೬೭೭||

### ಪಾಂಡವರು ಧೃತರಾಷ್ಟ್ರನನ್ನು ಶಪಿಸುವುದು

ಇತ್ತಲಾ ಪುರಜನರು ಪಾಂಡವರು ಸತ್ತಿಹರು  
ಎಂಬುವಾ ದಾರುಣದ ವಾರ್ತೆಯನು ಕೇಳುತಲಿ  
ಅರಮನೆಯ ಸುತ್ತಲೂ ನೆನೆಯುತಲಿ ದುಃಖದಲಿ  
ಕಣ್ಣೀರ ಸುರಿಸುತಲಿ ರೋದನವ ಗೈದಿಹರು

||೬೭೮||

ನೀಚನಾ ಧೃತರಾಷ್ಟ್ರ ಭೂಪತಿಯ ಕೃತ್ಯವಿದು  
ಪಾಂಡವರ ಕೊಲ್ಲಲಿಕೆ ಪುರೋಚನನ ಕಳಿಸುತಲಿ  
ಅರಗಿನಾ ಅರಮನೆಯ ಕಟ್ಟಿಸುತ ಸುಟ್ಟಿಹನು  
ಕೊಲೆಗಡುಕ ಪಾತಕಿಯು ಧೃತರಾಷ್ಟ್ರನೆಂದಿಹರು

||೬೭೯||

ಪಾಂಡವರ ಕೊಲ್ಲುವಾ ನಿನ್ನಯಾ ಮಹದಾಸೆ  
ಫಲಿಸುತಲಿ ಕೃತಕೃತ್ಯ ನೀನಾದೆ ಎನ್ನುತಲಿ  
ಧೃತರಾಷ್ಟ್ರ ಭೂಪತಿಗೆ ಆರುಹುವುದು ಎನ್ನುತಲಿ  
ಪುರಜನರು ಗಣ್ಯರನು ಗಜಪುರಕೆ ಕಳಿಸಿದರು

||೬೮೦||

ಬರಸಿಡಿಲು ಎರಗಿದಾ ಪರಿಯಲ್ಲಿ ಪಾಂಡವರ  
ಮರಣದಾ ವಾರ್ತೆಯದು ಗಜಪುರದಿ ಪಸರಿಸಲು  
ಸಕಲ ಪ್ರಜೆ ಕಂಬನಿಯ ಸುರಿಸುತಲಿ ಅಳುತಲಿರೆ  
ರೋದನದ ಘೋರಸ್ವರ ಮುಗಿಲನ್ನು ಮುಟ್ಟಿಹುದು

||೬೮೧||

ಅಕಟಕಟ ದುಷ್ಟನೀ ಧೃತರಾಷ್ಟ್ರ ಭೂಪತಿಯು  
ತನ್ನಯಾ ಮಕ್ಕಳಿಗೆ ಸಾಮ್ರಾಜ್ಯ ದೊರೆಯಲಿಕೆ  
ಅರಗಿನಾ ಮನೆಯೊಳಗೆ ಪಾಂಡವರ ಸುಡಿಸಿಹನು  
ಕಡುಪಾಪಿ ಧೃತರಾಷ್ಟ್ರ ಎನ್ನುತಲಿ ಶಪಿಸಿದರು

1೬೮೨||

ಪಾಂಡವರು ತೀರಿರುವ ಸುದ್ದಿಯನು ಕೇಳುತಲಿ  
ಅಕಟೆನ್ನ ಸೋದರನ ಪಾಂಡುವಿನ ಸುತರೆಲ್ಲ  
ಕುಂತಿಯಾ ಸಹಿತದಲಿ ಮೃತರಾಗಿ ಹೋದರೇ  
ಎನ್ನುತಲಿ ಕುಂಬನಿಯ ಸುರಿಸಿದನು ಧೃತರಾಷ್ಟ್ರ

||೬೮೩||

ಪಾಂಡವರ ನೋಡುತಲಿ ಆ ಪಾಂಡು ಸೋದರನು  
ಸತ್ತಿರುವ ದುಃಖವನು ಮರೆತಿದೆ ಈವರೆಗೆ  
ಈ ಪಾರ್ಶ್ವ ಕೇಳುತಲಿ ದುಃಖವನು ಭೋಗಿಪುದು  
ಎನ್ನಯಾ ಹಣೆಯಲ್ಲಿ ಬರಿದಿತ್ತೆ ಎಂದಿಹನು

||೬೮೪||

ಬಂಧುಗಳೆ ಬಾಂಧವರೆ ನೀವೆಲ್ಲ ತೆರಳುತಲಿ  
ಪಾಂಡವರ ಆ ಅಂತ್ಯ ಕ್ರಿಯೆಗಳನು ಮಾಡುವುದು  
ಸದ್ಗತಿಯು ದೊರೆಯಲಿಕೆ ಶಾಸ್ತ್ರದಲಿ ವಿಧಿಸಿರುವ  
ಕರ್ಮಗಳ ಮಾಡುವುದು ಎನ್ನುತಲಿ ಕಳಿಸಿದನು

||೬೮೫||

ಬಳಕಿನಲಿ ಸ್ನಾನವನು ಮಾಡುತಲಿ ಅಂಧನೃಪ  
ಹಾ ಕುಂತಿ ಧರ್ಮಜನೆ ಹಾ ಭೀಮ ಅರ್ಜುನರೆ  
ಹಾ ನಕುಲ ಸಹದೇವ ಎನ್ನುತಲಿ ಪಾಂಡವರ್ಗ  
ಪಿಂಡವನು ಉದಕವನು ತರ್ಪಣವನ್ನಿತ್ತಿಹನು

||೬೮೬||

**ಪಾಂಡವರು ಹಿಡಂಬಕನ ರಾಕ್ಷಸನ ನನಕ್ಕೆ ಬರುವುದು**

ಇತ್ತಲಾ ಪಾಂಡವರು ನಾವೆಯನು ಇಳಿಯುತಲಿ  
ತಾರೆಗಳ ಚಲನದಲಿ ದಾರಿಯನು ಅರಸುತಲಿ  
ತೆಂಕಣದ ಮಾರ್ಗದಲಿ ಸಾಗುತಲಿ ಭರದಲ್ಲಿ  
ಘೋರತರ ನಿಜಿಡಮಿಹ ಕಾನನವ ಹೊಕ್ಕಿಹರು

||೬೮೭||

ನಿನ್ನೆಯಾ ದಿನದಿಂದ ಅನ್ನವನು ಉಣ್ಣದೆಯೆ  
ನೀರಡಿಕೆ ಹಸಿವೆಯಲಿ ಬಳಲುತಲಿ ಭೀಮಂಗೆ  
ನಮ್ಮೊಳಗೆ ನಡೆಯಲಿಕೆ ನೀನೊಬ್ಬ ಶಕ್ತನಿಹ  
ಎಮ್ಮಯಾ ತ್ರಾಣವದು ಕುಂಠಿತವು ಆಗಿಹುದು

||೬೮೮||

ಮೊದಲಿನಾ ತೆರದಲ್ಲಿ ನಿನ್ನಯಾ ಭುಜದೊಳಗೆ  
ಎಮ್ಮನ್ನು ಕೊಳ್ಳುವುದು ತೆರಳುವುದು ಎನ್ನುತಿರೆ  
ಕುಂತಿಯಾ ಸಹಿತದಲಿ ಸಕಲರನು ಭುಜದೊಳಗೆ  
ಕೊಳ್ಳುತಲಿ ಗರುಡನಾ ಗಮನದಲಿ ನಡೆದಿಹನು

||೬೮೯||

ಹೊಳೆಹಳ್ಳ ಗಿರಿಗಳನು ಕೊಳ್ಳುವನು ದುರ್ಗವನು  
ದಾಂಟುತಲಿ ಧಾವಿಸುತ ಬಹುದೂರ ಕ್ರಮಿಸುತಲಿ  
ಸಿಂಹಗಳ ವ್ಯಾಘ್ರಗಳ ಅತಿಕೂರ ಮೃಗಗಳಿಹ  
ಕಾನನವ ಸೇರಿದರು ಅಸ್ತಮಯ ಸಮಯದಲಿ

||೬೯೦||

ಘೋರತರ ಕತ್ತಲೆಯು ವಿಪಿನದಲಿ ಪಸರಿಸಲು  
ನೀರಡಿಕೆ ಹಸಿವೆಯಲಿ ಸಕಲರೂ ಬಳಲುತಲಿ  
ಮುಂದಕ್ಕೆ ನಡೆಯಲಿಕೆ ಚೈತನ್ಯವಿಲ್ಲದೆಯೆ  
ಮರವೊಂದರಡಿಯಲ್ಲಿ ಕುಳಿತಿಹರು ದಣವಿನಲಿ

||೬೯೧||

ಆ ಕುಂತಿ ತಾಯಳಿಗೆ ನೀರಡಿಕೆ ಅತಿಯಾಗಿ  
ಬಾಯಾರಿ ನೀರೆಂದು ನೀರೆಂದು ಎನ್ನುತಲಿ  
ಜಗವೀರರೈವರೂ ಮಕ್ಕಳುಗಳಿರುತಿರಲು  
ನೀರಿಲ್ಲದಂತಾಗಿ ಸಾಯುವಾ ದುದೈವ

||೬೯೨||

ನನಗಿಂದು ಬಂದಿಹುದೆ ಎನ್ನುತಲಿ ಅಳುತಲಿರೆ  
ಆ ಭೀಮ ಮನನೊಂದು ಕಳವಳದಿ ತಕ್ಷಣದಿ  
ನೀರನ್ನು ಶೋಧಿಸುತ ವನದೊಳಗೆ ಅಲೆಯುತಿರೆ  
ಸುಂದರದ ವಿಸ್ತರದ ಸರಸಿಯನು ಕಂಡಿಹನು

||೬೯೩||

ಹರುಷದಲಿ ಐತಂದು ಸ್ನಾನವನು ಮಾಡುತಲಿ  
ನೀರನ್ನು ಒಯ್ಯಲಿಕೆ ಪಾತ್ರೆಯದು ಇಲ್ಲದಿರೆ  
ಹೊದೆದಿರುವ ವಸ್ತ್ರವನು ನೀರಿನೊಳು ಅದ್ದುತಲಿ  
ಕೊಳ್ಳುತಲಿ ಬಂದಿಹನು ಕುಂತಿಯಾ ಬಳಿಯಲ್ಲಿ

||೬೯೪||

ಬರುತಿರಲು ಆ ಕುಂತಿ ಬಾಯಾರಿ ಬಳಲುತಲಿ  
ಬರಿನೆಲದಿ ಹುಲ್ಲಿನಲಿ ಮಲಗಿಹುದ ಕಂಡಿಹನು  
ನಾಲ್ವರೂ ಸೋದರರು ಕಲ್ಲಿನಲಿ ಮುಳ್ಳಿನಲಿ  
ಕೊರೆಯುತಿಹ ಚಳಿಯಲ್ಲಿ ಒರಗಿಹುದ ಕಂಡಿಹನು

||೬೯೫||

ಈ ದೃಶ್ಯ ನೋಡುತಲಿ ಭೀಮನಾ ಹೃದಯದಲಿ  
ಸಾವಿರದ ಅಲಗುಗಳು ಇರಿದಂತೆ ಆಗಿಹುದು  
ಗಜಪುರದ ಅರಸರಿಗೆ ಈಪರಿಯ ದುರ್ಭಾಗ್ಯ  
ಬಂದಿಹುದೆ ಎನ್ನುತಲಿ ಮನದೊಳಗೆ ನೊಂದಿಹನು

||೬೯೬||

ಜಗವೀರ ವಸುದೇವನೊಲುಮೆಯಾ ಸೋದರಿಯು  
ಖ್ಯಾತನೃಪ ಆ ವಿಚಿತ್ರವೀರ್ಯನಾ ಸೊಸೆಯಿಹಳು  
ಕುರುಕುಲದ ನೃಪತಿಲಕ ಪಾಂಡುವಿನ ಮಡದಿಯಿಹ  
ಆ ಕುಂತಿ ಮಣ್ಣಿನಲಿ ಮುಳ್ಳಿನಲಿ ಮಲಗಿಹಳು

||೬೯೭||

ಸಕಲ ಭೂಮಂಡಲವ ಅರಸಾಗಿ ಆಳಲಿಕೆ  
ಯೋಗ್ಯನಿಹ ಧರ್ಮಜನು ನೆಲದಲ್ಲಿ ಒರಗಿಹನು  
ಮೂಲೋಕ ಜಯಿಸುವಾ ವೀರನಿಹ ಅರ್ಜುನನು  
ಮಣ್ಣಿನಲಿ ಮಲಗಿಹನು ಯಮಳರಾ ಸಹಿತದಲಿ

||೬೯೮||

ಅಕಟಕಟ ಎಂಥಹದು ಕಷ್ಟಕರ ನೋಟವಿದು  
ಇದಕ್ಕೆಲ್ಲ ದುರುಳನಾ ಕೌರವನೆ ಕಾರಣನು  
ಸಹಿಸೇನಿ ದುಃಖವನು ಸಹಿಸೇನಿ ದುಃಖವನು  
ಕೌರವನ ಕೊಲ್ಲದೆಯೇ ಶಾಂತಿಯದು ಎನಗಿಲ್ಲ

||೬೯೯||

ಸಮ್ಪ್ರವರಲ್ಲದೆಯೆ ಮಹತಾಯಿ ಕುಂತಿಯನು  
ಅಗ್ನಿಯಲಿ ಸುಡಲಿಕ್ಕೆ ಯತ್ನವನು ಗೈದಿರುವ  
ನೀಚನಾ ಕೌರವನ ತನಿಗರುಳ ಬಗಿಯುತಲಿ  
ಯಮಸದನಕಟ್ಟಿದೆಯೆ ಶಾಂತಿಯದು ಎನಗಿಲ್ಲ

||೨೦೦||

ಹಲ್ಲುಗಳು ಕಡಿಯಲಿಕ್ಕೆ ಕಾತರವಗೊಂಡಿಹವು  
ನಾಲಗೆಯು ತಿನ್ನಲಿಕ್ಕೆ ಅತ್ಯಾಸೆ ಪಡುತ್ತಲಿದೆ  
ಮಾಂಸವನು ತಿನ್ನುತಲಿ ರಕುತವನು ಕುಡಿಯುತ್ತಲಿ  
ಈರ್ವರೂ ಸಂತಸದಿ ನರ್ತನವ ಮಾಡೋಣ

||೨೦೦||

ನಿನ್ನಯಾ ಗ್ರಹಗತಿಯು ಚೆನ್ನಾಗಿ ಇರುತಿಹುದು  
ಕೌರವನೆ ಧರ್ಮಜನು ನಿನ್ನನ್ನು ಕೊಲ್ಲಲಿಕ್ಕೆ  
ಆಜ್ಞೆಯನು ಇತ್ತಿಲ್ಲ ಆಯುಷ್ಯ ನಿನೆಗಿಹುದು  
ಸಮಯದಲಿ ನಿನ್ನನ್ನು ಕೊಲ್ಲದೇ ಬಿಡೆನೆಂದ

||೨೦೧||

ಈ ತೆರದಿ ರಕ್ಕಸನು ನುಡಿಯುತಿರೆ ಹಿಡಿಂಬೆಯು  
ಪಾಂಡವರು ನಿದ್ರಿಸುವ ಸ್ಥಳದಲ್ಲಿ ಬರುತಿರಲು  
ಐವರೂ ಮಲಗಿರಲು ಭೀಮನವನೋರ್ವನೇ  
ಎಚ್ಚರದಿ ಕಾಯುತ್ತಲಿ ಕುಳಿತಿಹುದ ಕಂಡಿಹಳು

||೨೦೧||

ಗಾಢದಲಿ ಮಲಗಿದ ಕುಂತಿಯನು ನೋಡುಲಿ  
ಎಚ್ಚರವು ಆಗುತಿರೆ ನೀರನ್ನು ಕುಡಿಯುವುದು  
ಎನ್ನುತಲಿ ಮಾರುತಿಯು ಸಕಲರನು ಈಕ್ಷಿಸುತ್ತ  
ರಕ್ಷಿಸುತ್ತ ಕುಳಿತಿಹನು ಕಾನನದಿ ಕತ್ತಲಲಿ

||೨೦೨||

ವಿಸ್ತರದ ಮಸ್ತಕದ ಉಜ್ಜಲದ ನೇತ್ರಗಳ  
ಅತಿಪುಷ್ಟ ಬಾಹುಗಳ ಹರವಾದ ಎದೆಯಿಂದ  
ಶ್ಯಾಮಲದ ವರ್ಣದಲಿ ಶೋಭಿಸುವ ಸುಂದರನ  
ಭೀಮನನ ನೋಡುತ್ತಲಿ ಆಶ್ಚರ್ಯಗೊಳ್ಳುತ್ತಲಿ

||೨೦೨||

ಹುಲಿಕರಡಿ ಸಿಂಹಗಳು ಸರಿಸ್ಪರ್ಶಗಳನೆಗಳು  
ರಕ್ಕಸರು ಅಲೆಯುತಿಹ ಭೀಕರದ ಅಡವಿಯಿದು  
ಎನ್ನುತಲಿ ನಿದ್ರಿಸದೆ ಸೋದರರ ನೋಡುತ್ತಲಿ  
ಕಣ್ಣೆವೆಯ ಮುಚ್ಚಿದೆಯೆ ಕುಳಿತಿಹನು ಅನಿಲಜನು

||೨೦೩||

ಕಣ್ಣೆವೆಯ ಮುಚ್ಚಿದಲೆ ಮರುತಜನ ನೋಡುತಿರೆ  
ಮೋಹದಲಿ ಕಾಮನಾ ಶರಹತಿಗೆ ಸಿಲುಕುತಿರೆ  
ಈ ತೆರದಿ ಸುಂದರನ ಮನಸೂರೆಗೊಂಬುವನ  
ಮಹಕಾಯ ಚೆಲುವನನ ಹಿಂದೆಂದು ನೋಡಿಲ್ಲ

||೨೦೩||

**ರಕ್ಕಸ ಹಿಡಿಂಬನಾ ವಧಿಸುತ್ತಲಿ ಆತನಾ  
ತಂಗಿಯ ಹಿಡಿಂಬೆಯನು ವರಿಸಿದನು ಒಲವಿನಲಿ**  
ಸನಿಹದಲಿ ಸಾಲದಾ ವೃಕ್ಷದಲಿ ವಾಸಿಸುವ  
ಕೆಂಗಣ್ಣು ಹೇರೋಡಲ ಗುಹೆಯಂಥ ನಾಸಿಕದ  
ಕೋರೆಯಾ ಹಲ್ಲುಗಳ ಚಾಚಿರುವ ನಾಲಗೆಯ  
ಮನುಜರನು ಭಕ್ಷಿಸುವ ರಕ್ಕಸ ಹಿಡಿಂಬಕನು

||೨೦೪||

ಅಣ್ಣನಾ ಅಜ್ಞೆಯಲಿ ಇವನನ್ನು ನಾ ಕೊಲ್ಲೆ  
ಇವನನ್ನು ನೋಡುತ್ತಲಿ ಅತಿಮೋಹಗೊಂಡಿಹೆನು  
ಇವನೊಡನೆ ರಮ್ಯದಾ ಗಿರಿಧಾಮ ಸ್ಥಳಗಳಲಿ  
ಸಂಚರಿಸಿ ವಿಹರಿಸುತ್ತ ರಮಿಸುವೆನು ಸಂತಸದಿ

||೨೦೪||

ಹಸಿವೆಯಲಿ ಬಳಲುತ್ತಲಿ ಸುತ್ತಲೂ ನೋಡುತಿರೆ  
ಮರದಡಿಯ ಮಲಗಿದ ಪಾಂಡವರ ನೋಡುತ್ತಲಿ  
ನರಮಾಂಸ ವಾಸನೆಯು ನಾಸಿಕವನರಳಿಸಲು  
ಹರುಷದಲಿ ಸೋದರಿ ಹಿಡಿಂಬೆಯನು ಕರೆಯುತ್ತಲಿ

||೨೦೫||

ಕ್ಷಣವೊಂದು ನಾಲಗೆಯ ರುಚಿಗೋಸುಗಿತನನು  
ಕೊಲ್ಲುತ್ತಲಿ ತಿನ್ನುವದಕಿಂತಲೂ ಮೇಲಾಗಿ  
ಈತನನು ಒಲಿಸುತ್ತಲಿ ರಮಿಸುತ್ತಲಿ  
ಅನವರತ ಕಾಲವನು ಕಳೆಯುವೆನು ಸುಖದಲ್ಲಿ

||೨೦೫||

ಹೇ ತಂಗಿ ಅಗೊ ಅಲ್ಲಿ ಕಾಣುತಿಹ ಗಿಡದಡಿಯೆ  
ಮಾನವರು ಮಲಗಿಹರು ಅಲ್ಲಿಗೇ ಹೋಗುತ್ತಲಿ  
ಅವರಾರು ಎಂಬುದನು ಅರಿಯುತ್ತಲಿ ಸಕಲರನು  
ಕೊಲ್ಲುತ್ತಲಿ ಕೊಳ್ಳುತ್ತಲಿ ಬೇಗನೇ ಬಹುದಿಲ್ಲಿ

||೨೦೬||

ರಕ್ಕಸಿಯ ರೂಪದಲಿ ನಾ ಅಲ್ಲಿ ತೆರಳಿದರೆ  
ಭಯಭೀತನಾಗುತ್ತಲಿ ಮೋಹಿಸನು ಎನ್ನುತಲಿ  
ಮಾಯೆಯಲಿ ಸುಂದರದ ರೂಪವನು ತಳಿಯುತ್ತಲಿ  
ಅಂದದಲಿ ವಸ್ತ್ರಗಳ ಆಭರಣ ಧರಿಸುತ್ತಲಿ

||೨೦೬||

ನರಮಾಂಸ ದೊರೆಯದಲೆ ಬಹಳದಿನ ಕಳೆದಿಹವು  
ಆಯಾಸವಿಲ್ಲದೆಯೆ ಎನಗಿಂದು ದೊರೆತಿಹುದು  
ಸುಪುಧುರದವಾಸನೆಯು ಮೂಗನ್ನು ಅರಳಿಸಿದೆ  
ಸರ್ವರಾ ಮಾಂಸವನು ತಿನ್ನುತಲಿ ತಣಿಯುವೆನು

||೨೦೭||

ಮೆಲ್ಲನೆಯೆ ಹೆಜ್ಜೆಗಳನಿರಿಸುತ್ತಲಿ ಸಾಗುತ್ತಲಿ  
ಬೆಡಗಿನಲಿ ಭೀಮನಾ ಬಳಿಬಂದು ಹಿಡಿಂಬೆಯು  
ನೀವಾರು ಇರುತಿಹಿರಿ ಈ ಪರಿಯ ಭೀಕರದ  
ಕಾನನಕ್ಕೆ ಏತಕ್ಕೆ ಬಂದಿಹಿರಿ ಎಂದಿಹಳು

||೨೦೭||

ದೇವತೆಗಳಂತೆಕೆವ ಇವರಾರು ಇರುತಿಹರು ಶ್ಯಾಮಲಳು ಕೋಮಲಳು ವೃದ್ಧೆಯಳು ಆಗಿರುವ ನಿರ್ಭಯದಿ ನಿದ್ರಿಸುವ ಇವಳಾರು ಇರುತಿಹಳು ನಿನಗಾವ ಸಂಬಂಧ ಇರುತಿಹಳು ಇವಳಲ್ಲಿ	೨೦೬	ರಕ್ಕಸರು ಮಾಯಾವಿರೂಪಿಗಳು ಮೋಸದಲ್ಲಿ ವೇಷವನು ಧರಿಸುತಲಿ ಮರುಳಾಗಿ ಮಾಡುತಲಿ ವಿಧವಿಧದಿ ಹಿಂಸೆಯನು ಕ್ರೌರ್ಯವನು ಮಾಡುವರು ನಿನ್ನಲ್ಲಿ ವಿಶ್ವಾಸ ಎನಗಿಲ್ಲ ಎಂದಿಹನು	೨೨೪
ಅತಿಶೂರನಾಗಿರುವ ಹಿಡಿಂಬನೆಂಬುವಾ ರಕ್ಕಸನು ಈ ವನವ ರಾಜ್ಯವನು ಆಳುವನು ನಿಮ್ಮನ್ನು ತಿನ್ನಲಿಕೆ ಕೊಂಡೊಯ್ದುದೆನ್ನುತಲಿ ಎನ್ನನ್ನು ಇಲ್ಲಿಗೇ ತ್ವರಿತದಲಿ ಕಳಿಸಿಹನು	೨೦೭	ನಿನ್ನನ್ನು ಪ್ರೀತಿಸುತ ಪ್ರೇಮದಲ್ಲಿ ಬಂದಿಹನು ನಿನಗಾಗಿ ಎನ್ನಯಾ ಪ್ರಾಣವನು ಅರ್ಪಿಸುವೆ ಎನ್ನಯಾ ನುಡಿಗಳನು ನಿಜವೆಂದು ನಂಬುವುದು ಎನ್ನುತಲಿ ದೈನ್ಯದಲಿ ಆ ದನುಜೆ ಪ್ರಾರ್ಥಿಸಲು	೨೨೫
ಆದೊಡೆಯು ನಿನ್ನನ್ನು ನೋಡಿದಾಕ್ಷಣದಲ್ಲಿ ನಿನ್ನಯಾ ಮಹರೂಪ ನೋಡುತಲಿ ಮನಸೋತು ಕಾಮಿತಳು ನಾನಾಗಿ ನಿನ್ನನ್ನು ಅಲ್ಲದೆಯೆ ಬೇರಾರನೆಂದಿಗೂ ವರಿಸಲಾರೆನ್ನುತಲಿ	೨೦೮	ಎನಗಾಗಿ ಪ್ರಾಣವನು ಅರ್ಪಿಪೆಯೊ ಕೊಳ್ಳುವೆಯೊ ಇದನಾರು ಬಲ್ಲವರು ನಂಬಿಕೆಯು ನಮಗಿಲ್ಲ ರಕ್ಕಸರ ಹೆಣ್ಣಿನಾ ಗೊಡುವೆಯೇ ಬೇಡೆವುಗೆ ಮನುಜರಿಗೆ ದನುಜರಿಗೆ ಎತ್ತಣದ ಸಂಬಂಧ	೨೨೬
ಮನದೊಳಗೆ ಧೃಢವಾಗಿ ನಿಶ್ಚಯವ ಗೈದಿಹನು ಒಲಿಯುತಲಿ ಬಂದಿರುವ ಎನ್ನನ್ನು ತ್ಯಜಿಸದಲಿ ಗಿರಿಶಿಖರ ಪರ್ವತದಿ ಉದ್ಯಾನ ವನಗಳಲಿ ಎನ್ನನ್ನು ರಮಿಸುತಲಿ ತಣಿಸುವುದು ಮನದಣಿಯೆ	೨೦೯	ಮನಬಂದೊಡ್ಡಲ್ಲಿಹುದು ಇಲ್ಲದಿರೆ ತೆರಳುವುದು ಎಮ್ಮನ್ನು ತಿನ್ನವಾ ಮಹದಾಸೆ ಇದೊಡೆಯು ನಿಮ್ಮಣ್ಣು ಅವನನ್ನು ಇಲ್ಲಿಗೇ ಕಳುಹುವುದು ನಿಮಿಷದಲ್ಲಿ ಯಮಸದನಕಟ್ಟುವೆನು ಎಂದಿಹನು	೨೨೭
ಗಗನದಲ್ಲಿ ಸಂಚರಿಸ ತಕ್ತಿಯದು ಎನಗುಂಟು ಎನ್ನೊಡನೆ ನಭಕೇರಿ ಆಗಸದ ಅಂಚಿನಲಿ ಚರಿಸುತಲಿ ಹರುಷದಲಿ ರಮಿಸುವುದು ನೀನೆಂದು ಖಳನನುಜೆ ನುಡಿಯುತಿರೆ ಅನಿಲಜನು ನುಡಿದಿಹನು	೨೧೦	ತಡವೇಕೆ ಮಾಡಿಹಳೊ ನನತಂಗಿ ಎನ್ನುತಲಿ ತರುವಿಳಿದು ರಕ್ಕಸನು ಕೋಪದಲ್ಲಿ ತ್ವರಿತದಲಿ ಆಕ್ರೋಶಗೈಯ್ಯುತಲಿ ಕಿಂಡವನು ಕಾರುತಲಿ 'ಆ' ಎಂದು ಬಾಯನ್ನು ಅಗಲಾಗಿ ತೆರೆಯುತಲಿ	೨೨೮
ನಿದ್ರಿಸುವ ತಾಯಿಯನು ಸೋದರರ ತ್ಯಜಿಸುತಲಿ ನಿನ್ನೊಡನೆ ವಿಹರಿಸಲು ರಮಿಸಲಿಕೆ ತೆರಳಲಿಕೆ ಕಾಮುಕನು ನಾನಲ್ಲ ನಿಮ್ಮಣ್ಣು ರಕ್ಕಸಗೆ ತಿನ್ನಲಿಕೆ ಕೊಡಲಿಕ್ಕೆ ಕಡುಮೂರ್ಖ ನಾನಲ್ಲ	೨೧೧	ಓಡುತಲಿ ಬರುತಲಿರೆ ನೋಡುತ ಹಿಡಿಂಬೆಯು ಅಗೊ ಅಲ್ಲಿ ನಮ್ಮಣ್ಣು ಬರುತಲಿಹ ತಿನ್ನಲಿಕೆ ಬೇಗನೇ ನಿಮ್ಮನ್ನು ಬೇರೆಡೆಗೆ ಕೊಂಡೊಯ್ದು ಸುಖವಾಗಿ ಇರಿಸುವೆನು ಎನ್ನುತಲಿ ನುಡಿಯುತಿರೆ	೨೨೯
ಈ ತೆರದಿ ಆ ಭೀಮ ನುಡಿಯುತಿರೆ ಹಿಡಿಂಬೆಯು ಇವರನ್ನು ಎನ್ನಯಾ ಭುಜದಲ್ಲಿ ಕೊಳ್ಳುತ್ತಲಿ ಒಯ್ಯುತಲಿ ಬೇರೆಡೆಗೆ ಸುಖವಾಗಿ ಇರಿಸುವೆನು ಇವರನ್ನು ಎಬ್ಬಿಸುವುದೆನ್ನುತಲಿ ನುಡಿದಿಹಳು	೨೧೨	ನಿನಗೆನ್ನ ಶಕ್ತಿಯಾ ಅರಿವಿಲ್ಲ ಅಂಗನೆಯೆ ಈ ಪರಿಯ - ಸಾವಿರದ ರಕ್ಕಸರು ವಿಕ್ರಮರು ಎನ್ನನ್ನು ಮುತ್ತಿದರು ಸಕಲರನು ಸದೆಬಡಿವೆ ಕ್ಷಣದಲ್ಲಿ ಕಿತ್ತೆಸೆವೆ ಎನ್ನುತಲಿ ನುಡಿದಿಹನು	೨೩೦
ನಿದ್ರಿಸುವ ಇವರನ್ನು ಎಚ್ಚರವ ಗೊಳಿಸದಿಹ ರಕ್ಕಸಗೆ ಹೆದರುತಲಿ ಓಡುತಲಿ ಹೋಗದಿಹ ಸುರರೊಳಗೆ ಯಕ್ಷರೊಳು ಗಂದರ್ವರಾದ್ಯರಲಿ ಎನಗಾರು ಸಮರಿಲ್ಲ ಯುದ್ಧದಲ್ಲಿ ಶಕ್ತಿಯಲಿ	೨೩೩	ಆನೆಯಾ ಸೊಂಡಿಲಿನ ಪರಿ ಇರುವ ಬಾಹುಗಳ ವಜ್ರ ತೆರ ಕರಿಣವಿಹ ಎನ್ನೆದೆಯ ನೋಡುವುದು ಇಂದ್ರನಾ ಶಕ್ತಿಯದು ಶೌರ್ಯವದು ಎನಗಹುದು ನೀನೀಗ ಪ್ರತ್ಯಕ್ಷ ನೋಡುವುದು ಎಂದಿಹನು	೨೩೧



ಅನಿತರಲಿ ಮನುಜನನು ಭಕ್ತಿಸುವ ಹಿಡಿಂಬನು  
ಸನಿಹದಲಿ ಐತಂದು ನುಡಿಗಳನು ಕೇಳುತಲಿ  
ಹೊಳೆಯುತಿಹ ವಸ್ತ್ರದಲಿ ಸ್ವರ್ಣದಾಭರಣದಲಿ  
ರತ್ನದಾ ಹಾರದಲಿ ತೇಜದಲಿ ಹೊಳೆಯುತಿಹ

||೨೩೨||

ಅತಿಸೊಬಗು ಲಾವಣ್ಯ ಸೌಂದರ್ಯ ಉಕ್ಕುತಿಹ  
ಸೊಬಗಿನಾ ರೂಪದಲಿ ಹೊಳೆಯುತಿಹ ತಂಗಿಯನು  
ನೋಡುತಲಿ ಈತನೊಳು ಕಾಮಿಸಿಹಳೆನ್ನತಲಿ  
ಸಂಶಯವು ಮೂಡುತಲಿ ಕೋಪವದು ಇಮ್ಮಡಿಸಿ

||೨೩೩||

ಹಸಿವೆಯಲಿ ಬಳಲುತಿಹ ಎನ್ನನ್ನು ಮರೆಯುತಲಿ  
ಆಹಾರವೀಯದಲಿ ಹುಲುನರನ ಕಾಮಿಸುತ  
ಸ್ವೇಚ್ಛೆಯಲಿ ವರ್ತಿಸಿದ ಸ್ವೈರೀಣಯೆ ಮೂರ್ಖಿಳೇ  
ರಾಕ್ಷಸರ ವಂಶದಾ ಕೀರ್ತಿಯನು ಅಳಿಸಿರುವೆ

||೨೩೪||

ಆರನ್ನು ಮೋಹಿಸುತ ಈ ಕಾರ್ಯ ಗೈಯ್ಯುವೆಯೊ  
ಅವನನ್ನು ನಿನ್ನನ್ನು ಇಬ್ಬರನು ಕೊಲ್ಲುವೆನು  
ಎನ್ನುತಲಿ ಕೋಪದಲಿ ಕ್ರೂರನಾ ರಕ್ಕಸನು  
ಹಿಡಿಂಬೆಯನು ಕೊಲ್ಲಲಿಕೆ ಕರಗಳನು ಎತ್ತುತಿರೆ

||೨೩೫||

ಮರುತಜನು ನೋಡುತಲಿ ರೋಷದಲಿ ಅಸುರಂಗೆ  
ಎಲವೊ ತಡೆ ದುರುಳನೇ ಎನ್ನುತಲಿ ಹಿಡಿಯುತಲಿ  
ಹೆಂಗುಸಿನ ಮೇಲೇಕೆ ನಿನ್ನಯಾ ಶೌರ್ಯವದು  
ಎನ್ನೊಡನೆ ನಿನ್ನಯಾ ಶಕ್ತಿಯನು ತೋರುವದು

||೨೩೬||

ನಿನ್ನಾಜ್ಞೆ ಪಾಲಿಸಲು ಅವಳಲ್ಲಿ ಬಂದಿಹಳು  
ಹದಿಪರೆಯ ಹೆಣ್ಣಿಗೆ ಸುಂದರನ ಪುರುಷನಲಿ  
ಮನಸೋಲ್ಪುದಿದು ಸಹಜ ಮದನನೇ ಕಾರಣನು  
ಇವಳಾವ ಅಪರಾಧ ದುಷ್ಟತ್ವಗೈದಿಲ್ಲ

||೨೩೭||

ಬಡಹೆಂಗುಸೊಬ್ಬಳನು ಬಡಿಯುತಲಿ ಕೊಲ್ಲುವುದು  
ನಿನ್ನಂಥ ಬಲಯುತಗೆ ರಕ್ಕಸಗೆ ಸಲ್ಲದಿದು  
ಎನ್ನೆದುರು ಸ್ತ್ರೀಯನ್ನು ಕೊಲ್ಲುವುದು ನಾ ಸಹಿಸೆ  
ಮೊದಲಿಂಗಿ ಎನ್ನೊಡನೆ ಯುದ್ಧಕ್ಕೆ ಬಾ ಎಂದ

||೨೩೮||

ಮನುಜರನು ತಿನ್ನುತಿಹ ನಿನ್ನನ್ನು ಕೊಲ್ಲುತಲಿ  
ವನವನ್ನು ನಿಷ್ಕಂಟಕಾಗುತಲಿ ಮಾಡುವೆನು  
ಮದವೇರ್ದ ಗಜವನ್ನು ಸಿಂಹವದು ಕೊಲುವಂತೆ  
ಸೊಕ್ಕಿರುವೆ ನಿನ್ನನ್ನು ಕೊಲ್ಲುವೆನು ಎಂದಿಹನು

||೨೩೯||

ಎಲವೆಲವೊ ಹುಲುಮನುಜ ಸುಮ್ಮನೇ ಗರ್ವದಲಿ  
ಏತಕ್ಕೆ ನುಡಿಯುತಿಹ ಕಾಲವನು ಕಳೆಯುತಲಿ  
ನಿಮಿಷದಲಿ ನಿನ್ನನ್ನು ವಧೆಗೈದು ನಿನ್ನಯಾ  
ಮಾರಸವನು ತಿನ್ನುವೆನು ಎನ್ನುತಲಿ ನುಡಿಯುತಲಿ

||೨೪೦||

ನೀಳಮಿಹ ತೋಳುಗಳ ಚಾಚುತಲಿ ಓಡುತಲಿ  
ಭೀಮನನು ನುಂಗಲಿಕೆ ಬರುತಿಹನೊ ಎಂಬಂತೆ  
ರಕ್ಕಸನು ಬಾಯ್ಬಿಡು ಬರುತಿರಲು ಕಲಿಭೀಮ  
ಕಾಲಿನಲಿ ಒಡೆಯುತಿರೆ ದೂರದಲಿ ಬಿದ್ದಿಹನು

||೨೪೧||

ಐವತ್ತು ಗಜದಾಚೆ ಹಾರುತಲಿ ಬೀಳುತಿರೆ  
ಮೇಲುಕ್ಕೆ ಏಳುತಲಿ ನೂರ್ಪುಡಿಯ ರೋಷದಲಿ  
ಮರಗಳನು ಕಿತ್ತುತಲಿ ಭೀಮನನು ಬಡಿಯಲಿಕೆ  
ಧಾವಿಸುತ ಐತರಲು ಮರುತಜನು ನೋಡುತಲಿ

||೨೪೨||

ಕೆಲದಲಿಹ ದ್ರುಪದವನ್ನು ಕೇಳುತಲಿ ಭರದಲ್ಲಿ  
ಅಸುರಂಗೆ ಎಸೆಯುತಿರೆ ತಾಗುತಲಿ ಬಿದ್ದಿಹನು  
ತಿರುವುಗಳ ಮುರುವುಗಳ ಹಿಡಿತದಲಿ ಮಲ್ಲದಲಿ  
ಮುಷ್ಟಿಪ್ರಹಾರದಲಿ ಹೆಣಗುತಲಿ ಸೆಣಸಿದರು

||೨೪೩||

ಮತ್ತದಾ ಗಜವೆರಡು ಸೆಣಸುವಾ ಪರಿಯಲ್ಲಿ  
ಈರ್ವರೂ ಘೋರದಲಿ ಯುದ್ಧವನು ಗೈಯ್ಯುತಿರೆ  
ಗರ್ಜನೆಗೆ ಅರ್ಭಟೆಗೆ ನಭಬಿರಿವ ನಾದಕ್ಕೆ  
ನಿದ್ರಿಸುವ ಪಾಂಡವರು ಎಚ್ಚರವಗೊಂಡಿಹರು

||೨೪೪||

ಏಳುತಲಿ ಪಾಂಡವರು ಮುಂದಕ್ಕೆ ನಿಂತಿರುವೆ  
ಸುಂದರಿ ಹಿಡಿಂಬೆಯನು ನೋಡಿದರು ಚಕಿತದಲಿ  
ಕೌತುಕದಿ ಆ ಕುಂತಿ ನೀನಾರು ಇರುತಿರುವೆ  
ಸ್ವರ್ಗದಾ ಅಪ್ಸರೆಯ ಪರಿಯಲ್ಲಿ ಶೋಭಿಸುವೆ

||೨೪೫||

ಸಾಮಾನ್ಯ ಸ್ತ್ರೀಯಂತೆ ನೀ ಕಾಣುತಿಹುದಿಲ್ಲ  
ಕುಲಗೋತ್ರವಾವುಗಳು ಬಂಧುಗಳು ಆರಿಹರು  
ಈ ವನದ ದೇವತೆಯೊ ಸುರಲೋಕ ದೇವತೆಯೊ  
ನೀನಾರು ಹೇಳುವದು ಎಲ್ಲವನು ಎಂದಿಹಳು

||೨೪೬||

ತಾಯೆದುರು ನಿಜಸುತೆಯು ಹೇಳುವಾ ಪರಿಯಲ್ಲಿ  
ನೋಡವೆ ನನ್ನಣ್ಣ ಹಿಡಿಂಬನೆಂಬ ಸುರನು  
ಈ ವನದ ರಾಜ್ಯವನು ಆಳುತ್ತಿರುತಿಹನು  
ನಿಮ್ಮನ್ನು ಕೊಲ್ಲುತಲಿ ತಿನ್ನಲಿಕೆ ಕೊಂಡು ಬಾ

||೨೪೭||

ಎಂದೆನ್ನ ಕಳುಹಿಸಿರೆ ನಾ ಬರುತ ಈ ಎಡೆಗೆ  
ಅದ್ಭುತದ ಕುಯದಲಿ ಶೋಭಿಸುವ ಸುಂದರನ  
ನಿನ್ನಯಾ ಸುತನನ್ನು ನೋಡುತ್ತಲಿ ಮೋಹಿಸುತ  
ಎನ್ನನ್ನು ವರಿಸಲಿಕೆ ಪ್ರಾರ್ಥನೆಯ ಗೈಯ್ಯುತಿರೆ

||೭೪೮||

ಎನ್ನಣ್ಣ ರಕ್ಕಸನು ತಡವಾಯ್ತು ಎನ್ನುತಲಿ  
ಹಸಿವೆಯಲಿ ಕಂಗೆಟ್ಟು ಬಾಯಾರಿ ಕಳವಳಿಸಿ  
ನಿಮ್ಮನ್ನು ತಿನ್ನಲಿಕ್ಕೆ ಕೋಪದಲಿ ಬಂದಿಹನು  
ಈರ್ವರಾ ಯುದ್ಧವದು ನಡೆದಿಹುದು ಎಂದಿಹಳು

||೭೪೯||

ಪರ್ವತಗಳೆರಡೆದ್ದು ತಾಗುತ್ತಲಿ ಅಪ್ಪಳಿಸಿ  
ಕದನವನು ಮಾಡುತಿಹ ಪರಿಯಲ್ಲಿ ಕಾಣುತಿವೆ  
ಸಿಂಹಗಳು ಸಿಟ್ಟಿನಲಿ ಸೇನಸುತಿಹ ಪರಿಯಲ್ಲಿ  
ಈರ್ವರೂ ಕಾಣುವರು ನೋಡುವುದು ಎಂದಿಹಳು

||೭೫೦||

ಒಬ್ಬರರನೊಬ್ಬರನು ತೆಕ್ಕೆಯಲಿ ಅಪ್ಪುತ್ತಲಿ  
ಎತ್ತುತ್ತಲಿ ಅಪ್ಪಳಿಸಿ ತಳ್ಳುತ್ತಲಿ ನೂಕುತ್ತಲಿ  
ಘನಘೋರ ಯುದ್ಧವನು ಬಹುಕಾಲ ಗೈಯ್ಯುತಿರೆ  
ಅರ್ಜುನನು ಕಾಣುತ್ತಲಿ ಭೀಮನಿಗೆ ನುಡಿದಿಹನು

||೭೫೧||

ಎಮ್ಮನ್ನು ಎಚ್ಚರವಗೊಳಿಸದೆಯೆ ಓರ್ವನೇ  
ಸಂಗ್ರಾಮಗೈಯ್ಯುತಿಹೆ ಶ್ರಮವಾಗಿ ದಣಿದಿರುವೆ  
ರಕ್ಕಸನ ಬಿಟ್ಟುಬಿಡು ಶರವೊಂದರಿಂದವನ  
ಶಿರವನ್ನು ಕೆಗೆಯುತ್ತಲಿ ಮುಗಿಲಂಚಿಗಟ್ಟುವೆನು

||೭೫೨||

ನೊರಜಿನಂತಿರುತಿರುವ ದುರುಳನೀ ರಕ್ಕಸನ  
ಕೊಲ್ಲಲಿಕೆ ಸುಮ್ಮನೇ ತಡವೇಕೆ ಮಾಡುತಿಹೆ  
ನೂರಾನೆ ಬಲವುಳ್ಳ ಅದ್ಭುತ ಪರಾಕ್ರಮಿಗೆ  
ಇಲಿಯಂತೆ ಇಹ ಇವನ ವಧಿಸಲಿಕೆ ತಡವೇಕೆ

||೭೫೩||

ಈ ಪರಿಯೆ ಅರ್ಜುನನು ನುಡಿಯುತ್ತಿರೆ ಕಲಿಭೀಮ  
ನೀನೋಡು ಈಗಳೇ ಎನ್ನುತಲಿ ಹಿಡಿಂಬನನು  
ಎತ್ತುತ್ತಲಿ ನೂರುಸಲ ತಿರ್ರನೇ ತಿರುಗಿಸುತ  
ಮುಂದಿರುವ ಕಲ್ಪಂಡೆಗಪ್ಪಳಿಸುತಿರುತಿರಲು

||೭೫೪||

ನಭಬಿರಿವ ಸ್ವರದಿಂದ ಆಕ್ರೋಶಗೈಯ್ಯುತ್ತಲಿ  
ರಕುತವನು ಕಾರುತ್ತಲಿ ಧರೆಗುರುಳಿ ಬೀಳುತ್ತಿರೆ  
ಮರುತಜನು ದೈತ್ಯನಾ ದೇಹವನು ಬಗ್ಗಿಸುತ  
ಭಾಗೆರಡು ಮಾಡುತ್ತಲಿ ಅತ್ತಿತ್ತ ಒಗೆದಿಹನು

||೭೫೫||

ರಕ್ಕಸನ ಕೊಂದಿಹುದ ಕಾಣುತ್ತಲಿ ಸಂತಸದಿ  
ಧರ್ಮಜನು ಮೊದಲಾಗಿ ಸಕಲರೂ ಸೋದರರು  
ಭೀಮನಾ ಶೌರ್ಯವನು ಹೊಗಳುತ್ತಲಿ ಅಪ್ಪುತ್ತಲಿ  
ಅನಂದ ಬಾಪ್ಪವನು ಸುರಿಸಿಹರು ಮುದದಿಂದ

||೭೫೬||

ಆಗಲಾ ಅರ್ಜುನನು ಅಣ್ಣನಿಗೆ ಭೀಮನಿಗೆ  
ಇಲ್ಲಿಯಾ ಕಾರ್ಯವದು ಸಂಪೂರ್ಣ ಮುಗಿದಿಹುದು  
ಸನಿಹದಲಿ ಪುರವೊಂದು ಇರುತಿಹುದು ಕಾಣುತ್ತಿದೆ  
ನಾವೆಲ್ಲ ಆ ಪುರಕ್ಕೆ ತೆರಳೋಣ ಎನ್ನುತಿರೆ

||೭೫೭||

ಸಕಲರೂ ಕುಂತಿಯಾ ಸಹಿತದಲಿ ಹೊರಟಿರಲು  
ಬೆನ್ನಿನಲಿ ರಕ್ಕಸಿ ಹಿಡಿಂಬೆಯಳು ಬರುತಿರಲು  
ಅನಿಲಜನು ಈಕ್ಷಿಸುತ ಎಮ್ಮೊಡನೆ ಬಾರದಿರು  
ನಿನ್ನಯಾ ಸ್ಥಾನಕ್ಕೆ ಮರಳುವುದು ಎಂದಿಹನು

||೭೫೮||

ರಕ್ಕಸರು ತಮ್ಮಯಾ ಶತ್ರುಗಳ ಸೇಡನ್ನು  
ಮಾಯಾವಿಧಾನದಲಿ ವಿಧವಿಧ ಕುತಂತ್ರದಲಿ  
ಮೋಸವನು ಮಾಡುವರು ನಿಮ್ಮಣ್ಣ ಹಿಡಿಂಬನನು  
ಕೊಂದಿರುವ ಸೇಡನ್ನು ತೀರಿಸಲಿಕೆ ಬಂದಿರುವೆ

||೭೫೯||

ನಿನ್ನಯಾ ಸೋದರನ ಕಳಿಸಿರುವ ಸ್ಥಾನಕ್ಕೆ  
ನಿನ್ನನ್ನು ಸಹಿತವೂ ಯಮಲೋಕ ಕಟ್ಟುವೆನು  
ಎನ್ನುತಲಿ ಕರಗಳನು ಹೊಡೆಯಲಿಕೆ ಎತ್ತುತ್ತಿರೆ  
ಧರ್ಮಜನು ವಾಯುಜನ ತಡೆಯುತ್ತಲಿ ನುಡಿದಿಹನು

||೭೬೦||

ಇವಳಲ್ಲಿ ನಿನಗಿನಿತು ಕೋಪವದು ಸಲ್ಲದದು  
ಸ್ತ್ರೀಯನ್ನು ಕೊಲ್ಲುವದು ಬಹುಪಾಪವೆನಿಸುವದು  
ಆಬಲೆಯಳ ಬಡಹೆಂಗುಸೀಕೆಯನು ವಧಿಸುವದು  
ಜಗವೀರ ಜಗಮಲ್ಲ ನಿನಗಿದುವೆ ಶೋಭಿಸದು

||೭೬೧||

ಇವಳಣ್ಣ ವೀರನಾ ರಕ್ಕಸನ ಕೊಂದಿರಲು  
ಇವಳಿಂದ ನಿನಗಾವ ಭಯವಿಲ್ಲ ಕೇಡಿಲ್ಲ  
ದೇಹದಾ ರಕ್ಷಣೆಗೆ ಧರ್ಮವನು ತ್ಯಜಿಸುವದು  
ಸಲ್ಲದಿದು ಎನ್ನುತಲಿ ಧರ್ಮಜನು ನುಡಿಯುತ್ತಿರೆ

||೭೬೨||

ಮರುತಜನ ರೋಷವದು ಇಳಿಯುತ್ತಿರೆ ಶಾಂತದಲಿ  
ಯಮಸುತನ ಮಾತುಗಳ ಕೇಳುತ ಹಿಡಿಂಬೆಯಳು  
ಸಂತಸದಿ ಧರ್ಮಜನ ಕುಂತಿಯಾ ಅಂಘ್ರಿಗಳ  
ನಮಿಸುತ್ತಲಿ ನುಡಿದಿಹಳು ನಯವಾಗಿ ಶಿರಬಾಗಿ

||೭೬೩||

ಹೇತಾಯೆ ನಿನ್ನ ಯಾ ಸುತನಾದ ಭೀಮನನು ನೋಡುತಲಿ ಮೋಹಿಸುತ ಕಾಮಿಸುತ ಬಂದಿಹೆನು ಮನ್ಮಥನ ಬಾಣದಲ್ಲಿ ಸಿಲುಕಿರುವ ಲಲನೆಯರ ಯಾತನೆಯ ಪರಿಯನ್ನು ನೀ ಲಲನೆ ಅರಿತಿರುವೆ	೨೬೪	ಹಿಮಗಿರಿಯ ಶಿಖರದಲ್ಲಿ ವಿಂಧ್ಯದಾ ಪರ್ವತದಿ ಸಹ್ಯಾದ್ರಿ ಬೆಟ್ಟದಲ್ಲಿ ನದಿಕೊಳತಟಾಕದಲ್ಲಿ ಗುಡ್ಡದಲ್ಲಿ ಕೊಳ್ಳದಲ್ಲಿ ತಪ್ಪಲಲ್ಲಿ ಗುಹೆಯಲ್ಲಿ ತೋಟದಲ್ಲಿ ಉಪವನದಿ ಲತೆಗಳಾ ಮಂಟಪದಿ	೨೬೨
ಎನ್ನಲ್ಲಿ ಕರುಣೆಯನು ಪ್ರೀತಿಯನು ತೋರಿಸುತ ನಿನ್ನ ಯಾ ಮಗನಿಗೆ ಎನ್ನನ್ನು ಪರಿಸಲಿಕೆ ಮನಬಲಿಸಿ ಹೇಳುವುದು ಅವನೊಡನೆ ವಿಹರಿಸಲು ರಮಿಸಲಿಕೆ ಕೊಂಡೊಯ್ದ ವಿಧವಿಧದ ಸ್ಥಳಗಳಿಗೆ	೨೬೫	ಸ್ವರ್ಗದಾ ಅಪ್ಸರೆಯ ತೆರದಲ್ಲಿ ಶೋಭಿಸುವ ಸುಂದರದ ಲಾವಣ್ಯ ರೂಪವನು ತಳೆಯುತಲಿ ಹೊಳೆಯುತಿಹ ವಸ್ತ್ರವನು ಸ್ವರ್ಣದಾಭರಣಗಳ ಧರಿಸುತಲಿ ಭೀಮನಾ ಜೊತೆಯಲ್ಲಿ ರಮಿಸಿದಳು	೨೬೩
ನಿನ್ನ ಯಾ ಸೇವೆಯನು ಅನವರತ ಮಾಡುವೆನು ನೀ ಎನ್ನ ನೆನೆಯುತಿರೆ ಆಕ್ಷಣದಿ ಐತಂದು ನೀ ಬಯಿಪ ಸ್ಥಳಗಳಿಗೆ ಭುಜದಲ್ಲಿ ಕೊಂಡೊಯ್ದ ಮರಳುತಲಿ ನಿಮ್ಮಯಾ ಸ್ಥಾನದಲ್ಲಿ ಇರಿಸುವೆನು	೨೬೬	ಪುಷ್ಪದಲ್ಲಿ ಸೊಗಯಿಸುವ ವೃಕ್ಷಗಳ ಅಡಿಯಲ್ಲಿ ಸಾಗರದ ದ್ವೀಪದಲ್ಲಿ ನಿಬಿಡಮಿಹ ವಿವಿಧದಲಿ ಕಮಲಗಳ ಶೋಭಿತದ ಮಾನಸ ಸರೋವರದಿ ಮರುತಜನ ಸಹಿತದಲ್ಲಿ ಸಂತಸದಿ ರಮಿಸಿದಳು	೨೬೪
ನೀ ಎನ್ನ ತಾಪವನು ಪರಿಹರಿಸು ತಾಯಿಯೇ ಇಲ್ಲದಿರೆ ನಿನ್ನೆದುರು ಪ್ರಾಣವನು ತ್ಯಜಿಸುವೆನು ಎನ್ನಯಾ ಜೀವವನು ಉಳಿಸುವುದು ನಿನ್ನೊಳಿದೆ ಎನ್ನುತಲಿ ಕರಮುಗಿದು ಕುಂತಿಯನು ಪ್ರಾರ್ಥಿಸಲು	೨೬೭	ಈ ಪರಿಯೆ ಹಲವುದಿನ ಉರುಳುತಿರೆ ಹಿಡಿಂಬೆಯು ಗರ್ಭವನು ಧರಿಸುತಲಿ ಸೌಷ್ವವದ ಅಂಗಾಂಗ ಸೊಬಗಿನಲಿ ಶೋಭಿಸುವ ಅದ್ಭುತದ ಒಲಯುತದ ಶಿಶುವೊಂದ ಹೆತ್ತಿಹಳು ನವಮಾಸ ಕಳೆಯುತಿರೆ	೨೬೫
ಧರ್ಮಜನು ಕೇಳುತಲಿ ಸರಿ ಎಂದು ಎನಿಸುತಲಿ ಹಿಡಿಂಬೆಯೆ ಈ ಭೀಮ ಸ್ನಾನವನು ಸಂಧ್ಯಾದಿ ಕರ್ಮಗಳ ಮಾಡುತಲಿ ನಿನ್ನೆಡೆಗೆ ಐತಂದು ಸಂಜೆಯಾ ಪರ್ಯಂತ ನಿನ್ನೊಡನೆ ವಿಹರಿಸನು	೨೬೮	ಹುಟ್ಟಿದಾ ಕ್ಷಣದಲ್ಲಿ ಶಿಶು ಬೆಳೆದು ಬೆಳೆಯುತಲಿ ಶೈಶವದ ಬಾಲ್ಯದ ಅವಸ್ಥೆಗಳ ದಾಂಟುತಲಿ ಕೌಮಾರವಸ್ಥೆಯನು ಆಗಲೇ ಪಡೆಯುತಲಿ ಭೀಕರದ ರಾಕ್ಷಸದ ರೂಪವನು ತಾಳಿಹನು	೨೬೬
ಬಳಕಿನಲಿ ಭೀಮನನು ಕೊಳ್ಳುತಲಿ ಸಂಜೆಯಲಿ ಕರೆತಂದು ಇಲ್ಲಿಯೇ ಬಿಡುವದಿದು ನಿರ್ಬಂಧ ಎನ್ನುತಲಿ ಧರ್ಮಸುತ ನುಡಿಯುತಿರೆ ವಾಯುಸುತ ಸಮ್ಮತಿಸಿ ಸಂತಸದಿ ಹಿಡಿಂಬೆಗೆ ನುಡಿದಿಹನು	೨೬೯	ವಿಸ್ತರದ ನೊಸಲಿನಲಿ ಉರಿಯುತಿಹ ಕಣ್ಣಿನಲಿ ಶಂಕುಕವಿ ಕೆಂದುಟಿಯ ಕೋರೆಯಾ ಹಲ್ಲುಗಳ ನೀಳವಿಹ ತೋಳುಗಳ ಬೋಳಾದ ತಲೆಯಿಂದ ಭೀಕರದ ದೈತ್ಯನಾ ಪರಿಯಲ್ಲಿ ಕಂಡಿಹನು	೨೭೦
ಎನ್ನ ಯಾ ನಿರ್ಬಂಧವೊಂದಿಹುದು ಕೇಳುವುದು ನಿನ್ನೊಳಗೆ ಮಗನೊಬ್ಬ ಜನಿಸುವಾ ಪರ್ಯಂತ ಮಾತ್ರವೇ ನಿನ್ನೊಡನೆ ನಾನಿಹೆನು ತಿಳಿಯುವುದು ಇದು ನಿನಗೆ ಸಮ್ಮತವೆ ಹೇಳಿಂದ ಮರುತಜನು	೨೭೦	ಜನಿಸಿದಾ ಕ್ಷಣದಲ್ಲಿ ಮಾಯೆಯಾ ವಿದ್ಯೆಯಲಿ ಆಸ್ತದಲ್ಲಿ ಶಸ್ತ್ರದಲ್ಲಿ ಪರಿಣತೆಯ ಪಡೆಯುತಲಿ ಜಗದೊಳಗೆ ಅಪ್ರತಿಮ ಅತಿಮಾನುಷದ್ಭುತನು ಬಲಭೀಮ ವಿಕ್ರಮನು ಭೀಷಣದಿ ತೋರಿಹನು	೨೭೧
ಹರುಷದಲ್ಲಿ ಮುಖವರಳಿ ಒಪ್ಪುತ ಹಿಡಿಂಬೆಯು ಆ ಕುಂತಿ ಧರ್ಮಜರಿಗೆಲ್ಲರಿಗೆ ನಮಿಸುತಲಿ ಭೀಮನನು ಭುಜದಲ್ಲಿ ಭರದಿಂದ ಇರಿಸುತಲಿ ಬಾಂದಳಕೆ ಏರುತಲಿ ಯಾನವನು ಗೈದಿಹಳು	೨೭೧	ಗಡಿಗೆಯಾ ತಳದಂತೆ ಬೋಳಾದ ತಲೆಯಿಂದ ಆ ಕುಂತಿ ಧರ್ಮಜಗೆ ಭೀಮಂಗೆ ಸಕಲರಿಗೆ ಸಾಷ್ಟಾಂಗ ನಮಿಸುತಿರೆ ಸರ್ವರೂ ಪ್ರೀತಿಯಲಿ ಅಪ್ಪುತಲಿ ತೆಗೆಯುತಲಿ ಹರಿಸಿದರು ಸಂತಸದಿ	೨೭೨

ಘಟತಲದ ಪರಿಯಲ್ಲಿ ಬೋಳಾದ ತಲೆಯಿಹುದು ಎನ್ನುತಲಿ ಘಟೋತ್ಕಜ ನೆಂಬುವಾ ನಾಮವನು ಇಡುತಲಿರೆ ಸರ್ವರಿಗೆ ಪ್ರೀತಿಗೇ ಪಾತ್ರಾಗಿ ಅದ್ಭುತ ಪರಾಕ್ರಮಿಯು ಎನಿಸಿಹನು ಜಗದೊಳಗೆ	೨೮೦	ದಾಂಟಿತಲಿ ವನವನವ ಕ್ರಮಿಸುತಲಿ ಸಾಗುತಲಿ ತ್ರಿಗರ್ತ ಪಾಂಚಾಲ ದೇಶಗಳ ಚರಿಸುತಲಿ ಜಡವಲ್ಕಲಾದಿಯಲಿ ತಪಸಿಗಳ ವೇಷದಲಿ ನಡೆದಿರಲು ಭಾಗ್ಯವೇ ಎದುರಿನಲಿ ಬಂದಂತೆ	೨೮೮
ಮಗನೊಬ್ಬ ಜನಿಸಿರಲು ಭೀಮನಾ ನುಡಿಯಂತೆ ವರಕುಂತಿ ಧರ್ಮಜಗೆ ಭೀಮಾದಿ ಪಾಂಡವರ್ಗೆ ನಮಿಸುತಲಿ ಹೋಗಿ ಬಹೆ ಎನ್ನುತ ಹಿಡಿಂಬೆಯು ತನ್ನಯಾ ಸ್ಥಾನಕ್ಕೆ ಸಂತಸದಿ ತೆರಳಿದಳು	೨೮೧	ಘನಮಹಿಮ ಪಾವನನು ನುತಚರಿತ ಪಿತಾಮಹ ವ್ಯಾಸಯುಷಿ ಬರುತಿರಲು ಹರುಷದಲಿ ಸಕಲರೂ ಕುಂತಿಯಾ ಸಹಿತದಲಿ ಸಿಂಹಾಂಗವೆರಗುತಲಿ ಕರಮುಗಿದು ನಿಂತಿಹರು ತಲೆಬಾಗಿ ವಿನಯದಲಿ	೨೮೯
ಆ ಬಳಿಕ ಭೀಮಸುತ ನುತ ಘಟೋತ್ಕಜನು ನುತಕುಂತಿ ಪಾಂಡವರ್ಗೆ ಸಕಲರಿಗೆ ಎರಗುತಲಿ ನಿಮಗಾವ ಕಾರ್ಯವನು ನಾ ಗೈವುದೆನ್ನುತಲಿ ಸಂಕೋಚವಿಲ್ಲದೆಯೆ ಪೇಳುವದು ಎಂದಿಹನು	೨೮೨	ವ್ಯಾಸಯುಷಿ ಹರಸುತಲಿ ಕುರುಕುಲದ ಸಂಭೂತ ನೃಪಸುತರೆ ಪಾಂಡವರೆ ದುರುಳನಾ ಕೌರವನು ಅರಗಿನಾ ಮನೆಯೊಳಗೆ ನಿಮ್ಮನ್ನು ಸುಡಲಿಕ್ಕೆ ಯತ್ನಿಸುತ ಮೋಸದಲಿ ರಾಜ್ಯದಾ ಹೊರಗಟ್ಟಿ	೨೯೦
ಕೇಳುತಲಿ ವರಕುಂತಿ ಪ್ರೀತಿಯಲಿ ಹೇ ಮಗುವೆ ಕುರುವಂಶಸಂಭೂತ ನೀ ಶ್ರೇಷ್ಠ ಶೂರನಿಹೆ ನಿನ ತಂದೆ ಭೀಮನಾ ಪರಿಯಲ್ಲಿ ಬಲವುಳ್ಳ ಅದ್ಭುತ ಪರಾಕ್ರಮಿಯು ಅಪ್ರತಿಮ ವೀರನಿಹೆ	೨೮೩	ಕಷ್ಟಗಳ ಕೊಟ್ಟಿಹುದು ಎಲ್ಲವನು ನಾ ಒಲ್ಲೆ ನಿಮಗಿಲ್ಲ ಶುಭವನ್ನು ಮಾಡಲಿಕೆ ಬಂದಿಹನು ನೀವೆನ್ನ ಮಾತುಗಳ ಮೀರದಲೆ ನಡೆಸಿದರೆ ಭಾಗ್ಯವದು ಮಂಗಳವು ಲಭಿಸುವದು ಎಂದಿಹನು	೨೯೧
ಐವರಿಗೆ ಪಾಂಡವರ್ಗೆ ಜೈಷ್ಠ್ಯಸುತ ನೀನೀರುವೆ ಸಮಯವದು ಬಂದಾಗ ನಿನ್ನನ್ನು ಸ್ಮರಿಸುವೆವು ನೀ ಬಂದು ಕಷ್ಟವನು ಪರಿಹರಿಸು ಎನ್ನುತಲಿ ಪ್ರೀತಿಯಲಿ ಮೊಮ್ಮಗನ ಹರಸಿದಳು ಆ ಅಜ್ಜಿ	೨೮೪	ಇಲ್ಲಿಯೇ ಸನಿಹದಲಿ ಇರುತಿರುವ ಪುರದೊಳಗೆ ವಿಪ್ರರಾ ವೇಷದಲಿ ವಾಸ್ತವ್ಯ ಮಾಡುವದು ನಿಮಗಾವ ತೊಂದರೆಯು ಕಷ್ಟಗಳು ಅಲ್ಲಿಲ್ಲ ತಿಂಗಳಿನ ಒಂದರಲಿ ನಾ ಮರಳಿ ಬಹೆನಂದು	೨೯೨
ಹೇಅಜ್ಜಿ ರಾವಣನ ಪರಿಯಲ್ಲಿ ವೀರನಿಹೆ ಮಾನವರ್ಗೆ ಮಿಗಿಲಾದ ಶಕ್ತಿಯದು ಎಸಗಿಹುದು ನೀವೆನ್ನ ನೆನೆಯಂತಿರೆ ಕ್ಷಣದಲ್ಲಿ ಐತಂದು ನಿಮ್ಮಯಾ ದುಃಖವನು ಕಳೆಯುವನು ಎನ್ನುತಲಿ	೨೮೫	ಹೇಳುತಲಿ ಪಾಂಡವರ ಕೊಳ್ಳುತಲಿ ಸಾಗಿರಲು ಚಿಂತೆಯಲಿ ಮುಳುಗಿದ ಕುಂತಿಯನು ನೋಡುತಲಿ ಚಿಂತೆಯನು ಮಾಡದಿರೆ ನಿನ್ನಯಾ ಸುತರೆಲ್ಲ ಜಗದೊಳಗೆ ಅಪ್ರತಿಮ ವೀರರೆಂದೆನಿಸಿಹರು	೨೯೩
ಸಕಲರಿಗೆ ನಮಿಸುತಲಿ ಅಪ್ಪಣೆಯ ಪಡೆಯಂತಿರೆ ಕುಂತಿಯಾ ಸಹಿತದಲಿ ಪಾಂಡವರು ಅಪ್ಪುತಲಿ ಆಯುಷ್ಯವಂತಾಗು ಎನ್ನುತಲಿ ಹರಸುತಿರೆ ಉತ್ತರದ ದಿಕ್ಕಿನೆಡೆ ತೆರಳಿದ ಘಟೋತ್ಕಜನು	೨೮೬	ಸತ್ಯದಲಿ ಧರ್ಮದಲಿ ನಡೆಯುತಿಹ ನಿನ್ನ ಸುತ ಧರ್ಮಜನು ಅದ್ಭುತ ಪರಾಕ್ರಮಿಗಳಾಗಿರುವ ಭೀಮಾರ್ಜುನಾದಿಗಳ ಸೋದರರ ನೆರವಿನಲಿ ಜಗಸಾರ್ವಭೌಮೆಂದು ಜಗದೊಳಗೆ ಮೆರೆಯುವನು	೨೯೪
ಆ ಏಕಚಕ್ರದಾ ನಗರದಲಿ ಕಲಿಭೀಮ ಕ್ರೂರನಾ ರಕ್ಕಸನ ಬಕನನ್ನು ಕೊಂದಿಹನು ಅತ್ತಲಾ ಹಿಡಿಂಬೆಯು ಘಟೋತ್ಕಜರು ತೆರಳುತಿರೆ ಇತ್ತಲಾ ಪಾಂಡವರು ಕಾನನದಿ ಚಲಿಸುತಲಿ	೨೮೭	ಎನ್ನುತಲಿ ಸಂತೈಸಿ ಸನಿಹದಲಿ ಇರುತಿರುವ ಆ ಏಕಚಕ್ರದಾ ನಗರಕ್ಕೆ ಬರುತಿರಲು ಅಲ್ಲಿರುವ ವಿಪ್ರನನು ಓರ್ವನನು ಪಾಂಡವರ್ಗೆ ಪರಿಚಯಿಸಿ ಅವನಲ್ಲಿ ಇರಿಸುತಲಿ ನುಡಿದಿಹರು	೨೯೫
ಸಿಂಹಗಳ ವ್ಯಾಘ್ರಗಳ ಬೇಟೆಯನು ಆಡುತಲಿ ಗಿರಿಗುಹೆಯ ದುರ್ಗಗಳ ನದಿಕೊಳ ತಟಾಕಗಳ	೨೮೮		

ದೇಶಕ್ಕೆ ಕಾಲಕ್ಕೆ ತಕ್ಕವಿಹ ರೀತಿಯಲಿ  
ನಡೆಯುತಿರೆ ನೀವೆಲ್ಲ ಸುಖವಾಗಿ ಇರಬಹುದು  
ಇನ್ನೊಂದು ತಿಂಗಳಲಿ ನಾ ಇಲ್ಲಿ ಬರಲಿರುವೆ  
ಎನ್ನುತಲಿ ಪ್ಯಾಸಮಾನಿ ಆಶ್ರಮಕ್ಕೆ ತೆರಳಿದನು

||೨೯೬||

ಕೇಳುವುದು ಜನಮೇಜಯ ಕ್ಷಿತಿಪ ಮುಂದಕ್ಕೆ  
ನಿನ್ನಯಾ ಮುತ್ತಾತರಾಗಿರುವ ಪಾಂಡವರು  
ವಿಪ್ರನಾ ಗೃಹದೊಳಗೆ ವಿಪ್ರರಾ ವೇಷದಲಿ  
ವಾಸವನು ಮಾಡುತಲಿ ದಿನಗಳನು ಕಳೆದಿಹರು

||೨೯೭||

ಕುರುಕುಲದ ನೃಪಸುತರು ವೀರರಾ ಕ್ಷತ್ರಿಯರು  
ಬಿಳಿಧೋತ್ರ ಯಜ್ಞೋಪವೀತವನು ಧರಿಸುತಲಿ  
ನೊಸಲಿನಲಿ ಭಸ್ಮವನು ತಿಲಕವನು ಇರಿಸುತಲಿ  
ಪುರದೊಳಗೆ ಚರಿಸಿದರು ಹುಲುನರರ ಪಾಡೇನು

||೨೯೮||

ಬ್ರಾಹ್ಮೀ ಮುಹೂರ್ತದಲಿ ಪ್ರತಿದಿನವು ಏಳುತಲಿ  
ವಿಪ್ರರಿಗೆ ಯೋಗ್ಯವಿಹ ಸಂಧ್ಯಾದಿ ಗೈಯುತಲಿ  
ನಗರದಲಿ ಭಿಕ್ಷಾನ್ನಕಲೆಯುತಲಿ ಸಂಜೆಯಲಿ  
ಐತಂದು ಭಿಕ್ಷಾನ್ನ ಈಯುತಿರೆ ಆ ಕುಂತಿ

||೨೯೯||

ತಂದಿರುವ ಅನ್ನವನು ಭಾಗೆರಡು ಮಾಡುತಲಿ  
ಭೀಮಂಗೆ ಜಠರಾಗ್ನಿ ಬಹುಪ್ರಖರವಿಹುದೆಂದು  
ಬಹಳನ್ನ ಬೇಕೆಂದು ಅರಿತಿರುವ ಪುಹಿತಾಯಿ  
ಒಂದರ್ಧ ಭಾಗವನು ಭೀಮಂಗೆ ಈಯುತಲಿ

||೩೦೦||

ಉಳಿದರ್ಧ ಭಾಗದಲಿ ಮಿಕ್ಕಿರುವ ನಾಲ್ವರಾ  
ಸುತರೊಡನೆ ಸೇವಿಸುತ ಕಾಲವನು ಕಳೆದಿಹಳು  
ಅರಮನೆಯ ಪಕ್ಷಾನ್ನದೊಡವನು ಸವಿಯುವಾ  
ಕುರುಕುಲದ ಸಾಮ್ರಾಜ್ಯಿಗೀ ವಿಧಿಯು ಒಂದಿಹುದು

||೩೦೧||

ಜಗದೊಳಗೆ ಖ್ಯಾತನೃಪ ಪಾಂಡುವಿನ ಸತಿಯಾಗಿ  
ಅದ್ಭುತ ಪರಾಕ್ರಮದ ಭೀಮಾರ್ಜುನಾದಿಗಳ  
ತಾಯಾಗಿ ಭಿಕ್ಷಾನ್ನ ಉಂಟುವಾ ಗತಿಯಾಯ್ತು  
ಇನ್ನುಳಿದ ಸಾಮಾನ್ಯ ನರರುಗಳ ಪಾಡೇನು ?

||೩೦೨||

ಈ ಪರಿಯೆ ಹಲವು ದಿನ ಕಳೆಯುತಿರೆ ಒಂದು ದಿನ  
ಭೀಮನನು ಉಳಿಯುತಲಿ ಮಿಕ್ಕವರು ಹೊರಗಡೆಗೆ  
ಭಿಕ್ಷೆಯಲಿ ತೆರಳಿರಲು ವಿಪ್ರನಾ ನಿಲಯದಲಿ  
ಘೋರತರ ರೋದನದ ಸ್ವರವದುವು ಕೇಳಿಸಲು

||೩೦೩||

ಕಾರುಣ್ಯ ಮೂರ್ತಿಯಳು ವರಕುಂತಿ ಕೇಳುತಲಿ  
ಹೃದಯವದು ಕರಗುತಲಿ ಕಳವಳದಿ ನೋಯುತಲಿ  
ಕ್ಷಣಕ್ಷಣಕೆ ಅಳುವ ದನಿ ಹೆಚ್ಚುತಿರೆ ಸಹಿಸದಲಿ  
ಬಳಿಯಿದ್ ಭೀಮನಿಗೆ ನುಡಿದಿಹಳು ಭರದಲ್ಲಿ

||೩೦೪||

ಹೇ ಭೀಮ ನಾವೆಲ್ಲ ಬ್ರಾಹ್ಮಣನ ಮನೆಯೊಳಗೆ  
ಬಹುದಿನದಿ ಹಾಯಾಗಿ ಸುಖವಾಗಿ ಇರತಿಹೆವು  
ದಿಕ್ಕಿಲ್ಲದಲೆಯುತಿಹ ನಮಗೆಲ್ಲ ಕರುಣೆಯಲಿ  
ಆಶ್ರಯವ ನೀಯುತಲಿ ಉಪಕಾರ ಗೈದಿಹನು

||೩೦೫||

ಕಷ್ಟದಲಿ ಸಿಲುಕಿರುವ ಆ ಬ್ರಾಹ್ಮಣೋತ್ತಮಗೆ  
ಪ್ರತಿಯಾಗಿ ಉಪಕಾರ ಗೈಯ್ಯುದು ಧರ್ಮವಿದು  
ಆತನಿಗೆ ಬಂದಿರುವ ಕಷ್ಟವನು ಕಳೆಯುತಲಿ  
ಎಮ್ಮಯಾ ಋಣವನ್ನು ತೀರಿಪುದು ಎಂದಿಹಳು

||೩೦೬||

ಹೇ ತಾಯೆ ಈ ಕ್ಷಣದಿ ತೆರಳುತಲಿ ಬ್ರಾಹ್ಮಣನ  
ದಾಖವದು ಏನಿಹುದು ಆರಿದ ಬಂದಿಹುದು  
ಎನ್ನುತಲಿ ವಿಷಯವನು ಸಕಲವನು ಅರಿಯುತಲಿ  
ಬರುತಲೆನೆಗೆಲ್ಲವನು ತಿಳಿಸುವುದು ಎಂದಿಹನು

||೩೦೭||

ಕಷ್ಟವದು ಅತಿಘೋರತರವಾಗಿ ಇದ್ದರೂ  
ಸರ್ವವನು ಪರಿಹರಿಪೆ ಚಿಂತೆಯನು ಮಾಡದಿರು  
ಎನ್ನುತಲಿ ಮರುತಜನು ನುಡಿಯುತಿರೆ ಆ ಕುಂತಿ  
ಆಕಳವು ಕರುವಿನೆಡೆ ಧಾವಿಸುವ ಪರಿಯಲ್ಲಿ

||೩೦೮||

ಓಡುತಲಿ ವಿಪ್ರನಾ ಅಲಯಕ್ಕೆ ತೆರಳುತಲಿ  
ಬಾಗಿಲದ ಬಳಿಯಲ್ಲಿ ಮರೆಯಲ್ಲಿ ನಿಲ್ಲುತಲಿ  
ತಲೆಯನ್ನು ತಗ್ಗಿಸುತ ಸತಿಸುತರ ಸಹಿತದಲಿ  
ರೋದಿಸುತ ಕುಳಿತಿರುವ ವಿಪ್ರನನ ಕಂಡಿಹಳು

||೩೦೯||

ಎನ್ನನ್ನು ಬಲಿಯಾಗಿ ರಕ್ಕಸಗೆ ಈಯುತಿರೆ  
ನೀವೆಲ್ಲ ಅನ್ನಾನ್ನವೆನ್ನುತಲಿ ಸಾಯುವಿರಿ  
ನಿಮ್ಮನ್ನು ಬಲಿಕೊಟ್ಟು ನಾನೆಂದು ಜೀವಿಸೆನು  
ಈ ಕಷ್ಟ ಪರಿಹರಪ ಮಾರ್ಗವದು ತೋರದಿದೆ

||೩೧೦||

ಎನ್ನುತಲಿ ಆ ವಿಪ್ರ ನುಡಿಯುತಿರೆ ವರಸತಿಯು  
ಪತಿಸೇವೆ ಮಾಡಿಹೆನು ಮಕ್ಕಳನು ಪಡೆದಿಹೆನು  
ಎನ್ನಯಾ ಕಾರ್ಯವದು ಎಲ್ಲವೂ ಮುಗಿದಿಹುದು  
ಎನ್ನನ್ನು ರಕ್ಕಸಗೆ ಬಲಿಕೊಡುವುದೆಂದಿಹಳು

||೩೧೧||

ಬಳಿಕಲಾ ಪರಪುತ್ರಿ ಎನ್ನನ್ನು ಅಸುರನಿಗೆ  
ಬಲಿಕೊಟ್ಟು ನೀವೆಲ್ಲ ನಿಶ್ಚಿಂತವಿರಬಹುದು  
ಪಿತೃವೆಲ್ಲ ಉತ್ತಮರ ಲೋಕವನು ಪಡೆಯುವರು  
ಎನ್ನಯಾ ಕೀರ್ತಿಯದು ಜಗದೊಳಗೆ ಮೆರೆಯುವದು

||೮೧೨||

ಕೈಹಿಡಿದು ಎನ್ನನ್ನು ತಾಯಿಯಾ ತೆರದಲ್ಲಿ  
ಪಾಲನೆಯ ಪೋಷಣೆಯ ಮಾಡಿರುವ ಸತಿಯನ್ನು  
ಮದುವೆಯದು ಆಗದಿಹ ಮುದ್ದಿನಾ ಸುತೆಯನ್ನು  
ಬಲಿಕೊಟ್ಟು ನಾನೆಂತು ಜೀವಿವೆನು ಎಂದಿಹನು

||೮೧೩||

ಚಿಣ್ಣು ನಾ ಬಾಲಕನು ತೊದಲಿನಾ ನುಡಿಗಳಲಿ  
ನೀವೇಕೆ ಅಂಜುವಿರಿ ಈ ದರ್ಭೆ ಕೊಳ್ಳುತ್ತಲಿ  
ರಕ್ಕಸನ ಶಿರವನ್ನು ಕತ್ತರಿಸಿ ಚೆಲ್ಲುವೆನು  
ಎನ್ನುತಲಿ ನುಡಿಯುತ್ತಿರೆ ಸಕಲರೂ ನಕ್ಕಿಹರು

||೮೧೪||

ಇದು ಯೋಗ್ಯ ಸಮಯವಿದೆ ಎನ್ನುತಲಿ ಆ ಕುಂತಿ  
ಭೂಸುರನ ಬಳಿಸಾಗಿ ಏತಕ್ಕೆ ಅಳುತ್ತಿಹಿರಿ  
ಬಂದಿರುವ ಕಷ್ಟವದು ಆವುದಿದೆ ತಿಳಿಸುವುದು  
ಸಕಲವನು ಪರಿಹಾರ ಮಾಡುವೆನು ಎಂದಿಹಳು

||೮೧೫||

ಕುಂತಿಯಾ ಅಮೃತಸಮ ಮಾತುಗಳ ಕೇಳುತ್ತಲಿ  
ತೊಲಗಿರುವ ಪ್ರಾಣವದು ತಾ ಮರಳಿ ಬಂದಂತೆ  
ನೀರೊಳಗೆ ಮುಳುಗುತಿಹ ಮನುಜಂಗೆ ಆಸರವು  
ಸಿಕ್ಕಂತೆ ಆ ವಿಪ್ರ ನುಡಿದಿಹನು ಹರುಷದಲಿ

||೮೧೬||

ಹೇ ಅವೈ ಎಮ್ಮಯಾ ದುಃಖವನು ಎಂತುಸುರ್ವೆ  
ಆರಿಗೂ ಪರಿಹರಿಸಲಸದಳವು ಆಗಿಹುದು  
ಪುರದ ಹೊರವಲಯದಲಿ ಗಿರಿಶಿಖರ ಗುಹೆಯಲ್ಲಿ  
ಬಕನೆಂಬ ಬಹುಕ್ರೂರ ರಕ್ಕಸನು ವಾಸಿವನು

||೮೧೭||

ಪ್ರತಿದಿನವು ಒಂದೊಂದು ಮನೆಯವರು ತಪ್ಪದಲಿ  
ಚಕ್ಕಡಿಯ ತುಂಬನ್ನ ಮತ್ತೆರಡು ಕೋಣಗಳ  
ಮೇಲೊಬ್ಬ ನರನನ್ನು ಬಲಿಯಾಗಿ ಕೊಡುತಿಹುದು  
ಎಂಬುವಾ ಕಟ್ಟಾಜ್ಞೆ ವಿಧಿಸಿಹನು ಸಕಲರಿಗೆ

||೮೧೮||

ತಪ್ಪಿದೊಡೆ ಮನೆಯೊಳಿಹ ಸಕಲರನು ತಿನ್ನುವನು  
ಇಂದಿನಲಿ ಎಮ್ಮಯಾ ಸರದಿಯದು ಬಂದಿಹುದು  
ಒಬ್ಬರನ್ನ ಗಲುತ್ತಲಿ ನಾವಾರು ಜೀವಿವೆವು  
ಎಲ್ಲರೂ ರಕ್ಕಸಗೆ ಬಲಿಯಾಗಿ ಸಾಯುವುದು

||೮೧೯||

ಎನ್ನುತಲಿ ನಿಶ್ಚಯವ ಮಾಡಿಹವು ಎನ್ನುತ್ತಿರೆ  
ಆ ಕುಂತಿ ಕೇಳುತ್ತಲಿ ಚಿಂತೆಯನು ಮಾಡದಿರಿ  
ಇದಕೊಂದುಪಾಯವನು ಮಾರ್ಗವನು ಸೂಚಿವೆನು  
ಆದರಂತೆ ಮಾಡಿದೊಡೆ ಕಷ್ಟವದು ಕಳೆಯುವದು

||೮೨೦||

ಎನಗೈದು ಸುತರಿಹರು ಅವರೊಳಗೆ ಓರ್ವನು  
ಪುಂಡನಿಹ ತುಂಟನಿಹ ಅತಿಕೂಳ ಬಕ್ಕಸನು  
ಅವನನ್ನು ನಿನಗಾಗಿ ಚಕ್ಕಡಿಯ ಅನ್ನವನು  
ರಕ್ಕಸಗೆ ತಲುಪಿಸಲು ಕಳಿಸುವೆನು ಎಂದಿಹಳು

||೮೨೧||

ನವಮಾಸ ಗರ್ಭದಲಿ ಧರಿಸುತ್ತಲಿ ಹಡೆದಿರುವ  
ಮಗನನ್ನು ರಕ್ಕಸಗೆ ಬಲಿಕೊಡುವ ತಾಯಂಟೆ  
ಜಗದೊಳಗೆ ಈ ತೆರನ ತಾಯಿಯನು ಕಂಡಿಲ್ಲ  
ಕಿವಿಗಳಿವು ಕೇಳಿಲ್ಲ ಎನ್ನುತಲಿ ನುಡಿದಿಹನು

||೮೨೨||

ಬ್ರಾಹ್ಮಣಿಯ ನಿನ್ನಯಾ ಸುತನನ್ನು ಬಲಿಕೊಟ್ಟು  
ಈ ಬ್ರಹ್ಮ ಹತ್ಯೆಯನು ಗೈಯ್ಯುವದಕಿಂತಲೂ  
ನಾವುಗಳು ಬಲಿಯಾಗಿ ಪ್ರಾಣವನು ತೊರೆಯುವುದು  
ಲೇಸೆಂದು ಭೂಸುರನು ಆ ಕುಂತಿಗುಸುರುತ್ತಿರೆ

||೮೨೩||

ರಾಕ್ಷಸನು ತಿನ್ನಲಿಕೆ ಮಗನನ್ನು ನಾ ಕೊಡೆನು  
ಎನ್ನಯಾ ಸುತನಿವನು ಅಪ್ರತಿಮ ವೀರನಿಹ  
ಸುರನರೋರಗರೊಳಗೆ ಸರಿಸಾಟಿ ಇವಗಿಲ್ಲ  
ಮಂತ್ರದಾ ಶಕ್ತಿಯಲಿ ದೈತ್ಯನನ ಕೊಲ್ಲುವನು

||೮೨೪||

ಎನ್ನಮಗ ಬಕನನ್ನು ಕೊಲ್ಲುವಾ ಪಾರ್ತೆಯನು  
ಮತ್ತಾರಿಗುಸುರದಿರು ಇಲ್ಲದಿರೆ ಸಕಲರೂ  
ಆ ಮಂತ್ರ ಕಲಿಸಲಿಕೆ ನನಸುತನ ಪೀಡಿಪರು  
ಎನ್ನುತಲಿ ವಿಪ್ರನಿಗೆ ವರಕುಂತಿ ನುಡಿದಿಹಳು

||೮೨೫||

ಈ ತೆರದಿ ನುಡಿಯುತಿಹ ಅವೈಯಾ ನುಡಿಗಳನು  
ಕೇಳುತ್ತಲಿ ವಿಪ್ರನಿಗೆ ಸತಿ ಸುತರಿಗೆಲ್ಲರಿಗೆ  
ಅಮೃತದಾ ಧಾರೆಯದು ಸುರಿದಂತೆ ಹರುಷವದು  
ಉಕ್ಕುತ್ತಲಿ ಕುಂತಿಯಾ ಚರಣಕ್ಕೆ ಎರಗಿದರು

||೮೨೬||

ಅಲ್ಲಿಯೇ ಆಡುತಿಹ ಮಗುವನ್ನು ಕೊಳ್ಳುತ್ತಲಿ  
ತಲೆಯನ್ನು ನೇಪರಿಸಿ ಮುದದಿಂದ ಮುದ್ದಿಸುತ  
ವಿಪ್ರನಾ ಜೊತೆಯಲ್ಲಿ ಭೀಮನೆಡೆ ನಡೆತಂದು  
ಸಕಲವನು ತಿಳಿಸುತ್ತಿರೆ ಭೀಮನದಕೊಪ್ಪಿದನು

||೮೨೭||

ಸಂಜೆಯಲಿ ಧರ್ಮಜನು ಸೋದರರು ಬರುತ್ತಿರಲು  
ವಿಶದದಲಿ ಆ ಕುಂತಿ ವಿಷಯವನು ತಿಳಿಸುತ್ತಿರೆ  
ಧರ್ಮಜನು ಚಿಂತಿಸುತ ಕಳವಳಗೊಳ್ಳುತ್ತಲಿ  
ಇದು ಕಾರ್ಯ ದುಸ್ಸಾಧ್ಯ ಅಯೋಗ್ಯವೆಂದಿಹನು

||೮೨೮||

ಲೋಕದಲಿ ಅನ್ಯರಾ ಮಕ್ಕಳಿಗೆ ಪ್ರತಿಯಾಗಿ  
ತನ್ನಯಾ ಮಕ್ಕಳನು ಬಲಿಕೊಡುವ ತಾಯಂಟೇ  
ಮೇಲಾಗಿ ಭೀಮನೇ ಇಹನೆಂದು ನಾವೆಲ್ಲ  
ಇಂದಿನಾ ಪರ್ಯಂತ ಜೀವಿಸುತ ಇರುತಿಹೆವು

||೮೨೯||

ಅಂದಿನಲಿ ಆರಗಿನಾ ಅರಮನೆಯ ಬೆಂಕಿಯಲಿ  
ಭೀಮನೇ ನಮ್ಮೆಲ್ಲ ಪ್ರಾಣಗಳ ಉಳಿಸಿಹನು  
ಭೀಮನಾ ಬಲದಿಂದ ಕೌರವರ ಕೊಲ್ಲುತ್ತಲಿ  
ರಾಜ್ಯವನು ಪಡೆಯುವಾ ಆಸೆಯನು ಹೊಂದಿಹನು

||೮೩೦||

ಅವನನ್ನು ನೆನೆಯುತ್ತಲಿ ನೂರ್ವರಾ ಕೌರವರು  
ಭಯದಿಂದ ರಾತ್ರಿಯಲಿ ಚೆನ್ನಾಗಿ ನಿದ್ರಿಸರು  
ಇಂತಿರಲು ಭೀಮನನು ಬಲಿಕೊಡುವ ಯೋಚನೆಯು  
ಅತಿಮೂರ್ಖತನವಿಹುದು ಎಂದಿಹನು ಧರ್ಮಜನು

||೮೩೧||

ಧರ್ಮಜನೆ ನೀನಿಂತು ಚಿಂತೆಯನು ಮಾಡದಿರು  
ಮರುತಜನ ಅದ್ಭುತ ಪರಾಕ್ರಮವ ನೀನರಿಯೆ  
ಶಿಶುವಿರುವ ಸಮಯದಲಿ ಭೀಮನನು ತೊಡೆಯಲ್ಲಿ  
ಇರಿಸುತ್ತಲಿ ಕೂತಿರಲು ಶಿಶುಗುರುಳಿ ಬೀಳುತ್ತಲಿ

||೮೩೨||

ಕೆಳಗಿರುವ ಕಲ್ಪಂಡೆಗಪ್ಪಳಿಸೆ ಬಲವಾಗಿ  
ಘೋರದಾ ನಾದದಲಿ ಕಲ್ಪಂಡೆ ಸೀಳುತ್ತಲಿ  
ಪುಡಿ ಪುಡಿಯು ಆಗುತ್ತಲಿ ದೆಸೆದೆಸೆಗೆ ಚಿಮ್ಮುತ್ತಲಿ  
ಭೂಮಿಯದು ಕಂಪಿಸಿತು ಎಂದಿಹಳು ಆ ಕುಂತಿ

||೮೩೩||

ಮರುತಜನ ಭುಜಬಲವು ಈರೈದು ಸಾವಿರದ  
ಆನೆಗಳ ಶಕ್ತಿಯಾ ಸರಿಸಮವು ಇರುತಿಹುದು  
ನಿಮಗೆಲ್ಲ ಒಂದಾನೆ ಶಕ್ತಿ ಇದೆ ಕಾರಣವು  
ಅಂದಿನಾ ಅರಮನೆಯ ಕಿಚ್ಚಿನಲಿ ನಿಮ್ಮನ್ನು

||೮೩೪||

ನಿಜ ಭುಜದಿ ಕೊಳ್ಳುತ್ತಲಿ ಸುರಂಗವನು ದಾಂಟಿಹನು  
ನೀನಿದಕೆ ಎಳ್ಳಿನಿತು ಚಿಂತೆಯನು ಮಾಡದಿರು  
ಎಲ್ಲವನು ಯೋಚಿಸುತ ನಿಶ್ಚಯವ ಮಾಡಿಹನು  
ಎನ್ನುತಲಿ ನುಡಿಯುತ್ತಿರೆ ಧರ್ಮಸುತನೊಪ್ಪಿದನು

||೮೩೫||

ದೈತ್ಯನಾ ಬಳಿಯಲ್ಲಿ ಭೀಮನನು ಕಳಿಸುವನು  
ಕ್ಷಣದಲ್ಲಿ ಅಸುರನನು ಯಮಲೋಕಕಟ್ಟುವನು  
ಭೀಮನನು ಕಳಿಸುವಾ ಸಿದ್ಧತೆಯ ಮಾಡುವುದು  
ಎನ್ನುತಲಿ ಆ ಕುಂತಿ ನುಡಿಹಳು ವಿಪ್ರನಿಗೆ

||೮೩೬||

ರಾತ್ರಿಯಲಿ ವಿಪ್ರನಾ ಗೃಹದೊಳಗೆ ಸಕಲರೂ  
ವಿಧವಿಧದ ಪಕ್ಷಾನ್ನ ಭಕ್ಷ್ಯಗಳ ಶಾಕಗಳ  
ಮಂಡಿಗೆಯ ಉಂಡೆಗಳ ಶಾವಿಗೆಯ ಪಾಯಸವ  
ಮೇಲೊಂದು ಬಂಡೆಯಾ ಅನ್ನವನು ಮಾಡಿಹರು

||೮೩೭||

ಸುಮಧುರದ ಸವಿರಸದ ಪಾಕಗಳ ವಾಸನೆಯು  
ನಿದ್ರಿಸುವ ಭೀಮನಾ ನಾಸಿಕವನರಳಿಸಲು  
ಬಹುದಿನದ ನಂತರದಿ ಪಕ್ಷಾನ್ನ ದೂಟವಿದು  
ಎನಗಿಂದು ದೊರೆತಿಹುದು ಇಂದೆನಗೆ ಮಹನಪಮಿ

||೮೩೮||

ಎನ್ನುತಲಿ ಸಂತಸದಿ ಕುಂತಿಯಾ ಬಳಿಸಾಗಿ  
ಏಳವ್ವೆ ಎನ್ನಯಾ ಪಾರಣೆಗೆ ಹೊತ್ತಾಯ್ತು  
ಖಿಳನಲ್ಲಿ ಎನಗಾಗಿ ದಾರಿಯನು ಕಾಯುತಿಹ  
ಎನ್ನುತಲಿ ಕುಂತಿಯನು ಎಚ್ಚಿಸಿದನಾಕ್ಷಣದಿ

||೮೩೯||

ಚಕ್ಕಡಿಯ ತುಂಬೆಲ್ಲ ಅನ್ನವನು ಹೇರಿಸುತ  
ಭಕ್ಷ್ಯಗಳ ಭೋಜ್ಯಗಳ ಪಾಕಗಳ ಶಾಕಗಳ  
ತುಪ್ಪದಾ ಹರವಿಗಳ ಮೇಲಕ್ಕೆ ಒಕ್ಕುತ್ತಲಿ  
ನೊಗಕೆರಡು ಬಲವುಳ್ಳ ಕೋಣಗಳ ಹೊಡಿದರು

||೮೪೦||

ಸ್ನಾನವನು ಗೈಯುತ್ತಲಿ ಜಿಳಿಧೋತ್ರ ಧರಿಸುತ್ತಲಿ  
ಆ ಗಂಡುಗಚ್ಚೆಯನು ಬಿಗಿಯಾಗಿ ಹಾಕುತ್ತಲಿ  
ವರಕುಂತಿ ಧರ್ಮಜರ ಚರಣಕ್ಕೆ ಎರಗುತ್ತಲಿ  
ಮರುತಜನು ನೊಗವೇರಿ ಹರುಷದಲಿ ಕೂಡುತ್ತಲಿ

||೮೪೧||

ಕೋಣಗಳ ಮುಗದಾರ ಹಿಡಿಯುತ್ತಲಿ ಜಗ್ಗುತ್ತಲಿ  
ಬೆನ್ನನ್ನು ಚಪ್ಪರಿಸಿ ಧಾಲವನು ತಿರುಹುತ್ತಲಿ  
ಹಲೆಹಲೆಯ ಎನ್ನುತ್ತ ಕೂಗುತ್ತಾ ಆರ್ಭಟಿಸಿ  
ಬಂಡಿಯನು ಬಿಟ್ಟಿಹನು ವಾಯುವಿನ ವೇಗದಲಿ

||೮೪೨||

ಪುರದಗಸೆ ದಾಂಟುತ್ತಲಿ ಕೋಟೆಯನು ಕ್ರಮಿಸುತ್ತಲಿ  
ಊರ ಹೊರವಲಯದಲಿ ರಕ್ಕಸನು ವಾಸಿಸುವ  
ಸ್ಥಳದೆಡೆಗೆ ಬರುತ್ತಿರಲು ದುರುಳಿನಾ ರಕ್ಕಸನು  
ದೂರದಲಿ ಮರುತಜನು ಬರುವದನು ಕಂಡಿಹನು

||೮೪೩||

ಈ ತೆರದಿ ಅದ್ಭುತದ ದೇಹದಾ ಮನುಜನನು ಈ ವರೆಗೆ ಕಂಡಿಲ್ಲ ಎನ್ನುತಲಿ ನೋಡುತಿರೆ ಮರುತಜನು ಬುಡಿಯನು ಇಳಿಯತಲಿ ಭರದಲ್ಲಿ ಚಕ್ಕಡಿಯ ಅರ್ಧದಾ ಅನ್ನವನು ಉಂಡಿಹನು	೮೪೪	ಎಲೊ ಮನುಜ ಹೀನ ನರ ನಿನ್ನನ್ನು ತಿನ್ನ ವೆನು ಎನ್ನುತಲಿ ಆ ದೈತ್ಯ ಧಾವಿಸುತ ಮುತ್ತುತಿರೆ ಒಬ್ಬರನೊಬ್ಬರನು ಅಪ್ಪುತಲಿ ತಳ್ಳುತಲಿ ನೂಕುತಲಿ ಕೆಡಹುತಲಿ ಕದನವನು ಗೈದಿಹರು	೮೫೨
ಆ ಮೇಲೆ ಹರವಿಗೆಯ ಹಾಲನ್ನು ತುಪ್ಪವನು ಸುರಿಸುರಿದು ಸವಿಯುತಲಿ ಕೊಳ ಜಲವ ಕುಡಿಯುತಲಿ ಎಲೆ ಖೊಳ ರಕ್ಕಸನೆ ಕೊಳಿಹುದು ತಿನ್ನುಬಾ ಎನ್ನುತಲಿ ಅನ್ನದಾ ಉಂಡೆಯನು ತೋರಿಸುತ	೮೪೫	ಮಲ್ಲದಲಿ ಮುಷ್ಟಿಯಲಿ ಹಿಡಿತದಲಿ ಒಗೆತದಲಿ ವಿಧ ವಿಧ ಪರಿಯಲ್ಲಿ ಯುದ್ಧವನು ಗೈಯುತಿರೆ ರಕ್ಕಸನು ಆಯಾಸಗೊಳ್ಳುತಲಿ ದಣಿದಿರಲು ಪವನಜನು ದೈತ್ಯನಾ ಶಿರದಲ್ಲಿ ಬಲವಾಗಿ	೮೫೩
ಅಣಕಿಸುತ ತನ್ನಯಾ ಬಾಯೊಳಗೆ ಇರಿಸುತಲಿ ಉಳಿದಿರುವ ಅನ್ನವನು ಉಣ್ಣುತಿರೆ ಸರಭರನೆ ಎತ್ತಣದ ನರನಿವನು ಎಲ್ಲಿಂದ ಬಂದಿಹನು ಎನ್ನುತಲಿ ಕೋಪವದು ಇಮ್ಮಡಿಸಿ ರಕ್ಕಸನು	೮೪೬	ಮುಷ್ಟಿ ಪ್ರಹಾರವನು ಗೈಯುತಿರೆ ಭರದಲ್ಲಿ ಭೂಮಿಯಲಿ ಅಂಗಾತ ಆಗುತಲಿ ಬೀಳುತಿರೆ ರಕ್ಕಸನ ಎದೆಯಲ್ಲಿ ಮಂಡಿಸುತ ಕಲಿಭೀಮ ಮುಷ್ಟಿಯಲಿ ಹೊಡೆಯುತಿರೆ ಕ್ಷಣದಲ್ಲಿ ಎದೆಬಿರಿದು	೮೫೪
ತೋಳುಗಳನೆತ್ತುತಲಿ ಧಾವಿಸುತ ನಡೆತಂದು ಭೀಮನಾ ಬೆನ್ನಿನಲಿ ಬಲವಾಗಿ ಗುದ್ದಿಹನು ನೋಣವೊಂದು ಆನೆಯಾ ಮೇಲೆರಗಿ ಬಿದ್ದೊಡೆಯು ಅಳುಕದಿಹ ಆನೆಯಾ ಪರಿಯಲ್ಲಿ ಆ ಭೀಮ	೮೪೭	ರಕುತದಾ ಬುಗ್ಗೆಯದು ಘಳಿಲೆಂದು ಚಿಮ್ಮುತಿರೆ ನಭ ಬಿರಿವ ಸ್ವರದಲ್ಲಿ ದುರುಳನಾ ರಕ್ಕಸನು ಕೂಗುತಲಿ ಚೀರುತಲಿ ಆಕ್ರೋಶಗೈಯುತಲಿ ರಕುತವನು ಕಾರುತಲಿ ಪ್ರಾಣವನು ಬಿಟ್ಟಿಹನು	೮೫೫
ಹೊಡೆದಿನುವ ಗುದ್ದುಗಳ ಪರಿವೆಯದು ಇಲ್ಲದೆಯೆ ಮುಂದಿರುವ ರಕ್ಕಸನ ಕಣ್ಣೆತ್ತಿ ನೋಡದಲೆ ಶಾಂತಿಯಲಿ ಸುಖವಾಗಿ ಅನ್ನವನು ಉಣ್ಣುತಿರೆ ದೈತ್ಯನಾ ಕೋಪವದು ನೂರ್ಮಡಿಯು ಹೆಚ್ಚುತಲಿ	೮೪೮	ನಂತರದಿ ಪವನಜನು ದನುಜನಾ ಹೆಣವನ್ನು ಚಕ್ಕಡಿಯ ಹಿಂದಕ್ಕೆ ಹಗ್ಗದಲಿ ಕಟ್ಟುತಲಿ ಭರದಲ್ಲಿ ಪುರದೆಡೆಗೆ ಮರಳುತಲಿ ಬರುತಲಿರೆ ಅಗಸೆಯಾ ಬಾಗಿಲದ ಬಳಿಬರಲು ಇಳಿಯುತಲಿ	೮೫೬
ಪಕ್ಕದಲಿ ಬೆಳೆದಿರುವ ಮರಗಳನು ಕಿತ್ತುತಲಿ ಭೀಮನಾ ಬೆನ್ನಿನಲಿ ಬಲವಾಗಿ ಹೊಡೆಯುತಿರೆ ಎಲೆಎಲೆವೊ ತಡೆಎಲವೊ ಇದೊ ಬಂದೆ ಎನ್ನುತಲಿ ಬುಡಿಯಾ ಅನ್ನವನು ಎಲ್ಲವನು ಉಣ್ಣುತಲಿ	೮೪೯	ಹೆಣವನ್ನು ಪುರದಗಸೆ ಬಾಗಿಲಿಗೆ ಕಟ್ಟುತಲಿ ಬುಡಿಯನು ಓಡಿಸುತ ಆರಿಗೂ ತಿಳಿಯದಲೆ ಮನೆಯೊಳಗೆ ತರಳುತಲಿ ಕುಂತಿಯಾ ಚರಣಕ್ಕೆ ಧರ್ಮಜನ ಪಾದಕ್ಕೆ ಎರಗಿದನು ಸಂತಸದಿ	೮೫೭
ಬರಿದಾಗಿ ಮಾಡುತಲಿ ನೀರನ್ನು ಕುಡಿಯುತಲಿ ಢರೈಂದು ತೇಗುತಲಿ ಮೇಲಕ್ಕೆ ಎಳುತಲಿ ಮರಗಳನು ಕೀಳುತಲಿ ದನುಜನಾ ಶಿರದಲ್ಲಿ ಬೆನ್ನಿನಲಿ ಬಡಿದಿಹನು ಬಲವಾಗಿ ಕಲಿಭೀಮ	೮೫೦	ಬಕವಧೆಯ ವೃತ್ತಾಂತಪರಿಯುತಲಿ ಮಹತಾಯಿ ಆ ಕುಂತಿ ಭೀಮನನು ಬಿಗಿಯಾಗಿ ಅಪ್ಪುತಲಿ ಅನಂದ ಬಾಷ್ಪಗಳ ಸುರಿಸುತಲಿ ಹರಸಿದಳು ಧರ್ಮಜನು ತೆಗೆದಪ್ಪಿ ಮುದ್ದಿಡುತ ನಲಿದಿಹನು	೮೫೮
ಈರ್ವರೂ ಇಕ್ಕಲದಿ ಬೆಳೆದಿರುವ ದ್ರುಮಗಳನು ಕಿತ್ತುತಲಿ ಬೀಸುತಲಿ ಬಡಿಯುತಲಿ ಅಪ್ಪಳಿಸಿ ಘನಘೋರ ಯುದ್ಧವನು ಗೈಯುತಿರೆ ಬಹುಕಾಲ ಬೆಳೆದಿರುವ ಸಕಲವೂ ವೃಕ್ಷಗಳು ಮುಗಿಯುತಿರೆ	೮೫೧	ಇತ್ತಲಾ ಪುರಜನರು ದೈತ್ಯನಾ ಸ್ವರವನ್ನು ಕೇಳುತಲಿ ರಕ್ಕಸಗೆ ಏನಾಯ್ತು ಎನ್ನುತಲಿ ಚಕಿತದಲಿ ತಂಡದಲಿ ಧಾವಿಸುತ ಬರುತಿರಲು ಅಗಸೆಯಾ ಬಾಗಿಲಲಿ ಹೆಣವನ್ನು ಕಂಡಿಹರು	೮೫೯



ಅವನೋ ಬಹುಶೂರ ಇವನನ್ನು ಕೊಂದಿಹನು  
ಜಗಕ್ಕೆಲ್ಲ ಹಿಂಸೆಯನು ಪೀಡೆಯನು ಕೊಡುತಿದರ್  
ನರಮಾಂಸ ಭಕ್ಷಕನ ದುಷ್ಟನೀ ರಕ್ತಸನ  
ಕೊಂದಿಹುದು ಲೇಸಾಯ್ತು ಎನ್ನುತಲಿ ನಲಿದಿಹರು

||೮೬೦||

ಈ ಪಾರ್ಶ್ವ ಪುರದೊಳಗೆ ಪಸರುತಿರೆ ತೀವ್ರದಲಿ  
ಸಕಲರೂ ವಿಪ್ರನಾ ಬಳಿಬಂದು ಕಾತುರದಿ  
ಇಂದಿನಾ ಸರದಿಯದು ನಿಮ್ಮದೇ ಇದ್ದಿರಲು  
ಅಸುರನನು ಕೊಂದವರು ಅರಿಹರು ಪೇಳುವುದು

||೮೬೧||

ಎನ್ನುತಲಿ ಸರ್ವಜನ ಕೇಳುತಿರೆ ಭೂಸುರನು  
ಎನ್ನಯಾ ರೋದನವ ಕೇಳುತಲಿ ಅವನೋ  
ಹಾರುವನು ಐತಂದು ಬಂಡಿಯಾ ಅನ್ನವನು  
ಕೊಳ್ಳುತಲಿ ತರಳಿದುದ ನಾ ಬಲ್ಲಿ ಎಂದಿಹನು

||೮೬೨||

ಈ ನುಡಿಯ ಕೇಳುತಲಿ ಸಲಕರೂ ನಲಿಯುತಲಿ  
ಮುದದಿಂದ ಹಾಡುತಲಿ ಹರುಷದಲಿ ಕುಣಿಯುತಲಿ  
ಹಾರುವರ ಕುಲಕಿದುವೆ ಹೆಮ್ಮೆಯಾ ವಿಷಯವಿದು  
ವಿಪ್ರರಾ ಕೀರ್ತಿಯದು ಮೆರೆದಿಹುದು ಎನ್ನುತಲಿ

||೮೬೩||

ಸಕಲರೂ ನೆರೆಯುತಲಿ ವಿಪ್ರರಾ ದಿನವೆಂದು  
ವೈಭವದಿ ವಿಜಯದಾ ಉತ್ಸವವ ಗೈದಿಹರು  
ದುಷ್ಟಶನಿ ತೊಲಗಿಹುದು ಶಿಷ್ಟಜನ ಬದುಕಿದರು  
ಪುರವಿಂದು ನಿಷ್ಕುಂಟಕಾಯ್ತೆಂದು ನುಡಿದಿಹರು

||೮೬೪||

ದ್ವಿಜನೋರ್ವನೈತಂದು ದ್ರೌಪದಿಯ ಮದುವೆಯಾ |

ವೃತ್ತಾಂತವರಹಿದನು ವಿಸ್ತರದಿ ಪಾಂಡವರ್ಗೆ ||

ಬಳಿಕಲಾ ಪಾಂಡವರು ವಿಪ್ರನಾ ಮನೆಯಲ್ಲಿ  
ದಿನಗಳನು ಕಳೆಯುತಿರೆ ದ್ವಿಜನೋರ್ವ ದೇಶಗಳ  
ಚರಿಸುತಲಿ ವಾಸಿಸಲು ಬರುತಿರಲು ಭೂಸುರನು  
ಸತ್ಕುರಿಸಿ ತನ್ನಯಾ ನಿಲಯದಲಿ ಇರಿಸಿದನು

||೮೬೫||

ಬಂದಿರುವ ವಿಪ್ರನಿಗೆ ಭೂಸುರರ ವೇಷವನು  
ಧರಿಸಿರುವ ಪಾಂಡವರ್ಗೆ ಮಿತ್ರತ್ವ ಬೆಳೆಯುತಿರೆ  
ಒಂದು ದಿನ ಧರ್ಮಜನು ಎಲ್ಲಿಂದ ಬಂದಿಹಿರಿ  
ನಿಮ್ಮಯಾ ದೇಶವದು ಆವುದಿದೆ ಎನ್ನುತಲಿ

||೮೬೬||

ವಿಪ್ರನನು ಕೇಳುತಿರೆ ಜಗದೊಳಗೆ ಮೆರೆಯುತಿಹ  
ಹಸ್ತಿನಾಪುರದಿಂದ ನಾವಿಲ್ಲಿ ಬಂದಿಹೆವು  
ಹೊಟ್ಟೆಯಾ ಪಾಡಿಂಗೆ ಭೋಜನಕೆ ದಕ್ಷಿಣೆಗೆ  
ದೇಶಗಳ ಅಲೆಯುವುದು ನಮ್ಮದೀ ಧರ್ಮವಿದೆ

||೮೬೭||

ಸನಿಹದಲಿ ಇರುತಲಿಹ ಪಾಂಚಾಲ ದೇಶದಾ  
ದ್ರೌಪದೇಂಬ ಭೂಪತಿಯ ನಿಜಸುತೆಯ ದ್ರೌಪದಿಯ  
ಸ್ವಯಂವರವ ಅದ್ಭುತದಿ ವೈಭವದಿ ಮಾಡುವನು  
ಮೃಷ್ಣಾಸ್ನ ಭೋಜನವು ದಕ್ಷಿಣೆಯು ದೊರೆಯುವವು

||೮೬೮||

ದಾನಗಳನೀಯುವರು ನಾವಲ್ಲಿ ತೆರಳುವೆವು  
ಎನ್ನುತಲಿ ಆ ವಿಪ್ರ ನುಡಿಯುತಿರೆ ಧರ್ಮಸುತ  
ಚಕಿತದಲಿ ಹಸ್ತಿನೆಯ ವಿಷಯವನು ಕೇಳುತಲಿ  
ವಿಪ್ರಂಗೆ ನುಡಿದಿಹನು ಕೌತುಕದ ಭರದಲ್ಲಿ

||೮೬೯||

ಹಸ್ತಿನಾವತಿಯಲ್ಲಿ ರಾಜ್ಯವನು ಧರ್ಮಜನೊ  
ಇಲ್ಲವೆ ಕೌರವನೊ ಆರೀಗ ಆಳುವರು  
ಎನ್ನುತಲಿ ಕೇಳುತಿರೆ ಆ ವಿಪ್ರ ನಸುನಗುತ  
ನಿನ್ನಯಾ ನುಡಿಕೇಳಿ ನಗೆ ಎನಗೆ ಬರುತಲಿದೆ

||೮೭೦||

ಅರಗಿನಾ ಅರಮನೆಯ ಕಿಚ್ಚಿನಲಿ ಪಾಂಡವರು  
ಸತ್ತಿರುವ ವಿಷಯವನು ಜಗವೆಲ್ಲ ಅರಿತಿಹುದು  
ಪಾಂಡವರು ಜೀವಂತ ಇಹರೆಂದು ನಂಬಿರುವ  
ನೀವುಗಳು ಹುಚ್ಚರೊ ನಾವುಗಳು ಹುಚ್ಚರೊ

||೮೭೧||

ಎನ್ನುತಲಿ ಆ ವಿಪ್ರ ನುಡಿಯುತಿರೆ ಯಮಸುತನು  
ಅಕಟಕಟ ಸತ್ಯದಲಿ ನಡೆದಿದರ್ ಪಾಂಡವರು  
ಅರಗಿನಾ ಅರಮನೆಯ ಕಿಚ್ಚಿನಲಿ ಸತ್ತಿಹರೆ  
ದುಷ್ಟರಿಗೆ ಕುಹಕರಿಗೆ ಕಾಲವಿದು ಎಂದಿಹನು

||೮೭೨||

ಇನ್ನು ಆ ದ್ರೌಪದ ಸುತೆ ದ್ರೌಪದಿಯ ವಿಷಯವನು  
ನಾವುಗಳು ಅರಿತಿಲ್ಲ ವಿಸ್ತರದಿ ಪೇಳುವುದು  
ದ್ರೌಪದಿಯ ಗುಣಶೀಲ ನಡತೆಯನು ವರ್ಣಿಪುದು  
ಎನ್ನುತಲಿ ಧರ್ಮಜನು ವಿಪ್ರಂಗೆ ನುಡಿದಿಹನು

||೮೭೩||

ಭೂಸುರನೆ ಕೇಳುವುದು ಗಂಗೆಯಾ ತೀರದಲಿ  
ಭರದ್ವಾಜನೆಂಬುವಾ ಖ್ಯಾತನಿಹ ಮುನಿವರನು  
ಜಪತಪವ ಕಠಿಣವ್ರತ ನೇಮಗಳ ಗೈಯುತಲಿ  
ಆಜನ್ಮ ಬ್ರಹ್ಮಚರ್ಯದಾ ವೃತದಲ್ಲಿ ಇರುತಿರಲು

||೮೭೪||

ಒಂದುದಿನ ಋಷಿವರನು ಸ್ನಾನವನು ಗೈಯಲಿಕೆ  
ಜಾಹ್ನವಿಯ ತೀರಕ್ಕೆ ಬರುತಿರಲು ಆ ಕ್ಷಣದಿ  
ಘೃತಾಚಿ ಎಂಬುವಾ ಅಪ್ಸರೆಯು ನದಿಯೊಳಗೆ  
ಸ್ನಾನವನು ಮಾಡುತಲಿ ತೀರದಲಿ ನಿಲ್ಲುತಲಿ

||೮೭೫||

ತೆಳುವಾದ ಸೀರೆಯನು ಉಡುತಲಿರೆ ಗಾಳಿಯದು  
ಭರವನ್ನೆ ಬಲವಾಗಿ ಬೀಸುತಿರೆ ಸೀರೆಯದು  
ಕಳಚುತಲಿ ಹಾರುತಲಿ ದೂರದಲಿ ಬೀಳುತಿರೆ  
ಅಪ್ಸರೆಯು ಬತ್ತಲೆಯು ಆಗುತಲಿ ನಿಂತಿರಲು

||೮೭೬||

ನಗ್ನಳಿಹ ಅಪ್ಸರೆಯ ಸುಂದರದ ದೇಹವನು  
ನೋಡುತಲಿ ಋಷಿವರನ ವೀರ್ಯವದು ಸ್ಥಲಿಸುತಿರೆ  
ಋಷಿವರನು ವೀರ್ಯವನು ದ್ರೋಣದಲಿ ಇರಿಸಿಹನು  
ವರುಷೋಂದು ನಂತರದಿ ಶಿಶುವೊಂದು ಜನಿಸಿಹುದು

||೮೭೭||

ದ್ರೋಣದಲಿ ಜನಿಸಿರುವ ಶಿಶುವಿಗೆ ವರದ್ರೋಣ  
ಎನ್ನುತಲಿ ಹೆಸರಿಡಲು ದಿನದಿನದಿ ಬೆಳೆಯುತಲಿ  
ಶಸ್ತ್ರಗಳ ಶಾಸ್ತ್ರಗಳ ವಿದ್ಯೆಯನು ಕಲಿಯುತಲಿ  
ಜಗದೊಳಗೆ ಅಪ್ರತಿಮನೆನಿಸುತಲಿ ಮೆರೆದಿಹನು

||೮೭೮||

ಭರದ್ವಾಜ ಮುನಿವರಗೆ ಪೃಷತಂಬ ಸಖನೃಪನು  
ಪಾಂಚಾಲ ಭೂಪತಿಯು ನಿಜಸುತನ ದ್ರುಪದನನು  
ವೇದಗಳ ಶಾಸ್ತ್ರಗಳ ವಿದ್ಯೆಯನು ಕಲಿಯಲಿಕೆ  
ಆಶ್ರಮಕೆ ಋಷಿಬಳಿಗೆ ಕಳಿಸಿದನು ಸಂತಸದಿ

||೮೭೯||

ದಿನದಿನದಿ ದ್ರೋಣಂಗೆ ದ್ರುಪದಂಗೆ ಈರ್ವರಿಗೆ  
ಅನ್ಯೋನ್ಯ ಸೌಹಾರ್ದ ಸಖ್ಯವದು ಬೆಳೆದಿಹುದು  
ಆಟದಲಿ ಪಾಟದಲಿ ನೋಟದಲಿ ಜೊತೆಯಾಗಿ  
ಈರ್ವರೂ ಕಾಲವನು ಕಳೆದಿಹರು ಒಲವಿನಲಿ

||೮೮೦||

ವರುಷಗಳು ಉರುಳುತಿರೆ ಪಾಂಚಾಲ ಭೂಪತಿಯು  
ಆ ಪೃಷತ ವರಣವನು ಅಪ್ಪುತಿರೆ ಬಳಕಿನಲಿ  
ದ್ರುಪದನೇ ಪಟ್ಟವನು ಏರುತಲಿ ವೈಭವದಿ  
ಪಾಂಚಲ ನೃಪನಾಗಿ ಮೆರೆದಿಹನು ಜಗದೊಳಗೆ

||೮೮೧||

ಇತ್ತಲಾ ವರದ್ರೋಣ ಬಡತನದಿ ಬಳಲುತಲಿ  
ಭಾರ್ಗವನು ಐಶ್ವರ್ಯ ದಾನವನು ಮಾಡುವನು  
ಎಂದರಿತು ಅವನೆಡೆಗೆ ಸಾಗುತಲಿ ಧನವನ್ನು  
ಯಾಚಿಸಲು ಭಾರ್ಗವನು ಈ ತೆರದಿ ನುಡಿದಿಹನು

||೮೮೨||

ಸರ್ವಸ್ವ ಧನವನ್ನು ದಾನವನು ಮಾಡಿಹನು  
ಎನ್ನ ಬಳಿ ಶಸ್ತ್ರಗಳು ಅಸ್ತ್ರಗಳು ಮಾತ್ರ ಇವೆ  
ಬೇಡುತಲಿ ಬಂದಿರುವ ನಿನ್ನನ್ನು ಬರಿಗೈಯ್ಯೆ  
ಕೆಳಸದಿಹೆ ಒಪ್ಪಿದರೆ ಶಸ್ತ್ರಾಸ್ತ್ರವೀಯುವನು

||೮೮೩||

ಈ ತೆರನ ಭಾರ್ಗವನ ನುಡಿಗಳನು ಕೇಳುತಲಿ  
ಒರುಷದಲಿ ಆ ದ್ರೋಣ ಸಮ್ಮತಿಸೆ ಭಾರ್ಗವನು  
ಲೋಕವನು ಸುಡಬಲ್ಲ ಬ್ರಹ್ಮಾಸ್ತ್ರ ಮೊದಲಾದ  
ಅದ್ಭುತದ ಅಸ್ತ್ರಗಳ ದ್ರೋಣನಿಗೆ ಇತ್ತಿಹನು

||೮೮೪||

ಮುದದಿಂದ ಆ ದ್ರೋಣ ಭಾರ್ಗವಗೆ ನಮಿಸುತಲಿ  
ಬಾಲ್ಯದಾ ಸ್ನೇಹಿತನ ಭೂಪತಿಯ ದ್ರುಪದನನು  
ನೆನೆಯುತಲಿ ತನ್ನಿಷ್ಟ ಕಾರ್ಯವದು ಫಲಿಸುವುದು  
ಎನ್ನುತಲಿ ದ್ರುಪದನಾ ಬಳಿಬಂದು ನುಡಿದಿಹನು

||೮೮೫||

ಎನ್ನೊಡನೆ ಆಶ್ರಮದಿ ವಿದ್ಯೆಯನು ಕಲಿತಿರುವೆ  
ನೀ ಎನ್ನ ಸ್ನೇಹಿತನು ನೆನಪಿಹದೆ ಎಂದಿಹನು  
ಆ ದ್ರುಪದ ಕೇಳುತಲಿ ನೃಪರಿಗೆ ವಿಪ್ರರಿಗೆ  
ಒಡೆಯಂಗೆ ಭಿಕ್ಷು ಕಗೆ ಎತ್ತಣದ ಸಖ್ಯವದು

||೮೮೬||

ರಾಜಂಗೆ ರಾಜರಾ ಮಿತ್ರತ್ವವಿರುತಿಹುದು  
ಸಾಮಾನ್ಯ ನರನೊಡನೆ ಸಖ್ಯವನು ಮಾಡದಿಹ  
ಹಿಂದಿನದ ಕೊಳ್ಳುತಲಿ ಈಗೇನು ಮಾಡುವುದು  
ನಿನ್ನಯಾ ಜೊತೆಯಲ್ಲಿ ಸಖ್ಯತ್ವ ಎನಿತಿಲ್ಲ

||೮೮೭||

ಈ ತೆರದಿ ದ್ರೋಣನನು ಅರಿತರೂ ಗರ್ವದಲಿ  
ಐಶ್ವರ್ಯ ಮುದದಿಂದ ಆ ದ್ರುಪದ ನುಡಿಯುತಿರೆ  
ಕೋಪದಲಿ ವರದ್ರೋಣ ಮನದೊಳಗೆ ಕುದಿಯುತಲಿ  
ದ್ರುಪದಂಗೆ ಬುದ್ಧಿಯನು ಕಲಿಸುವುದು ಎನ್ನುತಲಿ

||೮೮೮||

ದೇಶಗಳ ಚರಿಸುತಲಿ ವೈಭವದಿ ಮೆರೆಯುತಿಹ  
ಹಸ್ತಿನಾಪುರದೊಳಗೆ ಒರುತಲಿರೆ ವರಭೀಷ್ಮ  
ಅರಮನೆಗೆ ಆದರದಿ ಕೊಂಡೊಯ್ದು ವಿಧವಿಧದಿ  
ಸತ್ಕರಿಸಿ ಧನಕನಕ ಭೂಮಿಯನು ಈಯುತಲಿ

||೮೮೯||

ತಾವಿಲ್ಲಿ ಬಂದಿಹುದು ಎಮ್ಮಯಾ ಭಾಗ್ಯವಿದು  
ಕುರುಕುಲದ ಉತ್ಕರ್ಷ ಏಳಿಗೆಯ ಪುಣ್ಯವಿದು  
ಪಾಂಡವರ್ಗೆ ಕೌರವರ್ಗೆ ವಿದ್ಯೆಯನು ಕಲಿಸುವುದು  
ಎನ್ನುತಲಿ ವರಭೀಷ್ಮ ನುಡಿದಿಹನು ವಿನಯದಲಿ

||೮೯೦||

ಕುರುಕುಲಕೆ ವರದ್ರೋಣ ಗುರುವಾಗಿ ಮೆರೆಯುತಲಿ  
ಶಸ್ತ್ರಾಸ್ತ್ರ ವಿದ್ಯೆಯನು ಸಕಲವನು ಕಲಿಸಿದನು  
ಒಂದು ದಿನ ಶಿಷ್ಯರನು ಕರೆಸುತಲಿ ಕೋಲಗುರು  
ತನ್ನಯ ಅಭೀಷ್ಟವನು ನುಡಿದಿಹನು ಸಕಲರಿಗೆ

||೮೯೧||

ಶಸ್ತ್ರಾಸ್ತ್ರ ವಿದ್ಯೆಯಲಿ ಪರಿಣತರು ಆಗಿಹರು  
ಈಗಿನಗೆ ನೀವು ಗುರುದಕ್ಷಿಣೆಯನೀಯುವುದು  
ಪಾಂಚಾಲ ಭೂಪತಿಯ ದ್ರುಪದನನು ಸೆರೆಹಿಡಿದು  
ಒಪ್ಪಿಪುದು ಇದು ಎನಗೆ ಇರ್ಪುದು ಗುರುದಕ್ಷಿಣೆ

||೮೯೨||

ಗುರುವಿನಾ ನುಡಿಗಳನು ಕೇಳುತಲಿ ಕೌರವರು  
ದ್ರುಪದನನು ಮುತ್ತುತಲಿ ಸೋಲುತಿರೆ  
ಪಾಂಡವರು ಯುದ್ಧವನು ಗೈಯುತ್ತಲಿ ದ್ರುಪದನನು  
ಸೆರೆಹಿಡಿದು ಬಂಧಿಸುತ ಹೆಡೆಮುರಿಗೆ ಕಟ್ಟುತಲಿ

||೮೯೩||

ದರದರನೆ ಎಳೆ ತಂದು ದ್ರೋಣನಾ ಚರಣಕ್ಕೆ  
ಒಗ್ಗಿಯುತಿರೆ ಕೋಲಗುರು ನಸುನಗುತ ನುಡಿದಿಹನು  
ಎಲವೆಲವೊ ದ್ರುಪದನೃಪ ಮುನ್ನಿನಲಿ ಗರ್ವದಲಿ  
ನುಡಿದಿರುವ ಜಂಭದಾ ನುಡಿಗಳನು ನೆನೆಯುವುದು

||೮೯೪||

ರಾಜರಿಗೆ ವಿಪ್ರರಿಗೆ ಮಿತ್ರತ್ವವೆಲ್ಲಿಯದು  
ಎನ್ನುತಲಿ ನುಡಿದಿರುವ ಕಾರಣದಿ ನಿನ್ನಯಾ  
ರಾಜ್ಯವನು ಜಯಿಸುತಲಿ ರಾಜ ನಾನಾಗಹೆನು  
ಎನ್ನೊಡನೆ ನೀನೀಗ ಸಖ್ಯತ್ವ ಮಾಡುವುದು

||೮೯೫||

ವಿಪ್ರರಿಗೆ ಕ್ಷಮೆಗುಣವು ಭೂಷಣವು ಸಹಜವಿದೆ  
ನಿನ್ನನ್ನು ಕೊಲ್ಲುವುದು ನನಗುಚಿತವಲ್ಲವದು  
ಜಾಹ್ನವಿಯ ಉತ್ತರದ ರಾಜ್ಯವನು ನಾನಾಳ್ವೆ  
ದಕ್ಷಿಣದ ರಾಜ್ಯವನು ನೀನಾಳ್ವದೆಂದಿಹನು

||೮೯೬||

ಎನ್ನುತಲಿ ಗುರುದ್ರೋಣ ಬಂಧನವ ಬಿಡಿಸುತಿರೆ  
ದ್ರುಪದನೃಪ ಅಪಮಾಸ ಸಹಿಸದಲೆ ಕೋಪದಲಿ  
ಮನದೊಳಗೆ ಕತಕತನೆ ಕುದಿಯುತಲಿ ನೋಯುತಲಿ  
ದ್ರೋಣನನು ಕೊಲ್ಲುವಾ ಮಗನನ್ನು ಪಡೆಯುವುದು

||೮೯೭||

ಎನ್ನುತಲಿ ನಿಶ್ಚಯಿಸಿ ಗಂಗೆಯಾ ತೀರದಲಿ  
ಕಠಿಣ ತಪಗೈಯ್ಯತಿಹ ಆ ಯಾಜ ಉಪಯಾಜ  
ಎಂಬೀರ್ವ ಮುನಿಗಳಿಗೆ ನಯವಾಗಿ ನಮಿಸುತಲಿ  
ದ್ರೋಣನನು ಕೊಲ್ಲುವಾ ಪುತ್ರನನು ಪಡೆಯಲಿಕೆ

||೮೯೮||

ಯಜ್ಞವನು ಮಾಡಿಪುದು ಎನ್ನುತಲಿ ನುಡಿಯುತಿರೆ  
ಮುನಿಧ್ವಜನು ಒಪ್ಪುತಿರೆ ಪಾಂಚಾಲ ಭೂಪತಿಯು  
ಸಿದ್ಧತೆಯ ಮಾಡುತಲಿ ಭವ್ಯದಾ ಮಂಟಪವ  
ಯಜ್ಞದಾ ವೇದಿಕೆಯ ರಚಿಸಿದರು ಸೊಬಗಿನಲಿ

||೮೯೯||

ಅಗಣಿತದ ನೃಪರುಗಳು ನೆರೆದಿರಲು ಯಾಗದಲಿ  
ಮಂತ್ರಗಳ ಘೋಷಣದಿ ಯಜ್ಞವದು ಗೈಯುತ್ತಲಿ  
ಪೂರ್ಣಾಹುತಿಯನೀಯುತಲಿ ಆ ಯಾಜ ಮುನಿವರನು  
ದ್ರುಪದನಾ ರಾಣಿಯನು ಕರೆಸುತಲಿ ನುಡಿದಿಹನು

||೯೦೦||

ಈ ಹವಿಸ ಸೇವಿಪುದು ನಿನಗೋರ್ವ ಅಪ್ರತಿಮ  
ವೀರಸುತ ಜನಿಸುವನು ಮತ್ತೋರ್ವ ಪುತ್ರಿಯಳು  
ತ್ಯೈಲೋಕ್ಯ ಮೋಹಿನಿಯು ಸುಂದರಿಯು ಜನಿಸುವಳು  
ಎನ್ನುತಿರೆ ಮಹರಾಣಿ ಸ್ನಾನವನು ಮಾಡುತಲಿ

||೯೦೧||

ತಾ ಬಹೆನು ಎನ್ನುತಲಿ ತೆರಳುತಿರೆ ಮುನಿವರನು  
ತಡವಾಯ್ತು ಎನ್ನುತಲಿ ಯಜ್ಞದಾ ಕುಂಡದಲಿ  
ಹವಿಸನ್ನ ಅರ್ಪಿಸಲು ಜ್ವಾಲೆಯದು ಪ್ರಜ್ವಲಿಸಿ  
ದಿವ್ಯದಾ ಕಾಂತಿಯಲಿ ರತ್ನದ ಕಿರೀಟದಲಿ

||೯೦೨||

ಕರದಲ್ಲಿ ಖಡ್ಗವನು ಬಿಲ್ಲನ್ನು ಧರಿಸುತಲಿ  
ಶೌರ್ಯದಲಿ ಮೆರೆಯುತಿಹ ಸುಕುಮಾರನೋರ್ವನು  
ಅಗ್ನಿಯಲಿ ಜನಿಸುತಲಿ ನೆಗೆಯುತಲಿ ಹೊರಗಡೆಗೆ  
ಗರ್ಜನೆಯ ಗೈಯುತ್ತಲಿ ರಥವೇರಿ ಹೊರಟಿಹನು

||೯೦೩||

ನೆರೆದಿರುವ ಜನರೆಲ್ಲ ಹರ್ಷದಲಿ ಮುಳುಗಿರಲು  
ಈ ವೀರ ದ್ರೋಣನನು ವಧಿಸಲಿಕೆ ಜನಿಸಿಹನು  
ಪಾಂಚಾಲ ಭೂಪತಿಯ ದುಃಖವನು ತೊಲಗಿಪನು  
ಎನ್ನುತಲಿ ಅಶರೀರ ವಾಣಿಯದು ಕೇಳಿಸಿತು

||೯೦೪||

ಬಳಿಕಲಾ ಕ್ಷಣದೊಳಗೆ ಯಜ್ಞದಾ ಕುಂಡದಲಿ  
ಮೇಘದಾ ಕಾಂತಿಯಲಿ ಕಪ್ಪಾದ ವರ್ಣದಲಿ  
ಶೋಭಿಸುವ ತನುವಿನಲಿ ದೆಸೆದೆಸೆಯ ಬೆಳಗುತಲಿ  
ತ್ಯೈಲೋಕ್ಯ ಮೋಹಿನಿಯೊ ಸ್ವರ್ಗದಾ ದೇವತೆಯೊ

||೯೦೫||

ಎಂಬುವಾ ತೆರದಲ್ಲಿ ಅಪ್ರತಿಮ ಸೊಬಗಿನಲಿ  
ಜಗದೊಳಗೆ ಇವಳಿಗೆ ಚೆಲುವಿನಲಿ ಸಮರಿಲ್ಲ  
ಎಂಬುವಾ ಪರಿಯಲ್ಲಿ ಸೌಂದರ್ಯದಿಂದೆಸೆವ  
ಕನ್ಯೆಯಳು ಹೊಳೆಯುತಲಿ ಜನಿಸಿಹಳು ಅಗ್ನಿಯಲಿ

||೯೦೬||

ಜಗದೊಳಗೆ ಸುಂದರಿಯು ಸಾಧ್ವೀ ಶಿರೋಮಣಿಯು  
ಸ್ತ್ರೀ ರತ್ನವೆನಿಸುತಲಿ ಚಂದ್ರಾರ್ಕ ಮೆರೆಯುವಳು  
ಕುರುವಂಶ ನಾಶಕ್ಕೆ ಕಾರಣಳು ಆಗುವಳು  
ಎನ್ನುತಲಿ ಆಕಾಶವಾಣಿಯದು ಮೊಳಗಿಹುದು

||೯೦೭||

ಕವಚವನು ಕುಂಡಲ ಕಿರೀಟವನು ಧರಿಸುತ್ತಲಿ  
ಕರದೊಳಗೆ ಖಡ್ಗವನು ಹಿಡಿಯುತ್ತಲಿ ಜನಿಸಿರುವ  
ಅಪ್ರತಿಮ ಸತ್ಯದಾ ಬಹುಧಾಷ್ಟ್ಯ ಬಾಲಕಗೆ  
ಧೃಷ್ಟದ್ಯುಮ್ನನೆಂಬುವಾ ಹೆಸರನ್ನು ಇಟ್ಟಿಹನು

||೯೦೮||

ಕರಿವೀನ ಕಣ್ಣುಗಳ ಕಾಂತಿಯಿಲಿ ಶೋಭಿಸುವ  
ಕರಿಮೇಷ ಪ್ರಭೆಯಲ್ಲಿ ಹೊಳೆಯುತ್ತಿಹ ತನುಲತೆಯ  
ಕೃಷ್ಣದಾ ವರ್ಣದಲಿ ಮೆರೆಯುತ್ತಿಹ ಕನ್ನಿಕೆಗೆ  
ಕೃಷ್ಣೆಯಳು ಎನ್ನುತಲಿ ಹೆಸರನ್ನು ಇಟ್ಟಿಹನು

||೯೦೯||

**ಪಾಂಚಾಲ ಪಟ್ಟಣಕೆ ತೆರಳುತ್ತಿರೆ ನಾರ್ಗದಲಿ |  
ಅರ್ಜುನನು ಗಂಧರ್ವ ರಾಜನನು ಗೆಲಿದಿಹನು ||**

ಹೇ ಪರೀಕ್ಷಿತ ತನಯ ಈ ತೆರದಿ ಭೂಸುರನು  
ದ್ರೌಪದಿಯ ವಿಷಯವನು ವಿಸ್ತರದಿ ಪೇಳುತ್ತಿರೆ  
ಪಾಂಡವರು ಕೇಳುತ್ತಲಿ ಮೂಲೋಕ ಮೋಹಿಸುವ  
ದ್ರೌಪದಿಯ ನೋಡಲಿಕೆ ಆತುರವಗೊಂಡಿಹರು  
ಮನ್ಮಥನ ಬಾಣದಲಿ ಸಿಲುಕುತ್ತಲಿ ಪಾಂಡವರು  
ಚಿಂತಿಸುತ್ತ ಮೌನದಾ ವದನದಲಿ ಇರುತ್ತಿರಲು  
ಆ ಕುಂತಿ ಮಹತಾಯಿ ಭಾವವನು ಅರಿಯುತ್ತಲಿ  
ಧರ್ಮಜನ ಕರೆಯುತ್ತಲಿ ಈ ತೆರದಿ ನುಡಿದಿಹಳು

||೯೧೦||

ಈ ವಿಪ್ರನಾಲಯದಿ ಬಹುದಿನವ ಕಳೆದಿಹವು  
ಕೌರವಗೆ ತಿಳಿಯದಲೆ ಕಾಲವನು ನೂಕಿದವು  
ಬಹಳ ದಿನ ಇಲ್ಲಿಹುದು ಯೋಗ್ಯವದು ನಮಗಲ್ಲ  
ಮುಂದಿನಾ ಪಟ್ಟಣಕೆ ಪಯಣವನು ಬೆಳೆಸುವುದು  
ಪಾಂಚಾಲ ದೇಶವದು ಧನಧಾನ್ಯ ಜಲದಿಂದ  
ಸಂಪದದ ದೇಶವದು ಎನ್ನುತಲಿ ಕೇಳಿಹವು  
ವಿಪ್ರರನು ಗೌರವದಿ ಕಾಣುವಾ ಧರಣಿಪನು  
ಧರ್ಮದಲಿ ಪ್ರೀತಿಯಲಿ ರಾಜ್ಯವನು ಆಳುತ್ತಿಹ  
ನಮಗಲ್ಲಿ ಭಿಕ್ಷೆಯದು ವಿಪುಲದಲಿ ದೊರೆಯುವದು  
ಅಲ್ಲಿಗೇ ತೆರಳೋಣ ಎನ್ನುತ್ತಿರೆ ಆ ಕುಂತಿ  
ಧರ್ಮಸುತ ಹರುಷದಲಿ ಭೀಮಾರ್ಜುನಾದಿಗಳ  
ಕೇಳುತ್ತಿರೆ ಸಕಲರೂ ಸಂತಸದಿ ಒಪ್ಪಿಹರು

||೯೧೧||

||೯೧೨||

||೯೧೩||

ಅನಿತರಲಿ ಘನಮಹಿಮ ವ್ಯಾಸಮುಷಿ ಬರುತ್ತಲಿರೆ  
ಸಕಲರೂ ನಮಿಸುತ್ತಲಿ ಸತ್ಕಾರ ಗೈಯುತ್ತಿರೆ  
ಇಂದಿನಾ ತನಕದಲಿ ವಿಧವಿಧದ ಕಷ್ಟದಲಿ  
ತಾಪದಲಿ ದುಃಖದಲಿ ಕಾಲವನು ಕಳೆದಿಹಿರಿ

||೯೧೪||

ಮುಂಬರುವ ದಿನಗಳಲಿ ನಿಮಗೆಲ್ಲ ಶುಭವಹುದು  
ಸುಖಕರವು ಮಂಗಳವು ಆಗುವುದು ಕೇಳುವುದು  
ಮುನ್ನಿನಲಿ ಮಹಮುನಿಯ ಓರ್ವನಿಗೆ ಆತಿ ಚೆಲುವೆ  
ಸುಂದರದ ರೂಪದಾ ಕನ್ಯೆಯಳು ಇರುತ್ತಿರಲು

||೯೧೫||

ಎನಿತೆನಿತೊ ವರ್ಷಗಳು ಉರುಳಿದರು ಕನ್ನಿಕೆಗೆ  
ಯೋಗ್ಯನಿಹ ಸತ್ಕುಲದ ವರನೊಬ್ಬ ದೊರೆಯದಿರೆ  
ಆ ಕನ್ಯೆ ಘೋರದಲಿ ಶಂಕರನ ತಪಗೈಯೆ  
ಮಹದೇವ ಮೆಚ್ಚುತ್ತಲಿ ಪ್ರತ್ಯಕ್ಷನಾಗುತ್ತಲಿ

||೯೧೬||

ಹೇ ಮಗಳೆ ನಿನ್ನಯಾ ತಪಸಿಗೆ ಒಲಿದಿಹನು  
ಬೇಡಿದುದನೀಯುವೆನು ಕೇಳುವುದು ಎನ್ನುತ್ತಿರೆ  
ಪತಿಯನ್ನು ಈಯುವುದು ಪತಿಯನ್ನು ಕರಣಿಪುದು  
ಎನ್ನುತಲಿ ಐಯ್ದುಸಲ ವರವನ್ನು ಬೇಡುತ್ತಿರೆ

||೯೧೭||

ನಿನಗೈದು ವೀರರನು ಪತಿಗಳನು ಕೊಟ್ಟಿಹನು  
ಚಿಂತೆಯನು ಮಾಡದಿರು ಎನ್ನುತ್ತಿರೆ ಶಂಕರನು  
ದುಗುಡದಲಿ ಆ ಕನ್ಯೆ ಜಗದಲಿ ವಿರುದ್ಧವಿದು  
ಒಬ್ಬನೇ ಪತಿಯನ್ನು ಕರುಣಿಪುದು ಏನಿಹಳು

||೯೧೮||

ಐಯ್ದು ಸಲ ಪತಿಯನ್ನು ಕೊಡು ಎಂದು ಕೇಳಿರುವೆ  
ಐವರನು ಜಗವೀರ ಪತಿಗಳನು ಕೊಟ್ಟಿರುವೆ  
ಯೋಚನೆಯ ಮಾಡದಿರು ನಿನಗೆಲ್ಲ ಸುಖವಹುದು  
ಎನ್ನುತಲಿ ಶಂಕರನು ಸರಿದಿಹನು ಹರಸುತ್ತಲಿ

||೯೧೯||

ಆ ಕನ್ಯೆ ಇಂದಿನಲಿ ದ್ರೌಪದನಾ ಸುತೆಯಾಗಿ  
ದ್ರೌಪದಿಯ ಹೆಸರಿನಲಿ ಜಗದೊಳಗೆ ಮೆರೆದಿಹಳು  
ಐವರೀ ಪಾಂಡವರ್ಗೆ ಈಕೆಯೇ ಸತಿಯೆಂದು  
ಬ್ರಹ್ಮನಾ ಬರಹವಿದೆ ಎನ್ನುತಲಿ ನುಡಿದನು

||೯೨೦||

ನೀವೆಲ್ಲ ಪಾಂಚಾಲ ದೇಶಕ್ಕೆ ತೆರಳುವುದು  
ನಿಮಗೆಲ್ಲ ಮಂಗಳವು ಸುಖಕರವು ಆಗುವುದು  
ಎನ್ನುತಲಿ ಘನಮಹಿಮ ವರವ್ಯಾಸ ಪಾಂಡವರ  
ಸಕಲರನು ಹರಸುತ್ತಲಿ ಆಶ್ರಮಕೆ ತೆರಳಿದನು

||೯೨೧||

ಅಂದಿನಾ ಪರ್ಯಂತ ಆಶ್ರಯವನ್ನಿತ್ತಿರುವ  
ವಿಪ್ರನಿಗೆ ಸಕಲರೂ ಸಾಷ್ಟಾಂಗ ನಮಿಸುತ್ತಲಿ  
ಮಹತಾಯಿ ಕುಂತಿಯಾ ಸಹಿತದಲಿ ಪಾಂಡವರು  
ಪಾಂಚಾಲ ಪಟ್ಟಣಕೆ ಹರುಷದಲಿ ನಡೆದಿಹರು

||೯೨೨||

ಗಿರಿ ಗುಹೆಯ ದುರ್ಗವನು ನದಿಕೊಳ್ಳ ದಾಂಟುತಲಿ  
ತವಕದಲಿ ಪಾಂಡವರು ಏಕಪ್ರಕಾರದಲಿ  
ಹಗಲಿರುಳು ಎನ್ನದಲೆ ಪಯಣದಲಿ ಸಾಗುತಲಿ  
ಗಂಗೆಯಾ ತೀರದಲಿ ಸೋಮಾಶ್ರಯಾಯಣಕೆ

||೯೨೪||

ಬರುತಲಿರೆ ಕತ್ತಲೆಯು ಕವಿಯುತಿರೆ ಅರ್ಜುನನು  
ಕೈಯಲ್ಲಿ ಕೊಳ್ಳಿಯನು ಹಿಡಿಯುತಲಿ ಸಾಗಿರಲು  
ಹಿಂದಕ್ಕೆ ಮರುತಜನು ಪಂಜನ್ನು ಹಿಡಿದಿರಲು  
ಮಧ್ಯದಲಿ ಆ ಕುಂತಿ ಧರ್ಮಜನು ಸೋದರರು

||೯೨೫||

ಭೀಕರದಿ ಕಾನನದಿ ಮೆಲ್ಲಗೆಯ ನಡೆಯುತಿರೆ  
ಪಾವನದ ಗಂಗೆಯಾ ನದಿ ಬಳಿಗೆ ಬರುತಿರಲು  
ಓರ್ವನಾ ಗಂಧರ್ವ ಪತ್ನಿಯರ ಸಹಿತದಲಿ  
ಜಲಕ್ರೀಡೆಯಾಡುವದ ಕಂಡಿಹನು ಚಕಿತದಲಿ

||೯೨೬||

ಗಂಧರ್ವ ಲಲನೆಯರು ಲಜ್ಜೆಯಲಿ ಭರದಲ್ಲಿ  
ಸರಿದಿರುವ ವಸ್ತ್ರಗಳ ಸರಿಪಡಿಸಿಕೊಳ್ಳುತಲಿ  
ಅಂಗಗಳ ಮುಚ್ಚುತಲಿ ಕಳವಳದಿ ಇರುತಿರಲು  
ಗಂಧರ್ವ ಕೋಪದಲಿ ಅರ್ಜುನಗೆ ನುಡಿದಿಹನು

||೯೨೭||

ಲೋಕದಲಿ ಮಾನವರು ಹಗಲಿನಲಿ ಚರಿಸುವರು  
ಖೇಚರರು ರಾತ್ರಿಯಲಿ ಚರಿಸುವದು ನಿಯಮವಿದು  
ಇರುಳಿನಲಿ ಪತ್ನಿಯರ ಸಹಿತದಲಿ ನದಿಯಲ್ಲಿ  
ಜಲಕ್ರೀಡೆಯಾಡುವದು ನಿನಗಿದುವ ಕಾಣಿಸದೆ

||೯೨೮||

ಅಂಗಾರಪರ್ಣೆಂಬ ವನವಿದುವು ಎನ್ನದಿದೆ  
ಸುರನರರು ರಾಕ್ಷಸರು ಬರಲಿಕ್ಕೆ ಹೆದರುಪರು  
ಇಂತಿರಲು ಹುಳುಜಂತು ಹೀನ ನರ ನೀನಿರಲು  
ಧೈರ್ಯವದು ಎಂತಿಹದು ನಿನಗೆಂದು ನುಡಿದಿಹನು

||೯೨೯||

ಎಲೆ ಮೂಢ ಗಂಧರ್ವ ಗರ್ವದಲಿ ನುಡಿಯದಿರು  
ಮೆರೆಯುತಿಹ ಹಿಮಗಿರಿಗೆ ದೇವನದಿ ಜಾಹ್ನವಿಗೆ  
ಹಗಲಿರಲಿ ಇರುಳಿರಲಿ ಹೋಗಲಿಕ್ಕೆ ನಿಯಮಗಳು  
ನಿರ್ಬಂಧ ಆವೂದೂ ಒಂದಿಲ್ಲ ತಿಳಿಯುವದು

||೯೩೦||

ಹೀನ ನರ ಎನ್ನುತಲಿ ಎನ್ನನ್ನು ಜರೆದಿರುವ  
ನಿನ್ನಯಾ ಉಸುರನ್ನು ಮೇಲ್ಕೈಗೆ ಮಾಡುವೆನು  
ನದಿ ಬಳಿಗೆ ನಾ ಬರುವೆ ನದಿ ನೀರ ಮುಟ್ಟುವೆನು  
ಎನ್ನುತಲಿ ಅರ್ಜುನನು ಮುಂದಕ್ಕೆ ನುಗ್ಗುತಿರೆ

||೯೩೧||

ಕೋಪದಲಿ ಗಂಧರ್ವ ತೀಕ್ಷ್ಣದಾ ಶರಗಳನು  
ಬಿಲ್ಲಿನಲಿ ಅಳವಡಿಸಿ ಬಿಡುತಲಿರೆ ಅರ್ಜುನನು  
ಕೈಯಲ್ಲಿ ಹಿಡಿದಿರುವ ಕೊಳ್ಳಿಯನು ತಿರುಗಿಸತ  
ಮುತ್ತುತಿಹ ದಾಣಗಳ ಭಸ್ಮವನು ಮಾಡಿದನು

||೯೩೨||

ಸುರರಲ್ಲಿ ನರರಲ್ಲಿ ಎನ್ನನ್ನು ಜಯಿಸುವಾ  
ವೀರೊಬ್ಬನಾವನೂ ಮೂಲೋಕದೊಳಗಿಲ್ಲ  
ಸುಮ್ಮನೇ ಎನ್ನನ್ನು ಕಣಕುತಲಿ ಸಾಯದಿರು  
ಎನ್ನಯಾ ಶೌರ್ಯವನು ನೀನೀಗ ನೋಡುವುದು

||೯೩೩||

ಜಗದೊಳಗೆ ಬಿಲ್ಲಿನಲಿ ಅಪ್ರತಿಮನೆನಿಸಿರುವ  
ಗುರುದ್ರೋಣ ಕಲಿಸಿರುವ ಅಗ್ನಾಸ್ತ್ರ ದಿವ್ಯಮಿದು  
ಜಗವೆಲ್ಲ ಸುಡಬಲ್ಲ ಈ ಅಸ್ತ್ರವೆಸೆಯುತಲಿ  
ನಿನ್ನನ್ನು ಸಂಹರಿಸೆ ಎನ್ನುತಲಿ ಅಸ್ತ್ರವನು

||೯೩೪||

ಮಂತ್ರವನು ಉಚ್ಚರಿಸಿ ಬಿಡುತಲಿರೆ ಅಗ್ನಾಸ್ತ್ರ  
ವೇಗದಲಿ ಧಾವಿಸುತ ಖೇಚರನ ರಥವನ್ನು  
ಅಶ್ವಗಳ ದಹಿಸುತಲಿ ಭಸ್ಮವನು ಮಾಡುತಿರೆ  
ಗಂಧರ್ವ ಜ್ವಾಲೆಯಲಿ ಬೇಯುತಲಿ ಬೀಳುತಿರೆ

||೯೩೫||

ಗಂಧರ್ವನಾ ಸತಿಯು ಚೀರುತಲಿ ಓಡುತಲಿ  
ಧರ್ಮಜನು ಚರಣಕ್ಕೆ ಬೀಳುತಲಿ ಹೊರಳುತಲಿ  
ಎನ್ನಯಾ ಪತಿಯನ್ನು ರಕ್ಷಿಪುದು ಉಳಿಸುವದು  
ಎನ್ನುತಲಿ ದೈನ್ಯದಲಿ ನುಡಿಯುತಿರೆ ರೋದಿಸುತ

||೯೩೬||

ಧರ್ಮಜನು ಕರುಣೆಯಲಿ ಅರ್ಜುನನೇ ಖೇಚರನ  
ಕೊಲ್ಲದಿರು ಹಿಂದಕ್ಕೆ ಅಗ್ನಾಸ್ತ್ರ ಕೊಳ್ಳುವದು  
ಇದು ಎನ್ನ ಆಜ್ಞೆ ಇದೆ ಎನ್ನುತಲಿ ನುಡಿಯುತಿರೆ  
ಫಲುಗುಣನು ಅಸ್ತ್ರವನು ಹಿಂದಕ್ಕೆ ಕೊಳ್ಳುತಲಿ

||೯೩೭||

ಅಣ್ಣನಾ ಆಜ್ಞೆಯಲಿ ನಿನ್ನನ್ನು ಬಿಟ್ಟಿಹೆನು  
ಜೀವಂತ ಹೋಗುವುದು ಎನ್ನುತಿರೆ ಅರ್ಜುನನು  
ಗಂಧರ್ವ ಲಜ್ಜೆಯಲಿ ತಲೆತಗ್ಗಿ ವಿನಯದಲಿ  
ನಿನ್ನಿಂದ ಸೋತಿಹೆನು ದುಃಖವದು ಎನಗಿಲ್ಲ

||೯೩೮||

ಈ ಪರಿಯ ವೀರನನು ಮನುಜರೊಳು ಕಂಡಿಲ್ಲ  
ನರಶ್ರೇಷ್ಠ ನಿನ್ನನ್ನು ಕಂಡಿಹುದು ನನಭಾಗ್ಯ  
ಲೋಕೈಕ ವೀರನಿಹ ನೀನಾರು ಹೇಳುವುದು  
ಎನ್ನುತಲಿ ಗಂಧರ್ವ ನುಡಿದಿಹನು ಅರ್ಜುನಗೆ

||೯೩೯||

ಧರಣಿಯೊಳು ಖ್ಯಾತಮಿಹ ಕುರುಕುಲದಿ ಜನಿಸಿರುವ  
ಐವರೂ ಪಾಂಡವರು ನಾವಿಹವು ತಿಳಿಯುವದು  
ಆಪ್ತದೊ ಕಾರಣದಿ ವಿಪ್ರರೀ ವೇಷದಲಿ  
ನಾವೀಗ ಕಾಸನವ ದೇಶಗಳ ಚರಿಸುವೆವು

||೯೪೦||

ಮುಂದಿನಲಿ ಪಾಂಚಾಲ ನಗರದಲಿ ವೈಭವದಿ  
ಮದುವೆಯಲಿ ನಮ್ಮಯಾ ನಿಜರೂಪ ಪ್ರಕಟವೆವು  
ಎನ್ನುತ್ತಿರೆ ಗಂಧರ್ವ ಯಮವಾಯು ದೇವೇಂದ್ರ  
ಅಶ್ವಿನೀ ಕುಮರರಾ ಸುತರುಗಳು ನೀವಿಹಿರಿ

||೯೪೧||

ನೀವೆಮ್ಮ ಬಂಧುಗಳು ತಾಪತ್ಯ ಶ್ರೇಷ್ಠನೆ  
ನಿಮ್ಮಯ ಸಮಾಗಮವು ಎಮ್ಮಯಾ ಭಾಗ್ಯವಿದು  
ನಿನ್ನನ್ನು ಹುಲುನರನು ಎನ್ನುತಲಿ ನಿಂದಿಸಿದೆ  
ಎನ್ನಯಾ ತಪ್ಪನ್ನು ಮನ್ನಿಪ್ಪದು ಎಂದಿಹನು

||೯೪೨||

**ಕುರುನಂಶ ಮೂಲನಾ ತಪತಿಯಾ ನೃಪವರನ |  
ವಿಷಯನನು ಅರಂಹಿದನು ಖೇಚರನು ಅರ್ಜುನಗೆ ||**

ತಾಪತ್ಯ ಶ್ರೇಷ್ಠನೆ ಎನ್ನಯಾ ಪ್ರಾಣವನು  
ಉಳಿಸಿರುವ ಕಾರಣದಿ ಸಖ್ಯತ್ವ ವರ್ಧಿಸಲು  
ಯುದ್ಧದಲಿ ಜಯಿಸುವಾ ಅದ್ಭುತ ಪರಾಕ್ರಮದ  
ಆಶ್ವಗಳ ನಿಮಗೆಲ್ಲ ಈಯುವೆನು ಎಂದಿಹನು

||೯೪೩||

ವಜ್ರದಾ ಪರಿಯಲ್ಲಿ ಅದ್ಭುತದ ಶಕ್ತಿಯಿಹ  
ಮನಸಿನಾ ವೇಗದಲಿ ಬಹುದೂರ ಚರಿಸುತಿಹ  
ನಿಮ್ಮಯಾ ಇಚ್ಛೆಯನು ಪೂರ್ಣವನು ಮಾಡುತಿಹ  
ಒಂದು ಶತ ಅಶ್ವಗಳ ಪ್ರತಿಯೊಬ್ಬಗೀಯುವೆನು

||೯೪೪||

ಎನ್ನುತಲಿ ಗಂಧರ್ವ ನುಡಿಯುತಿರೆ ಅರ್ಜುನನು  
ನಮಗೀಗ ಅಶ್ವಗಳು ಬೇಕಿಲ್ಲ ಮುಂದಕ್ಕೆ  
ಸಮಯವದು ಬಂದಾಗ ಕುದುರೆಗಳನೀಯುವುದು  
ನಿಮ್ಮಯಾ ಔದಾರ್ಯ ಮೆಚ್ಚಿಹೆನು ಎಂದಿಹನು

||೯೪೫||

ಎನ್ನನ್ನು ತಾಪತ್ಯ ಎನ್ನುತಲಿ ಕರೆದಿಹಿರಿ  
ನಾನೆಂತು ತಪತಿಯಾ ಮತ್ತನಿಹ ಮತ್ತೆಯು  
ಆ ತಪತಿ ಅರಿಹರು ಎಂಬುವಾ ವಿಷಯವನು  
ವಿಸ್ತರದಿ ಪೇಳುವುದು ಎಂದಿಹನು ಅರ್ಜುನನು

||೯೪೬||

ಕುರುಕುಲದ ಸಂಭೂತ ತಾಪತ್ಯ ಶ್ರೇಷ್ಠನೆ  
ನಿನ್ನಯಾ ಪೂರ್ವಜರ ಕಥೆಯನ್ನು ಪೇಳುವೆನು  
ಮುನ್ನಿನಲಿ ಸೋಮಕುಲ ಋಕ್ಷ ನೃಪನುಗನಿಹ  
ಸಂವರಣನೆಂಬುವನು ವೃತನಿಯವು ನೇಮದಲಿ

||೯೪೭||

ಪ್ರತಿದಿನವು ಸೂರ್ಯನನು ಭಕುತಿಯಲಿ ಭಜಿಸುತಿರೆ  
ಸಂಪ್ರೀತನಾಗುತ್ತಲಿ ಸರ್ವಗುಣ ಸಂಪನ್ನ  
ಸಂವರಣ ನೃಪನಿಗೆ ಆ ರವಿಯು ತನಯಳನು  
ತಪತಿಯನು ಈಯುವುದು ಎನ್ನುತಲಿ ಇಚ್ಛಿಸಿದ

||೯೪೮||

ಒಂದು ದಿನ ಸಂವರಣ ಬೇಟೆಯನು ಆಡಲಿಕೆ  
ವನದೊಳಗೆ ಅಲೆಯುತ್ತಲಿ ಬಹುದೂರ ಬರುತ್ತಲಿರೆ  
ನೀರಡಿಕೆ ಹಸಿವೆಯಲಿ ಬಳಲುತ್ತಲಿ ಅಶ್ವವದು  
ಚೀರುತ್ತಲಿ ಪ್ರಾಣವನು ಬಿಡುತ್ತಲಿರೆ ಸಂವರಣ

||೯೪೯||

ಏಕಾಕಿ ಅಲೆಯುತಿರೆ ಮೂಲೋಕ ಮೋಹಿಸುವ  
ನವರಸದ ತಾರುಣ್ಯ ಸೌಂದರ್ಯದಿಂದೆಸೆವ  
ಸುಂದರಿಯನೋರ್ವಳನು ಕಾಣುತ್ತಲಿ ಮನಸೋಲ್ಲು  
ಮದನನಾ ಬಾಣದಲಿ ಸಿಲುಕಿದನು ಕಾಮದಲಿ

||೯೫೦||

ನೀನಾರು ಹೇಳುವುದು ಎಲ್ಲಿಂದ ಬಂದಿರುವೆ  
ಒಬ್ಬಳೇ ನೀನೇಕೆ ಕಾನನದಿ ಅಲೆಯುತಿಹೆ  
ಸುರನರೋರಗರೋಳಗೆ ನಿನ್ನ ಪರಿ ಚೆಲುವೆಯನು  
ನಾನೆಂದು ಕಂಡಿಲ್ಲ ಎಂದಿಹನು ಸಂವರಣ

||೯೫೧||

ಕಾಮದಾ ಬಾಧೆಯನು ತಾಳದಲೆ ಕನೈಯನು  
ಅಪ್ಪಲಿಕೆ ತೋಳುಗಳ ಚಾಚುತ್ತಲಿ ಧಾವಿಸಲು  
ಕ್ಷಣದಲ್ಲಿ ಆ ಕನೈ ಮಾಯವದು ಆಗುತ್ತಿರೆ  
ಮೂರ್ಛೆಯನು ಹೊಂದುತ್ತಲಿ ನೆಲದಲ್ಲಿ ಬಿದ್ದಿಹನು

||೯೫೨||

ಕೆಲಕಾಲ ನಂತರದಿ ಆ ಕನೈ ಮತ್ತೆಯು  
ಕಣ್ಣಿಗೆ ಕಾಣಿಸುತ್ತ ಈ ಪರಿಯೆ ನುಡಿದಿಹಳು  
ಲೋಕವನು ಜಯಿಸುವಾ ಅದ್ಭುತ ಪರಾಕ್ರಮಿಯು  
ಅಪ್ರತಿಮ ಶೂರನಿಹ ಧರ್ಮಾತ್ಮನೆನಿಸುತಿಹ

||೯೫೩||

ನೀನಿಂತು ನಿರ್ಬಲನ ಹೀನನಾ ಪರಿಯಲ್ಲಿ  
ಕಾಮದಲಿ ಸಿಲುಕುತ್ತಲಿ ಬಳಲುವುದು ಸರಿಯಲ್ಲ  
ಖ್ಯಾತಮಿಹ ಪಂಶದಲಿ ಜನಿಸಿರುವ ನಿನ್ನನ್ನು  
ವರಿಸಲಿಕೆ ನಿಶ್ಚಯವ ಮಾಡಿಹೆನು ಆದೊದೊಡೆಯು

||೯೫೪||

ನೀ ಬಲ್ಲೆ ಪುತ್ರಿಯಳು ಪಿತನಿಗೆ ಅಧೀನ  
ಎನ್ನಯಾ ಪಿತನಾದ ಆ ಸೂರ್ಯನೊಪ್ಪಿದರೆ  
ನಿನ್ನನ್ನು ಸಂತಸದಿ ಮದುವೆಯಲಿ ವರಿಸುವೆನು  
ಎನ್ನುತಲಿ ನಭಕೇರಿ ಮಾಯವದು ಆಗಿಹಳು

||೯೫೫||

ಕಾಮದಲಿ ಸಿಲುಕಿದ ಸಂವರಣ ಭೂಪತಿಯು  
ಸುರಸ್ತ್ರಿಯ ಸೌಂದರ್ಯದಿಂದೆಸೆವ ತಪತಿಯನು  
ಮನದೊಳಗೆ ನೆನೆಯುತಲಿ ತಾಪದಲಿ ಬಳಲುತ್ತಲಿ  
ಎಚ್ಚರವುದಪ್ಪುತ್ತಲಿ ನೆಲಕೊರಗಿ ಬಿದ್ದಿಹನು

||೯೫೬||

ಇತ್ತಲಾ ಮಂತ್ರಿಗಳು ಭೃತ್ಯರುಗಳೆಲ್ಲರು  
ಅರಸನನು ಅರಸುತ್ತಲಿ ಸುತ್ತಲೂ ಚರಿಸುತ್ತಲಿ  
ಪರ್ವತದ ಬಳಿ ಬರಲು ಮೂರ್ಛೆಯಲಿ ಬಿದ್ದಿರುವ  
ಸಂವರಣ ಭೂಪತಿಯ ಕಂಡಿಹರು ಕಳವಳದಿ

||೯೫೭||

ಶೀತಲದ ಜಲವನ್ನು ಮುಖದೊಳಗೆ ಸಿಂಪಡಿಸಿ  
ಶೃತ್ಯೋಪಚಾರವನು ಗೈಯುತ್ತಿರೆ ಧರಣಿಪನು  
ಎಚ್ಚರವಗೊಳ್ಳುತ್ತಲಿ ತಾನ್ಲಿ ವಾಸಿವೆನು  
ಎನ್ನುತಲಿ ಸಕಲರನು ಪುರದಡೆಗೆ ಕಳಿಸಿದನು

||೯೫೮||

ತಪತಿಯನು ಪಡೆಯಲಿಕೆ ಆಕೆಯಾ ತಂದೆಯನು  
ತಪನನ್ನು ತಪಗೈದು ಮೆಚ್ಚಿವುದು ಎನ್ನುತಲಿ  
ಪ್ರತಿದಿನವು ಸ್ನಾನವನು ಗೈಯುತ್ತಲಿ ಭಾನುವನು  
ಕರವೆತ್ತಿ ನಮಿಸುತ್ತಲಿ ಪೂಜೆಯನು ಗೈದಿಹನು

||೯೫೯||

ಮನದೊಳಗೆ ನಿಜಗುರು ವಸಿಷ್ಠರನು ನೆನೆಯುತ್ತಿರೆ  
ಜ್ಞಾನದಲಿ ಅರಿಯುತ್ತಲಿ ಮುನಿವರನು ಬರುತ್ತಲಿರೆ  
ಸಂವರಣ ಆದರದಿ ಸತ್ಕಾರಗೈಯುತ್ತಲಿ  
ಸಾಷ್ಟಾಂಗವೆರಗುತ್ತಲಿ ಋಷಿವರಗೆ ನುಡಿದಿಹನು

||೯೬೦||

ತಪನ ಸುತ ತಾಪತಿಯ ನೋಡುತ್ತಲಿ ಮೋಹಿಸುತ  
ಕಾಮಾಗ್ನಿ ತಾಪದಲಿ ನೊಂದಿಹನು ಬೆಂದಿಹನು  
ಆ ತಪತಿ ಲಭಿಸುವಾ ಪರಿಯಲ್ಲಿ ಕರುಣಿವುದು  
ಎನ್ನುತ್ತಿರೆ ಒಪ್ಪುತ್ತಲಿ ಗುರುವರ ವಸಿಷ್ಠನು

||೯೬೧||

ಆಕಾಶಕೇರುತಲಿ ಭಾನುವಿನ ಬಳಿಬರಲು  
ಋಷಿವರನೆ ನೀವೆಮ್ಮ ಬಳಿಬಂದ ಕಾರಣವ  
ಉಸುರುವುದು ಇದು ನಮ್ಮ ಪೂರ್ವದಾ ಪುಣ್ಯವಿದೆ  
ಎನ್ನುತ್ತಿರೆ ಆ ಸೂರ್ಯ ಋಷಿವರನು ನುಡಿದಿಹನು

||೯೬೨||

ನಿಸರ್ಗೋರ್ವ ತಪತಿಯಳು ಎನ್ನುವಾ ಮಗಳಿಹಳು  
ಎಂಬುದನು ಕೇಳುತ್ತಲಿ ನಾವಿಲ್ಲಿ ಬಂದಿಹವು  
ಜಗದೊಳಗೆ ಖ್ಯಾತನಿಹ ಅಪ್ರತಿಮಾ ವೀರನಿಹ  
ಸರ್ವಗುಣ ಸಂಪನ್ನ ಸದ್ಗುಣ ಸುಶೀಲನಿಹ

||೯೬೩||

ಸಂವರಣನೆಂಬುವಾ ಎಮ್ಮಯಾ ಶಿಷ್ಯನಿಹ  
ನಿನ್ನಯಾ ಮಗಳನ್ನು ಅವಗಿತ್ತು ಮದುವೆಯನು  
ಮಾಡುವುದು ಎನ್ನುತಲಿ ನಿನ್ನ ಬಳಿ ಬೇಡಲಿಕೆ  
ಬಂದಿಹನು ಎನ್ನುತಲಿ ಮುನಿವರನು ನುಡಿದನು

||೯೬೪||

ಕೇಳುತ್ತಲಿ ಸಂಪ್ರೀತನಾಗುತ್ತಲಿ ಆ ಸೂರ್ಯ  
ಪರಮಗುರು ನೀನಾಗಿ ಜಗವನ್ನು ಬೆಳಗುತೀ  
ಕಿರಣಗಳ ತೇಜದಲಿ ನಾ ಜಗವ ಬೆಳಗುವೆನು  
ಸಂವರಣ ನೃಪರೊಳಗೆ ಜಗದೊಳಗೆ ಮೆರೆಯುತೀಹ

||೯೬೫||

ಇಂತಿರಲು ಅತಿಶ್ರೇಷ್ಠ ಸಂವರಣ ಭೂಪತಿಗೆ  
ಸ್ತ್ರೀಯರೊಳು ರತ್ನದಾ ಪರಿಯಲ್ಲಿ ಬೆಳಗುತೀಹ  
ತಪತಿಯನು ಸಂತಸದಿ ಸಂವರಣಗೀಯುವೆನು  
ಇದಕಿಂತ ಮಿಗಿಲಾದ ಸಂತೋಷವೆನಗಿಲ್ಲ

||೯೬೬||

ಎನ್ನುತಲಿ ಆ ಭಾನು ಹರುಷದಲಿ ಭರದಲ್ಲಿ  
ಸ್ವರ್ಣದಾ ಆಭರಣ ವಸ್ತ್ರಗಳ ಭೂಷಿತಳ  
ಸುತೆಯನ್ನು ತಪತಿಯನು ಗುರುವರಗೆ ಒಪ್ಪಿಸಲು  
ತಪತಿಯಾ ಸಹಿತದಲಿ ಧರಗಿಳಿದ ಋಷಿವರನು

||೯೬೭||

ಬಂದಿರುವ ತಪತಿಯನು ಸಂವರಣ ನೋಡುತ್ತಲಿ  
ಆನಂದ ಸಾಗರವು ಉಕ್ಕುತ್ತಲಿ ಮಿಕ್ಕುತ್ತಲಿ  
ಋಷಿವರನ ಚರಣಕ್ಕೆ ಎರಗುತ್ತಿರೆ ವಸಿಷ್ಠನು  
ಈರ್ವರಾ ಮದುವೆಯನು ಮಾಡಿದನು ಸಂಭ್ರಮದಿ

||೯೬೮||

ರಾಜ್ಯದಾ ಭಾರವನು ಸಹಿವರಿಗೆ ಒಪ್ಪಿಸುತ  
ಸಂವರಣ ಸತಿ ತಪತಿ ಸಹಿತದಲಿ ಸಂತಸದಿ  
ಗಿರಿಯಲ್ಲಿ ಗುಹೆಯಲ್ಲಿ ಪರ್ವತದಿ ಕಾನನದಿ  
ವಿಹರಿಸುತ ಹನ್ನೆರಡು ವರುಷಗಳ ಕಳಿದಿಹನು

||೯೬೯||

ಇತ್ತಲಾ ರಾಜ್ಯದಲಿ ಯಜ್ಞಗಳು ಯಾಗಗಳು  
ದಾನಗಳ ಧರ್ಮಗಳ ಕಾರ್ಯಗಳು ನಡೆಯದಿರೆ  
ದೇವೇಂದ್ರ ಕೋಪದಲಿ ಮಳೆಯನ್ನು ಸುರಿಸದಿರೆ  
ದೈತದಲಿ ಭೀಕರದ ಬರಗಾಲ ಪಸರಿದುದು

||೯೭೦||

ಸಕಲ ಪ್ರಜೆ ಸಂಕಟದಿ ಸಂವರಣನೆಡೆಯಲ್ಲಿ  
 ಧಾವಿಸುತ ಬರಗಾಲ ಕಷ್ಟವನು ಪೇಳುತರೆ  
 ಕರುಣೆಯಲಿ ಸಂವರಣ ಕರಗುತಲಿ ನೋಯುತ್ತಲಿ  
 ರಾಜ್ಯಕ್ಕೆ ಬಂದಿಹನು ತಪತಿಯಾ ಸಹಿತದಲಿ ||೯೭೧||

ದೇವೇಂದ್ರ ಶಚಿಯಂತೆ ತೇಜದಲಿ ಹೋಳೆಯುತಿಹ  
 ಸಂವರಣ ವರತಪತಿ ದಂಪತಿಗಳೀರ್ವರು  
 ಪ್ರರದಲ್ಲಿ ಕಾಲಿಡುತ ಬರುತಲಿರೆ ಭರದಲ್ಲಿ  
 ದೇವೇಂದ್ರ ಮಳೆಗರೆದ ಜನಮನವ ತಣಿಸುತಲಿ ||೯೭೨||

ಈ ಪರಿಯ ಸಂವರಣ ತಪತಿಯನು ವರಿಸುತರೆ  
 ಆ ತಪತಿ ನಿಮ್ಮಯಾ ಪೂರ್ವಜಳು ಎನಿಸಿಹಳು  
 ಆ ತಪತಿಯುದರದಲಿ ನಿಮ್ಮಯಾ ಪೌರ್ವಿಕನು  
 ಜಗದಾತ ಘನವೀರ ಕುರುನ್ಮಪನು ಜನಿಸಿಹನು ||೯೭೩||

ಕುರುಕುಲದಿ ಜನಿಸಿರುವ ಫಲುಗುಣನೆ ಶ್ರೇಷ್ಠನೆ  
 ಕೌರವನು ನೀನೆನಿಪ ಪರಿಯಲ್ಲಿ ತಪತಿಯಾ  
 ವಂಶದಲಿ ಜನಿಸಿರುವ ತಾಪತ್ಯ ನೀನೆನಿಪೆ  
 ಎನ್ನುತಲಿ ಗಂಧರ್ವ ಅರ್ಜುನಗೆ ನುಡಿದಿಹನು ||೯೭೪||

ಕೇಳುವುದು ಜನಮೇಜಯ ನೃಪನೆ ಈ ಪರಿಯ  
 ಫಲುಗುಣನು ಮುನಿವರ ವಸಿಷ್ಠನ ತಪೋಬಲವ  
 ಕೌತುಕದಿ ಅರಿಯುತ್ತಲಿ ಋಷಿವರನ ಅದ್ಭುತದ  
 ಬ್ರಹ್ಮಬಲ ತಿಳಿಸುವುದು ಎನ್ನುತಲಿ ನುಡಿದಿಹನು ||೯೭೫||

**ಕೌಶಿಕನು ಭೂಪತಿಯು ಬ್ರಹ್ಮರ್ಷಿಯಾದುದನು ।**  
**ಗಂಧರ್ವ ಸರಸದಲಿ ಪಾರ್ಥನಿಗೆ ಹೇಳಿದನು ||**  
 ಆಲಿಪುದು ಕಲಿಪಾರ್ಥ ಮುನ್ನಿನಲಿ ವಶಿಷ್ಠನು  
 ಚತುರಂಗ ಬಲಸಹಿತ ವಿಶ್ವಾಮಿತ್ರ ವೀರನನು  
 ತನ್ನಯ ತಪೋಬಲದಿ ಜಯಿಸಿರುವ ಕಥೆಯನ್ನು  
 ಪೇಳುವೆನು ಎನ್ನುತಲಿ ಗಂಧರ್ವ ನುಡಿದಿಹನು ||೯೭೬||

ಆ ಕಾನ್ಯ ಕುಬ್ಜವನು ಆಳುತಿಹ ಧರಣಿಪನು  
 ಗಾಧಿನ್ಯಪ ಸುತನಾದ ವಿಶ್ವಾತ ವಿಕ್ರಮನು  
 ಕೌಶಿಕಕುಲ ಘನವೀರ ಆ ವಿಶ್ವಾಮಿತ್ರನು  
 ಒಂದು ದಿನ ಬೇಟೆಯನು ಆಡಲಿಕೆ ಕಾನನಕೆ ||೯೭೭||

ತನ್ನಯ ಅಮಾತ್ಯರೊಡಗೂಡಿ ತರಳುತ್ತಲಿ  
 ಬಹುದೂರ ಸಾಗುತ್ತಲಿ ಸುತ್ತುತ್ತಲಿ ಅಲೆಯುತ್ತಲಿ  
 ಬಾಯಾರಿ ಹಸಿವೆಯಲಿ ಕಂಗೆಟ್ಟು ಕಳವಳಿಸಿ  
 ತಾಪವನು ಪರಿಹರಿಸಿಕೊಳ್ಳಲಿಕೆ ಚರಿಸುತರೆ ||೯೭೮||

ಸನಿಹದಲಿ ಸುಂದರದ ಆಶ್ರಮವ ಕಾಣುತ್ತಲಿ  
 ಸಂತಸದಿ ಬರುತಲಿರೆ ವಶಿಷ್ಠನತಿ ಹರುಷದಲಿ  
 ಆದರದಿ ಸತ್ಕರಿಸಿ ವಿಧವಿಧದ ಭಕ್ಷ್ಯಗಳ  
 ಭೋಜ್ಯಗಳ ವೀಯುತ್ತಲಿ ಸತ್ಕಾರ ಗೈದಿಹನು ||೯೭೯||

ಧಳಧಳಿಪ ಮುತ್ತಗಳ ವಜ್ರಗಳ ರತ್ನಗಳ  
 ಅಗಣಿತದ ಧನಕನಕವೀಯುತ್ತಲಿ ವೈಭವದಿ  
 ಕೌಶಿಕನ ಸತ್ಕಾರಗೈದಿಹನು ಅದ್ಭುತದಿ  
 ಗಾಧಿಸುತ ಆಶ್ಚರ್ಯಗೊಂಡಿಹನು ಅತುಳದಿ ||೯೮೦||

ಬಡಮುನಿಗೆ ಈ ತೆರದ ಐಶ್ವರ್ಯ ಸಂಪದವು  
 ಎಲ್ಲಿಂದ ಬಂದಿಹುದು ಎನ್ನುತಲಿ ಯೋಚಿಸುತ  
 ಸನಿಹದಲಿ ನಿಂತಿರುವ ಸರ್ವಾಂಗ ಸುಂದರದ  
 ಆ ಕಾಮಧೇನುವನು ನಂದಿನಿಯ ಕಂಡಿಹನು ||೯೮೧||

ಈ ತೆರದ ಆಕಳನು ಜಗದೊಳಗೆ ಕಂಡಿಲ್ಲ  
 ಅಪ್ರತಿಮ ಸೌಂದರ್ಯದಿಂದೆಸೆವ ಧೇನುವಿದು  
 ಈ ಧೇನು ಧರಣಿಪನ ಬಳಿಯಿಹುದು ಲೇಸೆಂದು  
 ಕೌಶಿಕನು ನುಡಿದಿಹನು ಋಷಿವರ ವಸಿಷ್ಠನಿಗೆ ||೯೮೨||

ಈರೈದು ಕೋಟಿಗಳ ಆಕಳುಗಳೀಯುವೆನು  
 ಈ ಒಂದು ನಂದಿನಿಯ ಆಕಳವನೀಯುವುದು  
 ಇಲ್ಲದಿರೆ ಎನ್ನಯಾ ರಾಜ್ಯವನು ಸಂಪದವ  
 ಎಲ್ಲವನು ಈಯುವೆನು ನಂದಿನಿಯನೀಯುವುದು ||೯೮೩||

ಎನ್ನುತಲಿ ಕೌಶಿಕನು ಕಾತರದಿ ನುಡಿಯುತ್ತಿರೆ  
 ದೇವತೆಯ ಯಜ್ಞಗಳ ಯಾಗಗಳ ಕಾರ್ಯಕ್ಕೆ  
 ಅತಿಥಿಗಳ ಸತ್ಕಾರ ಪಿತೃಗಳಾ ಕಾರ್ಯಕ್ಕೆ  
 ನಂದಿನಿಯ ರಕ್ಷಿಪೆನು ಎನ್ನಯಾ ಮಗಳ ಪರಿ ||೯೮೪||

ನಿನ್ನಯಾ ರಾಜ್ಯವನು ಸಕಲವನು ಇತ್ತೊಡೆಯು  
 ನಂದಿನಿಯ ನಾನೀಯೆ ಎಂದಿಗೂ ಎನ್ನುತರೆ  
 ಕೌಶಿಕನು ಕೋಪದಲಿ ಈ ಶ್ರೇಷ್ಠ ಆಕಳವು  
 ರಾಜನಾ ಬಳಿ ಇಹುದು ಯೋಗ್ಯವದು ಎನಿಸುವುದು ||೯೮೫||

ನಿನ್ನಂಥ ಬಡಮುನಿಯ ಆಶ್ರಮದಿ ಈ ಧೇನು  
 ಇರುವದಿದು ಸರ್ವಧಾ ಅನುಚಿತವು ಶೋಭಿಸದು  
 ಧರಣಿಪನು ನಾನಿರುವೆ ತನ್ನಯಾ ಮಾತನ್ನು  
 ನಡೆಸುವುದು ನಿನ್ನಯಾ ಕರ್ತವ್ಯವಿರುತಿಹುದು ||೯೮೬||



ವೀರಬಲ ಸಂಪನ್ನ ಕ್ಷತ್ರಿಯನು ನಾನಿರುವೆ  
ಬಲದಿಂದ ಆಕಳನು ಸೆಳೆದೊಯ್ದೆ ಎನ್ನುತಲಿ  
ನಂದಿನಿಯ ಬಳಿಬಂದು ಹಿಡಿಯಲಿಕೆ ಯತ್ತಿಸಲು  
ಕೋಡಿನಲಿ ಕೌಶಿಕನ ತಿವಿಯುತಲಿ ತಳ್ಳಿದುದು

||೯೮೭||

ರೋಷದಲಿ ಕೌಶಿಕನು ಚಾಟಿಯಲಿ ಕೋಲಿನಲಿ  
ನಂದಿನಿಯ ಬಡಿಯುತಲಿ ಹಿಂಸೆಯನು ಕೊಡುತಲಿರೆ  
ರೋದಿಸುತ ಹಂಬಲಿಸಿ ಹಂಬ ಎಂದೊದರುತಲಿ  
ಕಂಬನಿಯ ಸುರಿಸುತಲಿ ವಸಿಷ್ಠನೆಡೆ ಬಂದಿಹುದು

||೯೮೮||

ಎನ್ನನ್ನು ರಕ್ಷಿಪುದು ಎನ್ನುತಿರೆ ನಂದಿನಿಯು  
ಕೌಶಿಕನು ಕ್ಷತ್ರಿಯನು ವೀರನಿಹ ಶೂರನಿಹ  
ಬಲದಿಂದ ಒಯ್ಯುವನು ಕ್ಷಮೆ ಗುಣವು ನನ್ನದಿದೆ  
ಶಾಂತಿಯದು ನಮ್ಮ ಗುಣ ಕೋಪವದು ಎಮಗಿಲ್ಲ

||೯೮೯||

ನಿನ್ನಯಾ ರಕ್ಷಣೆಯ ನೀ ಮಾಡಿಕೊಳ್ಳುವುದು  
ಎನ್ನುತಲಿ ನುಡಿದಿಹನು ಋಷಿವರ ವಸಿಷ್ಠನು  
ಆತ್ತಲಾ ಚತುರಂಗ ಬಲಸಹಿತ ಕೌಶಿಕನು  
ನಂದಿನಿಯ ಸೆಳೆದೊಯ್ದೆನ್ನತಲಿ ಬರುತಲಿರೆ

||೯೯೦||

ನಂದಿನಿಯ ಬಳಿಬರುತ ಹಿಡಿಯಲಿಕೆ ಯತ್ತಿಸಲು  
ಕೋಡಿನಲಿ ಕೌಶಿಕನ ತಿವಿಯುತಲಿ ತರಿಯುತಿರೆ  
ಕೋಲಿನಲಿ ನಂದಿನಿಯ ಬಲವಾಗಿ ಬಡಿಯುತಿರೆ  
ಹಂಬಲಿಸಿ ಒದರುತಲಿ ವಸಿಷ್ಠನೆಡೆ ಧಾವಿಸುತ

||೯೯೧||

ಎನ್ನನ್ನು ರಕ್ಷಿಪುದು ಎನ್ನುತಿರೆ ನಂದಿನಿಯು  
ಕೌಶಿಕನು ಕ್ಷತ್ರಿಯನು ವೀರನಿಹ ಶೂರನಿಹ  
ಬಲದಿಂದ ಒಯ್ಯುತಿಹ ಕ್ಷಮೆ ಎನ್ನ ಗುಣವಿಹುದು  
ನಿನ್ನಯಾ ರಕ್ಷಣೆಯ ನೀ ಮಾಡಿಕೊಳ್ಳುವುದು

||೯೯೨||

ಎನ್ನುತಲಿ ವಸಿಷ್ಠ ಋಷಿ ನುಡಿಯುತಿರೆ ನೋಯುತಲಿ  
ಆತ್ತಲಾ ಕೌಶಿಕನು ಚತುರಂಗ ಬಲಸಹಿತ  
ನಂದಿನಿಯ ಸೆಳೆದೊಯ್ದೆನ್ನತಲಿ ಬರುತಿರಲು  
ನಂದಿನಿಯು ಕೋಪದಲಿ ಬಾಲವದು ಬೀಸುತಲಿ

||೯೯೩||

ಕಾಲುಗಳಲೊಡೆಯುತಲಿ ಹೂಂಕಾರಗೈಯ್ಯುತಲಿ  
ಗರ್ಜಿಸುತ ಅರ್ಭಟಿಸಿ ಸೈನ್ಯದಾ ಮಧ್ಯದಲಿ  
ನುಗ್ಗುತಿರೆ ಚತುರಂಗ ಬಲಸೈನ್ಯ ಚದುರಿದುದು  
ಆ ಕ್ಷಣದಿ ಧೇನುವಿನ ವಿಧ ವಿಧದ ಅಂಗದಲಿ

||೯೯೪||

ಅಗಣಿತದ ದ್ರಾವಿಡರ ಶಕ ಯವನ ಶಬರರಾ  
ಸೈನಿಕರು ಜನಿಸುತಲಿ ಕೌಶಿಕನ ಸೈನ್ಯವನು  
ಮುತ್ತುತಲಿ ಯುದ್ಧವನು ಗೈಯ್ಯುತಲಿ ಓಡಿಸಲು  
ಕೌಶಿಕನು ಕಾಣುತಲಿ ಆಶ್ಚರ್ಯಗೊಂಡವನು

||೯೯೫||

ಕ್ಷಾತ್ರ ಬಲ ಧಿಕ್ಕಾರ ಬ್ರಹ್ಮ ಬಲ ಬಲವೆ ಬಲ  
ಕ್ಷಾತ್ರ ಬಲಕಿಂತಲೂ ಬ್ರಹ್ಮ ಬಲ ಶ್ರೇಷ್ಠ ಬಲ  
ಬ್ರಹ್ಮ ಬಲ ಪಡೆಯುವನು ಎನ್ನುತಲಿ ಕೌಶಿಕನು  
ರಾಜ್ಯವನು ಸಂಪದವ ಎಲ್ಲವನು ತೊರೆಯುತಲಿ

||೯೯೬||

ಕಾನನಕೆ ತೆರಳುತಲಿ ಸಾವಿರದ ವರ್ಷಗಳ  
ಘೋರತರ ಕಠಿಣತರ ತಪವನ್ನು ಗೈಯ್ಯುತಲಿ  
ಮೂಲೋಕ ನಡುಗಿಸುವ ಅದ್ಭುತದ ಬಲವಿರುವ  
ಬ್ರಹ್ಮಬಲ ಪಡೆಯುತಲಿ ಬ್ರಹ್ಮರ್ಷಿ ಎನಿಸುತಲಿ

||೯೯೭||

ಸ್ವರ್ಗದಾ ಲೋಕದಲಿ ದೇವೇಂದ್ರನೆಡೆಯಲ್ಲಿ  
ಮಂಡಿಸುತ ಬ್ರಹ್ಮರ್ಷಿ ಆ ವಿಶ್ವಾಮಿತ್ರನು  
ಸೋಮರಸ ಕುಡಿದಿಹನು ಸುರರೆಲ್ಲ ಸ್ತುತಿಸಿದರು  
ಎನ್ನುತಲಿ ಗಂಧರ್ವ ಫಲಗುಣಗೆ ನುಡಿದಿಹನು

||೯೯೮||

**ಕಲ್ಮಾಷಪಾದನಾ ಚೌರ್ವನಾ ನೃಪರುಗಳ  
ವೃತ್ತಾಂತವರುಹಿದನು ಸಾರ್ಥನಿಗೆ ಖೇಚರನು**  
ಜನಮೇಜಯಕ್ಷಿತಿಪ ಕೌಶಿಕ ವಸಿಷ್ಠ ರಾ

ಮುಂದಣದ ಕಲಹದಾ ವಿಷಯವನು ಆಲಿಪುದು  
ಶ್ರೇಷ್ಠಮಿಹ ಇಕ್ಷ್ವಾಕು ವಂಶದಲಿ ಜನಿಸಿರುವ  
ಅಪ್ರತಿಮ ವಿಕ್ರಮನು ಕಲ್ಮಾಷಪಾದನೃಪ

||೯೯೯||

ಒಂದು ದಿನ ಬೇಟೆಯನು ಆಡಲಿಕೆ ಕಾನನಕೆ  
ತೆರಳುತಲಿ ಅಲೆಯುತಲಿ ಬಳಲುತಲಿ ಬೆಂಡಾಗಿ  
ಚರಿಸುತಿರೆ ಮಾರ್ಗದಲಿ ಮಧ್ಯದಲಿ ವಸಿಷ್ಠ ರಾ  
ಸುತನಾದ ಶಕ್ತಿ ಬರೆ ಕಲ್ಮಾಷಪಾದನೃಪ

||೧೦೦೦||

ಅತ್ತ ಸರಿ ಅತ್ತ ಸರಿ ದಾರಿಯನು ಬಿಡು ಎಂದು  
ಕೋಪದಲಿ ನುಡಿಯುತಿರೆ ಆ ಶಕ್ತಿ ನೃಪನಿಗೆ  
ವಸಿಷ್ಠ ರಾ ಸುತ ಶಕ್ತಿ ಬ್ರಾಹ್ಮಣನು ನಾನಿಹನು  
ನೀ ಸರಿದು ನಿಲ್ಲುವುದು ಎನ್ನುತಲಿ ನುಡಿದಿಹನು

||೧೦೦೧||

ಕೋಪದಲಿ ಭೂಪತಿಯು ಚಾವಟಿಯ ಕೊಳ್ಳುತಲಿ  
ಶಕ್ತಿಯನು ಬಲವಾಗಿ ಹೊಡೆಯುತಿರೆ ಆ ಶಕ್ತಿ  
ರೋಷದಲಿ ಅರಸಂಗೆ ತಪಸಿಗಳ ಹಿಂಸಿಸುವ  
ರಾಕ್ಷಸನ ಪರಿಯಲ್ಲಿ ನರಮಾಂಸ ತಿನ್ನುವಾ

||೧೦೦೨||

ಘೋರತರ ರಾಕ್ಷಸನು ನೀನಾಗಿ ವಸದೊಳಗೆ ನರರನ್ನು ಭಕ್ಷಿಸುತ್ತ ಚರಿಸುವುದು ಎನ್ನುತಲಿ ಶಾಪವನು ಈಯುತಿರೆ ಕಲ್ಮಾಷಪಾದನೃಪ ರಾಕ್ಷಸನು ಆಗುತ್ತಲಿ ಅಲೆಯುತಿರೆ ಕಾನನದಿ	೧೦೦೩	ಕಲ್ಮಾಷಪಾದನೃಪ ಮುನಿವರನ ತಿನ್ನಲಿಕೆ ಧಾವಿಸುತ್ತ ಬರುತ್ತಲಿರೆ ಅದೃಶಂತಿ ಭೀತಿಯಲಿ ಎಮ್ಮನ್ನು ತಿನ್ನಲಿಕೆ ರಾಕ್ಷಸನು ಬರುತ್ತಿಹುದು ರಕ್ಷಿಪುದು ಎನ್ನುತಲಿ ವಸಿಷ್ಠರಿಗೆ ನುಡಿಯುತಿರೆ	೧೦೦೧
ಕೌಶಿಕನು ಅರಿಯುತ್ತಲಿ ವಸಿಷ್ಠರಾ ಮೇಲಣದ ಕೋಪದಲಿ ಕಿಂಕರನ ರಾಕ್ಷಸನ ಕರೆಸುತ್ತಲಿ ಕಲ್ಮಾಷಪಾದನಾ ದೇಹದೊಳು ಸೇರುವುದು ಎನ್ನುತಲಿ ಆಜ್ಞೆಯನು ಈಯುತ್ತಲಿ ತೆರಳಿದನು	೧೦೦೪	ಹೇ ಮಗಳೆ ಹೆದರದಿರು ರಾಕ್ಷಸನು ಇವನಲ್ಲ ಇಕ್ಷ್ವಾಕು ವಂಶದಾ ಶ್ರೇಷ್ಠನೃಪನೀತನಿಹ ನಿನ್ನಯಾ ಪತಿ ಶಕ್ತಿ ರಕ್ಷಸನು ಆಗೆಂದು ಈತನಿಗೆ ಶಾಪವನು ಇತ್ತಿಹನು ಎನ್ನುತಲಿ	೧೦೦೨
ಕಲ್ಮಾಷನಂಗದಲಿ ಕಿಂಕರನು ಸೇರುತ್ತಿರೆ ರಾಕ್ಷಸ ಸ್ವಭಾವಗಳು ಗುಣವೆಲ್ಲ ತೋರುತ್ತಿರೆ ಕಲ್ಮಾಷ ಪಾದನೃಪ ಎಲ್ಲವನು ಮರೆಯುತ್ತಲಿ ನರಮಾಂಸ ತಿನ್ನುವಾ ಆಸೆಯಲಿ ಭರದಲ್ಲಿ	೧೦೦೫	ಕರದೊಳಿಹ ಕಮಂಡಲದ ಜಲವನ್ನು ಕೊಳ್ಳುತ್ತಲಿ ನೃಪನನ್ನು ಸಿಂಪಡಿಸೆ ಒಳಗಿರುವ ಕಿಂಕರನು ರಕ್ಷಸನು ತೊಲಗುತ್ತಿರೆ ಶಾಪವದು ಹಿಂಗುತ್ತರೆ ಕಲ್ಮಾಷಪಾದನೃಪ ದಿವ್ಯದಾ ತೇಜದಲಿ	೧೦೦೩
ಎದುರೊಳಿಹ ಶಕ್ತಿಯನು ಹರಿಯುತ್ತಲಿ ತಿನ್ನುತಲಿ ಹಸಿವೆಯದು ಹಿಂಗದಿರೆ ವಸಿಷ್ಠರಾ ಆಶ್ರಮಕ್ಕೆ ಸುಗ್ಗುತ್ತಲಿ ವಸಿಷ್ಠರಾ ಮಕ್ಕಳನು ಸಕಲರನು ಭಕ್ಷಣೆಯ ಗೈದಿಹನು ಕೌಶಿಕನ ಮಾಯೆಯಲಿ	೧೦೦೬	ಮೇಘಗಳು ತೊಲಗಿರುವ ರವಿಯಂತೆ ಹೊಳೆಯುತ್ತಲಿ ತನ್ನಯಾ ಪೂರ್ವವನು ನನೆಯುತ್ತಲಿ ಹರುಷದಲಿ ಖುಷಿವರ ವಸಿಷ್ಠರಾ ಚರಣಕ್ಕೆ ಎರಗುತ್ತಲಿ ಎನ್ನನ್ನು ಕರುಣೆಯಲಿ ಹರಸುವುದು ಎಂದಿಹನು	೧೦೦೪
ಮಕ್ಕಳುಗಳೆಲ್ಲರನು ರಕ್ಷಸನು ಭಕ್ಷಿಸಲು ದುಃಖದಲಿ ವಸಿಷ್ಠ ಋಷಿ ಪ್ರಾಣವನು ನೀಗುವುದು ಎನ್ನುತಲಿ ಎತ್ತರದ ಪರ್ವತವನೇರುತ್ತಲಿ ಕಳಗಡೆಗೆ ಬೀಳುತ್ತಿರೆ ಭೂದೇವಿ ಸಲುಹಿದಳು	೧೦೦೭	ನಿಮ್ಮಯಾ ಆಜ್ಞೆಯನು ಪಾಲಿಸುವೆ ತಿಳಿಸುವುದು ಎನ್ನುತಲಿ ನೃಪನುಡಿಯೆ ವಸಿಷ್ಠರು ಸಂತಸದಿ ವಿಪ್ರರನು ಎಂದಿಗೂ ಹಿಂಸೆಯನು ಮಾಡದಿರು ಸಕಲರನು ರಾಜ್ಯವನು ಧರ್ಮದಲಿ ಆಳುವುದು	೧೦೦೫
ನದಿಯೊಳಗೆ ಬೀಳುತ್ತಿರೆ ತೇಲುತ್ತಲಿ ಬಂದಿಹನು ಸಾಗರದಿ ಧುಮುಕುತ್ತಿರೆ ತೆರೆ ಎತ್ತಿಹಿಡಿದಿಹವು ಅಗ್ನಿಯಲಿ ಬೀಳುತ್ತಿರೆ ಅಗ್ನಿಯದು ನಂದಿಹುದು ಎಲ್ಲೆಯೂ ಪ್ರಾಣವದು ತೊಲಗದಿರೆ ವಸಿಷ್ಠ ಋಷಿ	೧೦೦೮	ಕೇಳುತ್ತಲಿ ಕಲ್ಮಾಷಪಾದನೃಪ ನಮಿಸುತ್ತಲಿ ಧರ್ಮದಲಿ ಪ್ರೀತಿಯಲಿ ರಾಜ್ಯವನು ಆಳುವೆನು ಸರ್ವರನು ಮಕ್ಕಳಾ ಪರಿಯಲ್ಲಿ ಪಾಲಿಪೆನು ಆರಿಗೂ ಹಿಂಸೆಯನು ನಾನೀಯೆ ಎಂದಿಗೂ	೧೦೦೬
ದುಃಖದಲಿ ಆಶ್ರಮಕ್ಕೆ ತೆರಳುತ್ತಿರೆ ಮಾರ್ಗದಲಿ ಶಕ್ತಿಯಾ ಹೆಂಡತಿಯು ಅದೃಶಂತಿ ಬಳಿ ಬಂದು ಎನ್ನಯಾ ಬಸುರಿನಲಿ ಶಕ್ತಿಯಾ ಸುತನಿಹನು ಹನ್ನೆರಡು ವರುಷದಲಿ ಗರ್ಭದಲಿ ಹೊತ್ತಿಹನು	೧೦೦೯	ಇಕ್ಷ್ವಾಕು ವಂಶವನು ಉತ್ಕರ್ಷಗೊಳಿಸಲಿಕೆ ಶೀಲಗುಣ ಸಂಪನ್ನ ಪುತ್ರನನು ಪಡೆಯುವಾ ಇಚ್ಛೆಯದು ಎನಗಿಹುದು ಕರುಣಿಪುದು ಎನ್ನುತಲಿ ವಸಿಷ್ಠರಾ ಸಹಿತದಲಿ ಅರಮನೆಗೆ ನಡೆದಿಹನು	೧೦೦೭
ಎನ್ನುತಲಿ ನುಡಿಯುತಿರೆ ಹರುಷದಿ ವಸಿಷ್ಠನು ಎನ್ನಯಾ ವಂಶವನು ಉದ್ಧರಿಸಿ ಶಿಶುವೊಂದು ಇಹುದೆಂದು ಸಂತಸದಿ ವಸಿಷ್ಠನು ಸೊಸೆ ಸಹಿತ ಬರುತ್ತಲಿರೆ ಮಾರ್ಗದಲಿ ಅನಿತರಲಿ ಎದುರಿಸಲಿ	೧೦೧೦	ಹನ್ನೆರಡು ವರ್ಷಗಳ ನಂತರ ಅಯೋಧ್ಯೆಗೆ ಕಲ್ಮಾಷಪಾದನೃಪ ವಸಿಷ್ಠರಾ ಸಹಿತದಲಿ ಬರುತ್ತಲಿರೆ ಪುರಜನರು ಸಂಭ್ರಮದಿ ವೈಭವದಿ ತಳಿರಿಸಲಿ ತೋರಣದಿ ಸ್ವಾಗತವ ಗೈದಿಹರು	೧೦೦೮

ಅರಮನೆಗೆ ತೆರಳುತ್ತಲಿ ವಿವಿಧೋಪಚಾರದಲಿ  
ಗುರುವರ ವಸಿಷ್ಠನನು ಸತ್ಕಾರಗೈಯುತ್ತಲಿ  
ತನ್ನಯಾ ಸತಿಯನ್ನು ಮದಯಂತಿ ರಾಣಿಯನು  
ವಸಿಷ್ಠರಾ ಸೇವೆಯಲಿ ಇರಿಸಿದನು ನೃಪವರನು

||೧೦೧೯||

ಕೆಲಕಾಲ ಕಳೆಯುತ್ತಿರೆ ಮದಯಂತಿ ಮಹರಾಣಿ  
ಖತುಸ್ನಾತೆಯಾಗಿರಲು ಮುನಿವರ ವಸಿಷ್ಠರು  
ಶಾಸ್ತ್ರೋಕ್ತ ವಿದ್ಯೆಯಲಿ ರಾಣಿಯನು ಹರಸುತ್ತಿರೆ  
ಕೆಲದಿನದಿ ಹೊಳೆಯುತ್ತಲಿ ಗರ್ಭವತಿಯಾಗಿಹಳು

||೧೦೨೦||

ಹನ್ನೆರಡು ವರುಷಗಳ ಪರ್ಯಂತ ಪ್ರಸವಿಸದೆ  
ಇರುತ್ತಿರಲು ನೋವನ್ನು ತಾಳದಲೆ ಕಲ್ಪಿನಲಿ  
ಉದರವನು ಕುಟ್ಟುತ್ತಿರೆ ಶಿಶುವೊಂದು ಜನಿಸುತ್ತಿರೆ  
ಅಶ್ವಕನು ಏನ್ನುತಲಿ ಹೆಸರನ್ನು ಇಟ್ಟಿಹರು

||೧೦೨೧||

ದಿನದಿನದಿ ಬೆಳೆಯುತ್ತಲಿ ಅಶ್ವಕನು ಭೂಪತಿಯು  
ಧರ್ಮದಲಿ ಪ್ರೇಮದಲಿ ರಾಜ್ಯವನು ಆಳಿದನು  
ಇಕ್ಷ್ವಾಕು ವಂಶದಲಿ ಶ್ರೇಷ್ಠ ನೃಪನಿಸುತ್ತಲಿ  
ಪೌದನ್ಯಪುರವೆಂಬ ನವನಗರ ಕಟ್ಟಿದನು

||೧೦೨೨||

ಫಲಗುಣನೆ ಕೇಳುವುದು ಇತ್ತಲಾ ವಸಿಷ್ಠರಾ  
ಸೊಸೆಯಾದದೃಶ್ಯಂತಿ ತೇಜದಲಿ ಹೊಳೆಯುತ್ತಿಹ  
ಶಕ್ತಿಯಾ ಶಿಶುವೊಂದ ಪ್ರಸವಿಸೆ ವಸಿಷ್ಠರು  
ಸಂತಸದಿ ವಿದ್ಯುಕ್ತ ಕರ್ಮಗಳ ಗೈಯುತ್ತಲಿ

||೧೦೨೩||

ತನ್ನಯಾ ವಂಶವನು ಉದ್ಧರಿಸಿ ಶಿಶುವಿಂಗೆ  
ಮರಣವನು ಅಪ್ಪುತಿಹ ತನ್ನನ್ನು ಉಳಿಸಿರುವ  
ಅದ್ಭುತದ ಶಕ್ತಿಯಲಿ ಹೊಳೆಯುತ್ತಿಹ ಶಿಶುವಿಂಗೆ  
ಪರಾಶರ ಎಂಬುವಾ ಹೆಸರನ್ನು ಇಟ್ಟಿಹರು

||೧೦೨೪||

ಆ ಶಿಶುವು ಬೆಳೆಯುತ್ತಲಿ ವಸಿಷ್ಠರನು ತಾತಯ್ಯ  
ಎನ್ನುತ್ತಿರೆ ಅದೃಶ್ಯಂತಿ ನಿಜಪತಿಯ ನೆನಪಾಗಿ  
ಕಣ್ಣೀರ ಸುರಿಸುತ್ತಲಿ ನಿನ್ನಜ್ಜ ಇಪರಿಹರು  
ನಿನ್ನಯಾ ಪಿತನನ್ನು ರಕ್ತಸನು ಕೊಂದಿಹನು

||೧೦೨೫||

ತಾತಯ್ಯ ಎನ್ನುತಲಿ ಇವರನ್ನು ಕರೆಯುವುದು  
ಪಿತನೆಂದು ಕರೆಯುತ್ತಿರೆ ದುಃಖವದು ಉಕ್ಕುತಿದೆ  
ಆ ತಾಯಿ ಅದೃಶ್ಯಂತಿ ನುಡಿಯುತ್ತಿರೆ  
ಪರಾಶರನು ಕೋಪದಲಿ ಅರ್ಭಟಿಸಿ ಗರ್ಜಿಸುತ್ತ

||೧೦೨೬||

ಎನ್ನಯಾ ತಂದೆಯನು ತಿಂದಿರುವ ರಕ್ತಸನ  
ಕುಲವನ್ನು ಮೂಲೋಕ ಸಹಿತದಲಿ ದಹಿಸುವೆನು  
ಎನ್ನುತಲಿ ಏಕುಂತಿರೆ ಮೊಮ್ಮಗನ ಕೋಪವನು  
ನೋಡುತ್ತಲಿ ವಸಿಷ್ಠರು ಸಂಶ್ಲೇಷಿ ನುಡಿದಿಹರು

||೧೦೨೭||

ಪರಾಶರ ಆಲಿಪುದು ಪೂರ್ವದಲಿ ಭೃಗುಸುಷಿಯು  
ಶಿಷ್ಯನಾ ಕೃತವೀರ್ಯನೆಂಬುವಾ ಖ್ಯಾತನೃಪ  
ಯಜ್ಞಗಳ ಮಾಡುತ್ತಲಿ ತನ್ನಯಾ ಐಶ್ವರ್ಯ  
ಎಲ್ಲವನು ವಿಪ್ರರಿಗೆ ದಾನವನು ಮಾಡಿದನು

||೧೦೨೮||

ನಂತರದಿ ಆತನಾ ವಂಶಜರು ನೃಪರುಗಳು  
ಐಶ್ವರ್ಯವಿಲ್ಲದೆಯೆ ಕಷ್ಟದಲಿ ತೊಳಲುತ್ತಿರೆ  
ತಮ್ಮಯಾ ಐಶ್ವರ್ಯ ದಾನದಲಿ ಕೊಂಡಿರುವ  
ವಿಪ್ರರನು ಹಿಂಸೆಯನು ಗೈಯುತ್ತಲಿ ಕೊಂದಿಹರು

||೧೦೨೯||

ಭೃಗುವಂಶವೆಲ್ಲವನು ನಾಶವನು ಮಾಡುವುದು  
ಎನ್ನುತಲಿ ಬ್ರಾಹ್ಮಣರ ಸ್ತ್ರೀಯರನು ಮಕ್ಕಳನು  
ಸರ್ವರನು ಕತ್ತರಿಸಿ ಸಂಹರಿಸಿ ಕೆಡಹುತ್ತಿರೆ  
ಓರ್ವಕಾ ಗರ್ಭಿಣಿಯು ಬ್ರಾಹ್ಮಣಿಯು ಗುಪಿತದಲಿ

||೧೦೩೦||

ಗರ್ಭದೊಳಿಹ ಶಿಶುವನ್ನು ಯೋಗದಾ ಬಲದಿಂದ  
ತನ್ನಯಾ ತೊಡೆಯೊಳಗೆ ಇರಿಸುತ್ತಲಿ ರಕ್ಷಿಸಲು  
ಕ್ಷತ್ರಿಯರು ಅರಿಯುತ್ತಲಿ ಸಾಧ್ವಿಯನು ಕೊಲ್ಲಲಿಕೆ  
ಖಡ್ಗವನು ಧರಿಸುತ್ತಲಿ ಕೋಪದಲಿ ಬರುತ್ತಲಿರೆ

||೧೦೩೧||

ಬ್ರಾಹ್ಮಣಿಯ ಕಾಲುಗಳು ಭಯದಿಂದ ಥರಥರನೆ  
ನಡುಗುತ್ತಿರೆ ತೊಡೆಯೊಡೆದು ಶಿಶುವೊಂದು ಹೊರಬರಲು  
ಕೋಟರವಿ ತೇಜದಾ ಶಿಶುವನ್ನು ನೋಡುತ್ತಲಿ  
ಕ್ಷತ್ರಿಯರ ಕಣ್ಣುಗಳು ಕುರುಡಾದವಾಕ್ಪಣದಿ

||೧೦೩೨||

ಕ್ಷತ್ರಿಯರು ದೈನ್ಯದಲಿ ಬ್ರಾಹ್ಮಣಿಯ ಪ್ರಾರ್ಥಿಸಲು  
ಭೃಗುಕುಲವ ನಾಶವನು ಮಾಡಲಿಕೆ ಯತ್ನಿಸುವ  
ನಿಮ್ಮಯಾ ಮೇಲಣದ ಕೋಪದಲಿ ಈ ಶಿಶುವು  
ನಿಮ್ಮಯಾ ಕಣ್ಣುಗಳ ಕಳೆದಿಹುದು ಅರಿಯುವುದು

||೧೦೩೩||

ನೀವೀಗ ಶಿಶುವಿಂಗೆ ಮೊರೆಹೋಗಿ ಪ್ರಾರ್ಥಿಪುದು  
ಎನ್ನುತ್ತಿರೆ ಕ್ಷತ್ರಿಯರು ಈ ತೆರದ ಕೃತ್ಯವನು  
ನಾವೆಂದು ಗೈಯೆವೆಂದೆನ್ನುತಲಿ ಪ್ರಾರ್ಥಿಸಲು  
ಆ ಶಿಶುವು ಕಂಗಳನು ಇತ್ತಿಹುದು ಕರುಣೆಯಲಿ

||೧೦೩೪||

ತಾಯಿಯಾ ಊರುವಿನ ಎಡೆಯಿಂದ ಜನಿಸಿರುವ  
ಶಿಶುವಿಗೆ ಜೀರ್ವನೆಂದೆನ್ನುತಲಿ ನಾಮವನು  
ಇರಿಸುತಿರೆ ದಿನದಿನದಿ ಬೆಳೆಯುತ್ತಲಿ ಜಗದೊಳಗೆ  
ವಿಪ್ರಸ್ಥಿ ಎನ್ನುತಲಿ ಖ್ಯಾತಿಯಲಿ ಬೆಳಗಿದನು

||೧೦೩೫||

ತನ್ನಯಾ ತಂದೆಯನು ಭೃಗುಬುಷಿಯ ವಂಶಜರ  
ವಿಪ್ರರನು ಸ್ತ್ರೀಯರನು ಮಕ್ಕಳನು ಕೊಂದಿರುವ  
ಕ್ಷತ್ರಿಯರ ನೃಪಸುತರ ಮೂಲೋಕ ಪ್ರಾಣಿಗಳ  
ಸಕಲವನು ನಾಶವನು ಮಾಡುತ್ತಲಿ ಎನ್ನಯಾ

||೧೦೩೬||

ಪಿತೃಗಳನು ಸಂತೋಷಗೊಳಿಸುವೆನು ಎನ್ನುತಲಿ  
ಉಗ್ರತಪಗೈಯ್ಯತಿರೆ ಭೂಲೋಕ ಪ್ರಾಣಿಗಳು  
ಸ್ವರ್ಗದಾ ಸುರರೆಲ್ಲ ಪ್ರಳಯವದು ಆಗುವುದು  
ಎನ್ನುತಲಿ ಭೀತಿಯಲಿ ಕಳವಳವಗೊಂಡಿಹರು

||೧೦೩೭||

ಪಿತೃದೇವತಾದಿಗಳು ಔರ್ವನಾ ಬಳಿಬಂದು  
ನಿನ್ನಯಾ ಉಗ್ರತಪ ಶಕ್ತಿಯಲಿ ತಾಪದಲಿ  
ಈರೇಳು ಲೋಕಗಳು ಭೀತಿಯಲಿ ನಡುಗುತ್ತಿವೆ  
ನಿನ್ನಯಾ ಕೋಪಾಗಿ ಶಮನವನು ಗೊಳಿಸುವುದು

||೧೦೩೮||

ಕ್ಷತ್ರಿಯರು ಎಮ್ಮನ್ನು ಸಂಹಾರ ಮಾಡಿಲ್ಲ  
ಇಂದ್ರಿಯಗಳೆಲ್ಲವನು ನಿಗ್ರಹವ ಮಾಡಿರುವ  
ಸಾವಿರದ ವರುಷಗಳ ಆಯುಷ್ಯವಿರುತ್ತಿರುವ  
ನಾವೆಲ್ಲ ಬೇಸತ್ತು ಕ್ಷತ್ರಿಯನ ಜೊತೆಯಲ್ಲಿ

||೧೦೩೯||

ಕಲಹವನು ನೆಪಮಾಡಿ ನಾವಾಗಿ ಸತ್ತಿಹವು  
ಈ ಏಳು ಲೋಕಗಳ ನಾಶವನು ಮಾಡದಿರು  
ಇದು ಸಮಗೆ ಸಮ್ಮತವು ಎನಿತ್ತಿಲ್ಲ ಮೊದಲಿಂಗಿ  
ಕೋಪವನು ಶಮನವನುಗೊಳಿಪುದು ಎನ್ನುತಲಿ

||೧೦೪೦||

ಸಕಲಪಿತೃ ನುಡಿಯುತಿರೆ ಔರ್ವನೃಪ ನುಡಿದಿಹನು  
ಎನ್ನಯಾ ತಾಯಿಯಾ ಬಂಧುಗಳ ಬಾಂಧವರ  
ಗರ್ಭಿಣಿ ಸ್ತ್ರೀಯರನು ಮಕ್ಕಳನು ನಿರ್ದಯದಿ  
ಕ್ಷತ್ರಿಯರು ಗರ್ಜಿಸುತ ಸಂಹಾರ ಮಾಡಿದುದ

||೧೦೪೧||

ಎನ್ನಯಾ ತಾಯಿಯಾ ತೊಡೆಯೊಳಗೆ ಶಿಶುವಾಗಿ  
ಇರುತ್ತಿರುವ ಸಮಯದಲಿ ಕೇಳಿದಾಕ್ಷಣದಲ್ಲಿ  
ಕ್ಷತ್ರಿಯರ ಕುಲವನ್ನು ನಾಶವನು ಮಾಡುವೆನು  
ಎನ್ನುತಲಿ ಕೋಪವದು ಎನ್ನಲ್ಲಿ ಮೂಡಿಹುದು

||೧೦೪೨||

ಪಾಪವನು ಗೈದಿರುವ ದುಷ್ಟರಿಗೆ ಶಿಕ್ಷೆಯನೂ  
ವಿಧಿಸುವುದು ಧರ್ಮವದು ಇಲ್ಲದಿರೆ ಅಧರ್ಮವು  
ದುಷ್ಟರನು ಸಂಹರಿಸಿ ಶಿಷ್ಯರನು ಸಲಹುವುದು  
ಧರ್ಮದಲಿ ಶಾಸ್ತ್ರಹಲಿ ಯೋಗ್ಯವದು ಎನಿಸುವುದು

||೧೦೪೩||

ಪಾಪಿಗಳು ಗೈದಿರುವ ದುಷ್ಟತ್ವ ನೋಡುತ್ತಲಿ  
ದುಷ್ಟರನು ಶಿಕ್ಷಿಸದೆ ಸುಮ್ಮನೆ ಇರುತ್ತಿರುವ  
ನೃಪರುಗಳು ಪಾಪದಲಿ ಭಾಗಿಗಳಾಗುತ್ತಲಿ  
ಪಾಪವನು ಸೋಂಕುತ್ತಲಿ ದುರ್ಗತಿಯ ಪಡೆಯುವರು

||೧೦೪೪||

ಕ್ಷತ್ರಿಯರು ಮಾಡಿರುವ ದುಷ್ಟತ್ವ ನೆನೆಯುತ್ತಲಿ  
ಎನ್ನಲ್ಲಿ ಕೋಪಾಗಿ ಧಗಧಗನೆ ಉರಿಯುತ್ತಿದೆ  
ಕ್ಷತ್ರಿಯರ ಸಹಿತದಲಿ ಲೋಕಗಳ ಎಲ್ಲವನು  
ದಹಿಸದೆಯೆ ಕೋಪಾಗಿ ಶಾಂತವದು ಆಗದಿದೆ

||೧೦೪೫||

ಇಲ್ಲದಿರೆ ಕೋಪಾಗಿ ಎನ್ನನ್ನು ದಹಿಸುವುದು  
ಎನ್ನುತಲಿ ಆ ಔರ್ವ ನುಡಿಯುತಿರೆ ಪಿತೃಗಳು  
ಲೋಕಗಳು ಎಲ್ಲವೂ ನೀರಿನಲಿ ನಿಂತಿಹವು  
ನಿನ್ನಯಾ ಕೋಪಾಗಿ ಸಾಗರದ ಮಧ್ಯದಲಿ

||೧೦೪೬||

ವಿಶರ್ಜನೆಯ ಮಾಡಿದರೆ ಲೋಕಗಳ ಸಲಹುತ್ತಿಹ  
ಜಲವನ್ನು ಪಡವಾಗಿ ರೂಪದಲಿ ದಹಿಸುವುದು  
ಈ ಪರಿಯೆ ಸರ್ವಪಿತೃ ನುಡಿಯುತಿರೆ ಔರ್ವನು  
ತನ್ನಯಾ ಕೋಪದಲಿ ಜನಿಸಿರುವ ಅಗ್ನಿಯನು

||೧೦೪೭||

ಜಲಧಿಯಲಿ ವಿಸರ್ಜಿಸಲು ಕೋಪಾಗಿ ಉರಿಯುತ್ತಲಿ  
ಜ್ವಾಲೆಗಳ ಚಾಚುತ್ತಲಿ ಪಡವಾಗಿ ರೂಪದಲಿ  
ಸಾಗರದ ಜಲವನ್ನು ಸತತವೂ ಹೀರುತ್ತಿದೆ  
ಜ್ಞಾನಿಗಳು ಈ ಗೂಢ ವಿಷಯವನು ಅರಿತಿಹರು

||೧೦೪೮||

ವೇದದಲಿ ಶಾಸ್ತ್ರದಲಿ ಪರಿಣತನು ನೀನಿರುವೆ  
ಕೆಲದುಷ್ಟ ಪಾಪಿಗಳು ಗೈದಿರುವ ಕೃತ್ಯಕ್ಕೆ  
ಲೋಕಗಳ ಸರ್ವವನು ನಾಶವನು ಮಾಡುವುದು  
ಸಲ್ಲದಿದು ಎನ್ನುತಲಿ ವಸಿಷ್ಠ ನುಡಿದಿಹನು

||೧೦೪೯||

ವಸಿಷ್ಠ ರಾ ನುಡಿಗಳನು ಕೇಳುತ್ತಲಿ ಔರ್ವನು  
ಲೋಕಗಳ ದಹಿಸುವಾ ಇಚ್ಛೆಯನು ತೊರೆಯುತ್ತಲಿ  
ತಂದೆಯನು ಕೊಂದಿರುವ ರಾಕ್ಷಸನ ಕುಲವನ್ನು  
ಜಗದೊಳಿಹ ರಾಕ್ಷಸರನೆಲ್ಲರನು ಕೊಲ್ಲುವುದು

||೧೦೫೦||

ಎನ್ನುತಲಿ ಮಾರಣದ ಯಜ್ಞ ಪನು ಗೈಯ್ಯುತಲಿ  
ಮಂತ್ರಗಳನುಚ್ಚರಿಸೆ ಅಗಣಿತದ ರಾಕ್ಷಸರು  
ದೀಪದಾ ಹುಳದಂತೆ ಹೋಮದಾ ಕುಂಡದಲಿ  
ಅಗ್ನಿಯಲಿ ಬೀಳುತಲಿ ಭಸ್ಮವದು ಆಗಿಹರು

||೧೦೫೧||

ಈ ತೆರದ ಭೀಕರದ ಮಾರಣದ ಯಜ್ಞದಲಿ  
ರಾಕ್ಷಸರು ಬೀಳುತಲಿ ನಾಶವದು ಆಗುತ್ತಿರೆ  
ಅತ್ರಿಋಷಿ ನೋಯುತಲಿ ಯಜ್ಞವನು ನಿಲ್ಲಿಸಲು  
ಪುಲಸ್ತ್ಯಾದಿ ಮುನಿವರರ ಸಹಿತದಲಿ ಬಂದಿಹನು

||೧೦೫೨||

ಆಗಣಿತದ ರಾಕ್ಷಸರು ಅಗ್ನಿಯಲಿ ಬೀಳುತಲಿ  
ಭಸ್ಮವದು ಆಗುತ್ತಿಹ ದೃಶ್ಯವನು ಕಾಣುತಲಿ  
ಪುಲಸ್ತ್ಯಋಷಿ ತನ್ನಯಾ ವಂಶಜರ ಮರಣವನು  
ನೋಡುತಲಿ ಮನನೊಂದು ನುಡಿದಿಹ ಪರಾಶರಗೆ

||೧೦೫೩||

ಹೇ ಕಂದ ನಿನ್ನಯಾ ಪಿತೃವಿನಾ ಮರಣಕ್ಕೆ  
ನಿಜವಾದ ಕಾರಣವನರಿಯದಲೆ ಸುಮ್ಮನೇ  
ಸಾವಿರದ ನಿರ್ದೋಷ ದಾನವರ ಪ್ರಾಣಗಳ  
ನಾಶವನು ಮಾಡುವುದು ನಿನಗಿದುವೆ ಯೋಗ್ಯವೆ

||೧೦೫೪||

ಎನ್ನಯಾ ವಂಶಜರು ಆಗಿರುವ ರಾಕ್ಷಸರ  
ಈ ಪರಿಯೆ ಕೊಲ್ಲುವುದು ಯೋಗ್ಯವೆವುದು ನಿನಗಲ್ಲ  
ಸತತವೂ ತಪಸಿನಲಿ ಸ್ವಾಧ್ಯಾಯ ಪರನಾಗಿ  
ಶಾಂತದಲಿ ಇರುವುದೇ ವಿಪ್ರರಿಗೆ ಭೂಷಣವು

||೧೦೫೫||

ನಿನ್ನಯಾ ಪಿತೃ ತಾನೆ ಕಲ್ಮಾಷ ಪಾದನಿಗೆ  
ನರಮಾಂಸ ತಿನ್ನುವಾ ರಾಕ್ಷಸನು ಆಗೊಂದು  
ಶಾಪವದು ಈಯುತಲಿ ತಾನೆಯೇ ರಾಕ್ಷಸಗೆ  
ಬಲಿಯಾಗಿ ತನ್ನಯಾ ಪ್ರಾಣವನು ತೆತ್ತಿಹನು

||೧೦೫೬||

ಇದಕ್ಕೆಲ್ಲ ಕೌಶಿಕನು ನೆಪಗಾಗಿ ಕಾರಣನು  
ಆಗುತಲಿ ನಿನ್ನಯಾ ತಂದೆಯನು ಕೊಲಿಸಿಹನು  
ನಿನ್ನಯಾ ಪಿತೃ ಶಕ್ತಿ ಕಲ್ಮಾಷ ಪಾದನೃಪ  
ಸ್ವರ್ಗದಲಿ ಸುಖವಾಗಿ ಇರುತ್ತಿಹರು ಎಂದಿಹನು

||೧೦೫೭||

ಘನಮಹಿಮ ಶ್ರೇಷ್ಠಋಷಿ ವಸಿಷ್ಠರಾ ವಂಶದಲಿ  
ಜನಿಸುತಲಿ ವೇದಗಳ ಶಾಸ್ತ್ರಗಳನರಿತಿರುವ  
ನೀನಿಂತು ಪಾಪದಾ ಕೃತ್ಯವನು ಗೈಯ್ಯುವುದು  
ನಿನಗಿದುವೆ ಸಲ್ಲದಿದು ಅಧರ್ಮವದು ಎನಿಸುವುದು

||೧೦೫೮||

ನೀಗೈವ ಪಾಪವಿದು ನಿನ್ನಯಾ ಪಿತೃಗಳಿಗೆ  
ಸೋಂಕುತಲಿ ಪರದಲ್ಲಿ ದುರ್ಗತಿಯ ಪಡೆಯುವರು  
ಈ ವಿಷಯವೆಲ್ಲವನು ವಸಿಷ್ಠರು ಅರಿತಿಹರು  
ವಿಧಿನಿಯಮಕನುಗುಣದಿ ಸರ್ವವೂ ನಡೆದಿಹುದು

||೧೦೫೯||

ಎನ್ನಯಾ ವಂಶಜರು ಅಗಣಿತದ ದಾನವರು  
ಪ್ರಾಣಗಳ ತೆತ್ತಿಹರು ನೀನೀಗ ಯಜ್ಞವನು  
ಈ ಕ್ಷಣದಿ ನಿಲ್ಲಿಪುದು ಎನ್ನುತ ಪುಲಸ್ತ್ಯನು  
ನುಡಿಯುತ್ತಿರೆ ಶಕ್ತಿಸುತ ಆ ಜೌರ್ವ ಕೇಳುತಲಿ

||೧೦೬೦||

ವಸಿಷ್ಠರಾ ಆಜ್ಞೆಯಲಿ ಮಾರಣದ ಯಜ್ಞವನು  
ಸಮಾಪನವ ಮಾಡುತಲಿ ಯಜ್ಞದಾ ಕುಂಡದಲಿ  
ಸ್ಥಾಪಿಸಿದ ಅಗ್ನಿಯನು ಹಿಮಗಿರಿಯ ಕಾನನದಿ  
ವಿಸರ್ಜಿಸಲು ವನವೆಲ್ಲ ಭಸ್ಮವದು ಆಗಿಹುದು

||೧೦೬೧||

ಈ ತೆರದಿ ಕೌಶಿಕನು ದ್ವೇಷದಲಿ ಇತ್ತಿರುವ  
ಕಷ್ಟಗಳನೆಲ್ಲವನು ಬ್ರಹ್ಮಬಲ ತೇಜದಲಿ  
ಜಯಿಸಿರುವ ವಸಿಷ್ಠರಾ ಮಹಿಮೆಯನು ಬಣ್ಣಿಸಲು  
ಅಸದಳವು ಎನ್ನುತಲಿ ಗಂಧರ್ವ ನುಡಿದಿಹನು

||೧೦೬೨||

ಸುರಪತಿಯು ದೇವೇಂದ್ರ ಬ್ರಹ್ಮಸ್ಥಿತಿಯ ಗುರುವೆಂದು  
ಸ್ವೀಕರಿಸಿ ಶೌರ್ಯವನು ಕೀರ್ತಿಯನು ಪಡೆದಂತೆ  
ಇಕ್ಕಾಕು ವಂಶದಾ ನೃಪರುಗಳು ಎಲ್ಲರೂ  
ವಸಿಷ್ಠರಾ ಗುರುತನದಿ ಕೀರ್ತಿಯನು ಪಡೆದಿಹರು

||೧೦೬೩||

ಚಂದ್ರಕುಲ ಕಿರಣಗಳೆ ಪಾಂಡವರೆ ನೀವೆಲ್ಲ  
ಶ್ರೇಷ್ಠನಿಹ ಋಷಿವರನ ಕುಲಗುರು ಪುರೋಹಿತನು  
ಎನ್ನುತಲಿ ಸ್ವೀಕರಿಸಿ ಆತನ ಅನುಗ್ರಹದಿ  
ಚಂದ್ರಾರ್ಕ ಪರ್ಯಂತ ಕೀರ್ತಿಯನು ಪಡೆಯುವುದು

||೧೦೬೪||

ಕೇಳುತಲಿ ಫಲಗುಣನು ಹರುಷದಲಿ ನಮಿಸುತಲಿ  
ನಿಮ್ಮಯಾ ನುಡಿಗಳಿಗೆ ನಾವೆಲ್ಲ ಉಪಕೃತರು  
ವೇದದಲಿ ಶಾಸ್ತ್ರದಲಿ ಪರಿಣತರು ಎನಿಸಿರುವ  
ಪುರೋಹಿತ ಎಮಗಾರು ಇಹರೆಂದು ಕೇಳಿದನು

||೧೦೬೫||

ಗಂಧರ್ವ ಹರುಷದಲಿ ಉತ್ಕೋಟ ತೀರ್ಥದಲಿ  
ಘನಮಹಿಮ ಧೌಮ್ಯಋಷಿ ಅಶ್ವಮದಿ ವಾಸಿಪದು  
ಅವರನ್ನು ನಿಮ್ಮಯಾ ಪುರೋಹಿತರು ಎನ್ನುತಲಿ  
ಸ್ವೀಕರಿಸಿ ಕೀರ್ತಿಯನು ಪಡೆಯುವುದು ಎಂದಿಹನು

||೧೦೬೬||

ಅರ್ಜುನನು ಸುಖೀತನಾಗುತ್ತಲಿ ಘೋರತರ  
ಆಗ್ನೇಯ ಅಸ್ತ್ರವನು ಗಂಧರ್ವಗರುಹುತಲಿ  
ಕೊಡಲು ನೀ ಇಚ್ಛಿಸಿದ ಘನಶೌರ್ಯದಶ್ವಗಳು  
ನಿನ್ನ ಬಳಿ ಈಗಿರಲಿ ಮುಂದಕ್ಕೆ ಬೇಕಾದ ||೧೦೭೭||

ಸಮಯದಲಿ ಕೊಳ್ಳುವೆವು ಮಂಗಳವು ನಿನಗೆಂದು  
ನುಡಿಯುತಲಿ ಪರಶ್ವರ ವಂದಿಸುತ ಬೀಳ್ಕೊಂಡು  
ಸುಂದರದ ಜಾಹ್ನವಿಯ ತಟದಿಂದ ಪಾಂಡವರು  
ಪಯಣವನು ಬೆಳೆಸಿದರು ಘನಘೋರ ಕಾನನದಿ ||೧೦೭೮||

ಗಂಧರ್ವ ನುಡಿದಿರುವ ತೆರದಲ್ಲಿ ಪಾಂಡವರು  
ಉತ್ಕೋಚಕ ತೀರ್ಥದಾ ಸನಿಹದಲಿ ಆಶ್ರಮದಿ  
ವಾಸಿಸುವ ಧೌಮ್ಯ ಋಷಿ ಬಳಿಯಲ್ಲಿ ಸಾಗುತಲಿ  
ಸಾಷ್ಟಾಂಗವೆರಗುತಲಿ ವಿನಯದಲಿ ನುಡಿದಿಹರು ||೧೦೭೯||

ನೀವೆಮ್ಮ ಪುರೋಹಿತರಾಗುತ್ತಲಿ ರಕ್ಷಿಪುದು  
ಎನ್ನುತಲಿ ಪ್ರಾರ್ಥಿಸಲು ಧೌಮ್ಯ ಋಷಿ ಹರುಷದಲಿ  
ಒಪ್ಪುತಲಿ ಫಲಗಳನು ಕಂದಮೂಲಾದಿಗಳ  
ಈಯುತಲಿ ಪಾಂಡವರ ಸತ್ಕಾರಗೈದಿಹನು ||೧೦೮೦||

ಜಗದೊಳಗೆ ನಿಮ್ಮನ್ನು ಜಯಿಸುವಾ ವೀರರನು  
ಒಬ್ಬರನು ನಾ ಕಾಣೆ ನಿಮ್ಮಯಾ ಶೌರ್ಯದಲಿ  
ರಾಜ್ಯವನು ಪಡೆಯುವಿರಿ ಸಂತಯವು ಇದಕ್ಕಿಲ್ಲ  
ಎನ್ನುತಲಿ ಪಾಂಡವರ ಹರಸಿದನು ಕರುಣೆಯಲಿ ||೧೦೮೧||

ಪರಮಗುರು ಘನಮಹಿಮ ಧೌಮ್ಯರಾ ಸಹಿತದಲಿ  
ಪಾಂಚಾಲ ನಗರಕ್ಕೆ ತೆರಳಿದರೆ ದ್ರೌಪದಿಯು  
ನಮ್ಮನ್ನು ಖಚಿತದಲಿ ವರಿಸುವಳು ಎನ್ನುತಲಿ  
ಪಾಂಡವರು ಮನದೊಳಗೆ ಹರುಷದಲಿ ಹಿಗ್ಗಿದರು  
ತಮ್ಮಯಾ ಮುಂದಣದ ಅಭ್ಯುದಯ ಒಯಸುತಿಹ  
ಪುರೋಹಿತರು ದೊರೆತಿಹರು ಎನ್ನುತಲಿ ಪಾಂಡವರು  
ಧೌಮ್ಯರಾ ಸಹಿತದಲಿ ಪಾಂಚಾಲ ನಗರಕ್ಕೆ  
ತೆರಳುವುದು ಎನ್ನುತಲಿ ನಿಶ್ಚಯವ ಮಾಡಿದರು ||೧೦೮೨||

**ಪಾಂಚಾಲ ಪಟ್ಟಣಕೆ ಸಾಂಡನರು ಏತಂದು |**  
**ಕುಂಬಾರನಾಲಯದಿ ಆಶ್ರಯವ ಪಡೆದಿಹರು ||**  
ಕೇಳುವುದು ಜನಮೇಜಯಕ್ಷತಿಪ ಬಳಿಕಿನಲಿ  
ಪಾಂಡವರು ಧೌಮ್ಯರಾ ಪುರೋಹಿತರ ಸಹಿತದಲಿ  
ಪಯಣವನು ಬೆಳೆಸುತಲಿ ಗಿರಿತೊರೆಯ ದಾಂಟುತಲಿ  
ಪಾಂಚಾಲ ಪಟ್ಟಣದ ಹೊರವಲಯ ತಲುಪಿದರು ||೧೦೮೩||

ಬಳಿಕಲಾ ಪಾಂಡವರು ಧೌಮ್ಯರಿಗೆ ನಮಿಸುತಿರೆ  
ನಿಮಗೆಲ್ಲ ಮಂಗಳವು ಕಲ್ಯಾಣವಾಗುವುದು  
ಎನ್ನುತಲಿ ಹರಸುತಿರೆ ಸಕಲರೂ ಪಾಂಡವರು  
ಸಂತಸದಿ ಧೌಮ್ಯರನು ನಮಿಸುತಲಿ ಬೀಳ್ಕೊಂಡು ||೧೦೮೪||

ಸಾಗರದ ಪರಿಯಲ್ಲಿ ನೆರೆದಿರುವ ಜನಸ್ತೋಮ  
ಅಗಣಿತದ ಪುರಜನರ ಪ್ರಜೆಗಳನು ನೋಡುತಲಿ  
ನಾವುಗಳು ಭಿಕ್ಷುಕರು ನಮಗಲ್ಲಿ ತಂಗಲಿಕೆ  
ನಿಲಯವದು ದೊರೆಯದದು ಎನ್ನುತಲಿ ಪಾಂಡವರು ||೧೦೮೫||

ಸನಿಹದಲಿ ಇರುತ್ತಿರುವ ಕುಂಬಾರನಾಲಯದಿ  
ವಾಸ್ತವ್ಯ ಮಾಡುತಲಿ ಪಾತ್ರೆಯನು ಕೊಳ್ಳುತಲಿ  
ಭಿಕ್ಷೆಯನು ಬೇಡುತಲಿ ವಿಪ್ರರಾ ವೇಷದಲಿ  
ವೀರರಾ ಪಾಂಡವರು ಚರಿಸಿದರು ಗುಪಿತದಲಿ ||೧೦೮೬||

**ದ್ರೌಪದಿ ಸ್ವಯಂವರದ ಸಿದ್ಧತೆಯನ್ನೆಲ್ಲನನು |**  
**ದೃಪದನೃಪ ಮಾಡಿಹನು ಸಂಭ್ರಮದಿ ನೈಭವದಿ ||**  
ಇತ್ತಲಾ ದೃಪದನೃಪ ತನ್ನಯ ಅಮಾತ್ಯರನು  
ಕರೆಸುತಲಿ ಸ್ವಯಂವರ ವಿಷಯವನು ಚರ್ಚಿಸುತ  
ವಿಧವಿಧದ ಸಿದ್ಧತೆಯ ಕಾರ್ಯಗಳ ಗೈಯ್ಯಲಿಕೆ  
ಸಚಿವರನು ಅಧಿಕಾರಿ ವರ್ಗಗಳ ನಿಯಮಿಸಿದ ||೧೦೮೭||

ಹಸ್ತಿನೆಯ ಅರಸರಿಗೆ ಕಾಂಭೋಜ ಭೂಪನಿಗೆ  
ಗಾಂಧಾರ ಕೋಸಲದ ಮಾಗಧದ ಮಾದ್ರದಾ  
ತೆಂಕಣದ ಕೇರಳದ ಕುಂತಳದ ಚೇರಳದ  
ಐವತ್ತು ಮೇಲಾರು ದೇಶಗಳ ನೃಪರಿಗೆ ||೧೦೮೮||

ಮಾಂಡಲಿಕ ಅರಸರಿಗೆ ಸಾಮಂತ ಸಚಿವರಿಗೆ  
ಸೇನಾಧಿಪತಿಗಳಿಗೆ ನಾಯಕರು ಗಣ್ಯರಿಗೆ  
ಬಂಧುಗಳು ಬಾಂಧವರ್ಗ ಮಿತ್ರರಿಗೆ ಎಲ್ಲರಿಗೆ  
ಆಮಂತ್ರೋಣೆಗಳ ಬರೆಸುತಲಿ ಕಳುಹಿದನು ||೧೦೮೯||

ಅತ್ರಿಗಳು ಆಂಗಿರಸ ಜಾಬಾಲಿ ಜಮದಗ್ನಿ  
ಕೌಶಿಕಗೆ ಮುದ್ದಲಗೆ ಯಾಜ್ಞವಲ್ಕ್ಯಾದಿಗಳ  
ಮುನಿಗಳಿಗೆ ವಿಪ್ರರಿಗೆ ವೇದಗಳ ವಿದುಷರಿಗೆ  
ವೈವಾಹದಾಮಂತ್ರಣೋಲೆಗಳ ಕಳುಹಿದನು ||೧೦೯೦||

ಕೇರಿಯಲಿ ಬೀದಿಯಲಿ ಗ್ರಾಮದಲಿ ನಗರದಲಿ  
ಎಲ್ಲೆಡೆಗೆ ದೂತರನು ಅಟ್ಟುತಲಿ ದೆಸೆದೆಸೆಗೆ  
ದ್ರೌಪದಿ ಸ್ವಯಂವರದ ವಾರ್ತೆಯನು ಭರದಲ್ಲಿ  
ಡಂಗುರವ ಹೊಯ್ದನು ಸಕಲಜನ ನಲಿದಿಹುದು ||೧೦೯೧||

ಕೆಳಗಡೆಗೆ ನೀರಿನಲಿ ಬಿಂಬವನು ನೋಡುತಲಿ  
ಮೇಲ್ಗಡೆಗೆ ತಿರುಗುತಿಹ ಮತ್ಸ್ಯದಾ ಯಂತ್ರದಲಿ  
ತಿರುಗುತಿಹ ಮತ್ಸ್ಯವನು ಕಣ್ಣಿನಲಿ ಭೇದಿಸುತ  
ನಲದಲ್ಲಿ ಕೆಡುತಲಿಹ ಅಪ್ರತಿಮ ವೀರನಿಗೆ

||೧೦೮೩||

ಅಪ್ರತಿಮ ಸೌಂದರ್ಯ ತೇಜದಲಿ ತೋಳಗುತಿಹ  
ತೈಲೋಕ್ಯ ಸುಂದರಿಯ ಮಹಿಳಾ ಶಿರೋಮಣಿಯ  
ತನ್ನಯಾ ಮಗಳನ್ನು ದ್ರೌಪದಿಯ ನೀಯುವೆನು  
ಎನ್ನುತಲಿ ಡಂಗುರವ ಹೊಯಿಸಿದನು ಎಲ್ಲೆಡೆಗೆ

||೧೦೮೪||

ತಳಿನಲಿ ತೋರಣದಿ ಫಡಫಡಿಪ ಧ್ವಜಗಳಲಿ  
ರತ್ನಗಳ ಸ್ತಂಭಗಳ ಸ್ವಾಗತ ಕಮಾನಿನಲಿ  
ಸಾರಣೆಯ ಕಾರಣೆಯ ರಂಗೋಲಿ ಚಿತ್ರಗಳ  
ಇಕ್ಕುತಲಿ ನಗರವನು ಸಿಂಗಾರ ಗೈದಿಹರು

||೧೦೮೫||

ಪುರದ ಹೊರವಳಯದಲಿ ಯೋಜನಗಳೆರಡರಲಿ  
ವಿಸ್ತಾರ ಬಯಲಿನಲಿ ಹೊಳೆಹೊಳೆವ ರೇಶ್ಮಿಯಾ  
ವಸ್ತ್ರದಲಿ ಮುತ್ತಗಳ ರತ್ನಗಳ ಸ್ತಂಭಗಳ  
ಕಣ್ಮನವ ಕಂಗೊಳಿಸಿ ಭತ್ತನ್ನು ಹೊಡೆದಿಹರು

||೧೦೮೬||

ವಿಧವಿಧದ ಪೌರಾಣ ಕಥೆಗಳನು ಚಿತ್ರಿಸುವ  
ವಿಧವಿಧದ ಭಂಗಿಯಲಿ ಕುಣಿಯುತಿಹ ನರ್ತಕರ  
ನರ್ತಕಿಯರಗಣಿತದ ಚಿತ್ರಗಳು ಶೋಭಿಸುವ  
ವರಸಾಲ ಭಂಜಕೆಯ ಭಿತ್ತಿಗಳ ರಚಿಸಿಹರು

||೧೦೮೭||

ಸುತ್ತಲೂ ಝಗಝಗಿಪ ರೇಶ್ಮಿಯಾ ವಸ್ತ್ರದಲಿ  
ಮಧ್ಯದಲಿ ರತ್ನಗಳ ವಜ್ರಗಳ ತೋರಣದ  
ಕಳಶದಲಿ ಕನ್ನಡಿಯ ಸೊಬಗಿನಲಿ ಎಸೆಯುತಿಹ  
ಸುಂದರದ ವೈವಾಹ ಮಂಟಪವ ರಚಿಸಿಹರು

||೧೦೮೮||

ದೃಪದನ್ನಪ ಕೂಡಲಿಕೆ ಮಣಿರತ್ನ ಶೋಭಿತದ  
ಹೊಳೆಯುತಿಹ ಸ್ವರ್ಣದಾ ಸಿಂಹಾಸನರಿಸುತಲಿ  
ದೇಶಗಳ ನೃಪರಿಗೆ ಅಧಿಕಾರಿ ವರ್ಗಕ್ಕೆ  
ಅಗಣಿತದ ಸೊಗಯಿಸುವ ಆಸನಗಳಿರಿಸಿದರು

||೧೦೮೯||

ರತ್ನದಾ ಕಂಬಳಿಯ ಎಲ್ಲೆಡೆಗು ಹಾಸಿರುವ  
ಕಸ್ತೂರಿ ಜವಾಜಿಗಳ ಗಂಧಗಳ ಸೌರಭವು  
ಕುಸುಮಗಳ ಪರಿಮಳವು ಎಡ್ಲೆಡೆಗೆ ಹರಡಿರುವ  
ಬೇಗೆಯನು ಪರಿಹರಿಪ ತಂಬಿಲರು ಸೂಸುತಿಹ

||೧೦೯೦||

ಘಮಘಮಿಪ ಮಲ್ಲಿಗೆಯ ಸಂಪಗೆಯ ಕೇದಗೆಯ  
ವರಪಾರಿಜಾತಗಳ ಪುಷ್ಪಗಳ ಮಾಲೆಗಳ  
ವಿಲಸಿತದ ಮಾಮರದ ಪಲ್ಲವದ ತೋರಣದ  
ವಿಸ್ತಾರ ಮಂಟಪವು ಸೊಗಯಿಸುತ ಮೆರೆದಿಹುದು

||೧೦೯೧||

ಇದು ಮಾಯಲೋಭ್ಯೆಯೊ ಕಾಂಚಿಯಾ ಪಟ್ಟಣವೊ  
ವರಮಥುರೆ ಅವಂತಿಯೋ ಇಂದ್ರನಮರಾವತಿಯೊ  
ಧರೆಗಿಳಿದು ಬಂದಿಹುದೊ ಎಂಬಂತೆ ಅದ್ಭುತದ  
ಸೌಂದರ್ಯ ಸೊಬಗಿನಲಿ ಮಂಟಪವು ಶೋಭಿಸಿತು

||೧೦೯೨||

ಅಗಣಿತದ ನೃಪರಿಗೆ ಸಾಮಂತ ಸಚಿವರಿಗೆ  
ವಾಸಿಸಲು ಸುಂದರದ ಸೌಧಗಳ ರಚಿಸಿಹರು  
ಗಜಶಾಲೆ ಹಯಶಾಲೆ ರಥಶಾಲೆ ಗೋಶಾಲೆ  
ಮೊದಲಾದ ಪ್ರಾಣಿಗಳ ಶಾಲೆಗಳ ಕಟ್ಟಿಹರು

||೧೦೯೩||

ವೇದಾಂತ ವಿದುಷರಿಗೆ ಕವಿಗಮಕಿ ವಿಬುಧರಿಗೆ  
ಗಾಯಕರು ನರ್ತಕರು ನಾಟಕ ಕಲಾವಿದರು  
ಹರಿಕಥೆಯ ಪರಿಣತರು ಸಣ್ಣಾಟ ಬಯಲಾಟ  
ನಿಪುಣರಿಗೆ ಎಲ್ಲರಿಗೆ ನಿಲಯಗಳ ರಚಿಸಿದರು

||೧೦೯೪||

ಗಾಂಧಾರ ಕೋಸಲದ ಕಾಂಧೋಜ ಕಾಶ್ಮೀರ  
ನಾಗಪುರ ನೇಪಾಳ ಸೌರಾಷ್ಟ್ರ ಮಗಳವದ  
ಆ ಚೈತ್ಯ ಮಾಗಧನು ವೈದರ್ಭ ವಿಂಧ್ಯದಾ  
ನೃಪರುಗಳು ಪರಿವಾರ ಸಹಿತದಲಿ ಬಂದಿಹರು

||೧೦೯೫||

ಅಂಗವಂಗಾದಿಗಳ ಆ ಕಾನ್ಯಕುಬ್ಜದಾ  
ಕೇರಳದ ಆ ಚೋಳ ಚೇರಳರು ಪಾಂಡ್ಯರು  
ಆ ಆಂಧ್ರ ಕುಂತಲದ ವರಭರತ ವರ್ಷದ  
ದೇಶಗಳ ನೃಪರುಗಳು ಸಕಲರೂ ಬಂದಿಹರು

||೧೦೯೬||

ವಿರಾಟನೃಪ ಸುತಶಂಖ ಉತ್ತರನ ಸಹಿತದಲಿ  
ರಾಕ್ಷಸರಥ ಪೌಂಡ್ರಕನು ಚೇಕಿತನು ಅಂಶುಮನು  
ಬಾಹಿ ಕನು ಭಗದತ್ತ ಮಾದ್ರೇಶ ಶಲ್ಯನೃಪ  
ವೃಷಸೇನ ಸುಷೇಣಾದಿ ನೃಪರುಗಳು ಬಂದಿಹರು

||೧೦೯೭||

ದುರ್ಯೋಧನಾದಿಗಳು ಕೌರವರು ನೂರ್ವರು  
ಶಕುನಿಕರ್ಣಾದಿಗಳು ಭಗದತ್ತ ಬ್ರಹ್ಮದ್ರಥನು  
ಆ ಭೂರಿ ಭೂರಿಶ್ರವನು ಬ್ರಹ್ಮತ್ ಕ್ಷತ್ರ ವೃದ್ಧ ಕ್ಷತ್ರ  
ಗುರುಸುತನು ಅಶ್ವತ್ಥಾಮ ಸಕಲರೂ ಬಂದಿಹರು

||೧೦೯೮||

ವಸುದೇವ ಸಾತ್ಯಕಿಯು ಅನಿರುದ್ಧ ಪ್ರದ್ಯುಮ್ನ  
ಅಕ್ರೂರ ಉದ್ಧವನು ಕೃತಪರ್ಮ ಬಲರಾಮ  
ಯಾವವ ಶಿರೋಮಣಿಯು ಆ ದೇವ ಶ್ರೀಕೃಷ್ಣ  
ಸಕಲರೂ ಯಾದವರು ಬಂದಿಹರು ಸರಸದಲಿ

||೧೦೯೯||

ಜಾಬಾಲಿ ಜಮದಗ್ನಿ ಅತ್ರಿಋಷಿ ಆಂಗಿರಸ  
ಆ ಜಹ್ನು ಕೌಶಿಕನು ಕಣ್ವಾದಿ ಋಷಿವರರು  
ಆ ಗಾರ್ಗ್ಯ ಮುದ್ಗಲರು ಯಾಜ್ಞವಲ್ಕ್ಯಾದಿಗಳು  
ಮುನಿವರರು ಜ್ಞಾನಿಗಳು ಅಗಣಿತದಿ ಬಂದಿಹರು

||೧೦೦೦||

ಕವಿಗಮಕಿ ವಾಗ್ಮಿಗಳು ಸಾಹಿತ್ಯವೆಗಳರು  
ಗಾಯಕರು ನರ್ತಕರು ನಾಟಕದ ನಟವರರು  
ಹರಿಕಥೆಯ ಪರಿಣತರು ವಾದ್ಯಗಳ ಕುಶಲಿಗಳು  
ಹಾಸ್ಯದ ವಿದೂಷಕರು ತಂಡದಲಿ ಬಂದಿಹರು

||೧೦೦೧||

ಸಣ್ಣಾಟ ದೊಡ್ಡಾಟ ಗೊಂಬೆಯಾ ಅಟಗಳ  
ಡೊಂಬರಾ ಆಟಗಳ ಮಾಟಗಳ ತಂತ್ರಗಳ  
ಆ ಐಂದ್ರ ಜಾಲದಾ ವಿದ್ಯೆಗಳ ಪರಿಣತರ  
ನಿಕರಗಳು ಬಂದಿಹವು ತಂಡದಲಿ ಸಂಭ್ರಮದಿ

||೧೦೦೨||

ಇತ್ತಲಾ ದೃಪದನೃಪ ಬಂದಿರುವ ನೃಪತಿಗಳ  
ಋಷಿವರರ ಮುನಿವರರ ವಿಪ್ರರರನು ಆದರದಿ  
ಸ್ವಾಗತಿಸಿ ವಿಧವಿಧದ ಸತ್ಕಾರಗೈಯ್ಯತಲಿ  
ಅವರವರಿಗುಚಿತದಲಿ ನಿಲಯದಲಿ ಇರಿಸಿಹನು

||೧೦೦೩||

ಮರುದಿಪಸ ದ್ರೌಪದಿಯ ಸ್ವಯಂವರವು ಇರುತಿಹುದು  
ಗರಗರನೆ ತಿರುಗುತಿಹ ಯಂತ್ರದೊಳು ಇರುತಿರುವ  
ವತ್ಸ್ಯದಾ ಕಣ್ಣಿನಲಿ ಭೇದಿಸುತ ಕೆಡಹುತಿಹ  
ವೀರನಿಗೆ ತನ್ನಯಾ ಅಪ್ರತಿಮ ಸುಂದರಿಯ

||೧೦೦೪||

ಮಗಳನ್ನು ದ್ರೌಪದಿಯನೀಯುವೆನು ಮದುವೆಯಲಿ  
ಎನ್ನುತಲಿ ಡಂಗುರವ ಹೊಯ್ದನು ಎಲ್ಲೆಡೆಗೆ  
ಅಂದಿನಾ ರಾತ್ರಿಯಲಿ ನೃಪರುಗಳು ನಿರ್ದ್ರಸದೆ  
ವಿಳುತಲಿ ಶೃಂಗಾರಗೊಂಡಿಹರು ವೈಭವದಿ

||೧೦೦೫||

ಹೊಳೆಹೊಳೆವ ಮಿಂಚುತಿಹ ರೇಶ್ಮೆಯಾ ವಸ್ತ್ರಗಳ  
ಥಳಥಳಿಪ ರತ್ನಗಳ ಹಾರಗಳ ಧರಿಸುತಲಿ  
ನಾ ಮೇಲು ತಾ ಮೇಲು ಸುಂದರನು ಎನ್ನುತಲಿ  
ದ್ರೌಪದಿಯು ತಮತಮಗೆ ಒಲಿಯುವಳು ಎನ್ನುತಲಿ

||೧೦೦೬||

ಮೀಸೆಯನು ತಿರುಹುತಲಿ ಒಬ್ಬರರನೊಬ್ಬರನು  
ಕಡೆಗಣ್ಣು ನೋಟದಲಿ ಅಣಕಿಸುತ ಜಂಭದಲಿ  
ನೃಪರುಗಳು ನೃಪಸುತರು ಮಾಂಡಲಿಕ ಅರಸುಗಳ  
ಸಕಲರೂ ಐತಂದು ಆಸೀನರಾಗಿಹರು

||೧೦೦೭||

ಋಷಿವರರು ಮುನಿವರರು ಶಾಸ್ತ್ರಗಳ ಪರಿಣತರು  
ವಿಪ್ರರುಗಳಾಗರವು ಜ್ಞಾನಿಗಳು ಪಂಡಿತರು  
ಕವಿರತ್ನ ಕವಿತೀಲಕ ಕವಿಶರಭ ನಿಕರಗಳ  
ಸಾಹಿತ್ಯ ದಿಗ್ಗಜಗಳಾಸೀನರಾಗಿಹರು

||೧೦೦೮||

**ದ್ರೌಪದಿಯು ಸ್ವಯಂವರ ಮಂಡಪಕ್ಕೆ ಬರುವುದು**

ನೆರೆದಿರುವ ನೃಪರುಗಳ ನೋಡುತಲಿ ದೃಪದನೃಪ  
ಸ್ನಾನವನು ಗೈಯ್ಯತಲಿ ನಾಂದಿಯಾ ಕಾರ್ಯವನು  
ಹೋಮ ಹವನಾದಿಗಳ ವಿಸ್ತರದಿಗೈಯ್ಯತಲಿ  
ನಿಜಸುತನ ದೃಷ್ಟದ್ಯುಮ್ನನ ಕರೆಯುತಲಿ ನುಡಿದಿಹನು

||೧೦೦೯||

ನಿನ್ನಯಾ ತಂಗಿಯನು ದ್ರೌಪದಿಯ ಬೇಗನೆಯ  
ಸಭೆಯೊಳಗೆ ಕರೆತಹುದು ಎನ್ನುತಲಿ ನುಡಿಯುತಿರೆ  
ಭರದಿಂದ ಅರಮನೆಗೆ ತೆರಳುತಲಿ ದೃಷ್ಟದ್ಯುಮ್ನ  
ಸಖಿಯರಾ ಮಧ್ಯದಲಿ ತಂಗಿಯನು ಕಾಣುತಲಿ

||೧೦೧೦||

ಏಳೆನ್ನ ಒಲುಮೆಯಾ ತಂಗಿಯ ದ್ರೌಪದಿಯೆ  
ನಿನ್ನಯಾ ಭಾಗ್ಯವದು ಫಲಿಸುವಾ ದಿನವಿಂದು  
ನಿನ್ನಯಾ ದಾರಿಯನು ದೃಪದನೃಪ ಕಾಯುತಿಹ  
ಬೇಗನೆ ಸ್ವಯಂವರದ ಮಂಡಪಕ್ಕೆ ಬಹುದೆಂದು

||೧೦೧೧||

ನುಡಿಯುತಿರೆ ದೃಷ್ಟದ್ಯುಮ್ನ ದ್ರೌಪದಿಯು ಹರುಷದಲಿ  
ಸ್ನಾನವನು ಮಾಡುತಲಿ ಬಹನೆಂದು ನುಡಿಯುತಲಿ  
ಅರಿಶಿನದಿ ಗಂಧವಲಿ ಎಣ್ಣೆಯನು ತನುವಿಗೆ  
ಲೇಪಿಸುತ ಸ್ನಾನವನು ಮಾಡಿಸುತ ಸಖಿವೃಂದ

||೧೦೧೨||

ಹೊಳೆಹೊಳೆವ ಥಳಿಥಳಿಪ ಪೀತಾಂಬರಾಡಿಸುತಲಿ  
ನೊಸಲಿನಲಿ ಕುಂಕುಮದ ತಿಲಕವನು ಇರಿಸುತಲಿ  
ಕೊರಳೊಳಗೆ ಮುತ್ತಗಳ ರತ್ನಗಳ ವಜ್ರಗಳ  
ಹಾರಗಳ ಪದಕಗಳ ಸಖಿಯರುಗಳಟ್ಟಿಹರು

||೧೦೧೩||

ಶಿರದಲ್ಲಿ ಹೊಳೆಹೊಳೆವ ರತ್ನದ ಶಿರೋಮಣಿಯ  
ಹೆರಳಿನಲಿ ಸ್ವರ್ಣದಾ ಸಂಪಿಗೆಯ ಕೇದಗೆಯ  
ಕರ್ಣದಲಿ ಥಳಿಥಳಿಪ ವಜ್ರದಾ ಓಲೆಗಳ  
ನಾಸಿಕದ ಕೆಂಪೆಸೆವ ರತುನದಾ ನತ್ತನ್ನು

||೧೦೧೪||



ತೋಳಿನಲಿ ತೋಳ್ಬಂದಿ ಆ ನಾಗಮುರಿಗೆಗಳ  
ಕರಗಳಲಿ ಮಿರುಗುತಿಹ ಕಾಂಚನದ ಬಳೆಗಳನು  
ಈರೈದು ಬೆರಳಿಗೆ ತೇಜದಲಿ ಹೊಳೆಯುತಿಹ  
ಈರೈದು ವಜ್ರದಾ ಉಂಗುರಗಳಿಟ್ಟಿಹರು

||೧೧೧೫||

ತಿದ್ದಿರುವ ತೀಡಿರುವ ಪೀತಾಂಬರುಡುಮಿಗೆ  
ನಡುವಿಗೆ ಬೆಡಗಿನಾ ಸ್ವರ್ಣದಾ ಕಟಿಬಂಧ  
ಪಾದರಸ ಶೋಭಿತದ ಆ ಪಾದದ್ವಯಗಳಿಗೆ  
ನೂಪುರಗಳಿರಿಸುತಲಿ ಶೃಂಗಾರಗೈದಿಹರು

||೧೧೧೬||

ಈ ಪರಿಯೆ ಸಖಿವೃಂದ ದ್ರೌಪದಿಯ ಸರ್ವಾಂಗ  
ಎಲ್ಲವನು ಆಭರಣ ಒಡವೆಗಳ ತೊಡಿಸುತಲಿ  
ಎಡಬಲದಿ ದ್ರೌಪದಿಯ ಭುಜಗಳನು ಹಿಡಿಯುತಲಿ  
ನಡೆಸುತಲಿ ಮಂಡಪದ ಮಧ್ಯದಲಿ ಬುಡಿದಿಹರು

||೧೧೧೭||

ತಾರೆಗಳ ಗಡಣದಲಿ ಆಗಸದ ಮಧ್ಯದಲಿ  
ಶರದಖುತು ಚಂದ್ರಮನು ಬೆಳಗುತಲಿ ಬರುವಂತೆ  
ಸರಸತರ ಲಾವಣ್ಯ ಸೊಬಗಿನಲಿ ಶೋಭಿಸುತ  
ದ್ರೌಪದಿಯು ಬುಡಿದಿಹಳು ಸಖಿವೃಂದ ಸಹಿತದಲಿ

||೧೧೧೮||

ಬೆಳದಿಂಗಳೆಲ್ಲೆಡೆಗೆ ಪಸರಿಸುವ ಪರಿಯಲ್ಲಿ  
ಹೃದಯವನು ಮುದಗೊಳಿಪ ಶೀತಲದ ಚಂದ್ರಿಕೆಯ  
ಚಂದ್ರಮುಖಿ ದ್ರೌಪದಿಯ ವದನಾರವಿಂದದಾ  
ಸರಸತರ ಕಾಂತಿಯದು ಸಭೆಯೊಳಗೆ ಪಸರಿದುದು

||೧೧೧೯||

ಹಗಲಿನಲಿ ಸೂರ್ಯನೇ ಚಂದ್ರಮನು ತಾನಾಗಿ  
ಬೆಳದಿಂಗಳಾ ಮಳೆಯ ಸುರಿದಿಹನೊ ಎಂಬಂತೆ  
ಶೀತಲದ ವಿಲಸಿತದ ಮನತಣಿಪ ನೆಲೆಗಳಕು  
ಪಸರಿದುದು ಚಂದ್ರಮುಖಿ ದ್ರೌಪದಿಯ ಬರವಿನಲಿ

||೧೧೨೦||

ಮಾನಿಪಳು ಇವಳೆಲ್ಲ ದೇವತೆಯು ತೋರುವಳು  
ಪಾರ್ವತಿಯೊ ಸರಸತಿಯೊ ಮಹಲಕುಮಿ ದೇವತೆಯೊ  
ಧರೇಗಿಳಿದು ಬಂದಿರುವ ಸ್ವರ್ಣದಾ ದೇವತೆಯೊ  
ಎಂಬಂತೆ ದ್ರೌಪದಿಯ ಕಾಣುತಲಿ ನುಡಿದಿಹರು

||೧೧೨೧||

ಜಗದೊಳಿಹ ಸೌಂದರ್ಯ ಸಾರವನು ಸಕಲವನು  
ಹೀರುತಲಿ ಎರಕವನು ಹೊಯ್ಯುತಲಿ ನಿರ್ಮಿಸಿದ  
ಅಪ್ರತಿಮ ಸೌಂದರ್ಯ ಸಾಗರದ ಪುತ್ಥಳಿಯೊ  
ಎಂಬಂತೆ ಹೊಳೆಯುತಿಹ ದ್ರೌಪದಿಯ ಕಂಡಿಹರು

||೧೧೨೨||

ಹೊಚ್ಚ ಹೊಸ ಲಾವಣ್ಯರಸದಿಂದ ತುಳುಕುತಲಿ  
ನಳನಳಿಸಿ ತೋಳಗುತಿಹ ಅಂಗಗಳ ಚೆಲುವಿನಲಿ  
ಕರಿಮೇಘ ಕಾಂತಿಯಲಿ ಹೊಳೆಯುತಿಹ ತನುವಿನಲಿ  
ಮಿಂಚಿನಾ ಲತೆಯಂತೆ ಹೊಳೆದಿಹಳು ಆ ಕೃಷ್ಣ

||೧೧೨೩||

ಭೃಂಗದಾ ಕುಂತಳೆಯ ಕುಂಕುಮದ ಮಸ್ತಕದ  
ಬಿಲ್ಲಿನಾ ಹುಬ್ಬಿನಲಿ ಕೆಳಗಡೆಗೆ ಮಿಂಚುತಿಹ  
ಮರಿಮೀನದಂತೆಸೆವ ಕಾಂತಿಯುತ ಕಂಗಳಿನ  
ಚಂಪಕದ ನಾಸಿಕದ ದಾಡಿಮದ ಅಧರಗಳ

||೧೧೨೪||

ಸುಲಿಪಲ್ಲ ಪಂಕ್ತಿಗಳ ಸೂಸುತಿಹ ಕಿರುನಗೆಯ  
ನಲ್ಲೋಳ ಬಲ್ಲೊಲೆಯ ಬಡನಡುವ ತೆಳ್ಳಸಿರ  
ಸುಳಿನಾಭಿ ಜಂಭೋರು ಆ ಬಾಲೆ ಬರುತಿರಲು  
ನೃಪರುಗಳ ಚಿತ್ತಗಳು ಚುಚಲದಿ ಚಲಿಸಿಹವು

||೧೧೨೫||

ತೆಗೆತೆಗೆಯ ಮನ್ಮಥನು ಮಸೆಯುತಲಿ ಎಸೆದಿರುವ  
ಘೋರತರ ಕ್ರೂರಲಗು ಹೃದಯವನು ಇರಿಯುತಿದೆ  
ತನ್ನಯಾ ಶಕ್ತಿಯನು ಎಲ್ಲವನು ಸೇರಿಸುತ  
ಆ ಮದನ ಬಿಟ್ಟಿರುವ ಶರವೀಕೆ ಎಂದಿಹರು

||೧೧೨೬||

ಎಮ್ಮಯಾ ಹೃದಯಗಳ ಧಗಧಗನೆ ಸುಡುತಲಿಹ  
ರತಿಪತಿಯು ಎಸೆದಿರುವ ಬ್ರಹ್ಮಾಸ್ತ್ರವೀ ಕನ್ಯೆ  
ನೃಪರುಗಳ ಮನವನವ ಕಾಮದಲಿ ಸುಡುತಲಿಹ  
ಕಾಮಾಗ್ನಿ ಇವಳಿಹಳು ಅಗ್ನಿಸುತೆ ದ್ರೌಪದಿಯು

||೧೧೨೭||

ಸಾವಿರದ ವರುಷಗಳ ತಪಗೈವ ಮುನಿವರರು  
ಇವಳನ್ನು ನೋಡುತಲಿ ಮೋಹದಲಿ ಸಿಲುಕುವರು  
ದೇವೇಂದ್ರ ಮೊದಲಾದ ಸುರರೆಲ್ಲ ನೋಡುತಲಿ  
ಮೋಹದಾ ಜಾಲದಲಿ ಬೀಳುವರು ಎಂದಿಹರು

||೧೧೨೮||

ಜಗದೊಳಗೆ ಈ ತೆರನ ಅದ್ಭುತದ ಸೌಂದರ್ಯ  
ರೂಪದಲಿ ಸೊಗಸುತಿಹ ಬಾಲೆಯನು ಸೃಷ್ಟಿಸುತ  
ಕಡುಮೂರ್ಖ ಆ ಬ್ರಹ್ಮ ನಮ್ಮನ್ನು ಕೊಂದಿಹನು  
ಎನ್ನುತಲಿ ಬ್ರಹ್ಮನನು ಶಪಿಸಿದರು ಮನದೊಳಗೆ

||೧೧೨೯||

ಅಪ್ರತಿಮ ಸೌಂದರ್ಯ ಪ್ರಭೆಯನ್ನು ಸೂಸುತಿಹ  
ಸುರಲೋಕ ದೇವತೆಯೊ ಎಂಬಂತೆ ಹೊಳೆಯುತಿಹ  
ಇವಳನ್ನು ವರಿಸಲಿಕೆ ಮೂಲೋಕ ವೀರನೇ  
ಯೋಗ್ಯನಿಹ ಎನ್ನುತಲಿ ನುಡಿದಿಹರು ನೃಪರುಗಳು

||೧೧೩೦||

ಕೆಲಕೆಲರು ನೃಪರುಗಳು ಬೆರಗಿನಲಿ ನೋಡುತಲಿ  
ಬಾಯೊಳಿಹ ತಂಬುಲವ ಮೆಲ್ಲದೆಯೆ ಇದಿಹರು  
ಕೆಲಕೆಲರೂ ಧರಣಿಪರು ಮೊಗವೆತ್ತಿ ನೋಡುತಿರೆ  
ಮಸ್ತಕ ಕಿರೀಟಗಳು ಜಾರುತಲಿ ಬಿದ್ದಿಹವು ||೧೦೩೦||

ದೃಷ್ಟದ್ಯುಮ್ನಾ ದ್ರೌಪದಿಗೆ ರಾಜರ ಪರಿಚಯವನ್ನು ಮಾಡಿಸುವುದು  
ಬಳಿಕಲಾ ದೃಪದನೃಪ ದೃಷ್ಟದ್ಯುಮ್ನನು ಕರೆಯುತಲಿ  
ನೆರೆದಿರುವ ನೃಪರುಗಳ ಪರಿಚಯವ ದ್ರೌಪದಿಗೆ  
ಮಾಡಿಸುವುದೆನ್ನುತಲಿ ನುಡಿಯುತಿರೆ ದೃಷ್ಟದ್ಯುಮ್ನ  
ದ್ರೌಪದಿಯ ಸಹಿತದಲಿ ನಡೆದಿಹನು ಸಭೆಯೊಳಗೆ ||೧೦೩೨||

ಹೇ ತಂಗಿ ನೋಡಿತ್ತ ಶ್ರೇಷ್ಠಮಿಹ ಕುರುಕುಲದ  
ಹಸ್ತಿನೆಯ ಪುರದರಸು ದುರ್ಯೋಧನನಿಹ  
ದುಶ್ಶಾಸನೀತನಿಹ ದುರ್ಜಯನು ಮೊದಲಾವ  
ನೂರ್ವರಾ ಧೃತರಾಷ್ಟ್ರ ನಂದನರು ಇವರಿಹರು ||೧೦೩೩||

ಕಣ್ಣೆತ್ತಿ ನೋಡದಲೆ ಏನೊಂದು ನುಡಿಯದಲೆ  
ಮೊಗದಿರುಹಿ ಮುಂದಕ್ಕೆ ದ್ರೌಪದಿಯು ಸಾಗುತಿರೆ  
ದೃಷ್ಟದ್ಯುಮ್ನ ಮನದೊಳಗೆ ಸೋದರಿಯ ಇಂಗಿತವ  
ಅಯುತಲಿ ಸಾಗಿದನು ನೃಪರುಗಳ ತೋರಿಸುತ ||೧೦೩೪||

ನೋಡಿತ್ತ ಮತ್ಸ್ಯನೃಪ ಬಹುವೀರ ವಿರಾಟನು  
ತನ್ನಯಾಸುತರೊಡನೆ ಆ ಶಂಖ ಉತ್ತರನ  
ಸಹಿತದಲಿ ಬೀಗನಾ ಕೀಚಕನ ಒಡಗೂಡಿ  
ಈ ಕಡೆಗೆ ಕುಳಿತಹನು ನೋಡುವುದು ಎಂದಿಹನು ||೧೦೩೫||

ಈತನಿಹ ಮಾದ್ರೇಶ ಬಹುವೀರ ಶಲ್ಯನೃಪ  
ಮಾಗಧದ ದೊರೆ ಇವನು ಜರಾಸಂಧ ಬಹುಶೂರ  
ಆ ಚೇದಿ ನೃಪನಿಹನು ಜಗದೊಳಗೆ ಅತಿಬಲನು  
ಶಿಶುಪಾಲನೆಂಬುವಾ ಹಸರಿನಲಿ ಖ್ಯಾತನಿಹ ||೧೦೩೬||

ಕಾಂಭೋಜ ಡಿಂಭಿಕನು ಪೌಂಡ್ರಕನು ವರಹಂಸ  
ಸಹದೇವ ಭಗದತ್ತ ಬ್ರಹ್ಮದ್ರಥ ವೃದ್ಧಕ್ಷತ್ರ  
ಸೈಂಧವ ಜಯದ್ರಥನು ಮಣಿಮಾನ ಸೇನಕರು  
ಚೇಕಿತನು ಅಂಶುಮನು ನೃಪರುಗಳು ಇವರಿಹರು ||೧೦೩೭||

ಈ ಕಡೆಗೆ ಸೌರಾಷ್ಟ್ರ ಕಲಿಂಗ ವಂಗಗಳ  
ವೈದರ್ಭ ಮಿಥ್ಯದಾ ನಾಗಪುರದರಸಗಳು  
ಗಾಂಧಾರ ಕೋಸಲದ ಕಾಶ್ಮೀರ ನೇಪಾಳ  
ಆ ಲಾಳ ಮಾಳವದ ನೃಪರುಗಳ ನೋಡುವುದು ||೧೦೩೮||

ವೀರನೀ ಭೂರಿನೃಪ ಭೂರಿಶ್ರ ವೀತನಿಹ  
ಭಗದತ್ತ ಬಾಹ್ಲಿಕನು ಶಿಬಿರುಕ್ಮ ಶ್ರುತಾಯುಧನು  
ದೀರ್ಘೋದರೀತನಿಹ ಮಹೋದರೀತನಿಹ  
ರುಕ್ಮಾಂಗದೀತನಿಹ ಜಯಬಲನು ಇವನಿಹನು ||೧೦೩೯||

ಶೃತಸೇನ ಅಚ್ಯುತನು ಸೃಂಜಯ ಭಗೀರಥನು  
ಆ ಸೋಮದತ್ತನಿಹ ಪರಭಾನುದತ್ತನಿಹ  
ತೆಂಕಣದ ಕುಂತಳದ ಕೇರಳದ ಅಂಧ್ರದಾ  
ಚೇರರನು ಚೋಳರನು ಪಾಂಡ್ಯರನು ನೋಡುವುದು ||೧೦೪೦||

ಸುಬಲಸುತ ಶಕುನಿಯಿಹ ಪೃಕ್ಷಕ ಬೃಹದ್ಬಲರಿವರು  
ಭೋಜನಿವ ಬೃಹಂತನಿವ ಮಣಿಮನಿವ ವಿಕಟನಿವ  
ಸತ್ಯಧೃತಿ ವೃಕರಿವರು ನೀಲ ಚಿತ್ರಾಯುಧರು  
ಸುದಿಕ್ಷಣನ ಸುಶರ್ವನನ ನೃಪರುಗಳ ನೋಡುವ ||೧೦೪೧||

ಇತ್ತ ಕಡೆ ನೋಡುವುದು ಗುರುದ್ರೋಣರಣಗನಿಹ  
ಜಗಖ್ಯಾತ ವೀರನಿಹ ಅಶ್ವತ್ಥಾಮ ನೀಕ್ಷಿಪುದು  
ವತ್ಸನೃಪ ಕೃತವನು ಸತ್ಯಧೃತಿ ಸೂರ್ಯಧ್ವಜ  
ಆ ಸೇನ ಬಿಂದುವನು ಭೂಪರನು ನೋಡುವ ||೧೦೪೨||

ಜಗದೊಳಗೆ ಅಪ್ರತಿಮ ಶೌರ್ಯದಾ ತೇಜದಲಿ  
ರವಿಯಂತೆ ಹೊಳೆಯುತಲಿ ತನ್ನಯಾ ಸುತರೊಡನೆ  
ವೃಷಸೇನ ಚಿತ್ರಸೇನ ಸಹಿತಪಲಿ ಕುಳಿತಿರುವ  
ಜಗಖ್ಯಾತ ಕಲಿಕರ್ಣ ಈತನಿಹ ನೋಡುವ ||೧೦೪೩||

ಕರ್ಣನನು ದಿಟ್ಟಿಸುತ ಭಾವದಲಿ ನೋಡುತಲಿ  
ಮನದೊಳಗೆ ಏನನ್ನೊ ಯೋಚಿಸುತ ಕ್ಷಣದೊಳಗೆ  
ದೃಷ್ಟಿಯನು ಹೊರಳಿಸುತ ಮೊಗವನ್ನು ತಿರುಹುತಲಿ  
ದ್ರೌಪದಿಯು ನಡೆದಿಹಳು ಗಂಭೀರವದನದಲಿ ||೧೦೪೪||

ಇತ್ತ ಕಡೆ ಯಾದವಕುಲೋತ್ತಮನ ನೋಡುವುದು  
ಶಾಮಲದ ವರ್ಣದಲಿ ಮೇಘದಾ ಕಾಂತಿಯಲಿ  
ಹೊಳೆಯುತಿಹ ತನುವಿನಲಿ ಶೋಭಿಸುವ ಮಂಗಳನು  
ಯಾದವ ಶಿರೋಮಣಿಯು ಶ್ರೀಕೃಷ್ಣನೀತನಿಹ ||೧೦೪೫||

ಶೌರ್ಯವನು ಹೊಗಳುವೊಡೆ ಶಿಶುತನದಿ ಪೂತನಿಯ  
ರಕ್ಕಸಿಯ ಕೊಂದಿರುವ ಘನಮಹಿಮಾನೀತನಿಹ  
ಬಾಲ್ಯದಲಿ ಕಂಸನನು ಚಾಣೂರ ಧೇನುಕನ  
ಶಕಟಾದಿ ರಕ್ಕಸರ ಕೊಂದಿರುವ ವೀರನಿಹ ||೧೦೪೬||

ರೂಪವನು ಹೊಗಳುವೊಡೆ ಮೂಲೋಕ ಮೋಹಿಸುವ  
ಮನ್ಮಥನ ರತಿಪತಿಯ ಪೆತ್ತಿರುವ ಪಿತನಿಹನು  
ಸಿರಿಯನ್ನು ಪೇಳುವೊಡೆ ಶ್ರೀದೇವಿ ಮಹಲಕುಮಿ  
ಸತಿಯಾಗಿ ಈತನಾ ಚರಣಗಳ ಸೇವಿಪಳು

||೧೦೪೭||

ಶಕ್ತಿಯನು ಪೇಳುವೊಡೆ ಗೋವರ್ಧನಾಗಿರಿಯ  
ಕಿರುಬೆರಳಿನಂಚಿನಲಿ ಎತ್ತಿರುವ ಬಲಯುತನು  
ಸೃಷ್ಟಿಯನು ಸೃಷ್ಟಿಸಿದ ಆ ಬ್ರಹ್ಮದೇವನೇ  
ಈತನಾ ನಾಭಿಯಲಿ ಜನಿಸಿಹನು ನೋಡೆಂದ

||೧೦೪೮||

ಮಹಿಮೆಯನು ಹೊಗಳುವೊಡೆ ವೇದಗಳಿಗಸದಳವು  
ಸಾವಿರದ ನಾಲಿಗೆಯ ಶೇಷನಾ ಅಳವಲ್ಲ  
ಈತನನು ವರಿಸಿದೊಡೆ ನಿನಗಿಂತ ಮಿಗಿಲಾದ  
ಸೌಭಾಗ್ಯ ಶಾಲಿನಿಯು ಅರಿಲ್ಲ ಎಂದಿಹನು

||೧೦೪೯||

ದ್ರೌಪದಿಯು ಮಂಗಳನ ಕೃಷ್ಣನಾ ರೂಪವನು  
ಕಂಗಳಲಿ ನೋಡುತಲಿ ಹರುಷದಲಿ ಮುಳುಗುತಲಿ  
ಭಕ್ತಿಯಾ ಭಾವದಲಿ ಪುಳಕಿತಳು ಆಗುತಲಿ  
ಪುರುಷೋತ್ತಮೀತನಿಹ ದೇವೋತ್ತಮೀತನಿಹ

||೧೦೫೦||

ಎನ್ನುತಲಿ ಮನದೊಳಗೆ ಭಕ್ತಿಯಲಿ ವಂದಿಸುತ  
ಕರುಣೆಯಲಿ ಪಾಂಡವರ ತೋರಿಸುತ ಸಲಹುವನು  
ನಿನ್ನನ್ನೆ ನಂಬಿಹನು ನೀ ಎನ್ನ ರಕ್ಷಿಪುದು  
ಎನ್ನುತಲಿ ಪ್ರಾರ್ಥಿಸುತ ನಡೆದಿಹಳು ಮುಂದಕ್ಕೆ

||೧೦೫೧||

ಲೋಕದಲಿ ಸಮಬಲರು ಅರಿಲ್ಲದಿರುತಿರುವ  
ಕೃಷ್ಣನಾ ಅಣ್ಣನಿಹ ಬಲರಾಮನೀತನಿಹ  
ಹರನನ್ನು ಕೇಣಕಿರುವ ಕೃಷ್ಣನಾ ಸುತನಿರುವ  
ಅಪ್ರತಿಮ ಸುಂದರನು ಮನ್ಮಥನು ಈತನಿಹ

||೧೦೫೨||

ಅನಿರುದ್ಧ ಉದ್ಧವನು ಸಾತ್ಯಕಿಯು ಸಾರಣನು  
ಆಕ್ಕೂರ ಕಲಿಸಾಂಬ ಕೃತಪರ್ವ ಪ್ರದ್ಯುಮ್ನ  
ಪಾತಪತಿ ಮೊದಲಾದ ಕೃಷ್ಣನಾ ಸುತರುಗಳು  
ಸಕಲರೂ ಯಾದವರೂ ಇವರಿಹರು ಎಂದಿಹನು

||೧೦೫೩||

ಕಡೆಗೊಮ್ಮೆ ಕಡೆನೋಟ ಬೀರುತಲಿ ದ್ರೌಪದಜೆಯು  
ನೃಪರುಗಳನ್ನೆಲ್ಲರನು ನೋಡುತಲಿ ಮೊಗದಿರುಹ  
ಹಿಂಡಿನಾ ಸಹಿತದಲಿ ಹೋಗುತಿಹ ಗಜದಂತೆ  
ಸಖಿವೃಂದ ಸಹಿತದಲಿ ಮಂಟಪವ ಹೊಕ್ಕಿಹಳು

||೧೦೫೪||

ತಮ್ಮಯಾ ರೂಪವನು ನೋಡುತಲಿ ದ್ರೌಪದಿಯು  
ಒಮ್ಮನದಿ ಒರಿಸಲಿಕೆ ಒಪ್ಪಿಹಳು ಎನ್ನುತಲಿ  
ತಮ್ಮೊಳಗೆ ನುಡಿಯುತಲಿ ಚರ್ಚಿಸುತ ನೃಪರುಗಳು  
ಮದುವೆಯಾ ಕನಸಿನಲಿ ಇರ್ವಿಹರು ಹಗಲಿನಲಿ

||೧೦೫೫||

ಜಗದೊಳಗೆ ಪಾಂಡವರು ಜೀವಂತ ಇರುತಿಹರು  
ಎನ್ನುತಲಿ ಜೋಯಿಸರು ಹೇಳಿದುದು ಸುಳ್ಳಾಯ್ತು  
ಎನ್ನುತಲಿ ದ್ರೌಪದನೃಪ ಚಿಂತಿಸುತ ದುಗುಡದಲಿ  
ಪಾಂಡವರ ತೋರಿಸನೆ ನರಯಣನು ಎಂದಿಹನು

||೧೦೫೬||

ಚೆಲುವಿನಲಿ ರೂಪದಲಿ ದ್ರೌಪದಿಯ ಒಲಸುತಲಿ  
ಜಯಿಸಲಿಕೆ ಆಸಮರ್ಥರಾಗಿರುವ ನೃಪರುಗಳ  
ನೋಡುತಲಿ ದ್ರೌಪದನೃಪ ದುಗುಡದಲಿ ಚಿಂತಿಸುತ  
ಪಾಂಡವರ ತೋರಿಸನೆ ನರಯಣನು ಎಂದಿಹನು

||೧೦೫೭||

ಬಳಿಕಲಾ ದ್ರೌಪದನೃಪ ಸಭೆಯೊಳಗೆ ಕರನೆಗಿ  
ಮೇಲೆಡೆಗೆ ತಿರುಗುತಿಹ ಮತ್ಸ್ಯದಾ ಯಂತ್ರವನು  
ಬಿಲ್ಲಿನಲಿ ಬಾಣವನು ಅಳವಡಿಸಿ ಎಚ್ಚುತಲಿ  
ಭೇದಿಸುತ ಕೆಳಗಡೆಗೆ ಕೆಡುತಲಿಹ ವೀರನಿಗೆ

||೧೦೫೮||

ಸಕಲಸುಖ ಸಂಸಾರ ಸಾಕಾರ ಸುತೆಯನ್ನು  
ದ್ರೌಪದಿಯನೀಯುವೆನು ಎನ್ನುತಲಿ ಸಾರುತಿರೆ  
ಅಗಣಿತದ ಸೇವಕರು ಭಾರಿಯಾ ಧನುವನ್ನು  
ಇರಿಸುತಿರೆ ಪೂಜೆಯನು ಗೈದಿಹನು ದ್ರೌಪದನೃಪ

||೧೦೫೯||

ಆಸೆಯಲಿ ಮೀಸೆಯನು ತಿರುಹುತಲಿ ಕಾಂಭೋಜ  
ಧರಣಿಪನು ಬಿಲ್ಲಿನಾ ಬಳಿಬಂದು ತಿಣುಕುತಲಿ  
ಎತ್ತಲಿಕೆ ಯತ್ತಿಸಲು ಮಿಸುಕದಿರೆ ಭಾರಿಧನು  
ಬತ್ತಿದಾ ಮುಖದಿಂದ ಪೆಚ್ಚಾಗಿ ಮರಳಿದನು

||೧೦೬೦||

ಕೋಸಲದ ಅಧಿಪತಿಯು ಕೌಶಲದಿ ಧನುವನ್ನು  
ಮೇಲಕ್ಕೆ ಎತ್ತುತಲಿ ಧರಧರನೆ ನಡುಗುತಲಿ  
ಬಿಲ್ಲಿನಾ ಸಹಿತದಲಿ ಧೊಪ್ಪನೇ ಬೀಳುತಿರೆ  
ಬಾಲ್ಯೆಯರು ಕರಹೊಯ್ದು ಗಹಗಹಿಸಿ ನಕ್ಕಿಹರು

||೧೦೬೧||

ಖಚಿತದಲಿ ಯಂತ್ರವನು ಭೇದಿಸುತ ದ್ರೌಪದಿಯ  
ಕರಹಿಡೆವೆನ್ನೆನ್ನುತಲಿ ಮನದೊಳಗೆ ಉಬ್ಬುತಲಿ  
ಕನ್ಯೆಯರ ಮೊಗಗಳನು ನೋಡುತಲಿ ಮಗಧನೃಪ  
ಆ ಕಲಿ ಜರಾಸಂಧ ಬಂದಿಹನು ಬಿಲ್ಲಿನೆಡೆ

||೧೦೬೨||

ವೀರನಿಹ ಬಲಯುತನು ಎನ್ನುತಲಿ ಕಾಣುವನು  
ಇವನಿಗೆ ದ್ರೌಪದಿಯು ದೋರೆಯುವಳು ಎನ್ನುತಲಿ  
ಸಖಿನಿಕರ ಮನದೊಳಗೆ ಯೋಚಿಸುತಲಿರುತಿರಲು  
ವಾಗಧನ್ಯಪ ತಿಣುಕುತಲಿ ಧನುವನ್ನು ಎತ್ತುತಲಿ

||೧೧೬೩||

ಬಾಣವನು ಅಳವಡಿಸಿ ಬಿಲ್ಲಿನಲಿ ತೂಗುತಲಿ  
ಮತ್ಸ್ಯದಾ ಯಂತ್ರಕ್ಕೆ ಬಿಡುತಲಿರೆ ವೇಗದಲಿ  
ಅಂಗುಲದ ಅಂತರದಿ ಗುರಿತಪ್ಪಿ ಬಾಣವದು  
ತಾಗದೆಯೆ ಸಾಗುತಲಿ ದೂರದಲಿ ಬಿದ್ದಿಹುದು

||೧೧೬೪||

ಸಖಿವೃಂದ ಘೋಷೈಂದು ಸಹಗಹಿಸಿ ನಗು ನಗುತ  
ಕೇಕೆಯಲಿ ಚಪ್ಪಾಳೆಯಿಕ್ಕುತ್ತಿರೆ ಮಾಗಧನು  
ಅಪಮಾನ ಸಹಸದೆಯೆ ತನುವೆಲ್ಲ ಬೆವರುತಲಿ  
ಧನುವೇಕೆ ತಾನೇಕೆ ಸುಡಲೆಂದು ಮರಳಿದನು

||೧೧೬೫||

ಮಾಗಧನಾ ಮಾನವನ ಭಂಗವನು ಮಾಡಿರುವ  
ಧನುವಿಂದು ಬಗ್ಗಿಸುತ ಯಂತ್ರವನು ಭೇದಿಸುತ  
ನಗುತಲಿಹ ಲಲನೆಯರ ನಗೆಯನ್ನು ಮೆಟ್ಟುತಲಿ  
ದ್ರೌಪದಿಯ ಕೈಯನ್ನು ಹಿಡಿಯುವೆನು ಎನ್ನುತಲಿ

||೧೧೬೬||

ಆ ಚೇದಿ ನೃಪವರನು ಜಗಖ್ಯಾತ ವಿಕ್ರಮನು  
ಶಿಶುಪಾಲನೈತರಲು ಬಿಲ್ಲಿನಾ ಬಳಿಯಲ್ಲಿ  
ಅಹುದಹುದು ಮುನ್ನಿನಲಿ ಈತನೇ ದಶಶಿರನು  
ಯಂತ್ರವನು ಭೇದಿಸುತ ದ್ರೌಪದಿಯ ಪರಿಸುವನು

||೧೧೬೭||

ಎನ್ನುತಲಿ ಚಿಂತೆಯಲಿ ಸಖಿವೃಂದ ಮುಳುಗಿರಲು  
ಬಿಲ್ಲಿನಾ ಕೆಳಗಡೆಗೆ ಕರಗಳನು ಚಾಚುತಿರೆ  
ತ್ರೇತೆಯಲಿ ಹರಸತಿಯ ಪಾರ್ವತಿಯನೊಯ್ಯಲಿಕೆ  
ಕೈಲಾಸ ಪರ್ವತದ ತಳದಲ್ಲಿ ಕರಗಳನು

||೧೧೬೮||

ಇರಿಸುತಲಿ ಎತ್ತಲಿಕೆ ಯತ್ನಿಸುವ ದಶಶಿರನ  
ಪರಿಯಲ್ಲಿ ಕಂಡಿಹನು ಶಿಶುಪಾಲ ಕಡುಗಲಿಯು  
ತಿಣುಕತಲಿ ಹೆಣಗುತಲಿ ಧನುವನ್ನು ಎತ್ತುತಲಿ  
ನಡುಗುತಲಿ ಬಿಲ್ಲಿನಾ ಸಹಿತದಲಿ ಬಿದ್ದಿಹನು

||೧೧೬೯||

ಸರಸದಲಿ ಚಪಲೆಯರು ಸಖಿನಿಕರ ಲಲನೆಯರು  
ಚಪ್ಪಾಳೆ ತಟ್ಟುತಲಿ ಗಹಗಹಿಸಿ ನಗುತಲಿರೆ  
ಸಾವಿರದ ಅಲಗುಗಳು ಹೃದಯವನು ಇರಿದಂತೆ  
ಆ ಚೈದ್ಯ ಮನದೊಳಗೆ ನೋಯುತಲಿ ನೊಂದಿಹನು

||೧೧೭೦||

ಮುಸುಕಿರುವ ಮೇಘಗಳು ಸರಿಯುತಿರೆ ಚಂದ್ರಮನು  
ಹೊಳೆ ಹೊಳೆವ ಬೆಳಕಿನಲಿ ಬೆಳಗುತಿಹ ಪರಿಯಲ್ಲಿ  
ಚಂದ್ರಮುಖಿ ದ್ರೌಪದಿಯ ಮುಖಚಂದ್ರ ತೇಜದಲಿ  
ಹೊಳೆಯುತಲಿ ಬೆಳಗಿದುದು ಅನಂದದಾರ್ಣವದಿ

||೧೧೭೧||

ಅಗಣಿತದ ಭೃತ್ಯರುಗಳೈತಂದು ಧನುವನ್ನು  
ಎತ್ತುತಲಿ ಕೆಲದಲ್ಲಿ ಇರಿಸುತಿರೆ ಭರದಲ್ಲಿ  
ಶಿಶುಪಾಲ ಏಳುತಲಿ ವಸ್ತ್ರಗಳ ಸರಿಪಡಿಸಿ  
ಅಪಮಾನ ಸಹಸದಲಿ ಕಳವಳದಿ ಕುಡಿಯುತಲಿ

||೧೧೭೨||

ಮಾಗಧನ ಬಳಿಬಂದು ದ್ರೌಪದನ್ಯಪ ಖೋನಿಹ  
ದುಷ್ಟನಿಹ ಹೀನನಿಹ ಮೋಸದಲಿ ನಮ್ಮನ್ನು  
ಅಪಮಾನಗೊಳಿಸಲಿಕೆ ಈ ಭಾರಿ ಧನುವನ್ನು  
ಪಣವಿಟ್ಟು ಸಭೆಯೊಳಗೆ ಮಾನವನು ಕಳೆದಿಹನು

||೧೧೭೩||

ಮುಂದಿನಾ ಸಮಯದಲಿ ಸೇಡನ್ನು ತೀರಿಪುದು  
ನಾವಿಲ್ಲಿ ಕ್ಷಣವೊಂದು ನಿಲ್ಲುವುದು ಸರಿಯಲ್ಲ  
ಎನ್ನುತಲಿ ಕೋಪದಲಿ ಶಿಶುಪಾಲ ಮಾಗಧರು  
ಹೊರವಂಟು ತಮ್ಮಯಾ ಪುರಗಳಿಗೆ ತೆರಳಿದರು

||೧೧೭೪||

ಆ ಚೈದ್ಯ ಮಾಗಧರ ಭಂಗವನು ಮಾಡಿರುವ  
ಘೋರವೀ ಧನುವನ್ನು ಮಣಿಸುತಲಿ ಬಗ್ಗಿಸುತ  
ಯಂತ್ರವನು ಭೇದಿಸುವೆ ಎನ್ನುತಲಿ ಕೋಪದಲಿ  
ಕಲಿಕರ್ಣ ಬಂದಿಹನು ಬಿಲ್ಲಿನಾ ಬಳಿಯಲ್ಲಿ

||೧೧೭೫||

ಆರಿವನು ಭಾನುವಿನ ತೇಜದಲಿ ಹೊಳೆಯುತಿಹ  
ಮೂಲೋಕ ವೀರನಾ ಅರ್ಜುನನ ಪರಿಯಲ್ಲಿ  
ತೋರುತಿಹ ಈ ಧೀರ ಯಂತ್ರವನು ಭೇದಿಸಲು  
ಶಕ್ತನಿಹ ಎನ್ನುತಲಿ ಸಖಿನಿವಹ ನುಡಿದಿಹುದು

||೧೧೭೬||

ವೀರನಾ ಕಲಿಕರ್ಣ ಧನುವನ್ನು ಎತ್ತುತಲಿ  
ಶರಗಳನು ಅಳವಡಿಸಿ ಗುರಿಯಿಡುತ ತೂಗುತಲಿ  
ಹಗ್ಗವನು ಜಗ್ಗುತಲಿ ರ್ವಾಂಕಾರ ಗೈಯುತಲಿ  
ಶರಗಳನು ಬಿಟ್ಟಿಹನು ಸಭೆಯೆಲ್ಲ ಬೆರಗಾಗಿ

||೧೧೭೭||

ಸಾಸಿವೆಯ ಕಾಳಷ್ಟು ಅಂತರದಿ ಯಂತ್ರವನು  
ಸೋಂಕದೆಯೆ ಬಾಣಗಳು ಸಾಗುತಲಿ ಬಿದ್ದಿಹವು  
ಕರ್ಣನಾ ತನುವೆಲ್ಲ ಬೆವರಿನಲಿ ಸನೆಯುತಲಿ  
ತಲೆಯನ್ನು ತಗ್ಗಿಸುತ ಲಜ್ಜೆಯಲಿ ಮರಳಿದನು

||೧೧೭೮||

ಜಗದೊಳಗೆ ಅಪ್ರತಿಮ ವೀರರೆಂದೆನಿಸುತಿಹ  
ಆ ಚೈದ್ಯ ಮಾಗಧರು ವರಶಲ್ಯ ಕಲಿಕರ್ಣ  
ಭಂಗವನು ಪಟ್ಟುದದ ಕಾಣುತಲಿ ಮಿಕ್ಕಿರುವ  
ನೃಪರುಗಳು ಇದುವೆಮಗೆ ದುಸ್ಸಾಧ್ಯವಿರುತಿಹುದು

||೧೧೭೯||

ಕೈಯನ್ನು ತೋರಿಸುತ ಅವಲಕ್ಷಣಾಗುವದು  
ಉಚಿತಲ್ಲ ಸುಮ್ಮನೇ ಕುಳಿತಿಹುದು ಯೋಗ್ಯವದು  
ದ್ರೌಪದಿಯೆ ನಿನಗಿದುವೆ ನಮ್ಮಯಾ ನಮನವಿದು  
ಎನ್ನುತಲಿ ಆಶೆಯನು ತೊರೆಯುತಲಿ ಕುಳಿತಿಹರು

||೧೧೮೦||

ಸುಮ್ಮನೇ ಕುಳಿತಿಹುದು ಯೋಗ್ಯವದು ಎನ್ನುತಲಿ  
ನೃಪನೊಬ್ಬ ಏಳದೇ ಕುಳಿತಿರಲು ಹಲಧರನು  
ಬಲರಾಮ ತನ್ನಯಾ ಪೀಠವನು ಇಳಿಯುತಲಿ  
ಬಿಲ್ಲಿನಾ ಬಳಿಯಲ್ಲಿ ನಡೆದಿಹನು ಭರದಲ್ಲಿ

||೧೧೮೧||

ಜಗಖ್ಯಾತ ನೃಪರುಗಳು ಮಣ್ಣನ್ನು ಮುಕ್ಕಿದುದ  
ಕಾಣುತಲಿ ದುರ್ಯೋಧನಾದಿಗಳು ಅಂಜುತಲಿ  
ಏಳದೇ ಇರುತಿರಲು ಹಲಧರನು ಬಲರಾಮ  
ಆಸನವನಿಳಿಯುತಲಿ ಸಾಗಿರಲು ಭರದಲ್ಲಿ

||೧೧೮೨||

ಸೋದರನು ಶ್ರೀಕೃಷ್ಣ ನೋಡುತಲಿ ತಡೆಯುತಲಿ  
ಏನಣ್ಣ ನೀವೆತ್ತ ನಡೆದಿಹಿರಿ ತೀವ್ರದಲಿ  
ಆವುದಾ ಕಾರ್ಯವನು ಗೈಯ್ಯಲಿಕೆ ತೆರಳುವಿರಿ  
ಎನ್ನುತಲಿ ನುಡಿಯುತಿರೆ ಬಲರಾಮ ನುಡಿದಿಹನು

||೧೧೮೩||

ಇಲ್ಲಿಮಗೆ ಬೇರಾವ ಕಾರ್ಯವದು ಇರುತಿಹುದು  
ಅತುಳ ಭುಜ ವಿಕ್ರಮನ ಗರ್ವವನು ಭಂಗಿಸಿದ  
ಧನುವನ್ನು ಮುರಿಯುತಲಿ ದ್ರೌಪದಿಯ ವರಿಸುವೆನು  
ತಡೆಯದಿರು ತಡೆಯದಿರು ಎನ್ನುತಲಿ ನುಡಿದಿಹನು

||೧೧೮೪||

ಕೇಳುತಲಿ ಮುರಹರನು ನಗೆಯನ್ನು ಸೂಸುತಲಿ  
ಆ ಕುಂತಿದೇವಿಯರು ನಮಗತ್ತೆ ಇರುತಿಹರು  
ಅವರ ಆ ಸುತರೆಲ್ಲ ಪಾಂಡವರು ಮೈದುನರು  
ಅವರ ಸತಿ ನಮಗಿಹಳು ನಲುಮೆಯಾ ಸೋದರಿಯು

||೧೧೮೫||

ಪಾಂಡವರೆ ದ್ರೌಪದಿಯ ವರಿಸುವದು ಖಚಿತವಿದು  
ಎಳ್ಳಷ್ಟು ಸಂಶಯವು ಏನಿತಿಲ್ಲ ಎನ್ನುತಿರೆ  
ಬೆರಗಿನಲಿ ಮೂಗಿನಲಿ ಬೆರಳಿಟ್ಟು ಬಲರಾಮ  
ಮಸ್ತಕ ಕಿರೀಟವನು ತೂಗುತಲಿ ನುಡಿದಿಹನು

||೧೧೮೬||

ಅರಗಿನಾ ಅರಮನೆಯ ಉರಿಯೊಳಗೆ ಪಾಂಡವರು  
ಸತ್ತಿಹರು ಎನ್ನುತಲಿ ಜಗಜ್ಜೆಲ್ಲ ಅರಿತಿಹುದು  
ಪಾರಾಗಿ ಹೋಗುತಲಿ ಅವರೆಂತು ಬದುಕಿಹರು  
ಎಂಬುದನ ನಾವರಿಯೆವೆನ್ನುತಲಿ ನುಡಿದಿಹನು

||೧೧೮೭||

ನಿನ್ನಯಾ ನುಡಿಗಳನು ಸಂಬುವದು ಅತಿಕಷ್ಟ  
ಬಾಲ್ಯದಾ ದಿನದಿಂದ ಇಂದಿನಾ ಪರ್ಯಂತ  
ನೀನೊಂದು ನಿಜವಾದ ನುಡಿಯನ್ನು ನುಡಿದಿಲ್ಲ  
ನಿನ್ನನ್ನು ಸಂಬುವದು ದುಸ್ಸಾಧ್ಯವೆಂದಿಹನು

||೧೧೮೮||

ಬಲರಾಮ ಈ ಪರಿಯೆ ನಸುನಗುತ ನುಡಿಯುತಿರೆ  
ಸೋದರನೆ ಪಾಂಡವರು ಜಗದೊಳಗೆ ಜೀವಿಪರು  
ಪಾಂಡವರೆ ದ್ರೌಪದಿಯ ಗಂಡಂದಿರೆಂಬುವದು  
ಆ ಬ್ರಹ್ಮ ಬರೆದಿರುವ ವಿಧಿಲಿಖಿತ ಇರುತಿಹುದು

||೧೧೮೯||

ಯಂತ್ರವನು ಭೇದಿಸುತ ಪಾಂಡವರು ದ್ರೌಪದಿಯ  
ವರಿಸುವರು ಖಚಿತದಲಿ ಸತ್ಯವಿದು ಸಂಬುವುದು  
ಇದನಾರು ತಪ್ಪಿಸಲು ಆಗದದು ಎಂದಿಗೂ  
ಈಗಲೇ ಪಾಂಡವರ ತೋರಿಪೆನು ಎಂದಿಹನು

||೧೧೯೦||

ಕೇಳುತಲಿ ಬಲರಾಮ ಅಶ್ವರ್ಯಗೊಳ್ಳುತಲಿ  
ಪಾಂಡವರು ಜೀವಂತ ಇರುತಿಹುದು ಕೌತುಕವು  
ಪಾಂಡವರು ದ್ರೌಪದಿಯ ವರಿಸಿದೊಡೆ ಸಂತಸವು  
ನಮ್ಮಯಾ ಅಭ್ಯುದಯ ಎನ್ನುತಲಿ ಕುಳಿತಿಹನು

||೧೧೯೧||

ಬಹುಬಲರು ವಿಕ್ರಮರು ಅತಿರಥರು ಧರಣಿಪರು  
ಯಂತ್ರವನು ಭೇದಿಸಲು ಅಸಮರ್ಥರಾಗಿಹರು  
ಪಣವಿಟ್ಟು ದೃಪದನೃಪ ಕೆಟ್ಟಿಹನು ಎನ್ನುತಲಿ  
ಸಖಿವೃಂದ ಚಿಂತೆಯಾ ಕಡಲಿನಲಿ ಮುಳುಗಿದುದು

||೧೧೯೨||

ನೆರೆದಿರುವ ನೃಪರೊಳಗೆ ಒಬ್ಬನೂ ಯಂತ್ರವನು  
ಭೇದಿಸದೆ ಇರುತಿರಲು ದೃಪದನೃಪ ದುಗುಡದಲಿ  
ದ್ರೌಪದಿಗೆ ಜಗದೊಳಗೆ ಗಂಡನೇ ಇಲ್ಲವೇ  
ಎನ್ನುತಲಿ ಮನದೊಳಗೆ ಮಿಡುಕಿದನು ಕಳವಳದಿ

||೧೧೯೩||

ಛಪ್ಪನ್ನ ದೇಶಗಳ ಭೂಪರೊಳು ಒಬ್ಬನೂ  
ತಂಗಿಯನು ವರಿಸಲಿಕೆ ಯೋಗ್ಯವರನ್ನಿಲ್ಲವೇ  
ಎನ್ನುತಲಿ ಚಿಂತಿಸುತ ದೃಷ್ಟದ್ಯುಮ್ನ ಮುಂದೆಡೆಯೆ  
ಕುಳಿತಿರುವ ವಿಪ್ರರನು ನೋಡುತಲಿ ನುಡಿದಿಹನು

||೧೧೯೪||

ನೃಪರುಗಳು ಜೊಳ್ಳಾದ ಕಾಳುಗಳು ಆಗಿಹರು  
ಅವರಲ್ಲಿ ಹುರುಳಿಲ್ಲ ಸತ್ವಬಲ ಎನಿತಿಲ್ಲ  
ದ್ರೌಪದಿಯ ವರಿಸಲಿಕೆ ರೂಪದಲಿ ಶೌರ್ಯದಲಿ  
ಅಸಮರ್ಥರಾಗಿಹರು ಕಡುಬಡವರಾಗಿಹರು

||೧೧೯೫||

ಹೇ ವಿಪ್ರ ಶ್ರೇಷ್ಠರೇ ಭೂಸುರರ ವೃಂದವೆ  
ನಿಮ್ಮೊಳಗೆ ಶಕ್ತನಿಹ ಭುಜಬಲನು ಇದೋಡೆಯು  
ಎಳುತಲಿ ಯಂತ್ರವನು ಭೇದಿಸಿದೊಡಾತಂಗೆ  
ದ್ರೌಪದಿಯನೀಯುವೆನು ಎನ್ನುತಲಿ ಸಾರಿದನು

||೧೧೯೬||

ಕೇಳುತಲಿ ವಿಪ್ರರುಗಳೆಲ್ಲರೂ ಬೆರಗಾಗಿ  
ತಮತಮಗೆ ಗುಜಗುಜಿಸಿ ವಿಧವಿಧದಿ ನುಡಿದಿಹರು  
ನಾವೆತ್ತ ಧನುವೆತ್ತ ಪಣವೆತ್ತ ವಧುವೆತ್ತ  
ಹಾರುವರಿಗೆತ್ತಣದ ಸಂಬಂಧವೆಂದಿಹರು

||೧೧೯೭||

ವಿಪ್ರರಿಗೆ ಕ್ಷತ್ರಿಯರಿಗೆಲ್ಲಿಯದು ನಂಟುತನ  
ಧರ್ಮಕ್ಕೆ ಶಾಸ್ತ್ರಕ್ಕೆ ಸಮ್ಮತವು ಇಲ್ಲವಿದು  
ಈ ಪರಿಯ ಅನುಚಿತದ ಕಾರ್ಯವದು ಸಲ್ಲದದು  
ವಿಪ್ರರಾ ಧರ್ಮಕ್ಕೆ ಅಪಕೀರ್ತಿ ಸೋಂಕುವುದು

||೧೧೯೮||

ವೇದೋಪನಿಷದುಗಳ ಶಾಸ್ತ್ರಗಳ ತತ್ವಗಳ  
ಅಧ್ಯಯನ ಮಾಡುತಲಿ ಜಪತಪವಗೈಯುತಲಿ  
ಶಾಂತಿಯಲಿ ಕಾಲವನು ಕಳೆಯುತಿಹ ವಿಪ್ರರಿಗೆ  
ಬಡವರಿಗೆ ರಾಜವಧು ತೊಡಕೇಕೆ ಎಂದಿಹರು

||೧೧೯೯||

ಎಮ್ಮಯಾ ಶಕ್ತಿಯನು ಶೌರ್ಯವನು ನೋಡುವೊಡೆ  
ವೇದದಲಿ ಶಾಸ್ತ್ರದಲಿ ಪೌರಾಣ ತರ್ಕದಲಿ  
ಉಪನಿಷದು ಸ್ಮೃತಿಗಳಲಿ ತತ್ವದ ರಹಸ್ಯದಲಿ  
ಎಮ್ಮಯಾ ಕೌಶಲವ ಪರಿಣತೆಯ ನೋಡುವುದು

||೧೨೦೦||

ವ್ಯಾಕರಣ ಭಿಂಧಸ್ಸುಲಂಕಾರ ಸೋಗಿಸಿನತಿ  
ನವರಸದ ಕಾವ್ಯಗಳ ರಸಭರಿತ ರಚನೆಯಲಿ  
ವೇದಾಂತ ತತ್ವಗಳ ವಿಸ್ತಾರದ ಪ್ರವಚನದಿ  
ನಮ್ಮಯಾ ಜಾಣ್ಮೆಯನು ನೋಡುವುದು ಎಂದಿಹರು

||೧೨೦೧||

ಇಲ್ಲದಿರೆ ಹೂರಣದ ಕರಿಗಡಬು ಹೋಳಿಗೆಯ  
ಸಕ್ಕರೆಯ ಸವಿಯಾದ ಮಂಡಿಗೆಯ ಫಾರಿಗೆಯ  
ನೂರಾರು ಉಂಡೆಗಳ ತಿನ್ನುವಾ ಸಾಹಸದಿ  
ಎಮ್ಮಯಾ ಶೌರ್ಯವನು ತೋರಿಪೆವು ಎಂದಿಹರು

||೧೨೦೨||

ಶ್ರೀಖಂಡ ಬಾಸುಂದಿ ಕೇಸರಿಯ ಭಾತಿನಲಿ  
ಕೋಡಬಳಿ ಚಕ್ಕುಲಿಯ ಬುರುಬುರಿಯ ವಡೆಗಳಲಿ  
ಪಂಚಪಕ್ಷಾನ್ನಗಳ ಸವಿಸದ ಊಟದಲಿ  
ಸಮ್ಮಯಾ ಶಕ್ತಿಯನು ತೋರಿಪೆವು ಎಂದಿಹರು

||೧೨೦೩||

ತುಪ್ಪವನು ದೊನ್ನೆಯಲಿ ಮೊಗೆಮೊಗೆದು ಕುಡಿಯುವುದು  
ಬಾದಾಮಿ ಹಾಲನ್ನು ಕೊಡಕೊಡವ ಕುಡಿಯುವುದು  
ಸೇವಿಗೆಯ ಪಾಯಸವ ಸರಭರನೆ ಸುರಿಯುವುದು  
ಇವುಗಳಲಿ ಎಮ್ಮಯಾ ಸಾಹಸವ ನೋಡುವುದು

||೧೨೦೪||

ಕಟಕಟನೆ ಚಕ್ಕುಲಿಯ ಕಡಿಯುತಲಿ ತಿನ್ನುವುದು  
ಕರಕರನೆ ಹವ್ಯಳವ ಸಂಡಿಗೆಯ ಕಡಿಯುವುದು  
ಸರಸರನೆ ಸಪ್ಪಳದಿ ಸಾರನ್ನು ಕುಡಿಯುವುದು  
ಇವುಗಳಲಿ ಎಮ್ಮಯಾ ವಿಕ್ರಮವ ತೋರಿಪೆವು

||೧೨೦೫||

### ಅರ್ಜುನನು ಮತ್ಸ್ಯ ಯಂತ್ರವನ್ನು ಭೇದಿಸುವುದು

ಈ ಪರಿಯ ದ್ವಿಜನಿಕರ ಗುಜಗುಜಿಸಿ ನುಡಿಯುತಿರೆ  
ಸಭೆಯೊಳಗೆ ಮಧ್ಯದಲಿ ಎಸೆಯುತಿಹ ಧರ್ಮಜನು  
ಇನ್ನು ತಡ ಮಾಡುವುದು ಸಲ್ಲದದು ಎನ್ನುತಲಿ  
ಅರ್ಜುನಗೆ ಕೈಸನ್ನೆ ಮಾಡುತಲಿ ತಿಳಿಸಿದನು

||೧೨೦೬||

ಬಿಳಿಧೋತ್ರ ಉಟ್ಟಿರುವ ಕಚ್ಚೆಯನು ಬಿಗಿದಿರುವ  
ಜನಿವಾರ ತೊಟ್ಟಿರುವ ಭಸ್ಮವನು ಇಟ್ಟಿರುವ  
ಗಂಧವನು ಲೇಪಿಸಿದ ತನುವಿಂದ ಶೋಭಿಸುವ  
ಫಲುಗುಣನು ಎದ್ದಿಹನು ವಿಪ್ರರಾ ಮಧ್ಯದಲಿ

||೧೨೦೭||

ವಿಪ್ರವರ ಏನಿದುವು ಏತಕ್ಕೆ ಎದ್ದಿಹಿರಿ  
ಇದು ಧನುವು ಏನೆಂದು ಬಗೆದಿಹಿರಿ ಮನದೊಳಗೆ  
ಮಾನಿನಿಯ ಆಸೆಯಾ ಮಂಡಿಗೆಯ ತಿನ್ನಲಿಕೆ  
ಮನದೊಳಗೆ ಬಯಸಿಹರೆ ಬರಿಬಯಲು ಭ್ರಮೆಯೊಳಗೆ

||೧೨೦೮||

ನೆಲದಲ್ಲಿ ಹಾರದಾ ಬೆಕ್ಕದುವೆ ಮುಗಿಲಿಂಗಿ  
ಹಾರಲಿಕೆ ಯತ್ನವನು ಮಾಡಿದಾ ಪರಿಯಲ್ಲಿ  
ನಿಮ್ಮಯಾ ಉತ್ಸಾಹ ಸಾಹಸವು ಮೂರ್ಖತನ  
ಎನಿಸುವುದು ಎನ್ನುತಲಿ ದ್ವಿಜರೆಲ್ಲ ನುಡಿದಿಹರು

||೧೨೦೯||

ಕನ್ಯೆಯನು ಬಯಸುವೊಡೆ ನಮ್ಮಯಾ ವಿದ್ಯೆಯಲಿ  
ವೇದದಲಿ ಶಾಸ್ತ್ರದಲಿ ಕಾವ್ಯದಲಿ ಪ್ರವಚನದಿ  
ನಿಮ್ಮಯಾ ಕೌಶಲವ ಜಾಣ್ಮೆಯನು ತೋರುವುದು  
ನಿಮ್ಮದೀ ಘನಯತ್ನ ಹುಚ್ಚುತನ ಎಂದಿಹರು

||೧೨೧೦||

ಕುಸುಮವನು ಗಂಧವನು ಸಮಿಧೆಗಳ ಧರ್ಭಗಳ  
ಎತ್ತುವಾಕರಗಳಿವು ಧನುವನ್ನು ಎತ್ತುವವೆ  
ಕೃಷ್ಣಾಜಿನೆನ್ನುತಲಿ ಸಾಲಿಗ್ರಾಮ ಶಿಲೆಯೆಂದು  
ಧನುವನ್ನು ತಿಳಿದಿಹೆಯಾ ಎನ್ನುತಲಿ ನುಡಿದಿಹರು

||೧೨೧೦||

ಇದು ಧರ್ಮಶಾಸ್ತ್ರಕ್ಕೆ ಬಾಹಿರವು ಆಗಿಹುದು  
ಹಾರುವನು ಕ್ಷತ್ರಿಯರ ಕನ್ಯೆಯನು ವರಿಸುವುದು  
ವಿಪ್ರರಾ ಕುಲಕಿದುವೆ ಅಪಕೀರ್ತಿಕರವಿಹುದು  
ಪಾಪವದು ಸೋಂಕುವುದು ಎನ್ನುತಲಿ ನುಡಿದಿಹರು

||೧೨೧೧||

ಕೆಲ ಕೆಲರು ಹೋಗದಿರು ಧನುವನ್ನು ಮುಟ್ಟಿದಿರು  
ವಿಪ್ರರಿಗೆ ಅಪಹಾಸ್ಯವಾಗುವುದು ಎಂದಿಹರು  
ಕೆಲಕೆಲರು ಆ ದ್ರೋಣ ಭಾರ್ಗವನು ಬ್ರಾಹ್ಮಣರು  
ಬಿಲ್ಲಿನಾ ವಿದ್ಯೆಯಲಿ ಅಪ್ರತಿಪರನಿಹರು

||೧೨೧೨||

ಅವರಂತೆ ಈ ವಿಪ್ರ ಬಲ್ಲಿದನು ಶ್ರೇಷ್ಠನಿಹ  
ಮೊಗದಲ್ಲಿ ಕ್ಷತ್ರಿಯರ ತೇಜವದು ಚಿಮ್ಮುತಿದೆ  
ಅಂಗದಲಿ ಸತ್ತ್ವವದು ತುಂಬುತಲಿ ತುಳುಕುತಿದೆ  
ಯಂತ್ರವನು ಭೇದಿಸುತ ವಿಜಯನೆಂದೆನಿಸುವನು

||೧೨೧೩||

ಎನ್ನುತಲಿ ವಿಪ್ರಕುಲ ನುಡಿಯುತಿರೆ ನೃಪರುಗಳು  
ಚಪ್ಪಾಳೆ ತಟ್ಟುತಲಿ ಗಹಗಹಿಸಿ ನಗೆ ಸೂಸಿ  
ಮದುವೆಯಾ ಹುಟ್ಟಿನಲಿ ಹಾರುವನ ತಲೆಯದುವೆ  
ಕೆಟ್ಟಹುದೋ ಎನ್ನುತಲಿ ಅಪಹಾಸ್ಯ ಗೈದಿಹರು

||೧೨೧೪||

ಶುಭ್ರದಾ ಧೋತ್ರದಲಿ ಯಜ್ಞೋಪವೀತದಲಿ  
ಲೇಪಿಸಿದ ಭಸ್ಮದಲಿ ತಿಲಕದಲಿ ಗಂಧದಲಿ  
ಬೆರಳುಗಳ ಧರ್ಭೆಯಲಿ ಆ ವಿಪ್ರ ಮೆಲ್ಲನೆಯೆ  
ನಡೆದಿರಲು ನೃಪರೆಲ್ಲ ನಕ್ಕಿಹರು ಸಭೆಯೊಳಗೆ

||೧೨೧೫||

ಬಿಲ್ಲನ್ನು ಎತ್ತುವುದು ಬೆಲ್ಲವದು ಇರುತಿಹುದೋ  
ಅಲ್ಲದೋಡೆ ಗಂಧವನು ತೇಯುವಾ ಕೊರಡಿಹುದೋ  
ಕುಶದರ್ಭೆ ಸಮಿಧೆಯೋ ಶುಕಸಿಯೋ ಎನ್ನುತಲಿ  
ಧನುವನ್ನು ತಿಳಿದಿಹನೆ ಹಾರುವನು ಎಂದಿಹರು

||೧೨೧೬||

ಅಸ್ತ್ರದಲಿ ಶಾಸ್ತ್ರದಲಿ ಕ್ಷತ್ರಿಯರು ಪರಿಣತರು  
ವೇದದಲಿ ಶಾಸ್ತ್ರದಲಿ ಭೂಸುರರು ಕೌಶಲರು  
ವಿಪ್ರನೀ ಧನುವನ್ನು ಎತ್ತುವುದು ಅಸದಳವು  
ಎನ್ನುತಲಿ ವಿಧವಿಧದಿ ನೃಪರುಗಳು ನುಡಿದಿಹರು

||೧೨೧೭||

ನೋಡಿತ್ತ ದ್ರೌಪದಿಯೆ ಬಿಲ್ಲನ್ನು ಎತ್ತುತಲಿ  
ನಿನ್ನನ್ನು ವರಿಸಲಿಕೆ ಹಾರುವನು ಬಂದಿಹನು  
ಹಾರುವನು ವೈದಿಕನು ನಿನ್ನನ್ನು ವರಿಸುವನು  
ಹಾರುವತಿ ನೀನೆಂದು ಸಖಿವೃಂದ ನುಡಿದಿಹುದು

||೧೨೧೮||

ನಿನ್ನನ್ನು ಬಯಸುತಲಿ ದೇವೇಂದ್ರ ಧರಣಿದು  
ಬಂದಿಹನೋ ಎಂಬಂತೆ ಈ ವಿಪ್ರ ತೋರುವನು  
ಕ್ಷಾತ್ರದಾ ತೇಜದಲಿ ಶೌರ್ಯದಲಿ ಹೊಳೆಯುತಿಹ  
ಈ ವಿಪ್ರ ಅನುವರನು ನಿನಗೆಂದು ನುಡಿದಿಹರು

||೧೨೧೯||

ಯಂತ್ರವನು ಭೇದಿಸಲಿ ಇಲ್ಲದಿರೆ ಇಲ್ಲವದು  
ದ್ರೌಪದಿಗೆ ಈತನೇ ಯೋಗ್ಯವರನೆನಿಸುವನು  
ನಮ್ಮರಸಿ ವರಿಸುತಲಿ ಹಾರುವತಿಯಾಗುವಳು  
ಎನ್ನುತಲಿ ಸರಸದಲಿ ಸಖಿವೃಂದ ನುಡಿದಿಹುದು

||೧೨೨೦||

ಮನ್ಮಥನ ಅಪ್ರತಿಮ ಸೌಂದರ್ಯ ಸೊಬಗಿನಲಿ  
ಕಣ್ಮನವ ಸೆಳೆಯುತಿಹ ರೂಪದಲಿ ಸೊಗಯಿಸುವ  
ಕ್ಷಾತ್ರಬಲ ತೇಜದಲಿ ಹೊಳೆಯುತಿಹ ಅರ್ಜುನನ  
ನೋಡುತಲಿ ದ್ರೌಪದಿಯ ಚಿತ್ತವದು ಚಲಿಸಿದುದು

||೧೨೨೧||

ಮದನನಾ ಬಾಣದಲಿ ಮನಮೃಗವು ಸಿಲುಕುತಲಿ  
ವದನವದು ಕೆಂಪೇರಿ ತನುಪುಳಕವಾಗುತಲಿ  
ರೋಮಗಳು ನಿಮಿರುತಲಿ ಫಲುಗುಣನ ಸೌಂದರ್ಯ  
ಸಾರವನು ಹೀರುತಲಿ ಕಣ್ಣಿನಲಿ ಕುಡಿದಿಹಳು

||೧೨೨೨||

ಎನ್ನಯಾ ಮನವನ್ನು ಅಪಹರಿಪ ಈ ದ್ವಿಜನು  
ದ್ವಿಜನಲ್ಲ ದಿವಿಜನಿಹ ದಿವಿಜಪತಿ ಇರುತಿಹನು  
ಇಲ್ಲದಿರೆ ದಿವಿಜಪತಿ ನಂದನನೋ ಅರ್ಜುನನೋ  
ಎನ್ನುತಲಿ ಪುನರೊಳಗೆ ಸುಶಯವ ಗೊಂಡಿಹಳು

||೧೨೨೩||

ನೋಡಲ್ಲಿ ಬಲರಾಮ ಮೇಘಗಳ ಬಗಿಯುತಲಿ  
ತೋಳಗುತಲಿ ಬರುತಲಿಹ ರವಿಯಂತೆ ಹೊಳೆಯುತಲಿ  
ವಿಪ್ರರಾ ವೇಷದಲಿ ಅರ್ಜುನನು ಬರುತಿಹನು  
ಎನ್ನುತಲಿ ಮುರರಿವು ಹಲಧರಗೆ ನುಡಿದಿಹನು

||೧೨೨೪||

ಆ ಕುಂಠಿ ಧರ್ಮಜನು ವಾಯುಜನು ಮಾದ್ರಿಜರು  
ವಿಪ್ರರಾ ಮಧ್ಯದಲಿ ಸಭೆಯೊಳಗೆ ಕುಳಿತಿಹರು  
ಈಗಳೆಯು ಎನ್ನಯಾ ಮಾತನ್ನು ನಂಬುವುದು  
ಎನ್ನುತಲಿ ಶ್ರೀಕೃಷ್ಣ ನುಡಿದಿಹನು ನಸುನಗುತ

||೧೨೨೫||

ಕೇಳುತಲಿ ಬಲರಾಮ ಆಶ್ಚರ್ಯಗೊಳ್ಳುತಲಿ  
ಈ ವಿಷಯ ನಿನಗೊಂದು ತಿಳಿದಿಹುದು ಅಚ್ಚರಿಯು  
ಅರಗಿನಾ ಮನೆಯೊಳಗೆ ಪಾಂಡವರು ಪ್ರಾಣಗಳ  
ನೀಗಿದರು ಎನ್ನುತಲಿ ಜಗವೆಲ್ಲ ನಂಬಿಹುದು

||೧೨೨೭||

ಪಾಂಡವರು ಪಾರಾದ ಬಗೆ ಇದುವೆ ಕೌತುಕವು  
ನಿನ್ನಯಾ ಮಹಿಮೆಯನು ಮಾಯೆಯ ಆಟವನು  
ಆದ್ಭುತದ ಲೀಲೆಯನು ನಾವೆಂತು ಅರಿಯುವೆವು  
ಎನ್ನುತಲಿ ಹಲಧರನು ನಸುನಗುತ ನುಡಿದಿಹನು

||೧೨೨೮||

ನೆರೆದಿರುವ ನೃಪನಿಕರ ದ್ವಿಜವೃಂದ ಸಖಿವೃಂದ  
ವಿವಿಧಪರಿ ಕಟುನುಡಿಯೆ ಅಪಹಾಸ್ಯ ನುಡಿಗಳನು  
ಮತ್ತೆ ಆ ಪ್ರಶಂಸೆಯಾ ನುಡಿಗಳನು ಕೇಳುತಲಿ  
ಮತ್ತೆ ಗಜಗಾಂಭೀರ್ಯ ಗಮನದಲಿ ನಡೆಯುತಲಿ

||೧೨೨೯||

ಬಿಲ್ಲಿನಾ ಬಳಿಬಂದು ಅರ್ಜುನನು ಎದುರಿನಲಿ  
ಕುಳಿತಿರುವ ಆ ಭೀಷ್ಮ ದ್ರೋಣರಿಗೆ ಮನದೊಳಗೆ  
ನಮಿಸುತಲಿ ಕೃಷ್ಣನನು ನಯನದಲಿ ವಂದಿಸುತ  
ಗಣಪತಿಗೆ ಸುರಪತಿಗೆ ಸೂರ್ಯನಿಗೆ ನಮಿಸಿದನು

||೧೨೩೦||

ಧನುವಿನಾ ಸುತ್ತಲೂ ಪ್ರದಕ್ಷಿಣೆಯ ಗೈಯುತ್ತಲಿ  
ಮೂಲದಲಿ ಕಮಲಜನ ಮಧ್ಯದಲಿ ವಿಷ್ಣುವನು  
ತುದಿಯಲ್ಲಿ ತ್ರಿಪುರಾರಿ ದೇವರಾವ್ವಾ ನಿಸುತ  
ಧನುವಿಗೆ ಭಾವದಲಿ ಶಿರಬಾಗಿ ನಮಿಸಿದನು

||೧೨೩೧||

ಬಿಲ್ಲಿದುವೆ ಬಲ್ಲಿದರ ಜಗಖ್ಯಾತ ವಿಕ್ರಮರ  
ನೃಪರುಗಳ ಗರ್ವವನು ಭಂಗಿಸಿದೆ ಎನ್ನುತಲಿ  
ಕಬ್ಬಿನಾ ಗಣೆಯನ್ನು ಎತ್ತುವಾ ಪರಿಯಲ್ಲಿ  
ಧನುವನ್ನು ಎತ್ತುತಲಿ ರೋಂಕಾರ ಗೈಯುತ್ತಲಿ

||೧೨೩೨||

ಶರವೈದು ಅಳವಡಿಸಿ ಹಗ್ಗವನು ಜಗ್ಗುತಲಿ  
ಕಿವಿವರೆಗೆ ಎಳೆಯುತಲಿ ಗುರಿಯಿಡುತ ಬಿಡುತಲಿರೆ  
ಕಣ್ಣಿಗೆ ಕಾಣದಾ ಪರಿಯಲ್ಲಿ ಸಾಗುತಲಿ  
ಮತ್ಸ್ಯವನು ಭೇದಿಸುತ ಯಂತ್ರವನು ಕೆಡುಹಿದವು

||೧೨೩೩||

**ದ್ರೌಪದಿಯು ಅರ್ಜುನನ ಕೊರಳಲ್ಲಿ ನಾಲೆಯನ್ನು ಹಾಕುವುದು**

ಚಂದ್ರಮುಖಿ ದ್ರೌಪದಿಯ ವದನವದು ಹೊಳೆಯುತಲಿ  
ಪೂರ್ಣಮೆಯ ಚಂದ್ರಮನ ತೆರದಲ್ಲಿ ತೊಳಗುತಿರೆ  
ಆನಂದ ಸಾಗರವು ಉಕ್ಕುತಲಿ ನಸುನಗುತ  
ಕರದೊಳಗೆ ಮಾಲೆಯನು ಹಿಡಿಯುತಲಿ ನಡೆದಿಹಳು

||೧೨೩೪||

ದೂರಸರಿ ಮನ್ಮಥನ ಮದ್ದಾನೆ ಬರುತಲಿದೆ  
ಹರರಿಪುವ ಕ್ರೂರಲುಗು ಮನೆಯುತಲಿ ಬರುತಲಿದೆ  
ಕಾಮನಾ ಹರಿತ ಶರ ಭರದಲ್ಲಿ ಬರುತಲಿದೆ  
ಎಂಬಂತೆ ಬೆಳಗುತಲಿ ಪಾಂಚಾಲಿ ಬಂದಿಹಳು

||೧೨೩೫||

ಕಮಲದೆಳಕಾಂತಿಯಲಿ ಶೋಭಿಸುವ ವದನದಲಿ  
ಬಾಲರವಿ ಕಿಂಪಿನಲಿ ಕೆಂಪೇರ್ಡ ಕೆನ್ನೆಯಲಿ  
ಫಲಗುಣನ ಬಳಿಬರಲು ತನುಪುಳಕವಾಗುತಲಿ  
ಮೈಯೆಲ್ಲ ಬೆಮರುತಲಿ ಬೆಮರ್ಮುತ್ತು ಸೂಸಿದವು

||೧೨೩೬||

ಲಜ್ಜೆಯಲಿ ನಸುನಾಚಿ ಶಿರವನ್ನು ಬಾಗಿಸುತ  
ಕಡೆಗಣ್ಣು ನೋಟದಲಿ ಕಿರುನಗೆಯ ಸೂಸುತಲಿ  
ಅರ್ಜುನನ ಕೊರಳೊಳಗೆ ಮಾಲೆಯನು ಹಾಕುತಿರೆ  
ಜಯಜಯತು ಎನ್ನುತಲಿ ಜಯಕಾರಗೈದಿಹರು

||೧೨೩೭||

ನಭದೊಳಗೆ ನೆರೆದಿರ್ದ ಸುರವೃಂದ ನೋಡುತಲಿ  
ಹರಸುತಲಿ ಪುಷ್ಪಗಳ ವೃಷ್ಟಿಯನು ಗೈದಿಹರು  
ಮಂಗಳದ ವಾದ್ಯಗಳು ನೌಬತ್ತು ಘಂಟೆಗಳು  
ಮೊಳಗಿದವು ದಸೆದಸೆಗೆ ನಿಸ್ವನವ ಪಸರಿಸುತ

||೧೨೩೮||

ಹರುಷದಾ ಸಾಗರವು ಮೇರೆಯನು ಮೀರುತಲಿ  
ಜಗದೊಳಗೆ ವಿಪ್ರರಾ ಕೀರ್ತಿಯದು ಮೇರೆಯುತಿದೆ  
ಎನ್ನುತಲಿ ಭೂಸುರರು ಹರಿದಾಡಿ ಕುಣಿಯುತಲಿ  
ಸೆವ್ವೆಗಳ ಪಂಚೆಗಳ ನಭದೊಳಗೆ ತೂರಿದರು

||೧೨೩೯||

ಸಭೆಯೊಳಗೆ ನೃಪರುಗಳು ದ್ವೃಪದನ್ವಪ ಮೋಸದಲಿ  
ಮಾಟದಾ ಧನುವನ್ನು ಇರಿಸುತಲಿ ಎಮ್ಮನ್ನು  
ಅಪಮಾನಗೊಳಿಸಿಹನು ಈಗಲೇ ದ್ವೃಪದನನು  
ಮುತ್ತುತಲಿ ಸೇಡನ್ನು ತೀರಿಪುದು ಎಂದಿಹರು

||೧೨೪೦||

ದುರ್ಯೋಧನಾದಿಗಳು ಶಕುನಿ ಕರ್ಣಾದಿಗಳು  
ತಮ್ಮಯಾ ಮಾನವನು ಕಳೆದಿಹನು ಎನ್ನುತಲಿ  
ಮನದೊಳಗೆ ಕತಕತನೆ ಕುದಿಯುತಲಿ ಕೋಪದಲಿ  
ದ್ವೃಪದನನು ನಾಶವನು ಮಾಡುವುದು ಎನ್ನುತಲಿ

||೧೨೪೧||

ಕಳಕಳದ ರಪವನ್ನು ಮಾಡುತಲಿ ಆರ್ಭಟಿಸೆ  
ದ್ವೃಪದನ್ವಪ ನೋಡುತಲಿ ದ್ರೌಪದಿಯ ಅರ್ಜುನನ  
ರಥದೊಳಗೆ ಕುಳ್ಳಿರಿಸಿ ಸಂದಣಿಯ ದಾಂಟುತಲಿ  
ಸಾಗುತಲಿ ಅರಮನೆಗೆ ತಂದಿಹನು ಭರದಲ್ಲಿ

||೧೨೪೨||



ಧರಣಿಪರು ಖಡ್ಗಗಳ ಹಿರಿಯತಲಿ ರ್ಘುಳಿಸಿತು  
ಬೊಬ್ಬಿರಿದು ಹಾರಾಟ ಚೀರಾಟಗೈಯ್ಯತಿರೆ  
ವಿಪ್ರರುಗಳೆಲ್ಲರೂ ದಿಕ್ಕೆಟ್ಟು ಓಡಿದರು  
ಪಾಂಡವರು ಕುಂಬಾರ ಭವನವನು ಹೊಕ್ಕಿಹರು ||೧೨೩||

ಅಗಣಿತದ ಸೈನ್ಯದಲಿ ಕುರುಪತಿಯು ಕಲಿಕರ್ಣ  
ಸಹಿತದಲಿ ಸಾಗುತಲಿ ದ್ರುಪದನಾ ಸೈನ್ಯವನು  
ನಾಶವನು ಮಾಡುತಲಿ ಕೋಟಿಗಳ ಕೊತ್ತುಳವ  
ಕೊಳ್ಳುತಲಿ ಪಾಂಡುಕುಲ ಪಟ್ಟಣವ ಮುತ್ತಿದರು ||೧೨೪||

ರಣಕಹಳೆ ವಾದ್ಯಗಳ ರವವನ್ನು ಕೇಳುತಲಿ  
ದ್ರುಪದಸೃಪ ನುಡಿದಿಹನು ಏಳುವುದು ಮದುವೆಗನೆ  
ಮದುವೆಯಾ ಮನೆಗವರು ಬೀಯಗರು ಬಂದಿಹರು  
ಬಾಣಗಳ ಭೋಜನದಿ ಉಪಚರಿಸು ಎಂದಿಹನು ||೧೨೫||

ಕೇಳುತಲಿ ರಣರವವ ಫಲಗುಣನು ಕೋಪದಲಿ  
ಶರಧನುವ ಕೊಳ್ಳುತಲಿ ಪ್ರಳಯದಾ ಮೇಘಗಳು  
ಆನೆಯಾ ಸೊಂಡಿನ ಗಾತ್ರದಾ ಮಳೆಯನ್ನು  
ಸುರಿವಂತೆ ಬಾಣಗಳ ಮಳೆಯನ್ನು ಸುರಿದಿಹನು ||೧೨೬||

ಆ ಕಾಲಭೈರವನೊ ಆ ಕಾಲ ರುದ್ರನೋ  
ಮೃತ್ಯುವೇ ನರರೂಪ ಧರಿಸುತಲಿ ಬಂದಿಹನೊ  
ಎಂಬಂತೆ ಅಗಣಿತದ ಸೈನಿಕರ ಶಿರಗಳನು  
ತರಿಯುತಲಿ ಧರಣಿಯಲಿ ಉರುಳಿಸಿದ ಭರದಲ್ಲಿ ||೧೨೭||

ಕಲಿಕರ್ಣ ಖಾತಿಯಲಿ ಎದುರಿಸಲಿ ಐತಂದು  
ಬಾಣಗಳ ಬಿಸುತಲಿರೆ ಫಲಗುಣನು ಕ್ರೋಧದಲಿ  
ರಥವನ್ನು ಪುಡಿಗೈದು ರಥಿಕನನು ಇರಿಯುತಲಿ  
ಕರ್ಣನಾ ಧನುವನ್ನು ಕತ್ತರಿಸಿ ಕೆಡುಹಿದನು ||೧೨೮||

ಇತ್ತಲಾ ಕಲಿಭೀಮ ಬೀದಿಬದಿ ಬೆಳೆದಿದ್  
ಹೆಮ್ಮರನ ಕೀಳುತಲಿ ಸೈನ್ಯದಲಿ ನುಗ್ಗುತಲಿ  
ಹುಳುಗಳನು ಬಡಿದಂತೆ ರಿಪುಗಳನು ಬಡಿಯುತಲಿ  
ಜೋಳದಾ ದಂಟುಗಳ ಪರಿಯಲ್ಲಿ ಉರುಳಿಸಿದ ||೧೨೯||

ಮತ್ಸ್ಯದಾ ಯಂತ್ರವನು ಭೇದಿಸಿದ ವೀರನನ  
ನೋಡುತಲಿ ಯುದ್ಧವನು ಮಾಡಲಿಕೆ ಬಂದಿರುವ  
ದುರುಳರೀ ಕುರುಡರನು ನೃಪರುಗಳನಿರಿಯುವೆನು  
ಎನ್ನುತಲಿ ಶಿರಗಳನು ಬಡಿಯುತಲಿ ಕೆಡುಹಿದನು ||೧೩೦||

ಶಲ್ಯಸೃಪ ಕೋಪದಲಿ ಅಡ್ಡೈಸಿ ಬರುತಿರಲು  
ವರಭೀಮ ರೋಷದಲಿ ಹೆಮ್ಮರವನೆತ್ತುತ್ತಲಿ  
ಅರ್ಭಟಿಸಿ ಬರುತಿರಲು ಪ್ರಾಣದಾ ಭಯದಲ್ಲಿ  
ಶಲ್ಯಸೃಪ ಸರಿದಿಹನು ಸೈನ್ಯದಲಿ ಮರೆಯಲ್ಲಿ ||೧೩೧||

ಗಜತಂತ್ರಗ ರಥಿಕರನು ಹಣಿಯುತಲಿ ಕೊಂದಿಹನು  
ರಥಗಳನು ಕುಟ್ಟುತ್ತಲಿ ಪುಡಿಪುಡಿಯಗೈದಿಹನು  
ಅಗಣಿತದ ವೀರರನು ಯಮಲೋಕಕ್ಕಟ್ಟಿದನು  
ಆ ಕಾಲ ಯಮನಂತೆ ಕಲಿಭೀಮ ಕಂಡಿಹನು ||೧೩೨||

ಈ ಪರಿಯೆ ಘನಘೋರ ಯುದ್ಧವದು ನಡೆಯುತಿರೆ  
ಕಲಿಕರ್ಣ ಬೆರಗಾಗಿ ಕುರುಪತಿಗೆ ನುಡಿದಿಹನು  
ಹಾರುವನ ಜೊತೆಯಲ್ಲಿ ಕದನವದು ನಮಗೇಕೆ  
ವಿಪ್ರನಾ ಕೊಂದಿರುವ ದೋಷವದು ಬಹುದೆಮಗೆ ||೧೩೩||

ಈಗಿರಲಿ ನಮ್ಮಯಾ ಅಪಮಾನ ದ್ರುಪದನಲಿ  
ಮುಂದಕ್ಕೆ ನೃಪರುಗಳನೆಲ್ಲರನು ಸೇರಿಸುತ  
ದ್ರುಪದನನು ಮುತ್ತುತಲಿ ಸೇಡನ್ನು ತೀರಿಪುದು  
ಹಸ್ತಿನಾಪುರಕೀಗ ನಡೆ ಎಂದು ನುಡಿದಿಹನು ||೧೩೪||

ಅಹುದಹುದು ಕರ್ಣನಾ ನುಡಿ ಇದುವೆ ನಿಜವಿಹುದು  
ಹಾರುವನ ಕೊಲ್ಲುವಾ ಪಾಪವದು ನಮಗೇಕೆ  
ದ್ರುಪದನನ ದರ್ಪವನು ಮುಂದಕ್ಕೆ ಮುರಿಯುವುದು  
ಎನ್ನುತಲಿ ಕುರುರಾಯ ಗಜಪುರಕೆ ಮರಳಿದನು ||೧೩೫||

ಆಲಿಪುದು ಜನಮೇಜಯ ಕ್ಷಿತಿಪ ಬಳಿಕಿನಲಿ  
ವಾಯುಜನು ಹೆಮ್ಮರವ ಬೀಸುತಲಿ ಸಕಲರನು  
ನೃಪರುಗಳನಟ್ಟಿಸುತ ಕುಂಬಾರ ಗೃಹ ಹೊಕ್ಕು  
ಕುಂತಿಯಾ ಚರಣಕ್ಕೆ ಎರಗಿದನು ಸಂತಸದಿ ||೧೩೬||

ಇತ್ತಲಾ ಅರ್ಜುನನು ದುರ್ಯೋಧನಾದಿಗಳ  
ಕರ್ಣನನು ಧರಣಿಪರನೆಲ್ಲರನು ಜಯಿಸುತಲಿ  
ಸಿಂಹದಾ ಗಾಂಭೀರ್ಯ ತೇಜದಲಿ ಹೊಳೆಯುತಲಿ  
ದರಹಸಿತ ಪದನದಲಿ ಅರಮನೆಗೆ ತೆರಳಿದನು ||೧೩೭||

ರಾಜಪಥ ಮಧ್ಯದಲಿ ಮೊಗವೆತ್ತಿ ಬರುತಲಿಹ  
ದೇವೇಂದ್ರನಂತಸೇವ ಅರ್ಜುನನ ನೋಡುತಲಿ  
ಇವನಿಂದ ವಿಪ್ರಕುಲ ಕೀರ್ತಿಯದು ಜಗದೊಳಗೆ  
ಮೆರೆದಿಹುದು ಎನ್ನುತಲಿ ಭೂಸುರರು ನುಡಿದಿಹರು ||೧೩೮||

ಫಲಗುಣನು ಲಲನೆಯಾ ದ್ರೌಪದಿಯ ಬಳಿಬಂದು  
ಹೊರಗೆ ಬಾ ಎನ್ನುತಲಿ ಕರಕೊಂಡು ಹೊರಬಂದು  
ಕುಂಬಾರ ಮನೆಗೈದು ಹೊರಗಡೆಗೆ ಬಾಗಿಲಲಿ  
ದ್ರೌಪದಿಯ ನಿಲ್ಲಿಸುತ ಒಳಗಡೆಗೆ ತೆರಳುತಲಿ

||೧೨೫೯||

ಕುಂತಿಯಾ ಚರಣಕ್ಕೆ ಸಾಷ್ಟಾಂಗವೆರಗುತಲಿ  
ಅಗಣಿತದ ನೃಪರುಗಳ ಜಯಿಸುತಲಿ ಶೌರ್ಯದಲಿ  
ಹೆಣ್ಣನ್ನು ತಂದಿಹೆನು ಎನ್ನುತಿರೆ ಫಲಗುಣನು  
ಹೆಣ್ಣನ್ನು ತಂದಿಹನು ಎನ್ನುತಲಿ ಕೇಳುತಲಿ

||೧೨೬೦||

ಆ ಕುಂತಿ ಸಂತಸದಿ ಲೇಸಾಯ್ತು ಅರ್ಜುನನೆ  
ಐವರೂ ಕೂಡಿಯೇ ಭೋಗಿಪುದು ಎನ್ನುತಿರೆ  
ಅರ್ಜುನನು ದ್ರೌಪದಿಯ ಒಳಗಡೆಗೆ ಕರೆತಂದು  
ನೋಡವ್ವ ಈ ಹೆಣ್ಣು ತಂದಿಹೆನು ಎನ್ನುತಲಿ

||೧೨೬೧||

ಈವರೂ ಕುಂತಿಯಾ ಚರಣಕ್ಕೆ ಎರಗುತಿರೆ  
ದ್ರೌಪದಿಯು ಸಸುನಾಚಿ ಶಿರಬಾಗಿ ನಿಂದಿರಲು  
ಹೆಣ್ಣನ್ನು ತಂದಿರುವೆ ಎನ್ನುತಲಿ ಕೇಳುತಲಿ  
ನೀವೆಲ್ಲ ಭೋಗಿಪುದು ಎನ್ನುತಲಿ ನುಡಿದಿಹನು

||೧೨೬೨||

ಎನ್ನುತಲಿ ಆ ಕುಂತಿ ನುಡಿಯುತಿರೆ ಅರ್ಜುನನು  
ನೀನುಡಿದ ನುಡಿಯೆಂದವೆ ನಮಗೆಲ್ಲ ಲೇಸಾಯ್ತು  
ಐವರೂ ಈಕೆಯೇ ಮೋಹದಾ ಸತಿಯಾಗಿ  
ನಿನ್ನಯಾ ಮುದ್ದಿನ ಸೊಸೆಯಾಗಿ ಇರುತಿಹಳು

||೧೨೬೩||

ಮಾತೃವೇ ದೇವತೆಯು ಎಂಬುವದು ಶ್ರುತಿವಾಕ್ಯ  
ಮಾತೃವಿಗೆ ಮಿಗಿಲಾದ ದೈವವದು ಬೇರಿಲ್ಲ  
ಮಾತೃವಿನ ವಚನವನು ಮೀರಲಿಕೆ ಆಗದದು  
ವಿಧಿಲಿಖಿತ ಎನ್ನುತಲಿ ಅರ್ಜುನನು ನುಡಿದಿಹನು

||೧೨೬೪||

ಧರ್ಮಜನು ಕೇಳುತಲಿ ಇದು ಧರ್ಮ ಬಾಹಿರವು  
ವಾಯುಜನು ಜಗದೊಳಗೆ ರೂಢಿ ಇದು ಇಲ್ಲೆಂದ  
ಮಾದ್ರಿಜರು ಸಮ್ಮತವು ಅಲ್ಲವಿದು ಎನ್ನುತಲಿ  
ಒಪ್ಪದೇ ಇರುತಿರಲು ಅರ್ಜುನನು ನುಡಿದಿಹನು

||೧೨೬೫||

ತಾಯಿಯೇ ಜಗದೊಳಹ ಪ್ರತ್ಯಕ್ಷ ದೇವತೆಯು  
ತಾಯಿಯೇ ಪರದೈವ ಎನ್ನುವದು ಶ್ರುತಿವಾಕ್ಯ  
ತಾಯಿಯಾ ವಾಕ್ಯವೇ ಅದು ವೇದ ವಾಕ್ಯವಿದೆ  
ತಪ್ಪದೇ ನಡೆಸುವದು ನಮ್ಮಯಾ ಧರ್ಮವಿದೆ

||೧೨೬೬||

ತಾಯಿಯಾ ವಚನವದು ಗುರುವಚನವಿದ್ದಂತೆ  
ಗುರುವಚನ ಮೀರುವುದು ಪಾಪಕರವೆನಿಸುವದು  
ಸತ್ಯದಲಿ ಧರ್ಮದಲಿ ನಡೆಯುತಹ ನಮಗೆಲ್ಲ  
ಲೋಕದಾ ಅಂಜಿಕೆಯು ಏತಕ್ಕೆ ಎಂದಿಹನು

||೧೨೬೭||

ಕಳುವಲ್ಲ ಕೊಲೆಯಲ್ಲ ಹುಸಿಯಲ್ಲ ಮೋಸಲ್ಲ  
ಲೋಕದಾ ಸಮ್ಯಖದಿ ಐವರೂ ದ್ರೌಪದಿಯ  
ವರಿಸಿದೊಡೆ ಆವುದೂ ತಪ್ಪಿಲ್ಲ ಎನ್ನುತಿರೆ  
ಸಕಲರೂ ಪಾಂಡವರು ಒಪ್ಪಿಗೆಯನಿತ್ತಿಹರು

||೧೨೬೮||

ಐವರೂ ಪಾಂಡವರು ಸತಿಯಾಗಿ ದ್ರೌಪದಿಯ  
ಸ್ವೀಕರಿಸೆ ಆ ಕುಂತಿ ಸಂಭ್ರಮದಿ ಸಂತಸದಿ  
ಹೊಸದಾಗಿ ಬಂದಿರುವ ಮುದ್ದುಸೊಸೆ ದ್ರೌಪದಿಗೆ  
ಎಲ್ಲರಿಗೆ ಸರಸದಲಿ ಭೋಜನವನಿತ್ತಿಹಳು

||೧೨೬೯||

ತಂದಿರುವ ಭಿಕ್ಷಾನ್ನವೆಲ್ಲವನು ಸೇರಿಸುತ  
ಭಾಗೆರಡು ಮಾಡುತಲಿ ಭಾಗೊಂದು ಭೀಮನಿಗೆ  
ಈಯುತಲಿ ಉಳಿದರ್ಧ ಭಾಗವನು ಆ ಕುಂತಿ  
ದ್ರೌಪದಿಯು ಉಳಿದಿರುವ ಪಾಂಡವರು ಉಂಡಿಹರು

||೧೨೭೦||

ಹೊಸದಾಗಿ ಸೊಸೆಯಾಗಿ ಬಂದಿರುವ ದ್ರೌಪದಿಗೆ  
ಭೀಮನಾ ಭೋಜನದ ಪರಿಯನ್ನು ತಿಳಿಸುತಲಿ  
ಈತನಿಗೆ ಬಲುದೊಡ್ಡ ಭೀಕರದ ಹೊಟ್ಟೆಯಿದೆ  
ಚಕ್ಕಡಿಯ ಅನ್ನವದು ಬೇಕೆಂದು ಎಂದಿಹಳು

||೧೨೭೧||

ಎಲ್ಲರಿಗೂ ಹಿರಿಯನಿಹ ಸೌಮ್ಯನಿಹ ಈತನು  
ಈತನಿಹ ನಯವಿದನು ಸದ್ಗುಣನು ಸಾಹಸಿಯು  
ಮುಗ್ಧಮನ ಶಿಶುಗಳಂತಿಹರು ಈ ಯಮಳರು  
ಎನ್ನುತಲಿ ಅವರವರ ಗುಣಗಳನು ತಿಳಿಸಿದಳು

||೧೨೭೨||

ಪಶ್ಚಿಮದಿ ಆ ಸೂರ್ಯ ಅಸ್ತಾದ್ರಿ ಇಳಿಯುತಿರೆ  
ಪಾಂಡವರು ಸಂಧ್ಯಾದಿ ಕರ್ಮಗಳ ಗೈಯುತಿರೆ  
ಬಾನಿನಲಿ ತಾರೆಗಳ ದೀಪಗಳು ತೊಳಗುತಿರೆ  
ನಗರದಲಿ ಮನೆಮನೆಯ ದೀಪಗಳು ಬೆಳಗಿದವು

||೧೨೭೩||

ಕುಂಬಾರ ಗೃಹದೊಳಗೆ ದೀಪಕ್ಕೆ ತೈಲವದು  
ಇಲ್ಲದೆಯೆ ಮುಸುಕಿರುವ ಘೋರತರ ಕತ್ತಲಲಿ  
ದ್ರೌಪದಿಯ ಕಣ್ಣೆಳಕ ಕೊರಲ ಸರ ವಜ್ರಗಳ  
ರತ್ನಗಳದೊಡವೆಗಳ ದೀಪ್ತಿಯದು ಬೆಳಗಿದುದು

||೧೨೭೪||

ಹುಲ್ಲಿನಾ ಚಾಪೆಯಲಿ ವರಕುಂತಿ ಮಲಗುತಿರೆ  
ಅಕೆಯಾ ಚರಣದಲಿ ಪಾಂಡವರು ಒರುಗುತಿರೆ  
ಐವರಾ ಪಾಂಡವರ ಪಾದಗಳ ಕೆಳಗಡೆಗೆ  
ದ್ರೌಪದಿಯು ಮಲಗಿಹಳು ಕೃಷ್ಣಮೃಗ ಚರ್ಮದಲಿ

||೧೨೭೫||

ಕುರುವಂಶ ದ್ವೈವಂಶಗಳು ಜಗಖ್ಯಾತ ವಿಕೃಮರು  
ಅರಮನೆಯ ವೈಭವದ ರತ್ನದಾ ಮಂಚದಲಿ  
ಮಲಗುತಿಹ ಪಾಂಡವರು ಹುಲ್ಲಿನಲಿ ಧರ್ಭೆಯಲಿ  
ಕುಂಬಾರನಾಲಯದಿ ಮಲಗುವಾ ವಿಧಿಯಾಯ್ತು

||೧೨೭೬||

ಹಾಯಾಗಿ ಒರಗುತಲಿ ಅರ್ಜುನನು ಧರ್ಮಜಗೆ  
ಯುದ್ಧದಾ ವಾರ್ತೆಯನು ವಿಸ್ತರಿಸಿ ಪೇಳಿದನು  
ಕರ್ಣನಾ ಬಾಣಗಳ ಪುಡಿಗೈದು ಜಯಿಸಿದುದ  
ನೃಪರುಗಳನಟ್ಟಿರುವ ವಿಷಯವನು ಉಸುರಿದನು

||೧೨೭೭||

ಹೆಮ್ಮರವ ಬೀಸುತಲಿ ಬಡಿಯುತಲಿ ಭೂಪರನು  
ದೇಸೆದೇಸೆಗೆ ಚದುರಿಸುತ ಓಡಿಸಿದ ಪರಿಯನ್ನು  
ಶಲ್ಯನನು ಬೆನ್ನಟ್ಟಿ ಬಡಿಯುತಲಿ ಜಯಿಸಿರುವ  
ಪರಿಯನ್ನು ಕಲಿಭೀಮ ಧರ್ಮಜಗೆ ಉಸುರಿದನು

||೧೨೭೮||

ಸಂಗರದ ವಿಧವಿಧದ ವಿಷಯಗಳ ನುಡಿಯುತಲಿ  
ಐವರೂ ಪಾಂಡವರು ನಿದ್ರೆಯಲಿ ಮುಳುಗುತಿರೆ  
ಯುದ್ಧದಾ ವಿಷಯಗಳ ನುಡಿಯುತಿಹ ಇವರುಗಳು  
ಭೂಸುರರು ಇವರಲ್ಲ ಭೂರಮರಣಿರುತಿಹರು

||೧೨೭೯||

ಈ ಪರಿಯ ಯುದ್ಧದಾ ಪರಿಣತೆಯು ಕೌಶಲವು  
ವಿಪ್ರರಿಗೆ ಎತ್ತಣದು ಎನ್ನುತಲಿ ದ್ರೌಪದಿಯು  
ಖಚಿತದಲಿ ಕ್ಷತ್ರಿಯರು ಇವರಿಹರು ಎನ್ನುತಲಿ  
ರಾಜಸುತೆ ಮಲಗಿಹಳು ಕುಂಬಾರನಾಲಯದಿ

||೧೨೮೦||

ಹೊರಗಡೆಗೆ ಕತ್ತಲಲಿ ದೃಷ್ಟದ್ಯುಮ್ನ ನಿಲ್ಲುತಲಿ  
ಅಸ್ತ್ರಗಳ ಶಸ್ತ್ರಗಳ ಕಾಳಗದ ವಾರ್ತೆಯನು  
ಪಾಂಡವರು ರಾತ್ರಿಯಲಿ ನುಡಿದುದನು ಕೇಳುತಲಿ  
ಕ್ಷತ್ರಿಯರು ಇವರಿಹರು ಎನ್ನುತಲಿ ಅರಿತಿಹನು

||೧೨೮೧||

ವಿಪ್ರರುಗಳಾದೊಡೆಯು ವೇದಗಳ ಶಾಸ್ತ್ರಗಳ  
ತತ್ವಗಳ ವಿಷಯಗಳ ಮಾತುಗಳನಾಡುವರು  
ಹಬ್ಬಗಳ ಹರಿದಿನದ ಪಾಣ್ಡವೆಯ ಶ್ರಾದ್ಧಗಳ  
ತಿಥಿವಾರ ನಕ್ಷತ್ರ ವಿಷಯಗಳ ನುಡಿಯುವರು

||೧೨೮೨||

ಇಲ್ಲದಿರೆ ಮಂಡಿಗೆಯ ಹೋಳಿಗೆಯ ಫಾರಿಗೆಯ  
ಮೊಗೆಮೊಗೆದು ಸೇವಿಸುವ ಸೇವಿಗೆಯ ಪಾಯಸದ  
ಕೆಸೆಮೊಸರ ಹಾಲುಗಳ ತುಪ್ಪಗಳ ವಿಧವಿಧದ  
ಸವಿಸವಿಯ ಪಕ್ಷಾನ್ನ ವಿಷಯಗಳ ಚರ್ಚೆಪರು

||೧೨೮೩||

ಗಜ ತುರಗ ಶಸ್ತ್ರಾಸ್ತ್ರ ವಿಷಯಗಳನುಸುರುತಿಹ  
ಹಾರುವರು ಇವರಲ್ಲ ನಿಜವಾಗಿ ಕ್ಷತ್ರಿಯರು  
ಇದರೊಳಗೆ ಸಂಶಯವು ಎನಿತಿಲ್ಲ ಎನ್ನುತಲಿ  
ದೃಷ್ಟದ್ಯುಮ್ನ ಮರುಳತಲಿ ದ್ರೌಪದಗೆ ನುಡಿದಿಹನು

||೧೨೮೪||

ಇರುಳಿನಲಿ ಶಸ್ತ್ರಾಸ್ತ್ರ ಯುದ್ಧದಾ ವಿಷಯವನು  
ವಿಸ್ತರದಿ ನುಡಿಯುತಲಿ ಮಲಗಿಹರು ಅವರಲ್ಲ  
ಕ್ಷತ್ರಿಯರು ಅವರಿಹರು ದ್ರೌಪದಿಯನೀಯುತಲಿ  
ಮದುವೆಯನು ಮಾಡುವುದು ಎನ್ನುತಲಿ ನುಡಿದಿಹನು

||೧೨೮೫||

ಕುರುಕುಲದ ರವಿಕಿರಣ ತೇಜದಾ ಪಾಂಡವರ  
ಮಂಗಳ ವಿವಾಹವನು ನೋಡಲಿಕೆ ಕಾತರದಿ  
ಬಂದಿಹನೊ ಎಂಬಂತೆ ಮೂಡಣದ ಶೈಲದಲಿ  
ಬಾಲರವಿ ಹೊಂಗಿರಣ ಸೂಸುತಲಿ ಮೂಡಿಹನು

||೧೨೮೬||

ದ್ರೌಪದನೃಪ ಸಂಭ್ರಮದಿ ಸಂತಸದ ಪುಳಕದಲಿ  
ತಳಿರಿಸಲಿ ತೋರಣದಿ ನಗರವನು ಸಿಂಗರಿಸಿ  
ವೈಭವದಿ ವೈವಾಹಮಂಡಪವ ರಚಿಸುತಲಿ  
ಅಗಣಿತದ ನೃಪರುಗಳ ಕರೆಸಿದನು ಸಮ್ಮುದದಿ

||೧೨೮೭||

ಕುಂಬಾರನಾಲಯಕ್ಕೆ ದ್ರೌಪದ ದೊರೆ ತೆರಳುತಲಿ  
ಉಚಿತದಲಿ ಪಾಂಡವರನುಪಚರಿಸಿ ವಿನಯದಲಿ  
ವಾದ್ಯಗಳ ಮೊಳಗಿಲಿ ಗಜತುರಗ ವೈಭವದಿ  
ಪಾಂಡವರ ಕರೆತಂದ ವೈಭವದಿ ಅರಮನೆಗೆ

||೧೨೮೮||

ಮಂಗಳದ ಸ್ನಾನವನು ಗೈಯುತಲಿ ಐವರೂ  
ಹೊಳಹೊಳೆವ ದಿವ್ಯದಾ ವಸ್ತ್ರಗಳ ಧರಿಸುತಲಿ  
ಕೊರಳೊಳಗೆ ಧಳಧಳಪ ರತ್ನಗಳ ಹಾರಗಳ  
ಬೆರಳಿನಲಿ ಪಜ್ರದಾ ಉಂಗುರಗಳಿರಿಸುತಲಿ

||೧೨೮೯||

ಮಸ್ತಕದಿ ರತ್ನದ ಕಿರೀಟಗಳ ಧರಿಸುತಲಿ  
ರಾಜರಾ ತೇಜದಲಿ ಗಂಭೀರ ಮುದ್ರೆಯಲಿ  
ಮೊಗವೆತ್ತಿ ವೀರರಾ ಗಾಂಭೀರ್ಯ ಗಮನದಲಿ  
ಐತಂದು ಸಭೆಯೊಳಗೆ ಕೂತಿಹರು ಮೆರೆಯುತಲಿ

||೧೨೯೦||

ನಾಂದಿಯನು ಹೋಮವನು ಹವನಾದಿ ಮೂದಲಾದ  
ಕುರ್ಯಗಳ ಗೈಯುತ್ತಲಿ ದ್ರೌಪದನೃಪ ಹರುಷವಲಿ  
ಬೋಗಸೆಯಲಿ ಜಲವನ್ನು ಹಿಡಿಯುತ್ತಲಿ ನಿಮ್ಮೊಳಗೆ  
ಮತ್ಸ್ಯದಾ ಯಂತ್ರವನು ಭೇದಿಸಿದ ವೀರನವ

||೧೨೯೦||

ಬಹುದಿಲ್ಲಿ ಧಾರೆಯನು ಎರೆಯುತ್ತಲಿ ಎನ್ನಯಾ  
ಕುವರಿಯನು ದ್ರೌಪದಿಯನೀಯುವೆನು ಎನ್ನುತಿರೆ  
ಧರ್ಮಜನು ಬೆನ್ನಿನಲಿ ವಾಯುಜನು ಅರ್ಜುನನು  
ಯಮಳರೂ ಬಂದಿಹರು ದ್ರೌಪದನಾ ಬಳಿಯಲ್ಲಿ

||೧೨೯೨||

ಐವರನು ನೋಡುತ್ತಲಿ ಜಲವನ್ನು ಬಿಸುಡುತ್ತಲಿ  
ಒಬ್ಬರಿಗೆ ಮಗಳನ್ನು ಈಯುವುದು ಧರ್ಮವಿದು  
ಒಬ್ಬರನು ಕರೆದರೆ ಐವರೂ ಬಂದಿರುವ  
ನೀನಾರು ಇರುತ್ತಿಹಿರಿ ಹೇಳುವುದು ಎಂದಿಹನು

||೧೨೯೩||

ಈತನಿಹ ಎನ್ನಯಾ ಸೋದರನು ಕಲಿಭೀಮ  
ಈತನಿಹ ಅರ್ಜುನನು ಮಾದ್ರಿಜರು ಇವರಿಹರು  
ನಾ ಹಿರಿಯ ಧರ್ಮಜನು ಎಮ್ಮಯಾ ಮಹತಾಯಿ  
ಆ ಕುಂತಿ ನಾವಿಹೆವು ಪಾಂಡವರು ಎಂದಿಹನು

||೧೨೯೪||

ಇವರುಗಳು ಪಾಂಡವರು ಎನ್ನುತ್ತಲಿ ತಿಳಿಯುತ್ತಲಿ  
ದ್ರೌಪದನಾ ಆನಂದ ಮುಗಿಲನ್ನು ಮುಟ್ಟುತ್ತಿರೆ  
ಮರುಕ್ಷಣದಿ ಐವರೂ ಒಬ್ಬಳನು ಪರಿಸುವದು  
ಕಷ್ಟವಿದು ಎನ್ನುತ್ತಲಿ ಪಾತಾಳಕಿಳಿದಿಹನು

||೧೨೯೫||

ಪಾಂಡವರು ನೀವೆಂದಾ ನಂಬಲಿಕೆ ಆಗದಿದು  
ಪಾಂಡವರು ಎಂದಿಗೂ ಸತ್ಕದಲಿ ಧರ್ಮದಲಿ  
ನಡೆಯುವರು ಎಂಬುವದು ಜಗವೆಲ್ಲ ಅರಿತಿಹುದು  
ಐವರೂ ಒಬ್ಬಳನು ಪರಿಸುವುದು ಪಾಪವಿದು

||೧೨೯೬||

ನಿಮ್ಮನ್ನು ನಂಬಲಿಕೆ ಆಗದಿದು ಎನ್ನುತಿರೆ  
ಐವರಿಗೆ ಈಕೆಯೇ ಸತಿಯೆಂದು ಮಹತಾಯಿ  
ಆ ಕುಂತಿ ನುಡಿದಿಹಳು ಅದುವೆವಗೆ ವೇದನುಡಿ  
ಗುರುನುಡಿಯು ಎನ್ನುತ್ತಲಿ ಧರ್ಮಜನು ನುಡಿದಿಹನು

||೧೨೯೭||

ಗುರುನುಡಿಯ ತಾಯ್ನುಡಿಯ ಮೀರಲಿಕೆ ಆಗದದು  
ಮೀರಿದೊಡೆ ನರಕವದು ತಪ್ಪದದು ಖಚಿತದಲಿ  
ಕಾಮುಕರು ನಾವಲ್ಲ ಧರ್ಮದಾ ಮಾರ್ಗವನು  
ನಾವೆಂದು ಬಿಡದಿಹೆವು ಎನ್ನುತ್ತಲಿ ನುಡಿದಿಹನು

||೧೨೯೮||

ಒಬ್ಬನಿಗೆ ಗಂಡನಿಗೆ ಬಹುಸತಿಯರೆಂಬುವದು  
ಲೋಕದಾ ಪದ್ಧತಿಯು ಧರ್ಮಕ್ಕೆ ಸಮ್ಮತವು  
ಒಬ್ಬಳೇ ಹೆಂಡತಿಗೆ ಬಹುಪತಿಗಳೆಂಬುವದು  
ನಾವೆಂದು ಲೋಕದಲಿ ಕೇಳಿಲ್ಲ ಕಂಡಿಲ್ಲ

||೧೨೯೯||

ಧರ್ಮಕ್ಕೆ ಶಾಸ್ತ್ರಕ್ಕೆ ವಿಪರೀತಮಾಗಿಹುದು  
ಜಗವೆಲ್ಲ ಈ ಕೃತ್ಯ ಶಪಿಸುವುದು ನಿಂದಿಪ್ಪುದು  
ಎಮ್ಮಯಾ ಪಿತ್ತವೆಲ್ಲ ನರಕದಲಿ ಬೀಳುವರು  
ದುಷ್ಟಿರ್ತಿಕರವೆಂದು ದ್ರೌಪದನು ನುಡಿದಿಹನು

||೧೩೦೦||

ಅನಿತರಲಿ ದ್ರೌಪದನಾ ದೈವವೇ ಬಂದಿಹುದೊ  
ಎಂಬಂತೆ ಘನಮಹಿಮ ವ್ಯಾಸಋಷಿ ಬರುತ್ತಲಿರೆ  
ಆಸನವನೀಯುತ್ತಲಿ ಸತ್ಕಾರ ಗೈಯುತ್ತಲಿ  
ಸಾಷ್ಟಾಂಗವೆರಗುತ್ತಲಿ ದ್ರೌಪದನು ನುಡಿದಿಹನು

||೧೩೦೧||

ಎಮ್ಮಯಾ ಭಾಗ್ಯವೇ ಬಂದಂತೆ ಬಂದಿಹಿರಿ  
ನಾವೀಗ ಧರ್ಮದಾ ಸಂಕಟದಿ ಸಿಲುಕಿಹೆವು  
ಒಬ್ಬಪತಿ ಬಹುಸತಿಯರೆಂಬುವದು ರೂಢಿಯಿದು  
ಏಕಸತಿ ಬಹುಪತಿಗಳೆಂಬುವದು ವಿಪರೀತ

||೧೩೦೨||

ಪಾಂಡವರು ಐವರೂ ಎನ್ನಯಾ ಕುವರಿಯನು  
ದ್ರೌಪದಿಯ ಪರಿಸುವದು ಧರ್ಮವೋ ಅಧರ್ಮವೋ  
ಎಂಬುವಾ ಚಿಂತೆಯಲಿ ದಾರಿಯದು ಕಾಣದಿದೆ  
ಮಾರ್ಗವನು ತೋರುವನು ಎನ್ನುತ್ತಲಿ ನುಡಿದಿಹನು

||೧೩೦೩||

ಏಳೆನುತ ದ್ರೌಪದನನ ಎಬ್ಬಿಸುತ ಆಪ್ತವಲಿ  
ಧರ್ಮಜನ ವಾಯುಜನ ಅರ್ಜುನನ ಯಮಳರನು  
ತೆಗೆತೆಗೆದು ಒಬ್ಬೊಬ್ಬರಪ್ಪುತ್ತಲಿ ಪ್ರೀತಿಯಲಿ  
ಕುರುಳುಗಳನೇವರಿಸಿ ವ್ಯಾಸಋಷಿ ನುಡಿದಿಹರು

||೧೩೦೪||

ಕುರುಕುಲದ ಲತೆಯೊಳಗೆ ಅರಳಿರುವ ಸುಂದರದ  
ಕುಸುಮಳಿಗೆ ಪಾಂಡವರ್ಗೆ ನಿನ್ನಯಾ ಮಗಳನ್ನು  
ಇತ್ತೊಡೆಯು ಜಗದೊಳಗೆ ನಿನಗಿಂತ ಮಿಗಿಲಾದ  
ಶ್ರೇಷ್ಠದೊರೆ ಪುಣ್ಯದೊರೆ ಆರಿಲ್ಲ ಎಂದಿಹನು

||೧೩೦೫||

ಪಾಂಡವರು ಐವರನು ದ್ರೌಪದಿಯು ವರಿಸಿದೊಡೆ  
ದ್ರೌಪದಿಯ ಭಾಗ್ಯಕ್ಕೆ ಎಣೆಯಿಲ್ಲ ಲೋಕದಲಿ  
ಜಗದಖಿಲ ನಾರಿಯರ ಮಸ್ತಕದ ವರರತ್ನ  
ಸಾಧ್ವೀಶಿರೋಮಂಥಿಯು ಎನಿಸುವಳು ಎಂದಿಹನು

||೧೩೦೬||

ಅಹುದಹುದು ಎನ್ನಯಾ ಇಷ್ಟವೂ ಅದೆ ಇಹುದು  
ಈ ತಂಗಿ ಕುಂತಿಯಾ ತನಯರಿಗೆ ಸತತವೂ  
ಸತ್ಯದಲಿ ಧರ್ಮದಲಿ ನಡೆವವರ್ಗೆ ಪಾಂಡವರ್ಗೆ  
ದ್ರೌಪದಿಯನೀಯುವುದು ಮನದಾಸೆ ಎಂದಿಹನು

||೧೩೦೭||

ಆದೊಡೆಯು ಒಬ್ಬಳಿಗೆ ಐವರೂ ಪಾಂಡವರು  
ಗಂಡಂದಿರೆಂಬುವುದು ಧರ್ಮಕ್ಕೆ ಅನುಚಿತವು  
ಈ ಧರ್ಮ ಸಂಕಟದ ತೊಡಕನ್ನು ಬಿಡಿಸುತ್ತಲಿ  
ಜಗವೆಲ್ಲ ಒಪ್ಪುವಾ ಪರಿಯಲ್ಲಿ ಮಾರ್ಗವನು

||೧೩೦೮||

ಅರುಹಿದೊಡೆ ಈಗಳೇ ನಿಮ್ಮಯಾ ಸಮ್ಮುಖದಿ  
ಎನ್ನಯಾ ಕುವರಿಯನು ಐವರಿಗೆ ಪಾಂಡವರ್ಗೆ  
ಧಾರೆಯನು ಎರೆಯುತ್ತಲಿ ದ್ರೌಪದಿಯನೀಯುತ್ತಲಿ  
ವೈಭವದಿ ಮದುವೆಯನು ಮಾಡುವೆನು ಎಂದಿಹನು

||೧೩೦೯||

ಬಳಿಕಲಾ ವರವ್ಯಾಸ ಕಾಶ್ಯಪನ ದ್ರುಪದನನ  
ಪಾಂಡವರ ಸಹಿತದಲಿ ಏಕಾಂತ ಭವನಕ್ಕೆ  
ತೆರಳುತ್ತಲಿ ದ್ರೌಪದಿಯ ಪೂರ್ವದಾ ವಿಷಯವನು  
ಅರುಹುವೆನು ಎನ್ನುತಲಿ ನುಡಿದಿಹನು ದ್ರುಪದನಿಗೆ

||೧೩೧೦||

ಮುನ್ನಿನಲಿ ನರಯಣಿಯು ಎಂಬುವಾ ಮುನಿವಧುವು  
ಕುಷ್ಠದಾ ರೋಗದಲಿ ಬಳಲುತ್ತಿಹ ಮುನಿವರನ  
ಸೇವೆಯನು ಮಾಡುತ್ತಲಿ ಇರುತ್ತಿರಲು ಒಂದುದಿನ  
ಮುನಿವರನು ತನ್ನಯಾ ಕೊಳೆತಿರುವ ಬೆರಳನ್ನು

||೧೩೧೧||

ಇರಿಸಿರುವ ಅಸ್ಥವನು ಆಳುಕದೆಯೆ ನರಯಣಿಯು  
ಭಕ್ತಿಯಲಿ ಭುಂಜಿಸಲು ಮುನಿವರನು ಕಾಣುತ್ತಲಿ  
ಸಂತುಷ್ಟನಾಗುತ್ತಲಿ ನಿನಗಿಷ್ಟವಾದುದನು  
ಬೇಡುವುದು ಈಯುವೆನು ಎನ್ನುತಲಿ ನುಡಿದಿಹನು

||೧೩೧೨||

ನರಯಣಿಯು ಹರುಷದಲಿ ದಿವ್ಯದಾ ರೂಪವನು  
ಧರಿಸುತ್ತಲಿ ಎನ್ನನ್ನು ಭೋಗಿಪುದು ಎನ್ನುತಿರೆ  
ಮುನಿವರನು ದಿವ್ಯದಾ ರೂಪವನು ತಾಳುತ್ತಲಿ  
ರತ್ನೀಡೆಗೈಯ್ಯುತ್ತಲಿ ನರಯಣಿಯ ರಮಿಸಿದನು

||೧೩೧೩||

ಎನಿತೊಂದು ರಮಿಸಿದೊಡೆ ನರಯಣಿಯು ತಣಿಯದಿರೆ  
ಮುನಿವರನು ಕೋಪದಲಿ ಕ್ಷತ್ರಿಯಳು ನೀನಾಗಿ  
ಜನಿಸುವುದು ಎನ್ನುತಲಿ ಶಾಪವನು ಈಯುತ್ತಲಿ  
ತಪವನ್ನು ಗೈಯ್ಯಲಿಕೆ ಕಾನನಕೆ ತೆರಳಿದನು

||೧೩೧೪||

ನಂತರದಿ ನರಯಣಿಯು ಘೋರತಪ ಗೈಯ್ಯುತ್ತಲಿ  
ಹರನನ್ನು ಒಲಿಸುತ್ತಿರೆ ಬೇಕಾದ ವರವನ್ನು  
ಬೇಡೆಂದು ಹರನುಡಿಯೆ ಪತಿಯನ್ನು ಕರಣಿಪುದು  
ಎನ್ನುತಲಿ ಐದು ಸಲ ಬೇಡಿದಳು ನರಯಣಿಯು

||೧೩೧೫||

ನಿನಗೈದು ಪತಿಗಳನು ಇತ್ತಿಹೆನು ಎನ್ನುತಲಿ  
ಹರನುಡಿಯೆ ನರಯಣಿಯು ಕಳವಳಗೊಳ್ಳುತ್ತಲಿ  
ಒಬ್ಬ ಸತಿಗೈವರು ಗಂಡಂದಿರೆಂಬುವುದು  
ಧರ್ಮಕ್ಕೆ ವಿಪರೀತ ಸಲ್ಲದದು ಎಂದಿಹಳು

||೧೩೧೬||

ಧರ್ಮದಾ ವಿಷಯದಲಿ ಚಿಂತೆಯನು ಮಾಡದಿರು  
ಸೂರ್ಯ ಚಂದ್ರಾದಿಗಳು ಆ ಪಂಚ ಭೂತಗಳು  
ಸಕಲ ಸಚರಾಚರದ ಪ್ರಾಣಿಗಳು ವಸ್ತುಗಳು  
ಸತತವೂ ಎನ್ನಯಾ ಆಜ್ಞೆಯಲಿ ನಡೆಯುತ್ತಿವೆ

||೧೩೧೭||

ಎನ್ನಯಾ ನುಡಿಯದುವೆ ವೇದನುಡಿ ಶಾಸ್ತ್ರನುಡಿ  
ಎನ್ನಯಾ ಮಾರ್ಗವದೆ ಧರ್ಮವದು ಎನಿಸುವದು  
ಐವರಿಗೆ ಸತಿಯಾಗಿ ಸಾಧ್ಯ ಶಿರೋಮಣಿಯು  
ಎನಿಸುತ್ತಲಿ ಜಗದೊಳಗೆ ನೀ ಮೆರೆವೆ ಎಂದಿಹನು

||೧೩೧೮||

ನಿನ್ನಯಾ ಚರಿತೆಯದು ಪಾವನವು ಎನಿಸುತ್ತಲಿ  
ಜಗದೊಳಗೆ ಆಪ್ತವಿಮ ಪತಿವ್ರತೆ ಎನಿಸುತ್ತಲಿ  
ನಿನ್ನಯಾ ಕೀರ್ತಿಯದು ಚಂದ್ರಾರ್ಕ ಬೆಳಗುವುದು  
ಎನ್ನುತಲಿ ಹರಸುತ್ತಲಿ ವರಹರನು ಸರಿದಿಹನು

||೧೩೧೯||

ಮುನ್ನಿನಾ ಮುನಿವಧುವು ನರಯಣಿಯು ಶಾಪದಲಿ  
ನಿನ್ನಯಾ ಮಗಳಾಗಿ ದ್ರೌಪದಿಯು ಎನಿಸಿಹಳು  
ಐವರಾ ಪಾಂಡವರ ಹಿಂದಣದ ವಿಷಯವನು  
ವಿವರಿಸುವೆ ಕೇಳೆಂದು ವರವ್ಯಾಸ ನುಡಿದಿಹನು

||೧೩೨೦||

ಪೂರ್ವದಲಿ ದೇವೇಂದ್ರ ಶಂಕರನ ಶಾಪದಲಿ  
ಕೈಲಾಸಪರ್ವತದ ಗುಹೆಯಲ್ಲಿ ಅಡಗುತ್ತಲಿ  
ಬಳಲುತ್ತಿರೆ ಇವನ ಪರಿ ನಾಲ್ವರೂ ಇಂದ್ರರು  
ಸಿಲಾಕುತಲಿ ತೊಳಲಿದರು ಹಲವುಗಳ ವರ್ಷದಲಿ

||೧೩೨೧||

ಬಳಿಕಲಾ ಕಾತ್ಯಾಯನೀದೇವಿ ಕೃಪೆಯಲ್ಲಿ  
ಶಾಪವದು ತೊಲಗುತ್ತಿರೆ ಮರ್ತ್ಯದಾ ಲೋಕದಲಿ  
ಕ್ಷತ್ರಿಯರ ಕುಲದಲ್ಲಿ ಐವರೂ ಜನಿಸುವುದು  
ಐವರಿಗು ಒಬ್ಬಳೇ ಸತಿಯಿಹಳು ಎನ್ನುತಲಿ

||೧೩೨೨||

ಹರನುಡಿಯೆ ಐವರೂ ಮನುಜರಾ ಜನ್ಮವದು  
ಮೊದಲಿಗೆ ಕಷ್ಟವದು ಮೇಲಾಗಿ ಐವರಿಗೆ  
ಒಬ್ಬಳೇ ಹೆಂಡತಿಯು ಎಂಬುವದು ಅತಿಕಷ್ಟ  
ಬೇರೊಂದು ವರವನ್ನು ಈಯುವದು ಎಂದಿಹರು

||೧೩೨೩||

ಏತಕ್ಕೆ ಚಿಂತಿಪುದು ಇದರೊಳಗೆ ಮೋಸವದು  
ಕಪಟವದು ಏನಿತಿಲ್ಲ ಮುನ್ನಿನಲಿ ಮನವಧುವು  
ಐಯ್ದು ಸಲ ಪತಿಯನ್ನು ಕರುಣೆಪುದು ಎನ್ನುತಲಿ  
ಎನ್ನನ್ನು ಪ್ರಾರ್ಥಿಸಲು ವರವನ್ನು ಇತ್ತಿಹೆನು

||೧೩೨೪||

ಜಗದೊಳಗೆ ನಾರಿಯರ ಮಸ್ತಕದ ಮಣಿ ಎನಿಸಿ  
ಸಾಧ್ವೀ ಶಿರೋಮಣಿಯು ನುತಚರಿತೆ ಎನಿಸುತಲಿ  
ಕೀರ್ತಿಯಲಿ ಚಂದ್ರಾರ್ಕ ಪರ್ಯಂತ ಮೆರೆಯುವಳು  
ಆಕೆಯಾ ಚರಿತೆಯನು ಜಗವೆಲ್ಲ ಪೊಗಳುವದು

||೧೩೨೫||

ಆಕೆಯಾ ವಿಷಯದಲಿ ವಿಪರೀತ ನುಡಿದೊಡೆಯು  
ನರಕವದು ತಪ್ಪದದು ಇದು ಹರನ ನುಡಿಯಿಹುದು  
ಎನ್ನುತಲಿ ಐವರನು ಹರಸುತಲಿ ವರಹರನು  
ಸರಿದಿಹನು ನಿಜವಾಸ ಕೈಲಾಸ ಪರ್ವತಕೆ

||೧೩೨೬||

ಬಳಿಕನಲಿ ಇಂದ್ರರುಗಳೈವರೂ ಲೋಕದಲಿ  
ಮನುಜರಾ ರೂಪದಲಿ ಕ್ಷತ್ರಿಯರ ಕುಲದಲ್ಲಿ  
ಜನಮಗಳ ತಾಳಿಹರು ಅವರುಗಳೆ ಪಾಂಡವರು  
ಮುನ್ನಿನಾ ಮುನಿವಧುವಿಗೆ ಇವರುಗಳೆ ಪತಿಯಿಹರು

||೧೩೨೭||

ಮುನ್ನಿನಾ ಮುನಿವಧುವು ನಿನ್ನಯಾ ಮಗಳಿಹಳು  
ಈ ಪಾಂಡುನಂದನರು ಆ ಇಂದ್ರರೈವರು  
ಈ ಮಗಳು ನಿನ್ನಯಾ ಮಗಳಿಹಳು ಪಾಂಡವರು  
ನಿನ್ನಯಾ ಅಳಿಯಂದಿರುತಿಹರು ಯೋಚಿಪುದು

||೧೩೨೮||

ಬೇಕಾದೊಡೀಗಿವರ ನೋಡುವುದು ಎನ್ನುತಲಿ  
ದ್ರೂಪದಿಗೆ ದಿವ್ಯದಾ ದೃಷ್ಟಿಯನು ಈಯುತಲಿ  
ಯಮ ವಾಯು ಸುರಪತಿಯು ಅಶ್ವಿನೀಕುವರಿವರು  
ಇವರೈದರಿಂದ್ರಗಳು ಇರುತಿಹರು ನೋಡೆಂದ

||೧೩೨೯||

ಹೊಳೆಹೊಳೆವ ಕಾಂಚನದ ತನುವಿನಾ ಕಾಂತಿಯಲಿ  
ಮಿರುಗುತಿಹ ವಸ್ತ್ರಗಳ ವಜ್ರಗಳ ರತ್ನಗಳ  
ಹಾರಗಳ ಒಡವೆಗಳ ಪ್ರಭೆಯಲ್ಲಿ ಶೋಭಿಸುವ  
ಸ್ವರ್ಗದಾ ಸುರರುಗಳ ತೇಜದಲಿ ತೊಳಗುತಿಹ

||೧೩೩೦||

ಐವರೂ ಇಂದ್ರರುಗಳಾ ದಿವ್ಯ ರೂಪಗಳ  
ನೋಡುತಲಿ ದ್ರೂಪದನ್ಯಪ ತನುಪುಳಕವಾಗುತಲಿ  
ರೋಮವದು ನಿಮಿರುತಲಿ ಹರುಷದಾ ಸಾಗರವು  
ಮೇರೆಯನು ಮೀರುತಲಿ ಹರಿದಿಹುದು ಭರದಲ್ಲಿ

||೧೩೩೧||

ಕಣ್ಣೆರುದು ನೋಡುವುದು ಪಾಂಚಾಲ ಭೂಪತಿಯೆ  
ಇವರುಗಳು ಪಾಂಡವರೂ ದಿವಿಜರೋ ಇಂದ್ರರೋ  
ಎಂಬುವದ ಚೆನ್ನಾಗಿ ನೋಡುವುದು ಮನದೊಳಿಹ  
ಸಂಶಯವ ತೊರೆಯುವುದು ಎಂದಿಹರು ವ್ಯಾಸಯುಷಿ

||೧೩೩೨||

ಎನ್ನಯಾ ಮನದೊಳಿಹ ಶಂಕೆಯದು ದೂರಾಯ್ದು  
ಜಗದೊಳಗೆ ಧರ್ಮಕ್ಕೆ ರೂಢಿಗಿದು ಸಮ್ಮತವು  
ದ್ರೂಪದಿಯ ಪಾಂಡವರ್ಗೆ ಇತ್ತೊಡೆಯು ಎನ್ನುಪರಿ  
ಭಾಗ್ಯದೊರೆ ಪುಣ್ಯದೊರೆ ಆರಿಲ್ಲ ಎಂದಿಹನು

||೧೩೩೩||

ಎನ್ನಯಾ ಸುಕೃತವೇ ವೈದೋರಿ ಬಂದಂತೆ  
ನೀವೀಗ ಬಂದಿಹುದು ಎಮ್ಮಯಾ ಭಾಗ್ಯವಿದು  
ಎನ್ನುತಲಿ ವೈಯಿಕ್ಕಿ ದ್ರೂಪದನ್ಯಪ ನುಡಿಯುತಿರೆ  
ಶುಭವಾಗಲೆನ್ನುತಲಿ ಹರಸಿದರು ವ್ಯಾಸಯುಷಿ

||೧೩೩೪||

**ವೈಭವದಿ ಸಡಗರದಿ ಮಂಗಳದ ವಾದ್ಯದಲಿ |  
ದ್ರೂಪದನ್ಯಪ ಸಾಂಡನರ್ಗೆ ದ್ರೂಪದಿಯನಿತ್ತಿಹನು ||**

ಬಳಿಕಲಾ ದ್ರೂಪದನ್ಯಪ ಡಂಗುರವ ಸಾರುತಲಿ  
ನೈವರುಗಳ ಪುರಜನರ ವಿಪ್ರರನು ಕರೆಸುತಲಿ  
ಹೋಮ ಹವನಾದಿಗಳ ಮಂತ್ರಗಳ ಘೋಷಣೆಯು  
ಮಂಗಳದ ವಾದ್ಯಗಳ ನಭಬಿರಿದ ನಾದದಲಿ

||೧೩೩೫||

ಜಗದಖಿಳ ನಾರಿಯರ ಮಸ್ತಕದ ರತ್ನದಾ  
ಸಾಧ್ವೀಶಿರೋಮಣಿಯ ಸೌಂದರ್ಯ ಸಾಗರದ  
ನಿಧಿಯಾದ ಮುದ್ದಿನಾ ಕುವರಿಯನು ದ್ರೂಪದಿಯು  
ಐವರಿಗೆ ಪಾಂಡವರ್ಗೆ ಧಾರೆಯನು ಎರೆದಿಹನು

||೧೩೩೬||

ಧರಣಿಪರು ಪುರಜನರು ಮುನಿಜನರು ಭೂಸುರರು  
ಆಬಾಲವೃದ್ಧರು ನೆರೆದಿರುವರೆಲ್ಲರೂ  
ಆಕ್ಷತೆಯನರಜುತಲಿ ವಧು ವರರ ಹರಸುತಲಿ  
ದ್ರೂಪದನ್ಯಪ ಧನ್ಯನಿಹ ಎನ್ನುತಲಿ ಹೊಗಳಿದರು

||೧೩೩೭||

ಧನಕನಕಧೇನುಗಳ ದಿವ್ಯಾಂಬರಾದಿಗಳ  
ವಿಪ್ರರಿಗೆ ಹೇರಳದಿ ದಾನಗಳನಿತ್ತಿಹನು  
ಸವಿಮಧುರ ಪಕ್ಷಾನ್ನದೊಡಲಿ ಸಕಲಜನ  
ಸಂತೃಪ್ತರಾಗುತಲಿ ದ್ರೂಪದನನು ಹರಸಿದರು

||೧೩೩೮||

ಮರುದಿವಸ ಅರಮನೆಯ ಪರಿವಾರವೆಲ್ಲವೂ  
ಬಂಧುಗಳು ಬಾಂಧವರು ಪುರಜನರು ಸಂಭ್ರಮದಿ  
ಹಾಡುತಲಿ ಕುಣಿಯತಲಿ ಬಣ್ಣಗಳನರಚುತಲಿ  
ಓಕುಳಿಯನಾಡುತಲಿ ಸಂತಸದಿ ನಲಿದಿಹರು

||೧೩೩೯||

ಪಾಂಡವರು ಐವರೂ ದ್ರೌಪದಿಯ ಸಹಿತದಲಿ  
ವರವೇದ ವ್ಯಾಸರಾ ಪಾದಕ್ಕೆ ಎರಗುತಿರೆ  
ಮುನಿವರನು ಪಾಂಡವರ ಹರುಷದಲಿ ಅಪ್ಪುತಲಿ  
ಹರಸುತಲಿ ತೆರಳಿದನು ಬದರಿಯಾ ಆಶ್ರಮಕ್ಕೆ

||೧೩೪೦||

ಹೇ ಪರೀಕ್ಷಿತ ತನಯ ಕೇಳುವದು ಬಳಿಕಿನಲಿ  
ದ್ರೌಪದಿಯ ವೈವಾಹ ವೃತ್ತಾಂತ ಪಸರುತಿರೆ  
ಕೌರವರು ಕೇಳುತಲಿ ಕಳವಳದಿ ಕುದಿಯುತಲಿ  
ಕಲಿಕರ್ಣ ಸೈಂಧವನು ಮೊದಲಾದ ಅಗಣಿತದ

||೧೩೪೧||

ನೃಪರುಗಳ ಸಹಿತದಲಿ ಪಾಂಚಾಲ ಪಟ್ಟಣವ  
ಮುತ್ತುತಲಿ ಘೋರತರ ಯುದ್ಧವನು ಗೈಯ್ಯುತಿರೆ  
ಅರ್ಜುನನು ಬಾಣಗಳ ಮಳೆಯನ್ನ ಸುರಿಸುತಲಿ  
ನೃಪರುಗಳ ಶಿರಗಳನು ಕೊಚ್ಚುತಲಿ ಕೆಡಹಿದನು

||೧೩೪೨||

ವೇಷಗಳ ನಿಕರವನು ಬಿರುಗಾಳಿ ಚದುರಿಸುವ  
ಪರಿಯಲ್ಲಿ ವಾಯುಜನು ಹೆಮ್ಮರವ ಬೀಸುತಲಿ  
ಕೌರವನ ಸೈನ್ಯವನು ಬಡಿಯುತಲಿ ಕೆಡಹುತಲಿ  
ದೂಳಿಯಾ ಪಟಲವನು ಮಾಡುತಲಿ ಚದುರಿಸಿದ

||೧೩೪೩||

ಕೌರವರು ಅಪಮಾನ ನಾರಿಯನು ಅಪ್ಪುತಿರೆ  
ಆಕ್ಷೋಹಿಣೀ ಸೈನ್ಯ ಹತರಾಗಿ ಬೀಳುತಿರೆ  
ಮುಂದಕ್ಕೆ ಸೇಡನ್ನ ತೀರಿಪುದು ಎನ್ನುತಲಿ  
ಗಜಪುರಕ್ಕೆ ಮರಳಿದರು ದ್ರುಪದನನು ಶಪಿಸುತಲಿ

||೧೩೪೪||

ಹೊಳೆಹೊಳೆಪ ಉಜ್ಜಲದ ಉದಯರವಿ ಕಿರಣಗಳ  
ಪರಿಯಲ್ಲಿ ಪಾಂಡವರ ಶೌರ್ಯದ ಪ್ರತಾಪಗಳ  
ಪ್ರಭೆಯದುಪ ಪಸರುತಲಿ ದೆಸೆದೆಸೆಯ ಬೆಳಗಿದುದು  
ಪಾಂಡವರ ಕೀರ್ತಿಯದು ಜಗದೊಳಗೆ ಮೆರೆದಿಹುದು

||೧೩೪೫||

**ದ್ರೌಪದಿಯ ಮದುವೆಯಾ ವಾರ್ತೆಯನು ಕೇಳುತಲಿ ।**

**ಶ್ರೀಕೃಷ್ಣ ಯಾದವರ ಸಹಿತದಲಿ ಬಂದಿಹನು ||**

ಕೇಳುತಲಿ ದ್ರೌಪದಿಯ ಮದುವೆಯಾ ವಾರ್ತೆಯನು

ನಂದನಾ ನಂದನನು ಯಾದವ ಶಿರೋಮಣಿಯು  
ವಸುದೇವ ದೇವಕಿಯ ತನಯನಾ ಶ್ರೀಕೃಷ್ಣ  
ಯಾದವರ ರಹಿತದಲಿ ಬಂದಿಹನು ಸಂತಸದಿ

||೧೩೪೬||

ಬರುತಲಿಹ ಶ್ರೀಕೃಷ್ಣ ರಾಯನನು ಕಾಣುತಲಿ  
ಪಾಂಡವರು ಹರುಷದಲಿ ಇದಿಗೊಂಡು ಕರೆತರಲು  
ಕುಂತಿಯಾ ಚರಣಕ್ಕೆ ಎರಗುತಲಿ ಮುರರಿಪುಪು  
ಪಾಂಡವರ ತೆಗೆ ತೆಗೆದು ಅಪ್ಪಿದನು ಪ್ರೇಮದಲಿ

||೧೩೪೭||

ತಂದಿರುವ ಧನಕನಕ ಗಜತುರಗ ಉಡುಗೊರೆಯ  
ಪಾಂಡವರಿಗೀಯುತಲಿ ಪೀತಾಂಬರಾದಿಗಳ  
ಮುತ್ತುಗಳ ವಜ್ರಗಳ ಸ್ವರ್ಣದಾಭರಣಗಳ  
ದ್ರೌಪದಿಗೆ ಲಲನೆಯರ್ಗ ಇತ್ತಿಹನು ಶ್ರೀಕೃಷ್ಣ

||೧೩೪೮||

ಸುತರುಗಳೆ ಕೇಳಿವನು ಎಮ್ಮಣ್ಣ ವಸುದೇವ  
ಯಾದವನ ಸುತನಿಹನು ನಿಮಗೆಲ್ಲ ಮಾವನಿಹ  
ಯಾದವರು ಬಂಧುಗಳು ಬಾಂಧವರು ಎನ್ನುತಲಿ  
ಆ ಕುಂತಿ ಪಾಂಡವರ ಐವರಾ ಕರಗಳನು

||೧೩೪೯||

ಲೋಕವನು ರಕ್ಷಿಸುವ ಘನಮಹಿಮ ಕೃಷ್ಣನಾ  
ಕರದಲ್ಲಿ ಇರಿಸುತಲಿ ಹೃದಯವದು ಉಕ್ಕುತಲಿ  
ಹಾಲಿನಲಿ ಅದ್ದುವುದು ನೀರಿನಲಿ ಮುಳುಗಿಪುದು  
ಐವರನು ನಿನ್ನಯಾ ಕೈಯಲ್ಲಿ ಕೊಟ್ಟಿಹನು

||೧೩೫೦||

ಆಡವಿಯಲಿ ಐವರೀ ಮಕ್ಕಳನು ಪಡೆಯುತಲಿ  
ಪತಿ ಮರಣವಪ್ಪುತಿರೆ ಗಜಪುರಕ್ಕೆ ಮರಳುತಿರೆ  
ದಾಯಾದಿ ಮತ್ಸರದಿ ಕೌರವರು ಮೋಸದಲಿ  
ವಿಷವನ್ನು ಕೊಟ್ಟಿಹರು ಬೆಂಕಿಯೊಳು ಸುಟ್ಟಿಹರು

||೧೩೫೧||

ನಿಮ್ಮಯಾ ಚರಣಗಳ ಕರುಣೆಯಲಿ ಬದುಕುತಲಿ  
ಕಾನನದಿ ವಿಧವಿಧದ ಕಷ್ಟಗಳ ಸಹಿಸುತಿರೆ  
ದ್ರೌಪದಿಯ ಮಂಗಲದ ಮದುವೆಯದು ಜರುಗುತಲಿ  
ನಿಮ್ಮಯಾ ದರುಶನವು ಲಭಿಸಿದುದು ಎಂದಿಹಳು

||೧೩೫೨||

ಹೇ ಅತ್ತೆ ನಿಮ್ಮಯಾ ಕಷ್ಟಗಳ ಅರಿತಿಹನು  
ಈ ಪಂಚ ಪಾಂಡವರು ಎನ್ನಯಾ ಪ್ರಾಣಗಳು  
ಎನ್ನಯಾ ಚಿತ್ತವದು ನಿಮ್ಮನ್ನೆ ನೆನೆಯುತಲಿ  
ಸತತವು ಚಿಂತಿಪುದು ನೋಯುವದು ನವೆಯುವದು

||೧೩೫೩||

ಪ್ರಾಣಗಳು ತೊರೆಯುತಿರೆ ದೇಹವದು ಇರುತಿಹದೆ  
ನಿಮ್ಮನ್ನು ತೊರೆಯುತಲಿ ನಾನೆಂತು ಜೀವಿಪೆನು  
ಕಾನನದೊಳಿರುತಿರಲಿ ಅರಮನೆಯೊಳಿರುತಿರಲಿ  
ಪಾಂಡವರ ರಕ್ಷಿಪುದು ಎನ್ನಯಾ ಭಾರವದು

||೧೩೫೪||

ಎನ್ನುತಲಿ ವೇದೋಪನಿಷದಗಳ ಅಳವಿಗೆ  
 ದೊರೆಯದಿಹ ಕಾಣದಿಹ ಆ ದೇವ ಶ್ರೀ ಕೃಷ್ಣ  
 ನಾಟಕದ ನರನಂತೆ ನಟಿಸುತಲಿ ನುಡಿಯುತಲಿ  
 ಕುಂತಿಯಾ ಚರಣಕ್ಕೆ ಎರಗಿದನು ವಿನಯದಲಿ ||೧೩೫||  
 ಎದುರಿನಲಿ ಧರ್ಮಜನು ವಾಯುಜನು ಮತ್ತೆಯು  
 ಎಡದಲ್ಲಿ ಅರ್ಜುನನು ಮಾದ್ರಿಯಾ ತನುಜರಿರೆ  
 ಬಲಗಡೆಗೆ ದೇವತೆಯು ವರಕುಂತಿ ದ್ರೌಪದಿಯು  
 ಯಾದವರ ಸಹಿತದಲಿ ಮೆರೆದಿಹನು ಕಂಸಾರಿ ||೧೩೫೬||  
 ದ್ರೌಪದನಾ ಆನಂದ ಸಾಗರವು ಉಕ್ಕುತಲಿ  
 ಪಾಂಚಾಲ ಪರಿವಾರ ಪಾಂಡವರು ಯಾದವರು  
 ಸಕಲರೂ ಸಂಭ್ರಮದಿ ಒಸಗೆಯಲಿ ಪ್ರೀತಿಯಲಿ  
 ವೈಭವದಿ ಹರುಷದಾ ಉತ್ಸವದಿ ನಲಿದಿಹರು ||೧೩೫೭||  
 ಯಾದವರ ಸೈನ್ಯವದು ಪುರದ ಹೊರ ಬಾಹೆಯಲಿ  
 ಬೀಡಾರ ಮಾಡಿರಲು ಕೌರವನ ಗುಪ್ತದಳ  
 ಅರಿಯುತಲಿ ಭರದಲ್ಲಿ ಗಜಪುರಕೆ ತೆರಳುತಲಿ  
 ಯಾದವರು ಬಂದಿರುವ ವಾರ್ತೆಯನು ಅರುಹಿದರು ||೧೩೫೮||

**ಭೀಷ್ಮರಾ ಹಿತವಚನ ಕೇಳುತಲಿ ಧೃತರಾಷ್ಟ್ರ |  
 ಪಾಂಡವರ ಕರೆತರಲು ವಿದುರನನು ಕಳುಹಿದನು ||**

ಕೇಳುತಲಿ ಅಂಧ ನೃಪ ಧೃತರಾಷ್ಟ್ರ ಕಳವಳದಿ  
 ಗಾಂಗೇಯ ವಿದುರನನು ಮಕ್ಕಳನು ಶಕುನಿಯನು  
 ಕರ್ಣನನು ಸಚಿವರನು ಬಂಧುಗಳ ಬಾಂಧವರ  
 ಎಲ್ಲರನು ಕರೆಸುತಲಿ ನುಡಿದಿಹನು ದುಗುಡದಲಿ ||೧೩೫೯||  
 ಕೇಳಿದರೆ ನೀವುಗಳು ಯಾದವರ ಸಹಿತದಲಿ  
 ಕಂಸಾರಿ ಪಾಂಚಾಲ ಪಟ್ಟಣಕೆ ಬಂದಿಹನು  
 ಆ ದ್ರೌಪದ ಮುರರಿಪುವು ಪಾಂಡವರು ಒಂದಾಗಿ  
 ನೆರೆದಿರಲು ನಮಗಿನ್ನು ಉಳಿವಿಲ್ಲ ಎಂದಿಹನು ||೧೩೬೦||  
 ಆ ಭೀಮ ಅರ್ಜುನನು ಅತಿ ಬಲರು ವಿಕ್ರಮರು  
 ಮೇಲಾಗಿ ಕೃಷ್ಣನಾ ಸಹಾಯವು ಅವರಿಗಿದೆ  
 ಉರಿಯುತಿಹ ಜ್ವಾಲೆಯಲಿ ಗಾಳಿಯದು ಸೇರುತಿರೆ  
 ಪ್ರಜ್ವಲಿಸಿ ಕಾನನವ ಸುಡವಿಹುದೆ ಎಂದಿಹನು ||೧೩೬೧||  
 ಕೇಳುತಲಿ ಕಲಿಕರ್ಣ ಆ ಶಕುನಿ ಸೈಂಧವನು  
 ಚಿಂತೆಯನು ಮಾಡದಿರಿ ಆ ಭೀಮ ಅರ್ಜುನನ  
 ಶೌರ್ಯವನು ಅರಿತಿಹವು ಕ್ಷಣದಲ್ಲಿ ಜಯಿಸುವೆವು  
 ಆ ಕೃಷ್ಣಗೊಲ್ಲನಿಹ ಅವನಾವ ಶೂರನಿಹ ||೧೩೬೨||

ದಿವಿಜರಾ ಸಹಿತದಲಿ ಅವರೆಲ್ಲ ಬಂದೊಡೆಯು  
 ಗಾಳಿಯಾ ಪಟದಂತೆ ಧೂಳಿಯನು ಮಾಡುವೆವು  
 ಯುದ್ಧದಲಿ ಎಮ್ಮಯಾ ಶೌರ್ಯವನು ನೋಡುವುದು  
 ಎನ್ನುತಲಿ ಬರಿಬಯಲ ಜಂಭವನು ಕೊಚ್ಚಿಹರು ||೧೩೬೩||  
 ನಿಮ್ಮಯಾ ಪೌರುಷದ ಮಾತುಗಳು ಸಾಕಿನ್ನು  
 ನಿನ್ನೆಯೇ ನಿಮ್ಮಯಾ ಶೌರ್ಯವನು ಕಂಡಿಹವು  
 ಸೋಲನ್ನು ಅನುಭವಿಸಿ ದಿಕ್ಕಿಟ್ಟು ಓಡುತಲಿ  
 ಬಂದುದನು ಮರೆತಿಹರೆ ಎಂದಿಹನು ಆ ಭೀಷ್ಮ ||೧೩೬೪||  
 ನಂಬದಿರು ನೆಚ್ಚದಿರು ಮಕ್ಕಳೇ ಮಾತುಗಳ  
 ಆ ಭೀಮ ಪಾರ್ಥರನು ಜಯಿಸುವವರಾರಿಲ್ಲ  
 ನಿನ್ನಯಾ ವಂಶವನು ನಿರ್ಮೂಲ ಮಾಡದಿರು  
 ಬೇರಿನಾ ಸಹಿತದಲಿ ಕುಲವೃಕ್ಷ ಕೆಡುಹದಿರು ||೧೩೬೫||  
 ಕರೆಸುವದು ವಿದುರನನು ಒಸಗೆಯಲಿ ಕಳುಹಿಸುತ  
 ಪಾಂಡವರ ಕರೆತಂದು ಧನಕನಕ ರಾಜ್ಯವನು  
 ಪಾಲೆರಡು ಮಾಡುತಲಿ ಪಾಂಡವರಿಗೀಯುತಲಿ  
 ಸರಸದಲಿ ಜೀವಿಪುದು ಲೇಸೆಂದನಾ ಭೀಷ್ಮ ||೧೩೬೬||  
 ಅಹುದಹುದು ಭೀಷ್ಮನಾ ಮತವೆಮ್ಮ ಮತವಿಹುದು  
 ದುಷ್ಟರೇ ಸುತರುಗಳ ಮಾತುಗಳ ಕೇಳುತಲಿ  
 ಕಷ್ಟಗಳ ಕೊಟ್ಟಿಹನು ಪಾಂಡುವಿನ ತನಯರಿಗೆ  
 ಸ್ವರ್ಗದಲಿ ಸೋದರನು ಆ ಪಾಂಡು ನವೆಯನೆ ||೧೩೬೭||  
 ಬಾ ವಿದುರ ಬೇಗನೇ ಪಾಂಚಾಲ ಪಟ್ಟಣಕೆ  
 ತೆರಳುತಲಿ ಪಾಂಡವರ ಮನವನ್ನು ತಿದ್ದುತಲಿ  
 ಒಪ್ಪಿಸುತ ಕರೆತಹುದು ಹಿಂದಿನದು ಮರೆಯುತಲಿ  
 ಕೌರವರು ಪಾಂಡವರು ಪ್ರೀತಿಯಲಿ ಬದುಕುವುದು ||೧೩೬೮||  
 ಎನ್ನುತಿರೆ ಆ ವಿದುರ ವಜ್ರಗಳ ಮುತ್ತುಗಳ  
 ಸ್ವರ್ಣದಾಭರಣಗಳ ಉಡುಗೊರೆಯ ಸಹಿತದಲಿ  
 ಭೀಷ್ಮಾದಿ ಬಾಂಧವರ ಹಿತನುಡಿಯ ಕೊಳ್ಳುತಲಿ  
 ಮಂಗಲ ಮುಹೂರ್ತದಲಿ ಪಯಣದಲಿ ನಡೆದಿಹನು ||೧೩೬೯||  
 ಹಳ್ಳಿಗಳ ಪಟ್ಟಣವ ಜನಪದವ ದಾಂಟುತಲಿ  
 ಪಾಂಚಾಲ ನಗರದಲಿ ಅರಮನೆಗೆ ಬರುತಿರಲು  
 ಪಾಂಡವರು ನೋಡುತಲಿ ಹರುಷವದು ಉಕ್ಕುತಲಿ  
 ತೆಗೆತೆಗೆದು ಅಪ್ಪಿದರು ಹರ್ಷಜಲ ಸುರಿಸುತಲಿ ||೧೩೭೦||



ದೊಡ್ಡಪ್ಪ ಧೃತರಾಷ್ಟ್ರ ದೊಡ್ಡಪ್ಪ ಗಾಂಧಾರಿ  
ದಯೋಧನಾದಿಗಳು ಬಂಧುಗಳು ಕ್ಷೇಮವೇ  
ಆ ಭೀಷ್ಮ ಗುರುದ್ರೋಣ ಬಾಂಧವರು ಕುಶಲರೇ  
ಎನ್ನುತಲಿ ವಿದುರನನು ಕೇಳಿದರು ಪಾಂಡವರು

||೧೩೭೧||

ಬಳಿಕಲಾ ಪಾಂಡವರು ಕಾಸನದ ಕಷ್ಟಗಳ  
ದ್ರೌಪದಿಯ ಮಂಗಲದ ವೈವಾಹ ವಿಷಯವನು  
ಮೇಲಾಗಿ ಯಾದವ ಶಿರೋಮಣಿಯ ಕೃಷ್ಣನಾ  
ದರುಶನದ ಲಾಭವನು ವಿಸ್ತರಿಸಿ ಪೇಳಿದರು

||೧೩೭೨||

ಪರವಿದುರ ಧನಕನಕ ವಸ್ತ್ರಾದಿಗಳ ಉಡುಗೊರೆಯ  
ಪಾಂಡವರ್ಗ ದ್ರೌಪದಿಗೆ ದ್ರುಪದಂಗೆ ಯಾದವರ್ಗ  
ಪ್ರದ್ಯುಮ್ನ ಅನಿರುದ್ಧ ಜಾಂಧವರ್ಗ ಈಯಂತಲಿ  
ಅರವಿಂದನಾಭನಾ ಚರಣಕ್ಕೆ ಎರಗಿದನು

||೧೩೭೩||

ಶ್ರೀಕೃಷ್ಣ ವಿದುರನನು ತೆಗೆದಪ್ಪಿ ಸಂತಸದಿ  
ಭೀಷ್ಮಾದಿ ಬಂಧುಗಳ ಕ್ಷೇಮವನು ಕೇಳುತ್ತಲಿ  
ಪಾಂಡವರ ಏಳಿಗೆಯ ಸಹಿಸದಾ ಧೃತರಾಷ್ಟ್ರ  
ಇವರನ್ನು ಒಮ್ಮೆಯೂ ಕನಸಿನಲಿ ನೆನೆಯುವನೆ ?

||೧೩೭೪||

ನೀ ಬಂದೆ ಒಳಿತಿದುದು ಗಜಪುರದ ವಾರ್ತೆಯನು  
ನಾಳೆಯಲಿ ವಿಸ್ತರದಿ ನಮಗೆಲ್ಲ ಅರುಹುವುದು  
ಪಯಣದಲಿ ದಣದಿರುವೆ ವಿಶ್ರಾಂತಿ ಕೊಳ್ಳುವುದು  
ಎನ್ನುತಲಿ ಕಳುಹಿದನು ವಿಶ್ರಾಂತಿ ಧಾಮದಲಿ

||೧೩೭೫||

ಮರುದಿವಸ ಪಾಂಡವರು ಮುರವೈರಿ ಪರವಿದುರ  
ಆ ಮಂತ್ರ ಶಾಶಿಯಲಿ ನೆರೆಯುತರೆ ಪರವಿದುರ  
ಧೃತರಾಷ್ಟ್ರ ಭೂಪತಿಯ ಮನದೊಳಿಹ ಇಂಗಿತವ  
ಭೀಷ್ಮಾದಿ ಬಾಂಧವರ ಮತವನ್ನು ಅರುಹಿದನು

||೧೩೭೬||

ಪೂರ್ವದಲಿ ಗೈದಿರುವ ದುಷ್ಟತ್ಯ ಮರೆಯುತ್ತಲಿ  
ದಾಯಾದಿ ದ್ವೇಷವನು ತೊರೆಯುತ್ತಲಿ ಪ್ರೇಮದಲಿ  
ಗಜಪುರಕೆ ನೀವೆಲ್ಲ ಸಂತಸದಿ ಐತಂದು  
ಭೀಷ್ಮಾದಿ ಬಂಧುಗಳನ್ನೆಲ್ಲರನು ಕಾಂಬುವುದು

||೧೩೭೭||

ಹಸ್ತಿನಾಪುರದೆಲ್ಲ ಸಂಪದದಿ ರಾಜ್ಯದಲಿ  
ಸರಿ ಅರ್ಧ ಭಾಗವನು ಕೊಳ್ಳುತ್ತಲಿ ಪ್ರೇಮದಲಿ  
ನೀವೆಲ್ಲ ಕೂಡಿಹುದು ಇಲ್ಲದಿರೆ ಬೇರೆಡೆಗೆ  
ನಿಮ್ಮಯಾ ರಾಜಧಾನಿಯನು ನಿರ್ಮಿಸುತ್ತ

||೧೩೭೮||

ಅಲ್ಲಿಯೇ ವಾಸಿಪುದು ನಮಗೆಲ್ಲ ಸುಖಕರವು  
ಎನ್ನುತಲಿ ಕೃಷ್ಣಂಗೆ ಧರ್ಮಜಗೆ ಭೀಮನಿಗೆ  
ಪಾರ್ಥಂಗೆ ಯಮಳರಿಗೆ ಆ ಕುಂತಿ ದ್ರೌಪದಿಗೆ  
ಒಪ್ಪುವಾ ತೆರದಲ್ಲಿ ಸಂಧಿಯನು ನುಡಿದನು

||೧೩೭೯||

**ವಿದುರನಾ ನುಡಿಗೆಳ್ಳು ದ್ವೇಷವದು ಅಳಿಯಂತಲಿ  
ಪಾಂಡವರು ಮತ್ತೆ ಆ ಹಸ್ತಿನಗೆ ಮರಳಿದರು ||**

ಮನದೊಳಿಹ ಕಲ್ಮಷವು ದ್ವೇಷದಾ ಭಾವನೆಯು  
ಬೇರಿನಾ ಸಹಿತದಲಿ ನಶಿಸುತರೆ ಧರ್ಮಜನು  
ಕುಂತಿಯಾ ಸಹಿತದಲಿ ಪಾಂಡವರು ಸಮ್ಮತಿಸೆ  
ಶ್ರೀಕೃಷ್ಣ ಯಾದವರು ಪಾಂಚಾಲರೊಪ್ಪುತರೆ

||೧೩೮೦||

ಸಕಲರೂ ಹರುಷದಲಿ ಮಂಗಳ ಮುಹೂರ್ತದಲಿ  
ಪಯಣದಲಿ ಸಾಗುತ್ತಲಿ ಗಜಪುರಕೆ ಬರುತಿರಲು  
ಪುರದ ಹೊರ ಬಾಹೆಯಲಿ ಕೌರವರು ಬಾಂಧವರು  
ಇದಿಗೊಂಡು ಕರೆತಂದರರಮನೆಗೆ ವೈಭವದಿ

||೧೩೮೧||

ಐವರೂ ಪಾಂಡವರು ಕಾಣಿಕೆಯನೀಯುತ್ತಲಿ  
ಗಾಂಗೆಯ ಧೃತರಾಷ್ಟ್ರ ಗಾಂಧಾರಿ ಅರಸಿಯರ್ಗ  
ದ್ರೋಣಾದಿ ಗುರುಗಳಿಗೆ ಚರಣಕ್ಕೆ ಎರಗುತ್ತಲಿ  
ಆನಂದ ಬಾಷ್ಪಗಳ ಸುರಿಸಿದರು ಸಂತಸದಿ

||೧೩೮೨||

ಪ್ರೇಮದಾ ಬುಗ್ಗೆಯದು ಚಿಮ್ಮುತ್ತಲಿ ಸಕಲರೂ  
ಭೀಷ್ಮಾದಿ ಬಾಂಧವರು ಒಬ್ಬರನು ಒಬ್ಬರನು  
ತೆಗೆತೆಗೆದು ಪಾಂಡವರನಪ್ಪಿದರು ಗಾಢದಲಿ  
ಆನಂದದಾರ್ಣವದಿ ಸಕಲರೂ ಮುಳುಗಿದರು

||೧೩೮೩||

ಬಳಿಕಲಾ ಧೃತರಾಷ್ಟ್ರ ಕೌರವರ ಸೈಂಧವನ  
ಕಲಿಕರ್ಣ ಸೌಖ್ಯನ ಗುರುತನುಜರಲ್ಲರನು  
ಕರೆಸುತರೆ ಸಕಲರೂ ಪಾಂಡವರನಪ್ಪುತ್ತಲಿ  
ಹಿಂದಣದ ವೈರವನು ಮರೆಯುತ್ತಲಿ ನಲಿದಿಹರು

||೧೩೮೪||

ಯಾದವರ ಪಾಂಚಾಲ ಪಾಂಡದರ ಸಕಲರೂ  
ಸುಮಧುರದ ಬಾಂಧವ್ಯ ಬೆಸುಗೆಯಲಿ ಸಂತಸದಿ  
ನಲಿಯುತ್ತಲಿ ಹರುಷದಾ ಉತ್ಸವವ ಗೈಯುತ್ತಿರೆ  
ಹಿಂದಣದ ದ್ವೇಷವದು ಮರೆಯಾಯ್ತು ನಿಮಿಷದಲಿ

||೧೩೮೫||

ಕೌರವರು ಪಾಂಡವರು ಅನ್ಯೋನ್ಯ ಪ್ರೀತಿಯಲಿ  
ಬೇಟೆಯಲಿ ಆಟದಲಿ ಜೂಜಿನಲಿ ಕೇಳಿಯಲಿ  
ಹರುಷದಲಿ ಪ್ರೇಮದಾ ತನಿರಸದ ಪುಳಕದಲಿ  
ಪರುಷಗಳ ಐದನ್ನು ಕಳೆದಿಹರು ಕ್ಷಣವಾಗಿ

||೧೩೮೬||

ಸರಿ ಅರ್ಧ ರಾಜ್ಯವನು ಸಿರಿಯನ್ನು ಕೊಳ್ಳುತ್ತಲಿ |  
ಪಾಂಡವರು ತೆರಳಿದರು ಆ ನಾರಣಾನತಕೆ ||

ಒಂದು ದಿನ ಅಂಧನೃಪ ಶ್ರೀಕೃಷ್ಣ ಧರ್ಮಜರ  
ಗಾಂಗೆಯ ಗುರುದ್ರೋಣ ದುರ್ಯೋಧನಾದಿಗಳ  
ಕರೆಸುತ್ತಲಿ ದಾಯಾದಿ ಬಂಧುಗಳು ದೂರದಲಿ

ಇದೊಡೆಯು ಪ್ರೀತಿಯದು ವರ್ಧಿಪುದು ಎಂದಿಹನು ||೧೩೮೭||

ಸಕಲ ಈ ಇಭಿಪುರದ ರಾಜ್ಯವನು ಸಿರಿಯನ್ನು  
ಸರಿಅರ್ಧ ಭಾಗೆರಡು ಮಾಡುತ್ತಲಿ ಒಂದನ್ನು  
ಪಾಂಡವರು ಕೊಳ್ಳುತ್ತಲಿ ಸನಿಹದಲಿ ಮೆರೆಯುತ್ತಿಹ

ಆ ಇಂದ್ರ ಪ್ರಸ್ಥದಲಿ ರಾಜ್ಯವನು ಆಳುವುದು ||೧೩೮೮||

ಹಸ್ತಿನಾಪುರದಲ್ಲಿ ದುರ್ಯೋಧನಾಳುವುದು  
ಪಾಂಡವರು ಕೌರವರು ಆವುದಾ ದ್ವೇಷವದು  
ಇಲ್ಲದೆಯೆ ರಾಜ್ಯಗಳ ಆಳುವುದು ಹಿತಕರವು

ಇದು ನಮ್ಮ ಮತವಿಹುದು ನಿಮ್ಮ ಮತವೇನೆಂದ ||೧೩೮೯||

ಅಹುದಹುದು ನೀ ನುಡಿದ ನುಡಿ ಇದುವೆ ನಿಜವಿಹುದು  
ಬಂಧುಗಳು ಸನಿಹದಲಿ ಇದೊಡೆಯು ಕಲಹಗಳ  
ಬೀಜಗಳು ಬಿತ್ತುತಲಿ ವಂಶದಾ ವೃಕ್ಷವದು

ದ್ವೇಷದಾ ಜ್ವಾಲೆಯಲಿ ದಹಿಸುತ್ತಲಿ ನಶಿಸುವದು ||೧೩೯೦||

ಎನ್ನುತಲಿ ಗಾಂಗೆಯ ನುಡಿಯುತ್ತಿರೆ ಗುರುದ್ರೋಣ  
ಮುರಹರನು ಧರ್ಮಜನು ಸಂತಸದಿ ಸಮ್ಮತಿಸೆ  
ಹಿಮದಿಂದ ಸಾಗರದ ಪರ್ಯಂತ ರಾಜ್ಯವನು  
ಗಜತುರಗರಥಗಳನು ರತ್ನಗಳ ವಜ್ರಗಳ

||೧೩೯೧||

ಅಗಣಿತದ ಸಿರಿಯನ್ನು ಪಾಲೆರಡು ಮಾಡುತ್ತಲಿ  
ಆವುದೂ ಕುಂದಿಲ್ಲ ಕಸರಿಲ್ಲ ಪರಿಯಲ್ಲಿ  
ಇತ್ತಂಡ ಒಲುಮೆಯಲಿ ಒಪ್ಪುವಾ ತೆರದಲ್ಲಿ  
ಸರಿ ಅರ್ಧ ರಾಜ್ಯವನು ಧರ್ಮಜಗೆ ಇತ್ತಿಹನು

||೧೩೯೨||

ಸಕಲರೂ ಹರುಷದಲಿ ಧೃತರಾಷ್ಟ್ರ ಭೂಪತಿಯ  
ಔದಾರ್ಯ ಗುಣಗಳನು ಮೆಚ್ಚುತ್ತಲಿ ಹೋಗಳಿದರು  
ಪಾಂಡವರು ಎಲ್ಲಿಯೇ ಹಾಯಾಗಿ ಸುಖದಿಂದ  
ಜೀವಿಸುತ್ತ ಇರುತ್ತಿರಲಿ ಎಂದಿಹನು ಅಂಧನೃಪ

||೧೩೯೩||

ಮಂಗಳ ಮುಹೂರ್ತದಲಿ ಸೋದರರ ಸಹಿತದಲಿ  
ಧರ್ಮಜನು ಕುಂತಿಯಾ ಸಹಿತದಲಿ ಹೊರಡುತ್ತಿರೆ  
ಅರಮನೆಯ ನಾರಿಯರು ಹೊನ್ನಿನಾ ಆರತಿಯ  
ಎತ್ತುತಲಿ ಬೆಳಗಿದರು ಕುರುರವಿಯ ಕಿರಣಗಳ

||೧೩೯೪||

ತಾಂಬೂಲ ಸಕ್ಕರೆಯ: ಕೊಳ್ಳುತ್ತಲಿ ಪಾಂಡವರು  
ಧೃತರಾಷ್ಟ್ರ ರಾಯಂಗೆ ಭೀಷ್ಮರಿಗೆ ದ್ರೋಣಂಗೆ  
ವಿದುರಂಗೆ ಗಾಂಧಾರಿ ದೇವಿಯಂಗೆ ಅರಸಿಯಂಗೆ  
ನಮಿಸುತ್ತಿರೆ ಭೀಷ್ಮಾದಿ ಬಾಂಧವರು ಅಪ್ಪಿದರು

||೧೩೯೫||

ಗಜಪುರವ ತೊರೆಯುತ್ತಲಿ ಪಾಂಡವರು ಹೊರಡುತ್ತಿರೆ  
ವಾರ್ತೆಯದು ಪಸರಿಸುತ್ತ ಪುರಜನರು ದುಃಖದಲಿ  
ಗಜಪುರದ ಪುಣ್ಯವದು ತೊರೆಯುತ್ತಲಿ ಹೋಗುತ್ತಿದೆ  
ಎನ್ನುತಲಿ ಧರ್ಮಜನ ಚರಣಕ್ಕೆ ಎರಗಿದರು

||೧೩೯೬||

ಧೃತರಾಷ್ಟ್ರ ಧರಣಿಪನ ಅರಮನೆಯೊಳಿರಿಸುತ್ತಲಿ  
ಭೀಷ್ಮಾದಿ ಬಂಧುಗಳು ಹೊರಕೊಳದ ಪರ್ಯಂತ  
ಪಾಂಡವರ ಕಳುಹಿಸುತ್ತ ಸುಖದಿಂದ ಜೀವಿಪುದು  
ಮಂಗಳವು ನಿಮಗೆಂದು ಹರಸುತ್ತಲಿ ಮರಳಿದರು

||೧೩೯೭||

ಪರ್ಯಂತದಲಿ ಸಾಗುತ್ತಲಿ ಪಾಂಡವರು ಭರದಲ್ಲಿ  
ಇಂದ್ರನಾ ಅಮರಪುರಿ ಭೋಗಪುರಿ ಪರಿಯಲ್ಲಿ  
ಧರಣಿಯಲಿ ಮೆರೆಯುತ್ತಿಹ ಸುಂದರದ ರಮಣೀಯ  
ವರ ಇಂದ್ರ ಪ್ರಸ್ಥದಾ ನಗರಕ್ಕೆ ಬಂದಿಹರು

||೧೩೯೮||

ಹೊನ್ನಿನಾ ಕಳಶದಲಿ ಹೊಳೆಯುತ್ತಿಹ ಗೋಪುರದ  
ಅಗಣಿತದ ಗುಡಿಗಳಾ ಸ್ವರ್ಣದಾ ಭವನಗಳ  
ಮುಗಿಲನ್ನು ಮುದ್ದಿಡುವ ಉಪ್ಪರಿಗೆ ಸೌಧಗಳ  
ಆ ಇಂದ್ರ ಪ್ರಸ್ಥದಾ ಪಟ್ಟಣಕ್ಕೆ ಬಂದಿಹರು

||೧೩೯೯||

ಇದು ವಿಶ್ವಕರ್ಮನೇ ನಿರ್ಮಿಸಿದ ನಗರವೋ  
ಅಮರಪುರಿ ಧರೆಗಳಿದು ಬಂದಿಹುದೋ ಎಂಬಂತೆ  
ವಜ್ರಗಳ ಪಚ್ಚಿಗಳ ರತುಸಗಳ ಹಾರಗಳ  
ತೋರಣದ ನಗರವದು ಹೊಳೆದಿಹುದು ಪ್ರಭೆಯಲ್ಲಿ

||೧೪೦೦||

ಧ್ವಜಗಳಲಿ ತಳಿರಿನಲಿ ತೋರಣ ಕಮಾನಿನಲಿ  
ನಗರವನು ಸಿಂಗರಿಸಿ ಪುರಜನರು ಸಂತಸದಿ  
ಬಂದಿರುವ ಪಾಂಡವರ ಸ್ವಾಗತಿಸಿ ನಮಿಸುತ್ತಲಿ  
ವಾದ್ಯದಾ ವೈಭವದಿ ಕರೆತಂದರರಮನೆಗೆ

||೧೪೦೧||

ಅಮರಪುರ ಅರಮನೆಯ ದೇವೇಂದ್ರ ಹೊಗುಪಂತೆ  
ರಾಜೇಂದ್ರ ಧರ್ಮಜನು ಸೋದರರ ಸಹಿತದಲಿ  
ಶ್ರೀಕೃಷ್ಣ ಯಾದವರ ಪಾಂಚಾಲರೊಡಗೂಡಿ  
ವರ ಇಂದ್ರ ಪ್ರಸ್ಥದಾ ಅರಮನೆಯ ಹೊಕ್ಕಿಹನು

||೧೪೦೨||

ಆನಂದ ಸಾಗರವು ಉಕ್ಕುತ್ತಲಿ ಪುರಜನರು  
ಐತಂದು ಉಡುಗೊರೆಯ ಕಾಣಿಕೆಯ ನೀಯುತಲಿ  
ಧರ್ಮದಾ ಮೂರುತಿಯು ಧರ್ಮಜನು ದೊರೆಯಾಗಿ  
ಬಂದಿಹುದು ಭಾಗ್ಯವದು ಎನ್ನುತಲಿ ನಲಿದಿಹರು

||೧೪೦೩||

ಬಳಿಕಲಾ ಧರ್ಮಜನು ಬಂಧುಗಳ ಸಕಲರನು  
ಆದರದಿ ಉಪಚರಿಸಿ ಉಡುಗೊರೆಯನೀಯುತಲಿ  
ಕಳುಹುತರಿ ಯಾದವ ಶಿರೋಮಣಿಯು ಶ್ರೀಕೃಷ್ಣ  
ದ್ವಾರಕೆಗೆ ಹೊರಡಲಿಕೆ ಅನುವಾಗುತಿರುತಿರಲು

||೧೪೦೪||

ಧರ್ಮಸುತ ಭೀಮಾದಿ ಸೋದರರ ಸಹಿತದಲಿ  
ಕೃಷ್ಣನಾ ಪದಯುಗದಿ ಸಾಷ್ಟಾಂಗವೆರಗುತಲಿ  
ದ್ರೌಪದಿಯು ಭರದಿಂದಲೈತಂದು ಎರಗುತಲಿ  
ಸಕಲರೂ ಆನಂದ ಭಾಷ್ಯಗಳ ಸುರಿಸಿದರು

||೧೪೦೫||

ನಿಮ್ಮಯಾ ಕರುಣೆಯಲಿ ವಿಷದಲ್ಲಿ ಬದುಕಿದವು  
ನಿಮ್ಮಯಾ ದಯದಿಂದ ಉರಿಯೊಳಗೆ ಉಳಿದಿಹವು  
ಮತ್ತೆ ಈ ದ್ರೌಪದಿಯ ಸಾಧ್ವಿಯನು ವರಿಸಿದವು  
ನಮ್ಮನ್ನು ಸತತವೂ ರಕ್ಷಿಪುದು ಎನ್ನುತಲಿ

||೧೪೦೬||

ಪಾಂಡವರು ನುಡಿಯುತಿರೆ ಕರುಣಾಳು ಯಾದವನು  
ಬಂಧುಗಳ ವೈರವನು ಮೋಸದಾ ಬಲೆಗಳನು  
ತಿಳುಹಿಸುತ ಎಚ್ಚರದಿ ಇಹುದೆಂದು ಹೇಳುತಲಿ  
ವರಕುಂತಿಗೆರಗುತಲಿ ದ್ವಾರಕೆಗೆ ತೆರಳಿದನು

||೧೪೦೭||

ಕಳವು ಕೊಲೆಸುಲಿಗೆಗಳು ಒಂಸೆಯ ದರೋಡೆಯದು  
ಇಲ್ಲದೆಯೆ ಧರ್ಮಜನ ರಾಜ್ಯವದು ಮೆರೆದಿಹುದು  
ವೇದಗಳ ಮಂತ್ರಗಳ ಯಜ್ಞಗಳ ಯಾಗಗಳ  
ಧರ್ಮದಾ ಕಾರ್ಯದಲಿ ರಾಜ್ಯವದು ಮೆರೆದಿಹುದು

||೧೪೦೮||

ನಳ ನಹುಳ ಬಲಿ ಭರತ ವರಪುರು ಹರಿಶ್ಚಂದ್ರರಾ  
ಆ ಸತ್ಯ ಸಂಧರಾ ಪರಂಪರೆಯೊಳೆಸೆಯುತಿಹ  
ಧರ್ಮಸುತ ಧರ್ಮದಲಿ ಸತ್ಯದಲಿ ಪ್ರೇಮದಲಿ  
ರಾಜ್ಯವನು ಆಳಿದನು ಕೀರ್ತಿಯಲಿ ಮೆರೆಯುತಲಿ

||೧೪೦೯||

ಕೃತಯುಗದಿ ಧರ್ಮವದು ನಾಲ್ಕರಾ ಪಾದದಲಿ  
ಇರ್ದಿಹುದು ತ್ರೇತೆಯಲಿ ಪಾದೊಂದು ನಶಿಸುತಲಿ  
ದ್ವಾಪರದಿ ಪಾದೆರಡು ಇರುತಿರಲು ಮತ್ತೆಯು  
ಧರ್ಮಜನ ರಾಜ್ಯದಲಿ ನಾಲ್ಕರಲಿ ಮೆರೆದಿಹುದು

||೧೪೧೦||

ಒಂದು ದಿನ ಧರ್ಮಸುತ ಸಭೆಯೊಳಗೆ ಸಿಂಹದಾ  
ಪೀಠದಲಿ ಕುಳಿತಿರಲು ಚಂದ್ರನಾ ಮಂಡಲವು  
ಧರಣಿಗಿದು ಬಂದಂತೆ ದೇವ ಮುನಿ ನಾರದರು  
ಬರುತಲಿರೆ ಎಲ್ಲರೂ ಸಾಷ್ಟಾಂಗವೆರಗಿದರು

||೧೪೧೧||

ಆರಮನೆಗೆ ನಾರದರ ಕರೆತಂದು ಧರ್ಮಜನು  
ಅರ್ಘ್ಯ ಪಾದ್ಯಾದಿಗಳ ಮಧು ಪರ್ಕವೀಯುತಲಿ  
ವಿಧವಿಧದಿ ಸತ್ಕಾರ ಗೈಯುತ್ತಲಿ ಧರ್ಮಜನು  
ಸಾಷ್ಟಾಂಗವೆರಗುತಲಿ ನಮಿಸುತಲಿ ನುಡಿದಿಹನು

||೧೪೧೨||

ನೀವಿಂದು ಬಂದಿಹುದು ಎಮ್ಮಯಾ ಸುಕೃತಮಿದು  
ಎಮ್ಮಯಾ ಅರಮನೆಯು ಪಾವನವು ಆಯ್ತೆಂದು  
ತಾವುಗಳು ಬಂದಿರುವ ಕಾರಣವನುಸುರುವುದು  
ತಮ್ಮಯಾ ಆಜ್ಞೆಯನು ಪಾಲಿಪೆನು ಎಂದಿಹನು

||೧೪೧೩||

ನಾರದರು ಸಂಪ್ರೀತರಾಗುತಲಿ ಹರುಷದಲಿ  
ಧರ್ಮಜನೆ ನಿನ್ನಯಾ ಸರಿಸಮರು ನೃಪರುಗಳು  
ದೇವೇಂದ್ರ ದಿವಿಜರಲಿ ಮರ್ತ್ಯರಲಿ ನಾಕಾಣೆ  
ಧರ್ಮವೇ ಮೈವೆತ್ತು ಬಂದಂತೆ ನೀನಿರುವೆ

||೧೪೧೪||

ಭೀಮಾದಿ ಸೋದರರು ಮೂಲೋಕವೀರರು  
ಐವರಾ ಅರಸಿ ಈ ದ್ರೌಪದಿಯು ಜಗದೊಳಗೆ  
ಸಾಧ್ವೀಶಿರೋಮಣಿಯು ನುತಚರಿತೆ ಎನಿಸಿಹಳು  
ನಿನ್ನಯಾ ಭಾಗ್ಯಕ್ಕೆ ಎಣೆಯುಂಟೆ ಜಗದೊಳಗೆ

||೧೪೧೫||

ಐವರಿಗೆ ಒಬ್ಬಳೇ ಸತಿಯಾಗಿ ಇರುತಿಹುದು  
ಜಗದೊಳಗೆ ವಿಪರೀತ ಇದು ವಿಷಮ ಪರಿಯಿಹುದು  
ಅತಿಸಣ್ಣ ವಿಷಯವದು ದಾಯಾದಿ ಕಲಹಕ್ಕೆ  
ಕಾರಣವು ಆಗುತಲಿ ಕುಲವನ್ನು ನಶಿಸುವದು

||೧೪೧೬||

**ಸುಂದೋಪಸುಂದರರ ಈರ್ವರಾ ಬಂಧುಗಳ |  
ಕಲಹದಾ ನಿಷಯವನು ಉಸುರಿದರು ನಾರದರು ||**

ಕಥೆಯೊಂದ ಹೇಳುವನು ಪೂರ್ವದಲಿ ಒಬ್ಬಳೇ  
ತಾಯಿಯಲಿ ಜನಿಸಿರುವ ಸುಂದೋಪಸುಂದರರು  
ತಮ್ಮಯಾ ಶಕ್ತಿಯಲಿ ದಿವಿಜರನು ಮನುಜರನು  
ಒಂಸಿಸುತ ಉಪಟಳವ ಕಷ್ಟಗಳನೀಯುತಿರೆ

||೧೪೧೭||

ಸುರರುಗಳು ಬ್ರಹ್ಮನನು ಮೊರೆಹೊಗಲು ಆ ಅಜನು  
ಸ್ವರ್ಗದೊಳು ಇರುತಿರುವ ಒಬ್ಬೊಬ್ಬ ಲಲನೆಯರ  
ತಿಲಮಾತ್ರ ಸೌಂದರ್ಯ ಸಾರವನು ಕೊಳ್ಳುತ್ತಲಿ  
ಅಪ್ರತಿಮ ಸುಂದರಿ ತಿಲೋತ್ತಮೆಯ ಸೃಷ್ಟಿಸುತ

||೧೪೧೮||

ಭೂಲೋಕಕ್ಕೆ ದುತಲಿ ಸುಂದೋಪಸುಂದರರ  
ನಾಶವನು ಗೈಯ್ಯುವುದು ಎನ್ನುತಲಿ ಹೇಳುತ್ತಿರೆ  
ಹೋಚ್ಚ ಹೋಸ ಯೌವ್ವನದ ತಾರುಣ್ಯ ತೇಜದಲಿ  
ತೋಳಗುತಿಹ ಅಪ್ರತಿಮ ಸುಂದರಿ ತಿಲೋತ್ತಮೆಯು ||೧೪೧೯||

ಸಭದಿಂದ ಇಳಿಯತಲಿ ಸುಂದೋಪಸುಂದರರ  
ಮುಂದೆಡೆಗೆ ಸುಳಿಯುತ್ತಿರೆ ಚಕಿತದಲಿ ಮೋಹಿಸುತ  
ಚೆಲುವೆಯಾ ಎಡಗೈಯ್ಯ ಬಲಗೈಯ್ಯ ಪಿಡಿಯುತಲಿ  
ನಾ ಮೊದಲು ಇವಳನ್ನು ಕಂಡಿಹೆನು ಎನ್ನುತಲಿ ||೧೪೨೦||

ನಾ ಮೊದಲು ಇವಳನ್ನು ಮುಟ್ಟಿಹೆನು ಎನ್ನುತಲಿ  
ನಾನಿವಳ ವರಿಸುವೆನು ನಾನಿವಳ ವರಿಸುವೆನು  
ಎನ್ನುತಲಿ ತಮ್ಮೊಳಗೆ ಹೊಯ್ದಾಡಿ ಬಡಿದಾಡಿ  
ಕಲಹದಲಿ ಈರ್ವರೂ ಪ್ರಾಣಗಳ ಬಿಟ್ಟಿಹರು ||೧೪೨೧||

ಈ ಪರಿಯೆ ಸೋದರರು ಒಬ್ಬಳನು ಬಯಸುತಲಿ  
ತಮ್ಮೊಳಗೆ ಕಚ್ಚಾಡಿ ಅಸುಗಳನು ನೀಗಿಹರು  
ಕಾರಣದಿ ಐವರಿಗೆ ಸತಿಯಾದ ದ್ರೌಪದಿಯು  
ಕಲಹಕ್ಕೆ ಕಾರಣವು ಆಗದೇ ಇರುತ್ತಿರಲಿ ||೧೪೨೨||

ನಿಮಗೊಂದುಪಾಯವನು ಹೇಳುವೆನು ಕೇಳುವುದು  
ಒಂದೊಂದು ವರುಷದಾ ಪರ್ಯಂತ ಕಾಲದಲಿ  
ಒಬ್ಬೊಬ್ಬ ಪತಿಯೊಡನೆ ದ್ರೌಪದಿಯು ಇರುತ್ತಿಹುದು  
ವರುಷ್ಯದುಕೊಮ್ಮೆಮ್ಮ ಒಬ್ಬೊಬ್ಬ ನೋಡನಿಹುದು ||೧೪೨೩||

ಮಂಚದಲಿ ದ್ರೌಪದಿಯು ಸಹಿತದಲಿ ಪತಿಯಿರಲು  
ಸೋದರನು ನೋಡಿದರೆ ಪಾಪವನು ನೀಗಲಿಕೆ  
ವರುಷೊಂದುಪರ್ಯಂತ ತೀರ್ಥಗಳ ಯಾತ್ರೆಯನು  
ಮಾಡುತಲಿ ಚರಿಸುವುದು ಎಂದಿಹನು ಮುನಿವರನು ||೧೪೨೪||

ನಾರದರ ಓತನುಡಿಯ ಕೇಳುತಲಿ ಧರ್ಮಜನು  
ಸಕಲರೂ ಸೋದರರು ಸಮ್ಮತಿಸಿ ನಮಿಸುತ್ತಿರೆ  
ನಿಮಗೆಲ್ಲ ಮಂಗಳವು ಶುಭವಾಗಲೆನ್ನುತಲಿ  
ನಾರದರು ನಡೆದಿಹರು ಸರಯಣನ ನೆನೆಯುತಲಿ ||೧೪೨೫||

**ಶಯ್ಯೆಯಲಿ ಧರ್ಮಜನ ದ್ರೌಪದಿಯು ಕಾಣುತಲಿ  
ಅರ್ಜುನನು ತೀರ್ಥಗಳ ಯಾತ್ರೆಯನು ಕೈಕೊಂಡ ||**

ಕೇಳುವುದು ಜನಮೇಜಯವನೀಶ ಮುಂದಣದ  
ದುರ್ಘಟನೆಯೊಂದನ್ನು ಪಾರ್ಥಂಗೆ ವರುಷೊಂದು  
ಕಾಲವನು ದೇಶವನು ತಿರುಗುತಲಿ ತೀರ್ಥಗಳ  
ಕ್ಷೇತ್ರಗಳ ಚರಿಸುವಾ ವಿಧಿಯಾಯ್ತು ಹೇಳುವೆನು ||೧೪೨೬||

ಇಂತಿರಲು ಒಂದಿರುಳು ಭೂಸುರರ ಗೋವುಗಳ  
ಕಳ್ಳರುಗಳಪಹರಿಸಿ ವಿಪ್ರರಾ ವೃಂದವದಾ  
ಬಾಯ್ಬಿಡುತ ಹಲುಬುತಲಿ ಗೋಳಿಡುತ ರೋದಿಸುತ  
ಅರಮನೆಯ ಬಾಗಿಲಿಗೆ ಬರುತಲಿರೆ ಅರ್ಜುನನು ||೧೪೨೭||

ಕೇಳುತಲಿ ಕಳವಳದಿ ವಿಪ್ರರನು ಭರದಲ್ಲಿ  
ಬಂದಿರುವ ಕಷ್ಟಗಳ ಕೇಳುತಲಿ ಸಂತೈಸಿ,  
ದುಷ್ಟರಾ ಕಳ್ಳರನು ಬೆನ್ನಟ್ಟಿ ಸಂಹರಿಸಿ  
ನಿಮ್ಮಯಾ ಗೋವುಗಳ ತಂದೀವೆ ಎನ್ನುತಲಿ ||೧೪೨೮||

ನುಡಿಯುತಲಿ ವಿಪ್ರರನು ಕಳುಹಿಸುತ ಅರ್ಜುನನು  
ಧನುವನ್ನು ಶರಗಳನು ಕೊಳ್ಳಲಿಕೆ ಧರ್ಮಜನು  
ಮಲಗಿರುವ ಸೆಜ್ಜಿಯಾ ನಿಲಯಕ್ಕೆ ಬರುತ್ತಿರಲು  
ಮುನ್ನಿನಲಿ ನಾರದರ ನುಡಿಗಳನು ನೆನೆಯುತಲಿ ||೧೪೨೯||

ಸತಿ ಪತಿಯು ಶಯ್ಯೆಯಲಿ ಮಲಗಿದುದು ನೋಡಿದರೆ  
ಪಾತಕವು ಬಹುದೆಂದು ಮುನಿವರನು ನುಡಿದಿಹನು  
ಈ ಸಮಯ ಧರ್ಮಜನು ಸತಿಯೊಡನೆ ಮಲಗಿಹನು  
ನಾನೀಗ ಕಾಂಬುವುದು ಪಾಪವದು ಎನಿಸುವುದು ||೧೪೩೦||

ಆದೋಡೀ ಭೂಸುರರ ಕಷ್ಟಗಳ ಕಳೆಯದಿರೆ  
ಪಾಪವುದು ಎನಿಸುವುದು ಇದು ಉಭಯ ಸಂಕಟವು  
ಏನನ್ನು ಮಾಡುವುದು ಎನ್ನುತಲಿ ಚಿಂತಿಸುತ  
ಶಾಸ್ತ್ರದಾ ದೃಷ್ಟಿಯಲಿ ಯೋಚಿಸುತಲಿರುತ್ತಿರಲು ||೧೪೩೧||

ಧರ್ಮಸುತ ಶಯ್ಯೆಯಲಿ ಸತಿಯೊಡನೆ ಮಲಗಿದುದು  
ಕಾಣುತ್ತಿರೆ ದೋಷವನು ಕಳೆಯಲಿಕೆ ಹನ್ನೆರಡು  
ವರುಷಗಳ ಪರ್ಯಂತ ತೀರ್ಥಗಳ ಕ್ಷೇತ್ರಗಳ  
ಪರ್ಯಟನ ಗೈಯ್ಯುವಾ ವಿಧಿಯುಂಟು ಆದೋಡೆಯು ||೧೪೩೨||

ವಿಪ್ರರಾ ಕಷ್ಟಗಳ ಕಳೆಯದಾ ಪಾಪಕ್ಕೆ  
ಶಾಸ್ತ್ರದಲಿ ಧರ್ಮದಲಿ ಪರಿಹಾರ ಒಂದಿಲ್ಲ  
ನರಕವೇ ಗತಿಯಿಹುದು ಎನ್ನುತಲಿ ನಿಶ್ಚಯಿಸಿ  
ಧರ್ಮಜನು ಮಲಗಿರುವ ಶಯ್ಯೆಯಾ ಗೃಹಹೊಕ್ಕು ||೧೪೩೩||

ಶರಗಳನು ಧನುವನ್ನು ಕೊಳ್ಳುತಲಿ ಫಲುಗುಣನು  
ನಿಮ್ಮನ್ನು ಕಂಡುದಕ್ಕೆ ಹನ್ನೆರಡು ವರುಷಗಳ  
ಪರ್ಯಂತ ತೀರ್ಥಗಳ ಪರ್ಯಟನ ಗೈಯ್ಯುವೆನು  
ಎನ್ನುತಲಿ ಧರ್ಮಜನ ಚರಣಕ್ಕೆ ಎರಗುತಲಿ ||೧೪೩೪||

ಹೊರವಂಟು ಕಳ್ಳರನು ಕುರಿಗಳಾ ಪರಿಯಲ್ಲಿ  
ಸದೆಬಡಿದು ಗೋವುಗಳ ವಿಪ್ರರಿಗೆ ಈಯುತಿರೆ  
ಮಂಗಳವು ಶುಭಕರವು ನಿನಗೆಂದು ಹರಸಿದರು  
ಅರ್ಜುನನ ಕೀರ್ತಿಯದು ಮೂಜಗದಿ ಮೆರೆದಿಹುದು

||೧೪೩೫||

**ಆ ನಾಗಲೋಕದಾ ನಾಗಪತಿಸುತೆಯನ್ನು |  
ನಾಗಿಣ ಉಲೂಪಿಯನು ಕಲಿಸಾರ್ಥ ವರಿಸಿದನು ||**

ಕೇಳುವುದು ಪಾರಿಕ್ಷಿತವನೀಶ ನಂತರದಿ  
ಆಪಾರ್ಥ ಜಾಹ್ನವಿಯ ತೀರಕ್ಕೆ ಏತಂದು  
ನದಿಯೊಳಗೆ ಮೀಯುತಲಿ ಅರ್ಘ್ಯವನು ಈಯುತಲಿ  
ಯಜ್ಞವನು ಮಾಡಲಿಕೆ ಅತ್ತಿತ್ತ ನೋಡುತಿರೆ  
ಎದುರಿನಲಿ ಓರ್ವಳಾ ಸುಂದರಿಯು ನಾಗವಧು  
ಸುಳಿಯುತಲಿ ಬೆಡಗಿನಲಿ ಒಯ್ಯಾರ ಒನಪಿನಲಿ  
ಅರ್ಜುನನ ಮೋಹಿಸುತ ಮರುಳಾಗಿ ಮಾಡುತಲಿ  
ಪಾತಾಳ ಲೋಕಕ್ಕೆ ಕೊಂಡೊಯ್ದಳರಮನೆಗೆ

||೧೪೩೬||

ಅಲ್ಲಿಯೇ ಸಾಮಗ್ರಿ ಸಲಕರಣೆ ಎಲ್ಲವೂ  
ಇರುತಿರುವ ಯಜ್ಞದಾ ಕುಂಡವನು ನೋಡುತಲಿ  
ಯಜ್ಞವನು ಗೈಯ್ಯುತಲಿ ಅರ್ಜುನನು ಎದುರಿನಲಿ  
ನಿಂದಿರುವ ವಧುವಿಗೆ ನೀನಾರು ಎಂದಿಹನು

||೧೪೩೭||

ನಾನೆಲ್ಲಿ ಇರುತಿಹೆನು ಈ ದೇಶವಾವುದಿದೆ  
ಎನ್ನುತಿರೆ ಫಲಗುಣನು ಇದು ನಾಗಲೋಕವಿದೆ  
ಐರಾವತೆಂಬುವಾ ನಾಗನಾ ವಂಶದಲಿ  
ಜನಿಸಿರುವ ಕೌರವ್ಯ ಅಹವತಿಯ ಮಗಳಿಹೆನು

||೧೪೩೮||

ಉಲೂಪಿ ಎಂಬುವಾ ಹೆಸರಿನಲಿ ಖ್ಯಾತಳಿಹೆ  
ನೀರಿನಲಿ ಸ್ನಾನವನು ಗೈಯ್ಯುತಹ ನಿನ್ನನ್ನು  
ನೋಡುತಲಿ ಮನ್ಮಥನ ಬಾಧೆಯಲಿ ಸಿಲುಕುತಲಿ  
ಪಾತಾಳ ಲೋಕಕ್ಕೆ ನಿನ್ನನ್ನು ತಂದಿಹೆನು

||೧೪೩೯||

ಕಾಮದಾ ಬಾಧೆಯಲಿ ತೊಳಲುತ್ತಲಿ ಬಳಲಿರುವ  
ಎನ್ನನ್ನು ರಮಿಸುತಲಿ ತಣಿಸುವುದು ಎಂದಿಹಳು  
ಅರ್ಜುನನು ಕೇಳುತಲಿ ಆಣ್ಣನಾ ಆಜ್ಞೆಯಲಿ  
ನಾ ಬ್ರಹ್ಮಚರ್ಯೆಯನು ಪಾಲಿಸುತಲಿಹೆನೆಂದ

||೧೪೪೦||

ಧರ್ಮವನು ಮೀರುತಲಿ ನಾನೆಂದು ನಡೆಯದಿಹೆ  
ನಿನ್ನಯಾ ಇಚ್ಛೆಯನು ಸಲಿಸಲಿಕೆ ಆಗದದು  
ಎನ್ನುತಿರೆ ಫಲಗುಣನು ನಾಗಸುತೆ ದೈವ್ಯದಲಿ  
ಎನ್ನಯಾ ಕಾಮವನು ನೀ ಸಲಿಸದಿದೋಡೆಯು

||೧೪೪೧||

ಇಲ್ಲಿಯೇ ಎದುರಿನಲಿ ಪ್ರಾಣವನು ತ್ಯಜಿಸುವನು  
ಸ್ತ್ರೀ ಹತ್ಯೆ ದೋಷವದು ನಿನ್ನನ್ನು ಸೋಂಕುವುದು  
ಎನ್ನಯಾ ಪ್ರಾಣವನು ಉಳಿಸುವುದು ಧರ್ಮವದು  
ಎನ್ನುತಿರೆ ಅರ್ಜುನನು ಉಲೂಪಿಯನು ವರಿಸುತಲಿ

||೧೪೪೨||

ಮುದದಿಂದ ರಮಿಸುತಲಿ ಸಂತುಷ್ಟಗೊಳಿಸುತಲಿ  
ರಾತ್ರಿಯನು ಕಳೆಯುತಿರೆ ಮರುದಿನದಿ ಸಂತಸದಿ  
ನಾಗಸುತೆ ಅರ್ಜುನನ ನದಿತಟದೊಳಿರಿಸುತಲಿ  
ಮಗುದೊಮ್ಮೆ ಪಾರ್ಥನನ ಬಿಗಿದಪ್ಪಿಕೊಳ್ಳುತಲಿ

||೧೪೪೩||

ಭೂಮಿಯೊಳು ಅಪ್ರತಿಮ ಸಾಹಸಿಯು ಆದಂತೆ  
ನೀರಿನಲಿ ಅಪ್ರತಿಮ ಸಾಹಸಿಯು ನೀನಾಗು  
ಜಲಚರದ ಪ್ರಾಣಿಗಳು ಪಶವಾಗಿ ಇರುತಿರಲಿ  
ಎನ್ನುತಲಿ ಹರಸುತಲಿ ನಿಜನಿಲಯಕ್ಕೆದಿಹಳು

||೧೪೪೪||

ಕೆಲದಿನದಿ ನಾಗಸುತೆ ಗರ್ಭವನು ಧರಿಸುತಲಿ  
ನವಮಾಸ ತುಂಬುತಿರೆ ಸುಕುಮಾರ ಜನಿಸುತಲಿ  
ನಿಜಪಿತನ ಅರ್ಜುನನ ಪರಿಯಲ್ಲಿ ಜಗದೊಳಗೆ  
ಅದ್ಭುತ ಪರಾಕ್ರಮಿಯು ಎನ್ನುತಲಿ ಬೆಳಗಿದನು

||೧೪೪೫||

ಪಾರಿಕ್ಷಿತವನೀಶ ಕೇಳುವುದು ಬಳಿಕಿನಲಿ  
ಆ ಪಾರ್ಥ ಉನ್ನತದ ಹಿಮಗಿರಿಯ ತಪ್ಪಲಲಿ  
ಪಾವನದ ನದಿಗಳಲಿ ಸ್ನಾನವನು ಗೈಯ್ಯುತಲಿ  
ಮುನಿಗಳಿಗೆ ಎರಗುತಲಿ ಪಯಣದಲಿ ನಡೆದಿಹನು

||೧೪೪೬||

**ಫಲಗುಣನು ಚಿತ್ರಾಂಗದ ಚೆಲುವೆಯನು ವರಿಸುತಲಿ  
ಜಗಪ್ರಾಪ್ತ ಕಲಿ ಬಬ್ರುವಾಹನನ ಪಡೆದಿಹನು ||**

ಪೂರ್ವದಾ ಕ್ಷೇತ್ರಗಳ ತೀರ್ಥಗಳ ಚರಿಸುತಲಿ  
ಅಂಗವಂಗಾದಿಗಳ ಕಲಿಂಗವನು ದಾಂಟುತಲಿ  
ಸಾಗರದ ತೀರ್ಥಗಳ ನೋಡುತಲಿ ಮೀಯುತಲಿ  
ಸುಂದರದ ಮಣಿಪುರದ ನಗರಕ್ಕೆ ಬಂದಿಹನು

||೧೪೪೭||

ನೃಪವರನ ಆ ಚಿತ್ರಪಾಹನನ ಕಾಣಲಿಕೆ  
ಅರ್ಜುನನು ಬರುತಿರಲು ಆರಮನೆಯ ತೋಟದಲಿ  
ಅರಳಿರುವ ಗುಲಾಬಿಯಾ ಅಲರಂತೆ ತೋಭಿಸುವ  
ಆ ರಾಜಸುತೆಯನ್ನು ನೋಡಿದನು ಚಕಿತದಲಿ

||೧೪೪೮||

ಒಬ್ಬರರನೊಬ್ಬರನು ಕಣ್ಣನ್ನು ಮಿಟುಕಿಸದೆ  
ನೆಟ್ಟಿರುವ ನೋಟದಲಿ ನೋಡುತಿರೆ ಈರ್ವರೂ  
ಹೃದಯದೊಳು ಪ್ರೇಮದಾ ಬೀಜವದು ಮೊಳೆಯುತಲಿ  
ಆ ಕ್ಷಣದಿ ಪ್ರಾಣಯದಾ ಬಲೆಯೊಳಗೆ ಸಿಲುಕಿದರು

||೧೪೪೯||

ಸುರಸ್ತ್ರೀಯ ಸೌಂದರ್ಯ ಸೊಬಗಿನಲಿ ಶೋಭಿಸುವ  
ಸುಂದರಿಯು ನೀನಾರು ಎನ್ನುತಲಿ ಫಲಗುಣನು  
ಕೇಳುತಿರೆ ಮಣಿಪುರದ ರಾಜ್ಯದಾ ಭೂಪತಿಯ  
ಚಿತ್ರಾಂಗದಾ ನಾಮ ಸುಕುಮಾರಿ ನಾನಿಹೆನು

||೧೪೫೧||

ಎನ್ನು ತಿರೆ ರಾಜಸುತೆ ನಿನ್ನನ್ನು ನೋಡುತಲಿ  
ಮೋಹಿಸುತ ಮನ್ಮಥನ ಬಾಣದಲಿ ಸಿಲುಕಿದನು  
ಎನ್ನನ್ನು ವರಿಸುತಲಿ ಮನವನ್ನು ತಣಿಸುವುದು  
ಎನ್ನು ತಿರೆ ಅರ್ಜುನನು ರಾಜಸುತೆ ನುಡಿದಿಹಳು

||೧೪೫೨||

ಎನ್ನ ಯಾ ಪಿತನಿದಕೆ ಒಪ್ಪಿದೊಡೆ ಸಂತಸದಿ  
ನಿನ್ನನ್ನು ವರಿಸುವೆನು ಎನ್ನು ತಲಿ ನುಡಿದಿಹಳು  
ಅರ್ಜುನನು ಆ ಚಿತ್ರವಾಹನನ ಭೂಪತಿಯ  
ಕಾಣುತಲಿ ತನ್ನಯಾ ಇಷ್ಟವನು ನುಡಿದಿಹನು

||೧೪೫೩||

ನಾ ವೀರ ಕ್ಷತ್ರಿಯನು ನಿನ್ನಯಾ ಸುತೆಯನ್ನು  
ಎನಗಿತ್ತು ಮಮವೆಯನು ಮಾಡುವುದು ಎನ್ನು ತಿರೆ  
ಕ್ಷತ್ರಿಯರ ಶೌರ್ಯದಾ ತೇಜದಲಿ ಹೊಳೆಯುತಿಹ  
ಪಾರ್ಥನನು ನೋಡುತಲಿ ನೃಪವರನು ನುಡಿದಿಹನು

||೧೪೫೪||

ಕ್ಷಾತ್ರದಾ ತೇಜದಲಿ ಹೊಳೆಯುತಿಹ ನಿನ್ನನ್ನು  
ನೋಡಿದೊಡೆ ನೀ ವೀರನೆಂಬುವದು ಕಾಣುವುದು  
ನಿನ್ನಯಾ ಕುಲಗೋತ್ರವಾವುದಿದೆ ಪೇಳುವುದು  
ಎನ್ನು ತಿರೆ ಭೂಪತಿಯು ಅರ್ಜುನನು ನುಡಿದಿಹನು

||೧೪೫೫||

ಜಗದೊಳಗೆ ಖ್ಯಾತಮಿಹ ಕುರುಕುಲದ ಪಾಂಡುವಿನ  
ಸುತನಿಹೆನು ಅರ್ಜುನನು ಎಂಬುವಾ ಹೆಸರಿಹುದು  
ಬಿಲ್ಲಿನಾ ವಿದ್ಯೆಯಲಿ ಎನಗಾರು ಸಮರಿಲ್ಲ  
ಮೂಲೋಕ ಜಯಿಸುವಾ ವೀರನಿಹೆ ಎಂದಿಹನು

||೧೪೫೬||

ಆ ಚಿತ್ರವಾಹನನು ಕೇಳುತಲಿ ಸಂತಸದಿ  
ಕುರುಕುಲದ ಸಂಭೂತ ಶ್ರೇಷ್ಠನೇ ಅರ್ಜುನನೇ  
ಎನಗೀಕೆ ಒಬ್ಬಳೇ ಮಗಳಿಹಳು ಬೇರಿಲ್ಲ  
ಇವಳಲ್ಲಿ ಜನಿಸುವಾ ಮಗನನ್ನು ತಪ್ಪದೆಯೆ

||೧೪೫೭||

ನಮಗೀಯಲೊಪ್ಪಿದರೆ ಸುತೆಯನ್ನು ಈಯುವೆನು  
ಎನ್ನುತಲಿ ನುಡಿಯುತಿರೆ ಅರ್ಜುನನು ಸಮ್ಮತಿಸೆ  
ಮಗಳನ್ನು ಈಯುತಲಿ ಮದುವೆಯನು ಮಾಡುತಿರೆ  
ಚಿತ್ರಾಂಗದೆಯೊಡನೆ ಅರ್ಜುನನು ರಮಿಸಿದನು

||೧೪೫೮||

ಕೆಲವು ದಿನ ಉರುಳುತಿರೆ ಆ ಚಿತ್ರ ನಾಗಸುತೆ  
ಗರ್ಭವನು ಧರಿಸುತಲಿ ಅದ್ಭುತ ಪರಾಕ್ರಮಿಯ  
ಜಗದೊಳಗೆ ಅತಿಬಲನು ಬಹು ಶೂರ ಎನಿಸಿರುವ  
ಕಲಿ ಬಬ್ರುವಾಹನನ ಸುತನನ್ನು ಪೆತ್ತಿಹಳು

||೧೪೫೯||

ವರುಷಗಳ ಮೂರನ್ನು ಕಳೆಯುತಿರೆ ಅರ್ಜುನನು  
ಸತಿ ಚಿತ್ರಾಂಗದೆಯನಪ್ಪುತಲಿ ಗಾಢದಲಿ  
ಶಿಶುವಿನಾ ಶಿರವನ್ನು ಸವರುತಲಿ ಮೂಸುತಲಿ  
ನೃಪನನ್ನು ನಮಿಸುತಲಿ ಪಯಣವನು ಬೆಳೆಸಿದನು

||೧೪೬೦||

**ತೆಂಕಣಕೆ ಸಾಗುತಲಿ ತುಂಗೆಯಲಿ ಮೀಯುತಲಿ |  
ಫಲಗುಣನು ಪಯಣದಲಿ ಗೋಕರ್ಣ ಕೈದಿದನು ||**

ಬಳಿಕಲಾ ಅರ್ಜುನನು ತೆಂಕಣಕೆ ಸಾಗುತಲಿ  
ಗೋದೆಯಲಿ ಕೃಷ್ಣೆಯಲಿ ಮೀಯುತಲಿ ನಡೆಯುತಲಿ  
ದಕ್ಷಿಣದ ಕಾಶಿ ಎಂದೆನಿಸುತಲಿ ಮರೆಯುತಿಹ  
ಪಂಪಾಪತೀಪುರಕೆ ಬರುತಿರಲು ಸಂತಸದಿ

||೧೪೬೧||

ಪಂಪಾ ಸರೋವರದಿ ಪಾವನದ ತುಂಗೆಯಲಿ  
ಸ್ನಾನವನುಗೈಯ್ಯುತಲಿ ನಿರ್ಮಲದ ಮನಸಿನಲಿ  
ಹರಹರನೆ ರಕ್ಷಿಪುಮ ಪುರಹರನೆ ಕರುಣಿಪುದು  
ಎನ್ನು ತಲಿ ಪಂಪಾಪುರೇಶ್ವರನ ಪೂಜಿಸುತ

||೧೪೬೨||

ಪಯಣವನು ಬೆಳೆಸುತಲಿ ಕಾವೇರಿ ತೀರದಲಿ  
ಶೋಭಿಸುವ ಶ್ರೀರಂಗನಾಥನನು ಅರ್ಚಿಸುತ  
ತೆಂಕಣದ ತುದಿಯಲ್ಲಿ ಮೂರರಾ ಕಡಲುಗಳ  
ಸಂಗಮದಿ ರಾಮೇಶ್ವರಡೆಯಲ್ಲಿ ಬರುತಿರಲು

||೧೪೬೩||

ಹರುಷದಲಿ ಸಾಗರದಿ ಸ್ನಾನವನು ಗೈಯ್ಯುತಲಿ  
ಭಕುತಿಯಲಿ ಭಾವದಲಿ ಶ್ರೀರಾಮ ಸ್ಥಾಪಿಸಿದ  
ಪುಣ್ಯ ರಾಮೇಶ್ವರನ ಲಿಂಗವನು ಪೂಜಿಸುತ  
ಹರಹರನೆ ಪೊರೆಯುವುದು ರಾಮೇಶ ರಕ್ಷಿಪುದು

||೧೪೬೪||

ಎನ್ನು ತಲಿ ಸಾಷ್ಟಾಂಗವೆರಗುತಲಿ ಭಕುತಿಯಲಿ  
ಸನಿಹದಲಿ ಇಕ್ಷ್ವಾಕು ಕುಲತೀಲಕ ರಾಘವನು  
ಸುಗ್ರೀವ ಹನುಮಂತ ಮೊದಲಾದ ವಾನರರ  
ನೆರವಿನಲಿ ನಿರ್ಮಿಸಿದ ಸೇತುವೆಯ ನೋಡಿದನು

||೧೪೬೫||

ಬಳಿಕಿನಲಿ ಫಲಪುಷ್ಪ ದ್ರುಮನಿಕರ ಮಧ್ಯದಲಿ  
ಪ್ರಕೃತಿಯಾ ಸೌಂದರ್ಯ ಸೊಬಗಿನಲಿ ಶೋಭಿಸುವ  
ಸೌಭದ್ರ ಪಾಲೋಮ ಅಗಸ್ತ್ಯ ಕಾರಂಧ  
ಭರದ್ವಾಜ ಎಂಬುವಾ ಪಂಚಕದ ಸರಸಿಗಳ

||೧೪೬೬||

ರಮ್ಯದಾ ಪರಿಸರಕೆ ಬರುತಿರಲು ಅರ್ಜುನನು  
ಒಬ್ಬರೂ ಸುಳಿಯದಿಹ ನಿರ್ಜನದ ಸುಂದರದ  
ಸರಸಿಗಳ ಕಾಣುತ್ತಲಿ ಸನಿಹದಲಿ ಇರುತಿರುವ  
ಋಷಿಗಳಿಗೆ ಎರಗುತ್ತಲಿ ಕೇಳಿದನು ಕೌತುಕದಿ

||೧೪೬||

ಸುಂದರದ ಸರಸಿಗಳ ತ್ಯಜಿಸಲಿಕೆ ಕಾರಣವು  
ಏನೆಂದು ಕೇಳುತಿರೆ ಒಂದೊಂದು ಮೊಸಳೆಯದು  
ಸರಸಿಯಲಿ ವಾಸಿಸುತ ಸ್ನಾನವನು ಗೈಯುವಾ  
ಮನುಜರನು ಸೆಳೆದೊಯ್ದ ಭಕ್ಷಿಪುದು ಎಂದಿಹರು

||೧೪೭||

ಅರ್ಜುನನು ಕೇಳುತ್ತಲಿ ಸ್ನಾನವನು ಮಾಡಲಿಕೆ  
ಸೌಭದ್ರ, ತೀರ್ಥದೊಳು ಧಾಮುಕುತಿರೆ ಮೊಸಳೆಯದು  
ಭರದಿಂದ ಅರ್ಜುನನ ಕಾಲ್ಪಿಡಿದು ಎಳೆಯುತ್ತಲಿ  
ನುಂಗಲಿಕೆ ಯತ್ನಿ ಸುತಲಿರುತಿರಲು ಭರದಲ್ಲಿ

||೧೪೮||

ಫಲಗುಣನು ಮೊಸಳೆಯಾ ದವಡೆಗಳ ಹಿಗ್ಗಿ ಸುತ  
ಕಾಲ್ಪಿಡಿಸಿಕೊಳ್ಳುತ್ತಲಿ ಮೊಸಳೆಯನು ಎಳೆಯುತ್ತಲಿ  
ಮೇಲಕ್ಕೆ ಬರುತಿರಲು ಆಕ್ಷಣದಿ ಮೊಸಳೆಯದು  
ಸುಂದರಿಯ ಸ್ತ್ರೀಯಳಾ ರೂಪವನು ತಾಳುತ್ತಲಿ

||೧೪೯||

ಅರ್ಜುನನ ಬಳಿಯಲ್ಲಿ ನಿಲ್ಲುತಿರೆ ಕೌತುಕದಿ  
ನೀನಾರು ಹೇಳುವುದು ಮೊಸಳೆಯಾ ರೂಪದಲಿ  
ಇಂದಿನಾ ಪರ್ಯಂತ ನೀರಿನೊಳು ನೀನಿರ್ದೆ  
ಎನ್ನುತಲಿ ನುಡಿಯುತಿರೆ ಆ ಲಲನೆ ನುಡಿದಿಹಳು

||೧೫೦||

ಸ್ವರ್ಗದಲಿ ವಿಹರಿಸುವ ನಾನೊಬ್ಬಳಪ್ಪರೆಯು  
ಒಂದುದಿನ ಸೌರಭಯ ಬುದ್ಬದಾ ಸಮೀಚಿಯರ  
ವರಲತಾ ನಾಲ್ವರಾ ಗೆಳತಿಯರ ಸನಿಹದಲಿ  
ಕುಬೇರನಾ ಅರಮನೆಗೆ ನಡೆದಿರಲು ಮಾರ್ಗದಲಿ

||೧೫೧||

ಸುಂದರ ಶರೀರದಲಿ ಬೆಳಗುತಿಹ ದ್ವಿಜನೋರ್ವ  
ತಪಗೈಯ್ಯುತಿರುವುದನು ಕಾಣುತ್ತಲಿ ಮನಸೋತು  
ಐವರೂ ಆತನಾ ರೂಪಕ್ಕೆ ಮರುಳಾಗಿ  
ತಪವನ್ನು ಕೆಡಿಸಲಿಕೆ ಹಾಡುತ್ತಲಿ ಕುಣಿಯುತ್ತಲಿ

||೧೫೨||

ವಿಘ್ನವನು ಮಾಡುತಿರೆ ಎಚ್ಚರವಗೊಳ್ಳುತ್ತಲಿ  
ಎಮ್ಮನ್ನು ಮೋಹಿಸದೆ ಆ ವಿಪ್ರ ಕೋಪದಲಿ  
ಮೊಸಳೆಯಾ ರೂಪಗಳ ತಾಳುತ್ತಲಿ ಶತವರುಷ  
ನೀರೊಳಗೆ ವಾಸಿಪುದು ಎನ್ನುತಲಿ ಶಪಿಸಿಹನು

||೧೫೩||

ಭಯಂಭೀತರಾಗುತ್ತಲಿ ಚಿಂತೆಯಲಿ ಕಳವಳದಿ  
ಯೌವ್ವನದ ಮದದಿಂದ ಪೀಡೆಯನು ಕೊಟ್ಟಿಹೆವು  
ಅಬಲೆಯರು ನಾವಿಹೆವು ಅಪರಾಧ ಮನ್ನಿಪುದು  
ಎಮ್ಮನ್ನು ಮನ್ನಿಪುದು ಎನ್ನುತಲಿ ಪಾರ್ಥಿಸಲು

||೧೫೪||

ಕರುಣೆಯಲಿ ಆ ವಿಪ್ರ ವರುಷ ಶತ ಕಳೆಯುತ್ತಲಿ  
ಕಲಿಪಾರ್ಥ ನಿಮ್ಮನ್ನು ನೀರಿಂದ ಹೊರೆತೆಗೆಯೆ  
ಬಂಧನವು ಕಳಚುತ್ತಲಿ ನಿಜರೂಪ ತಳೆಯುವಿರಿ  
ಎನ್ನುತಲಿ ಹರಸುತ್ತಲಿ ಅಭಯವನು ಇತ್ತಿಹನು

||೧೫೫||

ಆ ಸಮಯ ದೇವಮುನಿ ನಾರದರು ಐತಂದು  
ತಂಕಣದ ತೀರದಲಿ ಶೋಭಿಸುವ ಸುಂದರದ  
ಸರಸಿಗಳ ಮಧ್ಯದಲಿ ನೀವುಗಳು ವಾಸಿಪುದು  
ಎನ್ನುತಲಿ ಮಾರ್ಗವನು ಸೂಚಿಸುತ ತೆರಳಿದರು

||೧೫೬||

ಇಂದೆನ್ನ ಶಾಪದಾ ಬಂಧನವು ತೊಲಗಿಹುದು  
ಉಳಿದೆನ್ನ ನಾಲ್ವರಾ ಗೆಳತಿಯರ ಬಂಧನವ  
ಕಳಚುವುದು ಎನ್ನುತಿರೆ ಅರ್ಜುನನು ಭರದಲ್ಲಿ  
ಸರಸಿಗಳ ನಾಲ್ಕರಲಿ ವಾಸಿಸುವ ಮೊಸಳೆಗಳ

||೧೫೭||

ಹೊರಗಳೆದು ತರುತಲಿರೆ ಆ ಕ್ಷಣದಿ ನಾಲ್ವರೂ  
ಸುಂದರಿಯರಪ್ಪರೆಯ ನಿಜರೂಪ ತಾಳುತ್ತಲಿ  
ಅರ್ಜುನಗೆ ಎರಗುತ್ತಲಿ ಸ್ವರ್ಗಕ್ಕೆ ತೆರಳುತಿರೆ  
ಕಲಿಪಾರ್ಥ ಸರಸಿಗಳ ಪಾವನವ ಗೈದಿಹನು

||೧೫೮||

ಆ ಸಮಯ ಸತಿ ಚಿತ್ರಾಂಗನೆಯ ನೆನೆಯುತ್ತಲಿ  
ಕಾಂಬುವಾ ಕೌತುಕದಿ ಮಣಿಪುರಕೆ ಬಂದಿಹನು  
ಆ ಚಿತ್ರ ವಾಹನನು ಸತ್ಕಾರ ಗೈಯುತಿರೆ  
ಅರ್ಜುನನು ಪರ್ಯಟನ ವೃತ್ತಾಂತವರುಹಿದನು

||೧೫೯||

ಕೆಲದಿನಗಳುರುಳುತಿರೆ ಹೊರಡಲಿಕೆ ಅನುವಾಗಿ  
ಈ ಸುತನು ಕಲಿ ಬಬ್ರುವಾಹನನು ಎನ್ನಂತೆ  
ಜಗದೊಳಗೆ ವಿಕ್ರಮನು ಅತಿಶೂರನೆನಿಸುವನು  
ಇವನನ್ನು ಜಯಿಸುವುದು ದುಸ್ಸಾಧ್ಯವೆಂದಿಹನು

||೧೬೦||

ಪೂರ್ವದಲಿ ನಾ ನುಡಿದ ಪರಿಯಲ್ಲಿ ಈತನನು  
ಕನ್ಯೆಯಾ ಶುಲ್ಕಾಗಿ ನಿನಗೀವೆ ಸ್ವೀಕರಿಸು  
ನಾನಿಂದು ಹೊರಡುವೆನು ಪಯಣದಲಿ ಎನ್ನುತಲಿ  
ಆ ಚಿತ್ರವಾಹನಗೆ ಅರ್ಜುನನು ನುಡಿದಿಹನು

||೧೬೧||

ಆಗಲಾ ಸತಿ ಚಿತ್ರ ಭರದಿಂದ ಐತಂದು  
ನಿಮ್ಮಯಾ ವಿರಹವನು ನಾನೆಂತು ಸಹಿಸುವೆನು  
ಎನ್ನುತಲಿ ದುಃಖವದು ಉಮ್ಮಳಿಸಿ ಉಕ್ಕುತ್ತಲಿ  
ಕಂಬನಿಯ ಸುರಿಸುತಲಿ ರೋಧಿಸುತ ನುಡಿಯುತಿರೆ

||೧೪೮೩||

ಚಿಂತೆಯನು ಮಾಡದಿರು ಹೇ ಚಿತ್ರ ಸಾಧ್ವಿಯೆ  
ಎಮ್ಮಣ್ಣ ಧರ್ಮಜನು ಬೇಗನೇ ಸಕಲರಾ  
ರಾಜರನು ಜಯಿಸುತಲಿ ರಾಜಸೂಯಾಧ್ವರವ  
ಮಾಡುವನು ಆ ಸಮಯ ನಿನ್ನಯಾ ಪಿತೃಹನು

||೧೪೮೪||

ಪಿತನೊಡನೆ ಸುತಬಬ್ರುವಾಹನನ ಸಹಿತದಲಿ  
ಸಂತಸದಿ ನೀ ಬಹುದು ಧರ್ಮಜನು ವಾಯುಜನು  
ಸೋದರರು ಎಲ್ಲರೂ ನಿನ್ನನ್ನು ಪ್ರೀತಿಪರು  
ಮಗು ಬಬ್ರುವಾಹನನ ಎಲ್ಲರೂ ಮುದ್ದಿಪರು

||೧೪೮೫||

ಮಹಮಾತೆ ವರದೇವಿ ನಿನ್ನತ್ತ ಆ ಕುಂತಿ  
ಮುದ್ದಿನಾ ಸೊಸೆಯಾದ ನಿನ್ನನ್ನು ಪ್ರೀತಿಯಲಿ  
ಬಿಗಿದಪ್ಪಿಕೊಳ್ಳುವಳು ನೀ ಧನ್ಯೆ ಎಂದೆನಿಪೆ  
ಚಿಂತೆಯನು ಮಾಡದಿರು ಎನ್ನುತಲಿ ನುಡಿದಿಹನು  
ಎನ್ನಂತೆ ಈ ಮಗುವು ಅದ್ಭುತ ಪರಾಕ್ರಮಿಯು  
ಮೂಲೋಕ ವೀರನೆಂದೆನಿಸುತಲಿ ಬೆಳಗುವನು  
ಇವನನ್ನು ನೋಡುತಲಿ ವಿರಹವನು ಮರೆಯುತಲಿ  
ಜೋಕಿಯಲಿ ರಕ್ಷಿಸುತ ಕಾಲವನು ಕಳೆಯುವದು

||೧೪೮೬||

||೧೪೮೭||

ಎನ್ನುತಲಿ ಸತಿಯನ್ನು ಸಂತೈಸಿ ಆ ಪಾರ್ಥ  
ವರಚಿತ್ರವಾಹನನ ಬೀಳ್ಕೊಂಡು ಹೊರಡುತಲಿ  
ಪಶ್ಚಿಮದ ಸಾಗರದ ತೀರದಲಿ ಮರೆಯುತಿಹ  
ನಕ್ಷತ್ರದ ವರಕಾಶಿ ಎಂದೆನಿಪ ಪಾಪನದ

||೧೪೮೮||

ನೋಕರ್ಣ ಕ್ಷೇತ್ರಕ್ಕೆ ಐತಂದು ಹರುಷದಲಿ  
ಇಾಗರದಿ ಸ್ನಾನವನು ಮಾಡುತಲಿ ಶುದ್ಧದಲಿ  
ಸುಹಬಲನ ಈಶ್ವರನ ಲಿಂಗವನು ಪೂಜಿಸುತ  
ಸುಕುತಿಯಲಿ ಸ್ತುತಿಸುತಲಿ ಸಾಷ್ಟಾಂಗವೆರಗಿದನು

||೧೪೮೯||

ಕಪಟಮುನಿ ನೇಷದಲಿ ರೈವತದಿ ಅರ್ಜುನನು |  
ಸಿಂಭದ್ರೆಯನು ಅಪಹರಣಗೈಯ್ಯುತಲಿ ವರಿಸಿಹನು ||

ಇಳಿಲಾ ಕೊಂಕಣದ ಸಹ್ಯಾದ್ರಿ ಪರ್ವತದಿ  
ಸಿರೆಯುತಿಹ ಘನಮಹಿಮ ತ್ರ್ಯಂಬಕೇಶ್ವರನ  
ಚರ್ಚನವಕೊಳ್ಳುತ್ತಲಿ ಪಯಣವನು ಬೆಳೆಸುತಲಿ  
ವಿರಾಷ್ಟ್ರ ದೇಶಕ್ಕೆ ಬರುತಿರಲು ಆ ಪಾರ್ಥ

||೧೪೯೦||

ಯಾದವನ ಮಾಧವನ ಶ್ರೀಕೃಷ್ಣ ರಾಯನನ  
ನೆನೆಯುತಲಿ ಸಾಗುತಲಿ ಪ್ರಭಾಸದಾ ಕ್ಷೇತ್ರಕ್ಕೆ  
ಬರುತಿರಲು ಶ್ರೀಕೃಷ್ಣನರಿಯುತಲಿ ಫಲುಗುಣನ  
ಕಾಂಬುವಾ ಕಾತರದಿ ಧಾವಿಸುತ ಬಂದಿಹನು

||೧೪೯೧||

ಭಕುತರನು ಕಾಣುತಲಿ ಪ್ರೇಮವದು ಉಕ್ಕುತಿಹ  
ದೇವನಾ ಪರಿಯಲ್ಲಿ ಭಕ್ತಸಖ ಪಾರ್ಥನನು  
ನೋಡುತಲಿ ಆನಂದ ಸಾಗರವು ಉಕ್ಕುತ್ತಲಿ  
ಬಿಗಿದಪ್ಪಿಕೊಂಡಿಹನು ಹರ್ಷಾಶ್ರು ಸುರಿಸುತಲಿ

||೧೪೯೨||

ಇಂದಿನಲಿ ಈರ್ವರೂ ಮಿತ್ರರುಗಳಲ್ಲದೆಯೆ  
ಪೂರ್ವದಾ ಜನ್ಮದಲಿ ನರನಾರಣೆಂಬುವಾ  
ಪ್ರೇಮದಾ ಸಖರಿದು ದಿವ್ಯದಾ ಆತ್ಮೀಯ  
ಆನಂದ ಸಾಗರದಿ ಮುಳುಗಿದರು ಈರ್ವರು

||೧೪೯೩||

ಏನಿದುವೆ ಸನ್ಯಾಸಿ ವೇಷವನು ಧರಿಸಿರುವೆ  
ತಾರುಣ್ಯ ವಯಸ್ಸಿನಲಿ ಸನ್ಯಾಸಿತನವೆತ್ತ  
ಸನ್ಯಾಸಿಯಾಗಲಿಕೆ ನಿನಸತಿಯು ದ್ರೌಪದಿಯು  
ಸಮ್ಮತಿಯನಿತ್ತಿಹಳೆ ಎನ್ನುತಲಿ ನುಡಿದಿಹನು

||೧೪೯೪||

ಜಗದೊಳಿಹ ಅಣುರೇಣು ತೃಣಕಾಷ್ಠವೆಲ್ಲವನು  
ವ್ಯಾಪಿಸಿಹ ನಿನಗಾವ ಅರಿಯದಾ ವಿಷಯವಿದೆ  
ಸುಮ್ಮನೆ ಏತಕ್ಕೆ ನಗೆಯಾಟವಾಡುವಿರಿ  
ಎನ್ನುತಲಿ ಅರ್ಜುನನು ಸಕಲವನು ತಿಳುಹಿದನು

||೧೪೯೫||

ಕೆಲವು ದಿನ ಹರುಷದಲಿ ಕಳೆಯುತಲಿ ಸುಂದರದ  
ರೈವತಕ ಪರ್ವತಕ್ಕೆ ಸಂತಸದಿ ಬಂದಿಹರು  
ಮೊದಲಿಂಗ ಶ್ರೀಕೃಷ್ಣನರುಹಿದಾ ಪರಿಯಲ್ಲಿ  
ಪರ್ವತವ ಶೃಂಗಾರಗೊಳಿಸಿದರತುಳದಲಿ

||೧೪೯೬||

ಬರುತಲಿರೆ ಈರ್ವರನು ಸ್ವಾಗತವ ಗೈಯ್ಯುತ್ತಲಿ  
ಆದರದಿ ಸತ್ಕಾರಗೈದಿಹರು ಭವ್ಯದಲಿ  
ಮೃಷ್ಟಾನ್ನದೊಡಲಿ ಗಾಯನದಿ ನೃತ್ಯದಲಿ  
ಆ ಪಾರ್ಥ ಶ್ರೀಕೃಷ್ಣ ರಾತ್ರಿಯನು ಕಳೆದಿಹರು

||೧೪೯೭||

ಅರ್ಜುನನು ದ್ವಾರಕೆಗೆ ಬಹನೆಂಬ ವಾರ್ತೆಯನು  
ಚರರಿಂದ ಕಳಿಸುತಿರೆ ತಳಿರಿನಲಿ ತೋರಣದಿ  
ನಗರವನು ಕೊಳಗಳನು ವನಗಳನು ಬೀದಿಯನು  
ಶೃಂಗಾರಗೈದಿಹರು ಅರ್ಜುನನ ಸ್ವಾಗತಕ್ಕೆ

||೧೪೯೮||



ಬೀದಿ ಬದಿ ಸಾವಿರದ ಸ್ತ್ರೀಪುರುಷರೆಲ್ಲರೂ  
ಆ ಬಾಲ ವೃದ್ಧರೂ ಅರ್ಜುನನ ನೋಡಲಿಕೆ  
ಕಿಕ್ಕಿರಿದು ನಿಂತಿರಲು ಶ್ರೀಕೃಷ್ಣ ಅರ್ಜುನರ  
ದಿವ್ಯರಥ ಹೊಳೆಯುತ್ತಲಿ ಬರುತ್ತಲಿರೆ ಭರದಲ್ಲಿ

||೧೪೯||

ನೆರೆದಿದರ್ ಜನಸ್ತೋಮ ಹರ್ಷವದು ಉಕ್ಕುತ್ತಲಿ  
ಜಯಜಯತು ಶ್ರೀಕೃಷ್ಣ ಜಯಜಯತು ಕಲಿಪಾರ್ಥ  
ಎನ್ನುತಲಿ ಜಯಕಾರ ಗೈಯುತ್ತಲಿ ಅಬ್ಬರದಿ  
ಮಂಗಳದ ವಾದ್ಯದಲ್ಲಿ ಸ್ವಾಗತವ ಗೈದಿಹರು

||೧೫೦||

ರಥದಿಂದ ಇಳಿಯುತ್ತಲಿ ಪರಪಾರ್ಥ ಯಾದವರ  
ಹಿರಿಯರಿಗೆ ಎರಗುತ್ತಲಿ ಹರಕೆಯನು ಕೊಳ್ಳುತ್ತಲಿ  
ಕಿರಿಯರನು ಹರಸುತ್ತಲಿ ಸರಿಸಮರನಪ್ಪುತ್ತಲಿ  
ಕೃಷ್ಣನಾ ಅರಮನೆಗೆ ತೆರಳಿದನು ಹರುಷದಲ್ಲಿ

||೧೫೧||

ಕೆಲವು ದಿನ ಸುಖದೊಳಗೆ ಸೌಧದಲ್ಲಿ ಇರುತ್ತಿರಲು  
ಪ್ರತಿವರುಷ ಜರುಗುತಿಹ ರೈವತಕ ಪರ್ವತದ  
ಉತ್ಸವವು ಬರುತ್ತಲಿರೆ ಪುರದೊಳಿಹ ಸಕಲ ಪ್ರಜೆ  
ಸಂಭ್ರಮದಿ ನೆರೆದಿಹರು ಪರ್ವತದ ಬಯಲಿನಲಿ

||೧೫೨||

ಪರವೃಷ್ಟಿ ಅಂಧಕರ ಭೋಜರಾ ಅರಸುಗಳು  
ಅಗಣಿತದ ಯಾದವರು ದಿವ್ಯಾಂಬರಾಭರಣ  
ಧರಿಸುತ್ತಲಿ ಸೊಗಸಿನಲಿ ರಥಗಳನು ಏರುತ್ತಲಿ  
ಉತ್ಸವಕೆ ಬಂದಿಹರು ವೈಭವದಿ ವಾದ್ಯದಲ್ಲಿ

||೧೫೩||

ಪರ್ವತದ ದೇವರನು ದೇವತೆಯ ಪೂಜಿಸುತ್ತ  
ಧನಕನಕ ಗೋವುಗಳ ದಾನಗಳನೀಯುತ್ತಲಿ  
ಪಕ್ಷಾನ್ನದೂಟದಲ್ಲಿ ನೃತ್ಯದಲ್ಲಿ ಗಾಯನದಿ  
ಮನವನ್ನು ತಣಿಸುತ್ತಲಿ ಉತ್ಸವವ ಗೈಯುತ್ತಿರೆ

||೧೫೪||

ಶ್ರೀಕೃಷ್ಣ ಫಲಗುಣನು ಉತ್ಸವವನೆಲ್ಲವನು  
ನೋಡುವಾ ತವಕದಲ್ಲಿ ಪರ್ವತದ ಸುತ್ತಲೂ  
ಚರಿಸುತ್ತಲಿ ಫಲಪುಷ್ಪ ದ್ರುಮಗಳನು ನೋಡುತ್ತಲಿ  
ನೆರೆದಿರುವ ಸಂಧ್ರಮದ ಜನನಿಕರ ವೀಕ್ಷಿಸುತ್ತ

||೧೫೫||

ಬರುತ್ತಲಿರೆ ತಾರೆಗಳ ಮಧ್ಯದಲ್ಲಿ ತೊಳಗುತಿಹ  
ಪೌರ್ಣಮೆಯ ಚಂದ್ರನಾ ಪರಿಯಲ್ಲಿ ಬೆಳಗುತಿಹ  
ಬೆಳದಿಂಗಳಾ ಕಾಂತಿ ಸೊಬಗಿನಲಿ ಶೋಭಿಸುವ  
ಸರ್ವಾಂಗ ಭೂಷಿತಳ ಸುಂದರಿಯನೋರ್ವಳನು

||೧೫೬||

ಸಖಿಯರಾ ಮಧ್ಯದಲ್ಲಿ ಕುಳಿತಿಹುದ ಕಾಣುತ್ತಲಿ  
ಅರ್ಜುನನು ಕಣ್ಣುಂಬಿ ಆಕರ್ಷಿತಾಗುತ್ತಲಿ  
ಚಲಿಸದಾ ನೋಟದಲ್ಲಿ ಚೆಲುವೆಯನು ನೋಡುತ್ತಲಿ  
ಮೋಹದಲ್ಲಿ ಸಿಲುಕುತ್ತಲಿ ನಡೆಯದೆ ನಿಂತಿರಲು

||೧೫೭||

ಶ್ರೀಕೃಷ್ಣನರಿಯುತ್ತಲಿ ಮುಗುಳ್ಳಗೆಯ ಸೂಸುತ್ತಲಿ  
ಏನಿದುವೆ ಸನ್ಯಾಸಿ ಸುಂದರಿಯ ಯುವತಿಯನು  
ಈ ಪರಿಯೆ ನೋಡುವುದು ಯೋಗ್ಯವದು ಎನಿಸುವುದೆ  
ವನವಾಸ ಕೈಕೊಂಡ ನಿನಗಿದುವ ಉಚಿತವೇ

||೧೫೮||

ಮೂಲೋಕ ಗೆಲ್ಲುವಾ ವೀರ ನೀ ಸನ್ಯಾಸಿ  
ಮನ್ಮಥನ ಬಾಣಕ್ಕೆ ಸಿಲುಕುವುದು ಯೋಗ್ಯವೆ  
ಎನ್ನುತಿರೆ ಶ್ರೀಕೃಷ್ಣ ಆ ಪಾರ್ಥ ನಸುನಾಚಿ  
ನೀ ಎಲ್ಲ ಬಲ್ಲವನು ನಾ ಉಸುರೆನೆಂದಿಹನು

||೧೫೯||

ನಿನ್ನಯಾ ಇಂಗಿತವನರಿತಿಹನು ಕಲಿಪಾರ್ಥ  
ವಸುದೇವ ಮಹಿಮನಾ ಮುದ್ದಿನಾ ಮಗಳಾದ  
ಬಲರಾಮನೊಲುವೆಯಾ ಸೋದರಿಯು ಎನಿಸಿರುವ  
ಎನ್ನಯಾ ಸೋದರಿಯು ಸುಭದ್ರೆ ಇವಳೆಂದ

||೧೬೦||

ಇವಳನ್ನು ಪರಿಸುವುದು ನಿನ್ನಿಚ್ಛೆ ಇದೋಡೆಯು  
ಎನ್ನಯಾ ಪಿತನೊಡನೆ ಪ್ರಸ್ತಾಪಗೈಯುವೆನು  
ಎನ್ನುತಿರೆ ಅರ್ಜುನನು ನಸುನಾಚಿ ತಲೆಬಾಗಿ  
ಎಲ್ಲವನು ಅರಿತಿರುವೆ ನಾನೆಂತು ಉಸುರುವೆನು

||೧೬೧||

ಸ್ವರ್ಗದಾ ಲಲನೆಯರ ಸೌಂದರ್ಯ ಸಾರವನು  
ಹೀರುತ್ತಲಿ ಸೇರಿಸುತ್ತ ನಿರ್ಮಿಸಿದ ಪುತ್ಥಳಿಯು  
ತೆರದಲ್ಲಿ ತೇಜದಲ್ಲಿ ಶೋಭಿಪ ಸುಭದ್ರೆಯನು  
ನೋಡಿದೊಡೆ ಮನಸೋಲದವರಾರು ಎಂದಿಹನು

||೧೬೨||

ಇವಳನ್ನು ವರಿಸಿದೊಡೆ ಎನಗಿಂತ ಜಗದೊಳಗೆ  
ಭಾಗ್ಯರೂ ಆರಿಲ್ಲ ಮಂಗಳವು ಲಭಿಸುವುದು  
ಸುಭದ್ರೆಯನು ಪಡೆಯುವಾ ಮಾರ್ಗವನು ಸೂಚಿಪುದು  
ಎನ್ನುತಲಿ ಕೃಷ್ಣನಿಗೆ ಕಲಿಪಾರ್ಥ ನುಡಿದಿಹನು

||೧೬೩||

ಜಗದೇಕ ವೀರನೀ ಎನ್ನಯಾ ತಂಗಿಯನು  
ವರಿಸುವೊಡೆ ಮಿಗಿಲಾದ ಆನಂದವನಿಲ್ಲ  
ಶಾಸ್ತ್ರದಲ್ಲಿ ಕ್ಷತ್ರಿಯರ್ಗೆ ಸ್ವಯಂವರವು ವಿಧಿಸಿಹುದು  
ಆದೊಡೆಯು ಸ್ತ್ರೀಯರಾ ಹೃದಯವದು ತಿಳಿಯದಿದೆ

||೧೬೪||

ನಿನ್ನನ್ನು ಪರಿಸುವಳೊ ಇಲ್ಲವೋ ಸಂಶಯವು  
ಕಾರಣದಿ ಅಪಹರಣ ಗೈಯ್ಯುವದು ಯೋಗ್ಯವದು  
ಹೇ ವೀರ ಶ್ರೇಷ್ಠನೇ ಗುಪ್ತದಲಿ ಸುಭದ್ರೆಯನು  
ಅಪಹರಣಗೈಯ್ಯುವದು ಯೋಗ್ಯವದು ಎಂದಿಹನು

||೧೫೦೫||

ಭರದಲ್ಲಿ ಶ್ರೀಕೃಷ್ಣ ದೂತರನು ಕಳುಹಿಸುತ  
ಧರ್ಮಜಗೆ ಅಪಹರಣ ವಿಷಯವನು ತಿಳಿಸುತಲಿ  
ಸಮ್ಮತಿಯ ಕೊಳ್ಳುತಲಿ ಸಖಿನಿಗೆ ಅರ್ಜುನಗೆ  
ಬಾಲಕಿಯನಪಹರಣಗೈಯ್ಯುವದು ಎಂದಿಹನು

||೧೫೧೬||

ಶ್ರೀಕೃಷ್ಣನಾಜ್ಞೆಯಲಿ ಪರಶೈಬ್ಯ ಸುಗ್ರೀವ  
ಕೃಷ್ಣನಾ ಕುದುರೆಗಳ ಹೂಡಿರುವ ಹೊಳೆಹೊಳೆವ  
ರಥವೊಂದನೇರುತಲಿ ಕಲಿಪಾರ್ಥ ಪರ್ವತದಿ  
ಬೇಟೆಯಾ ನೆಪದಲ್ಲಿ ಸಾಗಿರನು ಭರದಲ್ಲಿ

||೧೫೧೭||

ಆ ಸಮಯ ಯಾದವನ ಸೋದರಿ ಸುಭದ್ರೆಯು  
ಸಖಿನಿಕರ ಸಹಿತದಲಿ ಪರ್ವತದ ದೇವತೆಯು  
ಕುಲದೇವರರ್ಚಿಸುತ ಪರ್ವತದ ಸುತ್ತಲೂ  
ಪ್ರದಕ್ಷಿಣೆಯ ಗೈಯ್ಯುತಲಿ ಸಾಗಿರಲು ಆ ಕ್ಷಣದಿ

||೧೫೧೮||

ಅರ್ಜುನನು ಐತಂದು ರಥದಿಂದ ಇಳಿಯುತಲಿ  
ಸಖಿಯರಾ ಮಧ್ಯದಲಿ ಭರದಿಂದ ನುಗ್ಗುತಲಿ  
ಕೋಮಲ ಸುಭದ್ರೆಯನು ಕುಸುಮವನು ಎತ್ತುವಾ  
ಪರಿಯಲ್ಲಿ ನಯದಿಂದ ಎತ್ತುತಲಿ ಕೊಳ್ಳುತಲಿ

||೧೫೧೯||

ರಥದಲ್ಲಿ ಮೆತ್ತನೆಯ ಅಸನದಿ ಕೂಡಿಸುತ  
ಕುದುರೆಗಳ ಬೆನ್ನನ್ನು ಚಪ್ಪರಿಸಿ ಹುಯ್ಯೆಂದು  
ಕಡಿವಾಣ ಜಗ್ಗುತಲಿ ರಥವನ್ನು ಓಡಿಸುತ  
ಕರ ಇಂದ್ರ ಪ್ರಸ್ಥದಡೆ ಪಯಣವನು ಬೆಳೆಸಿದನು

||೧೫೨೦||

ಸಖಿವೃಂದ ಹಾಹಾರಿ ಅಕ್ರೋಶಗೈಯ್ಯುತಿರೆ  
ಸುಭದ್ರೆಯನು ರಕ್ಷಿಸುವ ಆ ಅಂಗರಕ್ಷಕರು  
೨ ರಾಜಭಟರುಗಳು ದ್ವಾರಕೆಗೆ ತೆರಳುತಲಿ  
ಭೆಯೋಳಿಗೆ ಕುಳಿತಿರ್ದ ಅಧಿಕಾರಿವರ್ಗಕ್ಕೆ

||೧೫೨೧||

ಸುಭದ್ರೆಯಾ ಅಪಹರಣ ವೃತ್ತಾಂತವರುಹುತಿರೆ  
ಗಿರವದು ಕೇಳುತ್ತೆ ಯುದ್ಧದಾ ಭೇರಿಯನು  
ಕೊಡಿಸುತಿರೆ ಅಗಣಿತದ ಸೈನಿಕರು ಯುವಕರು  
ಯುದ್ಧವಕೊಳ್ಳುತಲಿ ಯಾದವರು ಬಂದಿಹರು

||೧೫೨೨||

ಭೇರಿಯಾ ನಾದವನು ಕೇಳುತಲಿ ಸಕಲರೂ  
ಆ ವೃಷ್ಟಿ ಅಂಧಕರ ಭೋಜರಾ ಅರಸುಗಳು  
ಸೈನಿಕರು ಸಕಲರೂ ಖಡ್ಗಗಳ ಹಿರಿಯುತಲಿ  
ಅರ್ಭಟಿಸಿ ಕೂಗುತಲಿ ಧಾವಿಸುತ ಬಂದಿಹರು

||೧೫೨೩||

ಅನಿರುದ್ಧ ಪ್ರದ್ಯುಮ್ನ ಅಕ್ರೂರ ಸಾತ್ಯಕಿಯು  
ಉದ್ಧವನು ಕೃತವರ್ಮ ಸತ್ಯಕಿಯು ಸಾತ್ಯಕಿಯು  
ಪೃಥು ವಿಪ್ರಥು ಹಾರ್ದಿಕ ಮೊದಲಾದ  
ಯಾದವರು ಕ್ರೋಧದಲಿ ಧಾವಿಸುತ ಬಂದಿಹರು

||೧೫೨೪||

ಹೊಳೆಯುತಿಹ ನೀಲದಾ ಪಸನವನು ಧರಿಸುತಲಿ  
ಬಲರಾಮ ಸಭೆಯೊಳಗೆ ಬರುತಿರಲು ಸಕಲರೂ  
ಮೌನದಲಿ ಶಾಂತದಲಿ ಸ್ತಬ್ಧದಲಿ ಇರುತಿರಲು  
ಹಲಧರನು ನುಡಿದಿಹನು ಸಭಿಕರಿಗೆ ಸಕಲರಿಗೆ

||೧೫೨೫||

ಮಂದಮತಿ ವೀರರೇ ನೀವೇನು ಮಾಡುವಿರಿ  
ಚತುರನಿಹ ಶ್ರೀಕೃಷ್ಣ ಏನನ್ನು ನುಡಿಯದಲೆ  
ಸುಮ್ಮನೇ ಕುಳಿತಿಹನು ಇವನಮತವರಿಯದಲೆ  
ನೀವುಗಳು ವ್ಯರ್ಥದಲಿ ಗರ್ಜನೆಯ ಗೈಯ್ಯುವಿರಿ

||೧೫೨೬||

ಎನ್ನಯಾ ತಂಗಿಯನು ಸುಭದ್ರಾ ದೇವಿಯನು  
ಹಸ್ತಿನಾಪುರದರಸು ಮರ್ಯಾದಾನಂಗಿತ್ತು  
ವೈಭವದಿ ಮದುವೆಯನು ಮಾಡುವಾ ಸಂಭ್ರಮದಿ  
ನಾನಿದೆ ಎನಗಿಂತ ಚತುರನಿಹ ಈ ಕೃಷ್ಣ

||೧೫೨೭||

ಕಪಟದಲಿ ಪಾರ್ಥಂಗೆ ಸೋದರಿ ಸುಭದ್ರೆಯನು  
ಅಪಹರಣ ಗೈಯ್ಯಲಿಕೆ ತಿಳುಹಿಸುತ ನಮಗೆಲ್ಲ  
ಮೋಸವನು ಮಾಡಿಹನು ಮತ್ತೇನು ಅರಿಯದಾ  
ಪರಿಯಲ್ಲಿ ಮೌನದಲಿ ಕುಳಿತಿಹನು ಎಂದಿಹನು

||೧೫೨೮||

ಕೃಷ್ಣನಾ ಮತವನ್ನು ಅರಿಯುತಲಿ ಮುಂದಣದ  
ಕಾರ್ಯವನು ಯೋಚಿಸುತ ಗೈಯ್ಯುವದು ಎನ್ನುತಲಿ  
ಹೇ ಕೃಷ್ಣ ಇಂದಿನಾ ಘೋರತರ ಸಮಯದಲಿ  
ನಿನ್ನಯ ಅಭಿಪ್ರಾಯ ಖಚಿತದಲಿ ತಿಳಿಸುವುದು

||೧೫೨೯||

ನಿನ್ನಯಾ ಇಚ್ಛೆಯಲಿ ಅರ್ಜುನನ ಕರೆತಂದು  
ಎಮ್ಮಯಾ ಅರಮನೆಯೊಳಿರಿಸುತಲಿ ಆದರದಿ  
ಸತ್ಕಾರಗೈದುದಕೆ ಬಾಲಕಿಯ ಅಪಹರಣ  
ಮಾಡುತಲಿ ಉಡುಗೊರೆಯನ್ನಿತ್ತಿಹನೆ ಅರ್ಜುನನು

||೧೫೩೦||

ಉಂಡಮನೆ ಗಳಗಳನು ಎಣಿಸುವಾ ಭಂಡನಿವ  
ಖೋಳನೀ ಅರ್ಜುನನ ರುಂಡವನು ತೆಗೆಯುತಲಿ  
ವಧೆಗೈವೆನೆನ್ನು ತಲಿ ನೇಗಿಲವ ಜಡಿಯುತಲಿ  
ಜಡೆಯನ್ನು ಅಪ್ಪಳಿಸಿ ಕ್ರೋಧದಲಿ ನುಡಿದಿಹನು

||೧೫೩೦||

ಹಾವಿನಾ ಹೆಡೆಯನ್ನು ತುಳಿದಂತೆ ಅರ್ಜುನನು  
ಎನ್ನಯಾ ಸೋದರಿಯ ಅಪಹರಣಗೈದಿಹನು  
ವಿಖ್ಯಾತ ಕುರುಕುಲಕೆ ದುಷ್ಟೀರ್ತಿಕರಮಾದ  
ಈ ದುಷ್ಟಕಾರ್ಯವನು ಹೇಸದಲೆ ಮಾಡಿಹನು

||೧೫೩೧||

ಕಳ್ಳನಾ ತೆರದಲ್ಲಿ ಬಾಲಕಿಯ ಕದ್ದೊಯ್ದ  
ಪಾರ್ಥನಾ ಶಿರವನ್ನು ತರಿಯುತಲಿ ಕೆಡಹುವೆನು  
ಪೃಥ್ವಿಯೊಳು ಕುರುಕುಲವು ಇಲ್ಲದಾ ಪರಿಯಲ್ಲಿ  
ನಾಶವನು ಮಾಡುವೆನು ಎನ್ನುತಲಿ ಗರ್ಜಿಸಿದ

||೧೫೩೨||

ಅಹುದಹುದು ಬಲರಾಮ ನುಡಿದ ನುಡಿ ನಿಜವಿಹುದು  
ಈಗಲೇ ಅರ್ಜುನನ ಪಧಿಸುವೆವು ಎನ್ನುತಲಿ  
ಕ್ರೋಧದಲಿ ಸಕಲರೂ ಸನ್ನದ್ಧರಾಗುತಲಿ  
ಆಕಾಶದತ್ತರಕೆ ಗರ್ಜನೆಯ ಗೈದಿಹರು

||೧೫೩೩||

ನಸುನಗುತ ವಸುದೇವಸುತಶೌರಿ ಶ್ರೀಕೃಷ್ಣ  
ಶಾಂತದಲಿ ನಯವಾಗಿ ಯದುವೀರ ವಿಕ್ರಮಕೆ  
ಭರದಲ್ಲಿ ಕಾರ್ಯವನು ಗೈವುದು ಅನುಚಿತವು  
ನೀವೆಲ್ಲ ಸಮಚಿತ್ತ ತೂಕದಲಿ ಯೋಚಿಪುದು

||೧೫೩೪||

ನಮ್ಮಯಾ ವಂಶಕ್ಕೆ ಅಪಮಾನಕರವೆನಿಪ  
ಆವುದೇ ಕಾರ್ಯವನು ಅರ್ಜುನನು ಮಾಡಿಲ್ಲ  
ನಮ್ಮಯಾ ವಂಶಕ್ಕೆ ಶ್ರೇಯಕರ ಅಭ್ಯುದಯ  
ಎನಿಸುವಾ ಮಂಗಲದ ಕಾರ್ಯವನು ಮಾಡಿಹನು

||೧೫೩೫||

ಜಗಖ್ಯಾತ ಕುರುಕುಲದಿ ಜನಿಸಿರುವ ಅರ್ಜುನನು  
ನಮ್ಮನ್ನು ಧನದಾಸೆಯುಳ್ಳವರು ಮತ್ತೆಯು  
ಕನ್ಯೆಯಾ ಶುಲ್ಕಾರ್ಥ ಆಶಿಪರು ಎನ್ನುತಲಿ  
ಹೀನದಾ ದೃಷ್ಟಿಯಲಿ ಎಮ್ಮನ್ನು ನೋಡಿಲ್ಲ

||೧೫೩೬||

ಸ್ವಯಂವರದಿ ಸುಭದ್ರೆಯು ತನ್ನನ್ನು ವರಿಸದೆಯೆ  
ಇರಬಹುದು ಎನ್ನುವಾ ಶಂಕೆಯನು ತಾಳುತಲಿ  
ಕ್ಷತ್ರಿಯರ ವೀರಗೈ ಯೋಗ್ಯಮಿಹ ಮಾರ್ಗದಲಿ  
ಬಾಲಕಿ ಸುಭದ್ರೆಯನು ಅಪಹರಣ ಗೈದಿಹನು

||೧೫೩೭||

ಇದರೊಳಗೆ ಆವುದೂ ದೋಷವದು ಕಾಣದಿದೆ  
ಮೇಲಾಗಿ ಅರ್ಜುನನು ಮೂಲೋಕ ವೀರನಿಹ  
ಜಗದೊಳಗೆ ಶ್ರೇಷ್ಠಮಿಹ ಕುರುಕುಲದಿ ಜನಿಸಿಹುದು  
ಖ್ಯಾತನಿಹ ಶಾಂತನು ಮೊಮ್ಮಗನು ಇರುತಿಹನು

||೧೫೩೮||

ಮೇಲಾಗಿ ಕಲಿಪಾರ್ಥ ನಮಗನ್ಯನಿರುತಿಹನೆ  
ನಮ್ಮತ್ತೆ ಪ್ರೀತಿಯಾ ಕುಂತಿಯಾ ಸುತನಿಹನು  
ಯಾದವರ ಕುರುಕುಲದ ಸಂಬಂಧ ಬೆಸುಗೆಯದು  
ಎನಿತೊಂದು ಮಂಗಲವು ಶುಭಕರವು ಯೋಚಿಪುದು

||೧೫೩೯||

ಧುರದೊಳಗೆ ಹರನೊಬ್ಬ ನುಳಿಯುತಲಿ ಅನ್ಯರಿಗೆ  
ಅರ್ಜುನನ ಗೆಲ್ಲಲಿಕೆ ಆರಿಗೂ ಅಸದಳವು  
ಎನ್ನಯಾ ಅಶ್ವಗಳು ಅವನ ರಥವೆಳೆಯುತಿವೆ  
ನಿಮ್ಮನ್ನು ಕ್ಷಣದೊಳಗೆ ಜಯಿಸುವನು ಎಂದಿಹನು

||೧೫೪೦||

ಕೃಷ್ಣನಾ ನುಡಿಗಳನು ಕೇಳುತಲಿ ಸಲಕರೂ  
ಅಹುದಹುದು ಕೃಷ್ಣನಾ ನುಡಿಗಳಿವು ನಿಜವಿಹುದು  
ಯದುಕುಲದ ಕುರುಕುಲದ ಸಂಬಂಧ ಬೆಸುಗೆಯದು  
ಮಂಗಲವು ಶುಭಕರವು ಎನ್ನುತಲಿ ನುಡಿದಿಹರು

||೧೫೪೧||

ಕೂಡಲೇ ಅರ್ಜುನನ ಸಂತೈಸಿ ದ್ವಾರಕೆಗೆ  
ಕರೆತಹುದು ಎನ್ನುತಲಿ ಹಲಧರನು ಹರ್ಷದಲಿ  
ಹೇಳುತಿರೆ ಯಾದವರು ವೀರರಾಕ್ಷಣದಲ್ಲಿ  
ಧಾವಿಸುತ ಅರ್ಜುನನ ಕರೆತಂದರೊಲವಿನಲಿ

||೧೫೪೨||

ವಸುದೇವ ದೇವಕಿಯು ಬಲರಾಮ ಶ್ರೀಕೃಷ್ಣ  
ಬಂಧುಗಳು ಬಾಂಧವರು ಸಕಲರೂ ನೆರೆಯುತಲಿ  
ಬಾಲಕಿ ಸುಭದ್ರೆಯನು ಅರ್ಜುನಗೆ ಈಯುತಲಿ  
ಸಂಭ್ರಮದಿ ವೈಭವದಿ ಮದುವೆಯನು ಮಾಡಿದರು

||೧೫೪೩||

ವರುಷೊಂದು ಪರ್ಯಂತ ಹರುಷದಲಿ ಸುಖದೊಳಗೆ  
ಅರ್ಜುನನು ದ್ವಾರಕೆಯ ಪುರದೊಳಗೆ ಕಳೆಯುತಲಿ  
ಹನ್ನೊಂದು ವರ್ಷಗಳ ವನವಾಸ ಮುಗಿಸುತಲಿ  
ಕೃಷ್ಣಗೆ ನಮಿಸುತಲಿ ಯಾತ್ರೆಯಲಿ ನಡೆದಿಹನು

||೧೫೪೪||

**ಸುಭದ್ರೆಯಾ ಸಹಿತದಲಿ ಫಲಗುಣನು ಐತಂದು |  
ಧರ್ಮಜನ ಚರಣಕ್ಕೆ ಎರಗಿದನು ಹರುಷದಲಿ ||**

ಪುಷ್ಕರದ ತೀರ್ಥದಲಿ ವಾಸಿಸುತ ನಂತರದಿ  
ಹನ್ನೆರಡು ವರುಷಗಳ ವನವಾಸ ಕಳೆಯುತಲಿ  
ನಿಜಸತಿ ಸುಭದ್ರೆಯಳ ಸಹಿತದಲಿ ಮುದದಿಂದ  
ವರಾಂದ್ರ ಪ್ರಸ್ಥಕ್ಕೆ ಬಂದಿಹನು ಹರುಷದಲಿ

||೧೫೪೫||

ಅರಮನೆಗೆ ತೆರಳುತ್ತಲಿ ಗುರುಗಳಿಗೆ ಎರಗುತ್ತಲಿ  
ಧರ್ಮಜಗೆ ಸತಿಸಹಿತ ಚರಣದಲಿ ಎರಗುತ್ತಲಿ  
ಮಹತಾಯಿ ಕುಂತಿಯಾ ಬಳಿಯಲ್ಲಿ ಸಾಗುತ್ತಲಿ  
ಸಾಷ್ಟಾಂಗವೆರಗಿದನು ಸುಭದ್ರೆಯಾ ಸಹಿತದಲಿ

||೧೫೪೭||

ವಸುದೇವನಣ್ಣನಾ ಮಗಳಾ ಸುಭದ್ರೆಯನು  
ಕಾಣುತ್ತಲಿ ಪ್ರೀತಿಯದು ಉಕ್ಕುತ್ತಲಿ ಆ ಕುಂತಿ  
ನೀ ಎನ್ನ ಮುದ್ದಿನಾ ಮಗಳಿರುವೆ ಸೊಸೆಯಿರುವೆ  
ಎನ್ನ ತಲಿ ಹರ್ಷದಲಿ ಬಿಗಿದಪ್ಪಿಕೊಂಡಿಹಳು

||೧೫೪೮||

ಬಳಿಕಲಾ ಅರ್ಜುನನು ಸತಿ ಸುಭದ್ರಾ ದೇವಿಗೆ  
ದ್ರೌಪದಿಯ ಬಳಿಸಾಗಿ ಗವಳಿಗರ ಮಳೆಂದು  
ಅರ್ಜುನನ ವರಿಸಿಹೆನು ಎನ್ನ ತಲಿ ಹೇಳುವುದು  
ಎನ್ನ ತಲಿ ತಿಳುಹುತ್ತಲಿ ಸುಭದ್ರೆಯ ಕಳುಹಿದನು

||೧೫೪೯||

ಗೊಲ್ಲರಾ ವೇಷದಲಿ ಬಂದಿರುವ ಬಾಲಿಕೆಯ  
ದ್ರೌಪದಿಯು ನೋಡುತ್ತಲಿ ನೀನಾರು ಹೇಳುವುದು  
ನಿನ್ನಯಾ ಮುಖದೊಳಗೆ ರಾಜಸುತೆ ತೇಜವಿದೆ  
ಸ್ವರ್ಗದಾ ಸೌಂದರ್ಯ ಸೊಬಗಿನಲಿ ಹೊಳೆಯುತ್ತಿಹೆ

||೧೫೫೦||

ಹಾಲನ್ನು ಮಾರುವಾ ಹೆಂಗುಸಿನ ವೇಷವದು  
ನಿನಗೆತ್ತ ಬಂದಿಹುದು ನೀನಾರು ಹೇಳುವುದು  
ಎನ್ನ ತಲಿ ದ್ರೌಪದಿಯು ಬೆರಗಿನಲಿ ನುಡಿಯುತ್ತಿರೆ  
ಸುಭದ್ರೆ ನುಡಿದಿಹಳು ಅಭದ್ರದಾ ಸ್ವರದಲ್ಲಿ

||೧೫೫೧||

ನಿಜವಾಗಿ ಗವಳಿಗನ ಮಗಳಿಹೆನು ನಂಬುವುದು  
ಘನಮಂಟಪ ವಸುದೇವ ಗವಳಿಗನ ಮಗಳಿಹನು  
ದನಗಳನು ಕಾಯುವಾ ಗೋಪಾಲ ಕೃಷ್ಣನಾ  
ಸೋದರಿ ಸುಭದ್ರೆಯಳು ನಾನಿಹೆನು ಎಂದಿಹಳು

||೧೫೫೨||

ಮೇಲಾಗಿ ನಮ್ಮತ್ತ ಕುಂತಿಯಾ ಸೊಸೆಯಿಹೆನು  
ಕುಂತಿಯಾ ಮೋಹದಾ ಸುತನಾದ ಅರ್ಜುನನ  
ಕೈಹಿಡಿದ ಸತಿಯೆಹೆನು ನಿನ್ನಯಾ ಸೇವಕಿಯು  
ಎನ್ನ ತಲಿ ದ್ರೌಪದಿಗೆ ಸಾಷ್ಟಾಂಗವೆರಗಿದಳು

||೧೫೫೩||

ಕೇಳುತ್ತಲಿ ದ್ರೌಪದಿಯ ಹೃದಯವದು ಕರಗುತ್ತಲಿ  
ಏಳೆನ್ನ ತಂಗಿಯ ಮುದ್ದಿನ ಸುಭದ್ರೆಯೆ  
ಏಳೆಂದು ಎಬ್ಬಿಸುತ ಗಾಢದಲಿ ಅಪ್ಪುತ್ತಲಿ  
ನೀ ಎನ್ನ ತಂಗಿಯಿಹೆ ಎನ್ನ ತಲಿ ನುಡಿದಿಹಳು

||೧೫೫೪||

ಗೋವುಗಳ ಕಾಯುತಿಹ ಗೋಪಾಲಕೃಷ್ಣನು  
ಎನ್ನಯಾ ಅಣ್ಣನಿಹ ನೀ ಅವನ ಸೋದರಿಯು  
ಕಾರಣದಿ ನೀ ಎನಗೆ ಒಲುಮೆಯಾ ತಂಗಿಯಿಹೆ  
ಎನ್ನ ತಲಿ ಸುಭದ್ರೆಯನು ಬಿಗಿದಪ್ಪಿಕೊಂಡಿಹಳು

||೧೫೫೫||

ಅನಿತರಲಿ ವರಪಾರ್ಥ ಬರುತ್ತಲಿರೆ ದ್ರೌಪದಿಯು  
ಹುಸಿಮುನಿಸ ನಟಿಸುತ್ತಲಿ ಗೌರಿ ಮೇಲ್ಗಂಗೆಯನು  
ಆ ಹರನು ತಂದಂತೆ ಎನ್ನಯಾ ಮೇಲಾಕೆ  
ತಂದಿರುವೆ ಅವಳಲ್ಲಿ ಗೊಲ್ಲಳಲಿ ಹೋಗುವುದು

||೧೫೫೬||

ಇಲ್ಲೇಕೆ ಬಂದಿಹಿರಿ ಎನ್ನನ್ನು ಮರೆಯುವುದು  
ಎನ್ನ ತಲಿ ಕಪಟಾಶ್ರು ಸುರಿಸುತ್ತಲಿ ನುಡಿಯುತ್ತಿರೆ  
ಅರ್ಜುನನು ಕಳಪಳದಿ ಎನ್ನಯಾ ಹೃದಯವನು  
ಇರಿಯುತಿಹ ಶರನುಡಿಯ ನುಡಿಯದಿರು ಎಂದಿಹನು

||೧೫೫೭||

ನಿನ್ನಲ್ಲಿ ಎನ್ನಯಾ ಪ್ರೇಮವದು ಅಚಲವಿದೆ  
ನಿನ್ನಣ್ಣ ದೇವನಾ ಶ್ರೀಕೃಷ್ಣದೇವರಾಯನಾ  
ಪ್ರೇಮದಾ ಸೋದರಿಯು ನಿನಗಿವಳು ತಂಗಿಸಮ  
ಇವಳಿಂದ ಅಭ್ಯುದಯವು ಎಮಗಿಹುದು ಎಂದಿಹನು

||೧೫೫೮||

ನಿಮ್ಮೊಳಗಿನಿಂಗಿತವ ತಿಳಿಯಲಿಕೆ ನುಡಿದಿಹನು  
ಎನ್ನಯಾ ನುಡಿಗಳನು ಮರೆಯುತ್ತಲಿ ಕ್ಷಮಿಸುವುದು  
ಶ್ರೀಕೃಷ್ಣ ದೇವನಾ ಜೊತೆಯಲ್ಲಿ ಬಾಂಧವ್ಯ  
ಬೆಳೆದಿಹುದು ಎಮ್ಮಯಾ ಭಾಗ್ಯವದು ಎಂದಿಹಳು

||೧೫೫೯||

ಧರ್ಮಜನು ಮರುತಜನು ಅರ್ಜುನನು ಮಾದ್ರಿಜರು  
ಆ ಕುಂತಿ ದ್ರೌಪದಿ ಸುಭದ್ರೆಯರು ಸಕಲರು  
ಬಂಧುಗಳು ಬಾಂಧವರು ಮೃಷ್ಟಾನ್ನದೂಟದಲಿ  
ಸಂತಸದಿ ಗಾಯನದಿ ನೃತ್ಯದಲಿ ನಲಿದಿಹರು

||೧೫೬೦||

**ಮುರಹರನು ಹಲಧರನ ಯಾದವರ ಸಹಿತದಲಿ |  
ಪಾಂಡವರ ಕಾಣಲಿಕೆ ಹರುಷದಲಿ ಬಂದಿಹನು ||**

ಆ ಸಮಯ ಫಲಗುಣನು ಸುಭದ್ರೆಯ ಸಹಿತದಲಿ  
ವರ ಇಂದ್ರ ಪ್ರಸ್ಥಕ್ಕೆ ಬಂದಿರುವ ಪಾರ್ತೆಯನು  
ಕೇಳುತ್ತಲಿ ಶ್ರೀಕೃಷ್ಣ ಹಲಧರನ ಸಹಿತದಲಿ  
ಉಡುಗೊರೆಯನೀಯಲಿಕೆ ಪಯಣದಲಿ ಹೊರವಂಟ

||೧೫೬೧||

ವರವೃಷ್ಟಿ ಅಂಧಕರ ಭೋಜರಾ ಅರಸುಗಳು  
ಅಕ್ರೂರ ಸಾತ್ಯಕಿಯು ಅನಿರುದ್ಧ ಪ್ರದ್ಯುಮ್ನ  
ಉದ್ಧವನು ಕೃತವರ್ಮ ಮೊದಲಾದ ಯಾದವರು  
ಬಳುವಳಿಯ ಸಹಿತದಲಿ ಜೊತೆಯಲ್ಲಿ ನಡೆದಿಹರು

||೧೫೬೨||

ಶ್ರೀಕೃಷ್ಣ ನರಸಿಯರು ರುಕ್ಮಿಣಿಯು ವರಭಾವೆ  
ಅರಮನೆಯ ಅಗಣಿತದ ಸುರಸುಂದರಾಂಗಿಯರು  
ದಿವ್ಯಾಂಬರಾಭರಣ ಧರಿಸುತಲಿ ಮೆರೆಯುತಲಿ  
ಮನ್ಮಥನ ಸೈನ್ಯದಾ ಪರಿಯಲ್ಲಿ ನಡೆದಿಹರು

||೧೫೩೩||

ಯಾದವರ ಸಹಿತದಲಿ ಶ್ರೀಕೃಷ್ಣ ಬಹನೆಂಬ  
ವಾರ್ತೆಯನು ಕೇಳುತಲಿ ಆ ಇಂದ್ರ ಪ್ರಸ್ಥವನು  
ತಳಿರಿನಲಿ ತೋರಣದಿ ಸಾರಣೆಯ ಕಾರಣೆಯ  
ಬಣ್ಣದಾ ಸೊಬಗಿನಲಿ ಶೃಂಗಾರ ಗೈದಿಹರು

||೧೫೩೪||

ಪರಿಮಳದ ಪುಷ್ಪಗಳ ಹಾಸಿಗೆಯ ಹಾಸಿರುವ  
ಗಂಧನದ ಸುಮಧುರದ ವಾಸನೆಯು ಪಸರಿರುವ  
ಬೀದಿಯಾ ಇಕ್ಕಲದಿ ಸ್ತ್ರೀಪುರುಷರೆಲ್ಲರು  
ಕೃಷ್ಣನನು ನೋಡುವಾ ತವಕದಲಿ ನೆರೆದಿಹರು

||೧೫೩೫||

ಧರ್ಮಜನು ಕೃಷ್ಣನನು ಸ್ವಾಗತವ ಮಾಡಲಿಕೆ  
ಆ ನಕುಲ ಸಹದೇವರೀರ್ವರನು ಕಳುಹಿದನು  
ಶ್ರೀಕೃಷ್ಣ ಯಾದವರ ಸಹಿತದಲಿ ನಗರದಲಿ  
ಬರುತಲಿರೆ ಮಾರ್ಗದಲಿ ಇಕ್ಕಲದಿ ನೆರೆದಿದರ್

||೧೫೩೬||

ಅಗಣಿತದ ಜನಸ್ತೋಮ ನೋಡುತಲಿ ಶ್ರೀಕೃಷ್ಣ  
ಹರುಷದಲಿ ಕಿರುನಗೆಯ ಸೂಸುತಲಿ ಕೈಬೀಸಿ  
ಹರಸುತಲಿ ಸಾಗುತಿರೆ ಸಕಲಜನ ಸಂತಸದಿ  
ನಭಬಿರಿವ ತೆರದಲ್ಲಿ ಜಯಕಾರಗೈದಿಹರು

||೧೫೩೭||

ಅರಮನೆಗೆ ಶ್ರೀಕೃಷ್ಣ ಹಲಧರನು ಬರುತಿರಲು  
ಧರ್ಮಜನು ಆದರದಿ ಸತ್ಕರಿಸಿ ಕೃಷ್ಣನಾ  
ಚರಣಕ್ಕೆ ಸಾಷ್ಟಾಂಗವೆರಗುತಲಿ ಹರ್ಷದಲಿ  
ಬಾಷ್ಪಗಳ ಸುರಿಸುತಲಿ ನುಡಿದಿಹನು ಪುಲಕೀತದಿ

||೧೫೩೮||

ವಿಷದೊಳಗೆ ಬದುಕಿದೆವು ಉರಿಯೊಳಗೆ ಉಳಿದಿಹೆವು  
ವನವನದಿ ಅಲೆಯುತಲಿ ಕಷ್ಟಗಳ ಸಹಿಸುತಲಿ  
ನಿಮ್ಮಯಾ ಕರುಣೆಯಲಿ ದ್ರೌಪದಿಯ ವರಿಸಿಹೆವು  
ನಿಮ್ಮಯಾ ಕರುಣೆಯನು ನಾವೆಂತು ವರ್ಣಿಪೆವು

||೧೫೩೯||

ಒಸಗೆ ಮೇಲೊಸಗೆಯದ್ದು ತಾನೆಸೆದು ಬಂದಂತೆ  
ಮತ್ತೆ ಈ ಪಾರ್ಥನಿಗೆ ನಿನ್ನಯಾ ಸೋದರಿಯ  
ಚೆಲುವೆಯ ಸುಭದ್ರೆಯನು ಈಯುತಲಿ  
ಮದುವೆಯಾ ಸಂಭ್ರಮವು ಘಟಿಸಿದುದು ಎಂದಿಹನು

||೧೫೪೦||

ಎಂದಿಗೂ ಧೃಢವಾಗಿ ನಿನ್ನನ್ನು ನಂಬಿಹೆವು  
ಕುಡಗೋಲು ಕುಂಬಳದ ಕಾಯಿಯನು ನಿನ್ನಯಾ  
ಕೈಯಲ್ಲಿ ಕೊಟ್ಟಿಹೆವು ಅಡ್ಡಾಗಿ ಹೆಚ್ಚುವದು  
ಇಲ್ಲದಿರೆ ಉದ್ದಾಗಿ ಹೆಚ್ಚುವದು ಎಂದಿಹನು

||೧೫೪೧||

ಸುಮ್ಮನೇ ನಮ್ಮನ್ನು ಹೊಗಳಿದಿರಿ ವೃಥಾದಲಿ  
ನಿಮ್ಮಯಾ ಸತ್ಯವದು ಧರ್ಮವದು ಚರಿತೆಯದು  
ನಿಮ್ಮನ್ನು ಕಾಯ್ದಿಹುದು ನಾವೇನು ಮಾಡಿಲ್ಲ  
ಎನ್ನುತಲಿ ಶ್ರೀಕೃಷ್ಣ ಧರ್ಮಜಗೆ ನುಡಿದಿಹನು

||೧೫೪೨||

ಬಳಿಕಲಾ ಶ್ರೀಕೃಷ್ಣ ಬಳಿಯಲ್ಲಿ ನಿಂದಿದರ್  
ಫಲಗುಣನ ಮರುತಜನ ಮಾದ್ರಿಜರ ಕ್ಷೇಮವನು  
ಕೇಳುತಲಿ ಧನಕನದುಡುಗೋರೆಯನೀಯುತಲಿ  
ಭರದಿಂದ ಅರಮನೆಯ ಒಳಗಡೆಗೆ ತೆರಳುತಲಿ

||೧೫೪೩||

ಕುಂಠಿದರ್ ಕುಂತಿಯಾ ಚರಣದಲಿ ಶಿರವನ್ನು  
ಇಳುಹುತಲಿ ಸಾಷ್ಟಾಂಗವೆರಗಿದನು ವಿನಯದಲಿ  
ವೇದಗಳು ಉಪನಿಷದು ಅರಸುತಲಿ ಕಾಣದಿಹ  
ಆ ದೇವ ಕುಂತಿಯಾ ಚರಣಕ್ಕೆ ಎರಗಿದನು

||೧೫೪೪||

ಸಾವಿರದ ಗಜತುರಗ ಹೇಮಮಯ ರಥಗಳನು  
ಹೇರಳದ ರತ್ನಗಳ ಮುತ್ತುಗಳ ಹಾರಗಳ  
ದಿವ್ಯಾಂಬರಾದಿಗಳ ಹೊಳೆದೊಳಿವ ಬಳುವಳಿಯ  
ಶ್ರೀಕೃಷ್ಣ ಪಾಂಡವರ್ಗೆ ಇತ್ತಿಹನು ಉಚಿತದಲಿ

||೧೫೪೫||

ರುಕ್ಮಿಣಿಯು ವರಭಾವೆ ದ್ರೌಪದಿ ಸುಭದ್ರೆಯರ್ಗೆ  
ವಿಧವಿಧದ ಸ್ವರ್ಣದಾ ಆಭರಣ ವಸ್ತ್ರಗಳ  
ರತ್ನಗಳ ಹಾರಗಳ ಪೀತಾಂಬರಾದಿಗಳ  
ಅಗಣಿತದ ಕಾಣಿಕೆಗಳಿತ್ತಿಹರು ಸಕಲರಿಗೆ

||೧೫೪೬||

ಯಾದವರು ವಧುವರಗೆ ಪಾಂಡವರ್ಗೆ ಸರ್ವರಿಗೆ  
ಬಾಂಧವರ್ಗೆ ಮಿತ್ರರಿಗೆ ಅರಮನೆಯ ನಾರಿಯರ್ಗೆ  
ಉಡುಗೋರೆಯನೀಯುತಿರೆ ಧರ್ಮಜನು ಪಾಂಡವರು  
ಯಾದವರ್ಗೆ ಬಳುವಳಿಗಳಿತ್ತಿಹನು ಉಚಿತದಲಿ

||೧೫೪೭||

ಯದುವಂಶ ಕುರುವಂಶವೆರಡುಗಳ ಬೆಸುಗೆಯಲಿ  
ಉಭಯ ಕುಲದೇಳಿಗೆಯ ಅಭ್ಯುದಯದುತ್ತವದಿ  
ಪಾಂಡವರು ಯಾದವರು ನೆರೆದಿರುವ ಸಕಲರೂ  
ಸಂಭ್ರಮದಿ ಸಂತಸದಿ ಕುಣಿದಾಡಿ ನೆಲೆದಿಹರು

||೧೫೪೮||

ಹೋಳಿಗೆಯ ಮಂಡಿಗೆಯ ಪಾಯಸದ ಸವಿಸವಿಯ  
ಪಕ್ವಾನ್ನದೂಟವನು ಸವಿಯುತಲಿ ತೇಗುತಲಿ  
ಸುಮಧುರದ ಸಂಗೀತ ಗಾಯನದಿ ನೃತ್ಯದಲಿ  
ಆನಂದ ಸಾಗರದಿ ಸಕಲರೂ ತೇಲಿದರು

||೧೫೭೯||

ಅರ್ಜುನ ಸುಭದ್ರೆಯರ ಉಟಣೆಗಳ ಹಾಡುಗಳ  
ರುಕ್ಮಿಣಿಯ ಭಾಮೆಯರ ಚತುರೋಕ್ತಿ ಹಾಸ್ಯಗಳ  
ಕೃಷ್ಣನಾ ಮಧುರೋಕ್ತಿ ವಸುದೇವ ದೇವಕಿಯ  
ಕುಂತಿಯಾ ಹರಕೆಯಲಿ ಉತ್ಸವವು ರಂಜಿಸಿತು

||೧೫೮೦||

ಯಾದವರು ಪಾಂಡವರು ಮರುದಿವಸ ಮುಂದದಿಂದ  
ರಂಗುಗಳನೆರಚುತಲಿ ಓಕುಳಿಯನಾಡಿದರು  
ಧರ್ಮಜನು ಕೃಷ್ಣನಿಗೆ ಕೃಷ್ಣನಾ ಅರ್ಜುನಗೆ  
ಬಲರಾಮ ಭೀಮನಿಗೆ ಬಣ್ಣಗಳ ನೆರಚಿದರು

||೧೫೮೧||

ರುಕ್ಮಿಣಿಯು ದ್ರೌಪದಿಗೆ ದ್ರೌಪದಿಯು ಭಾಮೆಯಲಿ  
ರೋಹಿಣಿ ಸುಭದ್ರೆಯರು ಓಕುಳಿಯನಾಡಿದರು  
ಅರಮನೆಯ ನಾರಿಯರು ಹಾಡುತಲಿ ಕುಣಿಯುತಲಿ  
ಜೀಕಳಿಯ ಬಣ್ಣಗಳನೆರಚುತಲಿ ಕುಣಿದಿಹರು

||೧೫೮೨||

ಸಕಲರೂ ಬಣ್ಣಗಳನೆರಚುತಲಿ ಕುಣಿಯುತಲಿ  
ಹಾಡುತಲಿ ಸಂತಸದಲಿ ಕೇಕೆಯಲಿ ನಲಿದಿಹರು  
ಧರ್ಮಜನ ಕೀರ್ತಿಯದು ಇಂದ್ರನಾ ಪರಿಯಲ್ಲಿ  
ಮೂಜಗದಿ ಪಸರಿಸುತ ಬೆಳಗುತಲಿ ಮೆರದಿಹುದು

||೧೫೮೩||

ಕೆಲದಿನಗಳುರುಳುತಿರೆ ಧರ್ಮಜನು ಬಲರಾಮ  
ಮೊದಲಾದ ಯಾದವರ ಭಾಂಧವರಿಗೆಲ್ಲರಿಗೆ  
ಮರ್ಯಾದೆ ಗೈಯುತ್ತಲಿ ಉಡುಗೊರೆಯನೀಯುತಲಿ  
ಕಳುಹಿಸಿದ ಸಕಲರನು ಕೃಷ್ಣನನನು ಉಳಿಯುತಲಿ

||೧೫೮೪||

**ಶಚಿಯಲ್ಲಿ ಜಯಂತ ಜನಿಸಿರುವ ಪರಿಯಲ್ಲಿ |  
ಜಗವೀರ ಅಭಿಮನ್ಯು ಜನಿಸಿಹ ಸುಭದ್ರೆಯಲಿ ||**

ಬಳಿಕಲಾ ಶ್ರೀಕೃಷ್ಣ ಸಖಪಾರ್ಥ ಸಹಿತದಲಿ  
ಯಮುನೆಯಾ ತೀರದಲಿ ಬೇಟೆಗಳನಾಡುತಲಿ  
ನದಿಕೊಳದ ಸುಂದರದ ತಾಣದಲಿ ಎಹರಿಸುತ  
ತಣೆಯುತಲಿ ಸುಖದಿಂದ ಕಾಲವನು ಕಳೆದಿಹರು

||೧೫೮೫||

ಇಂತಿರಲು ಪಾರ್ಥನಲಿ ವರಸಾಧ್ವಿ ಸುಭದ್ರೆಯು  
ಗರ್ಭವನು ಧರಿಸುತಲಿ ನವಮಾಸ ತುಂಬುತಿರೆ  
ದೇವೇಂದ್ರನಾ ಸತಿಯು ಶಚಿದೇವಿ ಜಯಂತನನು  
ಹಡೆದಂತೆ ಜಗವೀರ ಶಿಶುವನ್ನು ಹೆತ್ತಿಹಳು

||೧೫೮೬||

ಧರ್ಮಸುತ ಹೇರಳದ ಧನಕನಕ ವಸ್ತ್ರಗಳ  
ಗೋವುಗಳ ದಾನಗಳ ಭೂಸುರರಿಗಿತ್ತಿಹನು  
ಸಕ್ಕರೆಯ ಸಿಹಿಯನ್ನು ವೀಳ್ಯದಲಿ ಹಂಚಿದನು  
ವರ ಇಂದ್ರ ಪ್ರಸ್ಥದಾ ಸಕಲ ಪ್ರಜೆ ನಲಿದಿಹುದು

||೧೫೮೭||

ಭಯವಿಲ್ಲದಿರುತಿರುವ ಕೋಪಿಷ್ಠನಾಗಿರುವ  
ಶತ್ರುಗಳ ಮರ್ಧನವ ಮಾಡುವಾ ಶೂರನಿಹ  
ಅದ್ಭುತ ಪರಾಪ್ರಮದ ವಿಕ್ರಮದ ಶಿಶುವಿಂಗೆ  
ಅಭಿಮನ್ಯು ಎಂಬುವಾ ಹೆಸರನ್ನು ಇಟ್ಟಿಹರು

||೧೫೮೮||

ನಾಮಕರಣಾದಿಗಳ ಕಾರ್ಯಗಳ ಗೈಯುತ್ತಿರೆ  
ಶುಕ್ಲದಾ ಚಂದ್ರಮನ ಪರಿಯಲ್ಲಿ ದಿನದಿನದಿ  
ಹೊಳೆಹೊಳೆವ ತೇಜದಲಿ ಬೆಳೆಯುತ್ತಿರೆ ಪ್ರಭೆಯಲ್ಲಿ  
ವೇದಗಳ ಶಾಸ್ತ್ರಗಳ ಕಲಿಸಿಹರು ಮುನಿವರರು

||೧೫೮೯||

ಮೂಲೋಕ ವಿಕ್ರಮನು ಕಲಿಪಾರ್ಥ ಪುತ್ರನಿಗೆ  
ಬಲ್ಲಿನಾ ವಿದ್ಯೆಯನು ಜಾಣ್ಮೆಯನು ಕಲಿಸಿಹನು  
ಮಂತ್ರ ಮುಕ್ತಾದಿಗಳ ನಾಲ್ಕರಾ ಪಾದಗಳ  
ಧನುರ್ವಿದ್ಯೆ ಗೂಢವನು ಕಲಿಸಿಹನು ತನಯನಿಗೆ

||೧೫೯೦||

ನಿಜಪಿತನ ಪಾರ್ಥನಾ ಪರಿಯಲ್ಲಿ ಅಭಿಮನ್ಯು  
ಧನುರ್ವಿದ್ಯೆ ಮೊದಲಾದ ಶಸ್ತ್ರಾಸ್ತ್ರ ಕೌಶಲವ  
ಕಲಿಯುತಲಿ ಫಲಗುಣಿಗೆ ಸರಿಸಮನು ಪರಿಣತನು  
ಎನಿಸುತಲಿ ಜಗದೊಳಗೆ ಕೀರ್ತಿಯಲಿ ಮೆರದಿಹನು

||೧೫೯೧||

ದ್ರೌಪದಿಯು ಐವರಾ ಪತಿಗಳಲಿ ಐವರನು  
ಪರ್ವತದ ಸರಿಸಮನು ಅಪ್ರತಿಮ ವೀರರನು  
ಸಂಗ್ರಾಮ ಶೂರರನು ಪುತ್ರರನು ಪಡೆದಿಹಳು  
ಶಿಶುಗಳಿಗೆ ಯೋಗ್ಯಮಿಹ ಹೆಸರುಗಳನಿಟ್ಟಿಹರು

||೧೫೯೨||

ಮಿಥ್ಯದಾ ಪರ್ವತದ ಪರಿಯಲ್ಲಿ ಶತ್ರುಗಳ  
ಶರಗಳನು ತಡೆಯುತಲಿ ನಾಶವನು ಗೈಯ್ಯುವನು  
ಎನ್ನುತಲಿ ಧರ್ಮಜನ ಪುತ್ರನಿಗೆ ಪ್ರತಿವಿಂಧ್ಯ  
ಎಂಬುವಾ ಖ್ಯಾತಮಿಹ ಹೆಸರನ್ನು ಇಟ್ಟಿಹರು

||೧೫೯೩||

ಸಾವಿರದ ವರಸೋಮಯಾಗಗಳ ಗೈಯುತ್ತಲಿ  
ಭೀಮನಲಿ ಪಡೆದಿರುವ ರವಿಚಂದ್ರ ತೇಜದಲಿ  
ಹೊಳೆಯುತಲಿ ಜಗವನ್ನು ಬೆಳಗುತಲಿ ಶಿಶುವಿಂಗೆ  
ಸುತಸೋಮನೆಂಬುವಾ ನಾಮವನು ಇಟ್ಟಿಹರು

||೧೫೯೪||

ವನವಾಸ ಸಮಯದಲ್ಲಿ ಜಗಖ್ಯಾತ ಕಾರ್ಯಗಳ  
ಗೈಯ್ಯತಲಿ ಮರಳುತಲಿ ದ್ರೌಪದಿಯ ಬಸುರಿನಲಿ  
ಅರ್ಜುನನು ಪಡೆದಿರುವ ವಿಕ್ರಮದ ಶಿಶುವಿಗೆ  
ಶ್ರುತ ಕರ್ಮನೆಂಬುವಾ ಹೆಸರನ್ನು ಇಟ್ಟಿಹರು

||೧೧೫೯||

ಕುರುಕುಲದ ಶ್ರೇಷ್ಠನೃಪ ರಾಜರ್ಷಿ ಮಹಾತ್ಮನು  
ಎನಿಸುತಲಿ ಜಗದೊಳಗೆ ಖ್ಯಾತಿಯಲಿ ಮೆರೆದಿದರ್ವ  
ಆ ಶತಾನೀಕನಾ ಹೆಸರನ್ನು ಕೀರ್ತಿಯನು  
ವರ್ಧಿಸುವ ನಕುಲನಾ ಶಿಶುವಿಗೆ ಇಟ್ಟಿಹರು

||೧೧೬೦||

ಅಗ್ನಿಯಾ ದೇವತೆಯ ಸ್ವರೂಪದಂತಿರುವ  
ಕೃತ್ತಿಕಾ ತಾರೆಯಲಿ ದ್ರೌಪದಿಯ ಬಸುರಿನಲಿ  
ಜನಿಸಿರುವ ಸಹದೇವ ಪುತ್ರನಿಗೆ ಬಹುಶ್ರುತಗೆ  
ಶ್ರುತಸೇನ ಎಂಬುವಾ ಹೆಸರನ್ನು ಇಟ್ಟಿಹರು

||೧೧೬೧||

ಆ ಧೌಮ್ಯ ಕುಲಗುರುವು ಚೌಲೋಪನಯನಾದಿ  
ಕಾರ್ಯಗಳ ಗೈಯ್ಯತಲಿ ಆ ರಾಜ ಪುತ್ರರಿಗೆ  
ವೇದಗಳ ಶಾಸ್ತ್ರಗಳ ಮೀಮಾಂಸೆ ತರ್ಕಗಳ  
ಪೌರಾಣವೆಲ್ಲವನು ವಿಸ್ತರದಿ ಕಲಿಸಿಹರು

||೧೧೬೨||

ದಿನದಿನದಿ ಐವರೂ ಆ ರಾಜಪುತ್ರರು  
ಸಿತಪಕ್ಷ ಚಂದಿರನ ತೇಜದಲಿ ವರ್ಧಿಸುತ  
ಪಾಂಡವರನ್ನೆಲ್ಲರನು ಸಂತೋಷಗೊಳಿಸುತಲಿ  
ಪಾರ್ಥನಲಿ ಶಸ್ತ್ರಾಸ್ತ್ರ ವಿದ್ಯೆಗಳ ಕಲಿತಿಹರು

||೧೧೬೩||

**ಪಾವಕನು ವಿಪ್ರನಾ ನೇಷದಲಿ ಐತಂದು |**  
**ಖಾಂಡವನ ದಹಿಸಲಿಕೆ ಸಾರ್ಥನನು ಪ್ರಾರ್ಥಿಸಿದ ||**

ಇಂತಿರಲು ಒಂದುದಿನ ಬೇಸಿಗೆಯ ಕಾಲದಲ್ಲಿ  
ಫಲಗುಣನು ಕೃಷ್ಣಗೆ ತಾಪವದು ಹೆಚ್ಚಿಹುದು  
ಯಮುನೆಯಲಿ ಮೀಯುತಲಿ ವನದೊಳಗೆ ವಿಹರಿಸುತ  
ಬೇಟೆಯನು ಆಡುತಲಿ ಮನವನ್ನು ತಣಿಸುವುದು

||೧೧೬೪||

ಎನ್ನುತಲಿ ನುಡಿಯುತಿರೆ ಶ್ರೀಕೃಷ್ಣನೊಪ್ಪುತಿರೆ  
ಈರ್ವರೂ ಯಮುನೆಯಾ ತೀರಕ್ಕೆ ಐತಂದು  
ನದಿಯೊಳಗೆ ಮೀಯುತಲಿ ಸುಂದರದ ವನದೊಳಗೆ  
ಚರಿಸುತಲಿ ವಿಹರಿಸುತ ಮನವನ್ನು ತಣಿಸುತಲಿ

||೧೧೬೫||

ಬೇಂಟೆಯನು ಆಡುತಲಿ ವಿಶ್ರಮಿಸಲೋಸುಗವೆ  
ದ್ರುಮದಡಿಯ ವಿಧವಿಧದ ಮಾತುಗಳನಾಡುತಲಿ  
ಕುಳಿತಿರಲು ಉಜ್ಜಲದ ಕಾಂತಿಯಲಿ ಹೊಳೆಯುತಲಿ  
ಶೋಭಿಸುವ ದೇಹದಾ ದ್ವಿಜನೋರ್ವ ಬಂದಿಹನು

||೧೧೬೬||

ಪುಟವಿಕ್ಕಿದಾ ಸ್ವರ್ಣದಂತೆಸೆವ ಪ್ರಭೆಯಲ್ಲಿ  
ಅಗ್ನಿಯಾ ತೇಜದಲಿ ಮಿರುಗುತಿಹ ವದನದಲಿ  
ಕೆಂಡದಲಿ ಕಾಂತಿಯಲಿ ಉರಿಯುತಿಹ ಕಂಗಳಲಿ  
ಹಳದಿಯಾ ಹಸಿಗೊಂಪು ಮೀಸೆಗಳ ಗಡ್ಡಗಳ

||೧೧೬೭||

ಜಡೆಯನ್ನು ಬಿಟ್ಟಿರುವ ವಲ್ಕಲವನುಟ್ಟಿರುವ  
ಜನಿವಾರ ತೊಟ್ಟಿರುವ ರವಿಯಂತೆ ಹೊಳೆಹೊಳೆವ  
ದಿವಿಜರಾ ಪರಿಯಲ್ಲಿ ಶೋಭಿಸುವ ದ್ವಿಜನೋರ್ವ  
ಈರ್ವರಾ ಬಳಿಬಂದು ನುಡಿದಿಹನು ದೈನ್ಯದಲಿ

||೧೧೬೮||

ನಾನೊಬ್ಬ ಬಡವಿಪ್ರ ಬಹು ಹಸಿವೆ ಆಗಿಹುದು  
ಆಹಾರವಿಲ್ಲದೆಯೆ ಬಹುದಿವಸ ಬಳಲಿಹೆನು  
ವಿಪ್ರಳದಲಿ ಸುಗ್ರಾಸ ಭೋಜನವನೀಯುತಲಿ  
ಎನ್ನನ್ನು ತಣಿಸುವುದು ಎನ್ನುತಲಿ ನುಡಿದಿಹನು

||೧೧೬೯||

ಇದು ಅವ ಗಹನವಿದೆ ಈಗಲೇ ಈಯುವನು  
ನಿನಗಾವ ಭೋಜನವು ಇಷ್ಟವಿದೆ ಪೇಳುವುದು  
ಅವ ವಿಧ ಪಕ್ಷಾನ್ನ ಬೇಕಿಹುದು ಹೇಳುವುದು  
ಎನ್ನುತಲಿ ಅರ್ಜುನನು ವಿಪ್ರಗೆ ನುಡಿದಿಹನು

||೧೧೭೦||

ವಿಪ್ರನನು ಆರಂದು ಅರಿಯದರೆ ಭರದಲ್ಲಿ  
ವಚನವನು ಈಯುವುದು ಮೂರ್ಖತನವೆನ್ನುತಲಿ  
ಮಾಧವನು ನುಡಿಯುತಿರೆ ಹಸಿದವಗೆ ಅನ್ನವನು  
ಈಯುವುದು ಎಮ್ಮೆಯಾ ಧರ್ಮವಿದೆ ಎಂದಿಹನು

||೧೧೭೧||

ನೀವಾರು ಹೇಳುವುದು ಆಹಾರವೆಂಥಹದು  
ಬೇಕಿಹುದು ಎನ್ನುತಲಿ ಅರ್ಜುನನು ನುಡಿಯುತಿರೆ  
ಸಾಮಾನ್ಯ ಭೂಸುರನು ನಾನಲ್ಲ ತಿಳಿಯುವುದು  
ಜಗವನ್ನು ಸುಡಬಲ್ಲ ನಾ ಅಗ್ನಿ ಇರುತಿಹೆನು

||೧೧೭೨||

ಸಾಮಾನ್ಯ ಸಾರನ್ನ ಹುಳಿಯನ್ನ ಬೇಕಿಲ್ಲ  
ಸನಿಹದಲ್ಲಿ ಇರುತಿರುವ ದೇವೇಂದ್ರ ರಕ್ಷಿಸುವ  
ಆಗಣಿತದ ಪಶುಪಕ್ಷಿ ಪ್ರಾಣಿಗಳ ಸಹಿತದಲಿ  
ವಿಖ್ಯಾತ ಖಾಂಡವದ ವನವನ್ನು ಈಯುವುದು

||೧೧೭೩||

ಇಲ್ಲಿಯೇ ಇಂದ್ರನಾ ಸಖನಾದ ತಕ್ಷಕನು  
ಸತಿಸುತರ ಸಹಿತದಲಿ ವಾಸವನು ಮಾಡುತಿಹ  
ಈ ಮೊದಲು ವನವನ್ನು ದಹಿಸಲಿಕೆ ಯಶಿಸಲು  
ಮೆಳೆಗರೆದು ಎನ್ನನ್ನು ತಣ್ಣಗೆಯೆ ಮಾಡಿದನು

||೧೧೭೪||

ದೇವೇಂದ್ರ ಸುರಿಸುತಿಹ ಪ್ರಳಯದಾ ಮಳೆಯನ್ನು  
ಬಾಣಗಳ ಜಾಲವನು ನಿರ್ಮಿಸುತ ತಡೆಗಟ್ಟಿ  
ಗಜಸಿಂಹ ಮೊದಲಾದ ಪ್ರಾಣಿಗಳ ಸಹಿತದಲ್ಲಿ  
ಖಾಂಡವದ ವನವನ್ನು ಈಯುವುದು ಎಂದಿನು

||೧೬೧೧||

ಜನಮೇಜಯ ಕ್ಷಿತಿಪ ಕೇಳುತ್ತಲಿ ಕೌತುಕದಿ  
ಪಾವಕನು ಖಾಂಡವದ ವನವನ್ನು ಮಾತ್ರವೇ  
ಏತಕ್ಕೆ ದಹಿಸಲಿಕೆ ಇಷ್ಟವನು ಪಟ್ಟಿಹನು  
ಎಂಬುವುದ ಹೇಳುವುದು ಎನ್ನುತಲಿ ನುಡಿದಿಹನು

||೧೬೧೨||

ಹೇ ಪರೀಕ್ಷಿತ ತನಯ ಕೇಳುವುದು ಮುನ್ನಿನಲಿ  
ಇಂದ್ರನಾ ಸರಿಸಮನು ನರಪತಿಯು ಶ್ವೇತಕಿಯು  
ಅಗಣಿತದ ಯಜ್ಞಗಳ ವ್ರತಗಳನು ಮಾಡುತಿರೆ  
ಅನವರತ ಯಜ್ಞದಾ ಧೂಮಗಳ ಬಾಧೆಯಲಿ

||೧೬೧೩||

ಋತ್ವಿಜರ ಕಣ್ಣುಗಳು ಕುರುಡಾಗುತ್ತಿರುತ್ತಿರಲು  
ಶ್ವೇತಕಿಗೆ ಶತವರುಷ ಕಾಲದಾ ಯಜ್ಞಗಳ  
ಮಾಡುವಾ ಇಚ್ಛೆಯದು ಉಂಟಾಗುತ್ತಿರುತ್ತಿರಲು  
ಭೂಲೋಕ ಋತ್ವಿಜರ ಶ್ವೇತಕಿಯು ಪ್ರಾರ್ಥಿಸಲು

||೧೬೧೪||

ಒಬ್ಬರೂ ಒಪ್ಪದೇ ಇರುತ್ತಿರಲು ಕೊನೆಯಲ್ಲಿ  
ಘೋರತರ ಕಠಿಣತರ ತಪವನ್ನು ಗೈಯುತ್ತಿರೆ  
ಹರಮೆಚ್ಚಿ ಪ್ರತ್ಯಕ್ಷವಾಗುತ್ತಲಿ ನಿನಗಾವ  
ವರಬೇಕು ಕೇಳುವುದು ಎನ್ನುತಲಿ ನುಡಿಯುತ್ತಿರೆ

||೧೬೧೫||

ಶತವರುಷ ಯಾಗವನು ಮಾಡುವಾ ಆಶೆಯಿದೆ  
ನೀನಯೇ ಋತ್ವಿಜನು ಆಗುತ್ತಲಿ ಮಾಡುವುದು  
ಎನ್ನುತಲಿ ನುಡಿಯುತ್ತಿರೆ ಋತ್ವಿಜನ ನಾ ವಹಿಸೆ  
ಎನ್ನಂತ ಋತ್ವಿಜನನೋರ್ವನನೀಯುವೆನು

||೧೬೧೬||

ಜಗದೊಳಗೆ ಋತಮಿಹ ಎನ್ನಂತನಿರುತ್ತಿರುವ  
ದೂರ್ವಾಸ ಮುನಿವರನ ಋತ್ವಿಜನನೀಯುವೆನು  
ದೂರ್ವಾಸ ಋಷಿವರನ ಹಿರಿತನದಿ ಶತಯಾಗ  
ನೀ ಗೈವುದೆನ್ನುತಲಿ ಹರಸಿದನು ಪರಶಿವನು

||೧೬೧೭||

ಬಳಿಕಲಾ ಮಹದೇವ ದೂರ್ವಾಸಮುನಿವರನ  
ನೆನೆಯುತ್ತಿರೆ ಬರುತ್ತಿರಲು ಶ್ವೇತಕಿಯು ಶ್ವೇತಯಾಗ  
ಗೈಯಲಿಕೆ ಋತ್ವಿಜನು ನೀನಾಗಿ ನಡೆಸುವುದು  
ಎನ್ನುತಲಿ ನುಡಿದಿಹನು ದೂರ್ವಾಸ ಮುನಿವರಗೆ

||೧೬೧೮||

ಹರನಂತ ದೂರ್ವಾಸ ಮುನಿವರನ ಗುರುತನದಿ  
ಶ್ವೇತಕಿಯು ಶತಯಾಗ ಮಾಡುತ್ತಲಿ ವೈಭವದಿ  
ಅಗ್ನಿಯಲಿ ಅಗಣಿತದ ಹವಿಸನ್ನು ಘೃತವನ್ನು  
ಅರ್ಪಿಸಲು ಅಗ್ನಿಯದು ಪ್ರಜ್ವಲಿಸಿ ಉರಿದಿಹುದು

||೧೬೧೯||

ಪಾವಕನು ಯಾಗದಾ ಹವಿಸನ್ನು ಘೃತವನ್ನು  
ಸವಿಸವಿದು ಕುಡಿಯುತ್ತಲಿ ಜಠರಾಗ್ನಿ ಮಾಂದ್ಯದಾ  
ರೋಗದಲಿ ಬಳಲುತ್ತಲಿ ಅಪಚನದಿ ನರಳುತ್ತಲಿ  
ಬ್ರಹ್ಮನಾ ಬಳಿಬಂದು ಪ್ರಾರ್ಥನೆಯ ಗೈದಿಹನು

||೧೬೨೦||

ಶತಯಾಗ ಘೃತವನ್ನು ಕುಡಿಕುಡಿದು ಅಪಚನದಿ  
ರೋಗದಲಿ ನರಳುತ್ತಲಿ ಅನ್ನವನು ತೊರೆದಿಹನು  
ಪಚನದಾ ಶಕ್ತಿಯನು ಕರುಣಿಪುದು ಪರಮೇಷ್ಠಿ  
ಎನ್ನುತಲಿ ಪ್ರಾರ್ಥಿಸಲು ಪರಬ್ರಹ್ಮ ನುಡಿದಿಹನು

||೧೬೨೧||

ಚಿಂತೆಯನು ಮಾಡದಿರು ಹುತವಹನೆ ಕೇಳುವುದು  
ಮುನ್ನಿನಲಿ ಸುರರುಗಳು ವಾಸಿಸುತ್ತಲಿರುತ್ತಿದ್ದ  
ಇಂದ್ರನಾ ಖಾಂಡವದ ವನವನ್ನು ದಹಿಸುವುದು  
ನಿನ್ನಯಾ ರೋಗವದು ತೊಲಗುವುದು ಎಂದಿಹನು

||೧೬೨೨||

ಖಾಂಡವದ ವನದೊಳಹ ಪ್ರಾಣಿಗಳ ವೇದಸ್ಸು  
ಔಷಧದ ಗಿಡಗಳನು ಮೂಲಿಕೆಯ ಭಕ್ಷಿಸಲು  
ರೋಗವದು ತೊಲಗುತ್ತಲಿ ಜಠರಾಗ್ನಿ ಪ್ರಜ್ವಲಿಸಿ  
ಪಚನದಾ ಶಕ್ತಿಯದು ಪರ್ಧಿಪುದು ಎಂದಿಹನು

||೧೬೨೩||

ನರನಾರಣೆಂಬುವರು ಮಹಾಋಷಿಗಳೀರ್ವರು  
ಅರ್ಜುನನಂ ಶ್ರೀಕೃಷ್ಣರೆಂಬುವಾ ಹೆಸರಿನಲಿ  
ಜಗದೊಳಗೆ ಜನ್ಮವನು ತಾಳುತ್ತಲಿ ಇಂದ್ರನಾ  
ಖಾಂಡವದ ವನವನ್ನು ನಿನಗೀವರೆಂದಿಹನು

||೧೬೨೪||

ಫಲಗುಣನು ಶ್ರೀಕೃಷ್ಣ ಬಂದುದನು ಅರಿಯುತ್ತಲಿ  
ವಿಪ್ರನಾ ವೇಷದಲಿ ಆ ಅಗ್ನಿ ಏತಂದು  
ಖಾಂಡವದ ವನವನ್ನು ದಹಿಸಲಿಕೆ ಕೇಳುತ್ತಿರೆ  
ಫಲಗುಣನು ನುಡಿದಿಹನು ವಿಪ್ರನಿಗೆ ವಿನಯದಲಿ

||೧೬೨೫||

ಯುದ್ಧವನು ಮಾಡಲಿಕೆ ಎಮ್ಮಯಾ ಬಳಿಯಲ್ಲಿ  
ಇಂದ್ರನನು ದಿವಿಜರನು ಶೌರ್ಯದಲಿ ಗೆಲ್ಲಲಿಕೆ  
ಬಿಲ್ಲುಗಳು ಬಾಣಗಳು ಶಸ್ತ್ರಾಸ್ತ್ರ ಒಂದಿಲ್ಲ  
ಎನ್ನುತ್ತಿರೆ ಆ ಅಗ್ನಿ ಪರ ಪರ.ಣದೇವನನ

||೧೬೨೬||



ಮನದೊಳಗೆ ನೆನೆಯುತಿರೆ ಬರುತಿರಲು ನುಡಿದಿಹನು  
ಮುನ್ನಿನಲಿ ಸೋಮನ್ಯಪ ನಿನ್ನಿತ್ತ ದಿವ್ಯದಾ  
ಗಾಂಡಿವದ ಧನುವನ್ನು ಅಕ್ಷಯದ ಶರಗಳನು  
ಅರ್ಜುನಗೆ ಈಯುವುದು ಎನ್ನುತಲಿ ಬೇಡಿದನು

||೧೬೨೭||

ಪರವರುಣ ಹೊಳೆ ಹೊಳೆವ ಗಾಂಡಿವ ತೆಗೆಯುತ್ತಲಿ  
ಮೂಲೋಕ ಜಯಿಸುವಾ ಗಾಂಡಿವದ ಧನುವನ್ನು  
ಅಕ್ಷಯದ ಶರಗಳನು ಕಪಿಧ್ವಜದ ರಥವನ್ನು  
ಮೂಲೋಕ ವೀರನಿಗೆ ಅರ್ಜುನನಿತ್ತಿಹನು

||೧೬೨೮||

ಬಳಿಕಲಾ ಪಾವಕನು ಶ್ರೀಕೃಷ್ಣ ದೇವಂಗೆ  
ವಜ್ರದಲಿ ನಿರ್ಮಿಸಿದ ಆಗ್ನೇಯ ಅಸ್ತ್ರಕ್ಕೆ  
ಸರಿಸವ:ವು ಎನಿಸುತಹ ಜಗವೆಲ್ಲ ಸುಡಬಲ್ಲ  
ಅದ್ಭುತದ ಶಕ್ತಿಯಾ ಚಕ್ರವನು ಇತ್ತಿಹನು

||೧೬೨೯||

ನಿನ್ನಯಾ ಕರದೊಳಗೆ ಈ ಚಕ್ರ ಇಹತನಕ  
ಎದುರು ಬಹ ದಿವಿಜರನು ಯಕ್ಷರನು ದನುಜರನು  
ಶತ್ರುಗಳ ಸಕಲರನು ಸಂಹಾರಗೈಯುತ್ತಲಿ  
ಮರಳುತ್ತಲಿ ನಿನ್ನಯಾ ಕರವನ್ನು ಸೇರುವುದು

||೧೬೩೦||

ಬಳಿಕಲಾ ಜಗದೊಳಗೆ ಅಪ್ರತಿಮ ಎನಿಸುತಹ  
ದೈತ್ಯರನು ಕ್ಷಣದೊಳಗೆ ನಾಶವನು ಮಾಡುತಹ  
ಅಮೋಘವಿರುತಿರ್ಪ ಕೌಮೋದಕೀ ಗದೆಯ  
ಮಾಧವನಿತ್ತಿಹನು ಪರವರುಣದೇವನು

||೧೬೩೧||

ದಿವ್ಯಾಸ್ತ್ರ ಪಡೆಯುತ್ತಲಿ ಕೃಷ್ಣಾರ್ಜುನೀರ್ವರೂ  
ಸಂತುಷ್ಟರಾಗುತ್ತಲಿ ಹುತವಹಗೆ ನುಡಿದಿಹರು  
ನೀನಿತ್ತ ಶಸ್ತ್ರಾಸ್ತ್ರ ರಥದಿಂದ ದಾಸವರ  
ಸುರರನ್ನು ಶತ್ರುಗಳ ಸಕಲರನು ವಧಿಸುವೆವು

||೧೬೩೨||

ತಕ್ಷಕನ ರಕ್ಷಿಸಲು ಸಕಲರಾ ಸುರರೊಡನೆ  
ಸುರಪತಿಯು ಯುದ್ಧಕ್ಕೆ ಬಂದೊಡೆಯು ನೀನಿತ್ತ  
ಗಾಂಡಿವವ ಜಡಿಯುತ್ತಲಿ ಶರಮಳೆಯ ಸುರಿಸುತ್ತಲಿ  
ಸುರಪತಿಯ ಜಯಿಸುವೆವು ಚಿಂತೆಯನು ಮಾಡದಿರು

||೧೬೩೩||

ಶ್ರೀಕೃಷ್ಣ ಚಕ್ರವನು ಧರಿಸುತ್ತಲಿ ನಿಂತೊಡೆಯು  
ಜಗವೆಲ್ಲ ಒಂದಾಗಿ ಯುದ್ಧಕ್ಕೆ ಬಂದೊಡೆಯು  
ಸರ್ವರನು ಸಂಹಾರ ಗೈಯುತ್ತಲಿ ನಿಮಿಷದಲಿ  
ಜಯಸಿರಿಯ ಪರಿಸುವನು ಸಂಶಯವು ಇದಕಿಲ್ಲ

||೧೬೩೪||

ಇಂದ್ರನಾ ಭಯತೊರೆದು ಖಾಂಡವದ ವನವನ್ನು  
ಎಲ್ಲವನು ಆಕ್ರಮಿಸಿ ಆವರಿಸಿ ಭಕ್ಷಿಪುದು  
ನಿನ್ನಯಾ ರಕ್ಷಣೆಗೆ ನಾವೀರ್ವರರಿತಹವು  
ಎನ್ನುತಲಿ ಅರ್ಜುನನು ಪಾವಕನಿಗೊರೆದಿಹನು

||೧೬೩೫||

ಕೃಷ್ಣಾರ್ಜುನೀರ್ವರಾ ನುಡಿಗಳನು ಕೇಳುತ್ತಲಿ  
ಯಜ್ಞೇಶ್ವರತ್ವಂತ ಹರ್ಷದಲಿ ಸಂತಸದಿ  
ಕೆಂಡಗಳನುಗುಣತಹ ನೀಳಮಿಹ ಜ್ವಾಲೆಯಾ  
ನಾಲಗೆಯ ಚಾಚುತ್ತಲಿ ಖಾಂಡವದ ದಹಿಸಿದನು

||೧೬೩೬||

**ಪಾನಕನು ದಳ್ಳುರಿಯ ನಾಲಗೆಯ ಚಾಚುತ್ತಲಿ |  
ಖಾಂಡವದ ದಹಿಸುತ್ತಲಿ ಭಸ್ಮವನು ಮಾಡಿಹನು ||**

ಸುತ್ತಲೂ ಮುತ್ತುತ್ತಲಿ ಎಲ್ಲವನು ತಬ್ಬುತ್ತಲಿ  
ಛಿಳಿ ಛಿಟಿಲು ಛಟಿ ಛಟನೆ ದಿವಿದಿವಿಯು ಸಿಮಿಸಿವಿಯು  
ದುಮುದುಮನೆ ಉರಿಯುತ್ತಲಿ ದ್ರುಮಲತೆಯ ಗುಲ್ಮಗಳ  
ಕಾನನವನ್ನೆಲ್ಲವನು ಭಸ್ಮವನು ಮಾಡಿಹನು

||೧೬೩೭||

ಉರುಳುತ್ತಲಿ ಬೀಳುವಾ ಮರಗಳಾ ನಾದವದು  
ದಶದಿಶೆಯ ನಡುಗಿಸುತ್ತ ಭೂಮಿಯನು ಕಂಪಿಸಿತು  
ಪಶುಪಕ್ಷಿ ಪ್ರಾಣಿಗಳು ಕೂಗುತ್ತಲಿ ಚೀರುತ್ತಲಿ  
ಕಳವಳದಿ ಭಯದಿಂದ ದೆಸೆದೆಸೆಗೆ ಓಡಿಹವು

||೧೬೩೮||

ಹುಲಿಕರಡಿ ಸಿಂಹಗಳು ಆನೆಗಳು ಚಿರತೆಗಳು  
ಜಿಂಕೆಗಳು ಮೊದಲಾದ ಕಾನನದ ಪ್ರಾಣಿಗಳು  
ಉರಿಯುತಹ ಜ್ವಾಲೆಯಲಿ ಮಧ್ಯದಲಿ ಸಿಲುಕುತ್ತಲಿ  
ದಹಿಸುತ್ತಲಿ ಸಕಲವೂ ಭಸ್ಮವದು ಆಗಿಹವು

||೧೬೩೯||

ಖಾಂಡವದ ವನದಿಂದ ಹುಳವೊಂದು ಪಾರಾಗಿ  
ಹೋಗಲಿಕೆ ಆಗದಾ ಪರಿಯಲ್ಲಿ ಈರ್ವರೂ  
ಸುತ್ತಲೂ ನೋಡುತ್ತಲಿ ಪಶುಪಕ್ಷಿ ಪ್ರಾಣಿಗಳ  
ಎಲ್ಲವನು ಭಕ್ಷಿಸಲು ಪಾವಕಗೆ ಇತ್ತಿಹರು

||೧೬೪೦||

ಅಕಟಕಟ ಖಿಗವ್ವಗದ ಸಂಕುಲವು ಚೀರುತ್ತಲಿ  
ಉರಿಯೊಳಗೆ ಬೀಳುತ್ತಿಹ ಸಮಯದಲಿ ಕೂಗುತಹ  
ಆರ್ತದಾ ನಾದವದು ಸಾಗರದ ಮಥನದಾ  
ಭೀಕರದ ನಾದದಾ ಪರಿಯಲ್ಲಿ ಪಸರಿದುದು

||೧೬೪೧||

ಜ್ವಾಲೆಯಾ ಝಳವನ್ನು ತಾಳದೆಯ ಪಕ್ಷಿಗಳು  
ಗಗನಕ್ಕೆ ಹಾರುತಿರೆ ಫಲಗುಣನು ನೋಡುತ್ತಲಿ  
ಬಾಣಗಳ ಮಳೆಗರೆದು ಪಕ್ಷಿಗಳನ್ನೆಲ್ಲವನು  
ಅಗ್ನಿಯಾ ಜಾಯೊಳಗೆ ಬೀಳ್ವಂತೆ ಕೆಡುಹಿದನು

||೧೬೪೨||

ಖಾಂಡವದ ವನದೊಳಗೆ ವಾಸಿಸುತ್ತಿರುತ್ತಿದ್ದ  
ಆ ಅಶ್ವಸೇನಸೃಪ ಮಯದೈತ್ಯ ಮತ್ತೆಯು  
ಅ ನಾಲ್ಕು ಶಾರ್ಙ್ಗರಾ ಪಕ್ಷಿಗಳು ಈ ಆರು  
ಪ್ರಾಣಿಗಳು ಅಗ್ನಿಯಲಿ ದಹಿಸಿದೆಯೆ ಬದುಕಿದವು

||೧೬೭೫||

ಪ್ರಳಯದಾ ಜ್ವಾಲೆಯದು ಖಾಂಡವದ ವನವನ್ನು  
ಸುಡುತ್ತಲಿರೆ ಆ ನಾಲ್ಕು ಶಾರ್ಙ್ಗರಾ ವಿಹಗಗಳು  
ದಹಿಸದಲೆ ಅವಪರಿ ಬದುಕಿದವು ಎಂಬುದನು  
ಪೇಳುವುದು ಎನ್ನುತಲಿ ಪಾರಿಕ್ಷಿತೋರಿದಿಹನು

||೧೬೭೬||

**ಖಾಂಡವದ ಜ್ವಾಲೆಯಲಿ ಜೀವಂತ ಉಳಿದಿದ್ದ |  
ಶಾರ್ಙ್ಗರಾ ವಿಹಗಗಳ ವೃತ್ತಾಂತವರುಹಿದನು ||**

ಕೇಳುವುದು ಜನಮೇಜಯ ಕ್ಷಿತಿಪ ಮುನ್ನಿನಲಿ  
ವರಮಂದ ಪಾಲಯಷಿ ತಪಸಿನಾ ಫಲದಿಂದ  
ಪಿಶ್ಯಲೋಕ ತರಳುತ್ತಲಿ ಪುಣ್ಯದಾ ಲೋಕಗಳ  
ಕಾಣದೆ ಇರುತ್ತಿರಲು ಯಮನಿಗೆ ನುಡಿದಿಹನು

||೧೬೭೭||

ಅಗಣಿತದ ಪುಣ್ಯದಾ ಕಾರ್ಯಗಳ ಗೃದ್ಧಿಹನು  
ಪುಣ್ಯದಾ ಲೋಕಗಳು ದೊರೆಯದಿಹ ಕಾರಣವ  
ಪೇಳುವುದು ಎನ್ನುತಲಿ ಆ ಮಂದಪಾಲ ಋಷಿ  
ನುಡಿಯುತ್ತಿರೆ ಯಮಧರ್ಮ ಯಜ್ಞವರಗೆ ನುಡಿದಿಹನು

||೧೬೭೮||

ವೇದಗಳ ಅಧ್ಯಯನ ಗೈಯ್ಯುತ್ತಲಿ ಋಷಿ ಋಣವ  
ಯಜ್ಞಗಳ ಗೈಯ್ಯುತ್ತಲಿ ದೇವಋಣ ತೀರಿಸಿಹ  
ಸಂತಾನವಿಲ್ಲದೆಯೆ ಪಿಶ್ಯಋಣವ ತೀರಿಸದೆ  
ಇರುತ್ತಿರಲು ಪುಣ್ಯದಾ ಲೋಕಗಳು ಕಾಣಸವು

||೧೬೭೯||

ಪುತ್ರರನು ನೀ ಪಡೆದು ಪುಣ್ಯದಾ ಲೋಕಗಳ  
ಪಡೆಯುತ್ತಲಿ ಸುಖಿಯಾಗಿ ನೀನಿಹುದು ಎನ್ನುತಲಿ  
ಯಮಧರ್ಮ ನುಡಿಯುತ್ತಿರೆ ಆ ಮಂದಪಾಲ ಋಷಿ  
ಸಂತಾನ ಪಡೆಯಲಿಕೆ ಯೋಚನೆಯಗೈಯ್ಯುತ್ತಲಿ

||೧೬೮೦||

ಪಕ್ಷಿಗಳು ಶೀಘ್ರದಲಿ ವಿಪುಳದಲಿ ಮಕ್ಕಳನು  
ಪಡೆಯುವವು ಎನ್ನುತಲಿ ಶಾರ್ಙ್ಗರಾ ಪಕ್ಷಿಯಾ  
ರೂಪವನು ತಾಳತಲಿ ಜರಿತೆಯನು ವಿಹಗವನು  
ಸೇರುತ್ತಲಿ ಮರಿಗಳನು ನಾಲ್ವರನು ಪಡೆದಿಹಳು

||೧೬೮೧||

ಪಕ್ಷಿಗಳ ಚಾಂಚಲ್ಯ ಗುಣದಿಂದ ಮಂದಪಾಲ  
ಲಪಿತೆಯಳು ಎಂಬುವಾ ಪಕ್ಷಿಯನು ನೋಡುತ್ತಲಿ  
ಮೋಹಿಸುತ ಜರಿತೆಯನು ನಾಲ್ವರನು ಮಕ್ಕಳನು  
ತೋರಿಯುತ್ತಲಿ ಹೋಗುತ್ತಿರೆ ಆ ಜರಿತೆ ದಿನದಿನವು

||೧೬೮೨||

ಆಹಾರವೀಯುತ್ತಲಿ ಆ ನಾಲ್ಕು ಮರಿಗಳನು  
ಮೋಹಿಸುತ್ತಲಿರುತ್ತಿರಲು ಖಾಂಡವದ ವನದೊಳಗೆ  
ಒಂದುದಿನ ಆ ಮಂದಪಾಲ ಖಗ ಹೊಸಸತಿಯ  
ಲಪಿತೆಯಾ ಸಹಿತದಲಿ ಗಗನದಲಿ ಜರಿಸುತ್ತಿರೆ

||೧೬೮೩||

ಪ್ರಳಯಾಗ್ನಿ ಧಗಧಗನೆ ಉರಿಯುತ್ತಲಿ ಖಾಂಡವವ  
ಸುಡುವುದನು ಕಾಣುತ್ತಲಿ ತನ್ನಯಾ ಮರಿ ಎಲ್ಲ  
ಅಗ್ನಿಯಲಿ ಸಾಯುವವು ಎನ್ನುತಲಿ ಚಿಂತಿಸುತ  
ಪಾವಕನ ಸ್ತುತಿಸಿದನು ವಿಧವಿಧದ ದೈನ್ಯದಲಿ

||೧೬೮೪||

ಸಂತುಷ್ಟನಾಗುತ್ತಲಿ ಮಂದಪಾಲರ್ಷಿಗೆ  
ನಿನ್ನಯಾ ಇಷ್ಟವನು ಮನಸಿನಾ ಬಯಕೆಯನು  
ತಿಳುಹುವುದು ನಾನೀವೆ ಎನ್ನುತಲಿ ಯಜ್ಞೇಶ  
ನುಡಿಯುತ್ತಿರೆ ಆ ಮಂದಪಾಲ ಮುನಿ ನುಡಿದಿಹನು

||೧೬೮೫||

ಖಾಂಡವದ ವನವನ್ನು ದಹಿಸುತ್ತಿಹ ಸಮಯದಲಿ  
ಎನ್ನಯಾ ಮಕ್ಕಳನು ನಾಲ್ಕನ್ನ ಕರುಣೆಯಲಿ  
ಪುಕ್ಕಗಳು ರೆಕ್ಕಗಳು ಕೂದಲೆಳೆ ಕೊಂಕದಲೆ  
ಉರಿಯರುಳ ಸೋಂಕದಲೆ ರಕ್ಷಿಪುದು ಎಂದಿಹನು

||೧೬೮೬||

ಚಿಂತೆಯನು ಮಾಡದಿರು ಎಳ್ಳೆನಿತು ಮುನಿಖಗನೆ  
ನಿನ್ನಯಾ ಮಕ್ಕಳನು ಸೋಂಕದೆಯೆ ರಕ್ಷಿಪೆನು  
ಎನ್ನುತಲಿ ವರ ಅಗ್ನಿ ಅಭಯವನು ಈಯುತ್ತಿರೆ  
ಆ ಮಂದಪಾಲಮುನಿ ಸಂತಸದಿ ತರಳಿದನು

||೧೬೮೭||

ಪಾವಕನು ಜ್ವಾಲೆಯಾ ನಾಲಗೆಯ ಚಾಚುತ್ತಲಿ  
ಪಸರುತ್ತಲಿ ಸನಿಹದಲಿ ಬರುತ್ತಲಿರೆ ತಾಯ್ತಗವು  
ಮರಿಗಳನು ರಕ್ಷಿಸಲು ಚಿಂತಿಸುತ ಕಳವಳದಿ  
ಮಕ್ಕಳಿಗೆ ಆ ತಾಯಿ ಜರಿತೆ ಖಗ ನುಡಿದಿಹುದು

||೧೬೮೮||

ಬಿಲದೊಳಗೆ ನಿಮ್ಮನ್ನು ಇರಿಸುತ್ತಲಿ ಮೇಲಕ್ಕೆ  
ಮಣ್ಣಿಂದ ಮುಚ್ಚುತ್ತಲಿ ಬೇರೆಡೆಗೆ ತರಳುವನು  
ಅಗ್ನಿಯದು ನಿಮ್ಮನ್ನು ಸ್ಪರ್ಶಿಸದೆ ಸುಡದಿಹುದು  
ಎನ್ನುತ್ತಿರೆ ಆ ಜರಿತೆ ಮರಿ ಎಲ್ಲ ನುಡಿದಿಹವು

||೧೬೮೯||

ಬಿಲದೊಳಗೆ ಸೇರಿಮೋಡೆ ಇಲಿ ನಮ್ಮ ತಿನ್ನುವದು  
ನೆಲವನ್ನು ಕೆದರುತ್ತಲಿ ಪಶುಪಕ್ಷಿ ತಿಂಬುವವು  
ಅದಕಿಂತ ಅಗ್ನಿಯಲಿ ದಹಿಸುತ್ತಲಿ ಸಾಯುತ್ತಲಿ  
ಸದ್ಗತಿಯ ಪಡೆಯುವವು ಶ್ರೇಯವದು ನಮಗಿಹುದು

||೧೬೯೦||

ದೈವದಲಿ ಪಾವಕನು ನಮ್ಮನ್ನು ಸುಡದಿರಲು  
ಮತ್ತೆ ನೀ ಮರಳುತಲಿ ನಮ್ಮನ್ನು ಕೂಡುವದು  
ಈಗ ನೀ ಪತಿಯನ್ನು ಅರಸುತಲಿ ಸೇರುತಲಿ  
ಮಕ್ಕಳನು ಪಡೆಯುವುದು ಎನ್ನುತಲಿ ನುಡಿದಿಹವು

||೧೬೯೧||

ಋಷಿವರನ ಪುತ್ರರುಗಳಾಗಿರುವ ಜ್ಞಾನಿಗಳು  
ಪಕ್ಷಿಗಳು ಈ ಪರಿಯೆ ನುಡಿಯುತ್ತಿರೆ ತಾಯಿ ಖಗ  
ತೆರಳುತ್ತಿರೆ ಹುತವಹನ ಧಗಧಗನೆ ಉರಿಯುತಲಿ  
ಸನಿಹದಲಿ ಬರುತಲಿರೆ ಮರಿ ಎಲ್ಲ ದೈನ್ಯದಲಿ

||೧೬೯೨||

ಮುಂಗಾಲ್ಗೆಳೆರಡನ್ನು ಎತ್ತುತಲಿ ನಮಿಸುತಲಿ  
ಅಗ್ನಿಯನು ದೈನ್ಯದಲಿ ಪ್ರಾರ್ಥನೆಯ ಗೈದಿಹವು  
ಎಮ್ಮಯಾ ಆ ತಂದೆ ಎಲ್ಲಿಹನೊ ಗೊತ್ತಿಲ್ಲ  
ನಮ್ಮನ್ನು ತೊರೆಯುತಲಿ ಆ ತಾಯಿ ತೆರಳಿಹಳು

||೧೬೯೩||

ಈ ಸಮಯ ನಮ್ಮನ್ನು ರಕ್ಷಿಸುವರಾರಿಲ್ಲ  
ನೀನೀಗ ನಮ್ಮಯಾ ತಾಯ್ತಂದೆಯಾಗಿರುವೆ  
ನಿನ್ನಯಾ ಮಕ್ಕಳುಗಳನ್ನುತಲಿ ರಕ್ಷಿಪುದು  
ಎನ್ನುತಲಿ ದೈನ್ಯದಲಿ ಪ್ರಾರ್ಥನೆಯ ಗೈದಿಹವು

||೧೬೯೪||

ಪ್ರಾಣಗಳನುಳಿಸುತಲಿ ನೀ ಎಮ್ಮ ರಕ್ಷಿಪುದು  
ಎಮ್ಮನ್ನು ದಹಿಸದೆಯೆ ದಯೆಯಿಂದ ಸಲಹುವುದು  
ಎನ್ನುತಲಿ ಮುನಿಸುತರು ಜ್ಞಾನಿಗಳು ಪಕ್ಷಿಗಳು  
ಅಗ್ನಿಯನು ದೈನ್ಯದಲಿ ಪ್ರಾರ್ಥನೆಯ ಗೈದಿಹವು

||೧೬೯೫||

ಸುಪ್ರೀತನಾಗುತಲಿ ಹುತವಹನು ಹರುಷದಲಿ  
ನಿಮ್ಮಯಾ ಭಕ್ತಿಯನು ಆ ಬ್ರಹ್ಮ ಜ್ಞಾನವನು  
ತಿಳಿಯುತಲಿ ಸಂತುಷ್ಟನಾಗಿಹೆನು ನೀವೀಗ  
ಬೇಡಿದುದನೀಯುವೆನು ಕೇಳುವುದು ಎಂದಿಹನು

||೧೬೯೬||

ಕಾಡೊಳಗೆ ವಾಸಿಸುವ ಅತಿಕ್ರೂರ ಬೆಕ್ಕುಗಳು  
ನಿತ್ಯವೂ ಹಿಂಸೆಯನು ನಮಗೀಯುತಿಹವು  
ಬೆಕ್ಕುಗಳನೆಲ್ಲವನು ನಾಶವನು ಮಾಡುವುದು  
ಎನ್ನುತಿರೆ ಮಾರ್ಜಾಲವೆಲ್ಲವನು ದಹಿಸಿದನು

||೧೬೯೭||

ಬಳಿಕಲಾ ವರಅಗ್ನಿ ಆ ನಾಲ್ಕು ಪಕ್ಷಿಗಳ  
ಮುಟ್ಟಿದೆಯೆ ರುಳವನ್ನು ತಟ್ಟಿಸದೆ ತಾಗಿಸದೆ  
ಖಾಂಡವದ ವನವನ್ನು ಸರ್ವವನು ವ್ಯಾಪಿಸುತ  
ಧಗಧಗನೆ ಉರಿಯುತಲಿ ಭಸ್ಮವನು ಮಾಡಿಹನು

||೧೬೯೮||

ಆ ಮಂದಪಾಲ ಖಗ ಅಗ್ನಿಯಲಿ ಸುತರುಗಳ  
ಗತಿ ಏನು ಆಗಿಹುದೊ ಎನ್ನುತಲಿ ಚಿಂತಿಸುತ  
ರೆಕ್ಕೆಗಳು ಬಲಿಯದಿಹ ಎಳೆಮಕ್ಕಳಿಪರುಗಳು  
ಅಗ್ನಿಯೊಳು ದಹಿಸುತಲಿ ಭಸ್ಮವದು ಆಗಿಹವೊ

||೧೬೯೯||

ಅಕಟಕಟ ನಾನೆಂತು ಕಡುಪಾಪಿ ಕೊಲೆಗಡುಕ  
ಸತಿಸುತರ ಗತಿ ಎನಗೆ ತಿಳಿಯದಿದೆ ಈ ಕ್ಷಣದಿ  
ಅಪರಬಳಿ ಹೋಗುವೆನು ಎನ್ನುತಲಿ ಅಳುತಲಿರೆ  
ಆಗಲಾ ಸತಿಲಪಿತೆ ಮತ್ಸರದಿ ನುಡಿದಿಹನು

||೧೭೦೦||

ಸುತರುಗಳ ಗತಿ ನಿನಗೆ ನೆಪಮಾತ್ರವಿರುತಿಹುದು  
ನನ ಸವತಿ ಜರಿತೆಯನು ನೆನೆಯುತಲಿ ಮೋಹದಲಿ  
ಎನ್ನನ್ನು ತೊರೆಯುತಲಿ ಹೋಗಲಿಕ್ಕೆ ಇಚ್ಛಿಸುವೆ  
ಎಳ್ಳೆನಿತು ಪ್ರೇಮವದು ನಿನ್ನಿಲ್ಲ ಎನ್ನಲ್ಲಿ

||೧೭೦೧||

ಚಂಚಲದ ಮನಸಿನಾ ಹೀನನಾ ಪತಿಯನ್ನು  
ದುಷ್ಟನನು ಭ್ರಷ್ಟನನು ಪಡೆಯುತಲಿ ನಾ ಕೆಟ್ಟ  
ಏಕಾಕಿಯಾಗುತಲಿ ವಸದೊಳಗೆ ಚಲಿಸುವೆನು  
ಮಾಡಿದ್ದನುಣ್ಣುವೆನು ಎನ್ನುತಲಿ ನುಡಿದಿಹಳು

||೧೭೦೨||

ಹೇ ಲಪಿತೆ ಕಾಮೋಪಭೋಗದಲಿ ಸ್ವೆಚ್ಛೆಯಲಿ  
ಲಲನೆಯಲಿ ಹಿಂದುಗಡೆ ನಾನಲೆಯುತಿಹನಿಲ್ಲ  
ಮೋಕ್ಷದಾ ಸಾಧನೆಗೆ ಸಂತಾನ ಪಡೆಯಲಿಕ್ಕೆ  
ನಾ ಪಕ್ಷಿ ಜನ್ಮವನು ಧರಿಸಿಹನು ಎಂದಿಹನು

||೧೭೦೩||

ಪಡೆದಿರುವ ಸುತರುಗಳ ಅಗ್ನಿಯಲಿ ದಹಿಸುತಲಿ  
ಇರುತಿರಲು ನಾನೆಂತು ಸುಮ್ಮನೇ ಇರುತಿಹುದು  
ನಿನ್ನಿಚ್ಛೆ ಬಂದಂತೆ ನೀನಿಹುದು ಎನ್ನುತಲಿ  
ವರಮಂದಪಾಲ ಮುನಿ ಖಾಂಡವಕೆ ಬುದಿಹನು

||೧೭೦೪||

ಇತ್ತಲಾ ಹುತವಹನ ಖಾಂಡವವ ದಹಿಸುತಲಿ  
ಸಂತುಷ್ಟನಾಗುತಲಿ ಶಾಂತಿಯೊಳು ಇರುತಿರಲು  
ಜರಿತೆಖಗ ಸಂತಸದಿ ಪ್ರೀತಿಯಲಿ ನಾಲ್ವರನು  
ಸುತರನ್ನು ಕೊಂಕಿನಲಿ ಮುದ್ದಾಡಿ ನಲಿದಿಹಳು

||೧೭೦೫||

ಒಂಶೊಂದು ಮರಿಯನ್ನು ಗಾಢದಲಿ ಅಪ್ಪುತಲಿ  
ತನ್ನಯಾ ಕೊಂಕನ್ನು ಮರಿಗಳಾ ಕೊಂಕಿನಲಿ  
ಇರಿಸುತಲಿ ಹರುಷದಲಿ ಆನಂದ ಬಾಷ್ಪವನು  
ಸುರಿಸುತಲಿ ಸುತರನ್ನು ಸಾಂತ್ವನವಗೊಳಿಸಿದಳು

||೧೭೦೬||

ಆಗಲಾ ಮಂದಪಾಲ ಮುನಿವರನು ಬರುತಿರಲು  
ಸತಿಸುತರು ಕಡೆಗಣ್ಣು ನೋಟದಲಿ ನೋಡುತಲಿ  
ತಾತ್ಕಾರಗೈಯ್ಯುತಲಿ ನುಡಿಸದೇ ಇರುತಿರಲು  
ದುಃಖದಲಿ ಮಂದಪಾಲ ಋಷಿವರನು ನುಡಿದಿಹನು

||೧೭೦೭||

ಹೇ ಜರಿತೆ ನಿನ್ನನ್ನು ತೊರೆಯುತಲಿ ಚಂಚಲದಿ  
ಆ ಲಪಿತೆ ಸತಿಯೊಡನೆ ತೆರಳಿದುದು ನಿಜವಿಹುದು  
ಅಲ್ಲಿಯೂ ನಾನೆಂದು ಸುಖದಿಂದ ಇರಲಿಲ್ಲ  
ಎನ್ನನ್ನು ಸ್ವೀಕರಿಸು ಎನ್ನುತಲಿ ನುಡಿದಿಹನು

||೧೭೦೮||

ಮುನ್ನಿನಲಿ ಎನ್ನನ್ನು ತೊರೆಯುತಲಿ ಹೋಗಿದೆ  
ನೀ ಆತುಳ ಚಂಚಲನು ನಾನಿನ್ನ ನಂಬದಿಹೆ  
ಸುಂದರಿಯ ಆ ಲಪಿತೆ ಖಗ ಬಳಿಗೆ ಹೋಗುತಲಿ  
ಸುಖವಾಗಿ ಇಹುದೆಂದು ಆ ಜರಿತೆ ನುಡಿದಿಹಳು

||೧೭೦೯||

ನಿನ್ನನ್ನು ಸುತರನ್ನು ನೋಡುವಾ ಆತುರದಿ  
ಪ್ರೀತಿಯದು ಉಕ್ಕುತಲಿ ನಾನಿಲ್ಲಿ ಬಂದಿಹೆನು  
ನೀನಿಂತು ಕಠಿಣದಲಿ ಕ್ರೂರದಲಿ ನುಡಿಯುವುದೆ  
ಸ್ತ್ರೀಯರನು ಎಂದಿಗೂ ನಂಬಲಿಕೆ ಆಗದದು

||೧೭೧೦||

ಹೇ ಸುತರೆ ಸ್ತ್ರೀಯರಿಗೆ ಮಕ್ಕಳುಗಳಾದೊಡೆಯು  
ಗಂಡನಾ ಮೇಲಿರುವ ಪ್ರೀತಿಯದು ತೊಲಗುವದು  
ಪತಿಯನ್ನು ತಾತ್ಕಾರ ಗೈಯ್ಯುತಲಿ ನಿಂದಿಪರು  
ಎನ್ನುತಲಿ ಆ ಮಂದಪಾಲ ಮುನಿ ನುಡಿದಿಹನು

||೧೭೧೧||

ಸುತರುಗಳು ಕೇಳುತಲಿ ನಾಚಿಕೆಯ ಗೊಳ್ಳುತಲಿ  
ಪಿತೃವಿನಾ ಚರಣಕ್ಕೆ ಪ್ರೀತಿಯಲಿ ಎರಗುತಲಿ  
ವರಜರಿತೆ ಸಾಧ್ವೀ ಶಿರೋಮಣಿಯು ಆ ಜರಿತೆ  
ಕಂಬನಿಯ ಸುರಿಸುತಲಿ ಪತಿಚರಣಕೆರಗಿದಳು

||೧೭೧೨||

ಬಳಿಕಲಾ ವರಮಂದಪಾಲ ಋಷಿ ಮುದದಿಂದ  
ಅನಂದ ಸಾಗರದಿ ಮುಳುಗುತಲಿ ಹರುಷದಲಿ  
ಸತಿ ಜರಿತೆ ಸುತರೊಡನೆ ಸುಂದರದ ನದಿವನದ  
ಸ್ಥಳದಡೆಗೆ ಸಾಗುತಲಿ ಸುಖದೊಳಗೆ ಇರ್ದಿಹನು

||೧೭೧೩||

ಇಂತು ಆ ವರಅಗ್ನಿ ಖಾಂಡವದ ವನವನ್ನು  
ಪ್ರಾಣಿಗಳ ಸಹಿತದಲಿ ಸಕಲವನು ಭಕ್ಷಿಸುತ  
ಸಂತಸದಿ ಸಂಪೂರ್ಣ ತೃಪ್ತಿಯಲಿ ತೇಗುತಲಿ  
ಸಶರೀರ ರೊಪದಲಿ ತಾ ಪ್ರಕಟವಾಗಿಹನು

||೧೭೧೪||

ಆ ಸಮಯ ದೇವೇಂದ್ರ ಮರುತ ಗಣ ಸಹಿತದಲಿ  
ನಭದಿಂದ ಇಳಿಯುತಲಿ ಕೃಷ್ಣಾರ್ಜುನೀರ್ವರಿಗೆ  
ಸುರರಿಗೆ ಗೈಯ್ಯಲಿಕೆ ಆಗದಿಹ ಕಾರ್ಯವನು  
ನೀವೀರ್ವರದ್ಭುತದ ಸಾಹಸದಿ ಗೈದಿಹಿರಿ

||೧೭೧೫||

ನೀವುಗಳು ಮಾನವರಿಗಸದಳವು ಎನಿಸುವಾ  
ವರವನ್ನು ಬೇಡುವುದು ಎನ್ನುತಿರೆ ದೇವೇಂದ್ರ  
ಫಲಗುಣನು ಸಂತಸದಿ ಸಕಲ ದಿವ್ಯಾಸ್ತ್ರಗಳ  
ಈಯುವುದು ಎನ್ನುತಿರೆ ಸುರಪತಿಯು ನುಡಿದಿಹನು

||೧೭೧೬||

ಕೆಲದಿನದ ನಂತರದಿ ಪರಶಿವನು ಮೆಚ್ಚುತಲಿ  
ನಿನ್ನನ್ನು ಕರುಣಿಸುವ ಸಮಯದಲಿ ನಾ ಬಂದು  
ಅಗ್ನಾಸ್ತ್ರ ಮೊದಲಾದ ದಿವ್ಯಾಸ್ತ್ರವೆಲ್ಲವನು  
ನಿನಗೀವೆ ಸಂತಸದಿ ಎನ್ನುತಲಿ ನುಡಿದಿಹನು

||೧೭೧೭||

ಮಾಧವನೆ ನಿನಗಾವ ವರ ಇಷ್ಟ ಎನ್ನುತಿರೆ  
ಪಾರ್ಥನಾ ಜೊತೆಯಲ್ಲಿ ಶಾಶ್ವತದ ಸಖ್ಯವನು  
ಎನಗೀವುದೆನ್ನುತಲಿ ಯಾದವನು ನುಡಿಯುತಿರೆ  
ತಥಾಸ್ತು ಎನ್ನುತಲಿ ದೇವೇಂದ್ರ ತೆರಳಿದನು

||೧೭೧೮||

ಬಳಿಕಲಾ ಪಾವಕನು ಕೃಷ್ಣಾರ್ಜುನೀರ್ವರಿಗೆ  
ನಿಮ್ಮಯಾ ಬಲದಿಂದ ಖಾಂಡವದ ವನವನ್ನು  
ಭಕ್ಷಿಸುತ ಸಂಪೂರ್ಣ ತೃಪ್ತಿಯನು ಪಡೆದಿಹನು  
ನಿಮ್ಮಿಷ್ಟವಿದ್ದೆಡೆಗೆ ನೀವೀಗ ತೆರಳುವುದು

||೧೭೧೯||

ಎನ್ನುತಲಿ ಪರಅಗ್ನಿ ಅದೃಶ್ಯನಾಗುತಿರೆ  
ಕೇಶವನು ಅರ್ಜುನನ ಮಯಸಹಿತ ಆತ್ಮಿತ್ವ  
ಸುಂದರದ ವನದೊಳಗೆ ಚರಿಸುತಲಿ ವಿಹರಿಸುತ  
ಯಮುನೆಯಾ ತೀರಕ್ಕೆ ಐತಂದು ಕುಳಿತಿಹನು

||೧೭೨೦||

— ಅಧಿಪರ್ವ ಸಮಾಪ್ತನಾದುದು —

\*\*\*

ಇತಿ ಶ್ರೀ ಜೋಶಿಕುಲ ಸಂಭೂತ ನಿರುಪಾಕ್ಷಸುತ

ಕವಿವರ ಲಕ್ಷ್ಮಣ ಕುಮಾರನ್ಯಾಸ ಕುಮಾರ ನಿರಚಿತಮುಪ್ಪ

ಶ್ರೀಕೃಷ್ಣ ಕರುಣಾನ್ವಿತ ಸಾನಪುಷ್ಪ ಲಲಿತಪದ ನಿನ್ಯಾಸ ನಿಲಾಸ ವಿಸ್ತರದ

ಸರಸ ಚೌಸದಿ ನಿಶಾಯನುಪ್ಪ ಶ್ರೀ ಮನ್ನಹಾಭಾರತ ಕಾವ್ಯದೊಳ್

— ಅಧಿಪರ್ವ ಸಮಾಪ್ತನಾದುದು —



## ಸ ಭಾ ವ ರ್ವ

ಸುರಶಿಲ್ಪಿ ಮಯದನುಜ ಇಂದ್ರಸಭೆ ನಾಚಿಸುವ |  
ರಾಜಸೂಯಾಧ್ಯರದ ದಿವ್ಯಸಭೆ ರಚಿಸಿದನು ||

ಜನಮೇಜಯಾಧಿಪನೆ ಕೇಳುವುದು ಮಯದನುಜ  
ಅರ್ಜುನಗೆ ಕರಮುಗಿದು ವಿನಯದಲಿ ನುಡಿದಿಹನು  
ಕೋಪದಲಿ ಕೃಷ್ಣನಾ ಚಕ್ರವನು ಎಸೆಯುತಲಿ  
ಎನ್ನಯಾ ಶಿರವನ್ನು ತರಿಯಲಿಕೆ ಯತ್ನಿಸಲು

||೧೦||

ವರಅಗ್ನಿ ಎನ್ನನ್ನು ಉರಿಯುತಲಿ ದಹಿಸಲಿಕೆ  
ಧಾವಿಸುತ ಬರುತ್ತಿರಲು ನೀ ಎನ್ನ ರಕ್ಷಿಸಿದೆ  
ಎನ್ನಯಾ ಪ್ರಾಣವನು ಉಳಿಸಿರುವ ಶ್ರೇಷ್ಠಂಗೆ  
ನಿನಗಾವ ಕಾರ್ಯವನು ನಾ ಗೈವುದೆಂಬುದನು  
ಹೇಳುವುದು ಎನ್ನುತಲಿ ಮಯದನುಜ ನುಡಿಯುತ್ತಿರೆ  
ನಿನ್ನಯಾ ನುಡಿಗಳನು ಕೇಳುತಲಿ ಹರುಷದಲಿ  
ನಾ ತೃಪ್ತನಾಗಿಹೆನು ನಿನ್ನನ್ನು ಪ್ರೀತಿಸೆನು  
ನೀ ಹೋಗಿಬಹುದೆಂದು ಅರ್ಜುನನು ನುಡಿದಿಹನು

||೩||

ಸುರಶಿಲ್ಪಿ ಆ ವಿಶ್ವಕರ್ನುನಾ ಪರಿಯಲ್ಲಿ  
ದಾನವರ ಅತಿಶ್ರೇಷ್ಠ ವರಶಿಲ್ಪಿ ನಾನಿಹೆನು  
ನಿನಗೊಂದು ದಿವ್ಯವಿಹ ಕಾರ್ಯವನು ಗೈಯ್ಯುವಾ  
ಆಸೆಯದು ಎನಗಿಹುದು ಪೇಳುವುದು ಎಂದಿಹನು

||೪||

ನಿನಗಿಚ್ಛೆ ಇದೋಡೆಯು ಎನ್ನಯಾ ಮಿತ್ರಂಗೆ  
ಕೃಷ್ಣಂಗೆ ಕಾರ್ಯವನು ಗೈಯ್ಯುತಲಿ ಈಯುತ್ತಿರೆ  
ಅದುವೆಮಗೆ ಕೊಟ್ಟಂತೆ ಭಾವಿಪುದು ಸಂತಸವು  
ಎನ್ನುತಲಿ ಅರ್ಜುನನು ನುಡಿದಿಹನು ದನುಜಂಗೆ

||೫||

ಆಗಲಾ ಮುರವೈರಿ ಮನದೊಳಗೆ ನೆನೆಯುತಲಿ  
ದಾನವರ ವರಶಿಲ್ಪಿ ಮಯದನುಜ ಶ್ರೇಷ್ಠನೆ  
ಏನಾದರೊಂದನ್ನು ಮಾಡಿಕೊಡುವಾಸೆಯದು  
ನಿನಗಿದುರದಾಡೆಯು ಧರ್ಮಜ ಮಹಾತ್ಮಂಗೆ

||೬||

ಜಗದೊಳಗೆ ಅಪ್ರತಿಮ ಎನಿಸುತಿಹ ಅದ್ಭುತದ  
ಸುರನರರ ದಾನವರ ಶಿಲ್ಪಕಲೆ ಸೌಂದರ್ಯ  
ಸಕಲವನು ಸೇರಿಸುತ ಸ್ವರ್ಗವನು ಮೀರಿಸುವ  
ವರ ಸಭಾಮಂದಿರವ ರಚಿಸುವುದು ಎಂದಿಹನು

||೭||

ಎನ್ನುತಲಿ ಶ್ರೀಕೃಷ್ಣ ನುಡಿಯುತ್ತಿರೆ ಮಯದನುಜ  
ಸಕಲಗ್ರಹ ತಾರೆಗಳು ಶುಭದೊಳಗೆ ಇರುತ್ತಿರಲು  
ಮಂಗಳ ಮೂಹೂರ್ತದಲಿ ಭೂಮಿಯನು ಪೂಜಿಸುತ  
ಈರೈದು ಸಾವಿರದ ಮೊಳಗಳಾ ಭೂಮಿಯನು

||೮||

ಅಳಿಯುತಲಿ ಶಿಲೆಗಳನು ಸುತ್ತಲೂ ಇರಿಸುತಲಿ  
ಸಾವಿರದ ದಾನವರ ಕರೆಸುತಲಿ ಮಯದನುಜ  
ಅಪ್ರತಿಮ ಸುಂದರದ ಸಭಾಮಂದಿರವನು  
ಶೀಘ್ರದಲಿ ನಿರ್ಮಿಸಲು ಪ್ರಾರಂಭಗೈದಿಹನು

||೯||

**ಕುಂತಿಯಾ ಚರಣಕ್ಕೆ ಎರಗುತಲಿ ಮುರಹರನು |  
ಪಾಂಡನರ ಹರಸುತಲಿ ದ್ವಾರಕೆಗೆ ತೆರಳಿದನು ||**

ಬಹಳ ದಿನ ಪರ್ಯಂತ ಯಾದವ ಶಿರೋಮಣಿಯು  
ಶ್ರೀಕೃಷ್ಣ ಪಾಂಡವರ ಜೊತೆಯಲ್ಲಿ ಸಂತಸದಿ  
ಕಾಲವನು ಕಳೆಯುತಲಿ ತಾಯ್ತಂದೆ ನೋಡುವಾ  
ಕಾತರವು ಹೆಚ್ಚುತ್ತಿರೆ ಧರ್ಮಜಗೆ ನುಡಿದಿಹನು

||೧೦||

ದ್ವಾರಕೆಯ ತೊರೆಯುತಲಿ ಅತುಳ ದಿನ ತೆರಳಿದವು  
ವಸುದೇವ ದೇವಕಿಯ ನೋಡುವಾ ಆಸೆಯದು  
ಬಲವಾಗಿ ಮೂಡಿಹುದು ಹೋಗಿಬಹೆನ್ನತಲಿ  
ನುಡಿಯುತಲಿ ವರಅತ್ತ ಕುಂತಿಯೆಡೆ ತೆರಳುತಲಿ

||೧೧||

ಚರಣಗಳ ಸ್ಪರ್ಶಿಸುತ ಸಾಷ್ಟಾಂಗವೆರಗುತಲಿ  
ನಮಿಸುತ್ತಿರೆ ಮಹಮಾತೆ ಆ ಕುಂತಿ ಕೃಷ್ಣನನು  
ಆನಂದ ಬಾಷ್ಪದಲಿ ಅಪ್ಪುತಲಿ ಪ್ರೀತಿಯಲಿ  
ಶಿರವನ್ನು ಮೂಸುತಲಿ ಹೋಗಿ ಬಾ ಎಂದಿಹಳು

||೧೨||

ಬಳಿಕಲಾ ಕೇಶವನು ಸೋದರಿ ಸುಭದ್ರೆಯನು  
ಕಾಣುತಲಿ ವಾತ್ಸಲ್ಯ ಉಕ್ಕುತಲಿ ಮರುಗಳಿಗೆ  
ವಿರಹದಾ ವೇದನೆಯು ಮೂಡುತ್ತಿರೆ ತೋರಿಸದೆ  
ಯಾದವನು ನಮನಗುತ ಸೋದರಿಗೆ ನುಡಿದಿಹನು

||೧೩||

ವರಭಾವ ಮೈದುನರ ಅತ್ತಯಾ ಜೊತೆಯಲ್ಲಿ  
ನಯವಿನಯ ರೀತಿಯಲಿ ಗೌರವದಿ ನಡೆಯುವುದು  
ಎನ್ನುತಲಿ ಹಿತವಿರುವ ನುಡಿಗಳನು ಪೇಳುತ್ತಿರೆ  
ಅಣ್ಣನಾ ಚರಣಕ್ಕೆ ಸುಭದ್ರೆ ಎರಗಿದಳು

||೧೪||

ಶ್ರೀಕೃಷ್ಣ ಆ ಕೃಷ್ಣ ದ್ರೌಪದಿಯ ಬಳಿಬರಲು  
ಎಳೆಗರುವು ತಾಯಬಳಿ ಧಾವಿಸುತ ಬರುವಂತೆ  
ದ್ರೌಪದಿಯು ಧಾವಿಸುತ ಏತಂದು ಯಾದವನ  
ಪಾದದಲಿ ಕೆಂಬನಿಯ ಸುರಿಸುತಲಿ ನುಡಿದಿಹಳು

||೧೫||

ಎನ್ನೊಡನೆ ಹುಟ್ಟಿರುವ ಆ ದೃಷ್ಟದ್ಯುಮ್ನನು  
ಅವನೊಬ್ಬ ಅಣ್ಣನಿಹ ಎರಡನೆಯ ನೀ ಅಣ್ಣ  
ಇಲ್ಲಿ ಇರು ಇಲ್ಲವೇ ದ್ವಾರಕೆಯೊಳಿದೊಡೆಯು  
ಎಮ್ಮನ್ನು ರಕ್ಷಿಸುವ ಭಾರವದು ನಿನ್ನದಿದೆ

||೧೬||

ಎನ್ನುತಲಿ ನುಡಿಯುತರೆ ದ್ರೌಪದಿಯನೆಬ್ಬಿಸುತ  
ಮಮ ಪ್ರಾಣ ಪಾಂಡವರ ರಕ್ಷಿಸುವ ಭಾರವದು  
ನನ್ನದಿದೆ ಎನ್ನುತಲಿ ತಂಗಿಯನು ಸಂತೈಸಿ  
ಧೌಮ್ಯರಾ ಬಳಿಬಂದು ಸಾಷ್ಟಾಂಗವೆರಡುತಲಿ

||೧೭||

ಅರ್ಜುನನ ಅಪ್ಪತಲಿ ಯಮಳರನು ಹರಸುತಲಿ  
ಕುಶಲಗಳ ಕ್ಷೇಮಗಳ ನುಡಿಗಳನು ನುಡಿಯುತಲಿ  
ದಿವಿಜರಾ ಮಧ್ಯದಲಿ ದೇವೇಂದ್ರ ಎಸೆವಂತೆ  
ಪಾಂಡವರ ಮಧ್ಯದಲಿ ಶ್ರೀಕೃಷ್ಣನೆಸೆದಿಹನು

||೧೮||

ಮಂಗಳದ ಸ್ನಾನವನು ಮಾಡುತಲಿ ಮಾಧವನು  
ಪಯಣದಾ ಕಾಲದಲಿ ವಿಧಿಸಿರುವ ಕಾರ್ಯಗಳ  
ಗೈಯುತ್ತಲಿ ವಿಪ್ರರಿಗೆ ದಾನಗಳನೀಯುತಲಿ  
ದಿವ್ಯಾಂಬರಾಭರಣವೆಲ್ಲವನು ಧರಿಸಿಹನು

||೧೯||

ಅರಮನೆಗೆ ಪ್ರಾಂಗಣದಿ ಬರುತಿರಲು ಭೂಸುರರು  
ಸ್ಪಷ್ಟಿಯನು ನುಡಿಯುತಲಿ ಅಕ್ಷತೆಯ ಸುರಿಸುತರೆ  
ಅಸುರಾರಿ ನಮಿಸುತಲಿ ಹರಕೆಯನು ಕೊಳ್ಳುತ್ತಲಿ  
ಗರುಡನಾ ಧ್ವಜವೆಸೆವ ರಥದೊಳಗೆ ಕುಳಿತಿಹನು

||೨೦||

ಹೊಳೆಹೊಳೆವ ದಿವ್ಯಾಸ್ತ್ರ ಶಸ್ತ್ರಾಸ್ತ್ರ ತುಂಬಿರುವ  
ವರಶೈಲ್ಯ ಸುಗ್ರೀವ ಅಶ್ವಗಳ ಹೂಡಿರುವ  
ಸ್ವರ್ಣದಾ ರಥವನ್ನು ಧರ್ಮಜನು ಏರುತಲಿ  
ಕಡಿವಾಣ ಕೊಳ್ಳುತ್ತಲಿ ತಾ ಮುಂದೆ ಕುಳಿತಿಹನು

||೨೧||

ಅರ್ಜುನನು ಕೃಷ್ಣನಾ ಸನಿಹದಲಿ ಕೂಡುತ್ತಲಿ  
ಚಿನ್ನದಾ ಚಾಮರವ ಸರಸದಲಿ ಬೀಸುತರೆ  
ವಾಯುಜನು ಮಾದ್ರಿಜರು ಋತ್ವಿಜರು ಪೌರಜನ  
ಸಕಲರೂ ವರರಥವನನುಸರಿಸಿ ನಡೆದಿಹರು

||೨೨||

ಯೋಜನದ ಅರ್ಧವನು ಕ್ರಮಿಸುತಲಿ ಬರುತಿರಲು  
ಯಾದವನು ಧರ್ಮಜಗೆ ಮರಳಲಿಕೆ ಸೂಚಿಸಲು  
ಧರ್ಮಸುತ ರಥವಿಳಿಯೆ ಶ್ರೀಕೃಷ್ಣನಿಳಿಯುತಲಿ  
ಧರ್ಮಜನ ಚರಣಕ್ಕೆ ಸಾಷ್ಟಾಂಗವೆರಗಿದನು

||೨೩||

ಏಳೆಂದು ಎಬ್ಬಿಸುತ ಧರ್ಮಜನು ಗಾಢದಲಿ  
ಶ್ರೀಕೃಷ್ಣನಪ್ಪಿದನು ಯಾದವನು ಅರ್ಜುನನ  
ಸಖ್ಯತ್ವ ಪ್ರೀತಿಯಲಿ ಬಿಗಿಯಾಗಿ ಅಪ್ಪುತರೆ  
ಮರುತಜನು ಕೃಷ್ಣನನು ಆಲಂಗಿಸುತ್ತಿರಲು

||೨೪||

ಮಾದ್ರಿಜರು ಯಾದವನ ಚರಣಕ್ಕೆ ಎರಗುತರೆ  
ಶ್ರೀಕೃಷ್ಣ ಸುತ್ತಲೂ ನೆರೆದಿರುವ ಸರ್ಪರಿಗೆ  
ನಮಿಸುತಲಿ ಅಭಯದಾ ಹಸ್ತದಲಿ ಹರಸುತಲಿ  
ರಥವೇರಿ ಕೂಡುತ್ತಲಿ ಧರ್ಮಜನ ಕರೆಯುತಲಿ

||೨೫||

ದಾಯಾದಿ ಬಂಧುಗಳು ಅತಿಧೂರ್ತರಿರುತಿಹರು  
ಮೋಸವನು ಗೈಯುವವು ಎಚ್ಚರದಿ ನೀವಿಹುದು  
ಶೀಘ್ರದಲಿ ನಾ ಮತ್ತೆ ಬಹೆಂದು ಹೇಳುತ್ತಲಿ  
ಹರಸುತರೆ ಮಂದದಲಿ ರಥ ಸರಿದು ಸಾಗಿದುದು

||೨೬||

ದೃಷ್ಟಿಯದು ಪಸರುವಾ ಪರ್ಯಂತ ರಥವನ್ನು  
ಪಾಂಡವರು ಎವೆಯನ್ನು ಇಕ್ಕದೆಯೆ ನೋಡುತ್ತಲಿ  
ನಿಂತಿರಲು ಮನವೆಲ್ಲ ಕೃಷ್ಣನಾ ಜೊತೆಯಲ್ಲಿ  
ತೆರಳಿಹುದು ಖಿನ್ನದಲಿ ಅರಮನೆಗೆ ಮರಳಿದರು

||೨೭||

ಬಂಧುಗಳ ಬಾಂಧವರ ಸುಹೃದರನು ಸೋದರರ  
ಕಳಿಸುತಲಿ ಧರ್ಮಜನು ಕೃಷ್ಣನಾ ಒಲುಮೆಯನು  
ಕರುಣೆಯನು ಮನದೊಳಗೆ ನೆನೆಯುತಲಿ ಹರ್ಷದಲಿ  
ದ್ರೌಪದಿಯ ಸಹಿತದಲಿ ಮುದದಿಂದ ಇದಿಹನು

||೨೮||

ಅತ್ತಲಾ ಮುರಹರನು ದ್ವಾರಕೆಗೆ ತೆರಳುತ್ತಲಿ  
ಕುಂತಿಯಾ ಕ್ಷೇಮವನು ಪಾಂಡವರ ಕುಶಲವನು  
ತಿಳುಹುತ್ತಲಿ ಸೋದರಗೆ ಬಲರಾಮಗೆರಗುತ್ತಲಿ  
ಪ್ರದ್ಯುಮ್ನ ಅನಿರುದ್ಧ ಸಾಂಬಸನು ಅಪ್ಪುತಲಿ

||೨೯||

ಸಾತ್ವಿಕಿಯ ಉಗ್ರಸೇನಾದಿಗಳ ಯಾದವರ  
ಇನ್ನಿತರ ಬಾಂಧವರ ಕ್ಷೇಮವನು ಕೊಳ್ಳುತ್ತಲಿ  
ದೇವೇಂದ್ರ ಸತಿಶಚಿಯ ನಿಲಯವನು ಹೊಗುವಂತೆ  
ಶ್ರೀಕೃಷ್ಣ ರುಕ್ಮಿಣಿಯ ಮಂದಿರವ ಹೊಕ್ಕಿಹನು

||೩೦||

ಮೈನಾಕ ಗಿರಿಯಿಂದ ರತ್ನಗಳ ಕೊಳ್ಳುತ್ತಲಿ |  
ಸಭೆಯನ್ನು ಶೃಂಗಾರಗೊಳಿಸಿದನು ಮಯದನುಜ ||

ಇತ್ತಲಾ ಮಯದನುಜ ಅರ್ಜುನನ ಕರೆಯಂತಲಿ  
ಮುನ್ನಿನಲಿ ಕೈಲಾಸ ಪರ್ವತದ ಉತ್ತರದಿ  
ಮೈನಾಕ ಅದ್ರಿಯಲಿ ದಾನವರು ಯಜ್ಞವನು  
ಗೈದಿರುವ ಸಮಯದಲಿ ಸ್ವರ್ಣದಾ ಪಾತ್ರೆಯನು

||೩೧||

ಮಾಡುತ್ತಲಿ ಅದರೊಳಗೆ ನವರತ್ನ ವಜ್ರಗಳ  
ವೈಡೂರ್ಯ ಮಾಣಿಕ್ಯ ಗೋಮೇದಿಕಾದಿಗಳ  
ಇರಿಸುತ್ತಲಿ ಆ ಬಿಂದು ಸರಸಿಯಾ ಸನಿಹದಲಿ

ವೃಷಪರ್ವನಾಸ್ಥಾನ ಮಂದಿರದಿ ಇಟ್ಟಿಹನು

||೩೨||

ಅದು ಈಗ ಇದೊಡೆಯು ನವರತ್ನ ವಜ್ರವನು  
ಕೊಳ್ಳುತ್ತಲಿ ಈಗಿಲ್ಲಿ ನಿರ್ಮಿಸುವ ಭವನದಲಿ  
ಯೋಜಿಸುತ ಜಗದೊಳಗೆ ಅಪ್ರತಿಮ ಎನಿಸುತಹ  
ಅದ್ಭುತದ ಭವ್ಯದಾ ಮಂದಿರವ ಕಟ್ಟುವನು

||೩೩||

ದನುಜೇಂದ್ರ ಶತ್ರುಗಳ ದಮನವನು ಮಾಡಿರುವ  
ಲಕ್ಷಗದೆ ಶಕ್ತಿಯುತ ಬಹುಭಾರ ಗದೆಯೊಂದ  
ಆ ಬಿಂದು ಸರಸಿಯಲಿ ಇರಿಸಿಹನು ಎನ್ನುತಲಿ  
ಕೇಳಿಹೆನು ಅದತಂದು ಭೀಮನಿಗೆ ಈಯುವೆನು

||೩೪||

ಈ ಪರಿಯೆ ನುಡಿಯುತ್ತಲಿ ಅಪ್ಪಣೆಯ ಕೊಳ್ಳುತ್ತಲಿ  
ಹಿಮಗಿರಿಯ ತಪ್ಪಲದ ಆ ಬಿಂದು ಸರಸಿಯೆಡೆ  
ತೆರಳುತ್ತಲಿ ನವರತ್ನ ವಜ್ರಗಳ ಪಾತ್ರೆಯನು  
ಭಾರಿಗದೆ ಶಂಖವನು ವರದೇವದತ್ತವನು

||೩೫||

ಕೊಳ್ಳುತ್ತಲಿ ಐತಂದು ಲಕ್ಷಗದೆ ಸಮವಿರುವ  
ಶತ್ರುಗಳ ನಿರ್ನಾಮ ಗೈಯುವಾ ಗದೆಯನ್ನು  
ಭೀಮನಿಗೆ ಈಯುತ್ತಲಿ ಜಗವನ್ನು ನಡುಗಿಸುವಾ  
ವರದೇವದತ್ತವನು ಪಾರ್ಥಂಗೆ ಇತ್ತಿಹನು

||೩೬||

ಥಳಥಳಪ ಮುತ್ತುಗಳ ರತ್ನಗಳ ವಜ್ರಗಳ  
ಸೊಗಸಿನಲಿ ಕೆತ್ತಿರುವ ಸ್ತಂಭಗಳ ಭಿತ್ತಿಗಳ  
ಹೊಳೆಹೊಳೆವ ಮಾಣಿಕ್ಯ ಮರಕತದ ತೋರಣದ  
ಗಜತುರಗ ಚಿತ್ರಗಳ ಭವನವದು ಮೆರೆದಿಹುದು

||೩೭||

ಮಧ್ಯದಲಿ ನಿರ್ಮಲದ ಜಲದೊಳಗೆ ತೋಭಿಸುವ  
ನೀಲದಾ ದೇಟುಗಳ ಪಚ್ಚಿಯಾ ಪತ್ರಗಳ  
ರತ್ನಗಳ ಕೆಂಪಿನಾ ಧೀಧಿತಿಯ ಕಮಲಗಳ  
ಸೊಗಯಿಸುವ ಸುಂದರದ ಸರಸಿಯನು ನಿರ್ಮಿಸಿದ

||೩೮||

ಹಂಸ ಕಾರಂಡಗಳು ವರಚಕ್ರವಾಕಗಳು  
ವಿಧವಿಧದ ನೀರ್ವಕ್ಕಿ ನಿಕರಗಳು ಕ್ರೀಡಿಸುವ  
ಮೊಸಳೆ ಮೀನಾಗದಿರು ಜಲಚರವು ಚರಿಸುತಹ  
ಸುಂದರ ಸರೋವರವು ಮಂದಿರದಿ ಮೆರೆದಿಹುದು

||೩೯||

ಜಲವಿದ್ದು ಜಲವಿರದ ಪರಿಯಲ್ಲಿ ತೋರುತಹ  
ಜಲವಿರದೆ ಜಲವಿದ್ದ ಪರಿಯಲ್ಲಿ ಕಾಣುತಹ  
ನೆಲವಿರದೆ ನೆಲವಿದ್ದ ಪರಿಯಲ್ಲಿ ಕಾಣುತಹ  
ನೆಲವಿದ್ದು ನೆಲವಿರದ ಪರಿಯಲ್ಲಿ ಕಾಣುತಹ

||೪೦||

ಭಿತ್ತಿಯದು ಇಲ್ಲದೆಯೆ ಭಿತ್ತಿ ಇಹ ಪರಿಯಲ್ಲಿ  
ಭಿತ್ತಿಯದು ಇರುತಿದುರ್ ಇಲ್ಲದೆಯೆ ತೋರುತಹ  
ಧ್ವಾರವದು ಇಲ್ಲದೆಯೆ ಇರುತಿರುವ ಪರಿಯಲ್ಲಿ  
ದ್ವಾರವದು ಇರುತಿದುರ್ ಇಲ್ಲದಿಹ ಪರಿಯಲ್ಲಿ

||೪೧||

ಈ ಪರಿಯೆ ಹಳ್ಳಗಳ ಕೊಳ್ಳಗಳ ದಿನ್ನೆಗಳ  
ಇರುತಿದುರ್ ಇಲ್ಲದಾ ಪರಿಯಲ್ಲಿ ತೋರುವಾ  
ಇಲ್ಲದೆಯೆ ಇರುತಿರುವ ಪರಿಯಲ್ಲಿ ತೋರುವಾ  
ಅಚ್ಚರಿಯ ಅದ್ಭುತದ ಭವನವನು ರಚಿಸಿದನು

||೪೨||

ಮುತ್ತುಗಳ ರತ್ನಗಳ ವಜ್ರಗಳ ಕಾಂತಿಯಲಿ  
ಹೊಳೆಹೊಳೆವ ಮಂದಿರದ ಉಜ್ವಲದ ದೀಪ್ತಿಯದು  
ಆ ಸೂರ್ಯ ಚಂದ್ರರಾ ತೇಜವನು ಅಡಗಿಸುತ  
ಮೆರೆದಿಹುದು ಪ್ರಭೆಯನ್ನು ಬೀರುತಲಿ ಜಗದೊಳಗೆ

||೪೩||

ಮಂದದಲಿ ಮಾರುತನು ಕುಸುಮಗಳ ಗಂಧವನು  
ಕೊಳ್ಳುತ್ತಲಿ ಬೀಸಿಹನು ಭವನದಲಿ ಪಸರುತಲಿ  
ಕತ್ತೂರಿ ಜವಾಜಿಗಳ ಚಂದನದ ಸೌರಭವು  
ನಾಸಿಕವನರಳಿಸುತ ಪಸರಿಹುದು ಮಂದಿರದಿ

||೪೪||

ಅರಮನೆಯ ಸುತ್ತಲೂ ವಿಧವಿಧದ ಪುಷ್ಪಗಳ  
ದ್ರೂಮಗಳನು ಲತೆಗಳನು ಗುಲ್ಮಗಳ ರಚಿಸಿಹನು  
ಭವನವನು ರಕ್ಷಿಸಲು ಅದ್ಭುತ ಪರಾಕ್ರಮದ  
ಕಿಂಕರರ ರಾಕ್ಷರ ಅಗಣಿತದಿ ನಿಲ್ಲಿಸಿದ

||೪೫||

ಈರೇಳು ಮಾಸಗಳ ಸಮಯದಲಿ ಅಪ್ರತಿಮ  
ವರಸಭಾ ಭವನವನು ಮಯದನುಜ ನಿರ್ಮಿಸುತ  
ಧರ್ಮಜನ ಕರೆಯುತ್ತಲಿ ಈರೈದು ಸಾವಿರದ  
ಗಜದಳತೆ ವಿಸ್ತರದ ಮಂದಿರವ ತೋರಿಸಿದ

||೪೬||

ಇಂದ್ರನಾ ಅರಮನೆಯ ಪರಿಯಲ್ಲಿ ಶೋಭಿಸುವ  
ಸುಂದರದ ಮಂದಿರವ ನೋಡುತ್ತಲಿ ಧರ್ಮಜನು  
ಆನಂದ ಉಕ್ಕುತ್ತಲಿ ಮಂದಿರ ಪ್ರವೇಶದಾ  
ಉತ್ಸವದ ಸಿದ್ಧತೆಯ ಮಾಡಿಹನು ವೈಭವದಿ

||೪೭||

**ಅಗಣಿತದ ನೃಪರುಗಳು ಮುನಿವರರು ಪಂಡಿತರು |  
ರಾಜಸೂಯಾಧ್ವರಕ್ಕೆ ಬಂದಿಹರು ಸರಸದಲಿ ||**

ವರವ್ಯಾಸ ವೈಶ್ರೇಯ ಆಂಗಿರಸ ತಿತ್ತಿರಿಯು  
ಗುರುಧಾಮ್ಯ ಗೌತಮನು ಕೌಶಿಕನು ಶಾಂಡಿಲ್ಯ  
ಕಶಪೈಲ ನಚಿಕೇತ ಆ ಯಾಜ್ಞವಲ್ಕ್ಯರು  
ಜಾಬಾಲಿ ಜಮದಗ್ನಿ ಋಷಿವರರು ಬಂದಿಹರು

||೪೮||

ಶುಕ ಶುನಕ ಜೈಮಿನಿಯು ಬಲಿ ಲೋಮಹರ್ಷಣರು  
ಮಾಂಡವ್ಯ ಕೌಂಡಿನ್ಯ ಮೌದ್ಗಲ್ಯ ತ್ರೈಬಲಿಯು  
ದೇವಲನು ಗಾಲವನು ಭೃಗು ಗಾರ್ಗಿ ಮೊದಲಾದ  
ಅಗಣಿತದ ಮುನಿವರರ ತಂಡಗಳು ಬಂದಿಹವು

||೪೯||

ಅಂಗವಂಗಾದಿಗಳು ಕಾಂಭೋಜ ಕೋಸಲನು  
ಸೌರಾಷ್ಟ್ರ ಕುಂತಳನು ಅಂಧ್ರ ಪಾಂಡ್ಯಾದಿಗಳು  
ವೈಧರ್ಭ ಪಾಟಲನು ವಿಂಧ್ಯದಾ ನೃಪರುಗಳು  
ಯಾದವರು ಪರಿವಾರ ಸಹಿತದಲಿ ಬಂದಿಹರು

||೫೦||

ಅರ್ಜುನನ ಮಿತ್ರನಾ ವರಚಿತ್ರಸೇನನು  
ಗಂಧರ್ವ ಕಿನ್ನರರು ಕಿಂಪುರುಷ ಯಕ್ಷರರು  
ಸುರಸ್ತ್ರೀಯರಪ್ಸರೆಯ ವೃಂದಗಳು ಸೊಗಸಿನಲಿ  
ಗಾಯಕರ ನರ್ತಕರ ತಂಡಗಳು ಬಂದಿಹವು

||೫೧||

ಮಂಗಳದ ಸ್ನಾನವನು ಗೈಯುತ್ತಲಿ ಧರ್ಮಜನು  
ವೇದೋಕ್ತಕರ್ಮಗಳ ಯಜ್ಞಗಳ ಮಾಡುತ್ತಲಿ  
ಧನಕನಕ ದಾನಗಳ ವಿಪ್ರರಿಗೆ ಈಯುತಿರೆ  
ಧರ್ಮಜನ ಹರಿಸಿದರು ವಿಪ್ರಗಳು ಸಂತಸದಿ

||೫೨||

ದೇವತೆಯ ಪೂಜಿಸುತ್ತ ದಿಗುಬಲಿಯನೀಯುತ್ತಲಿ  
ನಭ ಬಿರಿವ ತೆರದಲ್ಲಿ ವಾದ್ಯಗಳು ಮೊಳಗುತಿರೆ  
ಲಲನೆಯರು ಹೊನ್ನಿನಾ ಆರತಿಯನೆತ್ತುತಿರೆ  
ಮಂಗಳದ ಗೀತವನು ಸುಸ್ವರದಿ ಹಾಡುತಿರೆ

||೫೩||

ಧರ್ಮಜನು ಸಂತಸದಿ ಸೋದರರ ಸಹಿತದಲಿ  
ಬಂಧುಗಳ ಬಾಂಧವರ ಯಾದವರ ಜೊತೆಗೂಡಿ  
ಋತ್ವಿಜರು ಭೂಸುರರು ವೇದವನು ಪಠಿಸುತಿರೆ  
ಮಂದಿರವ ಹೊಕ್ಕಿಹನು ವಾದ್ಯಗಳ ಮೊಳಗಿನಲಿ

||೫೪||

ಎಡದಲ್ಲಿ ಅರ್ಜುನನು ಬಲದಲ್ಲಿ ಮರುತಜದು  
ಪಾರ್ಶ್ವದಲ್ಲಿ ಮಾದ್ರಿಜರು ಸುತ್ತಲೂ ಋಷಿವರರ  
ಮಧ್ಯದಲ್ಲಿ ಧರ್ಮಜನು ಸ್ವರ್ಗದಾ ಸಭೆಯಲ್ಲಿ  
ದೇವೇಂದ್ರ ಮೆರೆವಂತೆ ತೇಜದಲಿ ಹೊಳೆದಿಹನು

||೫೫||

**ನೃಪರುಗಳು ರಾಜ್ಯವನು ಆಳುವನಾ ನೀತಿಯನು |  
ಧರ್ಮಜಗೆ ಉಪದೇಶಗೈದಿಹರು ನಾರದರು ||**

ಈ ಪರಿಯೆ ಧರ್ಮಜನು ಸಭೆಯೊಳಗೆ ವೈಭವದಿ  
ಸಿಂಹಾಸನಾರೂಢನಾಗುತ್ತಲಿ ಕುಳಿತಿರಲು  
ಮುಗಿಲಿಂದ ಬಿಳಿಮುಗಿಲು ಧರಗಿಳಿವ ಪರಿಯಲ್ಲಿ  
ಹೊಳೆಹೊಳೆವ ಸ್ಪಟಿಕದಾ ತೇಜದಲಿ ಬೆಳಗುತ್ತಲಿ

||೫೬||

ಹರಿಹರಿ ಶ್ರೀಕಾಂತ ನಾರಾಯಣೆನ್ನುತಲಿ  
ವೇದಾಂಗ ಪರಿಣತರು ದೇವಮುನಿ ನಾರದರು  
ರಾಜೇಂದ್ರ ಧರ್ಮಜಗೆ ಜಯವಾಗಲೆನ್ನುತಲಿ  
ಆ ಸಭೆಯ ಮಧ್ಯದಲ್ಲಿ ಇಳಿದಿಹರು ಪ್ರಭೆಯಲ್ಲಿ

||೫೭||

ನೋಡುತ್ತಲಿ ಧರ್ಮಜನು ಮುನಿವರನ ಸ್ವಾಗತಿಸಿ  
ಆಸನವನೀಯುತ್ತಲಿ ಅರ್ಘ್ಯಪಾದ್ಯಾದಿಗಳ  
ಮಧುಪರ್ಕವೀಯುತ್ತಲಿ ಸತ್ಕರಿಸಿ ನಮಿಸುತ್ತಲಿ  
ಸಿಂಹದಾ ವಿಷ್ಣುರದಿ ಕುಳಿತಿಹನು ಧರ್ಮಜನು

||೫೮||

ವೇದೋಪನಿಷದುಗಳ ಪೌರಾಣ ತರ್ಕಗಳ  
ಇಹಪರದ ಜ್ಞಾನಗಳ ನಯನೀತಿ ಪರಿಣತರು  
ದೇವಮುನಿ ನಾರದರು ಸಂತುಷ್ಟರಾಗುತ್ತಲಿ  
ಧರ್ಮಜನಿ ಧರ್ಮಜನ ಹರಸುತ್ತಲಿ ನುಡಿದಿಹರು

||೫೯||

ಭರತಕುಲ ಸಂಭೂತ ಶ್ರೇಷ್ಠ ನೃಪ ಧರ್ಮಜನೆ  
ನಿನ್ನಯಾ ಪೂರ್ವಜರ ನಳನಹಂಷ ಮಾಂಧಾತ  
ಕಲಿ ಹರಿಶ್ಚಂದ್ರಾದಿರಾಯರಾ ಪರಿಯಲ್ಲಿ  
ರಾಜ್ಯವನು ಧರ್ಮದಲಿ ಸತ್ಯದಲಿ ಆಳುವೆಯಾ

||೬೦||

ಧರ್ಮಾರ್ಥ ಕಾಮಗಳ ಮೂರು ವಿಧ ಪುರುಷಾರ್ಥ  
ಇವುಗಳನು ಉಚಿತದಲಿ ಆಚರಿಸುತಿಹೆಯಷ್ಟೆ  
ಧರ್ಮದಲಿ ಆಸಕ್ತಿ ತಳೆಯುತ್ತಲಿ ಅತುಳದಲಿ  
ಅರ್ಥವನುಪೇಕ್ಷಿಸದೆ ಧರ್ಮವನು ಗೈಯು ವೆಯಾ

||೬೧||

ಅತಿ ಕಾಮಭೋಗದಲಿ ಆಸಕ್ತನಾಗುತ್ತಲಿ  
ಧರ್ಮಾರ್ಥವೆರಡನ್ನೂ ತ್ಯಜಿಸದಲಿ ಇರುತಿಹೆಯಾ  
ಧರ್ಮಾರ್ಥ ಕಾಮಗಳ ಸರಿಯಾಗಿ ಭೋಗಿಪುದು  
ಆವುದನು ಮಿತಿಮೀರಿ ಸುಖಿಸುವದು ಸಲ್ಲದದು

||೬೨||



ಕಾಲವನು ಅರಿತವರು ಬ್ರಾಹ್ಮೀ ಮುಹೂರ್ತದಲ್ಲಿ  
ಏಳುತಲಿ ಧರ್ಮದಾ ಸಾಧನೆಯ ಗೈಯ್ಯವರು  
ಮಧ್ಯಾಹ್ನ ಅರ್ಧದಾ ಸಾಧನೆಯ ಮಾಡುತಲಿ  
ರಾತ್ರಿಯಲಿ ಸುಖದೊಳಗೆ ಕಾಮವನು ಭೋಗಿಪರು

||೬೩||

ಆರು ವಿಧ ರಾಜಗುಣ ಏಳು ವಿಧ ಯುಕ್ತಿಗಳ  
ಮೂರು ವಿಧ ದೌರ್ಬಲ್ಯ ಬಲಗಳನು ಅರಿಯುತಲಿ  
ಶತ್ರುವಿನ ಹದಿನಾಲ್ಕು ಉಪಕರಣ ಶಕ್ತಿಗಳ  
ದೋಷಗಳನ್ನೆಲ್ಲವನು ಸತತವೂ ಅರಿತಿಹೆಯಾ

||೬೪||

ಮಂತ್ರಿಗಳ ಜೊತೆಯಲ್ಲಿ ಅವ ಪರಿ ನುಡಿಯುವುದು  
ಗೊಡಚರ ಸೇವಕರನಾವಪರಿ ತಿಳುಹುವುದು  
ಶತ್ರುವಿಗೆ ಉತ್ಕರ್ಷ ಬಲವನ್ನು ತೋರಿಸುವ  
ಸ್ತುತಿವಂತ ಕುಶಲಮತಿ ಪಾಂಡಿತ್ಯ ನಯನೀತಿ

||೬೫||

ಈ ಆರು ಗುಣಗಳಲಿ ಪರಿಣತನು ನೀನಿರುತ  
ಅರಿನ್ನಪರ ಸತ್ವವನು ಬಲವನ್ನು ಅರಿಯುತಲಿ  
ವರಸಾಮದಾನದಲ್ಲಿ ದಂಡದಲಿ ಭೇದದಲಿ  
ಮಂತ್ರದಲ್ಲಿ ಔಷಧದಿ ಆ ಇಂದ್ರ ಜಾಲದಲ್ಲಿ

||೬೬||

ಶತ್ರುಗಳ ಜಯಿಸಲಿಕೆ ಅನುಸರಿಸಲುಚಿತಮಿಹ  
ಈ ಏಳುಪಾಯಗಳ ಸರಿಯಾಗಿ ಅರಿಯುತಲಿ  
ಗುಪ್ತದಲ್ಲಿ ಚರರನ್ನ ಕಳಿಸುತಲಿ ವೈರಿಗಳ  
ಬಲವನ್ನು ಸತತವೂ ಪರಿಕಿಸುತಲಿರುತಿಹೆಯಾ

||೬೭||

ದೇಶವನು ಆಳಲಿಕೆ ದೇಶದಾ ಪಾಲಕರ  
ದುರ್ಗವನು ರಕ್ಷಿಸಲು ದುರ್ಗದಾ ರಕ್ಷಕರ  
ಗಜತುರಗ ನಿಗ್ರಹಕೆ ಮಾವುತರ ರಾವುತರ  
ಸೈನ್ಯಕ್ಕೆ ಪರಿಣತರ ನಾಯಕರ ನಿಯಮಿಪುದು

||೬೮||

ಆಹಾರ ಸಾಮಗ್ರಿ ಕೊಂಡಿಯನು ರಕ್ಷಿಸಲು  
ಶಸ್ತ್ರಾಸ್ತ್ರ ಸಂಗ್ರಹದ ಸ್ಥಳವನ್ನು ರಕ್ಷಿಸಲು  
ಅರಮನೆಯ ಮೊದಲಾದ ಪ್ರಮುಖಮಿಹ ಸ್ಥಾನಗಳ  
ರಕ್ಷಿಸಲು ವಿಶ್ವಸ್ತ ವೀರರನು ಇರಿಸಿಹೆಯಾ

||೬೯||

ವೈರಿಗಳ ಅಶ್ವಗಳ ರಥ ವಾಹನಾದಿಗಳ  
ಸಂಖ್ಯೆಯನು ಗುಪಿತದಲ್ಲಿ ಚರರಿಂದ ಅರಿಯುವುದು  
ರಾಜ್ಯದಾ ಆದಾಯ ವ್ಯಯಗಳನು ನೋಡುತಲಿ  
ತೂಗಿಸುವ ಪರಿಣತನ ಲೆಕ್ಕಿಗನ ನೇಮಿಪುದು

||೭೦||

ರಾಜ್ಯದಾ ಭಂಡಾರ ಸಂಪತ್ತು ನೋಡಲಿಕೆ  
ದಕ್ಷಮಿಹ ಪ್ರಾಮಾಣಿಕಧಿಕಾರಿ ನೇಮಿಪುದು  
ಈ ಪರಿಯ ಹದಿನಾಲ್ಕು ಆಡಳಿತ ವರ್ಗವನು  
ನೇಮಿಸುತ ಸತತವೂ ಎಚ್ಚರದೊಳಿರುತಿಹೆಯಾ

||೭೧||

ಶತ್ರುಗಳ ದಳಪತಿಯ ದುರ್ಗಪತಿ ಅಶ್ವಪತಿ  
ಗಜಪತಿಯ ರಥಿಕಪತಿ ಸಗರಪತಿ ಧನಪತಿಯ  
ಶಸ್ತ್ರಾಸ್ತ್ರ ಕೊಂಡಿಪತಿ - ಸೈನ್ಯ ಬಲ ಸೈನ್ಯಪತಿ  
ಸಕಲವನು ಅರಿಯುತಲಿ ಸಂಗರವ ಜಯಿಸುವುದು

||೭೨||

ವ್ಯಾಪಾರ ವಾಣಿಜ್ಯ ವ್ಯವಹಾರ ಕೃಷಿಯನ್ನು  
ವರ್ಧಿಸುತ ಮಾರ್ಗಗಳ ಸೇತುವೆಯ ನಿಯಂತ್ರಿಸುತ  
ಕೋಟೆಗಳ ಕಟ್ಟುತ್ತಲಿ ಗಿಳಿಗಳನು ಬಂಧಿಸುತ  
ಎಂಟು ವಿಧ ಕಾರ್ಯಗಳ ನೃಪರುಗಳು ಗೈಯ್ಯುವುದು

||೭೩||

ಈ ಪರಿಯ ಎಂಟು ವಿಧ ಜಯಮೂಲವಾಗಿರುವ  
ಕಾರ್ಯಗಳ ಗೈಯ್ಯುತಲಿ ಧನವನ್ನು ಸಂಗ್ರಹಿಸಿ  
ದೇಶದಾ ಸಂಪದವ ಅಭಿವೃದ್ಧಿಗೊಳಿಸುತಲಿ  
ಪ್ರಜೆಗಳನು ಸಂತೋಷಗೊಳಿಸುತಲಿ ಇರುತಿಹೆಯಾ

||೭೪||

ನುಡಿಗಳಲಿ ನಡೆಗಳಲಿ ಬುದ್ಧಿಯಲಿ ಶುದ್ಧ ಮಿಹ  
ಸುವಿವೇಕ ಜ್ಞಾನಿಗಳ ಅತ್ಮಬಲವಿರುತಿರುವ  
ವಯಸಿನಲಿ ಹಿರಿಯರಿಹ ಯೋಗ್ಯಮಿಹ ಸಲಹೆಗಳ  
ನೀಡುತಿಹ ಮಂತ್ರಿಗಳ ಪರಿಕಿಸುತ ಇರಿಸಿಹೆಯಾ

||೭೫||

ಗುಪ್ತದಾ ಯೋಚನೆಯ ನೀನೊಬ್ಬ ಇಲ್ಲವೇ  
ಬಹುಜನರ ಸಹಿತದಲ್ಲಿ ಚರ್ಚೆಯನು ಮಾಡದಿರು  
ನಿನ್ನಾಪ್ತ ಸಚಿವೋರ್ವ ಸಹಿತದಲ್ಲಿ ಗುಪಿತದಲ್ಲಿ  
ಶತ್ರುಗಳು ಅರಿಯದಾ ಪರಿಯಲ್ಲಿ ಮಾಡುವುದು

||೭೬||

ಪ್ರಜೆಗಳಿಗೆ ಯೋಗ್ಯಮಿಹ ಕಾರ್ಯಗಳ ಯೋಜಿಸುತ  
ಪ್ರಾರಂಭಗೈಯ್ಯುತಲಿ ನಿರ್ವಿಘ್ನವಾಗುತಲಿ  
ತೀವ್ರದಲ್ಲಿ ಕೌಶಲದಿ ಕಾರ್ಯಗತಗೊಳಿಸುತಲಿ  
ಫಲಿಸುತಲಿ ಪ್ರಜೆಗಳನು ಸಂತಸವಗೊಳಿಸಿಹೆಯಾ

||೭೭||

ವ್ಯವಸಾಯ ಗೈಯ್ಯುತಿಹ ಶ್ರಮಜೀವಿ ಕಾರ್ಮಿಕರು  
ನಿನ್ನೊಡನೆ ಅಪರೋಕ್ಷವಾಗಿರದೆ ನಿನ್ನಲ್ಲಿ  
ನಿಕಟದಾ ಸಂಬಂಧವಿರುತಲಿ ಪ್ರೀತಿಯಲಿ  
ಕರ್ತವ್ಯ ಗೈಯ್ಯುತ್ತಿರೆ ದೇಶವದು ವೃದ್ಧಿಪುದು

||೭೮||

ನೀಗೈದ ಕಾರ್ಯಗಳ ಮಾಡದಿಹ ಕಾರ್ಯಗಳ  
ಮಾಡಲಿಹ ಕಾರ್ಯಗಳ ಸಕಲಪ್ರಜೆ ಅರಿತಿಹರೆ  
ಪ್ರಾರಂಭಗೈದಿರುವ ಕಾರ್ಯಗಳನರಿತಿಹರೆ  
ಜನರಿಗೆ ಮಾಡಲಿಹ ಕಾರ್ಯಗಳನುಸರದಿರು

||೭೯||

ಕೋಟಿಯಲಿ ಶಸ್ತ್ರಾಸ್ತ್ರ ಧನಧಾನ್ಯ ನೀರಿನಾ  
ಸಂಗ್ರಹವ ವಿಪುಲದಲಿ ಇರಿಸುತಲಿ ರಕ್ಷಿಸಲು  
ಶಸ್ತ್ರಾಸ್ತ್ರ ಸಜ್ಜಿತರ ನಂಬಿಕೆಯ ಸೈನಿಕರ  
ಸತತವೂ ಸನ್ನದ್ಧರಾಗುತಲಿ ಇರಿಸಿಹೆಯಾ

||೮೦||

ಕುಶಲಮಿಹ ಧೈರ್ಯಮಿಹ ಯೋಗ್ಯಮಿಹ ಸಚಿವೋರ್ವ  
ಅರಸನಿಗೆ ಜಯಲಕ್ಷ್ಮಿ ದೊರೆವಂತೆ ಮಾಡುವನು  
ಕಾರ್ಯದಲಿ ಉಚಿತಮಿಹ ಸಲಹೆಗಳನು ನೀಡುತಿಹ  
ಪರಿಣತನ ಒಬ್ಬನೇ ಮಂತ್ರಿಯನು ಇರಿಸಿಹೆಯಾ

||೮೧||

ಗುಪಿತದಲಿ ಜನರನ್ನು ಕಳಿಸುತಲಿ ಗೂಢದಲಿ  
ಶತ್ರುಗಳ ಹದಿನೆಂಟು ಅಧಿಕಾರಿ ವರ್ಗವನು  
ಸೈನ್ಯದಾ ಬಲವನ್ನು ಶಸ್ತ್ರಾಸ್ತ್ರ ಸಂಗ್ರಹವ  
ಅರಿಯುತಲಿ ಎಚ್ಚರದ ಕ್ರಮಗಳನು ಕೊಂಡಿಹೆಯಾ

||೮೨||

ಉತ್ತಮರು ಮಧ್ಯಮರು ಕನಿಷ್ಠಮಿಹ ಜನರಿಗೆ  
ಯೋಗ್ಯಮಿಹ ಕಾರ್ಯಗಳ ಅಧಿಕಾರ ಕೊಟ್ಟಿಹೆಯಾ  
ವಂಶಾನುವಂಶದಲಿ ಬಂದಿರುವ ಶ್ರೇಷ್ಠರನು  
ಮಂತ್ರಿಗಳ ನಿಯಮಿಸುತ ರಾಜ್ಯವನು ಆಳುವೆಯಾ

||೮೩||

ದುರ್ಗಪತಿ ಸೈನ್ಯಪತಿ ದಳಪತಿಯು ಧರ್ಮಪತಿ  
ವೈದ್ಯನು ವುರೋಹಿತನು ಜ್ಯೋತಿಷ್ಕರಿವರುಗಳು  
ನಿನ್ನಯಾ ಆ ಏಳು ಪ್ರಕೃತಿಗಳು ಶತ್ರುಗಳ  
ಆಮಿಷಕೆ ಸಿಲುಕದಲೆ ನಿನ್ನೊಳಗೆ ಇರುತಿಹರೆ

||೮೪||

ವೈರಿಗಳು ಸಖಿರುಗಳು ನಿನ್ನಲ್ಲಿ ಆವಪರಿ  
ಆಚರಿಸುತಿರುವದನು ಸರಿಯಾಗಿ ಅರಿತಿಹೆಯಾ  
ಆರೋಡನೆ ಯುದ್ಧವನು ಮಾಡುವುದು ಇಲ್ಲವೇ  
ಸುಗಾನಗೈಯುವದನರಿತಿಹೆಯಾ

||೮೫||

ನಾರಿಪುದು

ಶುಕ್ಲ

ಸಲು

||೮೬||

ಕುಶಲಮತಿ ಚಾಣಾಕ್ಷ ಧೂರ್ತರುಗಳಿವರುಗಳು  
ಮಂತ್ರಿಗಳು ಆಗಲಿಕೆ ಯೋಗ್ಯರೆಂದೆನಿಸುವರು  
ನೃಪರುಗಳ ಜಯಗಳಿಗೆ ಮಂತ್ರಿಗಳೆ ಕಾರಣರು  
ಈ ಪರಿಯ ಮಂತ್ರಿಗಳ ನೇಮಕವ-ಮಾಡಿಹೆಯಾ

||೮೭||

ಗೂಢದಲಿ ಯೋಚನೆಯ ಒಬ್ಬನೇ ಮಾಡದಿರು  
ಹಲವು ಜನ ಸಹಿತದಲಿ ಮತ್ತೆ ನೀ ಮಾಡದಿರು  
ನಿನ್ನಾಪ್ತ ಮಂತ್ರಿಜೊತೆಯೋರ್ವನಾ ಸಹಿತದಲಿ  
ಚರ್ಚಿಸುತ ನಿಶ್ಚಯವ ಮಾಡುವುದು ನೀತಿಯದು

||೮೮||

ದೇಶದಾ ಗೂಢಗಳ ವಿಷಯಗಳು ಬಯಲಾಗಿ  
ಶತ್ರುಗಳ ರಾಷ್ಟ್ರದಲಿ ಪಸರದೆ ಇರುತಿಹವೆ  
ವೈರಿಗಳ ಗೂಢಚರ ನಿರರಗಳು ಗುಪಿತದಲಿ  
ನಿನ್ನಯಾ ರಾಜ್ಯದಲಿ ಬರದಂತೆ ತಡೆದಿಹೆಯಾ

||೮೯||

ವ್ಯವಸಾಯ ಕೃಷಿಕರರು ಕಾರ್ಮಿಕರು ಸೇವಕರು  
ನಿನ್ನಲ್ಲಿ ನಿಜವಾಗಿ ವಿಶ್ವಾಸವಿರಿಸಿಹರೆ  
ಮೇಲ್ನೋಟ ನಗುನಗುತ ಒಳಗೊಳಗೆ ಹೊಗೆಯಾಡಿ  
ಹಗೆತನವ ಸಾಧಿಸದೆ ಇರುತಿಹುದನರಿತಿಹೆಯಾ

||೯೦||

ಕಾರ್ಮಿಕರ ಪ್ರೀತಿಯನು ಗಳಿಸಿದೊಡೆ ನಿನ್ನಯಾ  
ದೇಶದಾ ಸಂಪದವು ಧನಧಾನ್ಯ ವೃದ್ಧಿಪುದು  
ಕುಶಲಮತಿ ಕಾರ್ಮಿಕರು ಬೇರೆಡೆಗೆ ಹೋಗದಾ  
ಪರಿಯಲ್ಲಿ ಧನವನ್ನು ಈಯುತಲಿ ಇರಿಸಿಹೆಯಾ

||೯೧||

ಪ್ರಾರಂಭಗೈದಿರುವ ಕಾರ್ಯಗಳ ನಿಲ್ಲಿಸದೆ  
ದಕ್ಷರನು ನಿಯಮಿಸುತ ಪೂರ್ಣವನು ಗೊಳಿಸುವುದು  
ಮಾಡಿರುವ ರಾಜ್ಯದಾ ಅಭಿವೃದ್ಧಿ ಕಾರ್ಯಗಳ  
ಪ್ರಜೆಗಳಿಗೆ ಅರುಹುತಲಿ ಸಂತಸವ ಗೊಳಿಸುವುದು

||೯೨||

ಒಬ್ಬನೇ ಚತುರಮತಿ ಮಂತ್ರಿಪರನಿದೊಡೆಯು  
ಕಷ್ಟದಲಿ ಸೂಕ್ಷ್ಮಮಿಹ ಸಲಹೆಗಳ ನೀಡುತಲಿ  
ಜಯಲಕ್ಷ್ಮಿ ರಾಜನಿಗೆ ದೊರೆವಂತೆ ಮಾಡುವನು  
ಈ ತೆರನ ಮಂತ್ರಿಯನು ನೀನಿರಿಸಿಕೊಂಡಿಹೆಯಾ

||೯೩||

ವೈರಿಗಳ ಚಲನವನು ಗೂಢಚರ ಮೂಲಕದಿ  
ಪ್ರತಿಕ್ಷಣವು ಅರಿಯುತಲಿ ಎಚ್ಚರದಿ ಇರುತಿಹುದು  
ನೀನಿವರ ಗೂಢವನು ತಿಳಿಯುತಿಹ ವಿಷಯವನು  
ಶತ್ರುಗಳು ಅರಿಯದಾ ಪರಿಯಲ್ಲಿ ಪಡೆಯುವುದು

||೯೪||

ವೇದಗಳ ಶಾಸ್ತ್ರಗಳ ಸಾರವನು ಅರಿತಿರುವ  
ಸತ್ಕುಲ ಪ್ರಸೂತನಿಹ ಪರರನ್ನು ದ್ವೇಷಿಸದ  
ನಿಗಮಾದಿ ತತ್ವಗಳ ಚರ್ಚೆಯಲ್ಲಿ ನಿಪುಣನಿಹ  
ವರಪುರೋಹಿತನವನು ನಿನಗಿಹನೆ ಹೇಳಿಂದ

||೯೫||

ಘೋರತರ ಕಷ್ಟದಾ ಸಮಯದಲ್ಲಿ ಅಪ್ರತಿಮ  
ಸಾಹಸವ ಶೌರ್ಯವನು ತೋರಿರುವನಾಯಕಗೆ  
ವೈಶಿಷ್ಟ್ಯ ಪೂರ್ಣಮಿಹ ಬಹುಮಾನವೀಯುತಲಿ  
ಸನ್ಮಾನ ಗೈಯುತ್ತಲಿ ಸಂತಸವ ಗೊಳಿಸಿಹೆಯಾ

||೧೦೩||

ಹಸ್ತವನು ನೋಡುತಲಿ ಮುಂದಿನದು ಪೇಳುತಿಹ  
ಸಾಮುದ್ರಿಕದ ಶಾಸ್ತ್ರದಲ್ಲಿ ಪರಿಣತನು ಎನಿಸಿರುವ  
ಭೂಕಂಪ ಮಹಪೂರ ಬಿರುಗಾಳಿಯರಿಯುತಿಹ  
ಜ್ಯೋತಿಷ್ಯ ನಿನ್ನಯಾ ಸಭೆಯೊಳಗೆ ಇರುತಿಹನೆ

||೯೬||

ವೇದದಲ್ಲಿ ಶಾಸ್ತ್ರದಲ್ಲಿ ಪೌರಾಣ ಸಾಹಿತ್ಯ  
ನೃತ್ಯದಲ್ಲಿ ಗಾಯನದಿ ಕೀರ್ತನದಿ ಕಾವ್ಯದಲ್ಲಿ  
ನಾಟಕದ ಕಲೆಗಳಲ್ಲಿ ನಿಷ್ಣಾತರಾಗಿರುವ  
ಪರಿಣತರ್ಗ ಪುರಸ್ಕಾರ ವಿಪುಲದಲ್ಲಿ ಇತ್ತಿಹೆಯಾ

||೧೦೪||

ಉತ್ತಮರು ಮಧ್ಯಮರು ಕನಿಷ್ಠ ಮತಿಗಳನು  
ಅವರವರ ಯೋಗ್ಯತೆಗೆ ಯೋಗ್ಯಮಿಹ ಪರಿಯಲ್ಲಿ  
ಉತ್ತಮದ ಮಧ್ಯಮದ ಕನಿಷ್ಠದಾ ಕಾರ್ಯಗಳ  
ನೇಮಕವ ಮಾಡಿಹೆಯಾ ನೃಪವರನೆ ಹೇಳಿಂದ

||೯೭||

ನಿನಗಾಗಿ ಪ್ರಾಣಗಳ ತೆತ್ತವರ ವೀರರಾ  
ಸತಿಸುತರ ಪೋಷಣೆಯ ಸರಿಯಾಗಿ ಮಾಡುವೆಯಾ  
ಯುದ್ಧದಲ್ಲಿ ಶರಣಾದ ಶತ್ರುವನು ಕರುಣೆಯಲ್ಲಿ  
ನಿನ್ನಯಾ ಮಗನಂತೆ ರಕ್ಷಣೆಯ ಮಾಡುವೆಯಾ

||೧೦೫||

ಕ್ರೂರತರ ಶಿಕ್ಷೆಯನು ಪ್ರಜೆಗಳಿಗೆ ಈಯುತಲಿ  
ಪ್ರಜೆಗಳನು ಉದ್ವಿಗ್ನಗೊಳಿಸದೆಯ ಇರಿಸಿಹೆಯಾ  
ಕುಲಪ್ತಿಯು ಕಾಮಿಯನು ತ್ಯಜಿಸುವಾ ಪರಿಯಲ್ಲಿ  
ಹಿಂಸಿಸುವ ಅರಸನನು ಸಕಲ ಪ್ರಜೆ ತ್ಯಜಿಸುವರು

||೯೮||

ಸಕಲರಾ ಪ್ರಜೆಗಳನು ನಿಷ್ಪಕ್ಷಪಾತದಲ್ಲಿ  
ಸಮಭಾವ ಪಾತ್ಸಲ್ಯ ಪ್ರೀತಿಯಲ್ಲಿ ನೋಡುವೆಯಾ  
ತಾಯ್ತಂದೆ ಸನಿಹದಲ್ಲಿ ನಿರ್ಭಯದಿ ಹೋಗುವಾ  
ಪರಿಯಲ್ಲಿ ನಿನ್ನಲ್ಲಿ ಕಷ್ಟಗಳ ತಿಳುಹುವರೆ

||೧೦೬||

ಧನಮಾನ ತುಷ್ಟನಿಹ ಶೂರನಿಹ ಧೂರ್ತನಿಹ  
ಕಷ್ಟವನು ಸಹಿಸುವಾ ತಾಳ್ಮೆಯಿಹ ಸಾಹಸಿಯು  
ದಕ್ಷನಿಹ ಶಕ್ತನಿಹ ವಿಶ್ವಾಸಪಾತ್ರನಿದ  
ಅಧಿಪತಿಯು ನಿನ್ನಯಾ ಸೈನ್ಯಕ್ಕೆ ಇರುತಿಹನೆ

||೯೯||

ಶತ್ರುಗಳು ಸ್ತ್ರೀ ದ್ಯೂತ ಮಧ್ಯದಲ್ಲಿ ನೃತ್ಯದಲ್ಲಿ  
ಭೋಗಿಸುತ ದುರ್ವ್ಯಸನ ಮುಬ್ಬಿನಲಿ ಮುಳುಗಿರಲು  
ಪ್ರಭು ಮಂತ್ರ ಉತ್ಸಾಹ ಮೂರುವಿಧ ಶಕ್ತಿಯಲ್ಲಿ  
ವೈರಿಯನು ಮುತ್ತುತಲಿ ಜಯವನ್ನು ಪಡೆಯುವುದು

||೧೦೭||

ಯುದ್ಧದಲ್ಲಿ ಶತ್ರುಗಳ ಸಂಹರಿಸಿ ಶೌರ್ಯದಲ್ಲಿ  
ಜಯಶಾಲಿಯಾಗುತಲಿ ಬಂದಿರುವ ವೀರರಾ  
ನಾಯಕರ್ಗ ಯೋಧರಿಗೆ ರಥಿಕರಿಗೆ ರಾವೃತರ್ಗ  
ಬಹುಮಾನವೀಯುತಲಿ ಸತ್ಕಾರ ಗೈದಿಹೆಯಾ

||೧೦೦||

ಶತ್ರುವನು ಮಿತ್ರನನು ಶತ್ರುವಿನ ಮಿತ್ರನನು  
ನಿಜಮಿತ್ರ ಮಿತ್ರನನು ಶತ್ರುವಿನ ಶತ್ರುವನು  
ಶತ್ರುವಿನ ಶತ್ರುವಿನ ಮಿತ್ರನನು ಮತ್ತೆಯು  
ಸತ್ಕುಲ ಪ್ರಸೂತನನ ವಿಶ್ವಾಸವುಳ್ಳವನ

||೧೦೮||

ಭೃತ್ಯರಿಗೆ ಶ್ರಮಜೀವಿ ಕಾರ್ಮಿಕರ ವರ್ಗಕ್ಕೆ  
ಮಾಸಾಶನಾದಿಗಳ ಭತ್ಯಗಳ ಯೋಗ್ಯದಲ್ಲಿ  
ಕಾಲಕ್ಕೆ ಸರಿಯಾಗಿ ತಪ್ಪದೆಯ ಕೊಡುತಿಹೆಯಾ  
ಇಲ್ಲದಿರೆ ಸಕಲರೂ ಬಂಡಾಯವೇಳುವರು

||೧೦೧||

ಕುಲಗೋತ್ರ ಆಚಾರವೆಲ್ಲವನು ಅರಿಯುತಲಿ  
ತನ್ನಯಾ ಹಿಂಬದಿಯ ರಕ್ಷಕನ ನೇಮಿಸುತ  
ಯೋಧರಿಗೆ ನಾಯಕರ್ಗ ವೇತನವನೀಯುತಲಿ  
ಶತ್ರುವನು ಗೆಲ್ಲಲಿಕ್ಕೆ ಯತ್ನವನು ಮಾಡುವುದು

||೧೦೯||

ಗಜದಳವು ಅಶ್ವದಳ ರಥದಳವು ಕಾಲ್ದಳವು  
ಈ ನಾಲ್ಕು ದಳಗಳಿಗೆ ಪ್ರತ್ಯೇಕ ಅಧಿಪತಿಯು  
ನಿಯಮಿಪುದು ಇಲ್ಲದಿರೆ ದಳನಾಲ್ಕು ಗಳಿಗೊಬ್ಬ  
ದಳಪತಿಯು ಇದೋಡೆಯು ಅಪಾಯವೆಂದೆನಿಸುವುದು

||೧೦೨||

ಶತ್ರುಗಳ ಸೈನ್ಯಗಳ ಅಧಿಕಾರಿ ವರ್ಗಕ್ಕೆ  
ಗುಪ್ತದಲ್ಲಿ ಧನಕನಕ ರತ್ನಗಳ ವಜ್ರಗಳ  
ಅಗಣಿತದಿ ಕಳುಹಿಸುತ ಮನವನ್ನು ಒಲಿಸುತಲಿ  
ನಿನ್ನೆಡೆಗೆ ಕೊಳ್ಳುತ್ತಲಿ ಶತ್ರುವನು ಮುತ್ತುವುದು

||೧೧೦||

ಧರ್ಮಜನೆ ನೀ ಮೊದಲು ಇಂದ್ರಿಯಗಳೆಲ್ಲವನು  
ನಿನ್ನಯಾ ವಶದೊಳಗೆ ಹಿಡಿತದಲಿ ಇರಿಸುವುದು  
ಆ ಬಳಿಕ ವಿಷಯದಲಿ ಭೋಗದಲಿ ಮುಳುಗಿರುವ  
ಮತ್ತರನು ಜಯಿಸಲಿಕೆ ಸಮರ್ಥ ನೀನಾಗುವುದು

||೧೧೧||

ಶತ್ರುವಿನ ಮುಖ್ಯಮಿಹ ಜೀವಾಳ ಸ್ಥಳಗಳನು  
ಗೂಢಚರರಟ್ಟುತಲಿ ಗೂಢವನು ಅರಿಯುವುದು  
ನಿನ್ನಾಪ್ತ ಮಂತ್ರಿಯನು ಯುವರಾಜ ಪುರೋಹಿತನ  
ಇವರುಳಿದ ಜನರುಗಳ ಗೂಢಗಳನರಿಯುವುದು

||೧೧೨||

ಸತ್ಕುಲದಿ ಜನಿಸಿರುವ ವಿದ್ಯೆಯಲಿ ನಿಪುಣನಿಹ  
ಮತ್ತರವು ಇಲ್ಲದಿಹ ಶಸ್ತ್ರಾಸ್ತ್ರವರಿತಿರುವ  
ನಿನ್ನಯಾ ಹಿತವನ್ನು ಬಯಸುತಿಹ ಪುರೋಹಿತನು  
ನಿನ್ನಲ್ಲಿ ಸತ್ಕಾರಗೊಳ್ಳುತಲಿ ಇರುತಿಹನೆ

||೧೧೩||

ಮುಂದಣದ ಕಷ್ಟಗಳ ಮೊದಲಿಂಗಿ ಅರಿಯುತಲಿ  
ಪರಿಹಾರಕೋಸುಗವೆ ಧರ್ಮದಾ ಕಾರ್ಯಗಳ  
ಶಾಂತಿಯಾ ಹೋಮಗಳ ಮಾಡಲಿಕೆ ತಿಳಿಸುತಿಹ  
ಅಕುಟಿಲ ಪುರೋಹಿತನ ನೀ ಮಾಡಿಕೊಂಡಿಹೆಯಾ

||೧೧೪||

ಶತ್ರುವಿನ ಜೊತೆಯಲ್ಲಿ ಯುದ್ಧವನು ಗೈಯ್ಯಲಿಕೆ  
ದಂಡತ್ತಿ ಹೊರಡುವಾ ಮುನ್ನಿನಲಿ ಸಾಮದಲಿ  
ದಾಸದಲಿ ಭೇದದಲಿ ಈ ಮೂರು ಮಾರ್ಗದಲಿ  
ಯತ್ನವನು ಗೈಯ್ಯುವುದು ಜಾಣತನ ಕೇಳಿಂದ

||೧೧೫||

ಇವು ಫಲಿಸದಿದೋಡೆಯು ನಿರುಪಾಯನಾಗುತಲಿ  
ದಂಡದ ಉಪಾಯದಲಿ ವೈರಿಯನು ಜಯಿಸುವುದು  
ಮೊದಲಿಂಗಿ ನಿನ್ನಯಾ ರಾಜ್ಯವನು ಭದ್ರದಲಿ  
ನೆಲೆಗೊಳಿಸಿ ಬಳಿಕಿನಲಿ ಶತ್ರುವನು ಮುತ್ತುವುದು

||೧೧೬||

ರಥ ಹಸ್ತಿ ಅಶ್ವಗಳ ಯೋಧರ ಪದಾತಿಗಳ  
ಗೂಢಚರ ಸೇವಕರು ದೈಹಿಕದ ಶಿಕ್ಷಕರು  
ಸೈನ್ಯದೀ ಅಷ್ಟಾಂಗ ವರ್ಗಗಳ ನಾಯಕರು  
ಅತಿಚತುರರಿರುತಿಹುದು ಯೋಗ್ಯವದು ಎನಿಸುವುದು

||೧೧೭||

ಶತ್ರುವಿನ ರಾಜ್ಯದಲಿ ಕ್ಷಾಮವದು ತೋರಿರಲು  
ಹೋಲಗಳಲಿ ಬೆಳೆ ಎಲ್ಲ ಹುಲುಸಾಗಿ ಬೆಳೆದಿರಲು  
ಕಷ್ಟದಲಿ ಶತ್ರುವೊರೆ ಸಿಲುಕುತಲಿ ನರಳುತಿರೆ  
ಯುದ್ಧವನು ಗೈಯ್ಯುತಲಿ ಶತ್ರುವನು ಕೊಲ್ಲುವುದು

||೧೧೮||

ಪರರಾಜ್ಯ ಜಯಿಸುತಲಿ ದಕ್ಷಮಿಹ ನಾಯಕರ  
ನಿಯಮಿಸುತ ಅವರುಗಳು ಆದಾಯ ಸರಿಯಾಗಿ  
ಕೊಳ್ಳುತಲಿ ಆಡಳಿತ ಶಾಂತಿಯಲಿ ನಡೆಸುತಲಿ  
ವಿಧೇಯರಿರ್ಪುದನು ಪರಿಕಿಸುತಲಿರುತಿಹೆಯಾ

||೧೧೯||

ನಿನಗಾಗಿ ಬರುತಿರುವ ಧನಧಾನ್ಯ ಆದಾಯ  
ಎಲ್ಲವನು ನಿನಗಾಗಿ ರಕ್ಷಿಸುತ ಇರಿಸಿಹರೆ  
ಇಲ್ಲವೇ ಸ್ವಾರ್ಥದಲಿ ಎಲ್ಲವನು ತಮಗಾಗಿ  
ಉಪಯೋಗ ಮಾಡುವುದ ಪರಿಕಿಸುತಲಿರುತಿಹೆಯಾ

||೧೨೦||

ನೃಪರಿಂಗಿ ತಮ್ಮಯಾ ರಕ್ಷಣೆಯು ಮುಖ್ಯವಿದೆ  
ಅರಮನೆಯ ಅಡಿಗೆಯನು ಮಾಡುವರ ವಿಷಯದಲಿ  
ಸತಿಸುತರ ಮಂತ್ರಿಗಳ ವಿಷಯದಲಿ ಎಚ್ಚರವ  
ವಹಿಸುತಲಿ ರಕ್ಷಣೆಯ ನೀ ಮಾಡಿಕೊಳ್ಳುವುದು

||೧೨೧||

ಸಾಮಾನ್ಯ ಕಾಲದಲಿ ಆದಾಯ ಧನವನ್ನು  
ನಾಲ್ಕರಲಿ ಒಂದದ್ದು ವ್ಯಯಮಾಡಿ ಉಳಿಸುವುದು  
ರೋಗದಲಿ ಪ್ರಜೆ ಎಲ್ಲ ಪೀಡಿತರು ಆಗಿರಲು  
ಅರ್ಥದಾ ಭಾಗವನು ವ್ಯಯವನ್ನು ಮಾಡುವುದು

||೧೨೨||

ಕಷ್ಟದಲಿ ಸಿಲುಕಿರುವ ಆಪ್ತರಿಗೆ ಬಾಂಧವರ್ಗ  
ಗರುಗಳಿಗೆ ವೃದ್ಧರಿಗೆ ಶಾಸ್ತ್ರಗಳ ಪಂಡಿತರ್ಗ  
ಸಾಹಿತ್ಯ ಕೋವಿದರ್ಗ ಕಲೆಗಳಲಿ ನಿಪುಣರ್ಗ  
ಧನಧಾನ್ಯವೀಯುತಲಿ ನೆರವನ್ನು ನೀಡುವೆಯಾ

||೧೨೩||

ದೇಶದಾ ಆದಾಯ ವ್ಯಯಗಳಾ ಲೆಕ್ಕವನು  
ನೋಡಲಿಕೆ ಇರಿಸಿರುವ ಲೆಕ್ಕಿಗರು ಜಾಣ್ಮೆಯಲಿ  
ಅಂದಿನಾ ಆದಾಯ ವ್ಯಯಗಳಾ ಸ್ಥಿತಿಯನ್ನು  
ಪೂರ್ವಾಹ್ನ ತಪ್ಪದೆಯೆ ನಿನ್ನಲ್ಲಿ ತಿಳಿಸುವರೆ

||೧೨೪||

ನಿನ್ನಹಿತ ಚಿಂತನೆಯೊಳರಿತಿರುವ ನಂಬುಗೆಯ  
ಅರ್ಥದಾ ಶಾಸ್ತ್ರದಲಿ ಪರಿಣತರು ಇರುತಿರುವ  
ಅಧಿಕಾರ ವರ್ಗವನು ಅಪವಾದ ಇಲ್ಲದೆಯೆ  
ಕ್ಷುಲ್ಲಕದ ಕಾರಣದಿ ತೆಗೆಯುವುದು ಸಲ್ಲದದು

||೧೨೫||

ಧನದಾಸೆಯುಳ್ಳವರ ಕಳ್ಳರನು ವೈರಿಯನು  
ವ್ಯವಹಾರ ಜ್ಞಾನವದು ಇಲ್ಲದಾ ಮೂರ್ಖರನು  
ಉನ್ನತದ ಅಧಿಕಾರ ಸ್ಥಾನದಲಿ ಇರಿಸುವುದು  
ರಾಜ್ಯಕ್ಕೆ ಕೇಡಹುದು ನಾಶಕರವೆನಿಸುವುದು

||೧೨೬||

ಕೃಷಿಗಾಗಿ ಮಳೆಯನ್ನು ನಂಬುತ್ತಲಿ ನೆಚ್ಚುತ್ತಲಿ  
ದೇವನನು ನೆನೆಯುತ್ತಲಿ ಕೃಷಿ ಕಟ್ಟಿಕೊಳ್ಳುತ್ತಲಿ  
ಸುಮ್ಮನೇ ಕೂಡ್ರದಲೆ ಪ್ರತಿಗ್ರಾಮ ಜನಪದದಿ  
ಕೊಳಗಳನು ಕೆರೆಗಳನು ಕಟ್ಟಿಸುತ್ತಲಿರುತ್ತಿಹೆಯಾ

||೧೦೨೭||

ವ್ಯವಸಾಯ ಪಾಣಿಜ್ಯ ದನಕರುವು ಹಣಕಾಸು  
ಇವುಗಳನು ನೋಡಲಿಕೆ ದಕ್ಷರುಗಳಿರುತ್ತಿಹರೆ  
ಈ ನಾಲ್ಕು ವ್ಯವಹಾರ ಅಡೆತಡೆಯು ಇಲ್ಲದೆಯೆ  
ನಡೆಯುತ್ತಿರೆ ದೇಶವದು ಉತ್ಕರ್ಷಗೊಳ್ಳುವುದು

||೧೦೨೮||

ಕೃಷಿ ಬೀಜ ಆಹಾರ ಧಾನ್ಯಗಳು ಕೆಡದಂತೆ  
ಕ್ರಿಮಿಕೀಟಕಾದಿಗಳ ನಾಶವನು ಮಾಡುವರೆ  
ರೈತರಾ ಅಭ್ಯುದಯ ಕೋಸುಗವ ಯೋಗ್ಯಮಿಹ  
ಬಡ್ಡಿಯಾ ದರದಲ್ಲಿ ಸಾಲವನು ನೀಡುವೆಯಾ ?

||೧೦೨೯||

ಪ್ರತಿಯೊಂದು ಗ್ರಾಮದಲಿ ಗ್ರಾಮದಾ ರಕ್ಷಣೆಯ  
ವ್ಯವಸಾಯ ಪಾಣಿಜ್ಯ ದುಷ್ಟರನು ಶಿಕ್ಷಿಸುವ  
ಶಿಷ್ಟರನು ರಕ್ಷಿಸುವ ಈ ಐಯ್ದು ಕಾರ್ಯಗಳ  
ನೋಡಲಿಕೆ ದಕ್ಷರನು ನೇಮಕವ ಮಾಡಿಹೆಯಾ

||೧೦೩೦||

ನಗರದಲಿ ಗ್ರಾಮದಾ ಪರಿಯಲ್ಲಿ ಸೌಲಭ್ಯ  
ಎಲ್ಲವನು ಕಟ್ಟಿಸಲು ಕುಶಲರನು ನಿಯಮಿಪುದು  
ದೇಶದಲಿ ನಗರಗಳು ಪ್ರಾಂತಗಳು ದಿನದಿನದಿ  
ಅಭಿವೃದ್ಧಿ ಹೊಂದುವುದ ಪರಕಿಸುತ್ತಲಿರುತ್ತಿಹೆಯಾ

||೧೦೩೧||

ಹಳ್ಳಿಗಳು ಗ್ರಾಮಾಗಿ ಗ್ರಾಮಗಳು ಪುರವಾಗಿ  
ಪುರವೆಲ್ಲ ನಗರಾಗಿ ನಗರಗಳು ಪ್ರಾಂತಾಗಿ  
ಧನಧಾನ್ಯ ಉದ್ಯೋಗ ಕುಶಲದಾ ಕರ್ಮದಲಿ  
ಉತ್ಕರ್ಷ ಹೊಂದುವುದ ನೋಡುತ್ತಲಿ ಇರುತ್ತಿಹೆಯಾ

||೧೦೩೨||

ಸೈನಿಕರು ರಕ್ಷಕರು ನಗರದಲಿ ಸಂಚರಿಸಿ  
ದುಷ್ಟನನು ಶಿಕ್ಷಿಸುತ್ತ ಅಟ್ಟಿಸುತ್ತಲಿರುತ್ತಿಹರೆ  
ಗಡಿಯಲ್ಲಿ ಇರುತ್ತಿರುವ ಗ್ರಾಮಗಳ ನಗರಗಳ  
ಅಧಿಕಾರಿ ಸಕಲರೂ ನಿನ್ನಯಾ ವಶವಿಹರೆ

||೧೦೩೩||

ಸ್ತ್ರೀಯರನು ಸಂತೈಸಿ ರಕ್ಷಣೆಯ ಮಾಡುವುದು  
ಇಲ್ಲದಿರೆ ನಿನ್ನಯಾ ನಾಶವನು ಮಾಡುವರು  
ಗೂಢಮಿಹ ವಿಷಯವನು ಸ್ತ್ರೀಯರಿಗೆ ತಿಳಿಸದಿರು  
ಅರುಹಿದರೆ ಡಂಗುರವ ಹೊಯ್ದಂತೆ ಪಸರುವುದು

||೧೦೩೪||

ಮುಂಬರುವ ಗಂಡಾಂತರರಿಯುತ್ತಲಿ ತಕ್ಷಣದಿ  
ಪರಿಹಾರ ಉಪಾಯವ ಯೋಚಿಸದೆ ಮೈಮರೆತು  
ಅರಮನೆಯ ವಿಷಯದಾ ಭೋಗದಲಿ ಮುಳುಗುತ್ತಲಿ  
ಕರ್ತವ್ಯ ಗೈಯ್ದಲೆ ಸುಮ್ಮನಿರೆ ಕೇಡಹುದು

||೧೦೩೫||

ರಾತ್ರಿಯ ಎರಡನೆಯ ಮೂರನೆಯ ಯಾಮದಲಿ  
ನಿದ್ರಿಸುತ್ತ ನಾಲ್ಕುರಾ ಯಾಮದಲಿ ಏಳುತ್ತಲಿ  
ವೇದಗಳ ಶಾಸ್ತ್ರಗಳ ಅಧ್ಯಯನ ಗೈಯ್ಯುತ್ತಲಿ  
ಧರ್ಮಾರ್ಥ ವಿಷಯಗಳ ಚಿಂತನೆಯ ಮಾಡುವೆಯಾ

||೧೦೩೬||

ಬ್ರಾಹ್ಮೀ ಮುಹೂರ್ತದಲಿ ಪ್ರತಿದಿನವು ಏಳುತ್ತಲಿ  
ಸ್ನಾನವನು ಸಂಧ್ಯಾದಿ ಕರ್ಮಗಳ ಗೈಯ್ಯುತ್ತಲಿ  
ಹೊಳೆಹೊಳೆವ ವಸ್ತ್ರಗಳ ಆಭರಣ ಧರಿಸುತ್ತಲಿ  
ಸಚಿವರನು ಪ್ರಜೆಗಳನು ಸಂಧಿಸುತ್ತಲಿರುತ್ತಿಹೆಯಾ

||೧೦೩೭||

ಕೆಂಪಾದ ಉಡುಗೆಗಳ ಧರಿಸುತ್ತಲಿ ಮೆರೆಯುತ್ತಲಿ  
ಕರದೊಳಗೆ ಹೊಳೆಹೊಳೆವ ಖಡ್ಗಗಳ ಹಿಡಿದಿರುವ  
ಅಂಗದಾ ರಕ್ಷಕರು ಸತತವೂ ಸುತ್ತಲೂ  
ನಿನ್ನನ್ನು ಬಿಡದಲೆ ರಕ್ಷಿಸುತ್ತಲಿರುತ್ತಿಹರೆ

||೧೦೩೮||

ಸರ್ವರೊಳು ಸಮತೆಯಲಿ ವರ್ತಿಸುವ ಯಮನಂತೆ  
ದುಷ್ಟರಲಿ ಶಿಷ್ಟರಲಿ ಒಂದೆ ತೆರ ನಡೆಯುವುದು  
ಪಾದಿಗಳು ಪ್ರತಿವಾದಿ ಇವರುಗಳ ನುಡಿಗಳನು  
ಸಮವಾಗಿ ಯೋಚಿಸುತ್ತ ತೀರ್ಪನ್ನು ಈಯುವೆಯಾ

||೧೦೩೯||

ದೈಹಿಕದ ವ್ಯಾಧಿಗಳ ಔಷಧವ ಸೇವಿಸುತ್ತ  
ಪಥ್ಯದಲಿ ನೀಗುತ್ತಲಿ ಆರೋಗ್ಯದಿಂದಿಹುದು  
ಮಾನಸಿಕ ವ್ಯಾಧಿಯನು ಗುರುಗಳನು ಪೂಜಿಸುತ್ತ  
ಚಿಂತೆಯನು ತೊರೆಯುತ್ತಲಿ ಶಾಂತಿಯನು ಪಡೆಯುವುದು

||೧೦೪೦||

ನಿನ್ನಯಾ ರಾಜ್ಯದಲಿ ವಾಸಿಸುವ ನರರುಗಳು  
ಶತ್ರುಗಳ ಆಮಿಷಕೆ ಮನಸೋತು ಶತ್ರುಗಳ  
ಪರವಾಗಿ ನಿನ್ನಯಾ ವಿರುದ್ಧದಲಿ ಗುಪ್ತದಲಿ  
ಸಂಚನ್ನು ಮಾಡುವುದ ನೀನರಿತುಕೊಂಡಿಹೆಯಾ

||೧೦೪೧||

ಬಲಹೀನ ಶತ್ರುಗಳ ಬಲದಿಂದ ಜಯಿಸುವುದು  
ಬಲವುಳ್ಳ ಶತ್ರುಗಳ ಯುಕ್ತಿಯಲಿ ಗೆಲ್ಲುವುದು  
ಈ ಎರಡು ಮಾರ್ಗದಲಿ ವೈರಿಯನು ಜಯಿಸುವುದು  
ಇಲ್ಲದಿರೆ ಆ ವೈರಿ ನಿನ್ನನ್ನು ಕೊಲ್ಲುವನು

||೧೦೪೨||

ನಿನ ವೈರಿ ನಿರ್ಬಲನು ಇದೋಡೆಯು ಸತತವೂ  
ಬಲದಿಂದ ವೈರಿಯನು ನಿಗ್ರಹವ ಗೈಯ್ಯುವುದು  
ರಿಪುಗಳನು ವಶದೊಳಗೆ ಇರಿಸದೆಯೆ ಇದೋಡೆಯು  
ಅವರೊಡನೆ ಎಚ್ಚರದಿ ಇರುತ್ತಿಹುದು ಕೇಳೆಂದ

||೧೦೪೩||

ನಿನ್ನಯಾ ವಶದೊಳಗೆ ಆಶ್ರಯವ ಪಡೆಯುತ್ತಲಿ  
ಇರುತ್ತಿರುವ ಅರಸುಗಳು ನಿನ್ನನ್ನು ಪ್ರೀತಿಪರೆ  
ನಿನ್ನಯಾ ಹಿತವನ್ನು ಬಯಸುತ್ತಲಿ ನಿನಗಾಗಿ  
ಪ್ರಾಣಗಳ ಕೊಡಲಿಕ್ಕೆ ಸಿದ್ಧರೇ ಹೇಳೆಂದ

||೧೦೪೪||

ವಿದುಷರಿಗೆ ವಿಪ್ರರಿಗೆ ಅವರವರಿಗುಚಿತದಲಿ  
ಸತ್ಕಾರಗೈಯ್ಯುತ್ತಿರೆ ಶ್ರೇಯವದು ಲಭಿಸುವುದು  
ಭೂಸುರರ್ಗೆ ಭೋಜನವ ದಾನಗಳನೀಯುತ್ತಲಿ  
ಸಂತುಷ್ಟಗೊಳಿಸಿದೊಡೆ ಸ್ವರ್ಗವದು ದೊರೆಯುವುದು

||೧೦೪೫||

ವೇದಗಳ ಮೂರರಾ ಆಧಾರಭೂತಮಿಹ  
ಪಿತೃಪಿತಾಮಹರುಗಳು ಗೈದಿರುವ ವೇದೋಕ್ತ  
ಧರ್ಮದಾ ಕಾರ್ಯದಲಿ ವಿಶ್ವಾಸವಿರಿಸುತ್ತಲಿ  
ಕರ್ಮಗಳನ್ನೆಲ್ಲವನು ಮಾಡುತ್ತಲಿ ಇರುತ್ತಿಹೆಯಾ

||೧೦೪೬||

ಧರ್ಮಜನೆ ಧರ್ಮದಲಿ ಒಮ್ಮನಿಸಿಬಿಡಿಸಲಿ  
ವಾಜಪೇಯ ಪುಂಡರೀಕ ಮೊದಲಾದ ಯಜ್ಞಗಳ  
ಆವ ವಿಧ ಲೋಪಗಳು ದೋಷಗಳು ಇಲ್ಲದೆಯೆ  
ಪರಿಪೂರ್ಣವಾಗುತ್ತಲಿ ಮಾಡುತ್ತಲಿ ಇರುತ್ತಿಹೆಯಾ

||೧೦೪೭||

ಗುರುಗಳನು ಹಿರಿಯರನು ಜ್ಞಾನಿಗಳ ವಿಪ್ರರನು  
ದೇವರನು ಋಷಿಗಳನು ವೇದಾಂತ ವಿದುಷರನು  
ಮಂಗಳವನೀಯತಿಹ ಅಶ್ವತ್ಥಮರಗಳನು  
ನಿರ್ಮಲದ ಚಿತ್ತದಲಿ ಭಾವದಲಿ ನಮಿಸುವೆಯಾ

||೧೦೪೮||

ಕಾರಣವು ಇಲ್ಲದೆಯೆ ಸಮ್ಮನೇ ಕೋಪದಲಿ  
ಅನ್ಯರನು ಹಿಂಸೆಯನು ಮಾಡದೇ ಇರುತ್ತಿಹೆಯಾ  
ಸ್ವಸ್ತಿಯನು ಹೇಳುತ್ತಲಿ ವರಪೂರ್ಣ ಕುಂಭದಲಿ  
ಹರಸುತಿಹ ಪುರೋಹಿತರು ನಿನ್ನ ಬಳಿ ಇರುತ್ತಿಹರೆ

||೧೦೪೯||

ನಿನ್ನಯಾ ರಾಜ್ಯದಲಿ ಮಂತ್ರಿಗಳು ಸ್ವಾರ್ಥದಲಿ  
ಶುಧಾತ್ಮ ಚರಿತರನು ಮಾನ್ಯರನು ಸಭ್ಯರನು  
ಮೋಸದಲಿ ಕಳ್ಳತನ ಆರೋಪ ಹೂರಿಸುತ್ತಲಿ  
ಹಿಂಸೆಯನು ಮಾಡದಾ ಪರಿಯಲ್ಲಿ ನೋಡುವೆಯಾ

||೧೦೫೦||

ಕಳ್ಳತನ ಮಾಡಿರುವ ಕಳ್ಳರನು ದುಷ್ಟರನು  
ಕಳುವಾದ ವಸ್ತುಗಳ ಸಹಿತದಲಿ ಹಿಡಿಯುತ್ತಲಿ  
ದ್ರವ್ಯದಾ ಆಸೆಯಲಿ ಲಂಚವನು ಕೊಳ್ಳುತ್ತಲಿ  
ಕಳ್ಳರನು ಬಿಡದಂತೆ ನೀನೋಡಿಕೊಳ್ಳುವೆಯಾ

||೧೦೫೧||

ಧನವುಳ್ಳ ಧನವಿರದ ವಾದಿಗಳು ಪ್ರತಿವಾದಿ  
ನ್ಯಾಯಕ್ಕೆ ನ್ಯಾಯದಾ ನಿಲಯಕ್ಕೆ ಬಂದಿರಲು  
ನ್ಯಾಯಾಧಿಕಾರಿಗಳು ಲಂಚವನು ಕೊಳ್ಳದೆಯೆ  
ನಿಷ್ಪಕ್ಷಪಾತದಲಿ ತೀರ್ಪನ್ನು ಈಯುವರೆ

||೧೦೫೨||

ಪರದಲ್ಲಿ ನಂಬಿಕೆಯು ಇಲ್ಲದೆ ಇರುತ್ತಿಹುದು  
ಸುಳ್ಳನ್ನು ನುಡಿಯುವುದು ಕೋಪವನು ತಾಳುವುದು  
ಆಸಕ್ತಿ ಇಲ್ಲದೆಯೆ ಅವುದೇ ಕಾರ್ಯವನು  
ಬೇಸರದ ಮನದಿಂದ ಮಂದದಲಿ ಮಾಡುವುದು

||೧೦೫೩||

ಜ್ಞಾನಿಗಳ ದರ್ಶನವ ಮಾಡದಲಿ ಇರುತ್ತಿಹುದು  
ಅಲಸಿಯು ಆಗುವುದು ಇಂದ್ರಿಯದಿ ಸಿಲುಕುವುದು  
ಒಬ್ಬನೇ ವಿಷಯಗಳ ಯೋಚಿಸುತ್ತ ಚಿಂತಿಪುದು  
ಇಚ್ಛಿಸಿದ ಕಾರ್ಯಗಳ ಗೈಯ್ಯದೇ ಇರುತ್ತಿಹುದು

||೧೦೫೪||

ವಿಷಯಗಳ ಅರಿಯದಿಹ ನರರೊಡನೆ ಚರ್ಚಿಪುದು  
ಗೌಪ್ಯದಲಿ ಗೂಢವನು ಇರಿಸದೇ ಇರುತ್ತಿಹುದು  
ಮಂಗಲದ ಕಾರ್ಯಗಳ ಗೈಯ್ಯದೇ ಇರುತ್ತಿಹುದು  
ಒಂದೆ ಕ್ಷಣನಾಲ್ದಿ ಸೆಗೆ ಶತ್ರುಗಳ ಜಯಿಸಲಿಕ್ಕೆ

||೧೦೫೫||

ಸೈನ್ಯವನು ಕಳುಹುವುದು ರಾಜನಲಿ ಇರುತ್ತಿರುವ  
ಹದಿನಾಲ್ಕು ದೋಷಗಳು ನಾಶವನು ಗೈಯ್ಯುವವು  
ಈ ದೋಷದಿಂದಲೇ ಖ್ಯಾತರೂ ನಶಿಸುವರು  
ಈ ದೋಷಗಳನ್ನೆಲ್ಲ ತ್ಯಜಿಸುತ್ತಲಿ ಇರುತ್ತಿಹೆಯಾ

||೧೦೫೬||

ವೇದಗಳು ಉಸುರುತಿಹ ಆಗ್ನಿ ಹೋತ್ರಾದಿಗಳ  
ಕರ್ಮಗಳ ಗೈಯ್ಯುತ್ತಲಿ ವೇದಫಲ ಪಡೆಯುವುದು  
ಆರ್ಜಿಸಿದ ಧನವನ್ನು ದಾನವನು ಮಾಡುತ್ತಲಿ  
ತಾನು ಸಹ ಭೋಗಿಸುತ್ತ ಧನಫಲವ ಪಡೆಯುವುದು

||೧೦೫೭||

ಸತಿಯೊಡನೆ ಭೋಗಿಸುತ್ತ ವಂಶವನು ವೃದ್ಧಿಸುವ  
ಮಕ್ಕಳನು ಪಡೆಯುತ್ತಲಿ ಸತಿಫಲವ ಪಡೆಯುವುದು  
ಶಾಸ್ತ್ರಗಳನರಿಯುತ್ತಲಿ ನಯವಿಸಯ ಸದ್ಗುಣದಿ  
ಶೀಲದಲಿ ನಡೆಯುತ್ತಲಿ ಶಾಸ್ತ್ರಫಲ ಪಡೆಯುವುದು

||೧೦೫೮||

ನಿನ ದೇಶ ವರ್ತಕರು ನಿನ್ನಿಂದ ಸತ್ಕರಿಸಿ  
ಗುಪ್ತದಲಿ ಪರದೇಶ ವಸ್ತುಗಳ ತರಿಸುತಲಿ  
ಅಧಿಕಾರಿ ವರ್ಗವನು ಮೋಸವನು ಗೊಳಿಸುತಲಿ  
ಕರವನ್ನು ತಪ್ಪಿಸುತ ಮಾರಾಟ ಮಾಡುವರೆ ?

||೧೭೫||

ಲಾಭವನು ಗಳಿಸಲಿಕೆ ಬರುತಲಿಹ ಪರದೇಶ  
ವರ್ತಕರ ಕಡೆಯಿಂದ ತೆರಿಗೆಯನು ಕೊಳ್ಳುವರೆ  
ಅಧಿಕಾರಿ ವರ್ಗಗಳು ಲಂಚವನು ಕೊಳ್ಳದೆ  
ಧನಧಾನ್ಯ ವಸ್ತುಗಳ ಸರಿಯಾಗಿ ಹಂಚುವರೆ

||೧೭೬||

ಧರ್ಮವನು ಬೋಧಿಸುವ ಜ್ಞಾನಿಗಳ ಗುರುಗಳಾ  
ಅನುಭವದಿ ವೃದ್ಧರಿಹ ಹಿರಿಯರಾ ಮುಖದಿಂದ  
ಧರ್ಮಗಳ ತತ್ವಗಳ ಶಾಸ್ತ್ರಾರ್ಥ ಗೂಢಗಳ  
ಪ್ರತಿನಿತ್ಯ ಕೇಳುತಲಿ ಆಚರಣೆ ಗೈಯುವೆಯಾ

||೧೭೭||

ಹಸಿಯಾದ ಒಣಗಿರುವ ಧನಧಾನ್ಯ ವಸ್ತುಗಳು  
ಸಂಗ್ರಹದ ನಿಲಯಕ್ಕೆ ಬರುತಿರುವ ಸಮಯದಲಿ  
ಗೋವುಗಳು ಕರುಗಳನು ಪ್ರಸವಿಸುವ ಸಮಯದಲಿ  
ವಿಪ್ರರಿಗೆ ಮಧುಪರ್ಕ ಪೂಜೆಯನು ಗೈಯುವೆಯಾ

||೧೭೮||

ಬೇರೆ ಜನ ಗೈದಿರುವ ಮಹಾಕಾರ್ಯ ಔದಾರ್ಯ  
ಧರ್ಮವನು ಸತ್ಪುರುಷರವರಲ್ಲಿ ವರ್ಣಪೆಯಾ  
ಶೌರ್ಯದಾ ಕಾರ್ಯವನು ಗೈದಿರುವ ವೀರರಿಗೆ  
ಬಹುಮಾನವೀಯುತಲಿ ಸತ್ಕಾರ ಗೈದಿಹೆಯಾ

||೧೭೯||

ಮಹಾಕುಷಿಗಳುಸುರಿರುವ ಗಜ ಅಶ್ವ ರಥಗಳಾ  
ವಿಧವಿಧದ ಲಕ್ಷಣದ ಶಾಸ್ತ್ರಗಳನರಿತಿಹೆಯಾ  
ಬಲ್ಲಿನಾ ವಿದ್ಯೆಯನು ಯಂತ್ರದಾ ಸೂತ್ರವನು  
ನಾಗರಿಕ ನೀತಿಯನು ಸರಿಯಾಗಿ ಅರಿತಿಹೆಯಾ

||೧೮೦||

ವಿಧ ವಿಧದ ಅಸ್ತ್ರ ಪ್ರಯೋಗಗಳ ವಿದ್ಯೆಯನು  
ಘೋರತರ ಬ್ರಹ್ಮಾಸ್ತ್ರ ವಿದ್ಯೆಗಳ ನರಿತಿಹೆಯಾ  
ವೈರಿಯನು ವಿಷವಿಕ್ಕಿ ಕೊಲ್ಲುವ ಪ್ರಯೋಗವನು  
ಶತ್ರುವಿನ ನಾಶಕ್ಕೆ ಚನ್ನಾಗಿ ಅರಿತಿಹೆಯಾ

||೧೮೧||

ದೇಶವನು ರಕ್ಷಿಸಲು ಅಗ್ನಿ ಯನು ನಂದಿಸಲು  
ಶಾಮಕದ ಯಂತ್ರಗಳ ಸಿದ್ಧತೆಯೊಳಿರುವುದು  
ಹಾವುಗಳ ಕಡಿತದಲಿ ಸಾಯುತಿಹ ಜನರನ್ನು  
ರಕ್ಷಿಸಲು ಔಷಧಿಯ ಸಂಗ್ರಹದೊಳಿರುವುದು

||೧೮೨||

ಹರಡುತಿಹ ವಿಧ ವಿಧದ ರೋಗಗಳ ತಡೆಯಲಿಕೆ  
ದೇಶದಲಿ ಅಗಣಿತದ ವೈದ್ಯರನು ನಿಯಮಿಪುದು  
ಭೂತಗಳ ಬಾಧೆಗಳ ಪರಿಹಾರ ಗೈಯಲಿಕೆ  
ಅರ್ಥವದಾ ಪ್ರಕ್ರಿಯೆಯ ಮೂತ್ರಜ್ಞ ರಿಸುವುದು

||೧೮೩||

ನಿನ್ನಯಾ ಇನ್ನೊಂದು ಇದುಮುಖ್ಯ ಕರ್ತವ್ಯ  
ಕುರುಡರನು ಕುಂಟರನು ಕಿವುಡರನು ಮೂಕರನು  
ಈ ಅಂಗವಿಕಲರನು ಸನ್ಯಾಸಿ ಅನಾಥರನು  
ತಂದೆಯಾ ಪರಿಯಲ್ಲಿ ನೀನೊಲಿದು ರಕ್ಷಿಪುದು

||೧೮೪||

ಅತಿನಿದ್ರೆ ಅಲಸ್ಯ ಭಯಕೋಪ ಕಾರಿಣ್ಯ  
ಮಂದದಲಿ ತಡವಾಗಿ ಕಾರ್ಯಗಳಗೈಯುವುದು  
ಈ ಆರು ದೋಷಗಳು ಅರಸನನು ಕೊಲ್ಲುವವು  
ನೃಪರುಗಳು ಖಂಡಿತದಿ ಇವುಗಳನು ತೊರೆಯುವುದು

||೧೮೫||

ಕುರುಕುಲದ ಶ್ರೇಷ್ಠನೃಪ ಧರ್ಮಜನು ಸುರಮುನಿಯು  
ನಾರದರ ನುಡಿಗಳನು ಕೇಳುತಲಿ ಸಂತಸದಿ  
ಸಿಂಹಾಸನಿಳಿಯುತಲಿ ಮುನಿವರಗೆ ಎರಗುತಲಿ  
ನಿಮ್ಮಯಾ ನುಡಿಯಂತೆ ನಡೆಯುವನು ಎಂದಿಹನು

||೧೮೬||

ಬಳಿಕಲಾ ದೇವಮುನಿ ತಾ ಪೇಳ್ವ ಪರಿಯಲ್ಲಿ  
ಅವದೊರೆ ರಾಜ್ಯವನು ಆಳುವನೊ ಆ ನೃಪನು  
ಇಹದಲ್ಲಿ ಸೌಖ್ಯವನು ಪರದಲ್ಲಿ ಸ್ವರ್ಗವನು  
ಪಡೆಯುವನು ಸಂಶಯವು ಇದಕ್ಕಿಲ್ಲ ಎಂದಿಹನು

||೧೮೭||

ಶ್ರೇಷ್ಠನೃಪ ಧರ್ಮಜನು ದೇವಮುನಿ ನಾರದರ  
ಪೂಜಿಸುತ ಸಾಷ್ಟಾಂಗ ನದಿಸುತಲಿ ನುಡಿದಿಹನು  
ಧರ್ಮಾರ್ಥ ಕಾಮಗಳ ಮೋಕ್ಷದಾ ಸಾಧನೆಗೆ  
ನಿಮ್ಮಯಾ ನುಡಿಗಳನು ತಪ್ಪದೆ ಪಾಲಿಪೆನು

||೧೮೮||

ನಮ್ಮಯಾ ಪೂರ್ವಜರು ತ್ಯಾಗದಲಿ ಶೌರ್ಯದಲಿ  
ಧರ್ಮದಾ ಮಾರ್ಗದಲಿ ನಡೆದಿರುವ ಪರಿಯಲ್ಲಿ  
ಧರ್ಮದಲಿ ಸತ್ಯದಲಿ ನಡೆಯಲಿಕೆ ಯತ್ನಿಪೆನು  
ಅವರಷ್ಟು ಯೋಗ್ಯತೆಯು ನಮಗಿಲ್ಲ ಎಂದಿಹನು

||೧೮೯||

ಮುನಿವರರೆ ನಾರದರೆ ವಾಯುವಿನ ವೇಗದಲಿ  
ಮನಸಿನಾ ವೇಗವನು ಮೀರುತಲಿ ಸತತವೂ  
ಸಂಚರಿಸಿ ಬ್ರಹ್ಮಾಂಡವೆಲ್ಲವನು ನೋಡಿದಿರಿ  
ಸುಂದರದ ಸ್ಥಳಗಳನು ಸಭೆಗಳನು ಕಂಡಿಹಿರಿ

||೧೯೦||

ಮಯಶಿಲ್ಪಿ ನಿರ್ಮಿಸಿದ ಸೋಬಗಿನಲಿ ಶೋಭಿಸುವ  
ಈ ಸಭೆಗೆ ಮಿಗಿಲಾದ ಸುಂದರದ ವೈಭವದ  
ಬೇರೊಂದು ಸಭೆಯನ್ನು ಜಗದೊಳಗೆ ನೋಡಿದಿರಾ  
ಕಂಡಿದೊಡಾ ಸಭೆಯ ವರ್ಣಪ್ರಭು ಎಂದಿಹನು

||೧೭೫||

**ಸಕಲಸುಖ ಸಂಪದದ ಅನಂದದಾಗರದ |  
ಸುರಪತಿಯ ಸಭೆಯನ್ನು ಸುರಮುನಿಯು ವರ್ಣಿಸಿದ ||**

ಕೇಳುವುದು ಧರ್ಮಜನೆ ಸಕಲಮೀ ಭೂತಳದಿ  
ನವರತ್ನ ಭೂಷಿತದ ಹೇಮಮಯ ಕಾಂತಿಯಲಿ  
ಹೊಳೆಹೊಳೆವ ನಿನ್ನ ಈ ಸುಂದರದ ಸಭೆಗಿಂತ  
ಸೋಗಯಿಸುವ ಬೇರೊಂದು ಸಭೆಯನ್ನು ಕಂಡಿಲ್ಲ  
ದಿವಿಜರಾ ಲೋಕದಲಿ ಇಂದ್ರಸಭೆ ಯಮಸಭೆಯು  
ವರವರುಣ ಕುಬೇರರ ಬ್ರಹ್ಮನಾ ಶ್ರೇಷ್ಠ ಮಿಹ  
ಸುರಶಿಲ್ಪ ಸೌಂದರ್ಯ ಕೌಶಲ್ಯದಿಂದೆಸೆವ  
ವರಸಭಾಪುಂದಿರಗಳಿರುತಿಹವು ಎಂದಿಹನು

||೧೭೬||

ಧರ್ಮಸುತ ಕೌತುಕದಿ ಇಂದ್ರ ಸಭೆ ಯಮ ಸಭೆಯ  
ವರುಣ ಸಭೆ ಕುಬೇರನ ಸಭೆಯನ್ನು ಬ್ರಹ್ಮಸಭೆ  
ಮೊದಲಾದ ಸಭೆಗಳ ಸೋಬಗನ್ನು ತಿಳುಹುವುದು  
ಎನ್ನುತಲಿ ನುಡಿಯುತಿರೆ ಸುರಮುನಿಯು ನುಡಿದಿಹನು

||೧೭೭||

ಅಲಿಪ್ತದ ಧರ್ಮಜನೆ ಮೊದಲಿಂಗ ಶ್ರೇಷ್ಠ ಮಿಹ  
ವೈಭವದ ಐಶ್ವರ್ಯ ಸಂಪದದ ಸುಂದರದ  
ಸೌಖ್ಯದ ಸಾಗರದ ಸ್ವರ್ಗದಲಿ ಶೋಭಿಸುವ  
ಇಂದ್ರನಾ ಸಭೆಯನ್ನು ವರ್ಣಿಸೆನು ಕೇಳುವುದು

||೧೭೮||

ಈ ಪರಿಯ ನಾರದರು ನುಡಿಯುತಿರೆ ಧರ್ಮಜನು  
ಸಭೆಯೊಳಗೆ ನೆರೆದಿದ ಸಕಲರೂ ತವಕದಲಿ  
ಕಿವಿಗಳನು ತೆರೆಯುತಲಿ ಸುರಮುನಿಯನೀಕ್ಷಿಸುತ  
ಏಕಾಗ್ರ ಚಿತ್ತದಲಿ ಶಾಂತದಲಿ ಕುಳಿತಿಹರು

||೧೭೯||

ಸಕಲಸುಖ ಸಂಪದದ ಐಶ್ವರ್ಯದಾಗರದ  
ಉಜ್ವಲದ ಕಾಂತಿಯಲಿ ಹೊಳೆಯುತಲಿ ಶೋಭಿಸುವ  
ವರವಿಶ್ವಕರ್ಮನೇ ನಿರ್ಮಿಸಿದ ಸ್ವರ್ಗವನು  
ಶತಕೃತುಪ ಗೈಯ್ಯುತಲಿ ದೇವೇಂದ್ರ ಪಡೆದಿಹನು

||೧೮೦||

ದಿವ್ಯಮಿಹ ಸುಂದರದ ಅಪ್ರತಿಮ ಆ ಸಭೆಗೆ  
ಇಚ್ಛಿಸಿದ ಸ್ಥಾನಕ್ಕೆ ತೆರಳುವಾ ಬಲವುಂಟು  
ಅಲ್ಲಿರುವ ಸರ್ವರಿಗೆ ದೌರ್ಬಲ್ಯ ವಾರ್ಧಿಕ್ಕ  
ಆವ ವಿಧ ಕ್ಲೇಶಗಳು ದುಃಖಗಳು ಒಂದಿಲ್ಲ

||೧೮೧||

ವರಇಂದ್ರ ಸಭೆಯೊಳಗೆ ರತ್ನಗಳ ವಜ್ರಗಳ  
ಹೊಳೆಯುತಿಹ ಅಗಣಿತದ ಆಸನಗಳಿರುತಿಹವು  
ಮಧ್ಯದಲಿ ಎತ್ತರದ ದಿವ್ಯ ಪ್ರಕಾಶದಲಿ  
ಛೇದನವ ಹೇಮಮಯ ಸಿಂಹಾಸನೆಯುವುದು

||೧೮೨||

ರತ್ನದ ಕಿರೀಟವನು ಶಿರದೊಳಗೆ ಧರಿಸುತಲಿ  
ಕೇಯೂರ ಕುಂಡಲದಿ ವಜ್ರಗಳ ಹಾರದಲಿ  
ನಂದನದ ಪುಷ್ಪಗಳ ಗಂಧದಾ ಮಾಲೆಗಳ  
ಶುಭ್ರದಲಿ ಹೊಳೆಯುತಿಹ ವಸ್ತ್ರಗಳ ಧರಿಸುತಲಿ

||೧೮೩||

ವರಲಜ್ಜೆ ವರಕೀರ್ತಿ ಆ ದ್ಯುತಿಯರೊಡಗೂಡಿ  
ಅಪ್ರತಿಮ ಸೌಂದರ್ಯ ತೇಜದಲಿ ಶೋಭಿಸುವ  
ಶಚಿದೇವಿ ಸತಿಯೊಡನೆ ಸಿಂಹಾಸನೇರುತಲಿ  
ಸುರಪ್ರಭೆಯೊಳಿಸೆಯುತಲಿ ದೇವೇಂದ್ರ ಮಂಡಿಪನು

||೧೮೪||

ವರಯಾಜ್ಞ ವಲ್ಯ ಋಷಿ ಗಾಲವನು ಭಾಲುಕಿಯು  
ವಾಲ್ಮೀಕಿ ಸಹದೇವ ಸುನೀತ ಪುಲಸ್ತ್ಯನು  
ವರಹ್ಯದ್ಯ ಉದ್ದಾಲಕ ಹರಿಶ್ಚಂದ್ರ ನೃಪವರನು  
ಇಂದ್ರನಾ ಸನಿಹದಲಿ ಶೋಭಿಸುತಲಿರುತಿಹರು

||೧೮೫||

ಪರ್ವತ ಪರಾಶರನು ಸಾವರ್ಣಿ ಮರೀಚಿಯು  
ತುಂಬುರರು ನಾರದರು ಯೋನಿಜ ಅಯೋನಿಜರು  
ದೂರ್ವಾಸ ಗೌತಮರು ಶಾಂಡಿಲ್ಯ ಮೊದಲಾದ  
ಅಗಣಿತದ ಋಷಿಗಣವು ಇಂದ್ರನನು ಪೂಜಿಪರು

||೧೮೬||

ಆ ಸಪ್ತ ಮರುತ್ತುಗಳು ಗೃಹಮೇಧಿ ದೇವತೆಯು  
ಸುರರುಗಳು ಸುರಪತಿಯ ಸನ್ಮಾನಗೈಯ್ಯುವರು  
ದೇವಗುಣ ದೇವಋಷಿ ಯಜ್ಞದಾ ದೇವತೆಯು  
ಅಗ್ನಿಗಳು ಸಿದ್ಧಿಗಳು ಇಂದ್ರನನು ಪೂಜಿಪರು

||೧೮೭||

ಧರ್ಮಾರ್ಥ ಕಾಮಗಳ ಔಷಧಿಯ ಶ್ರದ್ಧೆಯಾ  
ಆ ಮೇಧೆ ಸರಸತಿಯು ವರಜಲದ ಮೇಘಗಳ  
ಗಾಳಿಗಳ ಮಿಂಚುಗಳ ಸಿಡಿಲುಗಳ ಗುಡುಗುಗಳ  
ದೇವತೆಗಳೆಲ್ಲರೂ ಇಂದ್ರನನು ಪೂಜಿಪರು

||೧೮೮||

ಸುರರಿಗೆ ಹವಿಸುಗಳ ತಲುಪಿಸುವ ಅಗ್ನಿಗಳು  
ಯಜ್ಞಗಳ ದೇವತೆಯು ದಕ್ಷಿಣೆಯ ದೇವತೆಯು  
ಮಂತ್ರಗಳ ದೇವತೆಯು ಗುರು ಶುಕ್ರ ಸಕಲಗ್ರಹ  
ಸುರಪತಿಯ ಸತತವೂ ಸೇವಿಸುತಲಿರುತಿಹವು

||೧೮೯||



ಸೌಂದರ್ಯ ಸಾಗರದ ಪುತ್ಥಳಿಗಳಂತೆಸೆವ  
ವರರಂಭೆ ಊರ್ವಶಿ ತಿಲೋತ್ತಮೆಯು ಮೇನಕೆಯು  
ಅಪ್ಸರೆಯರಗಣಿತರು ನರ್ತಕಿಯ ವೃಂದಗಳು  
ಇಂದ್ರನನು ಸ್ತುತಿಸುತ್ತಲಿ ನರ್ತನವ ಗೈಯುವರು

||೧೯೧||

ಗಂಧರ್ವ ಕಿನ್ನರರು ಕಿಂಪುರುಷ ಯಕ್ಷರೂ  
ಸುರಪತಿಯ ಶೌರ್ಯವದು ಕೀರ್ತಿಯನು ಹೊಗಳುವರು  
ದೇವಗಣ ಋಷಿಗಣವು ರಾಜರ್ಷಿ ನಿಕರಗಳು  
ಐತಂದು ಶಿರಬಾಗಿ ಇಂದ್ರನನು ನಮಿಸುವರು

||೧೯೨||

ಬ್ರಹ್ಮಸಮ ಶ್ರೇಷ್ಠರಿಹಸಪ್ತರ್ಷಿ ಮಂಡಲವು  
ಸಕಲ ಗ್ರಹ ತಾರೆಗಳು ಇಂದ್ರನನು ಸ್ತುತಿಸುವರು  
ಪುಷ್ಕರ ಮಾಲಿನಿಯು ಎಂಬುವಾ ಹೆಸರಿನಲಿ  
ಅಪ್ರತಿಮ ಇಂದ್ರನಾ ಸಭೆಯದುವೆ ಮೆರೆಯುವದು

||೧೯೩||

ಈ ಪರಿಯ ಸುಂದರದ ಸಭೆಯನ್ನು ಹೋಲುತ್ತಿಹ  
ಬೇರೊಂದು ಸಭೆಯನ್ನು ಜಗದೊಳಗೆ ಕಂಡಿಲ್ಲ  
ಇಂದ್ರನಾ ಸಭೆಯನ್ನು ಪ್ರತ್ಯಕ್ಷ ಕಂಡಿಹನು  
ಮುಂದಕ್ಕೆ ಯಮ ಸಭೆಯ ವರ್ಣವೆನು ಕೇಳಿಂದ

||೧೯೪||

**ಯನು ಸಭೆಯ ವರ್ಣನೆಯ ಗೈಯುತ್ತಲಿ ಸುರನುನಿಯು |**  
**ಪಾಂಡುನೃಪನಿದುರ್ದನು ಅರುಹಿದನು ಧರ್ಮಜಗೆ ||**  
ಸುರಶಿಲ್ಪಿ ವರವಿಶ್ವಕರ್ಮನೇ ನಿರ್ಮಿಸಿದ

ಯಮಸಭೆಯು ಪುಟವಿಟ್ಟ ಸ್ವರ್ಣದಾ ತೇಜದಲಿ  
ಸೂರ್ಯನಾ ಪರಿಯಲ್ಲಿ ದಿವ್ಯ ಪ್ರಕಾಶದಲಿ  
ಧಳಧಳಿಸಿ ಹೊಳೆಯುತ್ತಿದೆ ಕಣ್ಮನವ ತಣಿಸುತ್ತಲಿ

||೧೯೫||

ಶತಯೋಜನಳತೆಯಲಿ ಆ ಸಭೆಯು ಪಸರಿಹುದು  
ಸಕಲರಿಗೆ ಇಚ್ಛಿಸಿದ ವಸ್ತುಗಳನೀಯುವದು  
ಮನಸಿನಲಿ ಇಚ್ಛಿಸಿದ ರೂಪವನು ಪಡೆಯುವದು  
ಚಳಿಯಿಲ್ಲ ಸೆಳೆಯಿಲ್ಲ ಸಮಹವೆಯು ಇರುತಿಹುದು

||೧೯೬||

ದುಃಖಗಳು ಒಂದಿಲ್ಲ ಮುಖನಾ ಭಯವಿಲ್ಲ  
ನೀರಡಿಕೆ ಹಸಿವುಗಳು ದಣುವುಗಳು ಸೋಂಕದಿವೆ  
ದುಷ್ಟಮಿಹ ಯೋಚನೆಯು ಕನಸಿನಲಿ ಬಾರದಿದೆ  
ಪಾಪದಾ ಕಾರ್ಯಗಳು ಎಂದೆಂದು ನಡೆಯದಿವೆ

||೧೯೭||

ಸುರನರರು ಬಯಸುತ್ತಿಹ ಸುಖಕರದ ವಸ್ತುಗಳು  
ಸಕಲವೂ ಸತತವೂ ಸಿದ್ಧತೆಯೊಳಿರುತಿಹವು  
ವಿಧವಿಧದ ಮಧುರತರ ಭಕ್ಷ್ಯ ಭೋಜ್ಯಾದಿಗಳು  
ಪಾನೀಯವೆಲ್ಲವೂ ಸಿದ್ಧತೆಯೊಳಿರುತಿಹವು

||೧೯೮||

ಆ ಸಭೆಯ ಸುತ್ತಲೂ ಪುಷ್ಪಗಳ ವೃಕ್ಷಗಳು  
ಗಂಧವನು ಸೂಸುತ್ತಲಿ ಶೋಭಿಸುತ್ತಲಿರುತಿಹವು  
ಬೇಡಿದಾ ವಸ್ತುಗಳ ಬೇಡಿದವರ್ಗೀಯುತ್ತಲಿ  
ಸಕಲರಾ ಕಣ್ಮನವ ತಣಿಸುವೆ ಸೊಗಸಿನಲಿ

||೧೯೯||

ದಿವ್ಯಮಿಹ ಪುಣ್ಯಮಿಹ ಆ ಯಮನ ಸಭೆಯೊಳಗೆ  
ನೂರಾರು ಸಾವಿರದ ಶುದ್ಧಾತ್ಮ ನಿರ್ಮಲದ  
ಬ್ರಹ್ಮರ್ಷಿ ರಾಜರ್ಷಿ ವೃಂದಗಳು ಸತತವೂ  
ವೈವಸ್ವತನ ಸ್ತುತಿಸುತ್ತಲಿ ಸೇರಿಸುತ್ತಲಿರುತಿಹರು

||೨೦೦||

ಅವರೊಳಗೆ ಖ್ಯಾತಮಿಹ ಪಾಪಗಳ ಪರಿಹರಿಪ  
ಪಾವನರ ಹೆಸರುಗಳ ಹೇಳುವೆನು ಕೇಳುವುದು  
ನೃಗನಹುಷ ಮಾಂಧಾತ ಪುರು ಶಿಬಿಯು ವರನೇಮಿ  
ಧ್ರುವ ಕುಶಿಕ ಕೃತವೀರ್ಯ ಕೃತವೇಗರೆಸೆಯುವರು

||೨೦೧||

ಬ್ರಹ್ಮದ್ರಥ ಭಗೀರಥ ಅಂಬರೀಷ ದಿಲೀಪರು  
ಆ ಭರತ ಶರ್ಯಾತಿ ದುಷ್ಯಂತ ದಶರಥನು  
ಸಗರಸೃಪ ಕಕುತ್ಸ್ತನು ವರಜನಕ ಪ್ರದ್ಯುಮ್ನ  
ಮುಚಕುಂದ ಬಾಹ್ಲಿಕನು ಭೂಪತಿಗಳಿರುತಿಹರು

||೨೦೨||

ಧೃತರಾಷ್ಟ್ರ ಜನಮೇಜಯ ಭೀಷ್ಮರೆಂಬುವಾ  
ನಾಮಗಳ ನೃಪರುಗಳು ಯಮನನ್ನು ಸೇವಿಪರು  
ಕುರುಕುಲದ ಶ್ರೇಷ್ಠನೃಪ ಶಾಂತನುವು ಮತ್ತೆಯು  
ನಿನ್ನ ಪಿತ ಪಾಂಡುನೃಪ ಯನುಸಭೆಯೊಳಿಸೆಯುವನು

||೨೦೩||

ಅಗಣಿತದ ಸಾವಿರದ ಅರಸುಗಳ ಹೆಸರುಗಳ  
ಕಾರ್ಯಗಳ ಹೇಳುವದು ಅಸದಳವು ಎನಿಸುವುದು  
ಕೋಟ್ಯಾನುಕೋಟಿಗಳು ರಾಜರ್ಷಿ ಮಹಿಮರು  
ವರಯಮನ ಸತತವೂ ಸ್ತುತಿಸುತ್ತಲಿ ಇರುತಿಹರು

||೨೦೪||

ವರಾಶ್ವಮೇಧದಾ ಯಾಗಗಳ ಗೈದಿರುವ  
ಧನಕನಕ ವಸ್ತ್ರಗಳ ದಾನಗಳನಿತ್ತಿರುವ  
ಅಗಣಿತದ ನೃಪರುಗಳು ಉಪವಿಷ್ಟರಾಗುತ್ತಲಿ  
ಯಮದೊರೆಯ ನಮಿಸುತ್ತಲಿ ಪೂಜಿಸುತ್ತಲಿರುತಿಹರು

||೨೦೫||

ಘನಪುಣ್ಯ ಕಾರ್ಯಗಳ ಗೈದಿರುವ ಮಹಿಮರು  
ಘೋರತರ ತಪಸುಗಳ ಗೈದಿರುವ ತಪಸಿಗಳು  
ಸತ್ಯವ್ರತ ಸುವ್ರತರು ಶಾಂತಮನ ಮುನಿವರರು  
ವರಯಮನ ಸೇವೆಯನು ಮಾಡುವರು ಸಭೆಯೊಳಗೆ

||೨೦೬||

ಗಂಧರ್ವ ಕಿನ್ನರರು ಅಪ್ಸರೆಯ ವೃಂದವದು  
ವೀಣಾದಿ ವಾದ್ಯದಲಿ ಗಾಯನವ ಗೈಯ್ಯುವರು  
ನರ್ತಕಿಯರಗಣಿತದಿ ನೃತ್ಯವನು ಗೈಯ್ಯತಲಿ  
ಸಭೆಯೊಳಗೆ ಯಮದೊರೆಯ ಸೇವಿಸುತ್ತಲಿರುತಿಹರು

||೨೦೭||

ಶುದ್ಧಾತ್ಮ ಪಾವನರು ನಿರ್ಮಲದ ಹೃದಯಿಗಳು  
ಪಂಚೇಂದ್ರಿಯಂಗಳನು ವಶದೊಳಗೆ ಇರಿಸಿರುವ  
ಮುನಿವರರು ದಿವ್ಯದಾ ರೂಪಗಳ ಧರಿಸುತ್ತಲಿ  
ಯಮನನ್ನು ಪೊಗಳುತ್ತಲಿ ಪೂಜಿಸುತ್ತಲಿರುತಿಹರು

||೨೦೮||

ಸೂರ್ಯ ಪ್ರಕಾಶದಲಿ ದಿವ್ಯದಲಿ ಹೊಳೆಯುತ್ತಿಹ  
ರಾಜರ್ಷಿ ಬ್ರಹ್ಮರ್ಷಿ ನಿಕರದಲಿ ಶೋಭಿಸುವ  
ಸುಂದರದ ಯಮಸಭೆಯ ವರ್ಣಿಸಲು ಅಸದಳವು  
ವರುಣನಾ ಸಭೆಯನ್ನು ವರ್ಣಿಸುವೆ ಕೇಳೆಂದ

||೨೦೯||

**ನಾರದರು ವರುಣಸಭೆ ವರ್ಣನೆಯಗೈದಿಹರು |**

ಧರ್ಮಜನೆ ಸೊಗಸಿನಾ ವರುಣನಾ ಸಭೆಯನ್ನು  
ಸುರಶಿಲ್ಪಿ ಆ ವಿಶ್ವಕರ್ಮನೇ ರಚಿಸಿಹನು  
ಕೈಲಾಸಗಿರಿಯಂತೆ ಶುಭ್ರದಾ ಕಾಂತಿಯಲಿ  
ಹೊಳೆಯುತ್ತಿಹ ಸಭೆಯನ್ನು ನೀರೊಳಗೆ ರಚಿಸಿಹನು

||೨೧೦||

ಕೆಂಪು ಬಿಳಿ ಹಳದಿಯಾ ವಿಧವಿಧದ ವರ್ಣಗಳ  
ಪುಷ್ಪಗಳ ಪೃಕ್ಷೆಗಳು ಸುತ್ತಲೂ ಶೋಭಿಪವು  
ಶುಕಪಿಹದ ಪಕ್ಷಿಗಳ ಸಂಕುಲವು ಕಿಲಕಿಲನೆ  
ಮಧುರತರ ಸ್ವರದಲ್ಲಿ ಗೀತವನು ಉಲಿಯುವವು

||೨೧೧||

ಮಂದದಲಿ ಮಾರುತನು ಕುಸುಮಗಳ ಗಂಧವನು  
ಕೊಳ್ಳುತ್ತಲಿ ಸಭೆಯೊಳಗೆ ಪಸರಿಸುತ್ತಲಿರುತಿಹನು  
ಚಳಿಯಿಲ್ಲ ಸೆಕೆಯಿಲ್ಲ ಸರ್ವದಾ ಕಾಲದಲಿ  
ಹೃನ್ಮನ ತಣಿಸುತ್ತಿಹ ತಂಪಾದ ಹವೆಯಿಹುದು

||೨೧೨||

ಆ ಭವ್ಯ ಭವನದಲಿ ಸಾವಿರದ ಕೊಠಡಿಗಳು  
ರತ್ನಮಣಿ ಮರಕತದ ಅಸನಗಳೆಸೆಯುವವು  
ಮಧ್ಯದಲಿ ರತ್ನಗಳ ವಜ್ರಗಳ ಹೇಮಮಯ  
ದೀಪ್ತಿಮಯ ಸುಂದರದ ಸಿಂಹಾಸನೆಯುವದು

||೨೧೩||

ಅದರೊಳಗೆ ದಿವ್ಯಾಂಬರಾಭರಣ ಭೂಷಿತಳ  
ವಾರುಣಿಯ ಸತಿಸಹಿತ ವರವರುಣ ಶೋಭಿಪನು  
ವಾಸುಕಿಯು ತಕ್ಷಕನು ಕರ್ಕೋಟಿಕಾದಿಗಳು  
ಘನರಾಜರಗಣಿತರು ವರುಣನನು ಸ್ತುತಿಸುವರು

||೨೧೪||

ಮೀನಗಳು ಮೊಸಳೆಗಳು ತಿಮಿಂಗಲಾದಿಗಳು  
ಜಲಚರದ ಪ್ರಾಣಿಗಳು ಸಕಲವೂ ಸೇವಿಪವು  
ಗಂಧರ್ವರಪ್ಸರೆಯ ನರ್ತಕರ ವೃಂದಗಳು  
ಗಾಯನದಿ ನೃತ್ಯದಲಿ ವರುಣನನು ಸೇವಿಪರು

||೨೧೫||

ಬಲಿನರಕ ಪ್ರಲ್ಬಾದ ದಶಕಂಠ ಮಹಶಿರನು  
ವರಪಾಲಿ ದುರ್ಮುಖರು ಮಹಪಾಶ್ವರ ಟಿಟ್ಟಿಭನು  
ಅಗಣಿತದ ದಾನವರು ಕನಕಮಯ ಆಭರಣ  
ವಸ್ತ್ರಗಳ ಧರಿಸುತ್ತಲಿ ಸಭೆಯೊಳಗೆ ಶೋಭಿಪರು

||೨೧೬||

ಕಡಲುಗಳು ನಾಲ್ಕುಗಳು ವರಗಂಗೆಯಮುನೆಯರು  
ಸರಯೂ ಸರಸ್ವತಿಯು ಆ ಸಿಂಧು ಶತುದ್ರತುವು  
ಗೋಮತಿಯು ಗಂಡಕಿಯು ವೈತರಣಿ ಮಹನದಿಯು  
ನರ್ಮಾದೆಯು ತಾಪಿಯರು ಗೋದೆಯರು ಕೃಷ್ಣೆಯರು

||೨೧೭||

ಕಾಪೇರಿ ತುಂಗೆಯರು ಸಕಲವೂ ಸ್ತ್ರೋತಗಳು  
ದಶದಿಕ್ಪು ಭೂಮಿಗಳು ಗಿರಿಪರ್ವತಾದಿಗಳು  
ಶುಭ್ರದಾ ತೇಜದಲಿ ಹೊಳೆಯುತ್ತಿಹ ದಿವ್ಯದಾ  
ದೇಹಗಳ ಧರಿಸುತ್ತಲಿ ವರುಣನನು ಪೂಜಿಪರು

||೨೧೮||

ಪರಮಂತ್ರಿ ಸುನಾಭನು ಪುತ್ರ ಪೌತ್ರಾದಿಗಳ  
ಸಹಿತದಲಿ ಮತ್ತೆ ವರ 'ಗೋ' ಎಂಬ ಪುಷ್ಕರದ  
ತೀರ್ಥದ ಸಮೇತದಲಿ ಸಶರೀರ ರೂಪದಲಿ  
ವರುಣನನು ಸತತವೂ ಸೇವಿಸುತ್ತಲಿರುತಿಹರು

||೨೧೯||

ಲೋಕಗಳ ಸಂಚಾರ ಗೈಯ್ಯುತ್ತಿಹ ಸಮಯದಲಿ  
ವರುಣನಾ ಭವ್ಯಮಿಹ ಭವನವನು ನೋಡುತ್ತಲಿ  
ಸಂತಸವಗೊಂಡಿಹನು ಮುಂದಕ್ಕೆ ಕುಬೇರನ  
ಸಭೆಯನ್ನು ವರ್ಣಿಪನು ಧರ್ಮಜನೆ ಕೇಳುವುದು

||೨೨೦||

**ಧನಕನಕ ವಿಲಸಿತದ ಸುರಸುಂದರಾಂಗಿಯರ |**

**ಧನಪತಿಯ ಸಭೆಯನ್ನು ಸುರಮುನಿಯು ವರ್ಣಿಸಿದ ||**

ಧರ್ಮಜನೆ ಭವ್ಯಮಿಹ ಕುಬೇರನ ಭವನವದು

ಅತ್ಯಂತ ಉಜ್ವಲ ಪ್ರಕಾಶದಲಿ ಹೊಳೆಯುತ್ತಲಿ

ಉದ್ದ ಶತಯೋಜನದಿ ಅಗಲದಲಿ ಎಪ್ಪತ್ತು

ಯೋಜನದಿ ವ್ಯಾಪಿಸುತ ದಶದಿಶೆಯ ಬೆಳಗುವುದು

||೨೨೧||

ಕೈಲಾಸ ಗಿರಿಯಂತೆ ಶುಭ್ರದಲಿ ಹೊಳೆಯುತ್ತಲಿ

ಚಂದ್ರಮನ ಬೆಳಕನ್ನು ನಿಶ್ಪೇಜಗೊಳಿಸಿಹುದು

ಧಳಧಳಿಪ ಆ ಸಭೆಯ ಮಂದಿರವ ಗುಹ್ಯಕರು

ಹೆಗಲಲ್ಲಿ ಧರಿಸುತ್ತಲಿ ಗಗನದಲಿ ನಿಂತಿಹರು

||೨೨೨||

ನರವರತ್ನ ಮಾಣಿಕ್ಯ ವಜ್ರಗಳ ಭಿತ್ತಿಗಳ  
ಚಿತ್ರತರ ಸ್ತಂಭಗಳ ವರಸಭೆಯು ಹೊಳೆಯುವುದು  
ಪುಷ್ಪಗಳ ಪರಿಮಳದ ಗಂಧನದ ಚಂದನದ  
ಸೌರಭವು ಎಲ್ಲೆಡೆಗೆ ಸತತವೂ ಸೂಸುತಿದೆ

||೨೨೩||

ಶುಭ್ರದಾ ಮೇಘಗಳ ಕಾಂತಿಯಲಿ ಹೊಳೆಯುತ್ತಿಹ  
ನಿರ್ಮಲದ ಸ್ಪಟಿಕದಾ ತೇಜದಲಿ ತೊಳಗುತ್ತಿಹ  
ಕುಬೇರನ ಭವನವದು ಗಗನದಲಿ ಚಲಿಸುತ್ತಿಹ  
ಸುಂದರದ ಸಭೆಯಂತೆ ಕಂಗೊಳಿಸುತ್ತಿಹುದು

||೨೨೪||

ಮುತ್ತುಗಳ ಮಾಣಿಕದ ವೈಡೂರ್ಯ ವಜ್ರಗಳ  
ನೀಲಗಳ ಪಚ್ಚಿಗಳ ಕೆತ್ತಿರುವ ಕೌಶಲದಿ  
ಸ್ವರ್ಣಮಯ ದೀಪ್ತಿಯಲಿ ಸೂರ್ಯಪ್ರಕಾಶದಲಿ  
ಹೊಳೆಯುತ್ತಿಹ ದಿವ್ಯದಾ ಸಿಂಹದಾ ವಿಷ್ಣುರದಿ

||೨೨೫||

ಮಿರುಗುತ್ತಿಹ ಫಳಫಳಪ ಕಾಂಚನದ ಆಭರಣ  
ರತ್ನಗಳ ಹಾರಗಳ ವಸ್ತ್ರಗಳ ಧರಿಸುತಲಿ  
ಧನಪತಿಯು ಸಾವಿರದ ಪತ್ನಿಯರ ಸಹಿತದಲಿ  
ಮಂಡಿಸುತ ಇಂದ್ರನಾ ಪರಿಯಲ್ಲಿ ಶೋಭಿಸುನು

||೨೨೬||

ಅರಳಿರುವ ಮಂದಾರ ಪುಷ್ಪಗಳ ಗಂಧವನು  
ಸುಂದರದ ಸೌಗಂಧ ಕುಸುಮಗಳ ಪರಿಮಳವ  
ಚಂದನದ ಅಲರುಗಳ ಸೌರಭವನೆಲ್ಲವನು  
ಕೊಳ್ಳುತ್ತಲಿ ಮಾರುತನು ಮಂದದಲಿ ಸೂಸುವನು

||೨೨೭||

ವರರಂಭೆ ಉರ್ವಶಿಯು ಮೇನಕೆ ತಿಲೋತ್ತಮೆಯು  
ವಿಶ್ವಾಚಿ ಘೃತಾಚಿ ಲತೆ ಇರೆಯು ಮೊದಲಾದ  
ಅಪ್ಸರೆಯರಗಣಿತರು ಗಾಯನವ ಗೈಯುತ್ತಲಿ  
ನರ್ತಿಸುತ ಸತತವೂ ಸೇವಿಸುತ್ತಲಿರುತಿಹರು

||೨೨೮||

ಗಂಧರ್ವ ಕಿನ್ನರರು ಕಿಂಪುರುಷ ನಿಕರುಗಳು  
ಗುಹ್ಯದ ಕಶೇರಕರು ತಾಮ್ರೋಷ್ಣ ಗಜಕರ್ಣ  
ಫಲಕಪ ಫಲೋದಕ ಮೊದಲಾದ ಆಗಣಿತರು  
ಯಕ್ಷರುಗಳನವರತ ಧನಪತಿಯ ಸೇವಿಪರು

||೨೨೯||

ಮಹಲಕುಮಿ ಐಶ್ವರ್ಯ ರೂಪದಲಿ ಅಲ್ಲಿಹಳು  
ಪುತ್ರ ನಲಕೂಬರನು ಅಲ್ಲಿಯೇ ಇರುತ್ತಿಹನು  
ಬ್ರಹ್ಮರ್ಷಿ ದೇವರ್ಷಿ ಗಂಧರ್ವ ರಾಕ್ಷಸರು  
ಸಕಲರೂ ಧನಪತಿಯ ಸೇವಿಸುತ್ತಲಿರುತಿಹರು

||೨೩೦||

ಕೈಲಾಸದಧಿಪತಿಯು ಶಂಕರ ತ್ರಿಶೂಲಿಯು  
ಕುಬೇರನ ಪರಮಸಖ ಪರಮೇಶ ವರ ಈಶನು  
ಪಾರ್ವತಿಯ ಸಹಿತದಲಿ ಐತಂದು ಸಭೆಯೊಳಗೆ  
ಧನಪತಿಯ ಸನಿಹದಲಿ ಆಸೀನನಾಗುವನು

||೨೩೧||

ಚಿತ್ರರಥ ವಿಶ್ವವಸು ಗಂಧರ್ವ ವೃಂದಗಳು  
ಭಗದತ್ತ ಮಹೇಂದ್ರ ಕಿಂಪುರುಷ ನಿಕರುಗಳು  
ರಕ್ತಸರ ನಾಯಕರು ವರಗಂಧಮಾದನನು  
ಪರಿವಾರ ಸಹಿತದಲಿ ಧನಪತಿಯ ಸೇವಿಪರು

||೨೩೨||

ಘನಮಹಿಮೆ ಧರ್ಮಾತ್ಮ ವರ ವಿಭೀಷಣ ಸತತವೂ  
ತನ್ನಣ್ಣ ಕುಬೇರನ ಸೇವಿಸುತ್ತಲಿರುತ್ತಿಹನು  
ವೈಭವದ ಮಂದಿರದ ಸುತ್ತಲೂ ಸತತವು  
ಬಿಳಿಬಣ್ಣ ವೃಷಭವದು ಗರ್ಜನೆಯ ಗೈಯುವುದು

||೨೩೩||

ವಿಂಧ್ಯಗಿರಿ ಮಲಯಗಿರಿ ಮಂದರ ಮಹೇಂದ್ರವು  
ಕೈಲಾಸ ಹಿಮವಂತ ಗಂಧಮಾದನಗಿರಿಯು  
ಪರ್ವತಗಳೆಲ್ಲವೂ ಮೇರುವನು ಮುಂದಿರಿಸಿ  
ಧನಪತಿಯ ಕುಬೇರನ ಸೇವಿಸುತ್ತಲಿರುತಿಹರು

||೨೩೪||

ಭಸ್ಮಾಂಗ ಭೂಷಿತನ ಭೂತಗಣ ಪರಿವೃತನ  
ತ್ರೆಲೋಕ್ಯವಂದಿತನ ಪಾರ್ವತಿಯ ನುತಪತಿಯು  
ಶಂಕರನ ಚರಣಕ್ಕೆ ಎರಗುತ್ತಲಿ ಕುಬೇರನು  
ಸಿಂಹಾಸನಾರೂಢನಾಗುತ್ತಲಿ ಶೋಭಿಸುನು

||೨೩೫||

ಈ ಪರಿಯೆ ಶೋಭಿಸುವ ಗಗನದಲಿ ಸಂಚರಿಸಿ  
ಕುಬೇರನಾ ವೈಭವದ ಸಭೆಯನ್ನು ನೋಡಿಹೆನು  
ಮುಂದಕ್ಕೆ ಶ್ರೇಷ್ಠಮಿಹ ಬ್ರಹ್ಮನಾ ಸಭೆಯನ್ನು  
ವರ್ಣಿಸುವೆ ಏಕಾಗ್ರ ಚಿತ್ತದಲಿ ಕೇಳುವುದು

||೨೩೬||

ಸೃಷ್ಟಿಯನು ಸೃಷ್ಟಿಸುವ ಬ್ರಹ್ಮನಾ ಅಪ್ರತಿಮ |  
ಸಭೆಯನ್ನು ನಾರದರು ವರ್ಣನೆಯ ಗೈದಿಹರು ||

ಧರ್ಮಜನೆ ಕೇಳುವುದು ಬ್ರಹ್ಮಸಭೆ ಇಂತಿಹುದು  
ಎನ್ನುತಲಿ ಅದರ ಸ್ವರೂಪವನು ತಿಳಿಸಲಿಕ್ಕೆ  
ಆರಿಗೂ ಅಸದಳವು ಸರ್ವರನು ಮೋಹಿಸುವ  
ಅಪ್ರತಿಮ ಬ್ರಹ್ಮನಾ ಸಭೆಯನ್ನು ತಿಳಿಹುವೆನು

||೨೩೭||

ಮುನ್ನಿನಲಿ ಕೃತಯುಗದಿ ಆ ಸೂರ್ಯ ಒಂದು ಸಲ  
ಬ್ರಹ್ಮಸಭೆ ನೋಡುತ್ತಲಿ ಸಂತಸವಗೊಳ್ಳುತ್ತಲಿ  
ಭೂಲೋಕವೆಂತಿಹುದು ಎನ್ನುತಲಿ ನೋಡಲಿಕ್ಕೆ  
ಮನುಜನಾ ರೂಪವನು ಧರಿಸುತ್ತಲಿ ಇಳಿಯುತ್ತಲಿ

||೨೩೮||

ಧರೆಯೊಳಗೆ ಚರಿಸುತಿರೆ ಕಾಣುತ್ತಲಿ ಕರಮುಗಿಯೆ  
ಪರಬ್ರಹ್ಮ ಮನಸಿನಲಿ ಸಂಕಲ್ಪ ಮಾತ್ರದಲಿ  
ನಿರ್ಮಿಸಿದ ಮಹಾಸಭೆಯ ವಿಷಯವನು ವಿಸ್ತರದಿ  
ಪೇಳುತ್ತಿರೆ ಹರ್ಷದಲಿ ಭಾನುವಿಗೆ ನುಡಿದಿಹೆನು

||೨೩೯||

ಬ್ರಹ್ಮಸಭೆ ನೋಡುವಾ ಇಚ್ಛೆಯದು ಎನಗಹುಮು  
ಆವ ತಪ ಯಜ್ಞಗಳ ವ್ರತಗಳನು ಗೈದೊಡೆಯು  
ಬ್ರಹ್ಮಸಭೆ ನೋಡಲಿಕೆ ಸಾಧ್ಯವಿದೆ ಎನ್ನುತಲಿ  
ನುಡಿಯುತ್ತಿರೆ ವರಭಾನು ಸಂತಸದಿ ನುಡಿದಿಹೆನು

||೨೪೦||

ಆ ಸಭೆಯ ಮಧ್ಯದಲಿ ಪರಬ್ರಹ್ಮನೋರ್ವನೇ  
ತನ್ನಯಾ ಮನಸಿನಲಿ ಸಂಕಲ್ಪ ಮಾತ್ರದಲಿ  
ಲೋಕವನು ಸೃಷ್ಟಿಸುತ್ತ ಶಾಂತಿಯಲಿ ಕುಳಿತಿಹನು  
ಮಿಕ್ಕಿರುವ ಪ್ರಜಾಪತಿಗಳುಪವಿಷ್ಪರಾಗಿಹರು

||೨೪೧||

ದಕ್ಷ ಪ್ರಚೇತಸರು ಕಶ್ಯಪ ಮರೀಚಿಯು  
ಅತ್ರಿ ಭೃಗು ಆಂಗಿರಸ ವುಲಸ್ತ್ಯಕ್ರತು ಪುಲ್ವಾದ  
ಗೌತಮ ವಸಿಷ್ಠಾದಿ ಘನಮಹಿಮ ಋಷಿವರರು  
ಪರಬ್ರಹ್ಮ ಸೇವೆಯನು ಅನವರತ ಗೈಯುವರು

||೨೪೨||

ದಿತಿ ಅದಿತಿ ವರ ಸುರಸೆ ವಿನತೆಯಳು ಭೂದೇವಿ  
ಆ ಸುರಮೆ ಗೌತಮಿಯು ರುದ್ರಾಣಿ ಶ್ರೀ ಲಕ್ಷ್ಮಿ  
ಅರುಂಧತಿಯು ಶಚಿ ಇರೆಯು ಜಾಹ್ನವಿಯು ಮೊದಲಾದ  
ದೇವಿಯರು ಅಗಣಿತರು ಬ್ರಹ್ಮನನು ಸೇವಿಪರು

||೨೫೫||

ಅಣಪಾದಿ ಅಷ್ಟಪಸು ರುದ್ರರು ಮರುತ್ತರು  
ಅಶ್ವಿನೀ ದೇವತೆಯು ವರ ವಿಶ್ವದೇವತೆಯು  
ಆ ಸಪ್ತ ಪಿತೃಗಳು ಗಾರ್ಹಪತ್ಯಾದಿಗಳು  
ಸೃಷ್ಟಿಯನು ಸೃಷ್ಟಿಸಿದ ಬ್ರಹ್ಮನನು ಸೇವಿಪರು

||೨೫೬||

ರಕ್ಕಸರು ಭೂತಗಳು ನಾಗಗಳು ಗರುಡಗಳು  
ಪಕ್ಷಿಗಳು ಪ್ರಾಣಿಗಳು ನದಿ ಪರ್ವತಾದಿಗಳು  
ಸಕಲ ಸಚರಾಚರದ ವಸ್ತುಗಳು ಪ್ರಾಣಿಗಳು  
ಸಶರೀರ ರೂಪದಲಿ ಬ್ರಹ್ಮನನು ಪೂಜಿಪರು

||೨೫೭||

ದೇವೇಂದ್ರ ಯಮವರುಣ ಕುಬೇರ ನಾರಾಯಣ  
ಉಮೆಸಹಿತ ಶಂಕರನು ವಾಲಖಿಲ್ಯಾದಿಗಳು  
ಯೋನಿಜ ಆಯೋನಿಜರು ಸುರಲೋಕ ಸುರರೆಲ್ಲ  
ಐತಮ ಬ್ರಹ್ಮನನು ಸೇವಿಸುತ್ತಲಿರುತಿಹರು

||೨೫೮||

ಬಂದಿರುವ ಗಂಧರ್ವ ಅಪ್ಸರೆಯ ವೃಂದವನು  
ಯಕ್ಷರನು ದಿವಿಜರನು ಮುನಿಗಳನು ದೈತ್ಯರನು  
ಕರುಣಾಳು ಪರಬ್ರಹ್ಮ ಸವಿನುಡಿಯ ನುಡಿಯುತಲಿ  
ಇಷ್ಟಾರ್ಥ ಕಾಮನೆಗಳೆಲ್ಲವನು ಕರುಣಿಪನು

||೨೫೯||

ಪರಬ್ರಹ್ಮ ಸಾನ್ನಿಧ್ಯ ಹೊಂದಿರುವ ಸಕಲರೂ  
ದಿವ್ಯದಾ ಆನಂದ ಸಾಗರದಿ ಮುಳುಗುಪರು  
ಸಕಲಸುಖ ವೀಯುತಲಿ ಕೋಟಿ ರವಿ ತೇಜದಲಿ  
ದಿವ್ಯ ಪ್ರಕಾಶದಲಿ ಬ್ರಹ್ಮಸಭೆ ಬೆಳಗುವುದು

||೨೬೦||

ಧರ್ಮಜನೆ ಜಗದೊಳಗೆ ನಿನ್ನ ಈ ಸಭೆಗಿಂತ  
ಮಿಗಿಲಾದ ಸುಂದರದ ಬೇರೊಂದು ಸಭೆಯಿಲ್ಲ  
ಬ್ರಹ್ಮಸಭೆಗಿಂತ ಸೊಗಸಾದ ಸಭೆಯೊಂದು  
ಹದಿನಾಲ್ಕು ಲೋಕದೊಳು ಬೇರೊಂದು ನಾಕಾಣೆ

||೨೬೧||

ಈ ಪರಿಯೆ ನಾರದರು ನುಡಿಯುತ್ತಿರೆ ಧರ್ಮಜನು  
ಮನದೊಳಗೆ ಯೋಚಿಸುತ ಸುರಮುನಿಗೆ ನುಡಿದಿಹನು  
ಮಹಮುಷಿಯೆ ಇಂದ್ರಾದಿ ಸುರರುಗಳ ಸಭೆಗಳಾ  
ವಿಷಯವನು ಸೊಗಸಾಗಿ ವರ್ಣನೆಯ ಗೈದಿಹಿರಿ

||೨೬೨||

ವರಯಮನ ಸಭೆಯಲ್ಲಿ ಸಾಮಾನ್ಯ ರೀತಿಯಲಿ  
ಅತಿಶ್ರೇಷ್ಠ ನೃಪರುಗಳು ಇಹರೆಂದು ತಿಳಿಸಿದಿರಿ  
ಇಂದ್ರನಾ ಸಭೆಯಲ್ಲಿ ಹರಿಶ್ಚಂದ್ರನೋರ್ವನೆ  
ರಾಜರ್ಷಿ ಇಹನೆಂದು ತಿಳಿಸಿದಿರಿ ಕೌತುಕವು

||೨೬೩||

ಇಂದ್ರನಾ ಸಭೆಯೊಳಗೆ ಹರಿಶ್ಚಂದ್ರನೋರ್ವನೇ  
ರಾಜರ್ಷಿ ಕೂಡ್ರಲಿಕೆ ಅವ ತಪ ಗೈದಿಹನು  
ಸುರಪತಿಯ ಸರಿಸಮನು ಎನಿಸುವಾ ಶಕ್ತಿಯನು  
ಅವನೆಂತು ಪಡೆದಿಹನು ಎಂಬುದನು ತಿಳಿಸುವುದು

||೨೬೪||

ಯಮಸಭೆಯೊಳಿರುತಿರುವ ಎನ್ನ ಪಿತ ಪಾಂಡವನು  
ಆವಾಗ ಕಂಡಿಹಿರಿ ಅವನೇನ ನುಡಿದಿಹನು  
ಎಮ್ಮಯಾ ವಿಷಯವನು ನಿಮ್ಮಲ್ಲಿ ಹೇಳಿಹನೆ  
ಎಲ್ಲವನು ವಿಶದದಲಿ ಪೇಳುವುದು ಎಂದಿಹನು

||೨೬೫||

ಮೊದಲಿಂಗೆ ಕಲಿ ಹರಿಶ್ಚಂದ್ರನಾ ನೃಪವರನು  
ಇಂದ್ರನಾ ಸಭೆಯಲ್ಲಿ ಕೂಡ್ರವಾ ಸಾಮರ್ಥ್ಯ  
ಪುಣ್ಯವನು ಪಡೆದಿರುವ ಬಗೆಯನ್ನು ವಿವರಿಸುವೆ  
ಏಕಾಗ್ರ ಚಿತ್ತದಲಿ ಕೇಳುವುದು ಏಂದಿಹನು

||೨೬೬||

ಜಗದೊಳಗೆ ವಿಕ್ರಮನು ಅತಿಶೂರನೆನಿಸಿರುವ  
ಹರಿಶ್ಚಂದ್ರ ನೃಪವರನು ಜಂಬೂಕುಶಾದಿಗಳ  
ದ್ವೀಪಗಳ ಏಳನ್ನು ಶೌರ್ಯದಲಿ ಜಯಿಸುತ್ತಲಿ  
ದೇಶದಾ ರಾಜ್ಯಗಳನೆಲ್ಲವನು ಗೆಲ್ಲುತ್ತಲಿ

||೨೬೭||

ಅತಿಶ್ರೇಷ್ಠ ವೆನಿಸಿರುವ ರಾಜಸೂಯಾರ್ಥರವ  
ಅತ್ಯಂತ ವೈಭವದಿ ಅದ್ಭುತದಿ ಗೈದಿಹನು  
ಶರಣಾದ ಅಗಣಿತದ ನೃಪರುಗಳು ಐತಂದು  
ಧನಕನಕ ರತ್ನಗಳ ಕಾಣಿಕೆಗಳಿತ್ತಿಹರು

||೨೬೮||

ಬಂದಿರುವ ಅರಸುಗಳು ಯಜ್ಞದಾ ಕಾರ್ಯದಲಿ  
ಭೋಜನದ ದಾನಗಳ ಸೇವೆಯನು ಗೈದಿಹರು  
ಸಿಂಹಾಸನಾರೂಢನಾಗುತ್ತಲಿ ಹರಿಶ್ಚಂದ್ರ ನೃಪವರನು  
ಚಕ್ರಾಧಿಪತಿಯಾಗಿ ಶೋಭಿಸುತ್ತಲಿರುತಿಹನು

||೨೬೯||

ವರಗಂಗೆ ಯಮುನೆಯರ ಆ ಸಿಂಧು ಸರಸತಿಯ  
ನರ್ಮದೆಯ ತಾಪಿಯರ ಕಾವೇರಿ ತುಂಗಯರ  
ಪಾವನದ ಜಲದಿಂದ ಧನಕನಕ ಸಹಿತದಲಿ  
ಹರಿಶ್ಚಂದ್ರ ಭೂಪತಿಗೆ ಅಭಿಷೇಕ ಗೈದಿಹರು

||೨೭೦||

ಭೂಸುರರರ್ಗಿ ಋತ್ವಿಜರ್ಗಿ ವರಹರಿಶ್ಚಂದ್ರ ನೃಪ  
ಪಂಚಪಕ್ಷಾನ್ನಗಳ ಭೋಜನವ ನೀಯುತಲಿ  
ಸಂತುಷ್ಟಗೊಳಿಸುತಲಿ ಹೇರಳದ ಧನಕನಕ  
ರತ್ನಗಳ ವಜ್ರಗಳ ದಾನನಗಳನಿತ್ತಿಹನು

||೨೭೨||

ದ್ವಿಜರೆಲ್ಲ ಸಂತಸವಗೊಳ್ಳುತಲಿ ಹರ್ಷದಲಿ  
ಅಪ್ರತಿಮ ವೀರನೀ ಹರಿಶ್ಚಂದ್ರ ಭೂಪತಿಯ  
ಜಗವೆಲ್ಲ ಜಯಿಸುತಲಿ ರಾಜಸೂಯಾಧ್ವರವ  
ಗೈಯ್ಯುತಲಿ ಮೆರೆಯುತಿಹ ಚಂದ್ರಾರ್ಕ ಪರ್ಯಂತ

||೨೭೩||

ಈ ಪರಿಯ ಸುಂದರದ ಅದ್ಭುತದ ಯಜ್ಞವದು  
ಹಿಂದಕ್ಕೆ ಆಗಿಲ್ಲ ಮುಂದಕ್ಕೆ ಆಗದಿದೆ  
ಎನ್ನುತಲಿ ನೃಪರುಗಳು ದ್ವಿಜರುಗಳು ಹರಸುತಲಿ  
ಸಂತಸದಿ ತಮ್ಮಯಾ ಸ್ಥಳಗಳಿಗೆ ತೆರಳಿದರು

||೨೭೪||

ಭರತಕುಲ ಸಂಭೂತ ಭೂಪತಿಯ ಶ್ರೇಷ್ಠನೆ  
ರಾಜಸೂಯಾಧ್ವರವ ಗೈದಿರುವ ನೃಪರುಗಳು  
ಈ ಲೋಕದೊಳಗಿಲ್ಲ ಚಕ್ರವರ್ತಿಯೆಂದೆನಿಸಿ  
ಸ್ವರ್ಗದಲಿ ಇಂದ್ರನಾ ಜೊತೆಯಲ್ಲಿ ಶೋಭಿಪನು

||೨೭೫||

ಯುದ್ಧದಲಿ ಅಂಜುತಲಿ ಹಿಂದಕ್ಕೆ ಓಡದಲಿ  
ಧೈರ್ಯದಲಿ ಮುನ್ನುಗ್ಗಿ ಕಾದುತಲಿ ಮಡಿಯುವಾ  
ವೀರಂಗೆ ವರವೀರಸ್ವರ್ಗವದು ದೊರೆಯುತಲಿ  
ಇಂದ್ರನಾ ಜೊತೆಯಲ್ಲಿ ಸುಖದೊಳಗೆ ರಮಿಸುವನು

||೨೭೬||

ಕಠಿಣ ತಪಗೈಯ್ಯುತಲಿ ದೇಹವನು ತ್ಯಜಿಸುತಿಹ  
ಮುನಿವರರು ಹೊಳೆಯುತಿಹ ದಿವ್ಯದಾ ರೂಪವನು  
ಧರಿಸುತಲಿ ಸುರಪತಿಯ ಸಭೆಗೈದು ಇಂದ್ರನಾ  
ಜೊತೆಯಲ್ಲಿ ಕೂಡುತ್ತಲಿ ಶೋಭಿಸುತಲಿರುತಿಹರು

||೨೭೭||

ರಾಜಸೂಯಾಧ್ವರವ ಗೈಯ್ಯುತಲಿ ಪಾಂಡವರು |  
ಸ್ವರ್ಗಕ್ಕೆ ಕಳುಹುವುದು ಎನ್ನುತಲಿ ಅರುಹಿದನು ||  
ನಿನ ಪಿತನು ಪಾಂಡುನೃಪ ಸುರಪತಿಯ ಸಭೆಯಲ್ಲಿ  
ಇಂದ್ರನಾ ಜೊತೆಯಲ್ಲಿ ಹರಿಶ್ಚಂದ್ರ ಭೂಪತಿಯು  
ಶೋಭಿಸುತಲಿದುರ್ದದದು ಕಾಣುತಲಿ ಚಕಿತದಲಿ  
ನಿನಗರುಹಲೋಸುಗವೆ ನನಗಿಂತು ನುಡಿದಿಹನು  
ಭೂಲೋಕ ಸಂಚಾರಗೈಯ್ಯುತಿಹ ಸಮಯದಲಿ  
ಎನ್ನ ಸುತ ಧರ್ಮಜಗೆ ರಾಜಸೂಯಾಧ್ವರವ  
ಗೈಯ್ಯಲಿಕೆ ತಿಳುಹುವುದು ಸುತಗೈವ ಯಜ್ಞದಾ  
ಪುಣ್ಯವದು ಲಭಿಸುತಲಿ ಸ್ವರ್ಗಕ್ಕೆ ತೆರಳುತಲಿ

||೨೭೮||

||೨೭೯||

ಸುರಪತಿಯ ಜೊತೆಯಲ್ಲಿ ವೈಭವದಿ ಸೌಖ್ಯದಲಿ  
ಅಗಣಿತದ ವರ್ಷಗಳ ಕಾಲದಲಿ ರಮಿಸುವನು  
ಎನ್ನುತಲಿ ನುಡಿದಿಹನು ನಿನಪಿತನ ಇಚ್ಛೆಯನು  
ಪೂರ್ಣವನು ಮಾಡುವದು ಧರ್ಮಜನೆ ಎಂದಿಹರು

||೨೮೦||

ನೀ ರಾಜಸೂಯವನು ಗೈದೊಡೆಯು ಅತುಳದಲಿ  
ಪುಣ್ಯವನು ಶಕ್ತಿಯನು ಪಡೆಯುತಲಿ ನಿನ್ನಯಾ  
ಪೂರ್ವಜರ ಪಿತೃಪಿತೃಾದಿಗಳ ಸಮೇತದಲಿ  
ನೀ ಸಹಿತ ಸ್ವರ್ಗವನು ಪಡೆಯುವದು ಖಚಿತವಿದು

||೨೮೧||

ಈ ಯಜ್ಞ ಗೈಯ್ಯುವುದು ಅತಿಕಷ್ಟವಿರುತಿಹುದು  
ನೃಪರುಗಳು ದ್ವೇಷದಲಿ ಸಂಗ್ರಾಮ ಸಾರುವರು  
ಶೌರ್ಯದಲಿ ಸಾಹಸದಿ ಯುದ್ಧವನು ಗೈಯ್ಯುತಲಿ  
ಸಕಲರಾ ರಾಜರನು ಜಯಿಸುವದು ಕಷ್ಟವಿದೆ

||೨೮೨||

ಅಪರಿಮಿತ ಭುಜಬಲದ ಸತ್ವಯುತ ಕಲಿಭೀಮ  
ಜಗದೇಕ ವಿಕ್ರಮನು ಮೂಲೋಕ ಮಹವೀರ  
ಅರ್ಜುನನು ಬಹುವೀರ ವರನಕುಲ ಸಹದೇವ  
ನಿನ್ನಯಾ ಸೋದರರು ಸಕಲರನು ಜಯಿಸುವರು

||೨೮೩||

ಮೇಲಾಗಿ ಯಾದವನ ಶ್ರೀಕೃಷ್ಣರಾಯನಾ  
ಕರುಣೆಯ ಅನುಗ್ರಹವು ನಿಮ್ಮಯಾ ಮೇಲಿಹುದು  
ಈ ರಾಜಸೂಯವನು ಗೈಯ್ಯುತಲಿ ನಿನ್ನಯಾ  
ಪಿತನನ್ನ ಸ್ವರ್ಗಕ್ಕೆ ಕಳುಹುವುದು ಎನ್ನುತಲಿ

||೨೮೪||

ಹೋಗಿಬಹ ನಾನೀಗ ಅಪ್ಪಣೆಯ ನೀಯುವುದು  
ಕೃಷ್ಣನಾ ದರ್ಶನಕೆ ದ್ವಾರಕೆಗೆ ತೆರಳುವನು  
ಎನ್ನುತಲಿ ನಾರದರು ಧರ್ಮಜನ ಹರಸುತಲಿ  
ನಾರಾಯಣನುತಲಿ ನಡೆದಿಹನು ನಭದಲ್ಲಿ

||೨೮೫||

ಅಧ್ವರದ ವಿಷಯವನು ಸೋದರರಿಗರುಹುತಲಿ |  
ಧರ್ಮಜನು ಮುರಹರಗೆ ದೂತನನು ಕಳುಹಿದನು ||  
ಕುರುಕುಲ ಪ್ರದೀಪನೆ ಜನಮೇಜಯ ಮಹಿಪನೆ  
ನಾರದರು ನುಡಿದಿರುವ ನುಡಿಗಳನು ನೆನೆಯುತಲಿ  
ಶೀಘ್ರದಲಿ ಭೀಮಾರ್ಜುನಾದಿಗಳ ಸೋದರರ  
ಮಂತ್ರಿಗಳ ಕರೆಸುತಲಿ ಸಭೆಯನು ಕರೆದಿಹನು

||೨೮೬||

ಸುರಮುನಿಯು ಅರುಹಿರುವ ರಾಜಸೂಯಾಧ್ವರವ  
ಗೈಯ್ಯುವಾ ವಿಷಯವನು ವಿಸ್ತರದಿ ಪೇಳಿದನು  
ಈ ಕೃತವ ಗೈದೊಡೆಯು ಎಮ್ಮಪಿತ ಪಾಂಡುನೃಪ  
ಯಮಲೋಕ ತೊರೆಯುತಲಿ ಸ್ವರ್ಗವನು ಪಡೆಯುವನು

||೨೮೭||

ಭೂಲೋಕ ಕಂಪಿಸುವ ಭುಜಬಲದ ವಾಯುಜನಂ  
ಮೂಲೋಕ ವೀರನಿಹ ಫಲಗುಣನು ಇರುತಿರಲು  
ಅಗಣಿತದ ಧನಕನಕ ಸಂಪದವು ಇರುತಿರಲು  
ಈಯಾಗ ಮಾಡುವದು ಗಹನವೇ ನಮಗೆಂದ

||೨೮೮||

ಕುರುಕುಲದ ನುತಚರಿತ ಪಾವನನು ಪಾಂಡುನೃಪ  
ಯಮಲೋಕದೊಳಗಿಹಂದು ಎಮ್ಮಯಾ ಶೌರ್ಯಕ್ಕೆ  
ಐಶ್ವರ್ಯ ವೈಭವಕ್ಕೆ ಕಂಡೆನಿಸಿ ಶೋಭಿಸದು  
ಮೂಲೋಕ ಜಯಿಸುವಾ ಶಕ್ತಿಯಿದು ಸುಡಲೆಂದ

||೨೮೯||

ರಾಜಸೂಯಾಧ್ವರವ ವೈಭವದಿ ಗೈಯ್ಯತಲಿ  
ಕಲಿಹರಿಶ್ಚಂದ್ರ ರಾಯನಾ ಪರಿಯಲ್ಲಿ  
ಪಾಂಡುನೃಪ ಸ್ವರ್ಗದಲಿ ಇಂದ್ರನಾ ಜೊತೆಯಲ್ಲಿ  
ಸುಖಿಸುವಾ ತರದಲ್ಲಿ ಮಾಡುವುದು ಎಂದಿಹನು

||೨೯೦||

ನಿಮ್ಮಗಳ ಮತವನ್ನು ಅರಹುವುದು ಎನ್ನುತಿರೆ  
ಸೋದರರು ಮಂತ್ರಿಗಳು ಸಕಲಪ್ರಜೆ ಸಂತಸದಿ  
ಧರ್ಮಜನೆ ಜಗದೊಳಗೆ ನಿನ್ನಸಮ ಸದ್ಗುಣಿಯು  
ನುತಚರಿತ ಪಾವನನು ದೊರೆಯಿಲ್ಲ ಎಂದಿಹರು

||೨೯೧||

ಜಗದಖಿಲ ರಾಜರನು ಶೌರ್ಯದಲಿ ಜಯಿಸತಲಿ  
ರಾಜಸೂಯಾಧ್ವರವ ಗೈಯ್ಯತಲಿ ವೈಭವದಿ  
ವರಚಕ್ರವರ್ತಿಯೆಂದೆನಿಸತಲಿ ಲೋಕದಲಿ  
ಮೆರೆಯುವುದು ನಿನಗಡುವೆ ಶೋಭಿಸುದು ಎಂದಿಹರು

||೨೯೨||

ದೇಶದಾ ಪ್ರಜೆಗಳನು ಮಕ್ಕಳೊಪಾದಿಯಲಿ  
ಕರುಣೆಯಲಿ ರಕ್ಷಿಸುವ ನೀ ಧನ್ಯ ಧನ್ಯನಿಹ  
ನಿನ್ನನ್ನು ದ್ವೇಷಿಸುವ ಶತ್ರುಗಳು ಅರಿಲ್ಲ  
ಅಜಾತ ಶತ್ರುವೆಂದೆನಿಸಿ ಮೆರೆಯುತಿಹ ಜಗದೊಳಗೆ

||೨೯೩||

ನೀ ಚಕ್ರವರ್ತಿಯೆಂದೆನಿಸತಲಿ ಕೀರ್ತಿಯಲಿ  
ಭೂತಳದಿ ಹೊಳೆಯಲಿಕೆ ಕಾಲವಿದು ಬಂದಿಹುದು  
ರಾಜಸೂಯಾಧ್ವರವ ನೀಬಿಡದೆ ಗೈಯ್ಯುವುದು  
ಎಮ್ಮಯಾ ಅಭಿಮತವು ಎನ್ನುತಲಿ ನುಡಿದಿಹರು

||೨೯೪||

ನೀ ಯಾಗಗೈಯ್ಯಲಿಕೆ ಶಕ್ತಿನಿಹ ಸಮರ್ಥನಿಹ  
ನಾವೆಲ್ಲ ಸರ್ವವಿಧ ನೆರವನ್ನು ಈಯುವೆವು  
ನಿಶ್ಚಿಂತನಾಗತಲಿ ಯಾಗವನು ಗೈಯ್ಯುವುದು  
ಎನ್ನುತಲಿ ಮಂತ್ರಿಗಳು ಸಕಲ ಪ್ರಜೆ ನುಡಿದಿಹರು

||೨೯೫||

ಬಳಿಕಲಾ ಧರ್ಮಜನು ಮನದೊಳಗೆ ಯೋಚಿಸುತ  
ಕೆಲರುಗಳು ಎನ್ನಲ್ಲಿ ಪ್ರೀತಿಯಲಿ ನುಡಿಯುವರು  
ಕೆಲರುಗಳು ಸ್ವಾರ್ಥದಲಿ ಲಾಭದಲಿ ನುಡಿಯುವರು  
ಯಾಗದಾ ಕಷ್ಟಗಳ ಅರಿಯದಲಿ ಪೇಳುವರು

||೨೯೬||

ಈ ಯಾಗ ಗೈಯ್ಯಲಿಕೆ ನಾ ಶಕ್ತಿನಿರುತಿಹನೆ  
ಜಗದಖಿಲ ನೃಪರುಗಳ ಜಯಿಸುವದು ಸಾಧ್ಯವೇ  
ಹೇರಳದ ಧನಕನಕ ಸಂಗ್ರಹವು ಶಕ್ಯವೇ  
ಎನ್ನುತಲಿ ಧರ್ಮಜನು ಚಿಂತೆಯೊಳು ಮುಳುಗಿದನು

||೨೯೭||

ಅಖಿಲ ಸಚರಾಚರದ ಆಗುಗಳ ಹೋಗುಗಳ  
ಅರಿತಿರುವ ಸರ್ವವನು ಸಾಧಿಸಲು ಶಕ್ತಿನಿಹ  
ನಂಬಿರುವ ಭಕ್ತರನು ಕೈಬಿಡದೆ ಸಲಹುತಿಹ  
ಶ್ರೀಕೃಷ್ಣ ಮಾರ್ಗವನು ತೋರಲು ಸಮರ್ಥನಿಹ

||೨೯೮||

ಸಕಲಮೀ ಶಂಕೆಗಳ ಪರಿಹಾರ ಗೈಯ್ಯಲಿಕೆ  
ಮಂರಹರನ ಕರೆಸಂತಲಿ ವಿಷಯಗಳ ಮಧಿಸಂತಲಿ  
ನಿಶ್ಚಯವ ಮಾಡುವುದು ಎನ್ನುತಲಿ ಧರ್ಮಜನು  
ಓಲೆಯನು ಬರೆಯುತಲಿ ದೂತನನು ಅಟ್ಟಿದನು

||೨೯೯||

ಶೀಘ್ರದಲಿ ಪಯಣದಲಿ ಸಾಗುತಲಿ ಆ ದೂತ  
ದ್ವಾರಕೆಯ ತಲುಪುತಲಿ ಶ್ರೀಕೃಷ್ಣ ರಾಯನಿಗೆ  
ನಮಿಸುತಲಿ ಸಂದೇಶವೀಯುತಿರೆ ಯಾದವನು  
ಓಡುತಲಿ ಮನದೊಳಗೆ ಹರ್ಷದಲಿ ನಲಿದಿಹನು

||೩೦೦||

ಈ ಯಾಗ ನೆಪದಲ್ಲಿ ಎನ್ನಯಾ ವೈರಿಗಳ  
ಶಿಶುಪಾಲ ಜರೆಸಂಧ ಮೊದಲಾದ ದುಷ್ಟರನು  
ಸುಹಾರ ಮಾಡಿಸುವೆ ಎನ್ನುತಲಿ ಸಂತಸದಿ  
ಪಾಂಡವರ ಪ್ರಾಣನಿಹ ಶ್ರೀಕೃಷ್ಣ ಯಾದವನು

||೩೦೧||

ತ್ವರಿತದಲಿ ರಥವೇರಿ ಕೋಟೆಗಳ ನದಿಗಳನು  
ದಾಂಟುತಲಿ ಆ ಇಂದ್ರಪ್ರಸ್ಥಕ್ಕೆ ಐತಂದು  
ಅರಮನೆಯ ದ್ವಾರದಲಿ ಬರುತಿರಲು ಧರ್ಮಜನು  
ಚರಣಕ್ಕೆ ಎರಗುತಲಿ ಸತ್ಕಾರ ಗೈದಿಹನು

||೩೦೨||

ಧರ್ಮಜನ ವಾಯುಜನ ಫಲಗುಣನ ಮಾದ್ರಿಜನ  
ಹರುಷದಲಿ ತೆಗೆದಪ್ಪಿ ಕುಂತಿಯಾ ಚರಣಕ್ಕೆ  
ಎರಗುತಲಿ ಜೀವಸುಖ ಅರ್ಜುನನ ಸಹಿತದಲಿ  
ವಿಶ್ರಾಂತಿ ಧಾಮಕ್ಕೆ ಶ್ರೀಕೃಷ್ಣ ತೆರಳಿದನು

||೩೦೩||

ದಿನವೆರಡು ಕಳೆಯುತಿರೆ ದಾರಿಶ್ರಮವಳಿಯುತಿರೆ  
ಧರ್ಮಜನು ಗುಪ್ತದಾ ಮಂದಿರಕ್ಕೆ ಮಾಧವನ  
ಕರೆದೊಯ್ದು ರತ್ನದಾ ಪೀಠದಲಿ ಕುಳ್ಳಿರಿಸಿ  
ಯಾಗದಾ ವಿಷಯವನು ವಿಸ್ತರದಿ ವಿವರಿಸಿದ

||೩೦೪||

ರಾಜಸೂಯಾಧ್ವರವ ಗೈದೊಡೆಯು ಸ್ವರ್ಗವದು  
ದೊರೆಯುವುದು ಎನ್ನುತಲಿ ನಾರದರು ಪೇಳಿದರು  
ಪಾಂಡುವಿಗೆ ಸ್ವರ್ಗವದು ದೊರೆವಂತೆ ಮಾಡಲಿಕೆ  
ಈ ಯಾಗ ಗೈಯಲಿಕೆ ಇಚ್ಛೆಯನು ಮಾಡಿಹೆನು

||೩೦೫||

ಈ ಯಜ್ಞ ಗೈಯಲಿಕೆ ನಾಶಕ್ತನಾಗಿಹೆನೆ  
ದೇಶದಾ ರಾಜರನು ಸಕಲರನು ಜಯಿಸುವಾ  
ಶಕ್ತಿಯದು ಎನಗಿಹುದೆ ಅರ್ಹತೆಯು ಎನಗುಂಟೆ  
ಎಂಬುವದೆ ಪೇಳುವುದು ಸರ್ವಜ್ಞ ನೀನಿರುವೆ

||೩೦೬||

ಮಂತ್ರಗಳು ಬಂಧುಗಳು ಸೇವಕರು ಪ್ರಜೆಗಳು  
ಸರ್ವರೂ ಯಾಗವನು ಮಾಡಲಿಕೆ ಹೇಳಿದರು  
ಜಗದೊಳಿಹ ಕಾರ್ಯಗಳನ್ನೆಲ್ಲವನು ನಡೆಸುತಿಹ  
ನೀನೋರ್ವ ಪೇಳಲಿಕೆ ಸಮರ್ಥನಿಹೆ ಖಂಡಿತದಿ

||೩೦೭||

ನಾನೀಗ ಯಾಗವನು ಗೈಯ್ದೆಯೆ ಇದೊಡೆಯು  
ಜಗವೆಲ್ಲ ಎನ್ನನ್ನು ನಿರ್ಬಲನು ಹೇಡಿಯಿಹ  
ಎನ್ನುತಲಿ ಅಪಹಾಸ್ಯಗೈಯ್ಯುವರು ನಿಂದಿಪರು  
ನಾನೇನ ಮಾಡುವುದು ಪೇಳುವುದು ಎಂದಿಹನು

||೩೦೮||

ಪಾಂಡುವಿಗೆ ಸ್ವರ್ಗವದು ಲಭಿಸುವಾ ಪರಿಯಲ್ಲಿ  
ಘನತರದ ಪುಣ್ಯಮಿಹ ರಾಜಸೂಯಾಧ್ವರವ  
ನಾನೆಂತು ಗೈಯ್ಯುವುದು ಮಾರ್ಗವನು ತೋರುವುದು  
ನಿನ್ನನ್ನೇ ನಂಬಿಹೆನು ಎನ್ನುತಲಿ ನುಡಿದಿಹನು

||೩೦೯||

ಧರ್ಮಜನ ನುಡಿಗಳನು ಕೇಳುತಲಿ ಮುರಹರನು  
ಸುರಮುನಿಯು ಯಾಗವನು ಮಾಡಲಿಕೆ ತಿಳಿಸುತಲಿ  
ಕಷ್ಟದಾ ಬಲೆಯಲ್ಲಿ ನಿನ್ನನ್ನು ಸಿಲುಕಿಸಿದ  
ಪಾರಾಗಲೋಸುಗವೇ ದಾರಿಯನು ನಾ ಕಾಣೆ  
**ಜರೆಸಂಧ ವೀರನನು ಗೆಲ್ಲುತಲಿ ಅಧ್ವರವೆ**  
**ಗೈಯ್ಯುವುದು ಅತಿಕಷ್ಟನೆಂದಿಹನು ಮುರಹರನು**

||೩೧೦||

ಧರ್ಮಜನೆ ಈ ರಾಜಸೂಯವನು ಗೈಯಲಿಕೆ  
ಸರ್ವಗುಣ ನಿನ್ನಲ್ಲಿ ಇರುವುದನು ನಾ ಬಲ್ಲೆ  
ಇಂದಿನೀ ಕಾಲದಲಿ ಸುತ್ತಲೂ ಇರುತ್ತಿರುವ  
ಕ್ಷತ್ರಿಯರ ನೃಪರನ್ನು ಜಯಿಸುವದು ಕಷ್ಟವಿದೆ

||೩೧೧||

ಅವರೊಳಗೆ ಅತಿಬಲನು ಜರೆಸಂಧ ಮಾಗಧನು  
ಅಗಣಿತದ ದೇಶಗಳ ರಾಜರನು ಜಯಿಸುತಲಿ  
ಸೆರೆಯೊಳಗೆ ಇರಿಸುತಲಿ ಗಿರಿವೃಜದ ಪುರದೊಳಗೆ  
ಮೆರೆಯುತಿಹ ಗರ್ವದಲಿ ಸಕಲರನು ಹಿಂಸಿಸುತ

||೩೧೨||

ದ್ವೇಷದಲಿ ಮಾಗಧನು ನಮ್ಮೊಡನೆ ಘನಘೋರ  
ಯುದ್ಧವನು ಗೈಯ್ಯುತಲಿ ಮಥುರೆಯನು ಗೆಲ್ಲುತಿರೆ  
ಸಾಗರದ ಮಧ್ಯದಲಿ ದ್ವಾರಕೆಯ ಕಟ್ಟುತಲಿ  
ನಾವೆಲ್ಲ ಯಾದವರು ವಾಸಿಸುತಲಿರುತಿಹವು

||೩೧೩||

ಮಾಯೆಯಾ ಯುದ್ಧದಲಿ ಪರಿಣತನು ಶಿಶುಪಾಲ  
ಮಾಗಧನ ಸೈನ್ಯಕ್ಕೆ ಅಧಿಪತಿಯು ಆಗಿಹದು  
ಅದ್ಭುತ ಪರಾಕ್ರಮಿಯು ಎನಿಸಿರುವ ಕರುಷನೃಪ  
ದಂತವಕ್ತ್ರಾದಿಗಳು ಆಶ್ರಯವ ಪಡೆದಿಹರು

||೩೧೪||

ನಿನ್ನ ಪಿತ ಪಾಂಡುವಿನ ಜೀವದಾ ಸಖನಾದ  
ಜಗವೀರ ವಿಕ್ರಮನು ಭಗದತ್ತ ಮಹಶೂರ  
ಮಾಗಧಗೆ ಸೋಲುತ್ತಲಿ ಶರಣಾಗಿ ಇರುತಿಹನು  
ನಿನ್ನನ್ನು ಮನದೊಳಗೆ ಮಗನಂತೆ ಪ್ರೀತಿಪನು

||೩೧೫||

ಪಶ್ಚಿಮದ ದಕ್ಷಿಣದ ರಾಷ್ಟ್ರಗಳ ಜಯಿಸಿರುವ  
ವರಕುಂತಿ ಭೋಜಕುಲ ತೇಜ ಪ್ರತಾಪನಿಹ  
ನಿನ್ನಯಾ ಮಾವನಿಹ ಪುನುಜಿತನು ನೃಪವರನು  
ನಿನ್ನನ್ನು ಅಭಿಮಾನ ಪ್ರೀತಿಯಲಿ ನೋಡುವನು

||೩೧೬||

ಎನ್ನುನ್ನು ಹೋಲುವಾ ಪ್ರತಿಕ್ರಿಯೆ ಪಾಂಡ್ರಕನು  
ಎನ್ನಪರಿ ಶಂಖವನು ಚಕ್ರವನು ಧರಿಸುತಲಿ  
ಜಗದೊಳಗೆ ತಾನೆಯೇ ಪುರುಷೋತ್ತಮೆನ್ನುತಲಿ  
ಗರ್ವದಲಿ ಮೆರೆಯುತಲಿ ಮಾಗಧನ ಸೇರಿಹನು

||೩೧೭||

ಭೋಜರುಗಳಧಿಪತಿಯು ಭೀಷ್ಮಕನು ಭೂಪತಿಯು  
ಇಂದ್ರನಾ ಮಿತ್ರನಿಹ ಚಾಣಾಕ್ಷತನದಿಂದ  
ಪಾಂಡ್ಯರನು ಕೃಥರನ್ನು ಕೈಶಿಕರ ಜಯಿಸಿಹನು  
ಅಖಿಲಜಗ ನಾಲ್ಕನೆಯ ಭಾಗೊಂದನಾಳುವನು

||೩೧೮||

ಭೀಷ್ಮಕನು ಹೆಣ್ಣನ್ನು ಕೊಟ್ಟಿರುವ ಮಾವನಿಹ  
ಸೋದರನು ಆಕೃತಿಯು ಭಾರ್ಗವಗೆ ಸಮ ವೀರ  
ಈರ್ವರಿಗೆ ಹಿತಕರದ ಕಾರ್ಯಗಳ ಮಾಡಿಹವು  
ಆದರೂ ದ್ವೇಷದಲಿ ಮಾಗಧನ ಕೂಡಿಹರು

||೩೧೯||



ಈ ಪರಿಯೆ ಜರೆಸಂಧ ಭೀಕರ ಭಯಂಕರನು  
ಸಕಲರಸು ಜಯಿಸುತ್ತಲಿ ವಶದೊಳಗೆ ಇರಿಸಿಹನು  
ಭೋಜಕುಲ ನೃಪರುಗಳು ಕುಂತಿ ಕುಲದರಸುಗಳು  
ಮಾಗಧನ ಭಯದಿಂದ ಪಶ್ಚಿಮಕ್ಕೆ ಓಡಿಹರು

||೩೨೦||

ಆ ಚೀನ ಭೋಟಕರು ಅಂಗವಂಗಾದಿಗಳು  
ಸೌರಾಷ್ಟ್ರ ಕೋಸಲರು ಪಾಟಲರು ನಾಗಗಳು  
ಚೇರಳರು ಕೇರಳರು ಚೋಳ ಪಾಂಡ್ಯಾದಿಗಳು  
ಅತಿಬಲರು ಗೆಲ್ಲುವುದು ಕಷ್ಟತರವಿರುತಿಹುದು

||೩೨೧||

ಶಾಲ್ವರು ಪಟಚ್ಚರರು ಸುಸ್ಥಲರು ಸುಕುಟ್ಟರು  
ವೈಧರ್ಭ ಪಾಂಚಾಲ ಕುಲಿಂದರು ಕುಂತಿಯರು  
ಸೋದರರ ಸೇವಕರ ಸಹಿತದಲಿ ಭಯದಿಂದ  
ಉತ್ತರವ ತೊರೆಯುತ್ತಲಿ ದಕ್ಷಿಣಕ್ಕೆ ಓಡಿಹರು

||೩೨೨||

ಧರ್ಮಜನೆ ಜರೆಸಂಧ ದುರುಳನಾ ಭಯದಿಂದ  
ಮಥುರೆಯನು ತೊರೆಯುತ್ತಲಿ ಕುಶಸ್ಥ ಲಿಗೆ ತೆರಳಿದವು  
ಕೋಟಿಗಳ ಕಟ್ಟುತ್ತಲಿ ಸೇನೆಯನು ನಿಲ್ಲಿಸುತ್ತ  
ಯಾದವರು ನಾವೆಲ್ಲ ಹಾಯಾಗಿ ವಾಸಿಪೆವು

||೩೨೩||

ನಮ್ಮಣ್ಣ ಬಲರಾಮ ಸಾತ್ಯಕಿಯು ಪ್ರದ್ಯುಮ್ನ  
ಆ ಸಾಂಬ ಆಹುಕನು ಚಂದ್ರನಾ ಚಾರುಕನು  
ಅತಿರಥರು ಮಹರಥರು ವೀರಾಧಿವೀರರು  
ಹದಿನೆಂಟು ಸಾವಿರದ ಬಂಧುಗಳು ಬಾಂಧವರು

||೩೨೪||

ನಾವೆಲ್ಲ ಮಾಗಧನ ಭಯದಿಂದ ಓಡುತ್ತಲಿ  
ಕುಶಸ್ಥ ಲಿಯು ಮಧ್ಯದಲಿ ವಾಸಿಸುತ್ತಲಿರುತ್ತಿಹೆವು  
ಇದರಿಂದ ಮಾಗಧನ ಶೌರ್ಯವದು ಎಷ್ಟಿಹುದು  
ಎಂಬುದನು ನೀನೆಯೇ ತರ್ಕಿಪುದು ಎಂದಿಹನು

||೩೨೫||

ಧರ್ಮಜನೆ ನೀ ಜಗಕ್ಕೆ ಚಕ್ರವರ್ತಿಯಾಗಲಿಕೆ  
ಜಗಸಾರ್ವಭೌಮನೆಂದೆನಿಸಲಿಕೆ ಯೋಗ್ಯನಿಹೆ  
ಜರೆಸಂಧ ಜೀವಿಸುವ ಪರ್ಯಂತ ನಿನ್ನಿಚ್ಛೆ  
ರಾಜಸೂಯಾದ್ವರವ ಗೈಯ್ಯುವದ ಸಾಧ್ಯವಿದೆ

||೩೨೬||

ಆನೆಗಳ ಸಂಹರಿಸಿ ಗಂಹೆಯೊಳಗೆ ವಾಸಿಸುವ  
ಕೇಸರಿಯ ಪರಿಯಲ್ಲಿ ಶಂಕರನ ವರ ಪಡೆದು  
ಅಗಣಿತದ ರಾಜರನು ಜಯಿಸುತ್ತಲಿ ಎಳೆತಂದು  
ತನ್ನಯಾ ದೇಶದಲಿ ಸೆರೆಮನೆಯೊಳಿಟ್ಟಿಹನು

||೩೨೭||

ನೃಪರನ್ನು ಯಜ್ಞಗಳ ಪಶುವಾಗಿ ಮಾಡುತ್ತಲಿ  
ಯಜ್ಞ ವನು ಮಾಡುವುದು ಅವನಿಚ್ಛೆಯಾಗಿಹುದು  
ಮಾಗಧನ ಭಯದಿಂದ ನಾವುಗಳು ಸಕಲರೂ  
ಮಥುರೆಯನು ತೊರೆಯುತ್ತಲಿ ದ್ವಾರಕೆಗೆ ತೆರಳಿದವು

||೩೨೮||

ಕೊನೆಯಸಲ ಹೇಳುವೆನು ಧರ್ಮಜನೆ ಕೇಳುವುದು  
ರಾಜಸೂಯಾದ್ವರವ ಗೈಯ್ಯುವಾ ಇಚ್ಛೆಯೆಂದು  
ನಿನಗದುವೆ ಇದೊಡೆಯು ಮಾಗಧನು ಸೆರೆಹಿಡಿದ  
ನೃಪರುಗಳ ಬಂಧನವ ಮೊದಲಿಗೆ ಬಿಡಿಸುವುದು

||೩೨೯||

ಮಾಗಧನ ಸಂಹರಿಸಿ ಯಮಲೋಕಕಟ್ಟುವುದು  
ಇಲ್ಲದಿರೆ ನಿನ್ನಯಾ ಇಚ್ಛೆಯೆಂದು ಫಲಿಸದದು  
ಮಾಗಧನ ಮೊದಲಿಗೆ ಕೊಲ್ಲುವುದು ಎಂಬುವುದು  
ಎಮ್ಮಯಾ ಖಚಿತಮಿಹ ಅಭಿಮತವು ಎಂದಿಹನು

||೩೩೦||

ಧರ್ಮಜನೆ ನೀ ರಾಜನೀತಿಯಲಿ ನಿಪುಣನಿಹೆ  
ಧರ್ಮಜ್ಞ ನೀತಿಜ್ಞ ನೃಪವರು ನೀನಿರುವೆ  
ಯೋಚಿಸುತ್ತ ಅಧ್ವರದ ನಿರ್ಧಾರ ಗೈಯ್ಯುವುದು  
ಎನ್ನುತಲಿ ಶ್ರೀಕೃಷ್ಣ ಯಮಸುತಗೆ ನುಡಿದಿಹನು

||೩೩೧||

ಮುರಹರನ ನುಡಿಗೇಳ್ತು ಯಮಸುತನು ಚಿಂತಿಸುತ್ತ  
ಮಾಗಧನು ಇಂದಿನಾ ಪರ್ಯಂತ ನಾವುಗಳು  
ಜಗದೊಳಗೆ ವೀರಾಧಿವೀರರೆಂದೆನ್ನುತಲಿ  
ನಮ್ಮನ್ನು ಜಯಿಸುವವರಾರಿಲ್ಲ ಎನ್ನುತಲಿ

||೩೩೨||

ಭಾವನೆಯೊಳದಿಹೆವು ನಮಗಿಂತ ಅತಿಬಲರು  
ಲೋಕದೊಳು ಇಹರೆಂದು ಈಗಿರುವು ಎಮಗಾಯ್ತು  
ಮಾಗಧನ ಕೊಲ್ಲಲಿಕೆ ನಿನಗಾಗದಿರುತ್ತಿರಲು  
ನಮಗೆಂತು ವಧಿಸಲಿಕೆ ಸಾಧ್ಯವಿದೆ ಹೇಳೆಂದ

||೩೩೩||

ಜರೆಸಂಧಗಂಜುತ್ತಲಿ ಸಾಗರದ ಮಧ್ಯದಲಿ  
ಮನೆಯನ್ನು ಕಟ್ಟುತ್ತಲಿ ನೀ ವಾಸ ಮಾಡುತ್ತಿಹೆ  
ಬಲರಾಮ ಬಲಭೀಮ ಫಲಗುಣನು ವೀರರು  
ಮಾಗಧನ ಕೊಲ್ಲಲಿಕೆ ಅಸಮರ್ಥರಿರುತ್ತಿಹರು

||೩೩೪||

ಜರೆಸಂಧ ದುರುಳನನು ಇರಿಯುವದಸಾಧ್ಯವಿದೆ  
ಎನ್ನುತಲಿ ಮನದೊಳಗೆ ನಿಶ್ಚಯವ ಮಾಡಿಹನು  
ದುಸ್ಸಾಧ್ಯವಾಗಿರುವ ಅಧ್ವರವ ತೊರೆಯುತ್ತಲಿ  
ಶಾಂತಿಯೊಳು ಇರುತ್ತಿಹುದು ಲೇಸಹುದು ನಮಗಿಂದ

||೩೩೫||

ಮಾಗಧನ ಅವ ಪರಿ ಜಯಿಸುವುದು ಎನ್ನುತಲಿ  
ಧರ್ಮಜನು ಚಿಂತೆಯಾ ಕಡಲೊಳಗೆ ಮುಳುಗಿದನು||

ನೀ ಎಮ್ಮ ಪ್ರಾಣನಿಹೆ ನಿನ್ನನ್ನೆ ನಂಬಿಹೆವು  
ನಿನಗಾಗದಿರುತ್ತಿರುವ ಕಷ್ಟತರ ಕಾರ್ಯವದು  
ನಾವೆಂತು ಗೈಯ್ಯುವೆವು ದುರ್ಬಲರು ನಾವಿಹೆವು  
ನೀನಿಡಿಕುಪಾಯವನು ಪೇಳುವುದು ಎಂದಿಹನು

||೩೩೬||

ಅಣ್ಣನಾ ಮಾತುಗಳ ಕೇಳುತಲಿ ವರಭೀಮ  
ಯತ್ನವನು ಮಾಡದಲಿ ಹೇಡಿಯಾ ಪರಿಯಲ್ಲಿ  
ಕೈಕಟ್ಟಿ ಯೋಚಿಸುತ ಕೂಡುವುದು ಫಲವೇನು  
ಯುದ್ಧದಲಿ ಜಾಣ್ಮೆಯಲಿ ವೈರಿಯನು ಜಯಿಸುವುದು

||೩೩೭||

ಎನ್ನಯಾ ಅದ್ಭುತದ ಶಕ್ತಿಯನು ಅರಿತಿರುವೆ  
ಮಾಗಧನ ವಧಿಸಲಿಕೆ ಭುಜಬಲವು ಎನಗಿಹುದು  
ನಿಮಿಷದಲಿ ದುಷ್ಟನನು ಮೆಟ್ಟುತಲಿ ಸೀಳುತಲಿ  
ಯಮಸದನಕಟ್ಟುವೆನು ನಂಬುವುದು ನೀನೆಂದ

||೩೩೮||

ಆರ್ಜುನನು ಎಲ್ಲಿಹನೊ ಜಯವಲ್ಲಿ ಖಚಿತಮಿದು  
ಶ್ರೀಕೃಷ್ಣ ಫಲುಗುಣನು ನಾವುಗಳು ಮೂವರೂ  
ಮಾಗಧನ ಜಯಿಸುವೆವು ಸಂಶಯವು ಇದಕಿಲ್ಲ  
ಎನ್ನುತ್ತ ಗದೆಯೆತ್ತಿ ಮರುತಜನು ನುಡಿದಿಹನು

||೩೩೯||

ಭೀಮನಾ ನುಡಿಗೇಳು ಮಾಧವನು ನುಡಿದಿಹನು  
ಅಹುದಹುದು ಭೀಮನಲಿ ಬಲವಿಹುದು ನಾಬಲ್ಲ  
ಮುಂದಣದ ಆಗುಗಳ ಹೋಗುಗಳ ಯೋಚಿಸದೆ  
ಕಾರ್ಯಗಳ ಗೈಯ್ಯುವುದು ಹಿತಕರವು ನಮಗಲ್ಲ

||೩೪೦||

ಮಾಗಧನ ಸರಿಸಮರು ವೀರರುಗಳಾರಿಲ್ಲ  
ಎಂಭತ್ತು ಮೇಲಾರು ನೃಪರುಗಳ ಜಯಿಸುತಲಿ  
ಸೆರೆಮನೆಯೊಳಿಟ್ಟಿರುವ ಮಿಕ್ಕಿರುವ ಹದಿನಾಲ್ಕು  
ಭೂಮಿಪರ ಜಯಿಸುತಲಿ ನೂರರಾ ರಾಜರನು

||೩೪೧||

ಬಡಮೂಕ ಪ್ರಾಣಿಗಳ ಬಲಿಕೊಡುವ ಪರಿಯಲ್ಲಿ  
ಒಬ್ಬೊಬ್ಬ ರಾಜನನು ಯಜ್ಞದಾ ಪಶುವಾಗಿ  
ಬಲಿಕೊಡುತ ಯಜ್ಞವನು ಮಾಡಲಿಕೆ ಆಶಿಸಿಹ  
ಮಾಗಧನ ಕೊಂದವನು ಚಕ್ರವರ್ತಿಯೆಂದೆನಿಪನು

||೩೪೨||

ಯುದ್ಧವನು ಗೈಯ್ಯುವುದು ಕ್ಷತ್ರಿಯರ ಧರ್ಮವದು  
ರಣದೊಳಗೆ ಜಯಿಸುತರೆ ಕೀರ್ತಿಯದು ಲಭಿಸುವುದು  
ಇಲ್ಲದಿರೆ ಮಡಿಯುತಿರೆ ಸ್ವರ್ಗವದು ದೊರೆಯುವುದು  
ಎರಡುಗಳು ಶ್ರೇಯವಿಹೆ ನಮಗೆಂದು ನುಡಿದಿಹನು

||೩೪೩||

ಕೊಡು ಎಮಗೆ ಭೀಮನನು ಅರ್ಜುನನ ಈರ್ವರನು  
ನಾವುಗಳು ಮೂವರೂ ಗಿರಿವೃಜಕೆ ತೆರಳುತಲಿ  
ದುರಳನಾ ಮಾಗಧನ ಸಂಹಾರ ಗೆಯ್ಯುವೆವು  
ಖಚಿತಮಿದು ಎನ್ನುತಲಿ ಮುರಹರನು ನುಡಿದಿಹನು

||೩೪೪||

ಮಾಗಧಗೆ ನಿಮ್ಮನ್ನು ಮೂವರನು ಬಲಿಕೊಟ್ಟು  
ಯಾಗವನು ಮಾಡಲಿಕೆ ಯೋಗ್ಯವದು ಎನಿಸದದು  
ಯಜ್ಞದಾ ಆಸೆಯನು ತೊರೆಯುತಲಿ ನಿಶ್ಚಿಂತ  
ಶಾಂತಿಯೊಳು ಇರುವುದೇ ಲೇಸೆಂದು ತೋರುವುದು

||೩೪೫||

ಭೀಮಾರ್ಜುನೀರ್ವರೂ ಎನ್ನಯಾ ಕಣ್ಣುಗಳು  
ನೀ ಎನಗೆ ಬುದ್ಧಿಸ್ವರೂಪದಲಿ ಇರುತ್ತಿರುವೆ  
ಬುದ್ಧಿಯನು ಕಣ್ಣುಗಳ ಎರಡನ್ನು ಕಳಕೊಂಡು  
ಜಗದೊಳಗೆ ನಾನೆಂತು ಜೀವಿಸುವೆ ಹೇಳೆಂದ

||೩೪೬||

ಯಮಸದೃಶ ಕ್ರೂರನಿಹ ಮಾಗಧನ ಕೈಯ್ಯಲ್ಲಿ  
ಎನ್ನಯಾ ಆಸೆಯಲಿ ನಿಮ್ಮನ್ನು ಬಲಿಕೊಟ್ಟು  
ಗೈಯ್ಯುವಾ ಯಾಗದಾ ಆಸೆಯನು ತೊರೆಯುವುದು  
ಲೇಸಹುದು ಎನ್ನುತಲಿ ಧರ್ಮಜನು ನುಡಿದಿಹನು

||೩೪೭||

ಯಮಸುತನ ಮಾತುಗಳ ಕೇಳುತಲಿ ಫಲುಗುಣನು  
ಕರೆಸು ನೀ ವಿಪ್ರರನು ಋತ್ವಿಜರ ನೀ ಕ್ಷಣದಿ  
ಮಂಡಪವ ರಚಿಸುತಲಿ ವೇದಿಕೆಯ ನಿರ್ಮಿಸುತ  
ಯಾಗದಾ ಸಿದ್ಧತೆಯನ್ನೆಲ್ಲವನು ಮಾಡುವುದು

||೩೪೮||

ಸಂಗ್ರಾಮ ಗೈಯ್ಯದಿರೆ ಮರಣವದು ತಪ್ಪದದು  
ಎಂದಾದರೊಂದು ದಿನ ಆವುದೋ ಕಾರಣದಿ  
ಮರಣವದು ನಿಶ್ಚಯವು ಇರುತ್ತಿರಲು ನೊರಜಿನಾ  
ಪರಿಯಲ್ಲಿ ಸಾಯುವುದು ಲೇಸಲ್ಲವೆಂದಿಹನು

||೩೪೯||

ಬಾಣಗಳು ಬತ್ತದಾ ಅಕ್ಷಯದ ಬತ್ತಳಿಕೆ  
ಜಗವನ್ನು ನಡುಗಿಸುವ ಗಾಂಡಿವದ ಧನುಷನ್ನು  
ವರಕಪಿಯೂ ಮಾರುತಿಯೂ ಶೋಭಿಸುವ ಬಾವುಟದ  
ದಿವ್ಯದಾ ರಥವನ್ನು ಪಾವಕನು ಇತ್ತಿಹನು

||೩೫೦||

ಮಾಗಧನ ಸಂಹರಿಸಿ ಸೆರೆಯೊಳಗೆ ಇಟ್ಟಿರುವ  
ನೃಪರುಗಳ ಬಂಧನವ ಬಿಡಿಸುವದು ಪುಣ್ಯವದು  
ಜರೆಸಂಧನಿಯಲಿಕೆ ನಾವುಗಳು ಶಕ್ತಿಯನು  
ಖಚಿತದಲಿ ಪಡೆದಿಹವು ಸಂಶಯವು ಇದಕಿಲ್ಲ

||೩೫೧||

ಗಾಂಡಿವವ ಜಡಿಯಂತಲಿ ರೋಂಕಾರ ಗೈಯ್ಯಂತಲಿ  
ದಿವ್ಯಾಸ್ತ್ರ ಹೂಡುತಲಿ ಎಸೆಯಂತಲಿ ಮಾಗಧನ  
ಕರುಳನ್ನು ತೆಗೆಯಂತಲಿ ರುಂಡವನು ನೆಗೆಸುತಲಿ  
ಆಗಸಕೆ ದಂಡಿಗೆಯ ಮಾಲೆಯನು ಕಟ್ಟುವನು

||೩೫೨||

ಮಾಗಧನ ಕೊಲ್ಲದಾ ಗಾಂಡಿವವು ತನಗೇಕೆ  
ಮೂಲೋಕ ಗಂಡನೆಂದೆಂಬುವಾ ಬಿರುದೇಕೆ  
ಯುದ್ಧ ವನು ಗೈಯ್ಯದಿರೆ ಅಪಕೀರ್ತಿ ತನಗಹುದು  
ಕಾದುತಲಿ ಸತ್ತೊಡೆಯು ಸ್ವರ್ಗವದು ಲಭಿಸುವುದು

||೩೫೩||

ಸಂಗ್ರಾಮ ಗೈಯ್ಯದಿರೆ ಮರಣವದು ತಪ್ಪದದು  
ಆವುದೋ ಕಾರಣದಿ ಎಂದಾದರೊಂದು ದಿನ  
ಸಾಯುವುದು ನಿಶ್ಚಯವು ಇರುತ್ತಿರಲಿ ನೊರಜಿನಾ  
ಪರಿಯಲ್ಲಿ ಸಾಯುವುದು ಲೇಸಲ್ಲವೆಂದಿಹನು

||೩೫೪||

ಯುದ್ಧ ವನು ಗೈಯ್ಯುವುದು ಕ್ಷತ್ರಿಯರ ಧರ್ಮವಿದೆ  
ರಣದೊಳಗೆ ಸೋಲುವುದು ಗೆಲುವದು ಸಹಜವಿದೆ  
ಮಾಗಧಗೆ ಅಂಜುತಲಿ ಯಾಗವನು ತೊರೆಯುವುದು  
ಕ್ಷಾತ್ರಬಲ ವೀರರಿಗೆ ಶೋಭಿಸದು ಎಂದಿಹನು

||೩೫೫||

ಶಾಂತಿಯನು ಬಯಸುತಲಿ ಕಾಷಾಯ ವಸ್ತ್ರವನು  
ಧರಿಸುತಲಿ ಜಪಿಸುತಲಿ ಸಮ್ಯಗೇ ಕೂಡುವುದು  
ನಳನಹುಷ ಮಾಂಧಾತ ಭರತಾದಿ ವೀರರಾ  
ಕುರುಕುಲದಿ ಹುಟ್ಟಿರುವ ನಮಗದುವೆ ಶೋಭಿಸದು

||೩೫೬||

ಶತ್ರುಗಳ ಮರ್ದಿಸುತ ಸಾಮ್ರಾಜ್ಯ ಕಟ್ಟುವಾ  
ಅಪ್ರತಿಮ ವಿಕ್ರಮವು ಸಾಮರ್ಥ್ಯ ವೆಮಗಿಹುದು  
ಮಾಗಧನ ಖಚಿತದಲಿ ಪಧಿಸುವೆವು ಎನ್ನುತಲಿ  
ಗಾಂಡಿವವ ಜಡಿಯಂತಲಿ ಅರ್ಜುನನು ನುಡಿದಿಹನು

||೩೫೭||

ಧರ್ಮಜನೆ ಫಲಗುಣನ ಮಾತುಗಳು ನಿಜವಿಹವು  
ಸಂಗ್ರಾಮ ಗೈಯ್ಯದಿರೆ ಅಮರತ್ವ ದೊರೆಯದದು  
ಜನಿಸಿರುವ ಮನುಜನಿಗೆ ಮರಣವದು ತಪ್ಪದದು  
ಇಂತಿರಲು ಯುದ್ಧಕ್ಕೆ ಅಂಜವದು ಸರಿಯಲ್ಲ

||೩೫೮||

ದುಷ್ಟನನು ಶಿಕ್ಷಿಸುವ ಶಿಷ್ಟರನು ರಕ್ಷಿಸುವ  
ಯುದ್ಧ ವನುಗೈಯ್ಯುವುದು ಕ್ಷತ್ರಿಯರ ದರ್ಮವಿದೆ  
ಶತ್ರುಗಳು ಶೂರರುಗಳಿದೊಡೆಯು ಕೌಶಲದಿ  
ಯುಕುತಿಯಲಿ ಜಯಿಸುವುದು ರಾಜರಾ ನೀತಿಯಿದು

||೩೫೯||

ಗುಪಿತದಲಿ ಶತ್ರುವಿನ ಅರಮನೆಯ ಒಳಹೊಕ್ಕು  
ದ್ವಂದ್ವದಾ ಯುದ್ಧಕ್ಕೆ ವೈರಿಯನು ಕರೆಯಂತಲಿ  
ಸಂಹಾರ ಮಾಡಿದೊಡೆ ದೋಷವದು ಸೋಂಕದದು  
ಎನ್ನುತಲಿ ಧರ್ಮಜಗೆ ಶ್ರೀಕೃಷ್ಣ ನುಡಿದಿಹನು

||೩೬೦||

ಕ್ಷತ್ರಿಯರಿಗುಚಿತಮಿಹ ವೀರರಿಗೆ ಶೋಭಿಸುವ  
ಭರತಕುಲ ಸಂಭೂತ ವೀರರಿಗೆ ಭೂಷಣದ  
ಸಕಲರಿಗೆ ಹಿತಕರದ ಕೀರ್ತಿಕರ ನುಡಿಗಳನು  
ಫಲಗುಣನು ನುಡಿದಿಹನು ಎಂದಿಹನು ಮುರರಿಪುವು

||೩೬೧||

ಧರ್ಮವನು ಗೈಯಂತಲಿ ಮೃತ್ಯುವನು ಅಪ್ಪಿದೊಡೆ  
ಪುಣ್ಯವದು ಲಭಿಸುತಲಿ ಸುರಲೋಕ ದೊರೆಯುವುದು  
ಇಲ್ಲದಿರೆ ಜಯಿಸುತಲಿ ಭೂಮಂಡಲೆಲ್ಲವನು  
ಅಳುತಲಿ ನೀವೆರೆವೆ ಎಂದಿಹನು ಯಾದವನು

||೩೬೨||

ಜರಸಂಧವೀರನಾ ಅದ್ಭುತದ ಶಕ್ತಿಯನು |  
ಯಾದವನು ಧರ್ಮಜಗೆ ಅರುಹಿದನು ವಿಶದದಲಿ ||

ಮುರಹರನ ನಡಿಗೆಳ್ಳೊ ಧರ್ಮಜನು ಧೈರ್ಯದಲಿ  
ಅತಿಬಲನ ಜರಸಂಧ ವೀರನಾ ವಿಷಯವನು  
ಅರಿಯಲಿಕೆ ಕೌತುಕದಿ ನಿನ್ನನ್ನ ಮೀರಿಸುವ  
ಶಕ್ತಿಯಿಹ ಮಾಗಧನ ವಿಷಯವನು ಅರುಹುವದು

||೩೬೩||

ನೀ ವಧಿಸಲಸಮರ್ಥನಾಗಿರುವ ಮಹವೀರ  
ಜರಸಂಧನಾರಿಹಾನು ಈ ಪರಿಯ ಶಕ್ತಿಯನು  
ಅವನೆಂತು ಪಡೆದಿಹನು ಎಂಬುದನು ವಿಸ್ತರದಿ  
ಪೇಳುವುದು ಎನ್ನುತಿರೆ ಶ್ರೀಕೃಷ್ಣ ನುಡಿದಿಹನು

||೩೬೪||

ಕೇಳುವುದು ಧರ್ಮಜನೆ ಮಗಧದಾ ನರಪತಿಯು  
ಬೃಹದ್ರಥನು ಅತಿವೀರ ಸಕಲರಾ ರಾಜರನು  
ಜಯಿಸುತಲಿ ಇಂದ್ರನಾ ಪರಿಯಲ್ಲಿ ಜಗದೊಳಗೆ  
ವೈಭವದಿ ವಿಕ್ರಮದಿ ಬೆಳಗುತಲಿ ಇರ್ದಿಹನು

||೩೬೫||

ಕಾಶಿಯಾ ಅಧಿಪತಿಯ ಪುತ್ರಿಯರನೀರ್ವರನು  
ವರಿಸುತಲಿ ನಿಮ್ಮನ್ನು ಒಂದೆತೆರ ಪ್ರೀತಿಸೆನು  
ಎನ್ನುತಲಿ ಈರ್ವರಾ ಪತ್ನಿಯರ ಸಹಿತದಲಿ  
ರಮಿಸುತಲಿ ಬಹುವರ್ಷ ಕಾಲವನು ಕಳೆದಿಹನು

||೩೬೬||

ಮಂಪ್ರಡರಿ ಬರುತಿರಲು ವಂಶವನು ವೃದ್ಧಿಸುವ  
ಸಂತಾನವಿಲ್ಲೆಂದು ಚಿಂತೆಯೊಳು ಮಂಗಳಿರಲು  
ಒಂದು ದಿನ ನೃಪವರನು ಸಭೆಯೊಳಗೆ ಕುಳಿತಿರಲು  
ಸೇವಕರು ಐತಂದು ಶಿರಬಾಗಿ ನುಡಿದಿಹರು

||೩೬೭||

ಚಂಡಮುನಿ ಕೌಶಿಕನು ತಪವನ್ನು ತೊರೆಯುತ್ತಲಿ  
ಕ್ಷೇತ್ರಗಳ ದರ್ಶನವ ಪಡೆಯುತ್ತಲಿ ಚರಿಸುತ್ತಲಿ  
ಊರ ಹೊರವಳೆಯದಲಿ ಮರವೊಂದರಡಿಯಲ್ಲಿ  
ಧ್ಯಾನದಲಿ ಕುಳಿತಿಕನು ಎನ್ನುತಲಿ ನುಡಿದಿಹರು

||೩೬೮||

ಬ್ರಹ್ಮದ್ರಥನು ಕೇಳುತ್ತಲಿ ಆ ಕ್ಷಣದಿ ಹರುಷದಲಿ  
ಈರ್ವರಾ ಪತ್ತಿಯರ ಸಹಿತದಲಿ ನಡೆತಂದು  
ಕೌಶಿಕನ ಚರಣಕ್ಕೆ ಎರಗುತ್ತಲಿ ಭಕುತಿಯಲಿ  
ಪೂಜಿಸುತ್ತ ಆದರದಿ ಸತ್ಕಾರ ಗೃಹಿಸು

||೩೬೯||

ಚಂಡಮುನಿ ಕೌಶಿಕನು ಸುಪ್ರೀತನಾಗುತ್ತಲಿ  
ಭೂಮಿಪನೆ ಮುಖಿಕಮಲ ಬಾಡಿದು ಬತ್ತಿಹುದು  
ನಿನ್ನನ್ನು ಕಾಡುತ್ತಿಹ ಚಿಂತೆಯದು ಅವುದಿದೆ  
ಬೇಕಾದ ವರಬೇಡು ನಾ ಕೊಡುವೆನೆಂದಿಹನು

||೩೭೦||

ಮುನಿವರನೆ ವೃದ್ಧಾಪ್ಯವಪ್ಪುತ್ತಲಿ ಬಂದಿಹುದು  
ವಂಶವನು ಬೆಳಗಲಿಕೆ ಸಂತಾನವೊಂದಿಲ್ಲ  
ರಾಜ್ಯವನು ತೊರೆಯುತ್ತಲಿ ವಾನಪ್ರಸ್ಥಾ ಶ್ರಮಕೆ  
ಕಾನನಕೆ ತೆರಳುವಾ ಯೋಚನೆಯೊಳಿರುತಿಹನು

||೩೭೧||

ನಿಮ್ಮಯಾ ವರದಿಂದ ಎನಗಾವ ಲಾಭವಿದೆ  
ಎಲ್ಲವನು ತ್ಯಜಿಸುತ್ತಲಿ ಕಾನನಕೆ ಹೊರಟಿಹನು  
ಎನ್ನುತಲಿ ನೃಪವರನು ನುಡಿಯುತ್ತಿರೆ ಮುನಿವರನು  
ಚಿಂತಿಸಲು ಬೇಡೆಂದು ಕಂಗಳನು ಮುಚ್ಚುತ್ತಲಿ

||೩೭೨||

ಮೌನದಲಿ ಧ್ಯಾನಿಸುತ್ತಲಿರುತ್ತಿರಲು ಆ ಕ್ಷಣದಿ  
ಮಾವಿನಾ ಫಲವೊಂದು ಕಳಚುತ್ತಲಿ ಬೀಳುತ್ತಿರೆ  
ಕೌಶಿಕನು ಫಲವನ್ನು ಮಂತ್ರವನು ಪರಿಸುತ್ತಲಿ  
ನೃಪವರನ ಕರದೊಳಗೆ ಈಯುತ್ತಲಿ ನುಡಿದಿಹನು

||೩೭೩||

ನಿನ್ನಯಾ ಸತಿಯಳಿಗೆ ಈ ಫಲವನೀಯುವುದು  
ಸೇವಿಸುತ್ತ ಗರ್ಭವನು ಧರಿಸುತ್ತಲಿ ಜಗದೊಳಗೆ  
ಆರಿಗೂ ಜಯಿಸಲಿಕೆ ಆಗದಿಹ ಅಪ್ರತಿಮ  
ವೀರನಿಹ ಪುತ್ರನು ಪಡೆಯುವಳು ಎಂದಿಹನು

||೩೭೪||

ಇನ್ನು ನೀ ಕಾಡಿಗೆ ತೆರಳುವಾ ಚಿಂತೆಯನು  
ತೊರೆಯುತ್ತಲಿ ಸುಖದಿಂದ ರಾಜ್ಯವನು ಆಳುವುದು  
ಎನ್ನುತಲಿ ಕೌಶಿಕನು ಹರುಸುತ್ತಲಿ ತೆರಳುತ್ತಿರೆ  
ನೃಪವರನು ಸಂತಸದಿ ಅರಮನೆಗೆ ಬಂದಿಹನು

||೩೭೫||

ಫಲವೊಂದು ಪತ್ತಿಯರು ಈರ್ವರೂ ಇರುತ್ತಿರಲು  
ಫಲವನ್ನು ಆವ ಸತಿಗೀಯುವುದು ಎನ್ನುತಲಿ  
ಒಬ್ಬಳಿಗೆ ಇತ್ತೊಡೆಯು ಮತ್ತೊಬ್ಬಳಿನ್ನಲ್ಲಿ  
ಕೋಪವನು ತಾಳುವಳು ಎನ್ನುತಲಿ ಯೋಚಿಸುತ್ತ

||೩೭೬||

ಫಲವನ್ನು ಹೋಳಿರಡು ಸಮವಾಗಿ ಕತ್ತರಿಸಿ  
ಈರ್ವರಿಗೆ ಸಮಪಾಲು ಹೋಳುಗಳನೀಯುತ್ತಿರೆ  
ಈರ್ವರೂ ಸೇವಿಸುತ್ತ ಗರ್ಭವನು ಧರಿಸುತ್ತಲಿ  
ಅಪ್ರತಿಮ ತೇಜದಲಿ ಹೊಳೆಯುತ್ತಲಿ ಬೆಳಗಿಹರು

||೩೭೭||

ನವಮಾಸ ತುಂಬುತ್ತಿರೆ ರಾಣಿಯರು ಈರ್ವರೂ  
ಕಣ್ಣೊಂದು ಕಿವಿಯೊಂದು ಕರವೊಂದು ಕಾಲೊಂದು  
ಇರುತ್ತಿರುವ ಶಿಶುವಿನಾ ಸಮಾರ್ಥ ಭಾಗಗಳ  
ಒಂದೊಂದ ಹೆತ್ತಿಹರು ಸಕಲರೂ ಬೆರಗಾಗಿ

||೩೭೮||

ಇದು ಪೂರ್ವ ಜನ್ಮದಾ ಪಾಪದಾ ಫಲವೆಂದು  
ಈ ಎರಡು ಭಾಗಗಳ ತ್ಯಜಿಸುವುದೆ ಲೇಸೆಂದು  
ಅರಸಿಯರು ಯೋಚಿಸುತ್ತ ದಾಸಿಯರ ಕರೆಯುತ್ತಲಿ  
ಇವುಗಳನು ತಿಪ್ಪೆಯಲಿ ಎಸೆಯುವುದು ಎಂದಿಹರು

||೩೭೯||

ವಸ್ತ್ರದಲಿ ಶಿಶುವಿನಾ ಭಾಗಗಳ ಸುತ್ತುತ್ತಲಿ  
ಅರಮನೆಯ ಸನಿಹದಲಿ ಶಿವಮಂದಿರದೆಯಲ್ಲಿ  
ಇರುಳಲ್ಲಿ ಆರಿಗೂ ತಿಳಿಯದಾ ಪರಿಯಲ್ಲಿ  
ಗುಹಿತದಲಿ ದಾಸಿಯರು ತಿಪ್ಪೆಯಲಿ ಎಸೆದಿಹರು

||೩೮೦||

ಜರೆ ಎಂಬ ರಕ್ಕಸಿಯು ಹಸಿವೆಯಾ ಬಾಧೆಯಲಿ  
ರಾತ್ರಿಯಲಿ ಆಹಾರವರಸುತ್ತಲಿ ಬರುತ್ತಲಿರೆ  
ತಿಪ್ಪೆಯಲಿ ಬಿದ್ದಿರುವ ವಸ್ತ್ರದಲಿ ಹೊದೆದಿರುವ  
ಶಿಶುವೆರಡು ಭಾಗಗಳ ನೋಡಿದಳು ಚಕಿತದಲಿ

||೩೮೧||

ಶಿಶುವಿನಾ ಭಾಗಗಳ ಎರಡನ್ನು ನೋಡುತ್ತಲಿ  
ಕೂಸನ್ನು ತಿನ್ನಲಿಕೆ ಸೀಳೆರಡು ಮಾಡುತ್ತಲಿ  
ತಿನ್ನದಲೆ ಹಾಗೆಯೇ ಹೋಗಿಹರು ಎನ್ನುತಲಿ  
ಜರೆದನುಜೆ ಶಿಶುವಿನಾ ಭಾಗಗಳ ಒಯ್ಯಲಿಕೆ

||೩೮೨||

ವಸ್ತ್ರವನು ತೆಗೆಯುತ್ತಲಿ ಎರಡನ್ನು ಸಂಧಿಸಲು  
ಆ ಕ್ಷಣದಿ ಶಿಶುವಿನಾ ರೂಪವನು ತಾಳುತ್ತಲಿ  
ನೆಲಮಾಗಿಲು ಕಂಟಸುತ್ತ ಬಿರಿಯುವಾ ಪರಿಯಲ್ಲಿ  
ಆಕ್ರೋಶ ಗೈಯುತ್ತಲಿ ರೋದನವ ಗೈದಿಹುದು

||೩೮೩||

ಮೃತ್ಯುವಿನ ಅಬ್ಬರವೊ ಕಡಲಿನಾ ಅರ್ಭಟೆಯೊ  
ಆಕಾಶ ಹರಿಯುತಲಿ ಕಳಚುತಲಿ ಬಿದ್ದಿಹುದೊ  
ಪ್ರಳಯವದು ಸನ್ನಿಹಿತ ಮಾಡಿಹುದೊ ಎನ್ನುತಲಿ  
ಪುರಜನರು ಸಕಲ ಪ್ರಜೆ ಭಯಗ್ರಸ್ತರಾಗಿಹರು

||೩೮೪||

ಈ ರಾಜ್ಯದಧಿಪತಿಯು ರಾಣಿಯರು ಅತುಳದಲಿ  
ಸಂತಾನವಿಲ್ಲದೆಯೆ ಚಿಂತೆಯಲಿ ಮುಳಗಿಹರು  
ಈ ನೃಪನ ಅಶ್ರಯವ ನಾನಿಲ್ಲಿ ಪಡೆಯುತಲಿ  
ಅನ್ನವನು ತಿನ್ನುತಲಿ ಜೀವಿಸುತಲಿರುತಿಹನು

||೩೮೫||

ಈತನಾ ಮಗುವನ್ನು ಕೊಲ್ಲುವುದು ಸರಿಯಲ್ಲ  
ಎನ್ನುತಲಿ ಮಾನುಷಳ ರೂಪವನು ತಳೆಯುತಲಿ  
ಮುದ್ದಾದ ಶಿಶುವನ್ನು ಕರದೊಳಗೆ ಕೊಳ್ಳುತ್ತಲಿ  
ಧರಣಿಪನ ಬಳಿಬಂದು ಜರೆದನುಜೆ ನುಡಿದಿಹಳು

||೩೮೬||

ಈ ಶಿಶುವು ನಿನ್ನದಿದೆ ನಿನ್ನಯಾ ರಾಣಿಯರು  
ಹೆತ್ತಿರುವ ಸಮಅರ್ಥ ಶಿಶುವಿನಾ ಭಾಗಗಳ  
ದಾಸಿಯರು ಇರುಳಿನಲಿ ತಿಪ್ಪೆಯಲಿ ಎಸೆದಿರಲು  
ಆಹಾರಕೋಸುಗವೆ ಚರಿಸುತಲಿ ಬರುತಿರಲು

||೩೮೭||

ಮಗುವೆರಡ ಭಾಗಗಳ ಕಾಣುತಲಿ ಬೆರಗಿನಲಿ  
ಸಂಧಿಸಲು ಜೀವಂತ ಶಿಶುರೂಪ ತಳೆದಿಹುದು  
ಇದು ನಿನ್ನ ಶಿಶುವಿಹುದು ಸ್ವೀಕರಿಸಿ ರಕ್ಷಿಪುದು  
ಎನ್ನುತಲಿ ಜರೆದನುಜೆ ನೃಪವರಗೆ ನುಡಿದಿಹಳು

||೩೮೮||

ಸನಿಹದಲಿ ನಿಂತಿದ ರಾಣಿಯರು ಈರ್ವರು  
ಹರುಷದಲಿ ಶಿಶುವನ್ನು ಕೈಗೆತ್ತಿಕೊಳ್ಳುತ್ತಲಿ  
ಘಳಿಲೆಂದು ಸ್ತನದಿಂದ ಹಾಲ್ಚಿ ಮುತ್ತಿರುತಿರಲು  
ಶಿಶುವಿಗೆ ಕ್ಷೀರಾಭಿಸೇಚನವ ಗೈದಿಹರು

||೩೮೯||

ನೃಪವರನು ಸಂತಸದ ಸಾಗರದಿ ಮುಳಗತಲಿ  
ಸಂತಾನವಿಲ್ಲದೆಯೆ ಚಿಂತಿಸುವ ನಮಗಿಂದ  
ಸಂತಾನವಿತ್ತಿರುವ ದೇವತೆಯು ನೀನಾರು  
ಎನ್ನುತಲಿ ನುಡಿಯುತಿರೆ ಜರೆದನುಜೆ ನುಡಿದಿಹಳು

||೩೯೦||

ಇಚ್ಛಿಸಿದ ರೂಪವನು ತಾಳಲಿಕೆ ಶಕ್ತಳಿಹ  
ಜರೆಯೆಂಬ ರಕ್ತಸಿಯು ನಾನಿಹೆನು ಕೇಳುವುದು  
ನಿನ್ನಿಂದ ಪೂಜಿಸುತ ನಿನ್ನಯಾ ಗೃಹದಲ್ಲಿ  
ಗೃಹದೇವಿ ಎನಿಸುತಲಿ ವಾಸಿಸುತಲಿರುತಿಹನು

||೩೯೧||

ನೀಗೈವ ಪೂಜೆಯಲಿ ಭಕ್ತ್ಯ ಭೋಜ್ಯಾದಿಗಳ  
ಸವಿಯುತಲಿ ನಿನ್ನಿಂದ ಸತ್ರುತಳು ಆಗಿಹೆನು  
ಕಾರಣದಿ ನಿನ್ನಯಾ ಉಪಕಾರ ನೆನೆಯುತಲಿ  
ನಿನ್ನಯಾ ಶಿಶುವನ್ನು ಭಕ್ಷಿಸದೆ ಇತ್ತಿಹೆನು

||೩೯೨||

ಸುಕೃತದಲಿ ನಿನ್ನಯಾ ಶಿಶು ನಿನಗೆ ದೊರೆತಿಹುದು  
ನಿನ್ನಂಥ ಸೌಭಾಗ್ಯರಾರಿಲ್ಲ ಜಗದೊಳಗೆ  
ಸುಮ್ಮನೇ ಕಾರಣಳು ನಾನಿಹೆನು ಎನ್ನುತಲಿ  
ಜರೆದನುಜೆ ಮಾಯೆಯೆಲಿ ಸರಿದಿಹಳು ಆ ಕ್ಷಣದಿ

||೩೯೩||

ಸಂತಸದಿ ಸತಿಯರಾ ಸಹಿತದಲಿ ಬ್ರಹ್ಮದ್ರಥನು  
ಒಳಗಡೆಗೆ ತೆರಳುತಲಿ ಋತ್ವಿಜರ ಕರೆಸುತಲಿ  
ಜಾತಕಮಾರ್ಗಗಳ ನಾಮಕರಣಾದಿಗಳ  
ಶಿಶುವಿಗೆ ಮಾಡುತಲಿ ಹರ್ಷದಲಿ ನುಡಿದನು

||೩೯೪||

ಜರೆದನುಜೆ ಮಾಡಿರುವ ಉಪಕಾರ ನೆನೆಯುತಲಿ  
ಜರೆಯಿಂದ ಸಂಧಿಸುತ ಸಶರೀರವಾಗಿರುವ  
ಶಿಶುವಿಗೆ ಜರೆಸಂಧ ಎಂಬುವಾ ಹೆಸರನ್ನು  
ಇಡುತಲಿರೆ ದಿನದಿನವು ವರ್ಧಿಸುತಲಿರುತಿಹನು

||೩೯೫||

ಶುಕ್ಲ ದಾ ಚಂದಿರನ ಪರಿಯಲ್ಲಿ ಕಾಂತಿಯಲಿ  
ಹೊಳೆಯುತಲಿ ಬೆಳೆಯುತಲಿ ಸತ್ವದಲಿ ತೊಳುಗುತಲಿ  
ರಾಣಿಯರನೀರ್ವರನು ನೃಪವರ ಬ್ರಹ್ಮದ್ರಥನ  
ಮುದ್ದಾದಲೀಲೆಯಲಿ ಅಹ್ಲಾದ ಗೊಳಿಸಿದನು

||೩೯೬||

ಕೆಲ ದಿನಗಳುರುಳುತಿರೆ ಕೌಶಿಕನು ಬರುತಿರಲು  
ಅರ್ಘ್ಯಪಾದ್ಯಾದಿಗಳ ನೀಯುತಲಿ ಸತ್ಕರಿಸಿ  
ಬ್ರಹ್ಮದ್ರಥನು ಮಗುವಿನಾ ಭವಿಷ್ಯವ ಪೇಳುವುದು  
ಎನ್ನುತಲಿ ಕೇಳುತಿರೆ ಕೌಶಿಕನು ನುಡಿದಿಹನು

||೩೯೭||

ನಿನ್ನ ಮಗ ವಿಕ್ರಮ ಪರಾಕ್ರಮಿಯು ಆಗುವನು  
ಇವನಿಗೆ ಸರಿಸಮರು ಆರಿಲ್ಲ ಎನಿಸುತಲಿ  
ಜಗದೊಳಗೆ ಸಕಲರನು ರಾಜರನು ಜಯಿಸುತಲಿ  
ಸೂರ್ಯನಂತೆಸೆಯುತಲಿ ತೇಜದಲಿ ಮೆರೆಯುವನು

||೩೯೮||

ಇವನನ್ನು ಎದುರಿಸುವ ನೃಪರುಗಳು ಎಲ್ಲರೂ  
ದೀಪವನು ಮುತ್ತುವಾ ಪತಂಗಗಳ ಪರಿಯಲ್ಲಿ  
ನಾಶವನು ಹೊಂದುತಲಿ ಉರುಳುತಲಿ ಬೀಳುವರು  
ದಳ್ಳುರಿಯ ಪರಿಯಲ್ಲಿ ಸಕಲರನು ದಹಿಸುವನು

||೩೯೯||

ಸಾಗರದ ಮಧ್ಯದಾ ಪರ್ವತದ ಪರಿಯಲ್ಲಿ  
ಸೇನೆಯಾ ಸಾಗರದಿ ಸ್ಥಿರವಾಗಿ ನಿಲ್ಲತಲಿ  
ಯಕ್ಷ ಸುರ ಗಂಧರ್ವ ಖೇಚರರು ಎಸೆಯುತಿಹ  
ಅಸ್ತ್ರಗಳ ಶಸ್ತ್ರಗಳ ಪುಡಿಪುಡಿಯ ಗೈಯ್ಯುವನು

||೪೦೦||

ಮಾನವರು ವಾಯುವಿನ ಆಶ್ರಯವ ಪಡೆದಂತೆ  
ಅರಸುಗಳು ಈತನಾ ಆಶ್ರಯವ ಪಡೆಯುವರು  
ಭೇದವನು ಮಾಡದಲೆ ಪ್ರಜೆಗಳನು ಸಕಲರನು  
ಪ್ರೀತಿಯನು ಮಾಡತಲಿ ರಾಜ್ಯವನು ಆಳುವನು

||೪೦೧||

ನಿನ್ನಸುತ ತ್ರಿಪುರಾರಿ ತ್ರೆಲೋಕ್ಯ ವಂದಿತನು  
ಹರನನ್ನು ಒಲಿಸುತಲಿ ವರವನ್ನು ಪಡೆಯತಲಿ  
ಜಗದೊಳಗೆ ಶೌರ್ಯಪ್ರತಾಪದಲಿ ಮೆರೆಯುವನು  
ಈ ತೆರನ ಮಗನನ್ನು ಪಡೆದಿರುವ ನೀಧನ್ಯ

||೪೦೨||

ನಿಮಗೆಲ್ಲ ಮಂಗಳವು ಶುಭವಾಗಲೆನ್ನುತಲಿ  
ಚಂಡಮುನಿ ಕೌಶಿಕನು ಹರಸುತಲಿ ತೆರಳಿದನು  
ಬ್ರಹ್ಮದ್ರಥನು ಕೇಳುತಲಿ ಮನದೊಳಗೆ ಯೋಚಿಸುತ  
ಬಂಧುಗಳ ಭಾಂದವರ ಮಿತ್ರರನು ಕರೆಸುತಲಿ

||೪೦೩||

ವಿಷಯವನು ಅರುಹುತಲಿ ಸುಮುಹೂರ್ತ ಸಮಯದಲಿ  
ಮಗನಿಗೆ ಪಟ್ಟವನು ಕಟ್ಟಿದನು ವೈಭವದಿ  
ಬಳಿಕಲಾ ಬ್ರಹ್ಮದ್ರಥನು ಪತ್ನಿಯರ ಸಹಿತಲಿ  
ತಪಗೈಯ್ಯಲೋಸುಗವೆ ಕಾನನಕೆ -ತೆರಳಿದನು

||೪೦೪||

ಜರಸಂಧ ತನ್ನಯಾ ಭುಜಬಲ ಪರಾಕ್ರಮದಿ  
ಯುದ್ಧದಲಿ ದೇಶದಾ ರಾಜರನು ಜಯಿಸುತಲಿ  
ಸಕಲರನು ಆಶ್ರಿತರಾಗುತಲಿ ಮಾಡತಲಿ  
ರಾಜ್ಯವನು ಪ್ರೀತಿಯಲಿ ಆಳುತಲಿ ಇರ್ದಿಹನು

||೪೦೫||

ಧರ್ಮಜನೆ ಕೇಳುವುದು ಜರಸಂಧನಳಿಯನಿಹ  
ದುರುಳನಾ ಕಂಸನನು ನಾ ವಧೆಯ ಗೈಯ್ಯುತಿರೆ  
ಕೋಪದಲಿ ಭಾರಿಯಹ ಅದ್ಭುತದ ಗದೆಯನ್ನು  
ತೊಂಭತ್ತೊಂಭತ್ತು ಬಾರಿಯಲಿ ಗರಗರನೆ

||೪೦೬||

ತಿರುಗಿಸುತ ತೊಂಭತ್ತೊಂಭತ್ತಯೋಜನದ  
ದೂರಮಿಹ ನಮ್ಮಯಾ ಪುರದಡೆಗೆ ಮಥುರೆಯೆಡೆ  
ಬೀಸುತಲಿ ಎಸೆಯುತಿರೆ ಭರದಿಂದ ಸುತ್ತುತಲಿ  
ಮಥುರೆಯಾ ಹೊರವಳಯಕಪ್ಪಳಿಸಿ ಬಿದ್ದಿಹುದು

||೪೦೭||

ಮಂದರದ ಗಿರಿಶಿಖರ ಕಳಚುತಲಿ ಬಿದ್ದಿಹುದೊ  
ಎಂಬುವಾ ಘೋರತರ ಭೀಕರದ ನಾದದಲಿ  
ಭೂಮಿಯನು ಹೊಯ್ಯುತಲಿ ಕಂಪಿಸುತ ಬೀಳುತಿರೆ  
ಮಥುರೆಯಾ ಪ್ರಜೆ ಎಲ್ಲ ಭಯಗ್ರಸ್ತರಾಗುತಲಿ

||೪೦೮||

ಎನ್ನಯಾ ಬಳಿಬಂದಂ ಪ್ರಾರ್ಥಿಸುತಲಿರುತಿರಲು  
ಜರಸಂಧನು ಪಟಳವ ಸಹಿಸದಲೆ ನಾವೆಲ್ಲ  
ಸಾಗರದ ಮಧ್ಯದಲಿ ದ್ವಾರಕೆಯ ಕಟ್ಟುತಲಿ  
ನಾವೆಲ್ಲ ಹಾಯಾಗಿ ವಾಸಿಸುತಲಿರುತಿಹೆವು

||೪೦೯||

ಹರನ ವರ ಪಡೆದಿರುವ ಜರಸಂಧ ವೀರನನು  
ಯುದ್ಧದಲಿ ಜಯಿಸುವುದು ಸಾಧ್ಯವೇ ಇಲ್ಲವದು  
ಕೈಯೊಳಗೆ ಆಯುಧವು ಇಲ್ಲದಾ ಸಮಯದಲಿ  
ದ್ವಂದ್ವದಾ ಯುದ್ಧದಲಿ ಜಯಿಸುವುದು ಸಾಧ್ಯವಿದೆ

||೪೧೦||

ಜರಸಂಧ ವಿಕ್ರಮಗೆ ವರಭೀಮನೋರ್ವನೇ  
ಸತ್ಯದಲಿ ಬಲದಲ್ಲಿ ಸರಿಸಮನು ಇರುತಿಹನು  
ದ್ವಂದ್ವದಾ ಯುದ್ಧದಲಿ ಮರುತಜನು ಮಾಗಧನ  
ಖಂಡಿತದಿ ವಧಿಸುವನು ಸಂಶಯವು ಇದಕ್ಕಿಲ್ಲ

||೪೧೧||

ನಾವುಗಳು ಮೂವರೂ ಅರಮನೆಯ ಒಳಗಡೆಗೆ  
ಗುಪಿತದಲಿ ತೆರಳುತಲಿ ದ್ವಂದ್ವದಾ ಯುದ್ಧಕ್ಕೆ  
ದುರುಳನನು ಕರೆಯುತಲಿ ಕಲಿಭೀಮನೋರ್ವನೇ  
ಸಂಹಾರ ಗೈಯ್ಯುವನು ಖಚಿತದಲಿ ಎಂದಿಹನು

||೪೧೨||

ಕೊಡು ಎನಗೆ ಭೀಮಾರ್ಜುನೀರ್ವರನು ಈ ಕ್ಷಣದಿ  
ಗಿರಿವ್ರಜಕೆ ತೆರಳುತಲಿ ಜರಸಂಧ ನಿರಿಯುತಲಿ  
ಬಂಧನದೊಳಿರಿಸಿರುವ ಅರಸರನು ಬಿಡಿಸುವನು  
ಎನ್ನುತಲಿ ತ್ರಿ ಕೃಷ್ಣ ಧರ್ಮಜಗೆ ನುಡಿದಿಹನು

||೪೧೩||

ಜಗದಖಿಲ ಕಾರ್ಯಗಳ ಜರುಗಿಸುವ ದೇವನು  
ಕಾರಣನು ಕರ್ತೃವೂ ನೀನೆಯೇ ಇರುತಿರುವೆ  
ನೀ ಸೂತ್ರಧಾರನಿಹ ನಾವುಗಳು ಗೊಂಬೆಗಳು  
ನೀನೆಳೆದ ಪರಿಯಲ್ಲಿ ನಾವುಗಳು ಕುಣಿಯುವೆವು

||೪೧೪||

ಮಾಗಧನ ವಧಿಸಲಿಕೆ ನೀನಿಚ್ಛೆ ಗೈದಿರುವೆ  
ಜಯಲಕ್ಷ್ಮಿ ನಮ್ಮನ್ನು ಖಂಡಿತದಿ ಪರಿಸುವಳು  
ಎನ್ನಯಾ ಯಾಗವಿದು ಸಫಲತೆಯಗೊಳ್ಳುವುದು  
ಎನ್ನುತಲಿ ಭೀಮಾರ್ಜುನೀರ್ವರಾ ಕರಗಳನು

||೪೧೫||

ಮೂರಹರನ ಕೈಯಲ್ಲಿ ಇರಿಸುತಲಿ ಧರ್ಮಜನು  
ನಿನ್ನನ್ನು ನಂಬಿಹೆವು ನೆಚ್ಚಿಹೆವು ಅನವರತ  
ಸಲಹುವಾ ಭಾರವದು ನಿನ್ನದಿದೆ ಎನ್ನುತಲಿ  
ಯಾದವನ ಪಾದಕ್ಕೆ ಸಾಷ್ಟಾಂಗ ವೆರಗಿದನು

||೪೧೬||

ನಯವಿದನು ನೀತಿಜ್ಞ ಚತುರಮತಿ ನೀನಿರುವೆ  
ನೀನೆಮ್ಮ ನಾಯಕನು ಎಮ್ಮಯಾ ಕಾರ್ಯವನು  
ಜರುಗಿಸುವ ಭಾರವದು ನಿನ್ನದಿದೆ ಎನ್ನುತಲಿ  
ಭೀಮಾರ್ಜುನೀರ್ವರನು ಕೊಟ್ಟಿಹೆನು ನಿನಗೆಂದ

||೪೧೭||

ಮೂರಹರನು ಮರುತಜನು ಅರ್ಜುನನು ಮೂವರೂ |

ಮಾಗಧನ ಪಟ್ಟಣಕ್ಕೆ ಪಯಣವನು ಬೆಳೆಸಿದರು ||

ಧರ್ಮಜನು ಹೊರಡಲಿಕೆ ಅನುಮತಿಯ ನೀಯತೀರೆ

ಶ್ರೀಕೃಷ್ಣ ಮರುತಜನು ಅರ್ಜುನನು ಮೂವರು

ಸ್ನಾತಕದ ವಿಪ್ರರಾ ವೇಷಗಳ ಧರಿಸುತಲಿ

ರವಿ ಚಂದ್ರ ಪಾವಕನ ಪರಿಯಲ್ಲಿ ತೇಜದಲಿ

ದಿವ್ಯ ಪ್ರಕಾಶದಲಿ ಹೊಳೆಯುತಲಿ ಬೆಳಗುತಲಿ

ಅತಿಸತ್ಯ ಬಲಯುತರು ಮಹವೀರ ಮೂವರೂ

ಅಜಹರಿಯ ರುದ್ರರಾ ಪರಿಯಲ್ಲಿ ಶೋಭಿಸುತ

ಮಾಗಧನ ದೇಶಕ್ಕೆ ಪಯಣವನು ಬೆಳೆಸಿದರು

||೪೧೮||

ಕುರುದೇಶ ಕ್ರಮಿಸುತಲಿ ಪದ್ಮಗಳು ರಾಜಿಸುವ

ಸುಂದರದ ಪದ್ಮದ ಸರೋವರವ ದಾಂಟುತಲಿ

ವರಕಾಲ ಕೂಟದಾ ಪರ್ವತವ ನೇರುತಲಿ

ಇಳಿಯುತಲಿ ಗಂಡಕಿಯ ಮಹಶೋಣ ನದಿಗಳನು

||೪೧೯||

ದಾಂಟುತಲಿ ಸರಯೂಳ ತೀರದಲಿ ಮೆರೆಯುತಿಹ

ಪಾವನದ ಪುಣ್ಯತರ ಶ್ರೀರಾಮ ಚಂದ್ರನಾ

ಕೋಸಲದ ರಾಜ್ಯವನು ನೋಡುತಲಿ ಸಾಗುತಲಿ

ಮಿಥಿಲೆಯನು ದಾಂಟುತಲಿ ಮೂಲೋಕ ಉದ್ಧ ರಿಪ

||೪೨೦||

ಅಘಹರಳ ಗಂಗೆಯಲಿ ಮೀಯುತಲಿ ನಡೆಯುತಲಿ

ಪೂರ್ವಕ್ಕೆ ತೆರಳುತಲಿ ಮಾಗಧದ ದೇಶದಾ

ಗಡಿಯನ್ನು ಕ್ರಮಿಸುತಲಿ ಗೋರಧದ ಪರ್ವತವ

ವರುತಲಿ ಮೂವರೂ ಸುತ್ತಲೂ ನೋಡಿದರು

||೪೨೧||

ಮಾಗಧನು ಸಕಲಪ್ರಜೆ ಭಕುತಿಯಲಿ ಪೂಜಿಸುವ

ಗಿರಿವ್ರಜಕೆ ಮಸ್ತಕದ ಪರಿಯಲ್ಲಿ ಸೊಗಯಿಸುವ

ಚೈತ್ಯಕದ ಪರ್ವತವನೇರುತಲಿ ತ್ರಯರುಗಳು

ಭೇರಿಗಳ ಮೂರನ್ನು ಇರಿಸಿಹುದು ಕಂಡಿಹರು

||೪೨೨||

ನೃಪವರ ಬ್ರಹ್ಮದ್ರಥನು ವೃಷಭನಾ ರಕ್ತ ಸನ

ಸಂಹಾರ ಗೈಯುತಲಿ ರಾಕ್ಷಸನ ಚರ್ಮದಲಿ

ನಿರ್ಮಿಸಿದ ಭಾರಿಯಾ ಭೇರಿಗಳ ಮೂರನ್ನು

ಮೂವರೂ ಬಾರಿಸಲು ಘೋರರವ ಮೊಳಗಿದುದು

||೪೨೩||

ಗಗನವದು ಹರಿಯುತಲಿ ಧರೆಗಳಿದು ಬಿದ್ದಿಹುದೊ

ಭೂಕಂಪವಾಗಿಹುದೊ ಕಡಲುಕ್ಕಿ ಮೊರೆದಿಹುದೊ

ಪ್ರಳಯದಾ ಕಾಲವದು ಸನ್ನಿಹಿತಮಾಗಿಹುದೊ

ಎನ್ನುತಲಿ ಸಕಲ ಪ್ರಜೆ ಭಯಭೀತರಾಗಿಹರು

||೪೨೪||

ಭೂತಗಳ ಕಾಟವೋ ಬೇತಾಳದಾಟವೋ

ಆ ಬಂದ್ರಜಾಲಿಕರ ಮಾಟಕರ ಮಾಟವೋ

ಶತ್ರುಗಳು ಎನ್ನೊಡನೆ ಯುದ್ಧಕ್ಕೆ ಬಂದಿಹರೊ

ಎನ್ನುತಲಿ ಜರೆಸಂಧ ಚಿಂತೆಯಲಿ ಮಂಳುಗಿದನು

||೪೨೫||

ಎನ್ನನ್ನು ಎದುರಿಸುತ ಕದನವನು ಗೈಯ್ಯುವಾ

ಅತಿಶೂರ ಬಲಶಾಲಿ ಕಡಂಗಲಿಯೂ ಆರಿಲ್ಲ

ಸಕಲರಾ ರಾಜರನು ಸೆರೆಯೊಳಗೆ ಇಟ್ಟಿಹೆನು

ಇನ್ನುಳಿದ ಆ ಗೊಲ್ಲಕೃಷ್ಣನಾ ಮಾತೇನು

||೪೨೬||

ಬಡಹೋರಿ ಹೆಂಗುಸನು ಹಾವನ್ನು ಕುದುರೆಯನು

ಬಂಡಿಯನು ಗಾಳಿಯನು ನಾಶವನು ಮಾಡಿರುವ

ಗೋಪಿಯರ ಬೆಣ್ಣೆಯನು ಕದ್ದಿರುವ ಕಳ್ಳನಾ

ಮಾಧವನು ಕಣಕುವದಸಾಧ್ಯವಿದೆ ಎಂದಿಹನು

||೪೨೭||

ಪ್ರಾಣಿಗಳು ಪಕ್ಷಿಗಳು ಆರ್ತದಲಿ ಕೂಗುತಿರೆ

ಅಗ್ನಿ ಪ್ರಕೋಪಗಳು ಭೂಕಂಪ ಉಲ್ಕಿಗಳು

ಮೊದಲಾದ ವಿಧವಿಧದ ಅಪಶಕುನವಾಗುತಿರೆ

ಘೋರತರ ಆಪತ್ತು ಬರುತಲಿದೆ ಎನ್ನುತಲಿ

||೪೨೮||

ಮಾಗಧನು ಯೋಚಿಸುತ ಋತ್ವಿಜರ ಕರೆಯುತಲಿ

ಪರಿಹಾರಕೋಸುಗನ ಶಾಂತಿಯಾ ಹೋಮಗಳ

ಹವನಗಳ ಮಾಡುತಲಿ ದಿಗುಬಲಿಯ ನೀಯುತಲಿ

ಹೇರಳದ ಧನಕನಕ ದಾನಗಳ ನಿತ್ತಿಹನು

||೪೨೯||

ಮಾಗಧನು ಸಕಲಪ್ರಜೆ ಭಕುತಿಯಲಿ ಪೂಜಿಸುವ

ಚೈತ್ಯಕದ ಪರ್ವತದ ಕಠಿಣತರ ಶಿಖರವನು

ಭುಜಬಲದ ಸತ್ವಾತಿಯ ಶ್ರೇಷ್ಠ ಮೂವರೂ

ಮುಷ್ಟಿಪ್ರಹಾರವನು ಗೈಯ್ಯುತಲಿ ಕೆಡುಹಿದರು

||೪೩೦||

ನೇರಮಿಹ ಮಾರ್ಗವನು ತ್ಯಜಿಸುತಲಿ ಮೂವರೂ  
ಬೇರೆಯಾ ಮಾರ್ಗವನು ಹಿಡಿಯುತಲಿ ಸಾಗುತಲಿ  
ಸುಂದರದ ಸೌಧಗಳ ವಿಸ್ತರದ ಬೀದಿಗಳ  
ಮಾಗಧನ ನಗರವನು ಗಿರಿವ್ರಜವ ಹೊಕ್ಕಿಹರು

||೪೩೨||

ರಾಜಪಥ ಮಧ್ಯದಲಿ ಬರುತಲಿರೆ ಮೂವರೂ  
ಕೆಲಬಲವ ನೀಕ್ಷಿಸುತ ಅಂಗಡಿಯೊಳಿರುತಿರುವ  
ಪುಷ್ಪಗಳ ಮಾಲೆಗಳ ಬಲದಿಂದ ಕೊಳ್ಳುತ್ತಲಿ  
ಕೊರಳೊಳಗೆ ಧರಿಸುತಲಿ ಸಾಗುತಿರೆ ಬೆಡಗಿನಲಿ

||೪೩೩||

ನೆರೆದಿರುವ ಜನರೆಲ್ಲ ಬೆರಗಾಗಿ ನೋಡುತಿರೆ  
ಭರದಿಂದ ಸಾಗುತಲಿ ಹಸಿದಿರುವ ಸಿಂಹಗಳು  
ಹಸುಗಳಾ ಕೊಟ್ಟಿಗೆಯ ಹೊಗುವಂತೆ ತ್ರಯರುಗಳು  
ಮಾಗಧನ ಅರಮನೆಯ ಹೊಕ್ಕಿಹರು ವೇಗದಲಿ

||೪೩೪||

ಜರೆಸಂಧ ಕುಳಿತಿರ್ದ ಸಭೆಯೊಳಗೆ ಬರುತಿರಲು  
ಭೂಸುರರು ಬಂದಿಹರು ಎನ್ನುತಲಿ ಏಳುತಲಿ  
ಮಾಗಧನು ಆದರದಿ ಮೂವರನು ಸತ್ಕರಿಸಿ  
ತಮಗೆಲ್ಲ ಸ್ವಾಗತವು ಇತ್ತಕಡೆ ಬಹುದೆಂದು

||೪೩೫||

ನುಡಿಯುತಿರೆ ಭೀಮಾರ್ಜುನೀರ್ವರೂ ಮೌನವಿರೆ  
ರಾತ್ರಿಯಾಪರ್ಯಂತ ಮೌನದಲಿ ಇವರಿಹರು  
ನಂತರದಿ ನಿನ್ನೊಡನೆ ನುಡಿಯುವರು ಎನ್ನುತಲಿ  
ಶ್ರೀಕೃಷ್ಣ ನುಡಿಯುತಿರೆ ಮಾಗಧನು ಮೂವರಿಗೆ

||೪೩೬||

ಯಾಗದಾ ಶಾಲೆಯಲಿ ಇರಿಸುತಲಿ ತೆರಳುತಲಿ  
ಸರಿಆರ್ಥ ರಾತ್ರಿಯಲಿ ಮಾಗಧನು ಐತಂದು  
ನಮಿಸುತಿರೆ ಮರುತಜನು ಅರ್ಜುನನು ಈರ್ವರೂ  
ಮಂಗಳವು ನಿನಗಾಗಲೆನ್ನುತಲಿ ಹರಸಿದರು

||೪೩೭||

ಮೂವರೂ ಪೀಠದಲಿ ಆಸೀನರಾಗಿಹರು  
ಸ್ನಾತಕದ ವ್ರತಗೈವ ಭೂಸುರರು ತಮ್ಮಯಾ  
ದೇಹದಲಿ ಭೂಷಣ ವಲಂಕಾರ ವಸ್ತ್ರಗಳ  
ತೊಡರೆಂಬ ವಿಷಯವದು ನಿಮಗೆಲ್ಲ ತಿಳಿದಿಹುದು

||೪೩೮||

ನೀವುಗಳು ದೇಹಕ್ಕೆ ಚಂದನವ ಲೇಪಿಸುತ  
ಪೀತಾಂಬರಾಭರಣ ಮಾಲೆಗಳ ಧರಿಸಿಹಿರಿ  
ಧರ್ಮಗಳ ಸಮಿಧೆಗಳ ಕೊಳವೆಗಳ ಹಿಡಿಯುವಾ  
ಕರಗಳಲಿ ಬಿಲ್ಲುಗಳ ಬಾಣಗಳ ಹಿಡಿದಿಹಿರಿ

||೪೩೯||

ನೀವುಗಳು ದ್ವಿಜರೆಂದು ನುಡಿದಿಹಿರಿ ಆದೊಡೆಯು  
ನಿಮ್ಮಯಾ ನುಡಿಗಳಲಿ ಕ್ಷತ್ರಿಯರ ಶೌರ್ಯವಿದೆ  
ಚೈತ್ಯಕದ ಪರ್ವತದ ಶಿಖರವನು ಕೆಡುಹುವಾ  
ಅದ್ಭುತದ ಶಕ್ತಿಯದು ವಿಪ್ರರಿಗೆ ಎಲ್ಲಿಹುದು

||೪೪೦||

ಸರಳಮಿಹ ಮಾರ್ಗವನು ತೊರೆಯುತಲಿ ಕಷ್ಟಮಿಹ  
ಕುಮಾರ್ಗವನು ಹಿಡಿಯುತಲಿ ನಗರದೊಳು ಬಂದಿಹಿರಿ  
ವಿಪ್ರರಿಗೆ ಯೋಗ್ಯಮಿಹ ಕಾರ್ಯಗಳ ಗೈಯ್ಯದೆಯೆ  
ರಾಜಾಪರಾಧಗಳ ದುಷ್ಟತ್ಯ ಗೈದಿಹಿರಿ

||೪೪೧||

ಈ ಪರಿಯ ಸಾಮರ್ಥ್ಯ ಕ್ಷತ್ರಿಯರಿಗಲ್ಲದೆಯೆ  
ಅನ್ಯರಿಗೆ ವಿಪ್ರರಿಗೆ ಎಂದಿಗೂ ಬಾರದಿದೆ  
ಭೂಸುರರ ವೇಷವನು ಧರಿಸುತಲಿ ಬಂದಿರುವ  
ನಿವಾರು ನಿಜವಾಗಿ ಇರುತಿಹಿರಿ ಪೇಳುವುದು

||೪೪೨||

ಎನ್ನನ್ನು ಅರಸುತಲಿ ಎನ್ನಯಾ ಅರಮನೆಗೆ  
ನೀವಿಂದು ವೇಷದಲಿ ಬಂದಿರುವ ಕಾರಣವ  
ಖಚಿತದಲಿ ವಿಶದದಲಿ ಪೇಳುವುದು ಎನ್ನುತಲಿ  
ಮಾಗಧನು ನುಡಿಯುತಿರೆ ಮುರಹರನು ನುಡಿದಿಹನು

||೪೪೩||

ಸ್ನಾತಕದ ವ್ರತವನ್ನು ಎಲ್ಲರೂ ಗೈಯ್ಯುವುದು  
ತಪ್ಪಲ್ಲ ಎಲ್ಲರಿಗೆ ಅವರಿಚ್ಛೆ ಫಲಿಸುವುದು  
ಕ್ಷತ್ರಿಯರು ಭುಜಬಲದಿ ಶೌರ್ಯವನು ತೋರುವರು  
ಬರಿಬಾಯಿ ಮಾತಿನಲಿ ಎಂದಿಗೂ ತೋರಿಸರು

||೪೪೪||

ಎಮ್ಮಯಾ ಕ್ಷಾತ್ರಬಲ ಶೌರ್ಯಗಳ ನೋಡಲಿಕೆ  
ಇಚ್ಛೆಯದು ಇದೊಡೆಯೆ ಇಂದಿನಲಿ ನೀಕಾಂಬೆ  
ಶತ್ರುಗಳ ಮನೆಯನ್ನು ಮಹದ್ವಾರ ಮೂಲಕದಿ  
ಹೊಗುವದದು ಧರ್ಮಕ್ಕೆ ಬಾಹಿರವು ಆಗಿಹುದು

||೪೪೫||

ಕಾರಣದಿ ಬೇರೆಯಾ ಮಾರ್ಗದಲಿ ಹೊಕ್ಕಿಹೆವು  
ನಾವೆಂದು ವೈರಿಗಳ ಸತ್ಕಾರ ಕೊಳ್ಳೆವು  
ಆವುದೋ ಕಾರ್ಯದಲಿ ನಾವಿಲ್ಲಿ ಬಂದಿಹೆವು  
ಎನ್ನುತಲಿ ಮುರಹರನು ನಸುನಗುತ ನುಡಿದಿಹದು

||೪೪೬||

ಜನಮೇಜಯವನಿಪನೆ ಮಾಗಧನು ನುಡಿದಿಹನು  
ನೀವುಗಳು ದ್ವಿಜರುಗಳು ನಾನೆಂದು ವಿಪ್ರರಿಗೆ  
ಕನಸಿನಲಿ ಮನಸಿನಲಿ ಅಹಿತವನು ಮಾಡಿಲ್ಲ  
ಭೂಸುರರ ಹಿಂಸಿಸಲು ಪಾಪವದು ಲಭಿಸುವದು

||೪೪೭||



ಎಂಬುದನು ನಾಬಲ್ಲೆ ಕ್ಷತ್ರಿಯರ ಧರ್ಮವನು  
ಮೀರುತಲಿ ಅನುಚಿತದ ಕಾರ್ಯಗಳ ಮಾಡಿಲ್ಲ  
ಎನ್ನಯಾ ಸಕಲಪ್ರಜೆ ಸುಖವಾಗಿ ಇರುತಿಹರು  
ನೀವುಗಳು ವಿಪರೀತ ನುಡಿಯುವಿರಿ ಎಂದಿಹನು

||೪೪೮||

ನಿಮಗಾವ ದ್ವೇಷದಾ ಕಾರ್ಯವನು ಮಾಡಿಹೆನು  
ನಾನೆಂದು ನಿಮ್ಮಯಾ ಶತ್ರುವಿಹೆ ಎಂಬುದನು  
ವಿಶದದಲಿ ಪೇಳುವುದು ಎನ್ನುತ್ತಿರೆ ಜರೆಸಂಧ  
ಮುರವೈ ನುಡಿದಿಹನು ನಸುನಗೆಯ ಸೂಸುತಲಿ

||೪೪೯||

ನಿನ್ನಯಾ ಪ್ರಜೆಗಳನು ಸುಖದೊಳಗೆ ಇರಿಸಿಹೆನು  
ಎನ್ನುತಲಿ ನುಡಿಯುತಿಹ ನೀ ಸಕಲ ರಾಜರನು  
ಸದೆ ಬಡೆದು ಹಿಂಸಿಸುತ ಸೆರೆಯೊಳಗೆ ಇಟ್ಟಿರುವೆ  
ಇದು ಪಾಪಕೃತ್ಯವೆಂದೆನಿಸದೇ ಇರುತಿಹುದೆ

||೪೫೦||

ಮೇಲಾಗಿ ಮಹರುದ್ರಯಾಗವನು ಮಾಡುತಲಿ  
ರಾಜರನು ಯಾಗದಾ ಪಶುವಾಗಿ ಮಾಡುತಲಿ  
ಬಲಿಕೊಡಲು ನಿಶ್ಚಯವ ಮಾಡಿರುವೆ ಇದಕಿಂತ  
ಕ್ರೂರತರ ಪಾಪವದು ಜಗದೊಳಗೆ ಬೇರಿಲ್ಲ

||೪೫೧||

ಧರ್ಮವನು ರಕ್ಷಿಪುದು ಎಮ್ಮಯಾ ಕರ್ತವ್ಯ  
ನೀಗೈವ ದುಷ್ಟತ್ಯ ನೋಡುತಲಿ ಸುಮ್ಮನೆ  
ಕೈಕಟ್ಟಿ ಕುಳಿತೊಡೆಯು ದೋಷವದು ಸೋಂಕುವುದು  
ನಾವುಗಳು ಪಾಪದಲಿ ಭಾಗಿಗಳು ಆಗುವೆವು

||೪೫೨||

ಸೆರೆಯೊಳಗೆ ಇರಿಸಿರುವ ರಾಜರನು ಬಿಡಿಸಲಿಕೆ  
ನಾವೀಗ ನಿನ್ನೊಡನೆ ಯುದ್ಧಕ್ಕೆ ಬಂದಿಹೆವು  
ದ್ವಿಜರುಗಳು ನಾವಲ್ಲ ವೈರಿಗಳ ರುಂಡಗಳ  
ಚೆಂಡುಗಳನಾಡುವಾ ಕ್ಷತ್ರಿಯರು ನಾವಿಹೆವು

||೪೫೩||

ಜಗದೊಳಗೆ ವಿಕ್ರಮರು ಅತಿಶೂರರೆನಿಸಿರುವ  
ಭೀಮಾರ್ಜುನೀರ್ವರೂ ಇವರಿಹರು ತಿಳಿಯುವುದು  
ನಿನ್ನಯಾ ಕಡುವೈರಿ ಶ್ರೀಕೃಷ್ಣ ನಾನಿಹೆನು  
ನಿನ್ನೊಡನೆ ಯುದ್ಧಕ್ಕೆ ನಾವೀಗ ಬಂದಿಹೆವು  
ಘನಘೋರ ಯುದ್ಧವನು ಗೈಯ್ಯುತಲಿ ಕಲಿಭೀಮ !  
ಜರೆಸಂಧ ದುರುಳನನು ಸಂಹಾರ ಗೈದಿಹನು ||  
ಕುರುಕುಲದ ಶ್ರೇಷ್ಠನೃಪ ಧರ್ಮಜನು ಕೈಕೊಂಡ  
ಮಹಕಾರ್ಯೋಕೋಸುಗವೆ ನಾವಿಲ್ಲಿ ಬಂದಿಹೆವು  
ಕದನವನು ಗೈಯ್ಯುತಲಿ ನಿನ್ನನ್ನು ವಧಿಸುತಲಿ  
ಬಂಧನದೊಳಿರುತಿರುವ ರಾಜರನು ಬಿಡಿಸುವೆವು

||೪೫೪||

ಎಮ್ಮೊಡನೆ ಯುದ್ಧವನು ಮಾಡುತಲಿ ಮಡಿಯುವುದು  
ಇಲ್ಲದಿರೆ ಶರಣಾಗಿ ಸೆರೆಹಿಡಿದ ರಾಜರನು  
ಬಿಡುಗಡೆಯ ಮಾಡುವುದು ಇವು ಎರಡು ಮಾರ್ಗಗಳು  
ಇವನುಳಿದು ನಿನಗಾವ ದಾರಿಯದು ಇಲ್ಲಿಂದ

||೪೫೫||

ಹೇ ಕೃಷ್ಣ ಕೇಳುವುದು ಕ್ಷತ್ರಿಯನು ನಾನಿಹೆನು  
ಕ್ಷತ್ರಿಯರಿಗು ಚಿತಮಿಹ ಯುದ್ಧವನು ಗೈಯ್ಯುತಲಿ  
ರಾಜರನು ಜಯಿಸುತಲಿ ಬಂಧನದೊಳಿಟ್ಟಿಹೆನು  
ಇದರೊಳಗೆ ಅವುದೂ ದೋಷವನು ನಾಕಾಣೆ

||೪೫೬||

ನಿನ್ನಯಾ ಬೆದರಿಕೆಯ ಮಾತುಗಳ ಕೇಳುತಲಿ  
ಪ್ರಾಣದಾ ಭಯದಿಂದ ಸೆರೆಹಿಡಿದ ರಾಜರನು  
ಬಿಡುಗಡೆಯ ಮಾಡುವುದು ನನ್ನಂಥ ವೀರನಿಗೆ  
ಜಗದೇಕ ವಿಕ್ರಮಗೆ ಕ್ಷತ್ರಿಯಗೆ ಶೋಭಿಸದು

||೪೫೭||

ನೀವುಗಳು ಮೂವರೂ ಸೇರುತಲಿ ಎನ್ನೊಡನೆ  
ಯುದ್ಧಕ್ಕೆ ಬಂದೊಡೆಯು ಏಕಾಂಗಿಯಾಗುತಲಿ  
ಕಾದುತಲಿ ಜಯಿಸುವೆನು ಖಚಿತದಲಿ ಇಲ್ಲದಿರೆ  
ಒಬ್ಬೊಬ್ಬ ರಾಗುತಲಿ ಬಂದೊಡೆಯು ಸಿದ್ಧನಿಹೆ

||೪೫೮||

ಭೀಮಾರ್ಜುನೀರ್ವರೇ ನೀವುಗಳು ಬಾಲಕರು  
ತಂದೆಯನು ಕಳಕೊಂಡ ತಬ್ಬಲಿಗಳಾಗಿಹಿರಿ  
ಬುದ್ಧಿಯನು ಹೇಳುವಾ ಹಿರಿಯರುಗಳಾರಿಲ್ಲ  
ಕೃಷ್ಣನನು ನಂಬುತಲಿ ಕೆಟ್ಟಿಹಿರಿ ನೀವೆಂದ

||೪೫೯||

ಬಾಲಕರು ನಾವಲ್ಲ ಕಾಲಯಮ ಸರಿಸಮರು  
ಸಮರದಲಿ ನಿನ್ನನ್ನು ಯಮಸದನಕಟ್ಟುವೆವು  
ನಾವುಗಳು ಕೆಟ್ಟಿಹೆವೊ ನೀವುಗಳು ಕೆಟ್ಟಿಹಿರೊ  
ಎಂಬುದನು ಯುದ್ಧದಲಿ ನೋಡುವುದು ನಮ್ಮನ್ನು

||೪೬೦||

ಲೋಕವನು ಸೃಷ್ಟಿಸುತ ಪೋಷಿಸುತ ಲಯಗೊಳಿಪ  
ಸಕಲ ಸಚರಾಚರದ ವಿಶ್ವಕ್ಕೆ ಕಾರಣನು  
ಆಗಿರುವ ಕೃಷ್ಣನನು ನೀನೆಂತು ಅರಿತಿರುವೆ  
ಎನ್ನುತಲಿ ಭೀಮಾರ್ಜುನೀರ್ವರೂ ನುಡಿದಿಹರು

||೪೬೧||

ಎಲವೆಲವೊ ಜಂಭದಲಿ ಗರ್ವದಲಿ ಕೊಚ್ಚಿದಿರು  
ಕ್ಷತ್ರಿಯರು ಮಾತಿನಲಿ ಶೌರ್ಯವನು ತೋರಿಸರು  
ಶಕ್ತಿಯದು ಇದೊಡೆಯ ಎಮ್ಮೊಡನೆ ರಣದಲ್ಲಿ  
ಯುದ್ಧವನು ಮಾಡುತಲಿ ತೋರುವುದು ಎಂದಿಹರು

||೪೬೨||

ಬಳಿಕಲಾ ಜರಸಂಧ ಮಂತ್ರಿಗಳ ಕರೆಸುತಲಿ  
ಸಹದೇವ ಸುತನಿಗೆ ರಾಜ್ಯಾಭಿಷೇಕವನು  
ಮಾಡಲಿಕೆ ತಿಳಿಸುತಲಿ ಯುದ್ಧವನು ಮಾಡಲಿಕೆ  
ಸನ್ನದ್ಧನಾಗುತಲಿ ನಿಂತಿಹನು ಕ್ರೋಧದಲಿ

||೪೬೪||

ತನುವಿಗೆ ಗಂಧವನು ಚಂದನವ ಲೇಪಿಸುತ  
ನೊಸಲಿನಲಿ ಕುಂಕುಮದ ತಿಲಕವನು ಇರಿಸುತಲಿ  
ಚಡ್ಡಿಯನು ಧರಿಸುತಲಿ ಯುದ್ಧಕ್ಕೆ ಬಹುದೆಂದು  
ಗರ್ಜಿಸುತ ನುಡಿಯುತಿರೆ ಶ್ರೀಕೃಷ್ಣ ನುಡಿದಿಹನು

||೪೬೫||

ಎಮ್ಮೊಳಗೆ ಮೂವರಲಿ ನೀನಾರ ಜೊತೆಯಲ್ಲಿ  
ಯುದ್ಧವನು ಮಾಡಲಿಕೆ ಇಚ್ಛಿಸುವೆ ಪೇಳುವುದು  
ನಿನಗಿಚ್ಛೆಯುಳ್ಳವರ ಜೊತೆಯಲ್ಲಿ ಕಾದುವುದು  
ಎನ್ನುತಿರೆ ಶ್ರೀಕೃಷ್ಣ ಮಾಗಧನು ನುಡಿದಿಹನು

||೪೬೬||

ಎನ್ನೊಡನೆ ಕಾದಲಿಕೆ ಸರಿಸವನು ನೀನಲ್ಲ  
ಎಂಭತ್ತು ಬಾರಿಯಲಿ ಯುದ್ಧವನು ಮಾಡುತಲಿ  
ರಣದೊಳಗೆ ಓಡುತಲಿ ಕೋಟಿಯಲಿ ಅಡಗುತಲಿ  
ಕುಳಿತಿರುವ ನೀನಾರು ವೀರನಿಹೆ ಎಂದಿಹನು

||೪೬೭||

ಸಿಂಹವದು ಗಜದೊಡನೆ ಸೆಣಸುವದೊಡಲ್ಲದೆ  
ನಿರ್ಬಲದ ಮೊಲದೊಡನೆ ಎಂದಿಗೂ ಸೆಣಸದದು  
ಹಸುವನ್ನು ಹೆಂಗುಸನು ಬಂಡಿಯನು ಹಾವನ್ನು  
ಕೊಂದಿರುವ ನೀನಾವ ಧೀರನಿಹೆ ಹೇಳಿದೆ

||೪೬೮||

ಬಾಲ್ಯದಲಿ ಗೋಪಿಯರ ಪುನೆಯೊಳಗೆ ನುಗ್ಗುತಲಿ  
ಬೆಣ್ಣೆಯನು ಕದ್ದಿರುವ ನೀನಾವ ಶಕ್ತನಿಹೆ  
ಅರ್ಜುನನು ಬಾಲಕನು ಅವನೊಡನೆ ಯುದ್ಧವನು  
ಮಾಡುವುದು ನನ್ನಂಥ ವೀರನಿಗೆ ಶೋಭಿಸದು

||೪೬೯||

ಕಲಿಭೀಮನೋರ್ವನೆ ಸಮಬಲನು ನನಗಿಹನು  
ಅವನೊಡನೆ ಯುದ್ಧವನು ಗೈಯ್ಯುವದು ಯೋಗ್ಯವಿದೆ  
ಅತಿಬಲರ ಜೊತೆಯಲ್ಲಿ ಯುದ್ಧವನು ಮಾಡುತಲಿ  
ಸೋತರೂ ಮಡಿದರೂ ಕೀರ್ತಿಕರ ಎಂದಿಹನು

||೪೭೦||

ರಾಜನಾ ಮಂದಿರದ ಮಧ್ಯದಾ ಭಾಗದಲಿ  
ಅದ್ಭುತದ ಯುದ್ಧವನು ನೋಡಲಿಕೆ ಕೌತುಕದಿ  
ಬಂಧುಗಳು ಬಾಂಧವರು ಸಕಲಪ್ರಜೆ ಮಂತ್ರಿಗಳು  
ನೆರೆದಿಹರು ಲಕ್ಷೋಪಲಕ್ಷದಾ ಸಂಖ್ಯೆಯಲಿ

||೪೭೧||

ಕಾರ್ತಿಕದ ಶುಕ್ಲದಾ ಪ್ರತಿಪದೆಯ ದಿವಸದಲಿ  
ಮೂಡಣದ ಪರ್ವತದ ಉತ್ಪಂಗ ಶಿಖರದಲಿ  
ಹೊಂಬಣ್ಣ ತೇಜದಲಿ ಹೊಳೆಯುತಲಿ ಉದಯರವಿ  
ಯುದ್ಧವನು ನೋಡಲಿಕೆ ಭರದಿಂದ ಮೂಡಿಹನು

||೪೭೨||

ಮುನ್ನಿನಲಿ ಬಲದೈತ್ಯ ಇಂದ್ರನಾ ಮೈಮೇಲೆ  
ಮುನ್ನುಗ್ಗಿ ನಡೆದಂತೆ ಮಾಗಧನು ನುಗ್ಗುತಿರೆ  
ಕಲಿಭೀಮ ಕೃಷ್ಣನಾ ಪಾದಗಳ ನಮಿಸುತಲಿ  
ಧಾವಿಸುತ ಬರುತಲಿಹ ಮಾಗಧನ ತಡೆದಿಹನು

||೪೭೩||

ಮಾಗಧನ ತೋಳ್ಗಳನು ಬಲವಾಗಿ ಹಿಡಿಯುತಲಿ  
ಕಾಲನ್ನು ಕಾಲೊಳಗೆ ಹಾಕುತಲಿ ತಿರುಗಿಸುತ  
ಭೂಮಿಯಲಿ ಕೆಡಹುತಿರೆ ಮಾಗಧನು ಮೇಲೆದ್ದು  
ಭೀಮನಾ ಮೇಲಕ್ಕೆ ಎರಗಿದನು ರಭಸದಲಿ

||೪೭೪||

ಮಾಗಧನ ಕತ್ತನ್ನು ಹಿಡಿಯುತಲಿ ಹಿಂದಕ್ಕೆ  
ನೂಕುತಿರೆ ನೂರುಗಜ ಹಾರಂತಲಿ ಬಿದ್ದಿಹನು  
ಓಡೋಡಿ ಭರದಿಂದ ಐತಂದು ಮರುತಜನ  
ನಾಗದಾ ಬಂಧದಲಿ ಅಪ್ಪುತಲಿ ಬಿಗಿಯುತಲಿ

||೪೭೫||

ಹಿಸುಕುತಿರೆ ಕಲಿಭೀಮ ಮೈಯನ್ನೂ ಹಿಗ್ಗಿಸುತ  
ಬಂಧನವ ಕೊಸರಿಸುತ ವಿಧವಿಧದ ಮಲ್ಲದಲಿ  
ಮದವೇರ್ಡ ಗಜವೆರಡು ಸೆಣಸುವಾ ಪರಿಯಲ್ಲಿ  
ಒಬ್ಬರರನೊಬ್ಬರನು ಮುತ್ತುತಲಿ ಹೆಣಗಿದರು

||೪೭೬||

ಘುಡುಘುಡಿಪ ಗುಡುಗಿನಾ ದನಿಯಲ್ಲಿ ಈರ್ವರೂ  
ಬಾಹುಗಳ ನೆತ್ತರಲಿ ಯುದ್ಧವನು ಮಾಡುತಿರೆ  
ಸೊಂಡಿಲುಗಳೆತ್ತರಲಿ ಮತ್ತ ಗಜವೆರಡುಗಳು  
ಹೋರಾಟ ಗೈಯ್ಯುವಾ ಪರಿಯಲ್ಲಿ ತೋರಿದರು

||೪೭೭||

ಎಳೆದಾಟ ಸೆಳೆದಾಟ ಮುಷ್ಟಿಪ್ರಹಾರದಲಿ  
ವಿಧವಿಧದ ಪರಿಯಲ್ಲಿ ಹೆಣಗುತಲಿ ಈರ್ವರೂ  
ಸಿಂಹಗಳು ಎರಡುಗಳು ದುರುದುರುನೆ ನೋಡುವಾ  
ಪರಿಯಲ್ಲಿ ಕ್ಷಣಕಾಲ ನೋಡುತಲಿ ನಿಲ್ಲುತಲಿ

||೪೭೮||

ಭರದಿಂದ ಓಡುತಲಿ ಸೆಳೆಯುತಲಿ ಕೆಡಹುತಲಿ  
ಬೆನ್ನಿನಲಿ ಕೂಡುತಲಿ ಮುಖಮೇಲಕೆತ್ತುತಲಿ  
ಕುತ್ತಿಗೆಯ ಮುರಿಯಲಿಕೆ ಯತ್ನಿಸಲು ಕೋಪದಲಿ  
ಸಿಡಿದೆದ್ದು ಸೆಣಸುತಲಿ ಇರ್ದಿಹರು ಈರ್ವರು

||೪೭೯||

ಹಾಗಲವ ಸೌತೆಯನು ಬೆಂಡೆಯನು ಭಾಗಿಸುವ  
ಪರಿಯಲ್ಲಿ ದೇಹಗಳ ಮುರಿಯಲಿಕೆ ಯತ್ನಿಪರಂ  
ಗುರಿಯನ್ನು ತಪ್ಪಿಸಲು ವಿಧವಿಧದ ಅಂಗಗಳ  
ಮುಷ್ಟಿಪ್ರಹಾರದಲಿ ಕೊಸರತಲಿ ಹೆಣಗಿದರು

||೪೮೦||

ಜಗಜೆಟ್ಟಿ ಈರ್ವರೂ ಅಪ್ಪಳಿಸಿ ಕೆಡುಹುವಾ  
ಗುಡುಗಿನಾ ನಾದಕ್ಕೆ ಭೂಮಿಯದು ಕೂಪಿಸಿತು  
ಪಾದದಾ ಘಟ್ಟಣೆಗೆ ಪರ್ವತದ ಶಿಖರಗಳು  
ಬಿರಿಯುತಲಿ ನೆಲಕುರುಳಿ ಬಿದ್ದಿಹವು ಪುಡಿಯಾಗಿ

||೪೮೧||

ಸತ್ವದಾ ಕಾಯಗಳ ವೀರರುಗಳೀರ್ವರೂ  
ಒಬ್ಬರರನೊಬ್ಬರನು ಅಪ್ಪುತಲಿ ಬಿಗಿಯುತಲಿ  
ಯುದ್ಧ ವನು ಮಾಡುತೀರಿ ಅದ್ರಿಗಳು ಎರಡುಗಳು  
ಮೇಲೆದ್ದು ಸೇನಿಸುವಾ ಪರಿಯಲ್ಲಿ ಕಂಡಿಹರು

||೪೮೨||

ಒಬ್ಬರರನೊಬ್ಬರನು ಸೋಲಿಸುವ ತವಕದಲಿ  
ಉಕ್ಕುತಿಹ ಉತ್ಸಾಹ ಶೌರ್ಯದಲಿ ಸತ್ವದಲಿ  
ಸೆಳೆಯುತಲಿ ತಳ್ಳುತಲಿ ಅಪ್ಪುತಲಿ ಕೆಡುಹುತಲಿ  
ಮುಷ್ಟಿಯಲಿ ಕುಟ್ಟುತಲಿ ಅದ್ಭುತದಿ ಹೆಣಗಿದರು

||೪೮೩||

ಮುನ್ನಿನಲಿ ಸುರಪತಿಯ ವೃತ್ರನಾ ರಕ್ಕಸನ  
ಯುದ್ಧದಾ ಪರಿಯಲ್ಲಿ ಭೀಕರದಿ ಕಂಡಿಹುದು  
ಈ ಪರಿಯ ಸಮರವನು ನಾವೆಂದು ನೋಡಿಲ್ಲ  
ಎನ್ನುತಲಿ ನೆರೆದಿರುವ ಜನರೆಲ್ಲ ನುಡಿದಿಹರು

||೪೮೪||

ಈ ಪರಿಯ ಈರ್ವರೂ ಘನಘೋರ ಕದನವನು  
ಕಾರ್ತಿಕ ತ್ರಯೋದಶಿಯ ಪರ್ಯಂತ ಸತತವೂ  
ಅನ್ನಪಾನಾದಿಗಳ ಪರಿವೆಯದು ಇಲ್ಲದೆಯೆ  
ಹದಿಮೂರು ದಿನಕಾಲ ಪರ್ಯಂತ ಗೈದಿಹರು

||೪೮೫||

ಚತುರ್ದಶಿಯ ರಾತ್ರಿಯಲಿ ಮಾಗಧನು ಅತಿಯಾಗಿ  
ಜರ್ಝರಿತನಾಗುತಲಿ ತ್ರಾಣವದು ಕುಂಠುತಲಿ  
ನರಳುತಲಿ ನೋವಿನಲಿ ರೋಲಿಯನು ಹೊಡೆಯುತೀರಿ  
ಪವನಜನು ನೋಡುತಲಿ ಮಾಗಧನು ಬಳಲಿಹನು

||೪೮೬||

ಇವನನ್ನು ನಾಳೆಯಲಿ ಕೊಲ್ಲುವೆನು ಎನ್ನುತಲಿ  
ಮನದೊಳಗೆ ಯೋಚಿಸಲು ಮಾಧವನು ಅರಿಯುತಲಿ  
ಸಂಕಟದ ಸಮಯದಲಿ ನಿನವೈರಿ ಸಿಲುಕಿರಲು  
ಸಂಹಾರ ಗೈಯ್ಯುವುದು ನೃಪನೀತಿ ಇರಾತಿಹುದು

||೪೮೭||

ಮಾಗಧನ ಬಲವೆಲ್ಲ ಕುಗ್ಗಿ ಹುದು ನಂದಿಹುದು  
ಈ ಸಮಯ ವಧಿಸುವುದು ಯೋಗ್ಯವದು ಎನಿಸುವುದು  
ಇಲ್ಲದಿರೆ ವಿಶ್ರಾಂತಿಕೊಳ್ಳುತಲಿ ನಾಳೆಯಲಿ  
ನಿನ್ನನ್ನು ಖಚಿತದಲಿ ಕೊಲ್ಲುವನು ಎಂದಿಹನು

||೪೮೮||

ಮರುತಜನು ಕೇಳುತಲಿ ಮಾಗಧನ ಸೆಳೆಯುತಲಿ  
ತಲೆಕೆಳಗೆ ಮಾಡುತಲಿ ಕಾಲ್ಗಳನು ಹಿಗ್ಗಿಸುತ  
ಕಬ್ಬಿನಾ ಗಣೆಯನ್ನು ಸೀಳುವಾ ಪರಿಯಲ್ಲಿ  
ದೇಹವನು ಸಮಾರ್ಧ ಭಾಗದಲಿ ಸೀಳುತಲಿ

||೪೮೯||

ಅತ್ತೊಂದು ಇತ್ತೊಂದು ಭಾಗಗಳನೆಸೆಯುತೀರಿ  
ಆ ಕ್ಷಣದಿ ದೇಹದಾ ದ್ವಯ ಭಾಗ ಸಂಧಿಸುತ  
ಮಾಗಧನು ಜೀವಂತನಾಗುತಲಿ ಮೇಲೆದ್ದು  
ಮರುತಜನ ಜೊತೆಯಲ್ಲಿ ಯುದ್ಧಕ್ಕೆ ಬಂದಿಹನು

||೪೯೦||

ಈ ತೆರದಿ ನೂರುಸಲ ಮಾಗಧನ ಸೀಳುತೀರಿ  
ಪುನರಪಿಯು ಕಾಯದಾ ಭಾಗೆರಡು ಸಂಧಿಸುತ  
ಜರೆಸಂಧ ಸಂಗ್ರಾಮಕ್ಕೆ ತರಲು ಮರುತಜನು  
ಚಿಂತಿಸುತಲಿರುತಿರಲು ಮಾಧವನು ಸನ್ನೆಯಲಿ

||೪೯೧||

ತನ್ನಯಾ ಕರಗಳನು ಪಲ್ಲಟಿಸಿ ಹಿಂಬದಿಗೆ  
ಸಂಧಿಸುತ ತೋರಿಸಲು ಪವನಜನು ಅರಿಯುತಲಿ  
ಮಾಗಧನ ಸೀಳುತಲಿ ಭಾಗಗಳ ಪಲ್ಲಟಿಸಿ  
ವಿಪರೀತ ದೆಸೆಯಲ್ಲಿ ಎಸೆಯುತೀರಿ ಭರದಲ್ಲಿ

||೪೯೨||

ಜರೆಸಂಧ ಪ್ರಾಣವನು ಕ್ಷಣದಲ್ಲಿ ತೊರೆದಿಹನು  
ನೆರೆದಿರುವ ಸಕಲ ಪ್ರಜೆ ಹಾಹಾರಿ ಭಯದಿಂದ  
ಇನ್ನಾರು ಗತಿಯೆಮಗೆ ಎಮ್ಮನ್ನು ವಧಿಸುವರು  
ಎನ್ನುತಲಿ ದೆಸೆದೆಸೆಗೆ ಕಂಗೆಟ್ಟು ಓಡಿಹರು

||೪೯೩||

ಶ್ರೀಕೃಷ್ಣ ನೋಡುತಲಿ ಕೈನೆಗಹಿ ಮೇಲಕ್ಕೆ  
ಅಂಜದಿರಿ ಓಡಿಹಿರಿ ನಿಮ್ಮನ್ನು ಹಿಂಸಿಸೆವು  
ನೀವೆಮ್ಮ ಸಖರಿಹಿರಿ ಎನ್ನುತಲಿ ನುಡಿಯುತಲಿ  
ಅಭಯವನು ಈಯುತೀರಿ ಸಕಲರೂ ನಮಿಸಿದರು

||೪೯೪||

ಮಾಗಧನು ಅನ್ಯನೇ ನಮಗಿವನು ಬಾಂಧವನು  
ಈತನಾ ಅಳಿಯನಿಹ ಕಂಸನಾ ಸೋದರಿಯ  
ದೇವಕಿಯ ಕಂದನೇ ಶ್ರೀಕೃಷ್ಣ ನಾನಿಹೆನು  
ನಿಮ್ಮೊಡನೆ ದ್ವೇಷವದು ಲವಲೇಶವಿಲ್ಲೆಂದ

||೪೯೫||

ತನ್ನಯಾ ಕರ್ಮದಲಿ ಮಾಗಧನು ನಶಿಸಿಹನು  
ಆತನಾ ಚಿಂತೆಯನು ನೀವೆಲ್ಲ ತೊರೆಯುವುದು  
ಸಹದೇವ ಸುತನಿಗೆ ರಾಜ್ಯಾಭಿಷೇಕವನು  
ಮಾಡುತಲಿ ಸಂತಸದಿ ನಲಿಯುವುದು ಎಂದಿಹನು

||೪೯೬||

ಬಳಿಕಿನಲಿ ಮಾಧವನು ಭೀಮಾರ್ಜುನೀರ್ವರೂ  
ಮಾಗಧನ ಮಾಡಿರವ ತೊರೆಯುತಲಿ ಸಾಗುತಲಿ  
ಸನಿಹದಲಿ ನಿಂತಿದರ್ ದಿವ್ಯದಾ ರಥವನ್ನು  
ಏರುತಲಿ ಸೆರೆಮನೆಯ ಸನಿಹದಲಿ ಬಂದಿಹರು

||೪೯೭||

ಬಂಧನದೊಳಿರಿಸಿರುವ ಅಗಣಿತದ ರಾಜರನು  
ಸೆರೆಯನ್ನು ಬಿಡಿಸುತಲಿ ಮುಕ್ತರನು ಮಾಡಿದನು  
ಶ್ರೀಕೃಷ್ಣ ಗೈದಿರುವ ಉಪಕಾರ ನೆನೆಯುತಲಿ  
ನೃಪರುಗಳು ಸರ್ವರೂ ಸಾಷ್ಟಾಂಗವೆರಗಿದರು

||೪೯೮||

ದೇಹದಲಿ ಧರಿಸಿದ ರತ್ನಗಳ ವಜ್ರಗಳ  
ಹೊಳೆಹೊಳೆವ ಹಾರಗಳ ಕನಕದಾಭರಣಗಳ  
ತೆಗೆಯುತಲಿ ಕೃಷ್ಣಂಗೆ ಕಾಣಿಕೆಯನೀಯುತಲಿ  
ಕೃಷ್ಣ ಭೀಮಾರ್ಜುನರ ಸ್ತುತಿಸುತಲಿ ನಮಿಸಿದರು

||೪೯೯||

ದಾನವರ ಧ್ವಂಸಿಯೆ ಮುರರಿಪುವು ಕೃಷ್ಣ ನೇ  
ಧರ್ಮದಾ ರಕ್ಷಣೆಗೆ ಮರುತಜನ ಅರ್ಜುನನ  
ಸಹಿತದಲಿ ಅದ್ಭುತದ ಕಾರ್ಯವನು ಗೈಯ್ಯುತಲಿ  
ದಿಕ್ಕಿಟ್ಟು ಗತಿಯನ್ನು ಕಾಣದಲೆ ಬಂಧನದಿ

||೫೦೦||

ಯಾತನೆಯ ಪಡುತಿದರ್ ನಮ್ಮನ್ನು ಬಿಡಿಸುತಲಿ  
ಶಾಶ್ವತದ ಕೀರ್ತಿಯನು ನೀವುಗಳು ಪಡೆದಿಹಿರಿ  
ನಿಮ್ಮಯಾ ಉಪಕಾರ ನಾವುಗಳು ಸತತವೂ  
ನೆನೆಯುತಲಿ ಚಿರಋಣಿಗಳಾಗಿಹವು ಎಂದಿಹರು

||೫೦೧||

ನಿಮ್ಮಿಂದ ಉಪಕೃತರು ಆಗಿರುವ ನಾವುಗಳು  
ನಿಮಗಾಗಿ ಏನನ್ನು ಮಾಡುವುದು ತಿಳಿಸುವುದು  
ನಿಮ್ಮಯಾ ಆಜ್ಞೆಯನು ಶಿರಬಾಗಿ ವಹಿಸುವವು  
ಎನ್ನುತಲಿ ನೃಪರುಗಳು ಕೃಷ್ಣಂಗೆ ನುಡಿದಿಹರು

||೫೦೨||

ನಿಮ್ಮಯಾ ನುಡಿಗಳಿವು ಸಂತಸವನೀಯುವವು  
ಧರ್ಮಜನು ಮಾಡಲಿಹ ರಾಜಸೂಯಧ್ವರಕ್ಕೆ  
ನೀವುಗಳು ಪರಿವಾರ ಸಹಿತದಲಿ ಐತಂದು  
ನೆರವನ್ನು ಈಡುವುದು ಎನ್ನುತಲಿ ನುಡಿದಿಹನು

||೫೦೩||

ಹರುಷದಲಿ ಧರಣಿಪರು ಹೇರಳದ ಧನಕನಕ  
ವಜ್ರಗಳ ರತ್ನಗಳ ಕಾಣಿಕೆಗಳಿತ್ತಿಹರು  
ಬಂಧುಗಳ ಬಾಂಧವರ ಸಹಿತದಲಿ ಸಹದೇವ  
ಐತಂದು ಮಾಧವನ ಪಾದಕ್ಕೆ ಎರಗುತಲಿ

||೫೦೪||

ಅಗಣಿತದ ರತ್ನಗಳ ವಜ್ರಗಳ ಮುತ್ತುಗಳ  
ಸ್ವರ್ಣದಾಭರಣಗಳ ಕಾಣಿಕೆಗಳಿತ್ತಿಹನು  
ತನಗಾವ ಗತಿ ಬಹುದೊ ಎಂಬುವಾ ಚಿಂತೆಯಲಿ  
ಭಯಭೀತನಾಗಿದರ್ ಸಹದೇವ ನಯವಿದಗೆ

||೫೦೫||

ಯಾದವನು ಅಭಯವನು ಈಡುತಲಿ ಕರುಣೆಯಲಿ  
ಪಟ್ಟಾಭಿಷೇಕವನು ಮಾಡಿಸಿದ ವೈಭವದಿ  
ಭೀಮಾರ್ಜುನೀರ್ವರೂ ಹರುಷದಲಿ ಪ್ರೀತಿಯಲಿ  
ಸಹದೇವ ಕುವರನನು ಸಂತೈಸಿ ಹರಸಿದರು

||೫೦೬||

ಬಳಿಕಲಾ ಮುರಹರನು ಮರುತಜನ ಫಲಗುಣನ  
ಸಹಿತದಲಿ ದಿವ್ಯದಾ ರಥವನ್ನು ಏರುತಲಿ  
ಪಯಣದಲಿ ಹೊರಡಲಿಕ್ಕೆ ಸನ್ನದ್ಧ ರಾಗಿರಲು  
ಸಹದೇವ ಮೊದಲಾಗಿ ಸಕಲ ಪ್ರಜೆ ಸಂತಸದಿ

||೫೦೭||

ಮೂವರಾ ಮೇಲಕ್ಕೆ ಪುಷ್ಪಗಳ ಸುರಿಸುತಲಿ  
ಜಯಕಾರ ಗೈಯ್ಯುತಲಿ ಬೀಳ್ಕೊಡುತಲಿರುತಿರಲು  
ಪುರದ ಹೊರಗೋಂಟಿಯನು ಕೊಳವನ್ನು ದಾಂಟುತಲಿ  
ಭರದಲ್ಲಿ ಬಂದಿಹರು ವರ ಇಂದ್ರ ಪ್ರಸ್ಥಕ್ಕೆ

||೫೦೮||

ಭೀಮಾರ್ಜುನೀರ್ವರಾ ಸಹಿತದಲಿ ಶ್ರೀಕೃಷ್ಣ  
ಧರ್ಮಜನ ಚರಣಕ್ಕೆ ಎರಗುತಲಿ ಹರುಷದಲಿ  
ದೈವದಲಿ ನಿನ್ನಯಾ ತಮ್ಮನೀ ಬಲಭೀಮ  
ಅದ್ಭುತದ ಶೌರ್ಯದಲಿ ಮಾಗಧನ ಕೊಂದಿಹನು

||೫೦೯||

ಬಂಧನದೊಳಿರಿಸಿದರ್ ಸಕಲರಾ ನೃಪರುಗಳು  
ಬಿಡುಗಡೆಯ ಹೊಂದುತಲಿ ಧನಕನಕ ವಿತ್ತಿಹರು  
ವಾಯುಜನು ಇಂದ್ರಜನು ಗಾಯವದು ಇಲ್ಲದೆಯೆ  
ಕೊದಲೆಳೆ ಕೊಂಕದೆಯೆ ಬಂದಿಹರು ಎಂದಿಹನು

||೫೧೦||

ಮುರಹರನ ಮಾತುಗಳ ಕೇಳುತಲಿ ಯಮಸುತನು  
ಅತ್ಯಂತ ಹರುಷದಲಿ ಭೀಮಾರ್ಜುನೀರ್ವರನು  
ಧೃಢವಾಗಿ ಅಪ್ಪುತಲಿ ಆನಂದ ಬಾಷ್ಟವನು  
ಸುರಿಸುತಲಿ ಮಾಧವಗೆ ನುಡಿದಿಹನು ನಯದಲ್ಲಿ

||೫೧೧||

ನಂಬಿರುವ ಭಕುತರನು ಕೈಬಿಡದೆ ರಕ್ಷಿಸುವ  
ಬಿರುದನ್ನು ಹೊತ್ತಿರುವ ನಿನ್ನಯಾ ಮಹಿಮೆಯನು  
ನಾವಂತು ಅರಿಯುವೆವು ನಿನ್ನನ್ನೆ ನಂಬಿಹೆವು  
ಅನವರತ ರಕ್ಷಿಪುದು ಎನ್ನುತಲಿ ನುಡಿದಿಹನು

||೫೧೨||

ಜನಮೇಜಯ ಕ್ಷಿತಿಪ ಈ ಪರಿಯೆ ಶ್ರೀಕೃಷ್ಣ  
ನೆಪವಾಗಿ ಭೀಮಾರ್ಜುನೀರ್ವರನು ಮುಂದಿಟ್ಟು  
ದುರುಳನಾ ಮಾಗಧನ ಸಂಹಾರ ಗೈಯ್ಯತಲಿ  
ಜಗದೊಳಗೆ ಧರ್ಮದಾ ರಕ್ಷಣೆಯ ಮಾಡಿದನು

||೫೧೩||

ಕುಂತಿಯಾ ಚರಣಕ್ಕೆ ಸಾಷ್ಟಾಂಗ ವೆರಗುತಲಿ  
ಧರ್ಮಜನ ಮೊದಲಾದ ಪಾಂಡವರ ದ್ರೌಪದಿಯ  
ಸೋದರಿ ಸುಭದ್ರೆಯಾ ಅಪ್ಪಣೆಯ ಪಡೆಯತಲಿ  
ದ್ವಾರಕೆಗೆ ತೆರಳಿದನು ಶ್ರೀ ವೀರ ನರಯಣನು

||೫೧೪||

**ಉತ್ತರದ ದೆಸೆಯೊಳಿಹ ನೃಪರುಗಳ ಜಯಿಸುತಲಿ  
ಅರ್ಜುನನು ಧರ್ಮಜಗೆ ಧನಕನಕ ನಿತ್ತಿಹನು**

ಜನಮೇಜಯ ಕ್ಷಿತಿಪ ಕೇಳುವುದು ಮಂದಣದ  
ಅರ್ಜುನನ ಸಾಹಸದ ದಿಗ್ವಿಜಯ ವಿಷಯವನು  
ಅದ್ಭುತದ ಗಾಂಡಿವವ ದಿವ್ಯದಾ ರಥವನ್ನು  
ಪಡೆದಿರುವ ಅರ್ಜುನನು ಧರ್ಮಜಗೆ ನುಡಿದಿಹನು

||೫೧೫||

ಜಗದೊಳಗೆ ದುಸ್ಸಾಧ್ಯ ವಿರುತಿರುವ ಧನವನ್ನು  
ಅಕ್ಷಯದ ಬಾಣಗಳ ಜಗ ಶ್ರೇಷ್ಠ ರಥವನ್ನು  
ಅಗ್ನಿಯಾ ಕೈಪೆಯಿಂದ ಪಡೆದಿರುವ ನಾವುಗಳು  
ಮಾಡುವಾ ಕರ್ತವ್ಯ ಬಹಳಪ್ಪು ಇರುತಿಹುದು

||೫೧೬||

ಲೋಕದಲಿ ಸಕಲರಾ ರಾಜರನು ಜಯಿಸುತಲಿ  
ಆಶ್ರಿತರ ಮಾಡುತಲಿ ಧನಕನಕ ರತ್ನಗಳ  
ಹೇರಳದ ಕಪ್ಪುಗಳ ಕಾಣಿಕೆಯ ಕೊಳ್ಳುತಲಿ  
ಬೊಕ್ಕಸವ ತುಂಬುವುದು ಆದ್ಯದಾ ಕರ್ತವ್ಯ

||೫೧೭||

ಐಶ್ವರ್ಯ ಸಂಪದಕೆ ಒಡೆಯನಿಹ ಕುಬೇರನಾ  
ಉತ್ತರದ ದಿಕ್ಕಿನೆಡೆ ದಿಗ್ವಿಜಯ ಕೋಸುಗವೆ  
ಶುಭದಿನದಿ ಪಯಣವನು ಬಿಳಿಸಲಿಕೆ ಇಚ್ಛೆ ಸುವೆ  
ಎನ್ನುತಲಿ ನುಡಿಯುತಿರೆ ಧರ್ಮಜನು ನುಡಿದಿಹನು

||೫೧೮||

ಮೂಲೋಕ ವೀರನಿಹ ನಿನ್ನತೆರ ಸೋದರನು  
ಎನಗಿರಲು ಅವುದೂ ದುಸ್ಸಾಧ್ಯ ಒಂದಿಲ್ಲ  
ಗುರು ಹಿರಿಯ ದ್ವಿಜರುಗಳ ಆಶೀರ್ವಾದಗಳ  
ಕೊಳ್ಳುತಲಿ ಜೈತ್ರದಾ ಯಾತ್ರೆಯಲಿ ತೆರಳುವುದು

||೫೧೯||

ಉತ್ತರದ ರಾಜರನು ಶೌರ್ಯದಲಿ ಜಯಿಸುತಲಿ  
ಕಪ್ಪುಗಳ ಕಾಣಿಕೆಯ ವಿಪುಲದಲಿ ಕೊಳ್ಳುತಲಿ  
ಜಯಶಾಲಿಯಾಗುತಲಿ ವೈಭವದಿ ನೀಬಹುದು  
ಕೀರ್ತಿಯಲಿ ಬೆಳಗುವುದು ಎನ್ನುತಲಿ ನುಡಿದಿಹನು

||೫೨೦||

ಧರ್ಮಜನ ಅಪ್ಪಣೆಯ ಕೊಳ್ಳುತಲಿ ಫಲಗುಣನು  
ಬಂಧುಗಳ ಬಾಂಧವರ ಶುಭಹರಕೆ ಕೊಳ್ಳುತಲಿ  
ವಿಪ್ರರಿಗೆ ವಂದಿಸುತ ಚತುರಂಗ ಬಲಸಹಿತ  
ರಥದಲ್ಲಿ ಮಂಡಿಸುತ ಉತ್ತರಕೆ ನಡೆದಿಹನು

||೫೨೧||

ಧರ್ಮಜನ ಅನುಮತಿಯ ಪಡೆಯುತಲಿ ಕಲಿಭೀಮ  
ಪೂರ್ವದಾ ದೆಸೆಯಲ್ಲಿ ಸಹದೇವ ದಕ್ಷಿಣಕೆ  
ಆ ನಕುಲ ಪಶ್ಚಿಮಕೆ ಸೈನ್ಯದಾ ಸಹಿತದಲಿ  
ಸಕಲರಾ ನೃಪರುಗಳ ಜಯಿಸಲಿಕೆ ತೆರಳಿದರು

||೫೨೨||

ಜನಮೇಜಯ ಕ್ಷಿತಿಪ ಈ ಭರತ ಖಂಡವನು  
ಪಾಂಡವರು ಜಯಿಸಿರುವ ವೃತ್ತಾಂತವರಹುವೆನು  
ಫಲಗುಣನು ಮೊದಲಿಂಗ ಕುಲಿಂದದ ದೇಶವನು  
ಜಯಿಸುತಲಿ ಆನರ್ತ ಕಾಲರನು ಜಯಿಸಿದನು

||೫೨೩||

ಯುದ್ಧಕ್ಕೆ ಬಂದಿರುವ ಸುವಂಡಲನ ಸೋಲಿಸುತ  
ಶಾಕಲದ ದ್ವೀಪವನು ವಶಪಡಿಸಿಕೊಳ್ಳುತಲಿ  
ಪ್ರತಿವಿಂಧ್ಯ ನೃಪನನ್ನು ಕದನದಲಿ ಗೆಲ್ಲುತಲಿ  
ಪ್ರಾಗ್ಜ್ಯೋತಿಷಂಬುವಾ ರಾಜ್ಯವನು ಮುತ್ತಿದನು

||೫೨೪||

ಅದೇಶದಧಿಪತಿಯು ಅದ್ಭುತ ಪರಾಕ್ರಮಿಯು  
ಭಗದತ್ತ ನರಪತಿಯು ಫಲಗುಣನ ಎದುರಿಸುತ  
ಘನಘೋರ ಯುದ್ಧವನು ಎಂಟುದಿನ ಪರ್ಯಂತ  
ಗೈಯ್ಯತಲಿ ನಸುನಗುತ ಇಂತೆಂದು ನುಡಿದಿಹನು

||೫೨೫||

ಭಲೆಭಾಪು ಫಲಗುಣನೆ ಇಂದ್ರನಾ ಸುತನಿರುವ  
ನಿನಗಿಂತು ತ್ರೈಲೋಕ್ಯ ವಿಕ್ರಮವು ಸಹಜವಿದುಂ  
ನಾನು ಸಹ ಶಕ್ರಗೆ ಪ್ರೀತಿಯಾ ಮಿತ್ರನಿಹೆ  
ಅವನಂತೆ ಯುದ್ಧದಲಿ ಪರಿಣತನು ಇರುತಿಹನು

||೫೨೬||

ಇಂದ್ರಗೆ ಸರಿಸಮ ಪರಾಕ್ರಮಿಗಳಿರುತಿಹೆವು  
ನಿನ್ನೊಡನೆ ಕಾದಲಿಕೆ ಅಸಮರ್ಥನಿರುತಿಹೆನು  
ನಿನ್ನಯಾ ಇಚ್ಛೆಯೆಂದು ಏನಿಹುದು ತಿಳುಹುವುದು  
ಸಂತಸದಿ ಸಲಿಸುವೆನು ಎನ್ನುತಲಿ ನುಡಿದಿಹನು

||೫೨೭||

ಭಗದತ್ತ ಶ್ರೇಷ್ಠನೇ ಕುರುಕುಲ ಲಲಾಮಣಿಯು  
ಎನ್ನಯಾ ಸೋದರನು ಖ್ಯಾತಮಿಹ ಧರ್ಮಜನ  
ಚಕ್ರಾಧಿಪತಿಯಾಗಿ ಮಾಡುವಾ ಇಚ್ಛೆಯಿದೆ  
ನೀ ಕಪ್ಪನೀಯುವುದು ಎನ್ನುತಲಿ ನುಡಿದಿಹನು

||೫೨೮||

ಧರ್ಮದಾ ಮೂರ್ತಿಯಿಹ ಧರ್ಮಜನ ವಿಷಯದಲಿ  
ಅಂತ್ಯಂತ ಗೌರವವು ವಿಶ್ವಾಸ ಎನಗಿಹುದು  
ನೀ ಪೇಳ್ವದೆಲ್ಲವನು ಈಯುವೆನು ಮತ್ತೆಯೂ  
ಎನಾದೊಡಿದೊಡೆಯು ಪೇಳುವುದು ಎನ್ನುತಲಿ

||೫೨೯||

ಅಗಣಿತದ ಧನಕನಕ ಕಾಣಿಕೆಯ ನೀಯುತಿರೆ  
ಫಲಗುಣನು ಹರ್ಷದಲಿ ನಿನ್ನಯಾ ನುಡಿಗಳನು  
ಆಲಿಸುತ ಎನ್ನಯಾ ಆಶೆಗಳು ಫಲಿಸಿದವು  
ಎನ್ನುತಲಿ ನುಡಿಯುತಲಿ ಉತ್ತರಕೆ ನಡೆದಿಹನು

||೫೩೦||

ಮುಂದಕ್ಕೆ ಸಾಗುತಲಿ ಪರ್ವತದ ರಾಜ್ಯಗಳ  
ಜಯಿಸುತಲಿ ಉಲೂಕವನು ಮುತ್ತಿರೆ ಭರದಲ್ಲಿ  
ಗಜತುರಗ ರಥನಿಕರ ಚತುರಂಗ ಸೈನ್ಯದಾ  
ಘಟ್ಟಣೆಗೆ ಘೋರರವ ನಗರವನು ಕಂಪಿಸಲು

||೫೩೧||

ಪರ್ವತದ ಅಧಿಪತಿಯ ಬ್ರಹಂತ ಮಹವೀರ  
ಅಪರಿಮಿತ ಬಲಸಹಿತ ಕೋಪದಲಿ ಐತಂದು  
ಸಂಗ್ರಾಮಗೈಯ್ಯುತಿರೆ ಫಲಗುಣನು ತೀಕ್ಷ್ಣ ಮಿಹ  
ಬಾಣಗಳ ಮಳೆಗರೆಯೆ ಜರ್ಝರಿತನಾಗುತಲಿ

||೫೩೨||

ತನ್ನಿಂದ ಅರ್ಜುನನ ಸೋಲಿಸಲು ಆಗದದು  
ಎನ್ನುತಲಿ ವಿಪುಳದಲಿ ಧನಕನಕ ಕಾಣಿಕೆಯ  
ಈಯುತಿರೆ ಫಲಗುಣನು ಸಂತಸದಿ ಬ್ರಹಂತಗೆ  
ರಾಜ್ಯವನು ಈಯುತಲಿ ಮೈತ್ರಿಯನು ಬೆಳೆಸಿದನು

||೫೩೩||

ವಿಧವಿಧದ ಗಿರಿರಾಜ್ಯವಗಣಿತವ ಗೆಲ್ಲುತಲಿ  
ಪುರುವಂಶದರಸನು ವಿಷ್ಣುನನ ಜಯಿಸುತಲಿ  
ಉತ್ಸವದ ಸಂಕೇತರೆಂಬುವಾ ನಾಯಕರ  
ಸೋಲಿಸುತ ತನ್ನಯಾ ಅಶ್ವಿತರ ಮಾಡಿದನು

||೫೩೪||

ಕ್ಷಾತ್ರಕುಲ ದಿವ್ಯ ಪ್ರದೀಪನಾ ಫಲಗುಣನು  
ಕಾಶ್ಮೀರ ದೇಶದಾ ಕ್ಷತ್ರಿಯರ ನೃಪರನ್ನು  
ಜಯಿಸುತಲಿ ಸುತ್ತಣದ ನಾಯಕರ ಲೋಹಿತರ  
ಸೋಲಿಸುತ ತನ್ನಯಾ ಅಶ್ವಿತರ ಮಾಡಿದನು

||೫೩೫||

ಬಳಿಕಲಾ ಅರ್ಜುನನು ಕಂಪಿತರಾ ತ್ರಿಗರ್ತರನು  
ಕೋಕನರ ದಾರ್ವರನು ಉರಗೊಡೆಯ ರೋಚನನ  
ಜಯಿಸುತಲಿ ಚಿತ್ರಾಯುಧಾ ನೃಪನ ಸೋಲಿಸುತ  
ಸಿಂಹಪುರ ವಶಪಡಿಸಿಕೊಳ್ಳುತಲಿ ಸಾಗುತಲಿ

||೫೩೬||

ಅತುಳಬಲ ಸಂಪನ್ನ ಬಾಹ್ಯ ಕರ ಗೆಲ್ಲುತಲಿ  
ಕಾಂಭೋಜ ನೃಪರನ್ನು ಸದೆಬಡಿದು ನಡೆಯುತಲಿ  
ಉತ್ತರದ ಋಷಿಕರನು ಧರಣಿಪರ ಜಯಿಸುತಲಿ  
ಈಶಾನ್ಯದಡೆಯಲ್ಲಿ ವನಜನರ ಜಯಿಸಿದನು

||೫೩೭||

ಈ ಪರಿಯೆ ಫಲಗುಣನು ಹಿಮಗಿರಿಯ ತಪ್ಪಲಿನ  
ಸಕಲರಾ ನೃಪರನ್ನು ಜಯಿಸುತಲಿ ಸಾಗುತಲಿ  
ಸುಂದರದ ವರಶ್ವೇತ ಪರ್ವತವ ತಲುಪುತಲಿ  
ಹೂಡುತ ಬಿಡಾರವನು ವಿಶ್ರಾಂತಿಗೊಂಡಿಹನು

||೫೩೮||

ಬಳಿಕಲಾ ಕಲಿಪಾರ್ಥ ಕಿಂಪುರುಷ ದೇಶವನು  
ಮುತ್ತುತಲಿ ದ್ರುಮಪುತ್ರನೆಂಬುವಾ ನೃಪನನ್ನು  
ಜಯಿಸುತಲಿ ಗುಹ್ಯಕರ ಹಾಟಕವ ಗೆಲ್ಲುತಲಿ  
ಆ ಸ್ಥಳದೊಳೆಸೆಯಂತಿಹ ಪಾವನದ ಸುಂದರದ

||೫೩೯||

ಮಾನಸ ಸರೋವರದಿ ಮೀಯುತಲಿ ಸಾಗುತಲಿ  
ಸುತ್ತಣದ ಗಂಧರ್ವ ರಕ್ಷಿತದ ದೇಶವನು  
ವಶಪಡಿಸಿಕೊಳ್ಳುತಲಿ ತಿತ್ತಿರಿಯ ಮಂಡೂಕ  
ಕಲ್ಮಾಷದುತ್ತಮದ ಕುದುರೆಗಳ ಕೊಳ್ಳುತಲಿ

||೫೪೦||

ಮಾನವರಿಗತಿಕ್ರಷ್ಟ ದುಸ್ಸಾಧ್ಯವೆನಿಸುತಿಹ  
ಉತ್ತರದ ಕುರುವರ್ಷ ದೇಶಕ್ಕೆ ಬರಹಿರಲು  
ರಕ್ಷಕರು ಈ ಸ್ಥಳಕ್ಕೆ ಮಾನವರು ಬಂದೊಡನೆ  
ನಾಶವನು ಹೊಂದುವರು ಎನ್ನುತಲಿ ನುಡಿಯುತಿರೆ

||೫೪೧||

ಜಾಣ್ಮೆಯಲಿ ಕಲಿಪಾರ್ಥ ನಸುನಗುತ ನುಡಿದಿಹನು  
ಧರ್ಮಿಷ್ಠ ಧರ್ಮಜನು ಚಕ್ರಾಧಿಪತಿಯಾಗಿ  
ಜಗದೊಳಗೆ ಮೆರೆಯುವುದು ಎಮ್ಮಯಾ ಅಭಿಲಾಷೆ  
ನಿಮ್ಮನ್ನು ಹಿಂಸಿಸುವ ಆಶೆಯದು ಎಮಗಿಲ್ಲ

||೫೪೨||

ಸಂತಸದಿ ಧರ್ಮಜನ ರಾಜಸೂಯಾದ್ವರಕೆ  
ಕಾಣಿಕೆಯನೀಯುವುದು ಎನ್ನುತಲಿ ನುಡಿಯುತಿರೆ  
ಗಡಿಕಾಯ್ವ ರಕ್ಷಕರು ರೇಶ್ಮೆಯಾ ವಸ್ತ್ರಗಳ  
ಹೇಮದಾಭರಣಗಳ ಅಗಣಿತವನೀತ್ತಿಹರು

||೫೪೩||

ಈ ತೆರದಿ ಅರ್ಜುನನು ಉತ್ತರದ ರಾಜರನು  
ಎಲ್ಲರನು ಜಯಿಸುತಲಿ ಅಪರಿಮಿತ ಧನಕನಕ  
ರತ್ನಗಳ ವಜ್ರಗಳ ಪೀತಾಂಬರಾದಿಗಳ  
ಸಹಿತದಲಿ ವರಾಂದ್ರಪ್ರಸ್ಥಕ್ಕೆ ಮರಳುತಲಿ

||೫೪೪||

ಸಿಂಹಾಸನಾರೂಢನಾಗುತಲಿ ಕುಳಿತಿರ್ಪ  
ಧರ್ಮಜನ ಚರಣಕ್ಕೆ ಎರಗುತಲಿ ಅರ್ಪಿಸಲು  
ಧರ್ಮಸುತ ಸಂತಸದಿ ಅರ್ಜುನನನಪ್ಪುತಲಿ  
ಸವಿನುಡಿಯ ನುಡಿಯುತಲಿ ಅರವನೆಗೆ ಕಳುಹಿದನು

||೫೪೫||

ಮೂಡಣದ ಮಹಿಪರನು ಗೆಲ್ಲುತಲಿ ಮರುತಜನು |  
ಹೇರಳದ ಸಂಪದವ ಧರ್ಮಜಗೆ ಇತ್ತಿಹನು ||

ಅಣ್ಣನಾ ಧರ್ಮಜನ ಆಜ್ಞೆಯನು ಕೊಳ್ಳುತಲಿ  
ಭರತಕುಲ ದೀಪಕನು ಅದ್ಭುತ ಪರಾಕ್ರಮಿಯು  
ಕಲಿಭೀಮ ಚತುರಂಗ ಬಲಸಹಿತ ಭರದಿಂದ

ದಿಗ್ವಿಜಯಕೋಸುಗವೆ ಮೂಡಣದಿ ತೆರಳಿದನು  
ಮೊದಲಿಂಗಿ ಪಾಂಚಾಲ ದೇಶಕ್ಕೆ ನಡೆಯುತಲಿ

ಸಾಮದಲಿ ಪ್ರೇಮದಲಿ ಪಾಂಚಾಲರೊಲಿಸುತಲಿ  
ಆಶ್ರಿತರ ಗೈಯುತಲಿ ಗರ್ವದಲಿ ಎದುರಿಸಿದ

ಗಂಡಕ ವಿಧೇಹರನು ಬಲದಿಂದ ಗೆಲ್ಲುತಲಿ

ಮುಂದಕ್ಕೆ ಸಾಗುತಿರೆ ದಶಾರ್ಣದಧಿಪತಿಯ  
ಸುಶರ್ಮನನು ದ್ವಂದ್ವದಾ ಯುದ್ಧದಲಿ ಸೋಲಿಸುತ  
ಆತನ ಪರಾಕ್ರಮವ ಕೌಶಲವ ಹೊಗಳುತಲಿ

ತನ್ನಯಾಸ್ಥೈರ್ಯಕ್ಕೆ ಅಧಿಪತಿಯ ಮಾಡುತಲಿ

ಪೂರ್ವಕ್ಕೆ ಸಾಗುತಲಿ ವರರೋಚಮಾನನ  
ಜಯಿಸುತಲಿ ತೆಂಕಣದಿ ತೆರಳುತಲಿ ಪುಲಿಂದವ  
ಸುಕುಮಾರ ಸುಮಿತ್ರರನು ನೃಪರನ್ನೂ ಗೆಲ್ಲುತಲಿ  
ಅಗಣಿತದ ಧನಕನಕ ವಿತ್ತವನು ಕೊಂಡಿಹನು

ಪಯಣವನು ಬೆಳೆಸುತಲಿ ಚೇದಿಯಾ ರಾಜ್ಯಕ್ಕೆ  
ಬರುತಿರಲು ಚೇದಿನೃಪ ಶಿಶುಪಾಲ ಅರಿಯುತಲಿ

ಸಂತಸದಿ ಭೀಮನನು ಆದರಿಸಿ ಸತ್ಕರಿಸಿ

ಚೇದಿಯಾ ರಾಜ್ಯವನು ಭೀಮಂಗಿ ಅರ್ಪಿಸಲು

ಮರುತಜನು ಹರುಷದಲಿ ಧರ್ಮಜನು ಗೈಯುವಾ

ರಾಜಸೂಯಾದ್ವರದ ವಿಷಯವನು ವಿಸ್ತರದಿ

ಶಿಶುಪಾಲಗರುಹುತಲಿ ಮೂವತ್ತು ರಾತ್ರಿಗಳ

ಮುದದಿಂದ ಕಳೆಯುತಲಿ ಮುಂದಕ್ಕೆ ಹೊರಟಿಹನು

ಬಿರುಗಾಳಿ ಬೀಸುತಿರೆ ಧರೆಗುರುಳಿ ಬೀಳುತಿಹ  
ಮರಗಳಾ ಪರಿಯಲ್ಲಿ ಭೀಮನಾ ದಾಳಿಯಲಿ  
ಮೂಡಣದ ಅರಸುಗಳು ನೊರಜುಗಳ ಪರಿಯಲ್ಲಿ  
ಭಯಭೀತರಾಗುತಲಿ ಚರಣದಲಿ ಬಿದ್ದಿಹರು

||೫೪೬||

ಕೋಸಲ ಬ್ರಹ್ಮದ್ವಲಿನ ನೃಪನನ್ನು ಸೋಲಿಸುತ  
ಅಯೋಧ್ಯೆಯಾ ಅರಸನನು ಆ ದೀರ್ಘಯಜ್ಞ ಕನ  
ಉತ್ತರದ ಕೋಸಲದ ಮಲ್ಲರಾ ನಾಯಕನ  
ಗೆಲ್ಲುತಲಿ ತನ್ನಯಾ ಆಶ್ರಿತರ ಮಾಡಿದನು

||೫೪೭||

ಹಿಮಗಿರಿಯ ತಪ್ಪಲಿನ ಜಯೋದ್ಭವವ ರಾವನ್ನು  
ಭಲ್ಲಾಟ ನೃಪನನ್ನು ಮುತ್ತುತಲಿ ಗೆಲ್ಲುತಲಿ  
ಸನಿಹದಲಿ ಇರುತಿರುವ ಶಕ್ರಮಂತೆಂಬುವಾ  
ಪರ್ವತ ಪ್ರದೇಶವನು ವಶಪಡಿಸಿಕೊಳ್ಳುತಲಿ

||೫೪೮||

ಕಾಶಿಯಾ ಧರಣಿಪರ ಸುಬಾಹುವನು ಜಯಿಸುತಲಿ  
ಸುಪಾರ್ಶ್ವ ಪರ್ವತದ ಕೃಥನೃಪನ ಹಣಿಯುತಲಿ  
ಮತ್ಸ್ಯನನು ಮಹಬಲರ ಮಲದರರ ಸೋಲಿಸುತ  
ಅಭಯದಾ ದೇಶಗಳ ವಶಪಡಿಸಿಕೊಳ್ಳುತಲಿ

||೫೪೯||

ಪಶುಪತಿಯ ಭೂಮಿಯಾ ನೇಪಾಳ ದಾಂಟುತಲಿ  
ಮದಧಾರ ಪರ್ವತ ಪ್ರದೇಶವನು ಗೆಲ್ಲುತಲಿ  
ಆ ಸೋಮಧ್ಯೇಯರನು ಸೋಲಿಸುತ ಕಲಿಭೀಮ  
ಉತ್ತರದ ದೆಸೆಯಲ್ಲಿ ಭರದಿಂದ ಸಾಗಿದನು

||೫೫೦||

ಮತ್ಸ್ಯರನು ಭರ್ಗರನು ನಿಷಧಾಧಿಪತಿಯನ್ನು  
ಮಣಿಮಂತ ಮೊದಲಾದ ಮಹಿಪರನು ಮಣಿಸುತಲಿ  
ಭೋಗವಂತೆಂಬುವಾ ಪರ್ವತದ ಮಲ್ಲರನು  
ಗೆಲ್ಲುತಲಿ ಶರ್ಮಕರ ವರ್ಮಕರ ಒಲಿಸಿಹನು

||೫೫೧||

ವಿಧೇಹನೃಪ ಜನಕನನು ಜಯಿಸುತಲಿ ಸಾಗುತಲಿ  
ಶಕಬರ್ಬರಾದಿಗಳ ಕೌಶಲದಿ ಜಯಿಸುತಲಿ  
ವರಾಂದ್ರ ಪರ್ವತದ ಆ ವಿಳ ಬೇಡರಾ  
ಆರಸರನು ಗೆಲ್ಲುತಲಿ ಆಶ್ರಿತರ ಮಾಡಿಹನು

||೫೫೨||

ಪರ್ವತದ ಸನಿಹದಲಿ ಸೈನ್ಯದಾ ಸಹಿತದಲಿ  
ಗರ್ವದಲಿ ಮೆರೆಯುತಿಹ ಸುಹ್ಮ ಪ್ರಸುಹ್ಮರನು  
ನೃಪರನ್ನು ಸೋಲಿಸುತ ದಂಢಧರ ದಂಡನರ  
ಧರಣಿಪರ ಗೆಲ್ಲುತಲಿ ಮಗಧವನು ಹೊಕ್ಕಿಹನು

||೫೫೩||

ಗಿರಿವ್ರಜದ ಪಟ್ಟಣದಿ ಮರುತಜನು ತೆರಳುತಲಿ  
ಜರೆಸಂಧ ಸುತನಾದ ಸಹದೇವ ನೃಪನನ್ನು  
ಸಾಮದಲಿ ಆಶ್ರಿತನ ಮಾಡುತಲಿ  
ಅಪರಿಮಿತ ಕವ್ಯಗಳ ಕಾಣಿಕೆಯ ಕೊಳ್ಳುತಲಿ

||೫೬೦||

ಸಾಗುತಲಿ ಅತಿಬಲನ ಕರ್ಣನನು ಜಯಿಸುತಲಿ  
ಬಹುವೀರ ಮೋದಗಿರಿಯರಸನನು ಮಣಿಸುತಲಿ  
ಅದ್ಭುತ ಪರಾಕ್ರಮಿಯ ಪೌಂಡ್ರದಾ ಅಧಿಪತಿಯ  
ವರವಾಸುದೇವನನು ಕಾದುತಲಿ ಗೆಲಿದಿಹನು

||೫೬೧||

ಕೌಶಿಕಿಯ ನದಿತೀರದರಸನನು ವೀರನನು  
ಮಹಾಜಸನ ಜಯಿಸುತಲಿ ವಂಗದಾ ಅರಸನನು  
ಆಶ್ರಿತನ ಮಾಡುತಲಿ ಸೇನಕನ ತಾಮ್ರರನು  
ಕರ್ಮಾಟನ ಸುಹ್ರಾದ ಮಹಿಪರನು ಗೆಲಿದಿಹನು

||೫೬೨||

ಸಾಗರದ ತೀರದಾ ಅರಸುಗಳ ಸೋಲಿಸುತ  
ಮೂಡಣದ ಸಕಲರಾ ರಾಜರನು ಜಯಿಸುತಲಿ  
ಹೇರಳದ ಧನಕನಕ ಕಾಣಿಕೆಯ ಕೊಳ್ಳುತಲಿ  
ಲೋಹಿತದ ಮ್ಲೇಚ್ಛರಾ ನೃಪರನ್ನು ಜಯಿಸುತಲಿ

||೫೬೩||

ರತ್ನಗಳ ವಜ್ರಗಳ ವೈಡೂರ್ಯ ಮಾಣಿಕ್ಯ  
ಪೀತಾಂಬರಾದಿಗಳ ಕಾಣಿಕೆಯನಿತ್ತಿಹರು  
ಮ್ಲೇಚ್ಛರಾ ನೃಪರುಗಳು ಭೀಮನನು ಕುಳ್ಳಿರಿಸಿ  
ಹೇಮಗಳ ರತ್ನಗಳ ಅಭಿಷೇಕಗೈದಿಹರು

||೫೬೪||

ಈ ಪರಿಯ ಮರುತಜನು ಪೂರ್ವದಾ ದಿಕ್ಕಿನಲಿ  
ಸರ್ವರನು ರಾಜರನು ಜಯಿಸುತಲಿ ಮಣಿಸುತಲಿ  
ವರಾಂದ್ರ ಪ್ರಸಕ್ತಿ ಮರುಳುತಲಿ ಹೇರಳದ  
ಧನಕನಕ ಕಾಣಿಕೆಯ ಧರ್ಮಜಗೆ ಇತ್ತಿಹನು

||೫೬೫||

ಶೆಂಕಣದ ರಾಜನನು ಜಯಿಸುತಲಿ ಸಹದೇವ !  
ಅಪರಿಮಿತ ರತ್ನಗಳ ಸಂಪದನ ತಂದಿಹನು ||

ಜನಮೇಜಯ ಕ್ಷಿತಿಪ ಕೇಳುವುದು ಬಳಿಕಿನಲಿ  
ಸಹದೇವ ಧರ್ಮಜನ ಆಣತಿಯ ಕೊಳ್ಳುತಲಿ  
ದಕ್ಷಿಣಕೆ ಸಾಗುತಲಿ ಆ ಶೂರಸೇನನು  
ಪ್ರಥಮದಲಿ ಜಯಿಸುತಲಿ ಮತ್ಸ್ಯನನು ಗೆಲಿದಿಹನು

||೫೬೬||

ಮುಂದಕ್ಕೆ ಸಾಗುತಲಿ ಸುಕುಮಾರ ಸುಮಿತ್ರರನು  
ಆ ಅಪರ ಮತ್ಸ್ಯನನು ಪಟಿಚ್ಚರನು ನಿಷದರನು  
ಜಯಿಸುತಲಿ ಗೋಶೃಂಗ ಪರ್ವತ ಪ್ರದೇಶವನು  
ಗೆಲ್ಲುತಲಿ ಆ ಶ್ರೇಣಿ ಮಂತ್ರನನ ಮಣಿಸುತಲಿ

||೫೬೭||

ನರರಾಷ್ಟ್ರ ಪ್ರಾಂತವನು ಮುತ್ತುತಲಿ ಜಯಿಸುತಲಿ  
ವರಕುಂತಿ ಭೋಜನನ ಆಶ್ರಿತನ ಮಾಡುತಲಿ  
ಚರ್ಮಾಣ್ವತೀನದಿಯ ತೀರದಾ ಜಂಭಕನ  
ಪುತ್ರನು ಜೊತೆಯಲ್ಲಿ ಘನಘೋರ ಯುದ್ಧವನು

||೫೬೮||

ಗೈಯ್ಯುತಲಿ ಜಯಿಸುತಲಿ ಮುಂದಕ್ಕೆ ಸಾಗುತಲಿ  
ಸೇಕರನು ಸೋಲಿಸುತ ಕಾಣಿಕೆಯ ಕೊಳ್ಳುತಲಿ  
ಅವಂತಿಯಾ ನೃಪರನ್ನು ವಿಂದಾನು ವಿಂದರನು  
ಸೋಲಿಸುತ ಹೇರಳದ ಧನಕನಕ ಸ್ವೀಕರಿಸಿ

||೫೬೯||

ಸಾಗುತಲಿ ಭೋಜಕಟ ಭೀಷ್ಮಕನ ಜೊತೆಯಲ್ಲಿ  
ದಿನವೆರಡು ಕಾದುತಲಿ ಜಯಿಸುತಲಿ ನಡೆಯುತಲಿ  
ವೇಣಾಧಿಪತಿಯನ್ನು ಕಾಂತಾರಕೆಂಬವನ  
ಪೂರ್ವದಾ ಕೋಸಲರ ಸಕಲರನು ಗೆಲಿದಿಹನು

||೫೭೦||

ನಾಟಕರ ಹೇರಂಬಕಾದಿಗಳ ಜಯಿಸುತಲಿ  
ಮಾರುಧವ ವಶಪಡಿಸಿ ನಾಚೀನ ಅಬುಕರ  
ವಾತಾಧಿಪತಿಯನ್ನು ಪುಲಿಂದರನು ಮತ್ಸ್ಯರನು  
ಸೋಲಿಸುತ ಖ್ಯಾತಮಿಹ ಕಿಷ್ಕಿಂಧೆಗೈತಂದು

||೫೭೧||

ವರಮೈಂದ ದ್ವಿವಿದಂಬ ಈರ್ವರಾ ಕಪಿನ್ಯಪರ  
ಸಂಗಡದಿ ದಿವವೆರಡು ಭೀಕರದ ಯುದ್ಧವನು  
ಗೈಯ್ಯುತಿರೆ ಸೋಲದೇ ಇರುತಿರಲು ಕಪಿನ್ಯಪರ  
ಸಹದೇವನಾತನಾ ಶೌರ್ಯವನು ಮೆಚ್ಚುತಲಿ

||೫೭೨||

ಸಂಗ್ರಾಮ ನಿಲ್ಲಿಸುತ ಸ್ನೇಹದಲಿ ಸಂತಸದಿ  
ಧರ್ಮಜನ ಯಾಗವದಂ ನಿರ್ವಿಘ್ನವಾಗುತಲಿ  
ನರವೇರಲೆನ್ನುತಲಿ ಅಗಣಿತದ ರತ್ನಗಳ  
ವಜ್ರಗಳ ಕಾಣಿಕೆಯನೀಯಂತಲಿ ಕಳುಹಿದರು

||೫೭೩||

ಕಪಿನ್ಯಪರ ಕಾಣಿಕೆಯ ಕೊಳ್ಳುತಲಿ ಸಹದೇವ  
ಮಾಹೀಷ್ಮತೀನಗರಕ್ಕೆತಂದು ಆಳುತಿಹ  
ನೀಲಕೃಪನೆದುರಿಸುತ ಭೀಕರ ಭಯಂಕರದ  
ಘೋರತರ ಯುದ್ಧವನು ಗೈಯುತಲಿ ಬಳಲಿದನು

||೫೭೪||

ವರಯಜ್ಞ ದಧಿಪತಿಯು ಆ ಅಗ್ನಿದೇವನೇ  
ತಾನೆಯೇ ಜ್ವಾಲೆಗಳ ನಾಲಿಗೆಯ ಚಾಚುತಲಿ  
ಸಹದೇವನಾತನು ಕುದುರೆಯನು ರಥಗಳನು  
ಸೈನ್ಯವನು ಸುತ್ತುತಲಿ ಭರದಿಂದ ದಹಿಸಿದನು

||೫೭೫||



ಸಹದೇವ ನೋಡುತಲಿ ಚಿಂತೆಯಲಿ ಮುಳುಗುತಲಿ  
ಮುಂದೇನು ಮಾಡುವುದು ಎನ್ನುತಲಿ ತೊಳಲುತಲಿ  
ಅಗ್ನಿಯಾ ಪ್ರೀತ್ಯರ್ಥ ಗೋಸುಗವೆ ಧರ್ಮಜನು  
ರಾಜಸೂಯಾದ್ವರದ ವೃತವನ್ನು ತೊಟ್ಟಿಹನು ||೫೭೬||

ಆ ಯಜ್ಞ ಗೋಸುಗವೆ ಸಹದೇವ ಬಂದಿಹನು  
ಅಗ್ನಿಯೇ ನೀಲನಾ ಬೆಂಬಲಕೆ ಬರಲಿಕ್ಕೆ  
ಕಾರಣವನರುಹುವದು ಎನ್ನುತಲಿ ಜನಮೇಜಯ  
ಕೇಳುತಿರೆ ವೈಶಂಪ ಮುನಿವರನು ನುಡಿದಿಹನು ||೫೭೭||

ನೀಲನೃಪ ಯಜ್ಞ ವನು ಗೈಯ್ಯುವಾ ಸಮಯದಲಿ  
ಕಡುಚೆಲುವೆ ಸುದರ್ಶನೆಯೊ ಎಂಬುವಾ ಪುತ್ರಿಯಳು  
ಅಗ್ನಿಯಾ ಬಳಿಯಲ್ಲಿ ಕೂಡುತ್ತಲಿ ಅಗ್ನಿಯನು  
ಪ್ರಜ್ವಲಿಸುತಿರುತಿರಲು ಆ ಅಗ್ನಿದೇವನು ||೫೭೮||

ಆಕೆಯಾ ರೂಪಕ್ಕೆ ಮರುಳಾಗಿ ಕಾವಿಸುತ  
ನರರೂಪ ಬ್ರಾಹ್ಮಣನ ರೂಪವನು ಧರಿಸುತಲಿ  
ಗುಪಿತದಲಿ ಭೋಗಿಸುತಲಿರುತಿರಲು ನೀಲನೃಪ  
ಕೋಪದಲಿ ಶಿಕ್ಷೆಯನು ಈಯಲಿಕ್ಕೆ ಯತ್ನಿಸಲು ||೫೭೯||

ಭೀಕರದ ಜ್ವಾಲೆಗಳು ನೀಲನನು ಸುತ್ತುತಿರೆ  
ಭಯಭೀತನಾಗುತಲಿ ತನ್ನಯಾ ಮಗಳನ್ನು  
ಅಗ್ನಿಯೇ ಪ್ರೀತಿಸನು ಎನ್ನುತಲಿ ಅರಿಯುತಲಿ  
ಪಾವಕಗೆ ಮಗಳನ್ನು ಧಾರೆಯನು ಎರೆದಿಹನು ||೫೮೦||

ವರಅಗ್ನಿ ಸಂತುಷ್ಟನಾಗುತಲಿ ನೀಲನಿಗೆ  
ಬೇಕಾದ ವರವನ್ನು ಬೇಡುವುದು ಎನ್ನುತಿರೆ  
ಆವುದೇ ಕಾರಣದಿ ಎನ್ನಯಾ ಸೈನ್ಯವದು  
ಯುದ್ಧದಲಿ ಸೋಲದಾ ಪರಿಯಲ್ಲಿ ವರವನ್ನು ||೫೮೧||

ಈಯುವುದು ಎನ್ನುತಿರೆ ತಥಾಸ್ತು ಎನ್ನುತಲಿ  
ಅಂದಿನಾ ದಿನದಿಂದ ಪಾವಕನು ತಾನೆಯಲಿ  
ಜ್ವಾಲೆಗಳ ನಾಲಗೆಯ ಚಾಚುತಲಿ ಯುದ್ಧದಲಿ  
ರಿಪು ಬಲವ ದಹಿಸುತಲಿ ನಾಶವನು ಮಾಡುವನು ||೫೮೨||

ಭುಗಿಲೆದ್ದ ಜ್ವಾಲೆಗಳು ಸೈನ್ಯವನು ಸುಡುತಿರಲು  
ಸಹದೇವ ಚಿಂತಿಸುತ ಸ್ನಾನವನು ಮಾಡುತಲಿ  
ಮಂದರದ ಪರಿಯಲ್ಲಿ ಸ್ಥಿರವಾಗಿ ನಿಲ್ಲುತಲಿ  
ಅಗ್ನಿಯನು ನಮಿಸುತಲಿ ಪ್ರಾರ್ಥನೆಯ ಗೈದಿಹನು ||೫೮೩||

ಕರಿಹೊಗೆಯ ಮುಸುಕಿರುವ ಹೇ ಅಗ್ನಿದೇವನೆ  
ನಿನ್ನಯಾ ಸಂತೋಷ ಪ್ರೀತ್ಯರ್ಥಗೋಸುಗವೆ  
ಧರ್ಮಜನು ವರರಾಜಸೂಯಾದಾ ಯಜ್ಞ ವನು  
ಕೈಕೊಂಡು ದಿಗ್ವಿಜಯಕೆನ್ನನ್ನು ಕಳುಹಿದನು ||೫೮೪||

ಸಕಲರಾ ಸುರರಿಗೆ ನೀನು ಮುಖವಾಗಿರುವೆ  
ಎನ್ನುತಲಿ ನಿನ್ನನ್ನು ವೇದಗಳು ಹೊಗಳುತ್ತಿವೆ  
ಯಜ್ಞ ವೇ ನೀನಿರುವೆ ಜಗದಖಿಲ ವಸ್ತುಗಳ  
ಪಾವನಗೊಳಿಸುತಿಹ ಪಾವಕನು ನೀನಿರುವೆ ||೫೮೫||

ಯಜ್ಞ ದಲಿ ಅರ್ಪಿಸುವ ಹವಿಸನ್ನು ಸುರರಿಗೆ  
ತಲುಪಿಸುವ ವರಹವ್ಯವಾಹನನು ನೀನಿರುವೆ  
ನಿನಗಾಗಿ ನಾಲ್ಕುಗಳು ವೇದಗಳು ಜನಿಸಿಹವು  
ಕಾರಣದಿ ನೀ ಜಾತವೇದನೆಂದೆನಿಸಿರುವೆ ||೫೮೬||

ಭುಗಿಭುಗಿಲು ಉರಿಯುತಿಹ ನಾಲಿಗೆಯ ಚಾಚುತಲಿ  
ಸ್ವರ್ಗದಾ ದ್ವಾರವನು ನೀಸ್ವರ್ಗೈಯ್ಯುವೆ  
ಕಾರಣದಿ ಜ್ವಲನ ಶಿಖೆ ಹುತಾರ ಎಂಬುವಾ  
ನಾಮಗಳು ನಿನಗಿಹವು ಎನ್ನುತಲಿ ಸ್ತುತಿಸಿದನು ||೫೮೭||

ಪಿಂಗೇಶ ವೈಶ್ವಾನರಂಬುವಾ ಹೆಸರುಗಳ  
ತೊಳತೊಳಗಿ ಬೆಳಗುತಿಹ ಅಗ್ನಿದೇವಿರುತಿರುವೆ  
ಷಣ್ಮುಖನ ಜನನಕ್ಕೆ ಕಾರಣನು ನೀನಿರುವೆ  
ವರರುದ್ರ ಗರ್ಭನಿಹ ಹಿರಣ್ಯಕೃತ್ ಎನಿಸಿರುವೆ ||೫೮೮||

ಹೇ ಅಗ್ನಿದೇವನೇ ತೇಜವನು ಕರುಣಿಪುದು  
ವರವಾಯು ಎನ್ನಯಾ ಪ್ರಾಣಗಳ ರಕ್ಷಿಸಲಿ  
ಈ ಪೃಥ್ವಿ ಅಧ್ವಾತದ ಶಕ್ತಿಯನು ಈಯಲಿ  
ಜಲಪತಿಯು ಮಂಗಳವ ಎನಗಿತ್ತು ಸಲಹಲಿ ||೫೮೯||

ನೀರಿನಾ ಉತ್ಪತ್ತಿ ಕಾರಣನು ನೀನಿರುವೆ  
ಮಹಸತ್ವ ಪೂರಿತನೇ ಹೇಜಾತದೇವನೆ  
ಸುರರಿಗೆ ಮುಖಪ್ರಾಯನಾಗಿರುವ ಪಾವಕನೆ  
ಎನ್ನನ್ನು ಪಾವನವಗೊಳಿಸುವುದು ವಾಕ್ಯನಲಿ ||೫೯೦||

ಲೋಕದಾ ಪಾಪಗಳ ನಾಶವನು ಮಾಡುತಲಿ  
ಪಾವನವ ಮಾಡುತಿಹ ಅನಿಲಜನೆ ಅಗ್ನಿಯೆ  
ಜಗದಖಿಲ ಪ್ರಾಣಿಗಳ ಜಠರದಲಿ ಮುಸಿಸುವ  
ಜಠರಾಗ್ನಿ ದೇವನೇ ಎನ್ನನ್ನು ರಕ್ಷಿಪುದು ||೫೯೧||

ಹೇ ಅಗ್ನಿದೇವನ ವರಜಾತವೇದನೇ  
ಪಾವನನೆ ಪಾವಕನೆ ಹುತವಹನ ಜ್ವಲನನೆ  
ತುಷ್ಟಿಯನು ಪುಷ್ಟಿಯನು ಜ್ಞಾನವನು ಈಯುತಲಿ  
ಎನ್ನನ್ನ ರಕ್ಷಿಪುದು ಎನ್ನತಲಿ ಸ್ತುತಿಸಿದನು

||೫೯೨||

ಈ ತೆರದಿ ಸಹದೇವ ಅಗ್ನಿಯನು ಸ್ತುತಿಸುತಲಿ  
ಸುರರಿಗೆ ಹವ್ಯವನು ತಲುಪಿಸುವ ದೇವನೆ  
ಯಜ್ಞಕ್ಕೆ ಅಡೆತಡೆಯ ಮಾಡುವುದು ಸರಿಯಲ್ಲ  
ಎನ್ನತಲಿ ಅಗ್ನಿಯನು ಧ್ಯಾನಿಸುತ ಮನದೊಳಗೆ

||೫೯೩||

ಧರ್ಭೆಯಲಿ ಕುಳಿತಿರಲು ಯಜ್ಞೇಶ ಮೆಚ್ಚುತಲಿ  
ಸಶರೀರನಾಗುತಲಿ ಕುರುಕುಲ ಪ್ರದೀಪನೆ  
ನಿನ್ನನ್ನ ಪರಿಕಿಸಲು ಈ ತೆರದಿ ಗೈದಿಹನು  
ಧರ್ಮಜನ ಇಚ್ಛೆಯನು ಯಜ್ಞವನು ಅರಿತಿಹನು

||೫೯೪||

ನೀಲನಿಗೆ ರಕ್ಷಿಸುವ ವಚನವನು ಇತ್ತಿಹನು  
ಕಾರಣದಿ ನಿನಗಿನಿತು ಕಷ್ಟವನು ಇತ್ತಿಹನು  
ನಿನ್ನಿಷ್ಟ ಸಲಿಸುವನು ಚಿಂತೆಯನು ಮಾಡದಿರು  
ಯವಸುತನ ಯಜ್ಞವದನು ನೆರವೇರಲೆನ್ನತಲಿ

||೫೯೫||

ಸಹದೇವ ಸಂತಸದಿ ವರ ಅಗ್ನಿ ದೇವಂಗಿ  
ಸಾಷ್ಟಾಂಗ ಗೈಯುತಿರೆ ಪಾವಕನು ನೀಲಂಗಿ  
ಆದೇಶವೀಯುತಿರೆ ನೀಲನ್ಯಪ ಅಗಣಿತವ  
ಧನಕನಕ ಕಾಣಿಕೆಯನೀಯುತಲಿ ಕಳುಹಿದನು

||೫೯೬||

ಮುಂದಕ್ಕೆ ತೆಂಕಣದಿ ದೂರದಲಿ ಸಾಗುತಲಿ  
ತ್ರಿಪುರನು ಪೌರವನ ಸೌರಾಷ್ಟ್ರ ಜಯಿಸುತಲಿ  
ಭೋಜದಾ ರುಕ್ಮೀನೃಪ ಭೀಷ್ಮಕರ ಬಳಿಯಲ್ಲಿ  
ಸಂದೇಶ ಸಹಿತದಲಿ ದೂತನನು ಕಳುಹಿದನು

||೫೯೭||

ಭೀಷ್ಮಕನು ಆ ರುಕ್ಮೀನೃಪವರರು ಸಂತಸದಿ  
ಪಾಂಡವರ ರಕ್ಷಿಸುವ ಕೃಷ್ಣನು ಬಾಂಧವ್ಯ  
ಅರಿಯುತಲಿ ಅಗಣಿತದ ಕಾಣಿಕೆಯನೀಯುತಲಿ  
ಆದರಿಸಿ ಸ್ನೇಹದಲಿ ಸತ್ಕರಿಸಿ ಕಳುಹಿದರು

||೫೯೮||

ಸಾಗರದ ತೀರದಾ ಮೈಚ್ಛರನು ನಿಷದರನು  
ಪ್ರಾವರಣ ಕಾಲಮುಖ ಕೋಲಗಿರಿನಾಯಕರ  
ಸುರಭಯನ ತಾಮ್ರನನು ರಾಮಕವ ಕೇರಳವ  
ಪಾಖಂಡ ಕರಹಾಟ ದೇಶಗಳ ಜಯಿಸುತಲಿ

||೫೯೯||

ಪಾಂಡ್ಯರನು ಪುಂಡ್ರರನು ಆಂಧ್ರರನು ದ್ರಾವಿಡರ  
ಜಯಿಸುತಲಿ ಅಗಣಿತದ ಕಾಣಿಕೆಯ ಕೊಳ್ಳುತಲಿ  
ಮುಂದಕ್ಕೆ ಸಾಗುತಲಿ ಹಿಡಿಂಬೆಯಾ ಸುತನಾದ  
ಅದ್ಭುತ ಪರಾಕ್ರಮಿಯ ಘಟೋತ್ಕ ಜನ ವೀರನನು

||೬೦೦||

ಲಂಕೆಯನು ಆಳುತಿಹ ವಿಭೀಷಣನ ಬಳಿಯಲ್ಲಿ  
ಕಳುಹಿಸಲು ಐತಂದಂ ವಿಭೀಷಣಗೆ ವಿನಯದಲಿ  
ಯಜ್ಞದಾ ವಿಷಯವನು ತಿಳುಹಿಸಲು ಸಂತಸದಿ  
ಧರ್ಮಜನ ಚಕ್ರಾಧಿಪತ್ಯವನು ಒಪ್ಪುತಲಿ

||೬೦೧||

ಅಪರಿಮಿತ ಕಾಣಿಕೆಯ ಕಪ್ಪಗಳ ನೀಯುತಲಿ  
ಆದರದಿ ಸತ್ಕಾರ ಗೈಯುತಿರೆ ಘಟೋತ್ಕ ಜ  
ಮರಳುತಲಿ ಹೇರಳದ ಕಾಣಿಕೆಯ ವಿತ್ತವನು  
ಸಹದೇವನಂಘ್ರಿಯಲಿ ಇತ್ತಿಹನು ನಮಿಸುತಲಿ

||೬೦೨||

ಈ ಪರಿಯ ಸಹದೇವ ತೆಂಕಣದ ರಾಜರನು  
ಸಾಮದಲಿ ದಾನದಲಿ ದಂಡದಲಿ ಭೇದದಲಿ  
ಜಯಿಸುತಲಿ ಅಗಣಿತದ ಕಾಣಿಕೆಯ ಕೊಳ್ಳುತಲಿ  
ಮರಳುತಲಿ ಧರ್ಮಜನ ಚರಣದಲಿ ಅರ್ಪಿಸಿದ

||೬೦೩||

ಪಶ್ಚಿಮದ ದೆಶೆಯೊಳಿಹ ನೃಪರುಗಳ ಸದೆಬಡಿದು |  
ಮನುಕುಲದ ಅಗಣಿತದ ಧನಕನಕ ಪಡೆದಿಹನು ||

ಕೇಳುವುದು ಜನಮೇಜಯ ಕ್ಷಿತಿಪ ವರನಕುಲ  
ಧರ್ಮಜನ ನಮಿಸುತಲಿ ಚತುರಂಗ ಬಲಸಹಿತ  
ಮುನ್ನಿನಲಿ ಶ್ರೀಕೃಷ್ಣ ಜಯಿಸಿದ ದೇಶಗಳ  
ಜಯಿಸಿರುವ ವಿಷಯವನು ವಿಸ್ತರಿಸಿ ಪೇಳುವನು

||೬೦೪||

ಮೊದಲಿಗೆ ಕಾರ್ತಿಕಗೆ ಅತಿಪ್ರಿಯವು ಎನಿಸಿದ  
ಧನಧಾನ್ಯ ದನಕರುಗಳಿಂದೆಸೆವ ಸಮೃದ್ಧದ  
ರೋಹಿತಕ ಪರ್ವತವ ಮುತ್ತುತಲಿ ಸುತ್ತಣದ  
ಮತ್ತಮಯೂರಕರ ವೀರರನು ಗೆಲಿದಿಹನು

||೬೦೫||

ಶರೀಷಕ ಮಹೋತ್ಥವದ ರಾಜ್ಯಗಳ ಜಯಿಸುತಲಿ  
ಆಕ್ರೋಶ ರಾಜರ್ಷಿಯಾಶ್ರಿತನ ಮಾಡುತಲಿ  
ದರ್ಶಾಣ ತ್ರಿಗರ್ತರನು ಅಂಬಷ್ಠ ಮಾಲವರ  
ಕರ್ಪತರ ಗೆಲ್ಲುತಲಿ ಕಪ್ಪಗಳ ಕೊಳ್ಳುತಲಿ

||೬೦೬||

ಪುಷ್ಕರವ ಉತ್ಸವನ ಸಂಕೇತರೆಂಬುವರ  
ಸೋಲಿಸುತ ಸಿಂಧುವಿನ ಸರಸತಿಯ ತೀರದಾ  
ನಾಯಕರ ಜಯಿಸುತಲಿ ಸಾಗರದ ತೀರದಾ  
ದೇಶಗಳ ಜಯಿಸುತಲಿ ಕಾಣಿಕೆಯ ಕೊಂಡಿಹನು

||೬೦೭||

ಮುಂದಕ್ಕೆ ಸಾಗುತ್ತಲಿ ಪಂಚನದಿ ಪ್ರವಹಿಸುವ  
ಪಂಜಾಬ ಜಯಿಸುತ್ತಲಿ ಅಮರಾದ್ರಿಯಾಕ್ರಮಿಸಿ  
ಜ್ಯೋತಿಷವ ದಿವ್ಯ ಕಟಪುರಗಳನ್ನು ಗೆಲ್ಲುತ್ತಲಿ  
ವರಪ್ರಾಸ ಪುರವನ್ನು ವಶಪಡಿಸಿಕೊಳ್ಳುತ್ತಲಿ

||೬೦೮||

ರಾಮಠರ ಹೂಣರನು ಮೈಚ್ಛರಾ ರಾಜರನು  
ಜಯಿಸುತ್ತಲಿ ಅಲ್ಲಿಂದ ಶ್ರೀಕೃಷ್ಣ ಯಾದವಗೆ  
ತಾನಲ್ಲಿ ಬಂದಿರುವ ವಾರ್ತೆಯನು ತಿಳಿಸುತ್ತಲಿ  
ದೂತರನು ದ್ವಾರಕೆಗೆ ಅಟ್ಟುತ್ತಿರೆ ಭರದಲ್ಲಿ

||೬೦೯||

ಶ್ರೀಕೃಷ್ಣ ನೈತಂದು ಹರುಷದಲಿ ಧರ್ಮಜನ  
ಸಾರ್ವಭೌಮತ್ವವನು ಒಪ್ಪುತ್ತಲಿ ಸಂತಸದಿ  
ರತ್ನಗಳ ವಜ್ರಗಳ ಪೀತಾಂಬರಾದಿಗಳ  
ಅಗಣಿತದ ಕಾಣಿಕೆಯ ಕಪ್ಪಗಳ ಸಲ್ಲಿಸಿದ

||೬೧೦||

ರಾಜಸೂಯಾದ್ವಾರವು ವೈಭವದಿ ಜರಗುತ್ತಲಿ  
ಧರ್ಮಜನ ಕೀರ್ತಿಯದು ಮೂಜಗದಿ ಪಸರಿಸಲಿ  
ನಾವುಗಳು ಪರಿವಾರ ಸಹಿತದಲಿ ಯಜ್ಞಕ್ಕೆ  
ಬಹೆವೆಂದು ಹರಸುತ್ತಲಿ ಶ್ರೀಕೃಷ್ಣ ಕಳುಹಿದನು

||೬೧೧||

ಪಯಣವನು ಬೆಳಸುತ್ತಲಿ ತನ್ನಯಾ ಮೂವನನು  
ಆ ಮದ್ರರಾಜನನು ಶಲ್ಯನನು ಕಾಣುತ್ತಿರೆ  
ಒಲುಮೆಯಲಿ ಶಲ್ಯನೈವ ನಕುಲನನ ಸತ್ಕರಿಸಿ  
ಧನಕನಕ ಕಾಣಿಕೆಯ ನೀಯುತ್ತಲಿ ಕಳುಹಿದನು

||೬೧೨||

ಪಶ್ಚಿಮದ ತೀರವನು ಅಳುತಿಕ ಮೈಚ್ಛರನು  
ಅಗಣಿತದ ವೀರರನು ನೈಪರನ್ನು ಜಯಿಸುತ್ತಲಿ  
ಬರ್ಬರ ಕಿರಾತರನು ಯವನರನು ಶಕರನ್ನು  
ಜಯಿಸುತ್ತಲಿ ವರ ಇಂದ್ರಪ್ರಸ್ಥಕ್ಕೆ ಮರಳಿದನು

||೬೧೩||

ಈರೈದು ಸಾವಿರದ ಆನೆಗಳು ಹೊತ್ತಿರುವ  
ಅಪರಿಮಿತ ಧನಕನಕ ಕಾಣಿಕೆಯ ವಿತ್ತವನು  
ಧರ್ಮಜನ ಚರಣಕ್ಕೆ ಅರ್ಪಿಸುತ್ತ ನಮಿಸುತ್ತಿರೆ  
ಹರುಷವದು ಉಕ್ಕುತ್ತಲಿ ನಕುಲನನು ಅಪ್ಪಿದನು

||೬೧೪||

ಈ ಪರಿಯೆ ನಾಲ್ವರೂ ಸೋದರರು ನಾಲ್ಕೆ ಸೆಯ  
ಸರ್ವರನು ರಾಜರನು ಸದೆಬಡಿದು ಜಯಿಸುತ್ತಲಿ  
ವರಭರತವರ್ಷದಲಿ ನುತಚರಿತ ಧರ್ಮಜನ  
ಚಕ್ರಾಧಿಪತ್ಯವನು ಸ್ಥಾನೆಯ ಗೈದಿಹರು

||೬೧೫||

ಜನಮೇಜಯ ಕ್ಷಿತಿಪ ಕೇಳುವುದು ಈ ಪರಿಯೆ  
ಸೋದರ ಚತುಷ್ಟಯರು ರಾಜರನು ಜಯಿಸುತ್ತಲಿ  
ತಂದಿರುವ ಅಗಣಿತದ ಕಾಣಿಕೆಯ ಸಂಪದದಿ  
ರಾಜಭಂಡಾರವದು ತುಂಬುತ್ತಲಿ ತುಳುಕಿಹುದು

||೬೧೬||

ಕಳವು ಕೊಲೆಸುಲಿಗೆಗಳು ಕ್ರೌರ್ಯಗಳು ಹಿಂಸೆಗಳು  
ಶಬ್ದಗಳು ಕೇಳಿಸವು ಎಲ್ಲಡೆಗೆ ಸುಖಶಾಂತಿ ಸಂತೋಷ  
ಪಸರುತ್ತಲಿ ಸಕಲ ಪ್ರಜೆ ಸಂತಸದಿ ನಲಿಯುತ್ತಿರೆ  
ಧರ್ಮಜನ ರಾಜ್ಯದಾ ಕೀರ್ತಿಯದು ಮೆರೆದಿಹುದು

||೬೧೭||

ರಾಜಸೂಯಾದ್ವಾರಕ್ಕೆ ಇದು ಸೂಕ್ತ ಸಮಯವಿದೆ  
ಎನ್ನುತ್ತಲಿ ಬಂಧುಗಳು ಅಧಿಕಾರಿ ವರ್ಗಗಳು  
ಧರ್ಮಜಗೆ ನುಡಿಯುತ್ತಿರೆ ಯಜ್ಞ ವನು ಮಾಡಲಿಕೆ  
ಯಮಸುತನು ಸಿದ್ಧತೆಯ ಪ್ರಾರಂಭಗೈದಿಹನು

||೬೧೮||

ಮುರಹರನು ಮೊದಲಾಗಿ ಅಗಣಿತರು ನೈಪರುಗಳು |  
ರಾಜಸೂಯಾದ್ವಾರಕ್ಕೆ ಸಡಗರದಿ ಬಂದಿಹರು ||

ಸ್ವಸ್ತಿಶ್ರೀ ಯಾದವ ಶಿರೋಮಣಿಯ ಮೂಧವನ  
ಮುರಮುಧನ ಕಂಸಾರಿ ಗಿರಿಧಾರಿ ಮೂರಾರಿಯ  
ಶ್ರೀಕೃಷ್ಣ ನಂಘ್ರಿಯಲಿ ನತಮಸ್ತಕನೈವ  
ಧರ್ಮಜನು ಮಾಡುವಾ ಸಾಷ್ಟಾಂಗ ನಮನಗಳು

||೬೧೯||

ನಿಮ್ಮಯಾ ಕೃಪೆಯಿಂದ ರಾಜಸೂಯಾದ್ವಾರದ  
ಪೃತವನ್ನು ತೊಟ್ಟಿಹೆನು ನೀವುಗಳು ಯಾದವರು  
ಬಂಧುಗಳು ಸಕಲರು ಯಜ್ಞಕ್ಕೆ ಐತಂದು  
ಎಮ್ಮನ್ನು ಹರಸುತ್ತಲಿ ಕರಣೆಯಲಿ ಎನ್ನುತ್ತಲಿ

||೬೨೦||

ಹಿಲೆಯನು ಬರೆಯುತ್ತಲಿ ಫಲುಗುಣಗೆ ಈಯುತ್ತಲಿ  
ದ್ವಾರಕೆಗೆ ತೆರಳುತ್ತಲಿ ಶ್ರೀಕೃಷ್ಣ ಗೀಯುತ್ತಲಿ  
ಪರಿವಾರ ಸಹಿತದಲಿ ಬಹುದೆಂದು ತಿಳಿಸುತ್ತಲಿ  
ಕಿರತಹುದು ಎನ್ನುತ್ತಲಿ ಕಳುಹಿದನು ಭರದಲ್ಲಿ

||೬೨೧||

ಧರ್ಮಜನ ಅಜ್ಜಿಯಲಿ ಸಹದೇವ ಸೋದರನು  
ವರಭರತವರ್ಷದಾ ನೈಪರಿಗೆ ಸಕಲರಿಗೆ  
ಮುನಿಗಳಿಗೆ ಋಷಿಗಳಿಗೆ ಆಮಂತ್ರಣೋಲೆಗಳ  
ಬರೆಯುತ್ತಲಿ ದೂತರನು ಕಳುಹಿಸಿದ ಶೀಘ್ರದಲಿ

||೬೨೨||

ಧೌಮ್ಯರಾ ಸಲಹೆಯಲಿ ಯಜ್ಞಕ್ಕೆ ಬೇಕಾದ  
ಸಾಮಗ್ರಿ ಸಲಕರಣೆ ವಸ್ತುಗಳನ್ನೆಲ್ಲವನು  
ತರಿಸಲಿಕೆ ಮತ್ತು ಆ ವೇದಿಕೆಯ ನಿರ್ಮಿಸಲು  
ಅಧಿಕಾರಿ ವರ್ಗಕ್ಕೆ ಸಹದೇವರುಹಿದನು

||೬೨೩||

ವ್ಯಾಸರೇ ಯಜ್ಞಕ್ಕೆ 'ಬ್ರಹ್ಮರೂ' ಆಗಿಹರು  
ವರಯಾಜ್ಞ ವಲ್ಕ್ಯರೇ ಅಧ್ವರ್ಯು ಎಸಿಸಿಹರು  
ವರಧಾಮ್ಯ ವೈಲರೂ ಹೋತೃತ್ವವಹಿಸಿದರು  
ಋಷಿಗಳು ಸುತರೇಳು ಹೋತೃತ್ವರಾಗಿಹರು

||೬೨೪||

ಶುಭಸಮಯ ಸನ್ನಿಹಿತವಾಗಿರಲು ದ್ವಿಜರುಗಳು  
ಧರ್ಮಜಗೆ ಪುಣ್ಯತರ ಪುಣ್ಯಾಹವಾಚನದಿ  
ಯಜ್ಞ ದಾ ದೀಕ್ಷೆಯನು ಈಯುತಲಿ ಹರಸುತಲಿ  
ಯಾಗದಾ ಕುಂಡಗಳ ಸ್ಥಾಪನೆಯ ಗೈದಿಹರು

||೬೨೫||

ಯಾಗಕ್ಕೆ ಬೇಕಾದ ಸಾಮಗ್ರಿ ಎಲ್ಲವನು  
ಸಿದ್ಧತೆಯ ಮಾಡಿರಲು ನುತಚರಿತ ಧರ್ಮಜನು  
ಮಂಗಳದ ಸ್ಥಾನವನು ಗೈಯ್ಯುತಲಿ ಶುಭದಲ್ಲಿ  
ದಿವ್ಯಾಂಬರಾಭರಣ ಭೂಷಣದಿ ಶೋಭಿಸುತ

||೬೨೬||

ಭೂಸುರರು ಶುಭಸ್ವಸ್ತಿ ವಾಚನವ ಗೈಯ್ಯುತಿರೆ  
ಮಂಗಳದ ವಾದ್ಯಗಳು ಮೊಳಗುತಿರೆ ಎಲ್ಲೆಡೆಗು  
ಬಂಧುಗಳ ಬಾಂಧವರ ನೃಪವೃಂದ ಸಹಿತದಲಿ  
ಧರ್ಮಜನು ಬೆಳಗುತಲಿ ಮಂಟಪವ ಹೊಕ್ಕೊಹನು

||೬೨೭||

ಶುಭಸಮಯ ಸನ್ನಿಹಿತವಾಗಿರಲು ದ್ವಿಜರುಗಳು  
ಧರ್ಮಜಗೆ ಪುಣ್ಯಾಹವಾಚನದ ಕಾರ್ಯದಲಿ  
ಯಾಗದಾ ದೀಕ್ಷೆಯನು ಈಯುತಲಿ ಹರಸುತಲಿ  
ಯಜ್ಞ ದಾ ಕುಂಡಗಳ ಸ್ಥಾಪನೆಯ ಗೈದಿಹರು

||೬೨೮||

ಧರ್ಮಜನ ಮನೋರಥವೆ ಫಲಿಸಿತೋ ಎಂಬಂತೆ  
ಮುರಮಥನ ರಥವಿಳಿದು ಬರುತಿರಲು ತೋಷದಲಿ  
ಮಾಧವನ ಚರಣಾರವಿಂದದಲಿ ಎರಗುತಲಿ  
ಧರ್ಮಜನು ನುಡಿದಿಹನು ತನುಪುಳಕ ಪೂರದಲಿ

||೬೨೯||

ಅರ್ಘ್ಯ ಪಾದ್ಯಾದಿಗಳ ನೀಯುತಲಿ ಸತ್ಕರಿಸಿ  
ಕುಶಲವನು ಕೇಳುತಲಿ ಧರ್ಮಜನು ನುಡಿದಿಹನು  
ನಿನ್ನಯ ಅನುಗ್ರಹದಿ ಎನ್ನಯಾ ಸೋದರರು  
ಈ ಭರತಖಂಡವನು ಸಕಲವನು ಜಯಿಸುತಲಿ

||೬೩೦||

ಅಪರಿಮಿತ ಐಶ್ವರ್ಯ ಸಂಪದವ ತಂದಿಹರು  
ಯಾಗದಲಿ ವಿಪ್ರರಿಗೆ ದೀನರಿಗೆ ದಲಿತರಿಗೆ  
ದಾನವನು ಮಾಡಲಿಕೆ ಇಚ್ಛೆಯನು ಗೈದಿಹನು  
ನೀ ಎನ್ನ ಹರಸುವುದು ಎನ್ನುತಲಿ ನುಡಿದಿಹನು

||೬೩೧||

ಸೋದರರ ಸಹಿತದಲಿ ಸಂಕಲ್ಪಗೈದಿರುಪ  
ಯಜ್ಞ ವನು ಮಾಡಲಿಕೆ ಆಜ್ಞೆಯನು ಈಯುವುದು  
ನೀನೆಯೇ ಯಜಮಾನನಾಗುತಲಿ ಯಾಗವನು  
ಮಾಡುವುದು ಎನ್ನಯಾ ಅಭಿಲಾಷೆ ಇರುತಿಹುದು

||೬೩೨||

ಯಜ್ಞ ವನು ನೀಗೈದೊಡೆನ್ನಯಾ ಪಾಪಗಳು  
ನಾಶವನು ಹೊಂದುತಲಿ ಪುಣ್ಯವನು ಪಡೆಯುವೆನು  
ನಿನಗಿಂತ ಶ್ರೇಷ್ಠ ನಾ ಘನಮಹಿಮ ಪುರುಷನನು  
ನಾಕಾಣೆ ಎನ್ನುತಲಿ ಧರ್ಮಜನು ನುಡಿದಿಹನು

||೬೩೩||

ಕುರುಕುಲ ಪ್ರದೀಪನೆ ನುತಚರಿತ ಧರ್ಮಜನೆ  
ನೀನಿಂದು ಚಕ್ರಾಧಿಪತಿಯೆನಿಸಿ ಮೆರೆಯುತಿಹೆ  
ನಳನಹುಷಮಾಂಧಾತ ನೃಪರುಗಳ ವೈಭವಕೆ  
ಮಿಗಿಲಾಗಿ ಕೀರ್ತಿಯಲಿ ಬೆಳಗುತಿಹೆ ಜಗದೊಳಗೆ

||೬೩೪||

ನೀನೀ ಮಹಾಕೃತುವ ಗೈಯ್ಯಲಿಕೆ ಯೋಗ್ಯನಿಹೆ  
ನೀ ಯಾಗ ಗೈದೊಡೆಯು ಫಲವೆವೆಗೆ ದೊರೆಯುವುದು  
ಯಾಗದಲಿ ನೀ ವಿಧಿಪ ಕಾರ್ಯವನು ನಾವುಗಳು  
ಪಾಲಿಪೆವು ಎನ್ನುತಲಿ ಯಾದವನು ನುಡಿದಿಹನು

||೬೩೫||

ಬಳಿಕಲಾ ಧರ್ಮಜನು ಭೀಷ್ಮರನು ದ್ರೋಣರನು  
ಕೃಪ ವಿದುರ ಧೃತರಾಷ್ಟ್ರ ಕೌರವರ ಕರೆತರಲು  
ನಕುಲನನ ಕಳಿಸುತಿರೆ ಗಜಪುರಕೆ ಐತಂದು  
ಧೃತರಾಷ್ಟ್ರ ಭೀಷ್ಮರಿಗೆ ನಮಿಸುತಲಿ ನುಡಿದಿಹನು

||೬೩೬||

ರಾಜಸೂಯಾಧ್ವರವ ಧರ್ಮಜನು ಗೈಯ್ಯುವನು  
ಪರಿವಾರ ಸಹಿತದಲಿ ನೀವೆಲ್ಲ ಬಹುದೆಂದು  
ಆಹ್ವಾನ ಪತ್ರಿಕೆಯ ನೀಯುತಲಿ ನುಡಿಯುತಿರೆ  
ಸಕಲರು ಧರ್ಮಜನ ಆಹ್ವಾನ ಸ್ವೀಕರಿಸಿ

||೬೩೭||

ಹೇರಳದ ಧನಕನಕ ರತ್ನಗಳ ವಜ್ರಗಳ  
ಹೊಳೆಹೊಳೆವ ಪೀತಾಂಬರಾದಿಗಳ ವಸ್ತುಗಳ  
ಗಜತುರಗೆ ಅಪರಿಮಿತ ಕಾಣಿಕೆಯ ಸಹಿತದಲಿ  
ವರಇಂದ್ರ ಪ್ರಸ್ಥಕ್ಕೆ ಬಂದಿಹರು ಸಕಲರು

||೬೩೮||

ಧೃತರಾಷ್ಟ್ರ ಭೀಷ್ಮರು ಗುರುದ್ರೋಣ ವಿದುರರೂ  
ದುರ್ಯೋಧನಾದಿಗಳು ಕೌರವರೂ ನೂರ್ವರು  
ಗಾಂಧಾರ ನೃಪಸುಬಲ ಶಕುನಿ ಕರ್ಣಾದಿಗಳು  
ಶಲ್ಯದೊರೆ ಭಗದತ್ತ ಬಾಹ್ಯಕನು ಭೂರಿಯು

||೬೩೯||

ಆ ಸೋಮದತ್ತ ನೃಪಕೃಪ ದ್ರೂಪದ ಶಾಲ್ವಿನು  
ಸಿಂಧುದೋರೆ ಜಯದ್ರಥನು ಪಾಂಡ್ರಕ ಬ್ರಹ್ಮದ್ವಲನು  
ಬೇದಿನೃಪ ಶಿಶುಪಾಲ ಮತ್ಸ್ಯದೋರೆ ವಿರಾಟನು  
ಅಗಣಿತದ ಮ್ಲೇಚ್ಛರಾ ನೃಪರುಗಳು ಬಂದಿಹರು

||೬೪೦||

ಬಲರಾಮ ಅನಿರುದ್ಧ ಪ್ರದ್ಯುಮ್ನ ಸಾಂಬನು  
ಕಂಕಗದ ಉಲ್ಮುಕನು ಆ ನಿಶಥ ಸಾರಣನು  
ಅಪರಿಮಿತ ಯಾದವರ ಸಹಿತದಲಿ  
ರಾಜಸಂಯಾದ್ವನಕೆ ಸಡಗರದಿ ಬಂದಿಹರು

||೬೪೧||

ಅಂಗವಂಗಾದಿಗಳು ಕುಂತಳರು ಕಲಿಂಗನು  
ಕಾಶ್ಮೀರ ಮಾಳವರು ಸೌರಾಷ್ಟ್ರ ವೈಧರ್ಭ  
ಶಕಹೂಣ ಕೋಸಲರು ಪಾಟಲೀ ಪುತ್ರರು  
ಭೋಜನೃಪ ಬಾಹ್ಲಿಕನು ಕರ್ನಾಟಕಾಂಧ್ರರು

||೬೪೨||

ಚೇರಳರು ಚೋಳರನು ಪಾಂಡ್ಯರೂ ಸಿಂಹಲರು  
ತೆಂಕಣದ ಅಗಣಿತದ ದ್ರಾವಿಡರು ನೃಪರುಗಳು  
ಅಪರಿಮಿತ ಐಶ್ವರ್ಯ ಕರಿತುರುಗ ಸಹಿತದಲಿ  
ಧರ್ಮಜನ ಯಾಗಕ್ಕೆ ವೈಭವದಿ ಬಂದಿಹರು

||೬೪೩||

ಅತ್ರಿಕಣ್ವಾದಿಗಳು ಅಂಗಿರಸ ಪರಶುಧರ  
ಕೌಶಿಕನು ಜಾಬಾಲಿ ವರಯಾಜ್ಞ ವಲ್ಯಾಕನು  
ಶಾಂಡಿಲ್ಯ ಮಾಂಡವ್ಯ ಮುದ್ದಲ ಭರದ್ವಾಜ  
ಮೊಪಲಾದ ಮುನಿವರರು ಮುದದಿಂವ ಬಂದಿಹರು

||೬೪೪||

ವೇದಾಂತ ಪಂಡಿತರು ಶಾಸ್ತ್ರಿಗಳು ತಾರ್ಕಿಕರು  
ಕವಿ ಗಮಗಿವಾಗ್ನಿಗಳು ಸಾಹಿತ್ಯಕೋವಿದರು  
ಕೀರ್ತನ ವಿಶಾರದರು ಪ್ರವಚನದ ಪರಿಣಿತರು  
ಗಾಯಕರು ನಾಟಕರು ನರ್ತಕರು ಬಂದಿಹರು

||೬೪೫||

ಕಣ್ಣೆಲ್ಲ ಕಾಲಿಲ್ಲ ಕಿವಿಯಿಲ್ಲ ಮೂಗಿಲ್ಲ  
ಅಗಣಿತದ ಆ ಅಂಗವಿಕಲರೂ ಬಂದಿಹರು  
ವಿಪ್ರರೂ ಮೊದಲಾಗಿ ಶೂದ್ರರೂ ಪರ್ಯಂತ  
ಜಗಜನರು ಬಂದಿಹರು ಧರ್ಮಜನ ಯಜ್ಞಕ್ಕೆ

||೬೪೬||

ಗಂಧರ್ವ ಕಿನ್ನರರು ಕಿಂಪುರುಷ ಯಕ್ಷರು  
ಖೇಚರರು ಸುರನಿಕರ ಸುರಮುನಿಗಳೆಲ್ಲರು  
ಊರ್ವಶಿ ತಿಲೋತ್ತಮೆಯು ಅಪ್ಸರೆಯು ವೃಂದವು  
ಯಜ ವನು ನೋಡಲಿಕೆ ಗಗನದಲಿ ನೆರೆದಿಹರು

||೬೪೭||

ಬಂದಿರುವ ಭೂಮಿಪರು ಧರ್ಜುಜನ ಕಾಣತಲಿ  
ತಂದಿರುವ ಧನಕನಕ ಕಾಣಿಕೆಯನಿತ್ತಿಹರು  
ಅವರವರಿಗುಚಿತದಲಿ ಸಹದೇವನುಪಚರಿಸಿ  
ಸತ್ಕಾರ ಗೈಯ್ಯತಲಿ ಸೌಧದಲಿ ಇರಿಸಿಹನು

||೬೪೮||

ವರಭರತ ವರ್ಷದಾ ಅಪರಿಮಿತ ನೃಪರುಗಳು  
ಅಗಣಿತದ ಭೂಸುರರು ಮುನಿವರರು ಜ್ಞಾನಿಗಳು  
ಕಿಕ್ಕಿರಿದು ತುಂಬಿರುವ ಯಜ್ಞದಾ ಮಂಡಪವು  
ಇಂದ್ರನಾ ಸಭೆಯಂತೆ ಶೋಭಿಸುತಲಿದಿಹುದು

||೬೪೯||

ಯಜ್ಞದಾ ಕಾರ್ಯಗಳೆ ಅವರವರಿಗುಚಿತದಲಿ |  
ಧರ್ಮಜನು ಅನುಜರಿಗೆ ಕೃಷ್ಣಂಗೆ ಒಪ್ಪಿಸಿದ ||

ಜನಮೇಜಯ ಕ್ಷಿತಿಪ ಕೇಳುವುದು ಯಮಸುತನು  
ದೃತರಾಷ್ಟ್ರ ಭೀಷ್ಮರಿಗೆ ಗುರುಮೋಣ ಕೃಪರಿಗೆ  
ಸಾಷ್ಟಾಂಗ ಗೈಯ್ಯತಲಿ ಪೂಜಿಸುತ ಸತ್ಕರಿಸಿ  
ಯಾಗದಾ ವಿಷಯವನು ಸಕಲವನು ಅರುಹಿದನು

||೬೫೦||

ಈ ಎಲ್ಲ ಬೊಕ್ಕಸವು ನಿಮ್ಮದಿದೆ ನೀವೆಲ್ಲ  
ಯೋಚಿಸುತ ಯಾಗವಿದು ನಿರ್ವಿಘ್ನವಾಗುತಲಿ  
ಕುಂದಿಲ್ಲದಾತೆರದಿ ಯೋಗ್ಯಮಿಹ ರೀತಿಯಲಿ  
ನಡೆವಂತೆ ಸಲಹೆಗಳ ನೀಯುವುದು ಎಂದಿಹನು

||೬೫೧||

ಧರ್ಮಜನು ಅನುಜರನು ಬಂಧುಗಳ ಕರೆಸುತಲಿ  
ಒಬ್ಬರಿಗೆ ಒಂದೊಂದು ಕಾರ್ಯವನು ನಿಯಮಿಸಿದ  
ದ್ವಿಜರುಗಳ ಕ್ಷೇಮವನು ನೋಡಲಿಕೆ ಸಂಜಯನ  
ನೃಪರುಗಳ ಕುಶಲಕ್ಕೆ ಸಹದೇವ ಸೋದರನ

||೬೫೨||

ಯಜ್ಞಕ್ಕೆ ಬಂದಿರುವ ಸಕಲರೂ ಅತಿಥಿಗಳ  
ಆತಿಥ್ಯ ವಿಷಯದಲಿ ಯಜ್ಞದಾ ಕ್ರಿಯೆಯಲ್ಲಿ  
ಲೋಪಗಳು ದೋಷಗಳು ಜರುಗದಾ ಪರಿಯಲ್ಲಿ  
ನೋಡಲಿಕೆ ಭೀಷ್ಮರನು ದ್ರೋಣರನು ನಿಯಮಿಸಿದ

||೬೫೩||

ವಿಪ್ರರಿಗೆ ಅಪರಿಮಿತ ದಕ್ಷಿಣೆಯನೀಯುತಲಿ  
ವರಕೃಪನ ನಿಯಮಿಸುತ ದೃತರಾಷ್ಟ್ರ ಬಾಹ್ಲಿಕರ  
ಸಿಂಧುದೋರೆ ಜಯದ್ರಥನ ಆ ಸೋಮದತ್ತನನು  
ಯಾಗದಾ ಶಾಲೆಗಳ ಅಧಿಪತಿಯ ಮಾಡಿಹನು

||೬೫೪||

ಆ ರಾಜಭಂಡಾರ ಧನವನ್ನು ಸರಿಯಾಗಿ  
ವಿನಿಯೋಗ ಗೈಯ್ಯಲಿಕೆ ವಿದುರನನು ಇರಿಸಿಹನು  
ಧರಣಿಪರು ತಂದಿರುವ ಅಗಣಿತದ ಕಾಣಿಕೆಯು  
ಬೊಕ್ಕಸದೊಳಿರಿಸಲಿಕೆ ದುರ್ಯೋಧನನಿತ್ತ

||೬೫೫||

ಧರ್ಮಜನು ಕೃಷ್ಣಂಗೆ ಅವುದೇ ಕಾರ್ಯವನು  
ಕೊಡದಿರಲು ಶ್ರೀಕೃಷ್ಣ ನಾವುಗಳು ಯಜ್ಞದಲ್ಲಿ  
ಸುಮ್ಮನೇ ಉಂಡಾಡಿ ಕಾಲವನು ಕಳೆಯುವು  
ನಿನ್ನಯಾ ಶ್ರೇಯಕ್ಕೆ ಶ್ರೇಷ್ಠಫಲ ದೊರೆಯಲಿಕೆ

||೬೫೬||

ಯಜ್ಞಕ್ಕೆ ಬಂದಿರುವ ಭೂಸುರರ ಋಷಿಪರರ  
ಪಾವನದ ಪಾದಗಳ ತೊಳೆಯುವಾ ಕಾರ್ಯವನು  
ನಾವುಗಳು ಗೈಯ್ಯುವೆವು ಎನ್ನುತಲಿ ವಿಪ್ರರುಗಳಾ  
ಪಾದಗಳನು ತೊಳೆದಿಹನು ದೇವಾಧಿವೇವನು

||೬೫೭||

ರಾಜಸೂಯಾಧ್ವರವ ಧರ್ಮಜನು ಗೈಯ್ಯತೀರಿ |  
ನೆರೆದಿರುವ ಸಕಲಜನ ಸಂತಸದಿ ನಲಿದಿಹರು ||

ಜನಮೇಜಯ ಕ್ಷಿತಿಪ ಕೇಳುವುದು ಧರ್ಮಜನು  
ಆರುವಿಧ ಯಜ್ಞ ದಾ ಕುಂಡಗಳ ಸ್ಥಾಪಿಸುತ  
ಇಂದ್ರಂಗೆ ಸ್ವಾಹಾವು ವರಾಣಂಗೆ ಸ್ವಾಹಾವು  
ಎಂಬುವಾ ಮಂತ್ರಗಳ ಉಮ್ಮೋಷ ಗೈಯ್ಯತೀರಿ

||೬೫೮||

ಮಂತ್ರಗಳ ಸುಸ್ವರವು ದಶದಿಶೆಯ ತುಂಬುತಲಿ  
ಅಗಸವ ತಾಗುತೀರಿ ಧರ್ಮಜನು ಘೃತವನ್ನು  
ತೇಜದಲಿ ಪ್ರಖರದಲಿ ಹೊಳೆಯುತಿಕ ಅಗ್ನಿಯಲಿ  
ಧಾರೆಯಲಿ ಸತತವೂ ಬಿಡದಲಿ ಸುರಿಯುತೀರಿ

||೬೫೯||

ವರಅಗ್ನಿ ಧಗಧಗನೆ ದುಮುದುಮನೆ ಉರಿಯುತಲಿ  
ಕಿಡಿಗಳನು ಸುರಿಸುತಲಿ ಏಳುತಲಿ ನೆಗೆಯುತಲಿ  
ಜ್ವಾಲೆಗಳ ನಾಲಿಗೆಯ ಮೇಲಕ್ಕೆ ಬೀಸುತಲಿ  
ಸ್ವರ್ಗವನು ಭೇದಿಸುತ ನಾಲಿಗೆಯ ಚಾಚುತೀರಿ

||೬೬೦||

ರಂಭಸೋಂಕೆ ಸುರನಿಕರ ಏನಿದುವೆ ಎನ್ನುತಲಿ  
ಭಯಭೀತರಾಗುತಲಿ ನೋಡುತೀರಿ ಚಕಿತದಲಿ  
ಅವನಿಯಲಿ ಪಾಂಡುವಿನ ನಂದನನು ಗೈಯ್ಯತೀಹ  
ರಾಜಸೂಯಾಧ್ವರವ ಕಾಣುತಲಿ ಹರಸಿದರು

||೬೬೧||

ಹುತವಹನ ತಲುಪಿಸುವ ಭಕ್ಷ್ಯಗಳ ಹವಿಸನ್ನು  
ಸವಿಯುತಲಿ ಸುರವೃಂದ ಸಂತೃಪ್ತರಾಗುತಲಿ  
ಇಂದುವಿನ ವಂಶದಲಿ ಈ ಪರಿಯ ಯಜ್ಞ ವನು  
ಇಂದಿನಾ ಪರ್ಯಂತ ಅವರಸು ಗೈದಿಲ್ಲ

||೬೬೨||

ಕುರುಕುಲದ ನೃಪರೋಳಿಗೆ ಖ್ಯಾತನೀ ನುತಚರಿತ  
ಧರ್ಮಜನ ಮೀರಿಸುವ ದೊರೆಯೊಬ್ಬ ಆರಿಲ್ಲ  
ಪಾಂಡುನೃಪ ಸ್ವರ್ಗದಲಿ ಇಂದ್ರನಾ ಜೊತೆಯಲ್ಲಿ  
ಶೋಭಿಸುವ ವಿಚಿತದಲಿ ಎನ್ನುತಲಿ ಹರಸಿದರು

||೬೬೩||

ಗಗನವನು ಭೇದಿಸುವ ಮಂತ್ರಗಳ ಘೋಷಣದಿ  
ಋತ್ವಿಜರು ಈಯುತಿಕ ಘೃತಧಾರೆ ಹವಿಸಿನಲಿ  
ಸುರವೃಂದ ಸಂತೃಪ್ತರಾಗುತಲಿ ಸಂತಸದಿ  
ಕುರುಕುಲದ ಶ್ರೇಷ್ಠನನ ಧರ್ಮಜನ ಹರಸಿದರು

||೬೬೪||

ಮಂಡಿಗೆಯ ಹೋಳಿಗೆ ಘಾರಿಗೆಯ ಪಾಯಸದ  
ಷಡ್ರಸದ ಪಕ್ವಾನ್ನದೂಟವನು ಸವಿಯುತಲಿ  
ಧನಕನಕ ವಸ್ತ್ರಗಳ ದಕ್ಷಿಣೆಯ ಕೊಳ್ಳುತಲಿ  
ದ್ವಿಜವೃಂದ ಸಂತಸದಿ ಧರ್ಮಜನ ಹರಸಿದರು

||೬೬೫||

ಎಲ್ಲರಿಗೆ ಹೇರಳದ ದಾನಗಳ ನೀಯುವುದು  
ಎಲ್ಲರೂ ತೃಪ್ತಿಯಲಿ ಭೋಜನವ ಗೈಯ್ಯುವುದು  
ಎಂಬುವಾ ಶಬ್ದಗಳು ಎಲ್ಲೆಡೆಗೆ ಕೇಳಿಪವು  
ಧರ್ಮಜನು ಅಪರಿಮಿತ ದಾನಗಳ ನಿಶ್ಚಿತನು

||೬೬೬||

ವಿಪ್ರರೇ ಮೊದಲಾಗಿ ಶೂದ್ರರೂ ಪರ್ಯಂತ  
ಸರ್ವರೂ ಯಾಗವನು ನೋಡುತಲಿ ಸಂತಸದಿ  
ಈ ಪರಿಯ ಯಜ್ಞ ವನು ನಾವೆಂದೂ ನೋಡಿಲ್ಲ  
ಎನ್ನುತಲಿ ಧರ್ಮಜನು ಕೀರ್ತಿಯನ ಹೊಗಳಿದರು

||೬೬೭||

ಈ ತೆರದಿ ಯಮಸುತನ ರಾಜಸೂಯಾಧ್ವರವು  
ಹಿಂದಣದ ಯಜ್ಞ ಗಳನೆಲ್ಲವನು ಮೀರಿಸುತ  
ಸಕಲರೂ ಕರ್ಣಗಳ ಹೃದಯವನು ತಣಿಸುತಲಿ  
ವೈಭವದಿ ಜರಗುತಲಿ ಕೀರ್ತಿಯಲಿ ಮೆರೆದಿಹುದು

||೬೬೮||

ಜನಮೇಜಯ ಕ್ಷಿತಿಪ ಅಲಿಪುದು ಮುಂದಕ್ಕೆ  
ಈ ಪರಿಯ ಯಜ್ಞ ವದು ಪರಿಪೂರ್ಣವಾಗುತೀರಿ  
ಬ್ರಹ್ಮರ್ಷಿ ಪಂಡಿತರು ನೃಪರುಗಳು ನೆರೆದಿರುವ  
ಸಭೆಯೊಳಗೆ ವರಭೀಷ್ಮ ಧರ್ಮಜಗೆ ನುಡಿದಿಹನು

||೬೬೯||

ಯಾದವ ಶಿರೋಮುಣಿಗೆ ವರಅಗ್ರ ಪೂಜೆಯನು |  
ಸಲ್ಲಿಪುದು ಎಂದಿಹನು ವರಭೀಷ್ಮ ಧರ್ಮಜಗೆ ||

ಹೇ ಕಂದ ಧರ್ಮಜನೆ ಬಂದಿರುವ ಅರಸರಿಗೆ  
ಮೊದಲಿಂಗೆ ಅವರೊಳಗೆ ಶ್ರೇಷ್ಠಂಗೆ ಅರ್ಘ್ಯವನು  
ಈಯುತಲಿ ಪ್ರಾರಂಭಗೈಯ್ಯುತಲಿ ಉಳಿದವರ್ಗೆ  
ಉಚಿತದಲಿ ಗೌರವವ ಸಲಿಸುವುದು ಎಂದಿಹನು

||೬೭೦||

ಸಭೆಯೊಳಗೆ ಕುಳಿತಿದ ರಾಜರನು ನೋಡುತಲಿ  
ಇವರೊಳಗೆ ಅತಿಶ್ರೇಷ್ಠ ನಾರಿಹನು ಎನ್ನುತಲಿ  
ಧರ್ಮಜನು ಯೋಚಿಸುತ ಚಿಂತಿಸುತ ಹೂಳಿಯದಲಿ  
ನದಿಜನಿಗೆ ಧರ್ಮಜನು ನುಡಿದಿಹನು ವಿನಯದಲಿ

||೬೭೧||

ತಾತಯ್ಯ ನಾವುಗಳು ಅರಿಯದಾ ಬಾಲಕರು  
ಕುರುಕುಲದಿ ನೀವುಗಳೆ ಹಿರಿಯರೆಂದೆನಿಸಿಹಿರಿ  
ನೀವುಗಳು ಹೇಳುತ್ತಿಹ ಸಭೆಯೊಳಗೆ ಶ್ರೇಷ್ಠಂಗೆ  
ಮಹಿಮಂಗೆ ಪುರುಷಂಗೆ ಮೊದಲರ್ಥ್ಯ ವೀಯುವೆನು  
ಅತಿಶ್ರೇಷ್ಠ ನಾರಿಹನು ಎಂಬುದನು ಪೇಳುವುದು  
ಎನ್ನುತಲಿ ಧರ್ಮಜನು ನುಡಿಯುತಿರೆ ವರಭೀಷ್ಮ  
ಕ್ಷಣಕಾಲ ಯೋಚಿಸುತ ಕೃಷ್ಣ ನನು ನೋಡುತಲಿ  
ನಿರ್ಧಾರಗೈಯ್ಯುತಲಿ ಧರ್ಮಜಗೆ ನುಡಿದಿಹನು

||೬೭೨||

||೬೭೩||

ಗ್ರಹತಾರೆಗಳಿಲ್ಲ ಪ್ರಭುವಾದ ರವಿಯಂತೆ  
ಶಕ್ತಿಯಲಿ ವೀರ್ಯದಲಿ ದಿವ್ಯ ಪ್ರತಾಪದಲಿ  
ಅಪರಿಮಿತ ಪ್ರಭೆಯಲ್ಲಿ ತೊಳತೊಳಗಿ ಬೆಳಗುತಿಹ  
ಘನಮಹಿಮ ಕೃಷ್ಣ ನೇ ನಮಗಿಲ್ಲ ಶ್ರೇಷ್ಠ ನಿಹ  
ಸಕಲ ಸಚರಾಚರದ ವಿಶ್ವಕ್ಕೆ ಕಾರಣನು  
ಆದ್ಯಂತವಿಲ್ಲದಿಹ ಪರಮನೀ ಪುರುಷಂಗೆ  
ಈ ಸಭೆಯ ಮಧ್ಯದಲಿ ಮಾನ್ಯನಿಹ ಶ್ರೇಷ್ಠ ನಿಹ  
ಕೃಷ್ಣಂಗೆ ಮೊದಲರ್ಥ್ಯವೀಯುವುದು ಎನ್ನುತಲಿ

||೬೭೪||

||೬೭೫||

ವರಭೀಷ್ಮ ನುಡಿಯುತಿರೆ ಸಹದೇವ ಹರುಷದಲಿ  
ವೃಷ್ಟಿ ಕುಲದೀಪಕಗೆ ಶ್ರೀಕೃಷ್ಣ ರಾಯಂಗೆ  
ಪರಿಮಳವ ಸೂಸುತಿಹ ನಿರ್ಮಲದ ಉದಕದಲಿ  
ಮೊದಲರ್ಥ್ಯವಿತ್ತಿಹನು ಶಿರಬಾಗಿ ನಮಿಸುತಲಿ

||೬೭೬||

ಜಗದಖಿಲ ದೈವನನು ಶ್ರೀಕೃಷ್ಣ ರಾಯನನು |  
ದುರುಳನಾ ಶಿಶುಪಾಲ ಜರೆದಿಹನು ಸಭೆಯೊಳಗೆ ||

ಸಭೆಯೊಳಗೆ ನೆರೆದಿದ್ದ ನೃಪತಿಗಳು ಪ್ರಜೆಗಳು  
ಚೇದಿನೃಪ ಶಿಶುಪಾಲನೊಬ್ಬನನು ಉಳಿಯಂತಲಿ  
ಸಕಲರೂ ಅನಂದ ಸಾಗರದಲಿ ಮುಳುಗಿದರು  
ದುರುಳನಾ ಶಿಶುಪಾಲ ಸಹಿಸದಲೆ ನುಡಿದಿಹನು

||೬೭೭||

ಕುರುಕುಲ ಶಿಖಾಮಣಿಯ ನೃಪವರನೆ ಧರ್ಮಜನೆ  
ಕ್ಷತ್ರಿಯ ಕುಲೋತ್ಪನ್ನ ರಾಜಾಧಿರಾಜರಿಗೆ  
ಸಲ್ಲಿಸಲು ಯೋಗ್ಯಮಿಹ ಮೊದಲನೆಯ ಅರ್ಘ್ಯವನು  
ಗೊಲ್ಲನೀ ಕೃಷ್ಣಂಗೆ ನೀನೆಂತು ಇತ್ತಿರುವೆ

||೬೭೮||

ಈ ರಾಜಸಭೆಯೊಳಗೆ ಕ್ಷಾತ್ರಕುಲ ವೀರರು  
ನೃಪಶ್ರೇಷ್ಠ ರಿರುತಿರಲು ದಾಸ್ಯಕುಲವೆನಿಸುತಿಹ  
ಗೌಳಿಗರ ವಂತದಲಿ ಜನಿಸಿರುವ ಕೃಷ್ಣಂಗೆ  
ಹೀನನಿಗೆ ಪ್ರಥಮಾರ್ಘ್ಯ ನೀನೆಂತು ಇತ್ತಿರುವೆ

||೬೭೯||

ಧರ್ಮವನು ಅರಿಯದಾ ಬಾಲಕರು ನೀವಿಹಿರಿ  
ಮುದಿಹದ್ದು ಆಗಿರುವ ವೃದ್ಧ ನೀ ಗಾಂಗೆಯ  
ಅನುಚಿತದ ಹೇಯಮಿಹ ಸಲಹೆಯನು ನಿನಗಿತ್ತು  
ಘೋರತರ ಅಪರಾಧ ಪಾಪವನು ಮಾಡಿಹನು

||೬೮೦||

ದಾಸ್ಯಕುಲ ಸಂಭೂತ ದಾಸನೆಂದೆನಿಸುತಿಹ  
ಗೊಲ್ಲನೀ ಕ್ಷಾತ್ರಕುಲ ರಾಜರಾ ಮಧ್ಯದಲಿ  
ವರಅಗ್ರ ಪೂಜೆಯನು ಕೊಳ್ಳಲಿಕೆ ಅವಪರಿ  
ಯೋಗ್ಯನಿಹ ಶ್ರೇಷ್ಠನಿಹ ಎಂಬುದನು ಪೇಳುವುದು

||೬೮೧||

ಬಾಲ್ಯದಲಿ ಚೋರತನ ಜಾರತನ ಗೈದಿರುವ  
ಹಾವನ್ನು ಮಾವನನು ಹೆಂಗಸನ ಕೊಂದಿರುವ  
ರಣದೊಳಗೆ ಪೌಂಡ್ರಕಗೆ ಅಂಜುತಲಿ ಓಡಿರುವ  
ಹೀನನೀ ಯಾದವನು ಮಾಧವನು ಮಾನ್ಯನೆ

||೬೮೨||

ವಯಸಿನಲಿ ಹಿರಿಯನಿಹ ಎನ್ನುತಲಿ ಬಗ್ಗಿದಿಹೆಯಾ  
ವಸುದೇವ ಪಿತನಿರಲು ಇವನೆಂತು ಹಿರಿಯನಿಹ  
ಪಿತನೆದುರು ಸುತನನ್ನು ಪೂಜಿಪುನು ಸಲ್ಲದಿದು  
ಲೋಕದಲಿ ರೂಢಿದಿದು ವಿಪರೀತಮಾಗಿಹುದು

||೬೮೩||

ನಿನ್ನಯಾ ಹಿತವನ್ನು ಶ್ರೇಯವನು ಬಯಸುವನು  
ಎನ್ನುತಲಿ ವರಅಗ್ರ ಪೂಜೆಯನು ಮಾಡಿಹೆಯಾ  
ನಿನ್ನಯಾ ಅಭ್ಯುದಯ ಅಶಿಸುವ ದ್ರುಪದನನು  
ತೊರೆಯಂತಲಿ ಕೃಷ್ಣನನು ಏತಕ್ಕೆ ಪೂಜಿಸಿದೆ

||೬೮೪||

ಗುರುವೆಂದು ಕೃಷ್ಣನನು ಭಾವಿಸುತ ಗೈದಿಹೆಯಾ  
ನಿಮಗೆಲ್ಲ ಶಸ್ತ್ರಾಸ್ತ್ರ ವಿದ್ಯೆಯನು ಕಲಿಸಿರುವ  
ಗುರುದ್ರೋಣರಲ್ಲಿಯೇ ಶೋಭಿಸುತಲಿರುತಿರಲು  
ದನಕಾಯ್ವ ಕೃಷ್ಣ ನೀ ದ್ರೋಣನಿಗೆ ಶ್ರೇಷ್ಠನೆ

||೬೮೫||

ಈ ಸಭೆಯ ಮಧ್ಯದಲಿ ಘನಮಹಿಮ ಪುರುಷರು  
ವೀರಾಧಿವೀರರು ನೃಪರುಗಳು ಶೋಭಿಪರು  
ಸರ್ವರಿಗೆ ಅಪಮಾನ ಗೈದಿರುವ ಪರಿಯಲ್ಲಿ  
ಅಯೋಗ್ಯನಿಹ ಕೃಷ್ಣಂಗೆ ಪೂಜೆಯನು ಗೈದಿರುವೆ

||೬೮೬||

ಶ್ರೇಷ್ಠನಿಹ ಋತ್ವಿಜನು ಎನ್ನುತಲಿ ತಿಳಿಯುತಲಿ  
ಮೊದಲರ್ಥ್ಯವೀಯುತಲಿ ಮರ್ಯಾದೆ ಮಾಡಿಹೆಯಾ  
ಋತ್ವಿಜರೊಳುಗುರು ವ್ಯಾಸರೇ ಇರುತಿರಲು  
ದನಗಾಹಿಗೇತಕ್ಕೆ ಪೂಜೆಯನು ಸಲ್ಲಿಸಿದೆ

||೬೮೭||

ಧರ್ಮಜನು ಕೃಷ್ಣಂಗೆ ಅವುದೇ ಕಾರ್ಯವನು  
ಕೊಡದಿರಲು ಶ್ರೀಕೃಷ್ಣ ನಾವುಗಳು ಯಜ್ಞ ದಲಿ  
ಸುಮ್ಮನೇ ಉಂಡಾಡಿ ಕಾಲವನು ಕಳೆಯುವು  
ನಿನ್ನಯಾ ಶ್ರೇಯಕ್ಕೆ ಶ್ರೇಷ್ಠಫಲ ದೊರೆಯಲಿಕೆ

||೬೫೬||

ಯಜ್ಞಕ್ಕೆ ಬಂದಿರುವ ಭೂಸುರರ ಋಷಿವರರ  
ಪಾವನದ ಪಾದಗಳ ತೊಳೆಯುವಾ ಕಾರ್ಯವನು  
ನಾವುಗಳು ಗೈಯ್ಯುವೆವು ಎನ್ನುತಲಿ ವಿಪ್ರರುಗಳಾ  
ಪಾದಗಳನು ತೊಳೆದಿಹನು ದೇವಾಧಿದೇವನು

||೬೫೭||

**ರಾಜಸೂಯಾಧ್ವರವ ಧರ್ಮಜನು ಗೈಯ್ಯುತಿರೆ |  
ನೆರೆದಿರುವ ಸಕಲಜನ ಸಂತಸದಿ ನಲಿದಿಹರು ||**

ಜನಮೇಜಯ ಕ್ಷಿತಿಪ ಕೇಳುವುದು ಧರ್ಮಜನು  
ಆರುವಿಧ ಯಜ್ಞ ದಾ ಕುಂಡಗಳ ಸ್ಥಾಪಿಸುತ  
ಇಂದ್ರಂಗೆ ಸ್ವಹಾವು ವರಾಣಂಗೆ ಸ್ವಹಾವು  
ಎಂಬುವಾ ಮಂತ್ರಗಳ ಉಮ್ಮೋಷ ಗೈಯ್ಯುತಿರೆ  
ಮಂತ್ರಗಳ ಸುಸ್ವರವು ದಶದಿಶೆಯ ತುಂಬುತಲಿ  
ಅಗಸವ ತಾಗುತಿರೆ ಧರ್ಮಜನು ಘೃತವನ್ನು  
ತೇಜದಲಿ ಪ್ರಖರದಲಿ ಹೊಳೆಯುತಿಹ ಅಗ್ನಿಯಲಿ  
ಧಾರೆಯಲಿ ಸತತವೂ ಬಿಡದಲಿ ಸುರಿಯುತಿರೆ

||೬೫೮||

||೬೫೯||

ವರಅಗ್ನಿ ಧಗಧಗನೆ ದುಮುದುಮನೆ ಉರಿಯುತಲಿ  
ಕಿಡಿಗಳನು ಸುರಿಸುತಲಿ ಏಳುತಲಿ ನೆಗೆಯುತಲಿ  
ಜ್ವಾಲೆಗಳ ನಾಲಿಗೆಯ ಮೇಲಕ್ಕೆ ಬೀಸುತಲಿ  
ಸ್ವರ್ಗವನು ಭೇದಿಸುತ ನಾಲಿಗೆಯ ಚಾಚುತಿರೆ

||೬೬೦||

ಝಳಸೋಂಕೆ ಸುರನಿಕರ ಏನಿದುವೆ ಎನ್ನುತಲಿ  
ಭಯಭೀತರಾಗುತಲಿ ನೋಡುತಿರೆ ಚಕಿತದಲಿ  
ಅವನಿಯಲಿ ಪಾಂಡುವಿನ ನಂದನನು ಗೈಯ್ಯುತಿಹ  
ರಾಜಸೂಯಾಧ್ವರವ ಕಾಣುತಲಿ ಹರಸಿದರು

||೬೬೧||

ಹುತವಹನ ತಲುಪಿಸುವ ಭಕ್ಷ್ಯಗಳ ಹವಿಸನ್ನು  
ಸವಿಯುತಲಿ ಸುರವೃಂದ ಸಂತೃಪ್ತರಾಗುತಲಿ  
ಇಂದುವಿನ ವಂಶದಲಿ ಈ ಪರಿಯ ಯಜ್ಞ ವನು  
ಇಂದಿನಾ ಪರ್ಯಂತ ಅವರಸು ಗೈದಿಲ್ಲ

||೬೬೨||

ಕುರುಕುಲದ ನೃಪರೊಳಗೆ ಖ್ಯಾತನೀ ನುತಚರಿತ  
ಧರ್ಮಜನ ಮೀರಿಸುವ ದೊರೆಯೊಬ್ಬ ಆರಿಲ್ಲ  
ಪಾಂಡುನೃಪ ಸ್ವರ್ಗದಲಿ ಇಂದ್ರನಾ ಜೊತೆಯಲ್ಲಿ  
ಶೋಭಿಸುವ ಖಚಿತದಲಿ ಎನ್ನುತಲಿ ಹರಸಿದರು

||೬೬೩||

ಗಗನವನು ಭೇದಿಸುವ ಮಂತ್ರಗಳ ಘೋಷಣದಿ  
ಋತ್ವಿಜರು ಈಯುತಿಹ ಘೃತಧಾರೆ ಹವಿಸಿನಲಿ  
ಸುರವೃಂದ ಸಂತುಷ್ಟರಾಗುತಲಿ ಸಂತಸದಿ  
ಕುರುಕುಲದ ಶ್ರೇಷ್ಠನನ ಧರ್ಮಜನ ಹರಸಿದರು

||೬೬೪||

ಮಂಡಿಗೆಯ ಹೋಳಿಗೆ ಘಾರಿಗೆಯ ಪಾಯಸದ  
ಷಡ್ರಸದ ಪಶ್ವಾನ್ನದೂಟವನು ಸವಿಯುತಲಿ  
ಧನಕನಕ ವಸ್ತ್ರಗಳ ದಕ್ಷಿಣೆಯ ಕೊಳ್ಳುತಲಿ  
ದ್ವಿಜವೃಂದ ಸಂತಸದಿ ಧರ್ಮಜನ ಹರಸಿದರು

||೬೬೫||

ಎಲ್ಲರಿಗೆ ಹೇರಳದ ದಾನಗಳ ನೀಯುವುದು  
ಎಲ್ಲರೂ ತೃಪ್ತಿಯಲಿ ಭೋಜನವ ಗೈಯ್ಯುವುದು  
ಎಂಬುವಾ ಶಬ್ದಗಳು ಎಲ್ಲೆಡೆಗೆ ಕೇಳಿವವು  
ಧರ್ಮಜನು ಅಪರಿಮಿತ ದಾನಗಳ ನಿತ್ತಿಹನು

||೬೬೬||

ವಿಪ್ರರೇ ಮೊದಲಾಗಿ ಶೂದ್ರರಾ ಪರ್ಯಂತ  
ಸರ್ವರೂ ಯಾಗವನು ನೋಡುತಲಿ ಸಂತಸದಿ  
ಈ ಪರಿಯ ಯಜ್ಞ ವನು ನಾವೆಂದೂ ನೋಡಿಲ್ಲ  
ಎನ್ನುತಲಿ ಧರ್ಮಜನು ಕೀರ್ತಿಯನ ಹೊಗಳಿದರು

||೬೬೭||

ಈ ತೆರದಿ ಯಮಸುತನ ರಾಜಸೂಯಾಧ್ವರವು  
ಹಿಂದಣದ ಯಜ್ಞ ಗಳನೆಲ್ಲವನು ಮೀರಿಸುತ  
ಸಕಲರೂ ಕರ್ಣಗಳ ಹೃದಯವನು ತಣಿಸುತಲಿ  
ವೈಭವದಿ ಜರಗುತಲಿ ಕೀರ್ತಿಯಲಿ ಮೆರೆದಿಹುದು

||೬೬೮||

ಜನಮೇಜಯ ಕ್ಷಿತಿಪ ಅಲಿಪುದು ಮುಂದಕ್ಕೆ  
ಈ ಪರಿಯ ಯಜ್ಞ ವದು ಪರಿಪೂರ್ಣವಾಗುತಿರೆ  
ಬ್ರಹ್ಮರ್ಷಿ ಪಂಡಿತರು ನೃಪರುಗಳು ನೆರೆದಿರುವ  
ಸಭೆಯೊಳಗೆ ವರಭೀಷ್ಮ ಧರ್ಮಜಗೆ ನುಡಿದಿಹನು

||೬೬೯||

**ಯಾದವ ಶಿರೋಮಣಿಗೆ ವರಅಗ್ರ ಪೂಜೆಯನು |  
ಸಲ್ಲಿಪುದು ಎಂದಿಹನು ವರಭೀಷ್ಮ ಧರ್ಮಜಗೆ ||**

ಹೇ ಕಂದ ಧರ್ಮಜನೆ ಬಂದಿರುವ ಅರಸರಿಗೆ  
ಮೊದಲಿಂಗೆ ಅವರೊಳಗೆ ಶ್ರೇಷ್ಠಂಗೆ ಅರ್ಘ್ಯವನು  
ಈಯುತಲಿ ಪ್ರಾರಂಭಗೈಯ್ಯುತಲಿ ಉಳಿದವರ್ಗೆ  
ಉಚಿತದಲಿ ಗೌರವವ ಸಲಿಸುವುದು ಎಂದಿಹನು

||೬೭೦||

ಸಭೆಯೊಳಗೆ ಕುಳಿತಿರ್ದ ರಾಜರನು ನೋಡುತಲಿ  
ಇವರೊಳಗೆ ಆತಿಶ್ರೇಷ್ಠ ನಾರಿಹನು ಎನ್ನುತಲಿ  
ಧರ್ಮಜನು ಯೋಚಿಸುತ ಚಿಂತಿಸುತ ಹೊಳೆಯದಲಿ  
ನದಿಜನಿಗೆ ಧರ್ಮಜನು ನುಡಿದಿಹನು ವಿನಯದಲಿ

||೬೭೧||



ತಾತಯ್ಯ ನಾವುಗಳು ಅರಿಯದಾ ಬಾಲಕರು  
ಕುರುಕುಲದಿ ನೀವುಗಳೆ ಹಿರಿಯರೆಂದೆನಿಸಿಹಿರಿ  
ನೀವುಗಳು ಹೇಳುತಿಕ ಸಭೆಯೊಳಗೆ ಶ್ರೇಷ್ಠಂಗೆ  
ಮಹಿಮಂಗೆ ಪುರುಷಂಗೆ ಮೊದಲರ್ಥ್ಯ ವೀಯುವನು

||೬೭೨||

ಅತಿಶ್ರೇಷ್ಠ ನಾರಿಕನು ಎಂಬುದನು ಪೇಳುವುದು  
ಎನ್ನುತಲಿ ಧರ್ಮಜನು ನುಡಿಯುತಿರೆ ವರಭೀಷ್ಮ  
ಕ್ಷಣಕಾಲ ಯೋಚಿಸುತ ಕೃಷ್ಣ ನನು ನೋಡುತಲಿ  
ನಿರ್ಧಾರಗೈಯ್ಯುತಲಿ ಧರ್ಮಜಗೆ ನುಡಿದಿಹನು

||೬೭೩||

ಗ್ರಹತಾರಗಳಿಗಲ್ಲ ಪ್ರಭುವಾದ ರವಿಯಂತೆ  
ಶಕ್ತಿಯಲಿ ವೀರ್ಯದಲಿ ದಿವ್ಯ ಪ್ರತಾಪದಲಿ  
ಅಪರಿಮಿತ ಪ್ರಭೆಯಲ್ಲಿ ತೊಳತೊಳಗಿ ಬೆಳಗುತಿಕ  
ಘನಮಹಿಮ ಕೃಷ್ಣನೇ ನಿಮಗೆಲ್ಲ ಶ್ರೇಷ್ಠನಿಹ

||೬೭೪||

ಸಕಲ ಸಚರಾಚರದ ವಿಶ್ವಕ್ಕೆ ಕಾರಣನು  
ಆದ್ಯಂತವಿಲ್ಲದಿಹ ಪರಮನೀ ಪುರುಷಂಗೆ  
ಈ ಸಭೆಯ ಮಧ್ಯದಲಿ ಮಾನ್ಯನಿಹ ಶ್ರೇಷ್ಠನಿಹ  
ಕೃಷ್ಣಂಗೆ ಮೊದಲರ್ಥ್ಯವೀಯುವುದು ಎನ್ನುತಲಿ

||೬೭೫||

ವರಭೀಷ್ಮ ನುಡಿಯುತಿರೆ ಸಹದೇವ ಹರುಷದಲಿ  
ವೃಷ್ಟಿ ಕುಲದೀಪಕಗೆ ಶ್ರೀಕೃಷ್ಣ ರಾಯಂಗೆ  
ಪರಿಮಳವ ಸೂಸುತಿಕ ನಿರ್ಮಲದ ಉದಕದಲಿ  
ಮೊದಲರ್ಥ್ಯವಿತ್ತಿಹನು ಶಿರಬಾಗಿ ನಮಿಸುತಲಿ

||೬೭೬||

ಜಗದಖಿಲ ದೈವನನು ಶ್ರೀಕೃಷ್ಣ ರಾಯನನು |  
ದುರುಳನಾ ಶಿಶುಪಾಲ ಜರಿದಿಹನು ಸಭೆಯೊಳಗೆ ||

ಸಭೆಯೊಳಗೆ ನೆರೆದಿದರ್ ನೃಪತಿಗಳು ಪ್ರಜೆಗಳು  
ಚೇದಿನೃಪ ಶಿಶುಪಾಲನೊಬ್ಬನನು ಉಳಿಯಂತಲಿ  
ಸಕಲರೂ ಅನಂದ ಸಾಗರದಲಿ ಮುಳುಗಿದರು  
ದುರುಳನಾ ಶಿಶುಪಾಲ ಸಹಿಸದಲೆ ನುಡಿದಿಹನು

||೬೭೭||

ಕುರುಕುಲ ಶಿಖಾಮಣಿಯ ನೃಪವರನೆ ಧರ್ಮಜನೆ  
ಕ್ಷತ್ರಿಯ ಕುಲೋತ್ಪನ್ನ ರಾಜಾಧಿರಾಜರಿಗೆ  
ಸಲ್ಲಿಸಲು ಯೋಗ್ಯಮಿಹ ಮೊದಲನೆಯ ಅರ್ಘ್ಯವನು  
ಗೊಲ್ಲನೀ ಕೃಷ್ಣಂಗೆ ನೀನೆಂತು ಇತ್ತಿರುವೆ

||೬೭೮||

ಈ ರಾಜಸಭೆಯೊಳಗೆ ಕ್ಷಾತ್ರಕುಲ ವೀರರು  
ನೃಪಶ್ರೇಷ್ಠರಿರುತಿರಲು ದಾಸ್ಯಕುಲವೆನಿಸುತಿಕ  
ಗೌಳಿಗರ ವಂಶದಲಿ ಜನಿಸಿರುವ ಕೃಷ್ಣಂಗೆ  
ಹೀನನಿಗೆ ಪ್ರಥಮಾರ್ಘ್ಯ ನೀನೆಂತು ಇತ್ತಿರುವೆ

||೬೭೯||

ಧರ್ಮವನು ಅರಿಯದಾ ಬಾಲಕರು ನೀವಿಹಿರಿ  
ಮುದಿಹದ್ದು ಆಗಿರುವ ವೃದ್ಧ ನೀ ಗಾಂಗೇಯ  
ಅನುಚಿತದ ಹೇಯಮಿಹ ಸಲಹೆಯನು ನಿನ್ನಿಗಿತ್ತು  
ಘೋರತರ ಅಪರಾಧ ಪಾಪವನು ಮಾಡಿಹನು

||೬೮೦||

ದಾಸ್ಯಕುಲ ಸಂಭೂತ ದಾಸನೆಂದೆನಿಸುತಿಕ  
ಗೊಲ್ಲನೀ ಕ್ಷಾತ್ರಕುಲ ರಾಜರಾ ಮಧ್ಯದಲಿ  
ವರಆಗ್ರ ಪೂಜೆಯನು ಕೊಳ್ಳಲಿಕೆ ಆವಪರಿ  
ಯೋಗ್ಯನಿಹ ಶ್ರೇಷ್ಠನಿಹ ಎಂಬುದನು ಪೇಳುವುದು

||೬೮೧||

ಬಾಲ್ಯದಲಿ ಚೋರತನ ಜಾರತನ ಗೈದಿರುವ  
ಹಾವನ್ನು ಮಾವನನು ಹೆಂಗಸನ ಕೊಂದಿರುವ  
ರಣದೊಳಗೆ ಪಾಂಡ್ಯಕಗೆ ಅಂಜುತಲಿ ಓಡಿರುವ  
ಹೀನನೀ ಯಾದವನು ಮಾಧವನು ಮಾನ್ಯನೆ

||೬೮೨||

ವಯಸಿನಲಿ ಹಿರಿಯನಿಹ ಎನ್ನುತಲಿ ಬಗಿದಿಹೆಯಾ  
ವಸಂದೇವ ಪಿತನಿರಲು ಇವನೆಂತು ಹಿರಿಯನಿಹ  
ಪಿತನೆದುರು ಸುತನನ್ನು ಪೂಜಿಪುನು ಸಲ್ಲದಿದು  
ಲೋಕದಲಿ ರೂಢಿಗಿದು ವಿಪರೀತಮಾಗಿಹುದು

||೬೮೩||

ನಿನ್ನಯಾ ಹಿತವನ್ನು ಶ್ರೇಯವನು ಬಯಸುವನು  
ಎನ್ನುತಲಿ ವರಆಗ್ರ ಪೂಜೆಯನು ಮಾಡಿಕೆಯಾ  
ನಿನ್ನಯಾ ಅಭ್ಯುದಯ ಆಶಿಸುವ ದ್ರುಪದನನು  
ತೊರೆಯಂತಲಿ ಕೃಷ್ಣ ನನು ಏತಕ್ಕೆ ಪೂಜಿಸಿದೆ

||೬೮೪||

ಗುರುವೆಂದು ಕೃಷ್ಣ ನನು ಭಾವಿಸುತ ಗೈದಿಹೆಯಾ  
ನಿಮಗೆಲ್ಲ ಶಸ್ತ್ರಾಸ್ತ್ರ ವಿದ್ಯೆಯನು ಕಲಿಸಿರುವ  
ಗುರುದ್ರೋಣರಲ್ಲಿಯೇ ಶೋಭಿಸುತಲಿರುತಿರಲು  
ದನಕಾಯ್ವ ಕೃಷ್ಣ ನೀ ದ್ರೋಣನಿಗೆ ಶ್ರೇಷ್ಠನೆ

||೬೮೫||

ಈ ಸಭೆಯ ಮಧ್ಯದಲಿ ಘನಮಹಿಮ ಪುರುಷರು  
ವೀರಾಧಿವೀರರು ನೃಪರುಗಳು ಶೋಭಿಪರು  
ಸರ್ವರಿಗೆ ಅಪಮಾನ ಗೈದಿರುವ ಪರಿಯಲ್ಲಿ  
ಅಯೋಗ್ಯನಿಹ ಕೃಷ್ಣಂಗೆ ಪೂಜೆಯನು ಗೈದಿರುವೆ

||೬೮೬||

ಶ್ರೇಷ್ಠನಿಹ ಋತ್ವಿಜನು ಎನ್ನುತಲಿ ತಿಳಿಯುತಲಿ  
ಮೊದಲರ್ಥ್ಯವೀಯುತಲಿ ಮರ್ಯಾದೆ ಮಾಡಿಹೆಯಾ  
ಋತ್ವಿಜರೊಳುಗುರು ವ್ಯಾಸರೇ ಇರುತಿರಲು  
ದನಗಾಹಿಗೇ ತಕ್ಕ ಪೂಜೆಯನು ಸಲ್ಲಿಸಿದೆ

||೬೮೭||

ಕುರುಕುಲಕ್ಕೆ ಶ್ರೇಷ್ಠನಿಹ ಹಿರಿಯರಿಯ ಭೀಷ್ಮನಿರೆ  
ದನಕಾಯ್ ಕೃಷ್ಣನನ ನೀನೆಂತು ಪೂಜಿಸಿದೆ  
ಶಾಸ್ತ್ರದಲಿ ಪರಿಣತರು ಅಶ್ವತ್ಥಾಮ ಕೃಪರಿರಲು  
ಮತಿಹೀನ ಕೃಷ್ಣನನು ನೀನೆಂತು ಪೂಜಿಸಿದೆ

||೬೮೮||

ರಾಜರಲಿ ಶ್ರೇಷ್ಠನಿಹ ದುರ್ಯೋಧನಲ್ಲಿರಲು  
ಗೋವಳನ ಕೃಷ್ಣನನು ನೀನೆಂತು ಪೂಜಿಸಿದೆ  
ಮದ್ರೇಶ ಶಲ್ಯನೂ ಭೀಷ್ಮಕರು ಇರುತಿರಲು  
ದನಗಾಯ್ವ ಯಾದವನು ಅವಪರಿ ಶ್ರೇಷ್ಠನಿಹ

||೬೮೯||

ವಿಪ್ರಕುಲದಗ್ರನಿಹ ಆ ಪರಶುರಾಮನ  
ಪ್ರಿಯ ಶಿಷ್ಯನಾಗಿರುವ ಜಗವೀರನೆನಿಸುತಿಹ  
ಖ್ಯಾತಮಿಹ ಅಂಗಪತಿ ಕರ್ಣನನು ತ್ಯಜಿಸುತಲಿ  
ಈ ಹೇಡಿ ಕೃಷ್ಣನನು ನೀನೆಂತು ಪೂಜಿಸಿದೆ

||೬೯೦||

ಋತ್ವಿಜನು ಗುರುವರನು ನೃಪವರನು ಇಲ್ಲದಿಹ  
ಹೀನನೀ ಗೊಲ್ಲನಿಗೆ ಪೂಜೆಯನು ಸಲ್ಲಿಸುತ  
ರಾಜಾಧಿರಾಜರಿಗೆ ಯಜ್ಞಕ್ಕೆ ಕರೆಸುತಲಿ  
ಅಪಮಾನ ಗೈದಿರುವ ಅಪರಾಧ ನೀನಿರುವೆ

||೬೯೧||

ನಿನ್ನಯಾ ಭೀತಿಯಲಿ ಯುದ್ಧಕ್ಕೆ ಅಂಜುತಲಿ  
ಶರಣಾಗಿ ಕಪ್ಪಗಳ ಕಾಣಿಕೆಯನಿತ್ತಿಲ್ಲ  
ಧರ್ಮಾತ್ಮ ನೀನೆಂಬ ಕಾರಣದಿ ನಿನ್ನಯಾ  
ಸಾರ್ಧಭೌಮತ್ವವನು ನಾವುಗಳು ಒಪ್ಪಿಹೆವು

||೬೯೨||

ರಾಜತ್ವಲವಲೇಶವಿಲ್ಲದಿಹ ದಾಸನನು  
ಪೂಜಿಸುತ ಧರ್ಮದಲಿ ನೀ ಭಿಷ್ಮನಾಗಿರುವೆ  
ಜರೆಸಂಧವೀರನನು ಮೋಸದಲಿ ಕೊಲ್ಲಿಸಿದ  
ಕಳ್ಳನನು ಪೂಜಿಸುತ ನೀ ಹೀನನಾಗಿರುವೆ

||೬೯೩||

ಹೇ ಕೃಷ್ಣ ನಿನ್ನಯಾ ಬಾಂಧವ್ಯ ಕಾರಣದಿ  
ಪಾಂಡವರು ಪೂಜೆಯನು ಸಲ್ಲಿಸಲು ಆಶಿಸಲು  
ನಿನ್ನಯಾ ಯೋಗ್ಯತೆಯ ಅರಿಯದಲೆ ಮೌಢ್ಯದಲಿ  
ನೀನೆಂತು ಪೂಜೆಯನು ಕೊಳ್ಳಲಿಕೆ ಒಪ್ಪಿರುವೆ

||೬೯೪||

ವರಅಗ್ರ ಪೂಜೆಯನು ಕೊಳ್ಳುತ್ತಲಿ ನಿನ್ನಯಾ  
ಗೌರವವು ಹೆಚ್ಚಿಹುದು ಎನ್ನುತಲಿ ತಿಳಿದಿಹೆಯಾ  
ರಾಜನಾಲಕ್ಷಗಣಗಳೊಂದಿರದ ನಿನ್ನನ್ನು  
ಪೂಜೆಯನು ಗೈದಿಹುದು ಅಪಮಾನ ತಿಳಿಯುವದು

||೬೯೫||

ಷಂಢನಿಗೆ ಸುಂದರಿಯ ಕನ್ಯೆಯನು ಇತ್ತಂತೆ  
ಅಂಧನಿಗೆ ಕನ್ನಡಿಯ ನೋಡಲಿಕ್ಕೆ ಇತ್ತಂತೆ  
ರಾಜನೇ ಅಲ್ಲದಿಹ ನಿನಗಿತ್ತ ವರಪೂಜೆ  
ನಿಷ್ಟಲವು ವ್ಯರ್ಥವಿದೆ ಎನ್ನುತಲಿ ನುಡಿದಿಹನು

||೬೯೬||

ರಾಜಾಧಿರಾಜರೇ ಇಂದಿನೀ ಸಭೆಯೊಳಗೆ  
ಧರ್ಮಜನ ಭೀಷ್ಮನಾ ಯೋಗ್ಯತೆಯು ಕೃಪಣತೆಯು  
ಎಂತಿಹುದು ಎಂಬುವುದು ಸರಿಯಾಗಿ ಅರಿವಾಯ್ತು  
ಧರ್ಮಜನು ಎಮ್ಮಯಾ ಅಪಮಾನಗೈದಿಹನು  
ನಾವಿನ್ನು ಇಲ್ಲಿಹುದು ನಮ್ಮಯಾ ಗೌರವಕ್ಕೆ  
ಶೌರ್ಯಕ್ಕೆ ಸಲ್ಲದಿದು ಕುಂದಿಹುದು ಶೋಭಿಸದು  
ಎನ್ನುತಲಿ ಕೆಲನೃಪರ ಸಹಿತದಲಿ ಶಿಶುಪಾಲ  
ಸಭೆಯನ್ನು ತೂರೆಯುತಲಿ ಹೊರವಂಟ ಕ್ರೋಧದಲಿ

||೬೯೭||

||೬೯೮||

ಧರ್ಮಸುತ ನೋಡುತಲಿ ಧಾವಿಸುತ ಭರದಲ್ಲಿ  
ತಡೆಯುತಲಿ ಶಿಶುಪಾಲಗೊರೆದಿಹನು ವಿನಯದಲಿ  
ಜ್ಞಾನದಲಿ ವೃದ್ಧರಿಹ ವಯಸಿನಲಿ ಹಿರಿಯರಿಹ  
ಭೀಷ್ಮರೀ ಕೃಷ್ಣನನು ಅರಿಹನು ಎನ್ನುತಲಿ

||೬೯೯||

ತತ್ವತಃ ಪೂರ್ಣದಲಿ ಖಚಿತದಲಿ ಅರಿಯುತಲಿ  
ಸಭೆಯೊಳಗೆ ಆ ಬಾಲ ವೃದ್ಧರನು ಸಕಲರನು  
ಒಬ್ಬರನು ಬಿಡದಲೆ ಪರಿಕಿಸುತ ನಿಶ್ಚೈಸಿ  
ಕೃಷ್ಣನೇ ಶ್ರೇಷ್ಠನಿಹ ಎನ್ನುತಲಿ ನುಡಿದಿಹರು

||೭೦೦||

ಸಕಲರೀ ನೃಪರಂಗಳು ವರಅಗ್ರ ಪೂಜೆಯನು  
ಕೃಷ್ಣಂಗೆ ಸಲ್ಲಿಸಲು ಸಮ್ಮತಿಸಿ ಸುಮ್ಮನಿರೆ  
ನೀ ಸಹಿತ ಅವರಪರಿ ಒಪ್ಪುವುದು ಎನ್ನುತಲಿ  
ಧರ್ಮಜನು ಶಿಶುಪಾಲಗೊರೆದಿಹನು ಸಂತೈಸಿ

||೭೦೧||

**ವೇದೋಪನೀಷದುಗಳ ತತ್ವದ ಮಹಂತನಿಹ |  
ಯಾದವನ ಸ್ತುತಿಸಿಹನು ವರಭಿಷ್ಠ ಭಕುತಿಯಲಿ ||**

ಶಿಶುಪಾಲ ದುರುಳನಿಗೆ ಧರ್ಮಜನ ಮೃದುಹಿತದ  
ಸತ್ಯಗುಣಪೂರಿತದ ನಯ ನುಡಿಗಳೊರೆಯುತೀರೆ  
ಬೋರ್ಗಲ್ಲ ಮೇಲಕ್ಕೆ ಮಳೆನೀರು ಸುರಿದಂತೆ  
ವ್ಯರ್ಥವಿದು ಎನ್ನುತಲಿ ವರಭೀಷ್ಮ ನುಡಿದನು

||೭೦೨||

ಸಭೆಯೊಳಗೆ ನೆರೆದಿರುವ ಸಕಲರೀ ರಾಜರನು  
ಶೌರ್ಯದಲಿ ಸೋಲಿಸುತ ರಾಜ್ಯಗಳ ಮರಳಿತ್ತ  
ರಾಜರಿಗೆ ರಾಜನಿಹ ಕ್ಷತ್ರಿಯರ ಗುರುವಿನಿಹ  
ಕೃಷ್ಣಂಗೆ ಪೂಜೆಯನು ಗೈದಿಹುದು ಯೋಗವಿದೆ.

||೭೦೩||

ಯುದ್ಧವನು ಗೈಯ್ಯತಲಿ ನೃಪರಾಳ ಜಯಿಸುತಲಿ  
ಅವರಾಳ ರಾಜ್ಯಗಳ ಅವರಿಗೆ ಆದರದಿ  
ಪ್ರೇಮದಲಿ ಇತ್ತೊಡೆಯು ಗುರುವೆಂದು ಎನಿಸುವನು  
ಎನ್ನುತಲಿ ಜಗದೊಳಗೆ ಶೃತಿಸಿದ್ಧವಿರುತಿಹುದಾ

||೨೦೪||

ಮಾಗಧನ ಪುತ್ರನನು ಹಂಸನಾ ತನಯನನು  
ಪೌಂಡ್ರಕನ ಮಗನನ್ನು ನರಕನಾ ತನುಜನನು  
ಸಮರದಲಿ ಮುರಹರನು ಸೋಲಿಸುತ ಅವರಿಗೆ  
ಪಟ್ಟವನು ಕಟ್ಟಿರುವ ಪರಮಗುರು ಈತನಿಹ

||೨೦೫||

ವಿಪ್ರರಾ ಪರಿಯಲ್ಲಿ ವೇದಗಳ ಪರಿಣತನು  
ಕ್ಷತ್ರಿಯರ ಪರಿಯಲ್ಲಿ ಭುಜಬಲದಿ ವಿಕ್ರಮನು  
ಜ್ಞಾನದಲಿ ಶ್ರೇಷ್ಠನಿಹ ಹಿರಿಯನಲಿ ಹಿರಿಯನಿಹ  
ಕೃಷ್ಣನೀ ಶ್ರೇಷ್ಠನಿಹ ಎನ್ನುತಲಿ ನುಡಿದಿಹನು

||೨೦೬||

ಶಕ್ತಿಯಲಿ ಶೌರ್ಯದಲಿ, ದಾನದಲಿ ತತ್ವದಲಿ  
ಗೌರವದಿ ಕೀರ್ತಿಯಲಿ ಜ್ಞಾನದಲಿ ದಯೆಯಲ್ಲಿ  
ಸಕಲಮೀ ಸದ್ಗುಣದಿ ಕೃಷ್ಣನೇ ಶ್ರೇಷ್ಠನಿಹ  
ಎನ್ನುತಲಿ ವರಾಂಗ್ರಪೂಜೆಯನು ಗೈದಿಹವು

||೨೦೭||

ಋತ್ವಿಜನು ಗುರುವಿಹನು ಆಚಾರ್ಯ ಪುರುಷನಿಹ  
ಸ್ನಾತಕನು ಭೂಪತಿಯು ಮೇಲಾಗಿ ಪಾಂಡವರ  
ಅಭ್ಯುದಯ ಶ್ರೇಯವನು ಬಯಸುತಲಿ ರಕ್ಷಿಪನು  
ಎನ್ನುತಲಿ ಕೃಷ್ಣನನು ಪೂಜೆಯನು ಗೈದಿಹವು

||೨೦೮||

ಲೋಕದಾ ದೃಷ್ಟಿಯಲಿ ಕೃಷ್ಣನಾ ಮಹತಿಯನು  
ಹೇಳಿದವು ತತ್ವದಾ ದೃಷ್ಟಿಯಲಿ ಪೇಳುವೆನು  
ತೋರುವಿ ಜಗಕೆಲ್ಲ ಸಕಲ ಸಚರಾಚರಕೆ  
ಕೃಷ್ಣನೇ ಕಾರಣನು ಕತೃವಿಹನೀತನು

||೨೦೯||

ಆದಿಯಲಿ ವಿಶ್ವಮಿದು ಜಲಮಯವು ಇರುತಿರಲು  
ಎಲ್ಲೆಡೆಗು ಗಾಢಾಂಧಕಾರವದು ಕವಿದಿರಲು  
ಚೈತನ್ಯರೂಪವಿಹ ಪರಬ್ರಹ್ಮ ಶ್ರೇಷ್ಠನು  
ಸಂಕಲ್ಪ ಮಾತ್ರದಲಿ ಲೀಲಾ ವಿನೋದದಲಿ

||೨೧೦||

ರಜೋಗುಣ ಪೂರಿತನ ಬ್ರಹ್ಮನನ ಮತ್ತೆಯು  
ಸತ್ವಗುಣ ಪೂರಿತನ ಪಾವನನ ವಿಷ್ಣುವನು  
ತಮೋಗುಣ ಸಂಪನ್ನ ರುದ್ರನನು ಸೃಜಿಸುತಲಿ  
ವಿಧವಿಧದ ಕಾರ್ಯಗಳನವರಿಗೆ ನಿಯಮಿಸಿದ

||೨೧೧||

ಆದಿಯಲಿ ಲೋಕಗಳ ವರಬ್ರಹ್ಮ ಸೃಜಿಸುವುದು  
ಹದಿನಾಲ್ಕು ಲೋಕಗಳ ಸರಯುಣನು ಪೊರೆಯುವುದು  
ರುದ್ರನೀ ವಿಶ್ವವನು ನಾಶವನುಗೈಯ್ಯುವುದು  
ಎನ್ನುತಲಿ ಮೂವರಿಗೆ ಕಾರ್ಯಗಳನೊಪ್ಪಿಸಿದ

||೨೧೨||

ವಾಯುವಲಿ ತೇಜದಲಿ ಆಗಸದಿ ಪೃಥ್ವಿಯಲಿ  
ಜಲದಲ್ಲಿ ಸಕಲಮೀ ಪಂಚಭೂತಂಗಳಲಿ  
ಪಶುಪಕ್ಷಿ ಪ್ರಾಣಿಯಲಿ ಬ್ರಹ್ಮಾಂಡವೆಲ್ಲವನು  
ವ್ಯಾಪಿಸಿಹ ಪರಬ್ರಹ್ಮ ಕೃಷ್ಣನೇ ಇಹನೆಂದ

||೨೧೩||

ಎನ್ನೊಳಗೆ ತಾನಿದು ಈ ಪರಿಯ ನುಡಿಸುವನು  
ನಿನ್ನೊಳಗೆ ತಾನಿದು ಆ ಪರಿಯ ನುಡಿಸುವನು  
ಜಗದರಂಗಸ್ಥಳದಿ ಸುರಾಸುರ ಶಕ್ತಿಯಲಿ  
ಆಡಿಸುವ ವರಸೂತ್ರಧಾರನೀ ಈತನಿಹ

||೨೧೪||

ತಾಯ್ತಂದೆ ಪುತ್ರರುಗಳೆಂಬುವಾ ಮೋಹದಾ  
ಮಾಯೆಯೂ ಜಾಲವನು ಬೀಸುತಲಿ ನರರನ್ನು  
ತನ್ನಯಾ ಲೀಲೆಯಲಿ ವಿಧವಿಧದಿ ಆಡಿಸುತ  
ಲೋಕಗಳ ತನ್ನಲ್ಲಿ ಲಯಗೊಳಿಪನೀತನು

||೨೧೫||

ಮರಳಿನಲಿ ಮನೆಗಳನು ಕಟ್ಟುತಲಿ ಬಾಲಕರು  
ಆಟಗಳ ಆಡುತಲಿ ಕೆಡಹುವಾ ಪರಿಯಲ್ಲಿ  
ತನ್ನಯ ವಿನೋದದಲಿ ಲೋಕವನು ಸೃಷ್ಟಿಸುತ  
ಅಂತ್ಯದಲಿ ಲಯಗೈವ ಮಹರಂದ್ರನೀತನಿಹ

||೨೧೬||

ಆದ್ಯಂತನೀತನಿಹ ಸನಾತನನು ಈತನಿಹ  
ಬುದ್ಧಿ ಮನ ಇಂದ್ರಿಯವು ಸೂರ್ಯ ಚಂದ್ರಾದಿಗಳು  
ಆಗಸವು ಭೂಮಿಯಿದು ಜಗದೊಳಹ ಜೀವಿಗಳು  
ಪ್ರಾಣಿಗಳು ಸಕಲವು ಕೃಷ್ಣನೊಳು ಇರುತಿಹವು

||೨೧೭||

ವಿಶ್ವತೋಚಕ್ಷುವಿಹ ವಿಶ್ವತೋ ಬಾಹುವಿಹ  
ವಿಶ್ವತೋ ಊರುವಿಹ ವಿಶ್ವತೋ ಪಾದವಿಹ  
ವಿಶ್ವದೀ ಸ್ಥಾ ವರವ ಜಂಗಮವನೆಲ್ಲವನು  
ವ್ಯಾಪಿಸುತ ದಶಾಂಗುಲವ ಮೀರುತಲಿ ನಿಂತಿಹನು

||೨೧೮||

ಸಕಲಮೀ ಪ್ರಾಣಿಗಳ ನಯನದಲಿ ಕರ್ಣದಲಿ  
ಇಂದ್ರಿಯಗಳೊಳಿಗಿಲ್ಲ ವ್ಯಾಪಿಸುತ ನೆಲಸಿಹನು  
ಈತನಾ ಇಚ್ಛೆಯಲಿ ರಸರೂಪ ಗ್ರಹಣಾದಿ  
ಬುದಿ ಗಳು ಮನಸುಗಳು ಕಾರ್ಯಗಳ ಗೈಯ್ಯುವವು

||೨೧೯||

ಸೂರ್ಯನನು ಚಂದ್ರನನು ತಾರೆಗಳ ಗ್ರಹಗಳನು  
ಅಗ್ನಿಯನು ವರುಣನನು ಗಿರಿಗಳನು ನದಿಗಳನು  
ಹದಿನಾಲ್ಕು ಲೋಕಗಳ ಶತಕೋಟಿ ಜೀವಿಗಳ  
ಭೂತಂಗಳೆಲ್ಲವನು ಈತನೇ ಸೃಷ್ಟಿಸಿದ

||೨೦||

ಈತನಾ ಮುಖದಿಂದ ಭೂಸಂರರು ಶ್ರೇಷ್ಠರು  
ಬಾಹುವಲಿ ಕ್ಷತ್ರಿಯರು ವೀರಾಧಿ ವೀರರು  
ಊರುಪಲಿ ವೈಶ್ಯನು ಪಾದದಲಿ ಶೂದ್ರರು  
ಸಕಲರೂ ಈತನಲಿ ಜನಿಸಿಹರು ಆದಿಯಲಿ

||೨೧||

ಹದಿನಾಲ್ಕು ಲೋಕಗಳ ಸೃಷ್ಟಿಸುತ ಲೀಲೆಯಲಿ  
ವಿಶ್ವದಾ ಕಾರ್ಯಗಳ ವಿನೋದದಲಿ ಗೈಯ್ಯತಲಿ  
ಲೋಕದೀ ಸಂಸಾರವೆಲ್ಲವನು ಮಾಡತಲಿ  
ಮೋಹಿಸದೆ ನಿರ್ಮೋಹಿ ನಿರ್ಲಿಪ್ತನಿಹನೀತ

||೨೨||

ಅಣುಗಿಂತ ಅಣುತರನು ಮಹತ್ತಿಗೆ ಮಹತ್ತನು  
ಅಂಗುಷ್ಠ ಪರಿಮಿತಿಯ ಪುರುಷನೀ ಪರಮಾತ್ಮ  
ಜಗದಖಿಲ ಪ್ರಾಣಿಗಳ ಹೃದಯದಲಿ ವಾಸಿಸುತ  
ಬ್ರಹ್ಮಾಂಡವೆಲ್ಲವನು ವ್ಯಾಪಿಸಿಹನೀತನು

||೨೩||

ಸುಗುಣನಿಹ ಸಾಕಾರ ನಿರ್ಗುಣ ನಿರಾಕಾರ  
ವ್ಯಕ್ತನಿಹ ಅವ್ಯಕ್ತ ಗೋಚರ ಅಗೋಚರನು  
ಶ್ರುತಿಸ್ಮೃತಿ ಪುರಾಣಕ್ಕೆ ತರ್ಕಕ್ಕೆ ನಿಲುಕದಿಹ  
ಏಕಮೇವಾದ್ವಿತೀಯ ಪುರುಷನಿಹನೀತ

||೨೪||

ಈತನೇ ಪೃಥ್ವಿಯಿಹ ಆಗಸನು ತೇಜನಿಹ  
ಜಲವಾಯ ರವಿಶಶಿಯು ವರುಣಾಗ್ನಿದಶದಿಶೆಯು  
ಗಿರಿಪರ್ವತಾದಿಗಳು ಸಾಗರವು ಸಸ್ಯಗಳು  
ಗೋಚರಿಪ ಬ್ರಹ್ಮಾಂಡವೆಲ್ಲವೂ ಈತನಿಹ

||೨೫||

ಜಾಗ್ರತವು ಸ್ವಪ್ನವದು ಸುಷುಪ್ತಿ ತೂರ್ಯಗಳು  
ದಿನ ರಾತ್ರಿ ಪಕ್ಷಗಳು ಮಾಸಗಳು ಋತುವೆಲ್ಲ  
ಅಯನಗಳು ವರ್ಷಗಳು ಇವುಗಳನು ಮೀರುತಲಿ  
ನಿಂತಿರುವ ನಿತ್ಯನು ಸನಾತನನು ಈತನಿಹ

||೨೬||

ತಾನೆಯೇ ತನ್ನೊಳಗೆ ತನ್ನಯಾ ಲೀಲೆಯಲಿ  
ಲೋಕವನು ಸೃಷ್ಟಿಸುತ ಭೂತಗಳ ಪ್ರಾಣಿಗಳ  
ಸೃಜಿಸುತಲಿ ವಿಧವಿಧದ ಆಟಗಳನಾಡಿಸುತ  
ತನ್ನೊಳಗೆ ಲಯಗೊಳಿಪ ಪರಬ್ರಹ್ಮನೀತನಿಹ

||೨೭||

ಸುರಅಸುರ ಶಕ್ತಿಗಳ ಈತನೇ ಸೃಜಿಸಿಹನು  
ಎನ್ನೊಳಗೆ ಸಾತ್ವಿಕದಿ ಈತನೇ ನುಡಿಯುವನು  
ಶಿಶುಪಾಲ ದುರುಳನಲಿ ತಾಮಸದಿ ನುಡಿಯುವನು  
ವೇದಾಂತ ವೇದ್ಯನನು ಖಳನೆತ್ತ ಅರಿತಿಹನು

||೨೮||

ಸಾವಿರದ ವರುಷಗಳ ತಪಸಿಗೆ ತೋರದಿಹ  
ಆಗಮಕ್ಕೆ ನಿಗಮಕ್ಕೆ ತರ್ಕಕ್ಕೆ ಸಿಲುಕದಿಹ  
ನರರೂಪಧರಿಸುತಲಿ ಧರಗಿಳಿದು ಬಂದಿರುವ  
ಪುರುಷೋತ್ತಮೀತನಿಹ ನರಯಣನು ಎಂದಿಹನು

||೨೯||

ಸಾವಿರದ ನಾಲಿಗೆಯ ಆ ಆದಿಶೇಷನು  
ಈತನನು ಹೊಗಳಲಿಕೆ ಅಸಮರ್ಥನಾಗಿಹನು  
ವೇದಗಳು ಈತನಾ ಗುಣಗಳನು ಮಹಿಮೆಯನು  
ಸ್ತುತಿಸುತಲಿ ಬಳಲುತಲಿ ಮೌನವನು ತಾಳಿಹವು

||೩೦||

ಪೂರ್ವದಲಿ ತಮನೆಂಬ ರಕ್ಕಸನು ವೇದಗಳ  
ಕೊಳ್ಳುತಲಿ ಸಾಗರದ ತಳವನ್ನು ಹೊಕ್ಕಿರಲು  
ಮತ್ಸ್ಯದಾ ರೂಪದಲಿ ಅಸುರನನು ವಧೆಗೈದು  
ವೇದಗಳ ತಂದಿರುವ ಘನಪುರುಷನೀತನಿಹ

||೩೧||

ಕಡಲಿನಾ ಮಂಥನದಿ ಮೇದಿನಿಯ ಹೊತ್ತಿರುವ  
ಆ ಆದಿಶೇಷನನು ಹಗ್ಗ ವನು ಮಾಡತಲಿ  
ಕಡೆಯುತಿಹ ಕಡೆಗೋಲ ಮಂದರದ ಪರ್ವತವ  
ಕೂರ್ಮದಾ ರೂಪದಲಿ ಧರಿಸಿರುವ ಮಹಿಮನಿಹ

||೩೨||

ದೈತ್ಯನು ಹಿರಣ್ಯಾಕ್ಷ ಪೃಥ್ವಿಯನು ಕೊಳ್ಳುತಲಿ  
ಪಾತಾಳ ಲೋಕವನು ಸೇರಿರಲು ಬೆಂಬತ್ತಿ  
ಯಜ್ಞ ಮಯ ದೇಹದೀ ವೇದಾಂತ ವೇದ್ಯನಿಹ  
ವಿಶ್ವವನು ರಕ್ಷಿಸುವ ಪುಣ್ಯ ಪುರುಷೋತ್ತಮನು

||೩೩||

ವರಾಹದಾ ರೂಪವನು ತಾಳುತಲಿ ಕಾದಾತಲಿ  
ಅಸುರನಾ ಅಸುವನ್ನು ಕೊಳ್ಳುತಲಿ ವಧಿಸುತಲಿ  
ಲೋಕವನು ವರಆದಿ ಶೇಷನಾ ಶಿರದಲ್ಲಿ  
ಸ್ಥಾಪಿಸಿದ ದೇವಾದಿದೇವನೇ ಕೃಷ್ಣನಿಹ

||೩೪||

ಆತನಾ ಸೋದರನು ಹಿರಣ್ಯಕಶ್ಯಪನು  
ಹರಿಯನ್ನು ದ್ವೇಷಿಸುತ ಪ್ರಲ್ಹಾದ ಸುತನನ್ನು  
ಹಿಂಸಿಸಲು ಗರ್ಜಿಸುತ ಕಂಭದಲಿ ಮೂಡುತಲಿ  
ನರಸಿಂಹರೂಪದಲಿ ದೈತ್ಯನನು ಇರಿದಿಹನು

||೩೫||

ವಾಮನನ ರೂಪವನು ತಾಳುತಲಿ ಈ ಮಹಿಮೆ  
ಯೆಜ್ಞ ವನು ಗೈಯುತಿಹ ಬಲಿಚಕ್ರವರ್ತಿಯನು  
ತ್ರಯಪಾದ ಭೂಮಿಯನು ಕೊಡುಎಂದು ಬೇಡುತಲಿ  
ಪಾತಾಳಕ್ಕಿಕ್ಕಿರುವ ಘನಶೌರಿಯೀತನಿಹ

||೭೩೬||

ಜಗದೊಳಗೆ ಧರ್ಮವದೂ ಗ್ಲಾನಿಯದೂ ಆಗಿರಲಾ  
ದತ್ತಾತ್ರೇಯ ರೂಪದಲಿ ಹೈಹಯನರಾಜ್ಯದಲಿ  
ಲೋಕದಲಿ ಎಲ್ಲೆಡೆಗೆ ಧರ್ಮವನು ಸ್ಥಾಪಿಸಿದ  
ಧರ್ಮದಾ ಮೂರುತಿಯು ಶ್ರೀಕೃಷ್ಣ ನಿಹನೆಂದ

||೭೩೭||

ಕ್ಷತ್ರಿಯರ ವಂಶವನು ಇಪ್ಪತ್ತೊಂದು ಸಲ  
ನಾಶವನು ಮಾಡುತಲಿ ಅಪ್ರತಿಮ ವೀರನನು  
ಆ ಕಾರ್ತವೀರ್ಯನನು ವಧೆಗೈದ ಮಹಾವೀರ  
ಪರಶುಧರ ಭಾರ್ಗವನು ರಾಮನೇ ಈತನಿಹ

||೭೩೮||

ಶ್ರೇತೆಯಲಿ ಸೀತೆಯನು ಕಡ್ಡೊಯ್ದ ದಶಶಿರನ  
ಸಾಗರಕೆ ಸೇತುವೆಯ ಕಟ್ಟುತಲಿ ಶೌರ್ಯದಲಿ  
ಅಸುರನನು ವಧಿಸುತಲಿ ಸೋದರ ವಿಭೀಷಣಗೆ  
ಪಟ್ಟವನು ಕಟ್ಟಿರುವ ಶ್ರೀರಾಮನೀತನಿಹ

||೭೩೯||

ಕಡುಮೂರ್ಖರಾವಣನು ಮಂದಮತಿ ಶಿಶುಪಾಲ  
ಈರ್ವರೊಳು ಆವುದೂ ಅಂತರವ ನಾಕಾಣೆ  
ರಾಘವನು ರಾವಣನ ವಧೆಗೈದ ಪರಿಯಲ್ಲಿ  
ಶಿಶುಪಾಲ ದುರುಳನನು ಶ್ರೀಕೃಷ್ಣ ನಿರಿಯುವನು

||೭೪೦||

ಸುರರನ್ನು ಗೆಲಿದಿರುವ ಆ ಕಾಲನೇಮಿಯನು  
ಕೃತಯುಗದ ಸಮಯದಲಿ ಶೌರ್ಯದಲಿ ಜಯಿಸಿಹನು  
ಈ ಯುಗದಿ ಶ್ರೀಕೃಷ್ಣ ನಾಗುತಲಿ ಜನಿಸುತಲಿ  
ಕಂಸಾದಿ ದೈತ್ಯರನು ವಧಿಸಿಹನು ಈತನು

||೭೪೧||

ಬಾಲ್ಯದಲಿ ಕಿರು ಬೆರಳ ತುದಿಯಲ್ಲಿ ಗೋವರ್ಧನ  
ಗಿರಿಯನ್ನು ಎತ್ತುತಲಿ ಗೋವುಗಳ ರಕ್ಷಿಸಿದ  
ಯಮುನೆಯಾ ಮಡುವಿನಲಿ ಘೋರವಿಷಪೂರಿತದ  
ಕಳಿಂಗ ಸರ್ಪವನು ಮರ್ದಿಸಿಹ ಮಹಿಮನಿಹ

||೭೪೨||

ಪೂತನಿಯ ರಕ್ಕಸಿಯ ಧೇನುಕಾನ ಶಕಟನನು  
ಕೇಶಿಯನು ವತ್ಸನನು ಚಾಣೂರ ಮುಷ್ಟಿಯನು  
ಶುಂಭನ ನಿಶುಂಭನನ ಕಂಸನನು ನರಕಾಸುರನ  
ಹಂಸನನು ಡಿಂಭಕನ ಇರಿದಿಹನು ಈತನು

||೭೪೩||

ಪೌಂಡ್ರಕ ಸೃಗಾಲನನು ಹಯಗ್ರೀವ ಸಾಲ್ವನನು  
ಅಗಣಿತದ ಅಸುರರನು ನೃಪರನ್ನು ಜಯಿಸಿರುವ  
ಅಪ್ರತಿಮ ವಿಕ್ರಮನ ಶೌರ್ಯವನು ಮಹಿಮೆಯನ  
ಮಂದಮತಿ ಶಿಶುಪಾಲ ಇವನೆತ್ತ ಅರಿತಿಹನು

||೭೪೪||

ಗಿರಿಗಳಲಿ ಹಿಮಗಿರಿಯು ನದಿಗಳಲಿ ಜಾಹ್ನವಿಯು  
ಗ್ರಹಗಳಿಗೆ ನಕ್ಷತ್ರ ಮಂಡಲಕೆ ಚಂದ್ರಮನು  
ನಭದೊಳಗೆ ರವಿಯಂತೆ ಶ್ರೇಷ್ಠ ನಿಹ ಪರಿಯಲ್ಲಿ  
ಹದಿನಾಲ್ಕು ಲೋಕದಲಿ ಕೃಷ್ಣ ನೇ ಶ್ರೇಷ್ಠ ನಿಹ

||೭೪೫||

ಬಾಲಮತಿ ಮಂದಮತಿ ಹೀನಮತಿ ಶಿಶುಪಾಲ  
ತ್ರೈಲೋಕ್ಯ ಪೂಜ್ಯನನ ಕೃಷ್ಣ ನನು ಅರಿಯದಲೆ  
ಆನೆಯನು ಕಾಣುತಲಿ ಶ್ವಾನ ತಾ ಬೊಗ್ಗಳ್ವಂತೆ  
ಹೀನನೀ ಶಿಶುಪಾಲ ಕೃಷ್ಣ ನನು ನಿಂದಿಪನು

||೭೪೬||

ಆ ಬಾಲ ವೃದ್ಧರಲಿ ನೆರೆದಿರುವ ರಾಜರಲಿ  
ಶ್ರೀಕೃಷ್ಣ ಪೂಜೆಯಲಿ ಅರ್ಹನಲ್ಲೆನ್ನುತಲಿ  
ಹೇಳುವವರೊಬ್ಬನನು ನಾಕಾಣೆ ಸಭೆಯೊಳಗೆ  
ಶಿಶುಪಾಲನೋರ್ವನೇ ಯಾದವನ ನಿಂದಿಪನು

||೭೪೭||

ಕೃಷ್ಣಂಗೆ ಸಲ್ಲಿಸಿದ ವರಅಗ್ರ ಪೂಜೆಯದೂ  
ತನಗಿಷ್ಟ ಸಮ್ಮತವು ಇಲ್ಲದಿರೆ ಶಿಶುಪಾಲ  
ತನ್ನಿಷ್ಟ ಬಂದಂತೆ ನಡೆಯುವುದು ಎನ್ನುತಲಿ  
ಗಾಂಗೇಯ ನುಡಿಯುತಲಿ ವೆಣನವನು ತಾಳಿದನು

||೭೪೮||

ಬಳಿಕಲಾ ಸಹದೇವ ಎಳುತಲಿ ನೃಪರಂಗಳೆ  
ಶಕ್ತಿಯಲಿ ಶೌರ್ಯದಲಿ ಸಾಹಸದಿ ವಿಕ್ರಮದಿ  
ಕರುಣೆಯಲಿ ಜ್ಞಾನದಲಿ ಮಹಿಮೆಯಲಿ ಶ್ರೇಷ್ಠ ನಿಹ  
ಎನ್ನುತಲಿ ಕೃಷ್ಣಂಗೆ ಪೂಜೆಯನು ಮಾಡಿಹವು

||೭೪೯||

ಕೃಷ್ಣಂಗೆ ವರಅಗ್ರ ಪೂಜೆಯನು ಗೈದಿಹುದು  
ಯೋಗ್ಯವದೂ ಅಲ್ಲೆಂದೂ ಆರೊಬ್ಬರುಸುರಿದರೆ  
ಆತನಾ ಶಿರವನ್ನು ಪಾದದಲಿ ಮೆಟ್ಟುವನು  
ಎನ್ನುತಲಿ ಪಾದವನು ಮೇಲಕ್ಕೆ ಎತ್ತಿದನು

||೭೫೦||

ಇಲ್ಲದಿರೆ ಕೃಷ್ಣಂಗೆ ಸಲ್ಲಿಸಿದ ಪೂಜೆಯದೂ  
ಯೋಗ್ಯವಿದೆ ಎನ್ನುತಲಿ ಸಮ್ಮತಿಯನೀಯುವುದು  
ಎನ್ನುತಲಿ ಸಹದೇವ ಸಾರುತಿರೆ ಸಕಲರೂ  
'ಸಾಧುವಿದ' ಎನ್ನುತಲಿ ಸಮ್ಮತಿಯನಿತ್ತಿಹರು

||೭೫೧||

ಮುನಿವರ್ಯ ನಾರದರು ಸಭೆಯೊಳಗೆ ಏಳುತಲಿ  
ಪರಮಪುರಷೋತ್ತಮನ ದೇವರಿಗೆ ಸಮವಿರುವ  
ಕೃಷ್ಣನನು ಪೂಜಿಸದ ನರರುಗಳು ಪಾಪಿಗಳು  
ಜೀವಂತ ಶವವೆಂದು ತಿಳಿಯುವದು ಎಂದಿಹರು  
ಶಿಶುಪಾಲ ಕೋಪದಲಿ ಸೈನ್ಯದಾ ಸಹಿತದಲಿ |  
ಯುದ್ಧವನು ಗೈಯ್ಯಲಿಕೆ ಸನ್ನದ್ಧನಾಗಿಹನು ||  
ಬಳಿಕಲಾ ಸಹದೇವ ಪೂಜ್ಯನನು ಹಿರಿಯನನು  
ಸತ್ಕರಿಸಿ ಅರ್ಘ್ಯಾದಿ ಕಾರ್ಯಗಳ ಮುಗಿಸುತಿರೆ  
ಸಹದೇವ ನುಡಿದಿರುವ ನುಡಿಗಳನು ಶಿಶುಪಾಲ  
ಮನದೊಳಗೆ ಕ್ಷಣಕ್ಷಣದಿ ನೆನೆಯುತಲಿ ಕುದಿಯುತಲಿ

||೨೫೨||

||೨೫೩||

ನೆರೆದಿದ ರಾಜರಿಗೆ ನೃಪವರರೆ ಧರ್ಮಜನು  
ಮಂದಿಹುಚ್ಚ ಭೀಷ್ಮರಾ ಮಾತುಗಳ ಕೇಳುತಲಿ  
ಕಳ್ಳನೀ ಗೊಲ್ಲನನು ಕೃಷ್ಣನನು ಪೂಜಿಸತ  
ನಮ್ಮನ್ನು ಸಭೆಯೊಳಗೆ ಅಪಮಾನಗೊಳಿಸಿಹನು

||೨೫೪||

ನೃಪಕುಲಕೆ ನಮಗೆಲ್ಲ ನಾಚಿಕೆಯ ವಿಷಯವಿದು  
ನೃಪಕುಲಕೆ ಗೈದಿರುವ ಅಪರಾಧ ಮೋಸವಿದು  
ನಮ್ಮನ್ನು ಕರೆಸುತಲಿ ಅಪಮಾನ ಗೈದಿರುವ  
ಧರ್ಮಜನ ಯಜ್ಞವನು ಈಗಲೇ ಕಡಿಸುವುದು

||೨೫೫||

ಹೇಡಿಗಳು ನಾವಲ್ಲ ನಾಯಕನು ನಾನಿಹೆನು  
ಅಂಜದಿ ಕೃಷ್ಣಂಗೆ ಸಲ್ಲಿಸಿದ ಪೂಜೆಯದು  
ತಪ್ಪೆಂದು ಸಾರುತಲಿ ಯುದ್ಧವನು ಗೈಯ್ಯುವುದು  
ಎನ್ನುತಲಿ ಶಿಶುಪಾಲ ಗರ್ಜಿಸುತ ನುಡಿದಿಹನು

||೨೫೬||

ವರಅಗ್ರ ಪೂಜೆಯಾ ಮರ್ಯಾದೆ ದೊರೆಯದಿಹ  
ನೃಪರುಗಳು ಕೇಳುತಲಿ ಕೋಪದಲಿ ಉರಿಯುತಲಿ  
ಸೈನ್ಯಗಳ ಸಹಿತದಲಿ ಪಾಂಡವರ ಜೊತೆಯಲ್ಲಿ  
ಯುದ್ಧವನು ಗೈಯ್ಯಲಿಕೆ ಸನ್ನದ್ಧರಾಗಿಹರು

||೨೫೭||

ನೃಪರುಗಳ ಸಭೆಯಲ್ಲಿ ಅರ್ಭಟೆಯು ಗರ್ಜನೆಯು  
ಕಳಕಳದ ನಿಶ್ವನದ ಕೊಲಾಹಲಸೆಯುತಿರೆ  
ಧರ್ಮಜನು ಕೇಳುತಲಿ ಚಿಂತಿಸುತ ಕಳವಳದಿ  
ಸನಿಹದಲಿ ಇರುತಿರುವ ಭೀಷ್ಮಂಗೆ ನುಡಿದಿಹನು

||೨೫೮||

ಮುತ್ತಯ್ಯ ಗಾಂಗೇಯ ಈ ಸಕಲ ನೃಪರುಗಳು  
ಎಮ್ಮೊಡನೆ ಕಾಳಗಕೆ ಬರುವಂತೆ ತೋರುತಿದೆ  
ಯಜ್ಞವಿದು ಸಂಪೂರ್ಣ ಮುಕ್ತಾಯಗೊಳ್ಳಂತೆ  
ಮಾರ್ಗವನು ಸೂಚಿಪುನು ಎನ್ನುತಲಿ ನುಡಿದಿಹನು

||೨೫೯||

ಧರ್ಮಜನೆ ಭಯಬೇಡ ಧೈರ್ಯವನು ಹಿಡಿಯುವುದು  
ನಾಯಿಗಳು ಸಿಂಹವನು ಕೊಲ್ಲಲಿಕೆ ಸಾಧ್ಯವೇ  
ಸಿಂಹವನು ನಿದ್ರಿಸುವ ಸಮಯದಲಿ ಶ್ವಾನಗಳು  
ಬೊಗಳುವಾ ತೆರದಲ್ಲಿ ಇವರುಗಳು ಬೊಗಳುವರು

||೨೬೦||

ಕೇಸರಿಯ ಪರಿಯಲ್ಲಿ ಸುಮ್ಮನಿಹ ಕೃಷ್ಣನನು  
ದುರುಳನೀ ಶಿಶುಪಾಲ ರೋಷದಲಿ ಕಣಕಿಹನು  
ಶ್ರೀಕೃಷ್ಣನೇಳುತಲಿ ಶಿಶುಪಾಲ ಸಹಿತದಲಿ  
ನಪ್ಪವರ್ಗವೆಲ್ಲವನು ಯಮಲೋಕಕ್ಕಟ್ಟುವನು

||೨೬೧||

ಜಗದೊಳಗೆ ಸಕಲಮೀ ಭೂತಗಳ ಪ್ರಾಣಗಳು  
ವ್ಯಾಪಾರವೆಲ್ಲಕೂ ಕಾರಣನು ಎನಿಸಿರುವ  
ಪರದೈವ ಕೃಷ್ಣನು ಕರುಣೆಯಾ ಕವಚವದು  
ನಿನಗಿರಲು ಅವುದೂ ಭಯಬೇಡ ಎಂದಿಹನು

||೨೬೨||

ಘನಮಹಿಮ ಶ್ರೀಕೃಷ್ಣ ದೇವನನು ನಂಬುತಲಿ  
ನಾವುಗಳು ಗೈದಿರುವ ಕಾರ್ಯವದು ಯೋಗ್ಯವಿದೆ  
ತನ್ನನ್ನು ನಂಬಿರುವ ಭಕುತರನು ಕೈಬಿಡದ  
ಶ್ರೀಕೃಷ್ಣ ನಿಮ್ಮನ್ನು ಸಲಹುವನು ಎಂದಿಹನು  
ಶಿಶುಪಾಲ ಕ್ರೋಧದಲಿ ನದಿಸುತನ ಭೀಷ್ಮನನು  
ಯಾದವನ ಮಾಧವನ ನಿಂದನೆಯ ಗೈದಿಹನು ||

||೨೬೩||

ಭೀಷ್ಮರಾ ನುಡಿಗೇಳ್ವ ಕಳವಳವ ತ್ಯಜಿಸುತಲಿ  
ಧರ್ಮಜನು ಸ್ಥೈರ್ಯದಲಿ ನೆಮ್ಮದಿಯೊಳಿರುತಿರಲು  
ಚೈದ್ಯನಾ ಕ್ರೋಧವದು ನೆತ್ತಿಯೊಳು ಏರುತಲಿ  
ಕಟುತರದಿ ಭೀಷ್ಮನನು ನಿಂದೆಯನು ಗೈದಿಹನು

||೨೬೪||

ಅರೆಮರೆವು ಕೂಡಿರುವ ಮಂದಿಹುಚ್ಚ ಭೀಷ್ಮನೇ  
ಭಯಗೊಳಿಪ ಸುಳ್ಳಿನಾ ಕಂಠೆಯನು ಹೇಳುತಲಿ  
ರಾಜಾಧಿರಾಜರನು ವೀರಾಧಿ ವೀರರನು  
ಅಪಮಾನಗೊಳಿಸಲಿಕೆ ನಾಚಿಕೆಯು ಬಾರದೆ

||೨೬೫||

ಕುರುಕುಲ ಪಿತಾಮಹನು ಮಾರ್ಗದಾ ದರ್ಶಕನು  
ಎನ್ನುತಲಿ ನಿನ್ನನ್ನು ನಂಬಿದುದೇ ನಿಷ್ಫಲವು  
ಕುರುಡೊಬ್ಬ ಕುರುಡನಿಗೆ ದಾರಿಯನು ತೋರ್ದಂತೆ  
ಹಾಳಾದ ಬಾವಿಯಲಿ ಪಾಂಡವರ ನೂಕಿರುವೆ

||೨೬೬||

ಶೂರತನ ಸಾಹಸವ ನೀನೆಂತು ಅರಿತಿರುವೆ  
ನಪುಂಸಕನು ನೀನಿರುವೆ ನಿನ ಬ್ರಹ್ಮಚರ್ಯೆಯದು  
ಜನರನ್ನು ಮೋಸವನು ಗೊಳಿಸಲಿಕೆ ಇರುತಿಹುದು  
ನಪುಂಸಕಗೆ ಸರಿಯಾಗಿ ನೀನೆಂತು ನುಡಿದಿರುವೆ

||೨೬೭||

ಚೋರತನ ಜಾರತನ ಗೈದಿರುವ ಹೀನನಿಗೆ  
ಕಳ್ಳನಿಗೆ ಗೊಲ್ಲನಿಗೆ ವರಅಗ್ರ ಪೂಜೆಯನು  
ಸಲ್ಲಿಸಲು ಸಲಹೆಯನು ಇತ್ತಿರುವ ಕಡುಪಾಪಿ  
ಧರ್ಮವನು ಅರಿಯದಾ ಅಧರ್ಮ ನೀನಿರುವೆ

|| ೭೬೮ ||

ಉಪನಿಷದ ವಾಕ್ಯದಲ್ಲಿ ಗೊಲ್ಲನನು ಸ್ತುತಿಸುತ್ತಲಿ  
ಗುಣಗಾನ ಗೈಯುತ್ತಲಿ ಎಮ್ಮಯಾ ಹೃದಯವನು  
ತಲ್ಲಣವ ಗೊಳಿಸಿರುವ ನಿನ್ನಯಾ ನಾಲಗೆಯು  
ಸಾವಿರದ ಹೋಳಾಗಿ ಕತ್ತರಿಸಿ ಬೀಳದೇ

|| ೭೬೯ ||

ಆ ಕಾಲಯವನನು ಕಪಟದಲ್ಲಿ ಕೊಲಿಸಿದನು  
ರಣದೊಳಗೆ ಪಾಂಡ್ರಕಗೆ ಅಂಜುತ್ತಲಿ ಓಡುತ್ತಲಿ  
ಸಾಗರದ ಮಧ್ಯದಲ್ಲಿ ದ್ವಾರಕೆಯ ಕಟ್ಟುತ್ತಲಿ  
ವಾಸಿಸುವ ಈ ಗೊಲ್ಲ ರಣಹೇಡಿ ಇರುತಿಹನು

|| ೭೭೦ ||

ಶಕಟನನು ಧೇನುಕನ ವೃಷಭನನ ಬಕಾಸುರನ  
ಕೇಶಿನಿಯ ಪೂತನಿಯ ಕಾಳಿಂಗ ವತ್ಸನನು  
ಚಾಣೂರ ಮುಷ್ಟಿಯನು ಕಂಸನನು ಮೊದಲಾದ  
ವೀರರನು ಕೊಂದಿಹನು ಎನ್ನುತಲಿ ವರ್ಣಿಸಿದೆ

|| ೭೭೧ ||

ಬಂಡಿಯನು ಹೋರಿಯನು ಪಕ್ಷಿಯನು ಎತ್ತನ್ನು  
ಗಾಳಿಯನು ಹೆಂಗುಸನು ಹಾವನ್ನು ಕೊಂದಿಹುದು  
ಇದು ಅವ ಘನಕಾರ್ಯ ಸಾಹಸದ ಕಾರ್ಯವಿದೆ  
ಎನ್ನುತಲಿ ಗೊಲ್ಲನು ವರ್ಣನೆಯ ಗೈದಿರುವೆ

|| ೭೭೨ ||

ಕಿರಿಬೆರಳ ತುದಿಯಲ್ಲಿ ಗೋವರ್ಧನಾದ್ರಿಯನು  
ಹಿಡಿಯುತ್ತಲಿ ಏಳುದಿನ ಗೋವುಗಳ ರಕ್ಷಿಸಿದ  
ಎನ್ನುತಲಿ ಸ್ತುತಿಸಿರುವ ಗೆದ್ದಲಿನ ಹುಳುತಿಂದ  
ಗಿರಿಯನ್ನು ಎತ್ತಿಹುದು ಅದ್ಭುತವು ಎನಿಸದದು

|| ೭೭೩ ||

ನೀನೊಬ್ಬ ಮಾತ್ರವೇ ಧರ್ಮವನು ಅರಿತಿಹೆಯಾ  
ವೃಷಭನನು ಕೊಲ್ಲುತ್ತಲಿ ಗೋಹತ್ಯೆ ಪಾಪವನು  
ಪೂತನಿಯ ವಧಿಸುತ್ತಲಿ ಸ್ತ್ರೀಹತ್ಯೆ ಪಾಪವನು  
ಗೈದಿರುವ ಈ ಕೃಷ್ಣ ಪೂಜಾರ್ಹನಾಗಿಹನೆ

|| ೭೭೪ ||

ಮಾವನಿಹ ಕಂಸನಾ ಮನೆಯಲ್ಲಿ ವಾಸಿಸುತ್ತ  
ಸವಿರಸದ ಪಕ್ಷಾನ್ನದೂಟವನು ಸವಿಯುತ್ತಲಿ  
ಅನ್ನವನು ಇಕ್ಕಿರುವ ಕಂಸನನು ಕೊಂದಿರುವ  
ಕೃತಘ್ನಿಯಾದವನು ಪೂಜಾರ್ಹನಾಗಿಹನೆ

|| ೭೭೫ ||

ಹದಿನಾಲ್ಕು ಲೋಕಕ್ಕೆ ಕೃಷ್ಣನೇ ಒಡೆಯನಿಹ  
ದೇವಾಧಿದೇವನಿಹ ಎನ್ನುತಲಿ ವರ್ಣಿಸಿದೆ  
ಸಾವಿರದ ಬಾರಿಯೂ ಸ್ತುತಿಯನ್ನು ಗೈದರೂ  
ದನಕಾಯ್ವ ಗೊಲ್ಲನೇ ದೇವ ತಾ ಎನಿಸದಿಹ

|| ೭೭೬ ||

ಸಿಂಹದಾ ಪೀಠದಲ್ಲಿ ನಾಯಿಯನು ಕೂಡಿಸಲು  
ಎಲಾಬುಗಳ ತಿನ್ನುವಾ ತನ್ನಯ ಸ್ವಭಾವವನು  
ಎಂದಿಗೂ ತೊರೆಯದಿಹ ಪರಿಯಲ್ಲಿ ಗೋಪಾಲ  
ದನಕಾಯ್ವ ಗುಣಗಳನು ಎಂದಿಗೂ ತೊರೆಯದಿಹ

|| ೭೭೭ ||

ನೀ ಜ್ಞಾನಿ ಧರ್ಮಿಷ್ಠ ಎನ್ನುತಲಿ ಬೊಗಳುತಿಹೆ  
ನಿನ್ನಯಾ ಸೋದರನ ಪತ್ನಿಯರು ಈರ್ವರೂ  
ನಿನ್ನಯಾ ಸಮ್ಪುಖದಿ ಅನ್ಯರಾ ಸಂಗದಲ್ಲಿ  
ಮಕ್ಕಳನು ಪಡೆದಿಹರು ಧರ್ಮಿಷ್ಠ ನೀನಿಹೆಯಾ

|| ೭೭೮ ||

ಪುತ್ರೋರ್ವನಿಲ್ಲದಿರೆ ಮೋಕ್ಷವದು ದೊರೆಯದದು  
ಎಂಬಂತೆ ಮಕ್ಕಳುಗಳಿಲ್ಲದಿಹ ನಪುಂಸಕಗೆ  
ಮೋಕ್ಷವದು ಲಭಿಸದದು ಪುಣ್ಯತರ ಕಾರ್ಯಗಳ  
ನೀನೆನಿತು ಗೈದರೂ ಸಕಲವೂ ನಿಷ್ಪಲವು

|| ೭೭೯ ||

ಮುದಿಹಂಸ ಮೋಸದಲ್ಲಿ ಪಕ್ಷಿಗಳ ಸಂಕುಲಕೆ  
ಸತ್ಯವನು ಧರ್ಮವನು ಉಪದೇಶ ಗೈಯುತ್ತಲಿ  
ಪಕ್ಷಿಗಳು ಅಹಾರಕೋಸುಗವೆ ತೆರಳುತಿರೆ  
ವಿಹಗಗಳ ಮರಿಗಳನು ಕೊಲ್ಲುತ್ತಲಿ ತಿನ್ನುತಿರೆ

|| ೭೮೦ ||

ಖಗನಿಕರ ಅರಿಯುತ್ತಲಿ ಹಂಸನನು ಕೊಂದಂತೆ  
ನಿನ್ನಯಾ ಧಾಂಭಿಕದ ಧರ್ಮವನು ಪ್ರೇಮವನು  
ಅರಿಯುತ್ತಲಿ ನಿನ್ನಯಾ ಬಾಂಧವರು ನಿನ್ನನ್ನು  
ಹಂಸನನು ಕೊಂದಂತೆ ವಧಿಸುವರು ನಂಬುವುದು

|| ೭೮೧ ||

ಹೇಭೀಷ್ಮ ಮಾಧವನು ಮಾಗಧನ ವಧಿಸಲಿಕೆ  
ಭೀಮಾರ್ಜುನೀರ್ವರಾ ಸಹಿತದಲ್ಲಿ ಮೂವರೂ  
ಗಿರಿವ್ರಜಕೆ ಮಹಾದ್ವಾರ ಮೂಲಕದಿ ತೆರಳದಲೆ  
ರಾತ್ರಿಯಲಿ ಕುಮಾರ್ಗದಲ್ಲಿ ಪಟ್ಟಣ ಪ್ರವೇಶಿಸುತ

|| ೭೮೨ ||

ದ್ವಿಜಶೇಷ ಧರಿಸುತ್ತಲಿ ಅರಮನೆಗೆ ತೆರಳುತ್ತಲಿ  
ಮೋಸದಲ್ಲಿ ಮಾಗಧನ ಕೊಂದಿಹುದು ಧರ್ಮವೇ  
ಕೃಷ್ಣ ನಾ ಕೈಬೆರಳ ಸನ್ನೆಯಲಿ ಪವನಜನು  
ಅರಿಯುತ್ತಲಿ ಮಾಗಧನ ಕೊಂದಿಹುದು ಶಾರ್ಯವೇ

|| ೭೮೩ ||

ದ್ವಿಜವೇಷ ಧರಿಸುತಲಿ ಅರಮನೆಗೆ ತೆರಳುತಲಿ  
ಸತ್ಕಾರ ಗೈಯ್ಯುತಿರೆ ಏತಕ್ಕೆ ತ್ಯಜಿಸಿಹನು  
ಸರ್ವವೂ ತಾನೆಯೇ ಇದೊಡೆಯು ಕೇಶವನು  
ದ್ವಿಜನೆಂದು ತಾನೇಕೆ ಹೇಳದೆ ಇದೀಹನು

||೨೮೪||

ಹೆಣ್ಣು ಗನು ನೀನಿರುವೆ ಮೇಲಾಗಿ ಮುದಕನಿಹ  
ಮುಗ್ಧ ರೀ ಪಾಂಡವರ ದುರ್ಮಾರ್ಗಕೊಯ್ಯುತಿಹ  
ನಿನ್ನಯಾ ನುಡಿಗಳನು ಪಾಲಿಸುವ ಪಾಂಡವರ

ಘನತೆಯದು ಎಷ್ಟಿಹುದು ಎಂಬುದನು ಯೋಚಿಪುದು

||೨೮೫||

ಈ ಪರಿಯೆ ಶಿಶುಪಾಲ ನುಡಿಯುತಿರೆ ಕಲಿಭೀಮ  
ರಕ್ತವದು ಕುದಿಯುತಲಿ ಆ ರಕ್ತ ನಯನದಲಿ

ಕಂಡವನು ಕಾರುತಲಿ ಅಬ್ಬರದಿ ಗರ್ಜಿಸುತ

ಗದೆಯನ್ನು ತಿರುಹುತಲಿ ಚೈದ್ಯನನು ವಧಿಸಲಿಕೆ

||೨೮೬||

ಶಿಶುಪಾಲ ದುರುಳನಾ ಪೂರ್ವದಾ ನಿಷಯನನು |  
ನರಭೀಷ್ಮ ವಿಶದದಲಿ ಭೀಮನಿಗೆ ಅರುಹಿದನು ||

ಭರದಿಂದ ಮರುತಜನು ಮುನ್ನುಗ್ಗಿ ಧಾವಿಸಲು

ವರಭೀಷ್ಮ ನೋಡುತಲಿ ಮುನ್ನಿನಲಿ ಪರಶಿವನು

ಮಹಸೇನ ವೀರನನು ತಡೆದಂತೆ-ಭೀಮನನು

ಬಿಗಿದಪ್ಪಿ ಹಿಡಿಯುತಲಿ ಸಾಂತ್ವನವಗೊಳಿಸಿದನು

||೨೮೭||

ಹೇ ಭೀಷ್ಮ ಎನ್ನನ್ನು ವಧಿಸಲಿಕೆ ಧಾವಿಸುತ

ಬರುತಲಿಹ ಭೀಮನನು ತಡೆಯದಲೆ ಬಿಟ್ಟುಬಿಡು

ದೀಪವನು ಮುತ್ತುತಲಿ ನೊರಜುಗಳು ಸಾಯ್ವಂತೆ

ಎನ್ನನ್ನು ಮುತ್ತುತಲಿ ಪವನಜನು ಸಾಯುವನು

||೨೮೮||

ಚೈದ್ಯನಾ ನುಡಿಗೇಳ್ ಭೀಮನಾ ಕ್ರೋಧವದು

ನೂರ್ಮಡಿಯು ಹೆಚ್ಚಾಗಿ ಹಲ್ಲುಗಳ ಕಡಿಯುತಲಿ

ಚೈದ್ಯನನು ಕೊಲ್ಲಲಿಕೆ ದುರುದುರುನೆ ನೋಡುತಿರೆ

ಗಾಂಗೇಯ ಭೀಮನನು ಸಂತೈಸಿ ನುಡಿದಿಹನು

||೨೮೯||

ಹೇ ಭೀಮ ಪೂರ್ವದಲಿ ಹಿರಣ್ಯಾಕ್ಷನೀತನಿಹ

ನಂತರದ ಜನ್ಮದಲಿ ದತಶಿರನು ಎನಿಸಿಹನು

ಇಂದಿನಲಿ ಶಿಶುಪಾಲ ಎನಿಸುತಲಿ ಜನಿಸಿಹನು

ಈತನನು ವಧಿಸಲಿಕೆ ಅಸಮರ್ಥನೀನಿರುವೆ

||೨೯೦||

ಹಿರಣ್ಯನಯನನು ಮತ್ತೆ ಆ ರಾವಣನ

ವಧಿಸಿರುವ ದೇವನೇ ಈತನನು ವಧಿಸುವನು

ಮಾನವರು ಕೊಲ್ಲಲಿಕೆ ಅಸಮರ್ಥರಿರುತಿಹರು

ಈತನಾ ವೃತ್ತಾಂತ ಅರುಹುವೆನು ಕೇಳಂದ

||೨೯೧||

ಚೇದಿಯಾ ನೃಪವರನ ಸಾಧ್ವಿಸತಿ ಶೃತಸೃವಳ  
ಉದರದಲಿ ಶಿಶುಪಾಲ ನೇತ್ರಗಳು ಮೂರುಳ್ಳ  
ಬಾಹುಗಳು ನಾಲ್ಕುಳ್ಳ ಶಿಶುವಾಗಿ ಜನಿಸುತಲಿ  
ದಶದಿಕ್ಕು ನಡುಗುವಾ ಪರಿಯಲ್ಲಿ ಗರ್ಜಿಸಿದ

||೨೯೨||

ಪಶುಪಕ್ಷಿ ಪ್ರಾಣಿಗಳು ರೋದನವ ಗೈದಿಹವು

ಹಕ್ಕಿಗಳು ಮರದಿಂದ ಪಟಪಟನೆ ಬಿದ್ದಿಹವು

ಕಲ್ಮಣ್ಣು ಮಾಂಸದಾ ಮುದ್ದೆಗಳು ಬಿದ್ದಿಹವು

ಭೂಮಿಯದು ಕಂಪಿಸುತ ಅಪಶಕುನವಾಗಿಹವು

||೨೯೩||

ತಾಯ್ತಂದೆ ಬಂಧುಗಳು ಭಾಂಧವರು ಸಕಲರೂ

ವಿಚಿತ್ರಮಿಹ ಶಿಶುವನ್ನು ಕಾಣುತಲಿ ಚಿಂತೆಯಲಿ

ಘೋರತರ ಉತ್ಪಾತ ಅಪಶಕುನವಾಗುತಿರೆ

ಶಿಶುವನ್ನು ತ್ಯಜಿಸಲಿಕೆ ನಿಶ್ಚಯವ ಮಾಡಿದರು

||೨೯೪||

ಆ ಸಮಯ ಸುರಮುನಿಯು ನಾರದರು ಬರುತಿರಲು

ಅರ್ಘ್ಯಪಾದ್ಯಾದಿಗಳ ಸತ್ಕಾರ ಗೈಯ್ಯುತಲಿ

ಶಿಶುವಿನಾ ಮುಂದಣದ ಭವಿಷ್ಯವನು ಕೇಳುತಿರೆ

ನಾರದರು ನೃಪವರೆಗೆ ಅರುಹಿದರು ಗುಪಿತದಲಿ

||೨೯೫||

ನಿನ್ನಸುತ ಶಿಶುಪಾಲ ಅಪ್ರತಿಮ ವಿಕ್ರಮನು

ಅದ್ಭುತ ಪರಾಕ್ರಮಿಯು ಎನಿಸುವನು ಜಗದೊಳಗೆ

ಈತನಿಗೆ ಬಾಲ್ಯದಲಿ ಮೃತ್ಯುವಿನ ಭಯವಿಲ್ಲ

ಶಿಶುವನ್ನು ತ್ಯಜಿಸದಲೆ ಪೋಷಿಪುದು ಎಂದಿಹನು

||೨೯೬||

ಈತನನು ವಧಿಸುವಾ ಬಲಶಾಲಿ ಓರ್ವನು

ಬೇರೆಯಾ ಸ್ಥಳದಲ್ಲಿ ಜನಿಸಿಹನು ಎನ್ನುತಿರೆ

ಕಳವಳದಿ ಸಾಮ್ರಾಜ್ಞ ಎನ್ನಯಾ ಸುತನನ್ನು

ವಧಿಸುವವರಾರಿಹರು ಎನ್ನುತಲಿ ಕೇಳುತಿರೆ

||೨೯೭||

ಆವನಾ ತೊಡೆಯಲ್ಲಿ ಈ ಶಿಶುವು ಮಲಗಿರಲು

ಐಯ್ಯುಹೆಡೆ ಸರ್ಪದಾ ಪರಿಯಲ್ಲಿ ಶೋಭಿಸುವ

ಈತನಾ ಮೂರನೆಯ ನಾಲ್ಕನೆಯ ಹಸ್ತಗಳು

ಒಣಗಿದಲೆ ಬೀಳ್ವಂತೆ ಕಳಚುತಲಿ ಬೀಳುವವೊ

||೨೯೮||

ಮತ್ತೆ ಆ ಮೂರನೆಯ ಹಣೆಗಣ್ಣು ಒಂಗುವದೊ

ಆತನೇ ಈ ಶಿಶುವ ಕೊಲ್ಲುವನು ಎನ್ನುತಲಿ

ಚಿಂತೆಯನು ಮಾಡದಿರಿ ಮಗುವನ್ನು ಪೋಷಿಪುದು

ಎನ್ನುತಲಿ ನಾರದರು ನುಡಿಯುತಲಿ ತೆರಳಿದರು

||೨೯೯||



ಲೋಕನಲಿ ಈ ಪರಿಯ ವಿಚಿತ್ರತರಮಾಗಿರುವ  
ಅಚ್ಚರಿಯ ಶಿಶುವೊಂದು ಜನಿಸಿರುವ ವಾರ್ತೆಯದು  
ದೇಶದ ವಿದೇಶದಲಿ ಶೀಘ್ರದಲಿ ಪಸರುತ್ತಿರೆ  
ಅಗಣಿತದ ನೃಪರುಗಳು ನೋಡಲಿಕೆ ಬಂದಿಹರು ||೮೦೦||

ಬಂದಿರುವ ಅರಸರನು ಚೇದಿನೃಪ ಸತ್ಕರಿಸಿ  
ನೃಪರುಗಳ ತೊಡೆಯಲ್ಲಿ ಮಗುವನ್ನು ಮಲಗಿಸುತ್ತ  
ಕರವೆರಡು ಕಳಚುವವೊ ಹಣೆಗಣ್ಣು ತೊಲಗುವದೊ  
ಎನ್ನುತಲಿ ಚಿಂತೆಯಲಿ ಪರಿಸುತಲಿದಿಹನು ||೮೦೧||

ತವಸುತನ ಅಪರಾಧ ಶತವನ್ನು ಕ್ಷಮಿಸುವೆನು |  
ನೀರಿದೊಡೆ ಕಥಿಸುವೆನು ಎಂದಿಹನು ಯಾದವನು ||

ಕೆಲದಿನದಿ ವಾರ್ತೆಯಿದು ದ್ವಾರಕೆಗೆ ಪಸರುತ್ತಿರೆ  
ತನ್ನತ್ತಿಯಾಗಿರುವ ಚೇದಿಯಾ ನೃಪಸರಸಿ  
ಕರನಾಲ್ಕು ಹಣೆಗಣ್ಣು ಇರುತ್ತಿರುವ ಶಿಶುವನ್ನು  
ಹತ್ತಿರುವ ವಿಷಯವನು ಮುರಹರನು ಕೇಳುತ್ತಲಿ ||೮೦೨||

ಕೌತುಕದಿ ನೋಡಲಿಕೆ ಬಲರಾಮ ಸಹಿತದಲಿ  
ಬರುತ್ತಿರಲು ಚೇದಿನೃಪ ಈರ್ವರನು ಸತ್ಕರಿಸಿ  
ಬಂಧುಗಳ ಕ್ಷೇಮವನು ಕುಶಲವನು ಕೇಳುತ್ತಲಿ  
ಆಸನದಿ ಸುಖವಾಗಿ ಉಪವಿಪ್ಪವಾಗಿರಲು ||೮೦೩||

ಮಹರಾಣಿ ಶ್ರುತಿಸ್ರವಳು ಪ್ರೇಮದಲಿ ಐತಂದು  
ಅಣ್ಣನಾ ಮಗನಾದ ಕೃಷ್ಣನಾ ತೊಡೆಯಲಿ  
ತನ್ನಯಾ ಶಿಶುವನ್ನು ಮಲಗಿಸಲು ಆ ಕ್ಷಣದಿ  
ಕರವೆರಡು ಕಳಚುತ್ತಲಿ ಧರೆಯಲ್ಲಿ ಬಿದ್ದಿಹವು ||೮೦೪||

ಮತ್ತೆ ಆ ಹಣೆಗಣ್ಣು ಮಾಯವದು ಆಗುತ್ತಿರೆ  
ಕಂಬನಿಯ ಸುರಿಸುತ್ತಲಿ ಶ್ರುತಿಸ್ರವಳು ನುಡಿದಿಹಳು  
ಹೇ ಸೋದರಳಿಯನೇ ಒಲುವೆಯಾ ಕೃಷ್ಣನೇ  
ಎನ್ನಯಾ ಮಾತೊಂದು ನಡೆಸುವುದು ಎನ್ನುತ್ತಿರೆ ||೮೦೫||

ಅತ್ತೆಯೇ ಹೇಳುವುದು ನಿನ್ನಯಾ ಮಾತನ್ನು  
ತಪ್ಪದೆಯೆ ನಡೆಸುವೆನು ಎನ್ನುತ್ತಿರೆ ಮಾಧವನು  
ಎನ್ನಸುತ ಶಿಶುಪಾಲ ನಿನ್ನಲ್ಲಿ ಗೈಯ್ಯುವಾ  
ಅಪರಾಧವೆಲ್ಲವನು ಕ್ಷಮಿಸುವುದು ಕರುಣೆಯಲಿ ||೮೦೬||

ಈ ವರವ ನೀಯುವುದು ಎನ್ನುತಲಿ ನುಡಿಯುತ್ತಿರೆ  
ನಿನ್ನಯಾ ಸುತಗೈವ ಅಪರಾಧ ಶತವನ್ನು  
ಕ್ಷಮಿಸುವೆನು ಚಿಂತೆಯನು ಮಾಡಿದಿರು ಎನ್ನುತಲಿ  
ಬಲರಾಮ ಸಹಿತದಲಿ ದ್ವಾರಕೆಗೆ ತೆರಳಿದನು ||೮೦೭||

ಶ್ರೀಕೃಷ್ಣ ನಿತ್ತಿರುವ ಈ ವರದ ಬಲದಿಂದ  
ಉನ್ಮತ್ತನಾಗುತ್ತಲಿ ತನ್ನನ್ನು ಕೊಲ್ಲಲಿಕೆ  
ಜಗದೊಳಗೆ ಒಬ್ಬರೂ ಇಲ್ಲೆಂದು ಭಾವಿಸುತ್ತ  
ದುರುಳನೀ ಶಿಶುಪಾಲ ಯುದ್ಧಕ್ಕೆ ಕರೆಯುತ್ತಿಹ ||೮೦೮||

ಕೃಷ್ಣನಾ ಪ್ರೇರಣೆಯ ಕಾರಣದಿ ಶಿಶುಪಾಲ  
ಈ ಪರಿಯ ಬಾಯಿಯಲಿ ಬಂದಂತೆ ಬೊಗಳುತ್ತಿಹ  
ಈತನಾ ಪಾಪದಾ ಬಟ್ಟಲವು ತುಂಬಿಹುದು  
ಈಗಲೇ ಮೃತ್ಯುವಿನ ಬಾಯಿಯನು ಹೊಕ್ಕಿಹನು ||೮೦೯||

ಕೃಷ್ಣನಾ ರೂಪದಲಿ ಧರಗಿಳಿದು ಬಂದಿರುವ  
ನರಯಣನು ದುರುಳನಾ ಹರಣವನು ಕೊಳ್ಳುವನು  
ಮಿಡುಕದಿರು ದುಡುಕದಿರು ಸಹನೆಯನು ತಾಳುವುದು  
ಎನ್ನುತಲಿ ಪವನಜನ ಸಾಂತ್ವನವ ಗೊಳಿಸಿದನು ||೮೧೦||

ನದಿಸುತನ ನುಡಿಗೇಳ್ದು ಶಿಶುಪಾಲ ಮತ್ತೆಯೂ  
ಕೋಪದಾ ಸಾಗರವು ಉಕ್ಕುತ್ತಲಿ ನುಡಿದಿಹನು  
ಹೇಭೀಷ್ಠ ಕೃಷ್ಣನಾ ಗುಣಗಾನ ಗೈಯ್ಯುತ್ತಿಹ  
ಅನ್ಯರನು ಗಣ್ಯರನು ನೀನೇಕೆ ಸ್ತುತಿಸದಿಹ ||೮೧೧||

ನಿನ್ನಯಾ ನಾಲಗೆಗೆ ಅನ್ಯರನು ಹೊಗಳುವಾ  
ಹವ್ಯಾಸ ವಿದೋಡೆಯೆ ಇಲ್ಲಿಯೇ ಶೋಭಿಸುವ  
ವೀರಾಧಿ ವೀರರನು ರಾಜರನು ಸ್ತುತಿಸುವುದು  
ಓರ್ವನೇ ಕೃಷ್ಣನನು ಹೊಗಳುವುದ ನಿಲ್ಲಿಪುದು ||೮೧೨||

ಈ ಕಡೆಗೆ ಬಲಶಾಲಿ ಬಾಹ್ಲಿಕರ ನೋಡುವುದು  
ಹುಟ್ಟಿದಾ ಕ್ಷಣದಲ್ಲಿ ಭೂಮಿಯದು ಸೀಳಿದುದು  
ಆವನ ಬಳಿ ಧಳಧಳಪ ಕಿರೀಟದಿ ಶೋಭಿಸುವ  
ಜಗಖ್ಯಾತ ಅಂಗಪತಿ ಕಲಿಕರ್ಣ ಕುಳಿತಿಹನು ||೮೧೩||

ಇಂದ್ರನಿಗೆ ಸರಿಸಮನ ಮಾಗಧನ ವೀರನನು  
ಬಾಹುಬಲ ಯುದ್ಧದಲಿ ಬಳಲಿಸುತ್ತ ಜಯಿಸಿಹನು  
ಭಾರ್ಗವನ ಶಿಷ್ಯನಿಹ ಲೋಕೈಕ ವೀರನಿಹ  
ಘನ ಕರ್ಣನೀತನನ ನೀನೇಕೆ ಸ್ತುತಿಸದಿಹ ||೮೧೪||

ಜಗದೊಳಗೆ ದ್ರೋಣಂಗೆ ಆಶ್ವತ್ಥಾಮ ವೀರರಿಗೆ  
ಸರಿಸಮ ಪರಾಕ್ರಮಿಯ ಕಂಡಿಲ್ಲ ಕೇಳಿಲ್ಲ  
ನಿಮಿಷದಲಿ ಲೋಕವನು ಭಸ್ಮವನು ಮಾಡುವರು  
ಇವರನ್ನು ಅರಿತಿರುವ ನೀನೇಕೆ ಹೊಗಳದಿಹ ||೮೧೫||

ಭೂಮಿಯಲಿ ಅಪ್ರತಿಮ ಪರಾಕ್ರಮಿಯು ಎನಿಸಿರುವ  
ದುರ್ಯೋಧನೀತನನ ಏತಕ್ಕೆ ಹೊಗಳಿದಿಹೆ  
ಸಿಂಧುನೃಪ ಜಯದ್ರಥನು ಶೌರ್ಯದಲಿ ಹೀನನೇ  
ಕಿಂಪುರುಷ ಆಚಾರ್ಯ ದ್ರುಮನಿಲ್ಲಿ ಮೆರೆಯುತಿಹೆ

||೮೧೬||

ಶಾರದ್ವತಾತ್ಮಜನು ವರಕೃಪನು ಕುರುಕುಲಕೆ  
ಆಚಾರ್ಯ ರೆಂಬುವದು ಜಗವೆಲ್ಲ ಅರಿತಿಹುದು  
ಈ ಪರಿಯ ಪೂಜಾರ್ಹ ಶ್ರೇಷ್ಠರನು ತೊರೆಯುತಲಿ  
ದನಕಾಯ್ವ ಕೃಷ್ಣನನು ನೀನೇಕೆ ವರ್ಣಿಸುವೆ

||೮೧೭||

ಬಿಲ್ಲಿನಾ ಕೋವಿದನು ವರರುಕ್ಮಿ ಭೀಷ್ಮಕನ  
ಭಗದತ್ತ ಬಹದ್ರಧನ ನೃಪದಂತ ವಕ್ತ್ರನನ  
ದ್ರುಪದನನು ವಿರಾಟನನು ವಿಂದಾನುವಿಂದರನು  
ಸೌಬಲ ಜಯತ್ಸೇನ ವರ ಏಕಲವ್ಯನನ

||೮೧೮||

ನೃಪತಿಲಕ ಶ್ರೇಷ್ಠನಿಹ ಮದ್ರದೊರೆ ಶಲ್ಯನನು  
ಹೊಗಳಿದೆಯೆ ಕಂಸನಾ ಮನೆಯೊಳಿಹ ದನಗಳನು  
ಕಾಯುವೀ ಗೊಲ್ಲನನ ದೇವನೆಂದೆನ್ನತಲಿ  
ಸ್ತುತಿಸುತಲಿ ಮೂರ್ಖರಾ ಪಾಂಡಿತ್ಯ ಮೆರೆದಿರುವೆ

||೮೧೯||

ಗಾಂಗೇಯ ಮಗುದೊಮ್ಮೆ ಹೇಳುವೆನು ಕೇಳುವುದು  
ಕುರುಕುಲಕೆ ನೀ ಹಿರಿಯ ವೃದ್ಧನು ಪಿತಾಮಹನು  
ಎನ್ನುತಲಿ ಸಭೆಯೊಳಿಹ ರಾಜರುಗಳೆಲ್ಲರು  
ನೀಗೈದ ಅಪಮಾನ ಸಹಿಸುತಲಿ ಕುಳಿತಿಹರು

||೮೨೦||

ಕಾರಣದಿ ಈ ಕ್ಷಣದ ಪರ್ಯಂತ ಬದುಕಿರುವೆ  
ಇಲ್ಲದಿರೆ ನೀ ಸತ್ತು ಬಹುಕಾಲವಾಗಿಹುದು  
ರಾಜರಾ ಔದಾರ್ಯ ವಿಷಯವದು ಅಂತಿರಲಿ  
ನೀನಿಂದು ಬದುಕಿರುವೆ ಎನ್ನುತಲಿ ನುಡಿದಿಹನು

||೮೨೧||

ವರಭೀಷ್ಮ ಕೇಳುತಲಿ ಕೋಪವದು ಉಕ್ಕುತಲಿ  
ರಾಜರಾ ಔದಾರ್ಯ ವಿಷಯವದು ಅಂತಿರಲಿ  
ಈ ನೃಪರು ಸಕಲರೂ ಸರಿಸಮರು ಎನಗಿಹರೆ  
ತೃಣಕಿಂತ ಕಡೆಯಾಗಿ ಇವರಿಹರು ಎಂದಿಹನು

||೮೨೨||

ನದಿಸುತನ ನುಡಿಗೇಳ್ವ ನೃಪರುಗಳು ಸಕಲರೂ  
ರೋಷದಲಿ ಉದ್ರಿಕ್ತರಾಗುತಲಿ ಏಳುತಲಿ  
ಗರ್ವದಲಿ ನುಡಿಯುತಿಹ ಭೀಷ್ಮನನು ಈ ಕ್ಷಣದಿ  
ವಧಿಸುವುದು ಎನ್ನುತಲಿ ಗರ್ಜನೆಯ ಗೈಯುತಿರೆ

||೮೨೩||

ಕುಶಲಮತಿ ವರಭೀಷ್ಮ ಮತ್ತೊಮ್ಮೆ ನುಡಿದಿಹನು  
ಮಾತಿಗೆ ಮಾತುಗಳು ಬೆಳೆಯುವುದು ಸಹಜವಿದು  
ಸರ್ವರಲಿ ಶ್ರೇಷ್ಠನಿಹ ಎನ್ನುತಲಿ ಕೃಷ್ಣನನು  
ನಾವುಗಳು ವರಅಗ್ರ ಪೂಜೆಯನು ಗೈದಿಹೆವು

||೮೨೪||

ಕೃಷ್ಣನನು ಹೀನನೆಂದೆನ್ನತಲಿ ಭಾವಿಸುವ  
ನೃಪರುಗಳು ಕೃಷ್ಣನಾ ಜೊತೆಯಲ್ಲಿ ಈಗಲೇ  
ಯುದ್ಧವನು ಗೈಯುತಲಿ ಜಯಿಸುವುದು ಇಲ್ಲವೆ  
ಅವನಿಂದ ಮರಣವನು ಅಪ್ಪುವುದು ಎಂದಿಹನು

||೮೨೫||

**ಮುರಹರನು ಚಕ್ರವನು ಎಸೆಯುತಲಿ ಕ್ರೋಧದಲಿ  
ಶಿಶುಪಾಲ ದುರುಳನಾ ಶಿರವನ್ನು ತರಿದಿಹನು||**

ನದಿಸುತನ ನುಡಿಗಳನು ಕೇಳುತಲಿ ಶಿಶುಪಾಲ  
ಕ್ರೋಧದಾ ಸಾಗರವು ಉಕ್ಕುತಲಿ ನುಡಿದಿಹನು  
ಗಡಗೊಲ್ಲ ಬಡಕೃಷ್ಣ ಎನ್ನನ್ನು ಕೊಲ್ಲುವನೆ  
ಹೇಕೃಷ್ಣ ಎನ್ನೊಡನೆ ಯುದ್ಧವನು ಗೈಯುವುದು

||೮೨೬||

ಹಾವನ್ನು ಹೋರಿಯನು ಹೆಂಗೆಸನು ಕೊಂದಿಹನು  
ಎನ್ನುತಲಿ ಗರ್ವದಲಿ ನೀ ಮೆರೆಯುತಿಹೆಯಾ  
ಕದನದಲಿ ಈಗಲೇ ಪಾಂಡವರ ಸಹಿತದಲಿ

||೮೨೭||

ನಿನ್ನನ್ನು ಯಮಲೋಕಕ್ಕಟ್ಟುವೆನು ಕೇಳುವುದು  
ನೆರೆದಿರುವ ಗಣ್ಯರನು ರಾಜರನು ಮಾನ್ಯರನು  
ತೊರೆಯುತಲಿ ಕಂಸನಾ ಮನೆಯೊಳಿಹ ಉಳಿಗನ  
ಗವಳಿಗನ ಪೂಜಿಸುತ ಅಪಮಾನಗೈದಿರುವ  
ಪಾಂಡವರು ಅಕ್ಷವ್ಯ ಅಪರಾಧವೆಸಗಿಹರು

||೮೨೮||

ವಧೆಗರ್ಹರಾಗಿರುವ ಪಾಂಡವರ ಏವರನು  
ನಿನ್ನೊಡನೆ ಯಮಸದನಕ್ಕಟ್ಟುವೆನು ಎನ್ನುತಲಿ  
ಧನವನ್ನು ಜಡಿಯುತಲಿ ಅಬ್ಬರದಿ ಗರ್ಜಿಸಲು  
ಯಾದವನು ಏಳುತಲಿ ನುಡಿದಿಹನು ವಿನಯದಲಿ

||೮೨೯||

ಸಭಿಕರೇ ನೃಪರುಗಳೆ ಶಿಶುಪಾಲ ನುಡಿದಿರುವ  
ಉದ್ಧಟದ ಜಂಭದಾ ನುಡಿಗಳನು ಕೇಳಿಹಿರಿ  
ದುರುಳನೀ ಶಿಶುಪಾಲ ಯದುಕುಲದ ಶೃತಿಸ್ರವಳೆ  
ಎನ್ನಯಾ ತಂದೆಯಾ ಸೋದರಿಯಾ ಮಗನಿಹನು

||೮೩೦||

ಇವನೆಮ್ಮ ಆಳಿಯನಿಹ ಬಂಧುವಿಹ ಎನ್ನುತಲಿ  
ಎಂದಿಗೂ ಇವನಿಗೆ ಕೇಡನ್ನು ಮಾಡಿಲ್ಲ  
ಆದರೂ ಎಮ್ಮನ್ನು ಮತ್ಸರದಿ ದ್ವೇಷಿಸುತ  
ಅಗಣಿತದ ಕಷ್ಟಗಳ ಈತನೆವುಗಿತ್ತಿಹನು

||೮೩೧||

ಒಂದುಸಲ ಪ್ರಾಗ್ಜ್ಯೋತಿಪುರ ತೆರಳಿರಲು  
ನಾವಿರದ ಸಮಯವನು ಸಾಧಿಸುತ ಈ ದುರುಳ  
ದ್ವಾರಕೆಯ ಮುತ್ತಲಿ ಬೆಂಕಿಯನು ಇಕ್ಕುತಲಿ  
ದಹಿಸುತಲಿ ಕಷ್ಟಗಳ ಕೊಟ್ಟಿರುವ ದುಷ್ಟನಿಹ

||೮೩೨||

ರೈವತಕ ಪರ್ವತದಿ ವರಾಂಗ್ರ ಸೇನನೃಪ  
ವಿಹರಿಸುತಲಿರುತಿರಲು ಸೇವಕರ ವಧಿಸುತಲಿ  
ಕೆಲವರನು ಬಂಧಿಸುತ ನಗರಕ್ಕೆ ಕೊಂಡೊಯ್ದ  
ಈ ಪರಿಯ ಅಗಣಿತದ ಪಾಪಗಳ ಗೈದಿಹನು

||೮೩೩||

ಎನ್ನಯಾ ಪಿತಗೈವ ಯಜ್ಞ ದಾ ಕುದುರೆಯನು  
ಬಚ್ಚಿ ಟ್ಟಿಯಾಗಕ್ಕೆ ತೊಂದರೆಯನಿತ್ತಿಹನು  
ವರತಪಸಿ ಅಕ್ರೂರ ಶ್ರೇಷ್ಠನಾ ಪತ್ನಿಯನು  
ಅಪಹರಣ ಗೈಯ್ಯತಲಿ ಮಹಪಾಪ ಗೈದಿಹನು

||೮೩೪||

ತನ್ನಯ ಮಿತ್ರನಿಹಕ್ಕೆರೂಪ ನೃಪನಿಗೆ  
ಈಯಲಿಕೆ ವಿಶಾಲದೊರೆ ಕನ್ಯೆಯನು ಭದ್ರೆಯನು  
ಅಪಹರಣಗೈದಿಹನು ಈ ತೆರನ ಪಾಪಗಳ  
ಎನ್ನತ್ತೆಗೋಸ್ಕರವೆ ತಾಳ್ಮೆಯಲಿ ಸಹಿಸಿದೆವು

||೮೩೫||

ಇಂದಿನಲಿ ಸಭೆಯಲ್ಲಿ ನಿಮ್ಮಯಾ ಎದುರಿನಲಿ  
ಎಮ್ಮನ್ನು ಬಾಯಲ್ಲಿ ಬಂದತೆ ಬೊಗಳಿಹನು  
ಎಮ್ಮಯಾ ವಿಷಯದಲಿ ಎಷ್ಟೊಂದು ದ್ವೇಷವಿದೆ  
ಎಂಬುದನು ನೀವೆಲ್ಲ ಕೇಳುತಲಿ ಅರಿತಿಹಿರಿ

೮೩೬||

ಪೂರ್ವದಲಿ ಈ ಮೂರ್ಖ ರುಕ್ಮಿಣಿಯ ಬಯಸಿದರ್  
ರುಕ್ಮಿಣಿಯ ಮದುವೆಯದು ಎನ್ನೊಡನೆ ನಡೆದಿರಲು  
ಮತ್ಸರದಿ ಎಮ್ಮನ್ನು ದ್ವೇಷಿಸುತಲಿರುತಿಹನು ?  
ಅಗಣಿತದ ಕಷ್ಟಗಳ ಹಿಂಸೆಯನು ಕೊಟ್ಟಿಹನು

||೮೩೭||

ಶಿಶುಪಾಲ ಕೇಳುತಲಿ ತನುರಕುತ ಕುದಿಯುತಲಿ  
ಎಲವೆಲವೊ ಕೃಷ್ಣನೇ ಎನ್ನೊಡನೆ ನಿನ್ನಯಾ  
ಹೆಂಡತಿಯ ಮದುವೆಯದು ನಿಶ್ಚಯವು ಆಗಿತ್ತು  
ಎನ್ನುತಲಿ ಹೇಳಲಿಕೆ ನಾಚಿಕೆಯು ಬಾರದೇ

||೮೩೮||

ಕಳ್ಳನಾ ತೆರದಲ್ಲಿ ರುಕ್ಮಿಣಿಯ ಅಪಹರಿಸಿ  
ತಂದಿರುವ ನೀನಾರು ಘನವೀರ ಶೂರನಿಹೆ  
ಅಗಣಿತದ ಹೋರತನ ಜಾರತನ ಕೃತ್ಯಗಳ  
ಗೈದಿರುವ ಮಹಕಳ್ಳ ನೀನಿರುವೆ ಎಂದಿಹನು

||೮೩೯||

ಜೈದ್ಯನಾ ನುಡಿಗಳನು ಕೇಳುತಲಿ ಕೇಶವನು  
ನೃಪರುಗಳೆ ಈ ತನಕ ಈತನನು ಕ್ಷಮಿಸಿರುವ  
ಕಾರಣವನುಸುವೆನು ಕೇಳುವುದು ಎನ್ನುತಲಿ  
ತಾನಿತ್ತು ವರವನ್ನು ಅರುಹಿದನು ವಿಶದದಲಿ

||೮೪೦||

ಈತನಾ ತಾಯಿಯಳು ಎನ್ನತ್ತೆ ಶೃತಿಸ್ರವಳು  
ಸುತಗೈವ ಅಪರಾಧ ಶತವನ್ನು ಕ್ಷಮಿಸುವುದು  
ಎನ್ನುತಲಿ ದೈನ್ಯದಲಿ ರೋದಿಸುತ ಕೇಳುತಿರೆ  
ವರವನ್ನು ಇತ್ತಿಹನು ಎನ್ನತ್ತೆಗೋಸ್ಕರದಿ

||೮೪೧||

ಅಪರಾಧ ಶತವೀಗ ಮೀರಿಹವು ನಾವಿನ್ನು  
ಆವುದನು ಕ್ಷಮಿಸದೆಯೆ ನಿಮ್ಮೆದುರು ವಧಿಸುವೆನು  
ಎನ್ನುತಲಿ ಅಗಣಿತದ ಅಸುರರನು ತಂದಿರುವ  
ವರದಿವ್ಯ ಚಕ್ರವನು ಅಸುರಾರಿ ನೆನೆಯುತಿರೆ

||೮೪೨||

ಆ ಕ್ಷಣದಿ ದಶದಿಶೆಯ ಬೆಳಗುತಲಿ ತೇಜದಲಿ  
ಸುದರ್ಶನಾ ಚಕ್ರವದು ತಿರುಗುತಲಿ ಬರುತಲಿರೆ  
ಮುರಹರನು ಬೆರಳಿನಾ ಮಧ್ಯದಲಿ ಧರಿಸುತಲಿ  
ಗರಗರನೆ ತಿರುಗಿಸುತ ದುರುಳನಾ ಮೇಲೆಸೆಯೆ

||೮೪೩||

ಕಣ್ಣೆವೆಯು ಮಿಟುಕುವಾ ಸಮಯದಲಿ ಐತಂದು  
ದೇವೇಂದ್ರ ಕ್ರೋಧದಲಿ ಎಸೆದಿರುವ ಘೋರತರ  
ವಜ್ರಾಯುಧಾಘಾತಕುರುಳುತಲಿ ಗಿರಿಶಿಖರ  
ಬೀಳ್ವಂತೆ ಸುದರ್ಶನಾ ಚಕ್ರವದು ಭರದಲ್ಲಿ

||೮೪೪||

ದುರುಳನಾ ಕೊರಲನ್ನು ಕೊರೆಯುತಿರೆ ಕಿತ್ತುತಲಿ  
ಶಿರ ಉರುಳಿ ಜದ್ವಿಹುದು ರಕುತವದು ಚಿಮ್ಮುತಲಿ  
ಶತಸೂರ್ಯ ಪ್ರಭೆಯಲ್ಲಿ ದಶದಿಶೆಯ ಬೆಳಗುತಲಿ  
ದಿವ್ಯದಾ ತೇಜವದು ಕೊರಲಿಂದ ಹೊಮ್ಮುತಲಿ

||೮೪೫||

ಮುರಹರನ ಚರಣಕ್ಕೆ ಎರಗುತಲಿ ನಮಿಸುತಲಿ  
ಸುತ್ತಲೂ ಪ್ರದಕ್ಷಿಣೆಯ ಗೈಯ್ಯತಲಿ ಕೇಶವನ  
ದೇಹದೊಳು ಸೇರಿದುದು ಸಕಲರೂ ನೋಡುತಲಿ  
ಬೆರಗಾಗಿ ಕೃಷ್ಣನನು ಸ್ತುತಿಸಿದರು ಭಕುತಿಯಲಿ

||೮೪೬||

ನಭಯೊಳಗೆ ನೋಡುತಲಿ ನಿಂತಿದರ್ ಸುರವೃಂದ  
ಶ್ರೀರಾಮ ರಾವಣನ ವಧಿಸಿರುವ ಪರಿಯಲ್ಲಿ  
ಶ್ರೀಕೃಷ್ಣ ಜೈದ್ಯನನು ವಧಿಸಿದನು ಎನ್ನುತಲಿ  
ಪುಷ್ಪದಾ ವೃಷ್ಟಿಯನು ಗೈದಿಹರು ಸಂತಸದಿ

||೮೪೭||

ಒಳಿಕಲಾ ಮಾಧವನ ಆಜ್ಞೆಯಲಿ ಧರ್ಮಸುತ  
ಸೋದರರ ಕರೆಸುತಲಿ ಮೃತನಾದ ಜೈದ್ಯನಾ  
ಉತ್ತರ ಕ್ರಿಯಾದಿಗಳನೆಲ್ಲವನು ಗ್ರಿಯ್ಯತೀರೆ  
ಶಿಶುಪಾಲನಾತ್ಮಜರು ರೋದಿಸುತ ಐತಂದು

||೮೪೮||

ಮಾಧವನ ಪಾದಕ್ಕೆ ಎರಗುತಲಿ ದೈನ್ಯದಲಿ  
ನಾವಿಂದು ಪರದೇಶಿ ನಮ್ಮನ್ನು ರಕ್ಷಿಪುದು  
ಎನ್ನುತಲಿ ನುಡಿಯುತೀರೆ ಕರುಣೆಯಲಿ ಶ್ರೀಕೃಷ್ಣ  
ಜೈದ್ಯನಾ ಸುತರಿಗೆ ಪಟ್ಟವನು ಕಟ್ಟಿದನು

||೮೪೯||

ಮುರಹರನ ಕೃಪೆಯಲ್ಲಿ ರಾಜಸೂಯಾಧ್ವರನ |  
ಧರ್ಮಜನು ಗ್ರಿಯ್ಯತೀರೆ ಸಕಲಜನ ನಲಿದಿಹುದು ||

ಮತ್ತೆ ಆ ಧರ್ಮಜನು ರಾಜಸೂಯಾಧ್ವರವ  
ಕಾರ್ಯಂಗಳೆಲ್ಲವನು ವೈಭವದಿ ಗ್ರಿಯ್ಯತಲಿ  
ಸಕಲರಾ ಕಣ್ವನವ ಹೃದಯಗಳ ತಣಿಸುತಲಿ  
ಆ ಮಹಾಯಾಗವನು ಮುಕ್ತಾಯಗೊಳಿಸಿದನು

||೮೫೦||

ಅಕ್ಕಿಯಾ ಬೇಳೆಗಳ ಬೆಲ್ಲದಾ ಸಕ್ಕರೆಯ  
ರಾಶಿಯಲಿ ಒಕ್ಕಿರುವ ಪರ್ವತಗಳೆಸೆದಿಹವು  
ಕೆನೆಮೊಸರ ಹಾಲಿನಾ ತುಪ್ಪದಾ ಜೇನಿನಾ  
ಹೊಳೆಹಳ್ಳ ಹರಿದಿಹವು ಧರ್ಮಜನ ಯಜ್ಞದಲಿ

||೮೫೧||

ಅಗಣಿತದ ಭೂಸುರರು ನೃಪರುಗಳು ಸಕಲಪ್ರಜೆ  
ಮಂಡಿಗೆಯ ಘಾರಿಗೆಯ ಪಂಚಪಕ್ಷಾನ್ನಗಳ  
ಸವಿಸದ ಊಟವನು ಸವಿಯುತಲಿ ತೇಗುತಲಿ  
ಧರ್ಮಜನ ಹೊಗಳಿದರು ಸಂತಸದಿ ತಣಿಯುತಲಿ

||೮೫೨||

ಅಪರಿಮಿತ-ಧನಕನಕ ರತ್ನಗಳ ವಜ್ರಗಳ  
ಸ್ವರ್ಣಧಾಭರಣಗಳ ಪೀತಾಂಬರಾದಿಗಳ  
ಸಾವಿರದ ಗೋವುಗಳ ಸಕಲರಿಗೆ ಎಪ್ಪರಿಗೆ  
ದಾನಗಳ ದಕ್ಷಿಣೆಯ ಧರ್ಮಜನು ಇತ್ತಿಹನು

||೮೫೩||

ಧರ್ಮಜನು ಅವಭೃತದ ಸ್ನಾನವನು ಗ್ರಿಯ್ಯತಲಿ  
ಹೊಳೆಹೊಳೆವ ಚೀನಾಂಬರಾಭರಣ ಧರಿಸುತಲಿ  
ಬರುತಲಿರೆ ಕ್ಷತ್ರಿಯರು ನೃಪರುಗಳು ಸಕಲರೂ  
ಯಮಸುತನ ಬಳಿಬಂದು ಸ್ತುತಿಸುತಲಿ ನುಡಿದಿಹರು

||೮೫೪||

ಭರತಕುಲ ದೀಪಕನೆ ಚುದ್ರಕುಲ ನೃಪರೂಳಿಗೆ  
ಈ ಪರಿಯ ಯಜ್ಞವನು ಅವ ನೃಪಗೈದಿಲ್ಲ  
ನಳನಹುಷ ಮಾಂಧಾತ ಭೂಪರಿಗೆ ಮಿಗಿಲಾಗಿ  
ನಿನ್ನಯಾ ಕೀರ್ತಿಯಿದು ಚಂದ್ರಾರ್ಕ ಮೆರೆಯುವದು

||೮೫೫||

ಈ ಯಾಗ ಗ್ರಿಯ್ಯತಲಿ ಧರ್ಮವನು ಪಾಲಿಸುತ  
ಚಕ್ರಾಧಿಪತಿಯೆನಿಸಿ ಜಗದೊಳಗೆ ಮೆರೆಯುತೀರೆ  
ಹೋಗಿ ಬಹವಪ್ಪಣೆಯ ನೀಯುವದು ಎನ್ನುತಲಿ  
ನೆರೆದಿರುವ ಸಕಲರರೂ ನೃಪರುಗಳು ನುಡಿಯುತೀರೆ

||೮೫೬||

ಧರ್ಮಜನು ವಿಧಲಿಧದ ಉಡುಗೊರೆಯನೀಯುತಲಿ  
ಅನುಜರನು ಕರೆಸುತಲಿ ಎಮ್ಮಯಾ ಮೇಲಿರುವ  
ಅಭಿಮಾನ ಪ್ರೀತಿಯಲಿ ಭೂಪತಿಗಳೈತಂದು  
ಯಾಗಕ್ಕೆ ಅಪರಿಮಿತ ನೆರವನ್ನು ಇತ್ತಿಹರು

||೮೫೭||

ಪುರದ ಹೊರ ಸರಸಿಯಾ ಪರ್ಯಂತ ನೃಪರುಗಳ  
ಕಳುಹಿಸುತ ಬಹುದೆಂದೂ ನುಡಿಯುತೀರೆ ಅನುಜರಿಗೆ  
ಪವನಜನು ಧೃತರಾಷ್ಟ್ರ ಭೀಷ್ಮರನು ಮುನಿವರರ  
ಅರ್ಜುನನು ಆ ಯಜ್ಞ ಕೇಶನನ ನೃಪವರನ

||೮೫೮||

ಸಹದೇವ ದ್ರೋಣರನು ಅಶ್ವತ್ಥ ಕೃಪರನ್ನು  
ಆ ನುಕುಲ ಪುತ್ರನಸಮೇತದಲಿ ಸುಬಲನನು  
ದ್ರೌಪದಿ ಸುಭದ್ರೆಯರ ಸುತರುಗಳು ಪರ್ವತದ  
ಅಧಿಪತಿಗಳೆಲ್ಲರನು ಕಳುಹಿದರು ಉಚಿತದಲಿ

||೮೫೯||

ಯಜ್ಞಕ್ಕೆ ಬಂದಿರುವ ಲಕ್ಷೋಪಲಕ್ಷದಾ  
ಭೂಸುರರು ಸಕಲರೂ ಮೃಷ್ಟಾನ್ನ ಭೋಜನವ  
ಸವಿಯುತಲಿ ತೃಪ್ತಿಯಲಿ ದಕ್ಷಿಣೆಯ ಕೊಳ್ಳುತಲಿ  
ಸಂತಸದಿ ಧರ್ಮಜನ ಹರಸುತಲಿ ತೆರಳಿದರು

||೮೬೦||

ತನ್ನಯಾ ಪ್ರಾಣಗಳ ಸಾಂಡವರ ದ್ರೌಪದಿಯಾ |  
ಹರಸುತಲಿ ಶ್ರೀಕೃಷ್ಣ ದ್ವಾರಕೆಗೆ ತೆರಳಿದನು ||

ಸಕಲರೂ ತೆರುಳುತೀರೆ ಶ್ರೀಕೃಷ್ಣ ಧರ್ಮಜಗೆ  
ಈ ರಾಜಸೂಯವನು ವೈಭವದಿ ಮಾಡುತಲಿ  
ತಂದೆಯನು ಪಾಂಡುವನು ಸ್ವರ್ಗಕ್ಕೆ ಕಳುಹಿಸುತ  
ಇಂದ್ರನಾ ಜೊತೆಯಲ್ಲಿ ಶೋಭಿಸುವ ತೆರದಲ್ಲಿ

||೮೬೧||

ಮಾಡುತಲಿ ಜಗದೊಳಗೆ ಕೀರ್ತಿಯಲಿ ಮೆರೆಯುತೀಹೆ  
ನಿನ್ನಯಾ ಸೌಭಾಗ್ಯಕಣೆಯುಂಟೆ ಲೋಕದಲಿ  
ನಾವಿನ್ನು ದ್ವಾರಕೆಗೆ ತೆರಳುವೆವು ಹರ್ಷದಲಿ  
ಅಪ್ಪಣೆಯ ನೀಯುವದು ಎನ್ನುತಲಿ ನುಡಿದಿಹನು

||೮೬೨||

ಧರ್ಮಜನು ದೈನ್ಯದಲಿ ಗದ್ಗದಿತ ಕಂಠದಲಿ  
ಕೇಶವನ ನಿನ್ನಯಾ ಕರುಣೆಯ ಅನುಗ್ರಹದಿ  
ನೃಪರುಗಳು ನಿನ್ನಯಾ ಸಾರ್ವಭೌಮತ್ವವನು  
ಒಪ್ಪುತಲಿ ಕಪ್ಪುಗಳ ಕಾಣಿಕೆಯನ್ನಿತ್ತಿಹರು

||೮೬೩||

ನಿನ್ನಯ ಸಹಾಯದಲಿ ಪ್ರೀತಿಯಲಿ ಕೃಪೆಯಲ್ಲಿ  
ರಾಜಸೂಯಾದ್ಧರವು ವೈಭವದಿ ಜರುಗಿಹುದು  
ನಿನ್ನನ್ನು ತೊರೆಯುತಲಿ ಕ್ಷಣವೊಂದು ಜೀವಿಸನು  
ತೆರಳಲಿಕೆ ಆಜ್ಞೆಯನು ನಾನಂತು ಈಯುವೆನು

||೮೬೪||

ಆದೊಡೆಯಂ ದ್ವಾರಕೆಗೆ ತೆರಳುವದವಶ್ಯವಿದೆ  
ಎಂಬುದನು ನಾಬಲ್ಲ ನೀನಿಲ್ಲದಿದೊಡೆಯಂ  
ದಾನವದು ಶತ್ರುಗಳು ದ್ವಾರಕೆಯ ಮುತ್ತುತಲಿ  
ನಾಶವನು ಮಾಡುವರು ಕಾರಣದಿ ತೆರಳುವುದು

||೮೬೫||

ಹೋಗಿ ಬಾ ಎನ್ನುತಲಿ ಧರ್ಮಸುತ ನುಡಿಯುಂತಿರೆ  
ಅರಮನೆಯ ಒಳಗಡೆಗೆ ಮುರಹರನು ತೆರಳುತಲಿ  
ಕುಂತಿಯಾ ಚರಣಕ್ಕೆ ಸಾಷ್ಟಾಂಗವೆರಗುತಲಿ  
ಹರ್ಷಾಶ್ರು ಸುರಿಸುತಲಿ ನಸುನಗುತ ನುಡಿದಿಹನು

||೮೬೬||

ಹೇ ಆತ್ಮೆ ನಿನ್ನಯಾ ಸುತರಂಗಳು ಪಾಂಡವರು  
ಜಗದಖಿಲ ನೃಪರುಗಳ ಶೌರ್ಯದಲಿ ಜಯಿಸುತಲಿ  
ಸಾರ್ವಭೌಮತ್ವವನು ಪಡೆಯುತಲಿ ಮೆರೆಯುತಲಿ  
ಅಧ್ವರವ ಗೈಯುತಲಿ ಕೀರ್ತಿಯಲಿ ಬೆಳಗಿಹರು

||೮೬೭||

ದಿವಿಜರನು ಹಡೆದಿರುವ ವರ ಅದಿತಿಯಂತೆ  
ಪಾಂಡವರ ಪಡೆಯುತಲಿ ನೀ ಧನ್ಯಳಾಗಿರುವೆ  
ದ್ವಾರಕೆಗೆ ತೆರಳುವೆನು ಆಪ್ತನೆಯ ನೀಯುವುದು  
ಎನ್ನುತಲಿ ಕುಂತಿಯಾ ಚರಣಕ್ಕೆ ಎರಗಿದನು

||೮೬೮||

ವಿಷದೊಳಗೆ ರಕ್ಷಿಸಿಹ ಉರಿಯೊಳಗೆ ಸಲುಹಿರುವೆ  
ದುಷ್ಟನನು ವಧಿಸುತಲಿ ಅಧ್ವರವ ಮೆರೆಯಿಸಿದೆ  
ನಿನ್ನಯಾ ಕೈಯಲ್ಲಿ ಪಾಂಡವರ ಕೊಟ್ಟಹೆನು  
ಹಾನಿಯದು ವೃದ್ಧಿಯದು ನಿನ್ನನ್ನು ಕೂಡಿಹುದು

||೮೬೯||

ಕುಂತಿಯಾ ಆಜ್ಞೆಯನು ಯಾದವನು ಕೊಳ್ಳುತ್ತಿರೆ  
ದ್ರೌಪದಿಯಂ ಭರದಲ್ಲಿ ಧಾವಿಸುತ ಐತಂದು  
ಕೃಷ್ಣನು ಪಾದದಲಿ ಶಿರವನ್ನು ಇರಿಸುತಲಿ  
ನಮಿಸುತಲಿ ಅಶ್ರುಗಳ ಸುರಿಸುತಲಿ ನುಡಿದಿಹಳು

||೮೭೦||

ವಿಷದನ್ನಿವಿಕ್ಕಿದೊಡೆ ರಕ್ಷಿಸಿದ ದೇವನೆ  
ಕಿಚ್ಚನ್ನು ಹಚ್ಚಿದೊಡೆ ಸಲುಹಿರುವ ದೇವನೆ  
ಶಿಶುಪಾಲ ರಕ್ಕಸನ ಶಿರವನ್ನು ತರಿಯುತಲಿ  
ಯಜ್ಞವನು ರಕ್ಷಿಸಿದ ದೇವಾಧಿದೇವನೆ

||೮೭೧||

ಮಮಪ್ರಾಣ ಪಾಂಡವರು ಎನ್ನುತಿಹ ದೇವನೆ  
ನಿನ್ನನ್ನು ತೊರೆಯುತಲಿ ನಾವಂತು ಜೀವಿಪೆವು  
ನಿನ್ನಯಾ ಪ್ರಾಣಗಳ ತೆರದಲ್ಲಿ ಇರುತಿರವ  
ಪಾಂಡವರನ್ನೆವರನು ಪೊರೆಯುವುದು ಎಂದಿಹಳು

||೮೭೨||

ಏಳವ್ವ ತಂಗಿಯೇ ಸಾಧ್ವಿಯೇ ದ್ರೌಪದಿಯೆ  
ಜಗದಖಿಲ ಸ್ತ್ರೀಕುಲಕೆ ನೀ ರತ್ನ ಮುಕುಟವಿಹೆ  
ಪಾಪಗಳ ಪರಿಹರಿಸ ಪಾವನ ಪತಿವ್ರತಿಯು  
ಮಹಿಳಾ ಶಿರೋಮಣಿಯು ನೀನಿರುವೆ ಏಳೆಂದ

||೮೭೩||

ನಿನ್ನಯಾ ಐವರೂ ಪತಿಗಳತಿ ವಿಕ್ರಮರು  
ಜಗವನ್ನು ಜಯಿಸಿರುವ ಜಗಸಾರ್ವಭೌಮರು  
ರಾಜಸೂಯಾದ್ಧರವ ಗೈದಿರುವ ಶ್ರೇಷ್ಠರು  
ಲೋಕದಲ್ಲಿ ನಿನ್ನಯಾ ಭಾಗ್ಯಕ್ಕೆ ಎಣೆಯುಂಟೆ

||೮೭೪||

ಧರ್ಮಜನು ಧರ್ಮಿಷ್ಠ ನಯವಿದನು ಸದ್ಗುಣನು  
ಪವನಜನು ಕೋಪಿಷ್ಠ ಮಹರುದ್ರನಿರುತಿಹನು  
ಅರ್ಜುನನು ಶೂರನಿಹ ನಯನೀತಿ ಕೋವಿದನು  
ಆ ನಕುಲ ಸಹದೇವ ಶಿಶುಮನದ ಮುಗ್ಧರು

||೮೭೫||

ಐವರನು ಸರಿಯಾಗಿ ಅರಿಯುತಲಿ ಸೇವಿಪುದು  
ಧನಕನಕ ಐಶ್ವರ್ಯ ಸಾಮ್ರಾಜ್ಯ ಸಂಪತ್ತು  
ಚಂಚಲದಿ ಚಲಿಸುತಿಹ ಲಕ್ಷ್ಮಿಯನು ಎಂದಿಗೂ  
ಮೆಚ್ಚಿದಿರು ಅವಳಾರು ಬಳಿಯಲ್ಲಿ ನಿಲ್ಲಳು

||೮೭೬||

ಸಿರಿ ಇರಲಿ ಇಲ್ಲವೇ ದಾರಿದ್ರ್ಯವಿರುತಿರಲಿ  
ಅರಮನೆಯು ಇಲ್ಲವೆ ಗುಡಿಸಲವೆ ಇರುತಿರಲಿ  
ಆವುದೇ ಇದ್ದರೂ ಪತಿಗಳಾ ಸಹಿತದಲಿ  
ನೀನಿರ್ದ ತಾಣವೇ ಸ್ವರ್ಗವದು ಎನಿಸುವದು

||೮೭೭||

ಚಿಂತೆಯನು ಮಾಡದಿರು ಸೋದರಿಯೆ ದ್ರೌಪದಿಯೆ  
ಮನದೊಳಗೆ ಎನ್ನನ್ನು ನೆನಸಿದಾ ಕ್ಷಣದಲ್ಲಿ  
ತಪ್ಪದಲೆ ದರ್ಶನವ ಕೊಡುವೆನೆನ್ನುತಲಿ  
ದ್ರೌಪದಿಯ ಸಾಂತ್ವನವ ಗೊಳಿಸಿದನು ಮಾಧವನು

||೮೭೮||

ಸೋದರಿ ಸುಭದ್ರೆಯನು ಕುಶಲವನು ಕೇಳುತಲಿ  
ಅಭಿವನ್ಮು ಅಳಿಯನನು ಪ್ರೀತಿಯಲಿ ಬಿಗಿದಪ್ಪಿ  
ನಿಮಗೆಲ್ಲ ಶುಭವಾಗಲೆನ್ನುತಲಿ ಹರಸುತಲಿ  
ಮಾಧವನು ಅರಮನೆಯ ಹೊರಗಡೆಗೆ ಐತಂದು

||೮೭೯||

ಮಂಗಳದ ಸ್ನಾನವನು ಗೈಯುತಲಿ ಶುದ್ಧದಲಿ  
ಪೀತಾಂಬರಾದಿಗಳ ಆಭರಣ ಧರಿಸುತಲಿ  
ವಿಪ್ರರಿಗೆ ನಮಿಸುತಲಿ ಹರಕೆಯನು ಕೊಳ್ಳುತಲಿ  
ಪಯಣದಲಿ ಹೊರಡಲಿಕ್ಕೆ ಸಿದ್ಧ ತಾನಾಗಿರಲು

||೮೨೦||

ಸಾರಥಿಯು ದಾರುಕನು ದಿವ್ಯಾಶ್ವ ಹೂಡಿರುವ  
ಗರೂಡದಾ ಲಾಂಛನದ ಬಾವುಟವು ಫಡಫಡಿಪ  
ಸ್ವರ್ಣದಾ ರಥವನ್ನು ತರುತಲಿರೆ ಶ್ರೀಕೃಷ್ಣ  
ಸುತ್ತಲೂ ಪ್ರದಕ್ಷಿಣೆಯ ಗೈಯುತಲಿ ಏರಿದನು

||೮೨೧||

ದಿವ್ಯರಥ ಮುಂದಕ್ಕೆ ಸಾಗುತಿರೆ ಧರ್ಮಜನು  
ಹಿಂದಿನಲಿ ಅನುಜರಿದೊಡಗೂಡಿ ನಡೆದಿಹನು  
ಪುರದ ಹೊರ ಕೊಳದೆಡೆಗೆ ರಥಸಾಗಿ ಬರುತಿರಲು  
ಮುರಹರನು ನಿಲ್ಲಿಸುತ ಯಮಸುತಗೆ ನುಡಿದಿಹನು

||೮೨೨||

ಯೌವನವು ಶೌರ್ಯತ್ವ ಐಶ್ವರ್ಯ ಸಂಪತ್ತು  
ರಾಜ್ಯದಾಮದಗಳಿವು ನೃಪರನ್ನು ಕೊಲ್ಲುವವು  
ಬೇಟೆಯಲಿ ದ್ಯೂತದಲಿ ಆಟದಲಿ ಮದ್ಯದಲಿ  
ಪರಸ್ತ್ರೀಯ ಸಂಗದಲಿ ಆಶೆಯನು ಮಾಡಿರಲು

||೮೨೩||

ಮಳೆಯನ್ನು ಆಶ್ರಯಿಸಿ ಪ್ರಾಣಿಗಳು ಬಾಳ್ವಂತೆ  
ಮರಗಳನು ಆಶ್ರಯಿಸಿ ಪಕ್ಷಿಗಳು ಇರುವಂತೆ  
ದೇವೇಂದ್ರನಾಶ್ರಯಿಸಿ ದೇವತೆಗಳಿರುವಂತೆ  
ನಿನ್ನನ್ನು ಆಶ್ರಯಿಸಿ ಸಕಲಪ್ರಜೆ ಸುಖವಿರಲಿ

||೮೨೪||

ನೀ ಇಂದ್ರಪ್ರಸ್ಥಕ್ಕೆ ಮರುಳುವುದು ಎನ್ನುತಲಿ  
ಶ್ರೀಕೃಷ್ಣ ನುಡಿಯುತಲಿ ದ್ವಾರಕೆಗೆ ತೆರಳಿದನು  
ಮುರಹರನ ನುಡಿಗಳನು ಧರ್ಮಜನು ಕೇಳುತಲಿ  
ಮನದೊಳಗೆ ನೆನೆಯುತಲಿ ವಿರಹದಾ ತಾಪದಲಿ

||೮೨೫||

ದುಗುಡದಲಿ ಮಿಡುಕುತಲಿ ತಮ್ಮಂದಿರೊಡಗೂಡಿ  
ಘನಮಹಿಮ ಕೃಷ್ಣನು ಕರುಣೆಯದು ಎಂತಿಹುದೊ  
ಎನ್ನುತಲಿ ಶ್ರೀವೀರನರಯಣನ ಪದಯುಗವ  
ನೆನೆಯುತಲಿ ಮರಳಿದನು ಪರಇಂದ್ರ ಪ್ರಸ್ಥಕ್ಕೆ

||೮೨೬||

ಯಜ್ಞಕ್ಕೆ ಬಂದಿರುವ ಸಕಲರೂ ನೃಪರುಗಳು  
ಧರ್ಮಜನ ಆಜ್ಞೆಯನು ಪಡೆಯುತಲಿ ತೆರಳಿದರು  
ಶಕುನಿಯು ಸುಯೋಧನನು ಈರ್ವರೂ ಮಾತ್ರವೇ  
ಮಯರಚಿತ ಸಭೆಯನ್ನು ವೀಕ್ಷಿಸುತ ಇರ್ದಿಹರು

||೮೨೭||

ಮುಂದಣದ ಸಮಯದಲಿ ಘನಘೋರ ಯುದ್ಧವದು |  
ಸಂಭವಿಪುದೆನ್ನುತಲಿ ವರವ್ಯಾಸ ನುಡಿದಿಹನು ||

ವರವ್ಯಾಸ ಋಷಿವರರು ಶಿಷ್ಯನ ಸಮೇತದಲಿ  
ಧರ್ಮಜನ ಬಳಿಬಂದು ಹರಸುತಲಿ ನುಡಿದಿಹರು  
ಕಷ್ಟತರ ಎನಿಸುತಿಹ ರಾಜಸೂಯಾದ್ವರವ  
ಗೈಯುತಲಿ ಜಗಸಾರ್ವಭೌಮತ್ವ ಪಡೆದಿರುವೆ ||೮೨೮||  
ನಿನ್ನಿಂದ ಕುರುನೃಪರು ಧನ್ಯರೆಂದೆನಿಸಿಹರು  
ಜಗದೊಳಗೆ ಕುರುಕುಲದ ಕೀರ್ತಿಯದು ಮೆರೆದಿಹುದು  
ಯಾಗದಲಿ ನಾವುಗಳು ಸಂತುಷ್ಟರಾಗಿಹವು  
ಹೋಗಿ ಬಹುವಪ್ಪಣೆಯ ನೀಯುವುದು ಎಂದಿಹರು ||೮೨೯||

ಧರ್ಮಸುತ ವ್ಯಾಸರಿಗೆ ಆಸನವ ನೀಯುತಲಿ  
ಅರ್ಘ್ಯಪಾದ್ಯಾದಿಗಳನೀಯುತಲಿ ಸತ್ಕರಿಸಿ  
ಸಾಷ್ಟಾಂಗವೆರಗುತಲಿ ರಾಜಸೂಯಾದ್ವರವ  
ಫಲವನ್ನು ತಿಳಿಯುವಾ ತವಕದಲಿ ನುಡಿದಿಹನು ||೮೩೦||  
ಮುನ್ನಿನಲಿ ಈ ಯಜ್ಞ ಫಲಗಳನು ವಿವರಿಸುತ  
ನೆಲಂತರಿಕ್ಷಕ್ಕೆ ಸುರಲೋಕ ಮೂರಕ್ಕೆ  
ಸಂಬಂಧವಿರುತಿರುವ ಮೂರುವಿಧ ಉತ್ಪಾತ  
ಸಂಭವಿಪವೆನ್ನುತಲಿ ನಾರದರು ನುಡಿದಿಹನು ||೮೩೧||

ಶಿಶುಪಾಲ ವಧೆಯಿಂದ ನೆಲದೊಂದು ಉತ್ಪಾತ  
ಸಂಭವಿಸಿತೆನ್ನುತಲಿ ಭಾವಿಪುದು ಯೋಗ್ಯವೆ ?  
ಮುಂದಕ್ಕೆ ಮತ್ತಾವ ಉತ್ಪಾತ ಘಟಿಸುವುದು  
ಎಂಬುವದು ಪೇಳುವುದು ಎನ್ನುತಲಿ ನುಡಿದಿಹನು ||೮೩೨||

ತ್ರಿಯಕಾಲಜ್ಞಾನಿಯಿಹ ವರವ್ಯಾಸ ಋಷಿವರರು  
ಹದಿಮೂರುಪರ್ವಗಳ ಕಾಲವೀ ಉತ್ಪಾತ  
ದುಷ್ಟಲವನೀಯುವವು ಘೋರತರ ಯುದ್ಧದಲಿ  
ಕ್ಷತ್ರಿಯರ ನಾಶಕ್ಕೆ ಕಾರಣಗಳೆನಿಸುವವು ||೮೩೩||

ನಿನ್ನನ್ನು ನೆಪಮಾಡಿ ಜಗದಖಿಲಿ ನೃಪರುಗಳು  
ಕಲಹದಲಿ ಸಂಗ್ರಾಮಗೈಯುತಲಿ ಮಡಿಯುವರು  
ಭೀಮಾರ್ಜುನೀರ್ವರಾ ಬಾಹುಬಲಿ ಶೌರ್ಯವದು  
ಕ್ಷತ್ರಿಯರ ನಾಶಕ್ಕೆ ಕಾರಣವು ಎನಿಸುವವು ||೮೩೪||

ಇಂದಿನೀ ರಾತ್ರಿಯಲಿ ತ್ರಿಪುರಹರ ತ್ರಿನೇತ್ರನು  
ತ್ರಿಶೂಲವನು ಧರಿಸುತಲಿ ರೌದ್ರದಲಿ ಭೀಕರದಿ  
ವೃಷಭವನು ಏರುತಲಿ ದಕ್ಷಿಣದ ದೆಸೆಯನ್ನು  
ನೋಡುತಿಹ ಕನಸನ್ನು ನೀಕಾಂಬೆ ಎಂದಿಹನು ||೮೩೫||

ಈ ಕನಸು ಮುಂದಕ್ಕೆ ಸಂಭವಿಪ ಉತ್ಪಾತ  
ಘೋರತರ ಕಷ್ಟದ ಪರಂಪರೆಯ ಸೂಚಿಪುದು  
ಅಂಜದಿರಂ ಧರ್ಮಜನೆ ಕಾಲವನು ದೈವವನು  
ಮೀರಲಿಕೆ ಜಗದೊಳಗೆ ಆರಿಗೂ ಅಸದಳವು

||೮೯೬||

ದೇವನಾ ಇಚ್ಛೆಯಲಿ ಎಲ್ಲವೂ ನಡೆಯುವುದು  
ಚಿಂತೆಯನು ಮಾಡದಲಿ ಧೈರ್ಯದಲಿ ಸ್ಥೈರ್ಯದಲಿ  
ಧರ್ಮಪಲಿ ರಾಜ್ಯವನು ಆಳುವುದು ಎನ್ನುತಲಿ  
ವರವ್ಯಾಸ ತೆರಳಿದರು ಕೈಲಾಸ ಪರ್ವತಕೆ

||೮೯೭||

ಬಳಿಕಲಾ ಧರ್ಮಜನು ದ್ವೈಪಾಯನುಸುರಿರುವ  
ಮುಂದಕ್ಕೆ ಸಂಭವಿಪ ಭೀಕರದ ನಾಶವನು  
ನೆನೆಯತಲಿ ಮುನಿವರನ ನುಡಿಗಳವು ಎಂದಿಗೂ  
ಸುಳ್ಳಾಗುವೆನ್ನತಲಿ ಕಳವಳದಿ ಚಿಂತಿಸುತ

||೮೯೮||

ಅನುಜರನು ಕರೆಸುತಲಿ ಸೋದರರೆ ಘನಮಹಿಮ  
ಮುನಿವರರ ವ್ಯಾಸರಾ ನುಡಿಗಳನು ಕೇಳಿದಿರಿ  
ಎನ್ನಯಾ ಕಾರಣದಿ ಘೋರತರ ಯುದ್ಧವದು  
ಸಂಭವಿಸಿ ಅಗಣಿತದ ಕ್ಷತ್ರಿಯರು ಸಾಯುವರು

||೮೯೯||

ಈ ಪರಿಯ ಪಾಪಕ್ಕೆ ಕಾರಣನು ನಾನಾಗಿ  
ಬದುಕುವದಕಿಂತಲೂ ಸಾಯುವದೆ ಲೇಸೆಂದೂ  
ಈ ಕ್ಷಣದಿ ಪ್ರಾಣವನು ತೊರೆಯುವೆನು ಎನ್ನುತಲಿ  
ಧರ್ಮಜನು ನುಡಿಯುತೀರೇ ಅರ್ಜುನನು ನುಡಿದಿಹನು

||೯೦೦||

ಧರ್ಮಜನೆ ದೂರ್ವಧಿಯ ತಪ್ಪಿಸುವರಾರಿಲ್ಲ  
ವಿಧಿಲಿಖಿತವಳಿಸುವರು ಜಗದೊಳಗೆ ಆರಿಲ್ಲ  
ಈ ಪರಿ ವಿಪತ್ತಿನಲಿ ಧೈರ್ಯದಲಿ ಸ್ಥೈರ್ಯದಲಿ  
ಸುವಿವೇಕ ಬುದ್ಧಿಯಲಿ ಕರ್ತವ್ಯಗೈಯ್ಯುವುದು

||೯೦೧||

ಈ ಆತ್ಮಹತ್ಯೆಯಾ ಬುದ್ಧಿಯನು ತೊರೆಯತಲಿ  
ಸೂಕ್ತಮಿಹ ಮಾರ್ಗದಲಿ ಧರ್ಮದಲಿ ನಡೆಯುವುದು  
ಎನ್ನುತಲಿ ಫಲಗುಣನು ನುಡಿಯುತೀರೆ ಯಮಸುತನು  
ಕೆಲಕ್ಷಣವು ಯೋಚಿಸುತ ಪುನರಪಿಯು ನುಡಿದಿಹನು

||೯೦೨||

ಸೋದರರೆ ಎನ್ನಯ ಪ್ರತಿಜ್ಞೆಯನು ಕೇಳುವುದು  
ನಾನಿನ್ನು ನಿಮ್ಮನ್ನು ಆರನ್ನು ನೋಯಿಸೆನು  
ನೃಪರುಗಳನೊಬ್ಬರನು ದ್ವೇಷಿಸೆನು ಹಿಂಸಿಸೆನು  
ಪ್ರಜೆಗಳನು ಸಕಲರನು ಪ್ರಿಯಲಿ ಪೊರೆಯುವೆನು

||೯೦೩||

ಆವುದೇ ಕಾರಣದಿ ಹಗೆತನವ ಮಾಡದಲೆ  
ಸೌಹಾರ್ದ ಪ್ರೇಮದಲಿ ಸಖ್ಯದಲಿ ನಡೆಯತಲಿ  
ಘನಘೋರ ಯುದ್ಧವದು ಸಂಭವಿಸದಿರದಂತೆ  
ಧರ್ಮದಲಿ ರಾಜ್ಯದಾ ಪಾಲನೆಯ ಗೈಯ್ಯುವೆನು

||೯೦೪||

ಈ ಪರಿಯ ನಡೆಯುತೀರೆ ಧರ್ಮಜನು ಯುದ್ಧಕ್ಕೆ  
ಕಾರಣನು ಎಂಬುವಾ ಅಪವಾದ ತಪ್ಪುವುದು  
ಎನ್ನುತಲಿ ಯಮಸುತನು ನುಡಿಯುತೀರೆ ಸೋದರರು  
ಸಂತಸದಿ ತಮ್ಮಯಾ ಅರಮನೆಗೆ ತೆರಳಿದರು

||೯೦೫||

ಮಯಸಭೆಯ ಸರಸಿಯನು ಅರಿಯದಲೆ ಬಿಳುತೀರೆ |  
ದ್ರೌಪದಿಯು ನಗುತಲಿರೆ ಕೌರವನು ನೊಂದಿಹನು ||

ಜನಮೇಜಯ ಕ್ಷಿತಿಪ ಮುನ್ನಿನಲಿ ಪೇಳ್ತಂತೆ  
ಯಜ್ಞಕ್ಕೆ ಬಂದಿದ್ ನೃಪರುಗಳು ತೆರಳುತೀರೆ  
ಕೌರವನು ಸೌಬಲನು ಮಯಸಭೆಯ ಸೊಬಗನ್ನು  
ಸೌಂದರ್ಯ ವೀಕ್ಷಿಸುತ ಕೆಲಕಾಲವಿದಿಹರು

||೯೦೬||

ಮುತ್ತುಗಳ ರತ್ನಗಳ ವಜ್ರಗಳ ಭಿತ್ತಿಗಳ  
ನೈತ್ಯಗಳ ಭಂಗಿಗಳ ಕೆತ್ತನೆಯ ಸ್ತಂಭಗಳ  
ಧಳಧಳನೆ ಹೊಳೆಯುತಿಹ ಸಭೆಯನ್ನು ನೋಡುತಲಿ  
ಕೌರವನು ಸೌಬಲನು ಅಚ್ಚರಿಯಗೊಂಡಿಹರು

||೯೦೭||

ಮಂದಿರದಿ ಆಲೆಯುತಲಿ ಶಿಲ್ಪದಾ ಸೊಬಗನ್ನ  
ದುರ್ಯೋಧನೀಕ್ಷಿಸುತ ಬೆರಗಿನಲಿ ನಡೆದಿರಲು  
ಆ ಸಭೆಯ ಮಧ್ಯದಲಿ ಶುಭ್ರದಾ ಸಲಿಲದಲಿ  
ಹೊಳೆಹೊಳೆವ ಕೊಳದಂತೆ ತೊರುತಿಹ ಸುಂದರದ

||೯೦೮||

ಸ್ಪಟಿಕದಾ ಸ್ಥಳದಡೆಗೆ ಮೆಲ್ಲನೆ ಒರುತಿರಲು  
ಕೊಳವೆಂದು ಭಾವಿಸುತ ತೊಟ್ಟಿರುವ ಧೋತ್ರವನು  
ಮೊಳಕಾಲ ಮೇಲಕ್ಕೆ ಎತ್ತುತಲಿ ನಡೆಯುತೀರೆ  
ಕಲ್ಲನ್ನು ಕಾಣುತಲಿ ಪೆಚ್ಚಾಗಿ ನಿಂತಿಹನು

||೯೦೯||

ಹುಚ್ಚಾಗಿ ನಿಲ್ಲುತಲಿ ಕಲ್ಲಿನಲಿ ತನ್ನಯಾ  
ಪ್ರತಿಬಿಂಬ ಕಾಣುತಲಿ ಹುಚ್ಚು ಮುಖ ನೋಡುತಲಿ  
ತನ್ನಯಾ ಅಜ್ಞಾನ ಮುರ್ಖತನ ನೆನೆಯತಲಿ  
ಮನದೊಳಗೆ ಕುಂದಿಹನು ನೊಂದಿಹನು ಬೆಂದಿಹನು

||೯೧೦||

ನಿಸ್ತೇಜವದನದಲಿ ಖಿನ್ನದಾ ಮನದಿಂದ  
ಮುಂದಕ್ಕೆ ಸಾಗುತೀರೆ ಮೊದಲಿನಾ ಪರಿಯಲ್ಲಿ  
ಸುಂದರ ಸರೋವರವ ಕಾಣುತಲಿ ಕೌರವನು  
ಇದು ರತ್ನಖಚಿತದಾಕೊಳವೆಂದು ಭಾವಿಸುತ

||೯೧೧||

ಉಟ್ಟಿರುವ ಧೋತ್ರವನು ಮೇಲಕ್ಕೆ ಎತ್ತದೆಯೆ  
ಭರದಿಂದ ನಿಜವಿರುವ ಕೊಳದಲ್ಲಿ ಕಾಲಿಡಲು  
ಕೆಸರಿನಲಿ ಕೊಸರುತಲಿ ಮುಗ್ಧ ರಿಸಿ ಕಂಪಿಸುತ  
ನೀರಿನೊಳು ಮುಳುಗುತಲಿ ಬಿದ್ದಿಹನು ನೆನೆಯುತಲಿ

||೯೦೨||

ತೊಟ್ಟಿರುವ ವಸ್ತ್ರಗಳು ಸಕಲವೂ ನನೆಯುತಲಿ  
ಶೀತಲದ ಚಳಿಯಲ್ಲಿ ಕೌರವನು ನಡುಗುತಿರೆ  
ಸುತ್ತಲೂ ನಿಂತಿರುವ ಭೀಮಾರ್ಜುನಾದಿಗಳು  
ದ್ರೌಪದಿಯು ಘೊಳ್ಳೆಂದು ಗಹಗಹಿಸಿ ನಕ್ಕುಹರು

||೯೦೩||

ಸಾವಿರದ ಅಲಗುಗಳು ಹೃದಯವನು ಇರಿದಂತೆ  
ಕೌರವನು ನೋವಿನಲಿ ತಾಪದಲಿ ನವೆಯುತಿರೆ  
ಧರ್ಮಜನ ಆಜ್ಞೆಯಲಿ ಸೇವಕರು ಹೊಸವಸ್ತ್ರ  
ಈಯುತಿರೆ ಕೌರವನು ಧರಿಸುತಲಿ ನಡೆದಿಹನು

||೯೦೪||

ಪೂನಧನನಾಗಿರುವ ಕೌರವನು ಕುರುಪತಿಯು  
ಅಪಮಾನ ಸಹಿಸದೆಯೆ ಹೊರಹೋಗಬೇಕೆಂದು  
ಎದುರಿನಲಿ ಕಾಣುತಿಹ ಬಾಗಿಲಕೆ ಧಾವಿಸಲು  
ಬಾಗಿಲದ ಪರಿಯಲ್ಲಿ ತೋರುತಿಹ ಗೋಡೆಯಲಿ

||೯೦೫||

ತಲೆಬಡಿದು ಬುಗುಟ್ಟಿದ್ದು ಮೂರ್ಛೆಯನು ಹೊಂದಂತಲಿ  
ಬೀಳುತಲಿ ಎಳುತಲಿ ಮುಂದಕ್ಕೆ ಸಾಗುತಲಿ  
ಕೃತಕಮಿದು ಬಾಗಿಲವು ಎನ್ನುತಲಿ ಸಾಗುತಿರೆ  
ಹೊಸ್ತಿಲವ ನಡೆಹುತಲಿ ಪುನರಪಿಯು ಬಿದ್ದಿಹನು

||೯೦೬||

ಮತ್ತೊಮ್ಮೆ ಭೀಮಾರ್ಜುನಾದಿಗಳು ದ್ರೌಪದಿಯು  
ಕೌರವನ ನೋಡುತಲಿ ಅಂಧನಾ ಮಗನಿವನು  
ಅಂಧನೇ ಇಹನೆಂದು ಗಹಗಹಿಸಿ ನಗುತಿರಲು  
ಕೌರವನ ರಕುತವದು ತಳಮಳದಿ ಕುದಿಹುದು

||೯೦೭||

ಆ ಮಯನ ಸಭೆಯೊಳಗೆ ಧೋತ್ರವನು ಕೌರವನು  
ಮೊಳಕಾಲ ಮೇಲಕ್ಕೆ ಎತ್ತುತಲಿ ನಡೆಯುತಿರೆ  
ದ್ರೌಪದಿಯು ನೋಡುತಲಿ ಘೊಳ್ಳೆಂದು ನಗುತಿರಲು  
ಕೌರವನು ಕೋಪದಲಿ ನವಿಶಿವಿದಿ ಉರಿದಿಹನು

||೯೦೮||

ದ್ವೇಷದಾ ಬೀಜವದು ಧರ್ಮಜನ ಭೂಮಿಯಲಿ  
ಬಿತ್ತುತಲಿ ಭೀಮನಾ ನಗೆಯಲ್ಲಿ ಅಂಕುರಿಸಿ  
ಅರ್ಜುನನ ನೀರಿನಲಿ ಮೊಳಕೆಯದು ಒಡೆಯುತಲಿ  
ದ್ರೌಪದಿಯ ಹಾಸ್ಯದಲಿ ಫಲಪಕ್ಷವಾಗಿಹುದು

||೯೦೯||

ಈ ಪರಿಯ ಅಪಮಾನವಾಗುತಿರೆ ಮಾನನಿಧಿ  
ಕೌರವನು ಮನದೊಳಗೆ ಕಳವಳವಗೊಳ್ಳುತಲಿ  
ನೋಯುತಲಿ ನವೆಯುತಲಿ ಧರ್ಮಜನ ಆಜ್ಞೆಯನು  
ಕೊಳ್ಳುತಲಿ ಗಜಪುರಕೆ ಮರಳಿದನು ಖಿನ್ನದಲಿ

||೯೧೦||

ಪಾಂಡವರ ಅಭ್ಯುದಯ ವೈಭವದ ಸಂಪದವ  
ಯಜ್ಞದಲಿ ಧರ್ಮಜಗೆ ಜಗದಖಿಲ ನೃಪರುಗಳು  
ನಮಿಸುತಲಿ ಕಾಣಿಕೆಯ ನೀಯುತಿಹ ದೃಶ್ಯಗಳ  
ಮನದೊಳಗೆ ನೆನೆಯುತಲಿ ಕೌರವನು ನೊಂದಿಹನು

||೯೧೧||

ಕರೆಸುವುದು ಧರ್ಮಜನ ದ್ಯೂತದಲಿ ಗೆಲ್ಲುವೆನು |  
ಎನ್ನುತಲಿ ಆ ಶಕುನಿ ಕೌರವಗೆ ನುಡಿದಿಹನು ||

ಈ ಪರಿಯ ಕೌರವನು ಚಿಂತಿಸುತಲಿರುತಿರಲು  
ಆ ಶಕುನಿ ನುಡಿಸಿದೊಡೆ ನುಡಿಯದೇ ಇರುತಿರಲು  
ಕ್ಷಣಕ್ಷಣದಿ ನಿಟ್ಟುಸಿರ ಬಿಡುತಲಿಹ ಕೌರವನ  
ಎತ್ತರದ ದನಿಯಲ್ಲಿ ಕೌರವನ ಕೇಳಿದನು

||೯೧೨||

ನುಡಿಸಿದೊಡೆ ನುಡಿಯದಿಹ ಕಾರಣವನುಸಂಭವುದು  
ಮುಖವೇಕೆ ಬಾಡಿದುದು ನಿಸ್ತೇಜವಾಗಿಹುದು  
ಮನದೊಳಿಹ ದುಗುಡವನು ಚಿಂತೆಯಾ ಕಾರಣವ  
ಹೇಳುವುದು ಎನ್ನುತಲಿ ಸೌಬಲನು ನುಡಿದಿಹನು

||೯೧೩||

ಮಾತುಲನೆ ಯಮಸುತನ ಫಲಗುಣನ ಬಲದಿಂದ  
ಧರ್ಮಜನು ಜಗಸಾರ್ವಭೌಮನೆಂದೆನಿಸಿಹನು  
ದೇವೇಂದ್ರಗೃದಿರುವ ಯಜ್ಞಕ್ಕೆ ಸಮನಿರುವ  
ರಾಜಸೂಯಾರ್ಥರವ ಧರ್ಮಜನು ಗೃದಿಹರು

||೯೧೪||

ಸರಿಸಮರದಾಯಾದಿ ಒಂಧುಗಳ ವೈಭವವ  
ಕಾಣುತಲಿ ಹೃದಯವದು ದ್ವೇಷದಲಿ ಉರಿಯುತಿದೆ  
ಬೇಸಿಗೆಯ ಕಾಲದಲಿ ಬತ್ತುವಾ ಕೊಳದಂತೆ  
ಮಾತ್ಸರ್ಯರವಿಯಿಂದ ನಿರ್ವಿಣ್ಣ ನಾಗಿಹನು

||೯೧೫||

ಸೌಬಲನೆ ಆ ಕೃಷ್ಣ ಶಿಶುಪಾಲ ವೀರನನು  
ಸಂಹಾರ ಗೈಯ್ಯುತಿರೆ ಆರಸರಲಿ ಒಬ್ಬನೂ  
ಕೃಷ್ಣನನು ದಂಡಿಸದೆ ಪಾಂಡವರ್ಗ ಹೆದರುತಲಿ  
ಮೌನದಲಿ ಹೇಡಿಗಳ ತೆರದಲ್ಲಿ ಇದಿಹರು

||೯೧೬||

ಜಗದಖಿಲ ನೃಪರುಗಳು ಧರ್ಮಜನ ಚರಣಕ್ಕೆ  
ಸಾಷ್ಟಾಂಗವೆರಗುತಲಿ ಕಪ್ಪುಗಳ ಕಾಣಿಕೆಯು  
ಈಯುತಿಹ ದೃಶ್ಯಗಳ ಮನದೊಳಗೆ ನೆನೆಯುತಲಿ  
ಮಾತ್ಸರ್ಯದಾವಾಗ್ನಿ ಹೃದಯವನು ಸುಡುತಲಿದೆ

||೯೧೭||



ಮಾತುಲನೆ ನಾನಿನ್ನು ಜಗದೊಳಗೆ ಜೀವಿಸೆನು  
ಮಾನನಿಧಿ ನಾನಿನ್ನು ಅಪಮಾನ ಸಹಿಸದಲೆ  
ವಿಷವನ್ನು ಸೇವಿಸುತ ಇಲ್ಲವೇ ಅಗ್ನಿಯನು  
ಧುಮುಕುತಲಿ ಪ್ರಾಣವನು ತ್ಯಜಿಸುವೆನು ಎಂದಿಹನು

||೯೨೮||

ನದಿಗಳಲಿ ಸಾಗರದಿ ಧುಮುಕುತಲಿ ಸಾಯುವೆನು  
ಕಾನನದಿ ಹುಲಿಕರಡಿ ಬಾಯೊಳಗೆ ಬೀಳುವೆನು  
ಹಾಳಾದ ಬಾವಿಯಲಿ ಬೀಳುತಲಿ ಸಾಯುವೆನು  
ಎನ್ನುತಲಿ ಧೃತರಾಷ್ಟ್ರ ಭೂಪತಿಗೆ ತಿಳುಹುವುದು

||೯೨೯||

ಜಗವೆಲ್ಲ ಜಯಿಸುತಲಿ ಸಾರ್ವ ಭೌಮಾತ್ಮವನು  
ಪಡೆಯುವ ಪರಾಕ್ರಮವು ಶೌರ್ಯವದು ಎನಗಿಲ್ಲ  
ನೆರವನ್ನು ಈಯಾತಿಕ ನೃಪರುಗಳು ಯಾರಿಲ್ಲ  
ಕಾರಣದಿ ಸಾಯಲಿಕೆ ನಿಶ್ಚಯವ ಗೈದಿಹೆನು

||೯೩೦||

ಕುಂತಿಯಾ ಸುತರುಗಳ ಅಭ್ಯುದಯ ನೋಡಿದೊಡೆ  
ಮಾನವನ ಶೌರ್ಯಕ್ಕೆ ಸಾಹಸಕೆ ಯತ್ನಕ್ಕೆ  
ಮಿಗಿಲಾಗಿ ದೈವವೇ ಆ ವಿಧಿಯು ಇರುತಿಹುದು  
ವಿಧಿಲಿಖಿತ ಮೀರುವದು ಆರಿಗೂ ಅಸದಳವು

||೯೩೧||

ಪಾಂಡವರ ಕೊಲ್ಲಲಿಕೆ ಬೆಂಕಿಯನು ಇಕ್ಕುತಲಿ  
ವಿಧವಿಧದ ಪರಿಯಲ್ಲಿ ಯತ್ನಗಳ ಗೈದಿಹೆನು  
ಆದರೂ ಪಾಂಡವರು ಅಪರಿಮಿತ ಐಶ್ವರ್ಯ  
ಅಭ್ಯುದಯ ಕೀರ್ತಿಯಲಿ ಮೆರೆಯುತಲಿ ಇರುತಿಹರು

||೯೩೨||

ನಾ ಗೈದ ಯತ್ನಗಳು ವ್ಯರ್ಥಗಳು ಆಗಿಹವು  
ಕಾರಣದಿ ಮಾನವಗೆ ಮಿಗಿಲಾಗಿ ವಿಧಿಯಿಹುದು  
ಪಾಂಡವರ ವೈಭವವ ನೋಡುತಲಿ ಎನ್ನಯಾ  
ಹೃದಯವದು ದ್ವೇಷಾಗಿ ಕ್ಷಣಕ್ಷಣದಿ ಸುಡುತಲಿದೆ

||೯೩೩||

ಪಾಂಡುವಿನ ಸುತರುಗಳು ಜಗಸಾರ್ವಭೌಮರಿರೆ  
ಧೃತರಾಷ್ಟ್ರ ಸುತರುಗಳು ನಿರ್ಬಲರು ಆಗಿಹರು  
ಆ ಮಯನ ಸಭೆಯನ್ನು ಯಜ್ಞ ದಾ ವೈಭವವ  
ನೋಡುತಲಿ ಹೃದಯವದು ತಳಮಳದಿ ಕುದಿಯುತಿದೆ

||೯೩೪||

ಪಾಂಡವರ ವಿಷಯದಲಿ ದ್ವೇಷಾಗಿ ಹೊತ್ತುತಲಿ  
ಭುಗಿಲೆದ್ದು ಉರಿಯುತಲಿ ದೇಹವದು ಸುಡುತಲಿದೆ  
ಧೃತರಾಷ್ಟ್ರ ರಾಯಂಗೆ ಈ ವಿಷಯವರುಹುವುದು  
ಎನ್ನುತಲಿ ಕೌರವನು ಸೌಬಲಗೆ ನುಡಿದಿಹನು

||೯೩೫||

ಕೌರವನೆ ನೀನಿಂತು ಧರ್ಮಜನ ವಿಷಯದಲಿ  
ಮತ್ಸರವ ತಾಳುತಲಿ ಚಿಂತೆಯನು ಮಾಡದಿರು  
ಪಾಂಡವರ ಕೊಲ್ಲಲಿಕೆ ವಿಪ ಉರಿಯನಿಕ್ಕುತಲಿ  
ಶತಯತ್ನಗೈದರೂ ಜೀವಿಸುತಲಿರುತಿಹರು

||೯೩೬||

ದ್ರೌಪದಿಯ ವರಿಸುತಲಿ ದ್ರುಪದನಾ ಸಖ್ಯವನು  
ದೊರಕಿಸುತ ಜಗದಖಿಲ ನೃಪರನ್ನು ಜಯಿಸಿಹರು  
ಹಕ್ಕಿನಲಿ ದೊರೆತಿರುವ ರಾಜ್ಯವನು ವಿಸ್ತರಿಸಿ  
ರಾಜಸೂಯಾಧ್ವರವ ಗೈದಿಹರು ವೈಭವದಿ

||೯೩೭||

ಪಾಂಡವದ ಕಾನನವ ದಹಿಸುತಿಹ ಸಮಯದಲಿ  
ಮಯನನ್ನು ರಕ್ಷಿಸುತ ಗಾಂಡಿವದ ಧನುವನ್ನು  
ಆಕ್ಷಯದ ಬಾಣಗಳ ಪಡೆಯುತಲಿ ಅರ್ಜುನನು  
ಜಗದಖಿಲ ರಾಜರನು ಜಯಿಸಿಹನು ಶೌರ್ಯದಲಿ

||೯೩೮||

ಆ ಮಯನು ಪಾಂಡವರಿಗೋಸುಗವೆ ಯಾಗಕ್ಕೆ  
ಭವ್ಯಮಿಹ ಅದ್ಭುತದ ಸಭೆಯನ್ನು ರಚಿಸಿಹನು  
ನೀನಿದಕೆ ಚಿಂತಿಸಲು ಕಾರಣವು ಆವುದಿದೆ  
ಪಾಂಡವರು ನಿನಗೇನು ಅನ್ಯಾಯ ಮಾಡಿಹರು

||೯೩೯||

ಕೌರವನು ನುಡಿಯದಲೆ ಮೌನದಲಿ ಇರುತಿರಲು  
ನಿನಗಾರು ಬಂಧುವಿತ್ರರಿಲ್ಲೆ ನ್ನುತಿಹೆ  
ನಾನೆಂದು ಇದಕೊಪ್ಪ ಅದ್ಭುತ ಪರಾಕ್ರಮಿಯ  
ಶತಕೊಬ್ಬ ಕಡಿಮೆಯಾ ಬಂಧುಗಳು ನಿನಗಿಹರು

||೯೪೦||

ಗುರುದ್ರೋಣ ಗುರುಸುತನು ವರಕೃಪನು ಕಲಿಕರ್ಣ  
ಸೋಮದತ್ತ ಮೊದಲಾದ ವೀರಾಧಿ ವೀರರು  
ನನ್ನಯಾ ಬಂಧುಗಳ ಸಹಿತದಲಿ ನಾವಿಹವು  
ನೆರವನ್ನು ಈಯುವೆವು ದಿಗ್ವಿಜಯಗೈಯುವುದು

||೯೪೧||

ಕೌರವನು ಕೀಳುತಲಿ ಸಂತಸದಿ ಸೌಬಲಗೆ  
ಈ ಸಕಲ ಮಿತ್ರರೂಗಳೊಡಗೂಡಿ ಸಾಗುತಲಿ  
ಜಗಸಾರ್ವಭೌಮರೆಂದೆನಿಸಿರುವ ಪಾಂಡವರ  
ಜಯಿಸುತಲಿ ಸಾಮ್ರಾಜ್ಯವೆಲ್ಲವನು ಕೊಳ್ಳುವೆನು

||೯೪೨||

ಪಾಂಡವರ ಐಶ್ವರ್ಯ ವೈಭವದ ಮಯಸಭೆಯು  
ಸಾಮ್ರಾಜ್ಯವೆಲ್ಲವೂ ನನ್ನದೇ ಆಗುತಲಿ  
ಜಗಸಾರ್ವಭೌಮನೆಂದೆನಿಸುತಲಿ ಮೆರೆಯುತಲಿ  
ಪಾಂಡವರ ಗರ್ವವನು ಮೂರಿಯುವೆನು ಎಂದಿಹನು

||೯೪೩||

ಕೌರವನ ಧರ್ಮಜಗೆ ಜೂಜಿನಾ ಹುಚ್ಚಿ ಹುದು  
ಜೂಜನ್ನು ಆಡುವಾ ಹಂಬಲವು ಬಹಳಿಹುದು  
ಆದೊಡೆಯು ಕೌಶಲವು ಜಾಣ್ಮೆಯದು ಎನಿತಿಲ್ಲ  
ಆಟಕ್ಕೆ ಕರೆದೊಡೆಯು ತಪ್ಪದೇ ಒಪ್ಪುವನು ||೯೪೪||

ದ್ಯೂತದಲ್ಲಿ ನಿನ್ನೀಮ ನಿಷ್ಣಾ ತನಾನಿಹೆನು  
ಲೋಕದಲ್ಲಿ ಎನ್ನಸಮ ಕುಶಲವಂತಿ ಆರಿಲ್ಲ  
ಧರ್ಮಜಗೆ ದ್ಯೂತಕ್ಕೆ ಆಮಂತ್ರಣೆಯುತಲಿ  
ನಯದಿಂದ ಗಜಪುರಕೆ ಪ್ರೀತಿಯಲಿ ಕರೆಸುವುದು ||೯೪೫||

ದ್ಯೂತದಲ್ಲಿ ನಿನ್ನಪರ ಆಡುತಲಿ ಧರ್ಮಜನ  
ಸೋಲಿಸುತ ಪಾಂಡವರ ಧನಕನಕ ಐಶ್ವರ್ಯ  
ಸಾಮ್ರಾಜ್ಯವೆಲ್ಲವನು ಜಯಿಸುತಲಿ ಪಾಂಡವರ  
ನಿನ್ನಯಾ ಸೇವಕರ ಮಾಡುವೆನು ಎಂದಿಹನು ||೯೪೬||

ಮೊದಲಿಂಗ ಧೃತರಾಷ್ಟ್ರ ರಾಯಂಗ ವಿಷಯವನು  
ಅರುಹುತಲಿ ಗೌಪ್ಯದಲ್ಲಿ ಒಪ್ಪಿಗೆಯ ಪಡೆಯುವುದು  
ಸಮ್ಮತಿಯ ನಿತ್ತೊಡೆಯು ಪಾಂಡವರ ರಾಜ್ಯವನು  
ಜಯಿಸುತಲಿ ಖಂಡಿತದಿ ನಿನಗೀವೆನಂದಿಹನು ||೯೪೭||

ಹೇ ಮವ ಅಪ್ಪಂಗ ಈ ವಿಷಯ ತಿಳಿಸಲಿಕೆ  
ಕೌಶಲವು ಚತುನತೆಯು ಎನ್ನೊಳಗೆ ಈಗಿಲ್ಲ  
ನೀನೆಯೇ ಬೊಪ್ಪಂಗ ಯುಕ್ತಿಯಲಿ ಅರುಹುತಲಿ  
ಒಪ್ಪಿಗೆಯ ಪಡೆಯುವುದು ಎಂದಿಹನು ಕೌರವನು ||೯೪೮||

ಪಾಂಡನರ ನೈಭವನ ನೋಡುತಲಿ ಮನದೊಳಗೆ |  
ಬ್ಲೇಷಾಗ್ನಿ ಹೊತ್ತಿಹುದು ಎಂದಿಹನು ಕೌರವನು ||  
ಆ ಶಕುನಿ ಕೌರವನ ಸಹಿತದಲ್ಲಿ ಧೃತರಾಷ್ಟ್ರ  
ರಾಯನಾ ಬಳಿಬಂದು ನಯವಾಗಿ ನಮಿಸುತಲಿ  
ನಿನ್ನಯಾ ಸುಕುಮಾರ ಸುಯೋಧನ ಸುಮಮಣಿಯು  
ಆವುದೋ ಚಿಂತೆಯಲಿ ಮುಳುಗುತಲಿ ತೊಳಲುತಲಿ ||೯೪೯||

ಮುಖವೆಲ್ಲ ಬಾಡಿಹುದು ನಿಶ್ಚೇಜನಾಗಿಹುದು  
ಬತ್ತಿಹುದು ಕರಗಳವು ಸೊಪ್ಪಾಗಿ ಸೊರಗಿಹನು  
ನಿನಸುತನ ಚಿಂತೆಯದು ಆವುದಿದೆ ಎಂಬುದನು  
ಅರಿಯುವುದು ನಿನ್ನಯಾ ಕರ್ತವ್ಯವಿರುತಿಹುದು ||೯೫೦||

ಎನ್ನಯಾ ಸುಕುಮಾರ ಮಂದಿನ ಸುಯೋಧನೇ  
ನೀನಾವ ಚಿಂತೆಯಲಿ ಮುಳುಗುತಲಿ ಬೆಂದಿರುವೆ  
ಬಾಡಿರುವೆ ಬತ್ತಿರುವೆ ಸೊರಗಿರುವೆ ಕೊರಗಿರುವೆ  
ಮನದೊಳಿಹ ದೂಗುಡವನು ತಿಳಿಸುವುದು ಎಂದಿಹನು ||೯೫೧||

ನೂರಕ್ಕೆ ಒಂದೂನ ಸೋದರರು ನಿನಗಿಹರು  
ಸಕಲರೂ ನಿನ್ನನ್ನು ಪ್ರೇಮದಲಿ ನೋಡುವರು  
ನೀ ಜ್ಯೇಷ್ಠ ಪುತ್ರನಿಹೆ ಈ ಸಕಲ ಸಾಮ್ರಾಜ್ಯ  
ಐಶ್ವರ್ಯಕೆಲ್ಲಕೂ ಅಧಿತಿಯು ನೀನಿರುವೆ ||೯೫೨||

ಹೊಳೆಹೊಳೆವ ವಸ್ತ್ರಗಳ ವಜ್ರಗಳ ರತ್ನಗಳ  
ಮಣಿಮುಕುಟ ಹಾರಗಳು ಧರಿಸಲಿಕೆ ನಿನಗಿಹವು  
ಷಡ್ರಸದ ಪಶ್ಚಾನ್ನ ಭೋಜನವ ಸವಿಯಾತಿಕೆ  
ಸ್ವರ್ಗದಾ ಸೌಂದರ್ಯ ಚಿಲುವೆಯರು ನಿನಗಿಹರು ||೯೫೩||

ವಿಹರಿಸಲು ಉದ್ಯಾನ ಮಂಡಪಗಳಿರುತಿಹವು  
ಇಂದ್ರಂಗಿ ಸರಿಸಮದ ವೈಭವವು ನಿನಗಿಹುದು  
ಸುಮ್ಮನೇ ಕಡುಹೀನ ದರಿದ್ರನಾ ಪರಿಯಲ್ಲಿ  
ನೀನೇಕೆ ಚಿಂತಿಸುವೆ ಹೇಳಿಂದ ಧೃತರಾಷ್ಟ್ರ ||೯೫೪||

ಅಹುದಹುದು ಬೊಪ್ಪನೇ ಉಣ್ಣುತಲಿ ತಿನ್ನುತಲಿ  
ಒಡವೆಗಳ ಭರಿಸುತಲಿ ಭೋಗಿಸುತಲಿರುತಿಹೆನು  
ಆದೊಡೆಯು ಶತ್ರುಗಳ ಅಭ್ಯುದಯಐಶ್ವರ್ಯ  
ವೈಭವದ ದಾವಾಗ್ನಿ ಹೃದಯವನು ಸುಡುತಿಹುದು ||೯೫೫||

ಧರ್ಮಜನು ಗೈದಿರುವ ಆ ರಾಜಸೂಯವನು  
ನೋಡುತಲಿ ಎನ್ನಯಾ ಹೃದಯವಿದು ಕುಂದಿಯುತಿದೆ  
ಮತ್ಸರದ ಜ್ವಾಲೆಯದು ಪ್ರಜ್ವಲಿಸಿ ಉರಿಯುತಲಿ  
ದೇಹದಾ ಅಂಗಾಂಗವೆಲ್ಲವನು ದಹಿಸುತಿದೆ ||೯೫೬||

ಜಗದಖಿಲ ನೃಪರುಗಳು ಹೇರಳದ ಧನಕನಕ  
ರತ್ನಗಳ ವಜ್ರಗಳ ಸ್ವರ್ಣದಾ ಒಡವೆಗಳ  
ಸಾವಿರದ ಆನೆಗಳ ಕುದುರೆಗಳ ರಥಗಳನು  
ಕಪ್ಪುಗಳ ಕಾಣಿಕೆಯ ಧರ್ಮಜಗೆ ಇತ್ತಿಹರು ||೯೫೭||

ಲಕ್ಷೋಪಲಕ್ಷದಲ್ಲಿ ಅಗಣಿತದ ದ್ವಿಜರುಗಳು  
ಅರಸುಗಳು ಮಂತ್ರಿಗಳು ಪುರಜನರು ಪ್ರಜೆಗಳು  
ಕೋಟಿಗಳ ಸಂಖ್ಯೆಯಲಿ ಮೃಷ್ಟಾನ್ನ ಭೋಜನದಿ  
ನಿತ್ಯವೂ ಸವಿಯುತಲಿ ಇರ್ದಿಹುದು ಕಂಡಿಹನು ||೯೫೮||

ಸಾವಿರದ ಸ್ವರ್ಣದಾ ಕುಂಭಗಳ ತುಂಬುತಲಿ  
ತಂದಿರದ ಸಾಗರದ ನದಿಗಳಾ ಜಲವನ್ನು  
ಶ್ರೀಕೃಷ್ಣ ಶಂಖದಲ್ಲಿ ಕೊಳ್ಳುತಲಿ ಧರ್ಮಜಗೆ  
ಅಭಿಷೇಕ ಗೈದುದನು ಕಣ್ಣಾರೆ ಕಂಡಿಹನು ||೯೫೯||

ಅಗಣಿತದ ತಾರೆಗಳ ಮಧ್ಯದಲಿ ಚಂದ್ರಮನು  
 ಶೋಭಿಸುವ ಪರಿಯಲ್ಲಿ ಅಪರಿಮಿತ ನೃಪರುಗಳ  
 ಮಧ್ಯದಲಿ ಸಿಂಹಾಸನಾರೂಢನಾಗುತ್ತಲಿ  
 ಮೆರೆದಿರುವ ಧರ್ಮಜನ ಕಣ್ಣಾರೆ ಕಂಡಿಹೆನು ||೯೬೦||

ಧರ್ಮಜನ ಬಳಿಯಲ್ಲಿ ನಾ ಕಂಡ ಐಶ್ವರ್ಯ  
 ಇಂದ್ರನಲಿ ವರೂಣನಲಿ ಯಮನಲ್ಲಿ ಕುಬೇರನಲಿ  
 ಅನ್ಯರೊಳು ಆರಲ್ಲಿ ಎಲ್ಲಿಯೂ ನಾ ಕಾಣೆ  
 ನೋಡುತ್ತಲಿ ಎನ್ನಯಾ ಹೃದಯವಿಡು ಉರಿಯುತಿದೆ ||೯೬೧||

ಧರ್ಮಜನ ವೈಭವವ ಮರುತಜನ ಹೆಮ್ಮೆಯನು  
 ಅರ್ಜುನನ ಗರ್ವವನು ಮಹಾದ್ರಿಜರ ಸಂಭ್ರಮವ  
 ಕಂಗಳಲಿ ನೋಡುತ್ತಲಿ ದ್ವೇಷದಾ ದಾವಾಗ್ನಿ  
 ಹೊತ್ತುತಲಿ ಪ್ರಜ್ವಲಿಸಿ ದೇಹವನು ಸುಡುತ್ತಲಿದೆ ||೯೬೨||

ಕುಂತಿಜನ ವೈಭವವ ನೋಡಿದಾ ಕ್ಷಣದಿಂದ  
 ಶಾಂತಿಯದು ಎನ್ನನ್ನು ತ್ಯಜಿಸುತ್ತಲಿ ಹೋಗಿಹುದು  
 ಸಾವಿರದ ಅಲಗುಗಳು ಹೃದಯವನು ಇರಿಯುವಾ  
 ಪರಿಯಲ್ಲಿ ಯಾತನೆಯ ಅನುಭವಿಸುತ್ತಿರುತಿಹೆನು ||೯೬೩||

ಧರ್ಮಜನ ಕರೆಸಿದೊಡೆ ದ್ಯೂತದಲಿ ಜಯಿಸುತ್ತಲಿ |  
 ರಾಜ್ಯವನು ನಿನಗೀವೆನೆಂದಿಹನು ಆ ಶಕುನಿ ||

ಆ ಕ್ಷಣದಿ ಸೌಬಲನು ನೀನೇಕೆ ಚಿಂತಿಸುವೆ  
 ಧರ್ಮಜನ ರಾಜ್ಯವನು ಐಶ್ವರ್ಯವೆಲ್ಲವನು  
 ಅವುದೂ ಕಷ್ಟವದು ಇಲ್ಲದೆಯೆ ಸುಲಭದಲಿ  
 ಪಡೆಯುವಾ ಪರಿಯನ್ನು ಹೇಳುವೆನು ಕೇಳುವುದು ||೯೬೪||

ಕೌರವನ ದ್ಯೂತದಲಿ ಪರಿಣಿತನು ನಾನಿಹೆನು  
 ನನ್ನ ಸರಿ ನಿಷ್ಣಾತ ಜಗದೊಳಗೆ ಆರಿಲ್ಲ  
 ದಾಳವನು ಹಾಕುತ್ತಲಿ ಸೊಲನ್ನು ಗೆಲುವನ್ನು  
 ನಿರ್ಧರಿಸ ಕೌಶಲವು ಜಾಣ್ಮೆಯದು ವಿನಗುಂಟು ||೯೬೫||

ಸರಿಯಾಗಿ ಕವಡೆಗಳ ಒಗೆಯುವಾ ಕೌಶಲವು  
 ಪಣವನ್ನು ಕಟ್ಟುವಾ ಕಟ್ಟಿದೇ ಇರುತ್ತಿರುವ  
 ಸಮಯವನು ಅರಿತಿರುವೆ ಕಣ್ಣಟ್ಟು ಮಾಟದಲಿ  
 ಕವಡೆಯನು ಎಸೆಯುತ್ತಲಿ ಜಯಿಸುವಾ ಬಲವುಂಟು ||೯೬೬||

ದ್ಯೂತದಲಿ ಧರ್ಮಜಗೆ ಹಂಬಲವು ಬಹಳುಂಟು  
 ಆಟಕ್ಕೆ ಕರೆದೊಡೆಯು ತಪ್ಪದೇ ಬರುತಿಹನು  
 ಕುಂತಿಜನ ನೀ ಕರೆಸಿ ಕೊಟ್ಟೆಡೆಯು ಆತನಾ  
 ರಾಜ್ಯವನು ಸರ್ವವನು ಜಯಿಸುತ್ತಲಿ ನಿನಗೀವೆ ||೯೬೭||

ನಿಷ್ಕಂಟಕಾಗುತ್ತಲಿ ಪಾಂಡವರ ರಾಜ್ಯವನು  
 ಸಂಪದವನೆಲ್ಲವನು ಸಂತಸದಿ ಭೋಗಿಪುದು  
 ಎನ್ನುತಲಿ ಆ ಶಕುನಿ ನುಡಿಯುತ್ತಿರೆ ಕೌರವನು  
 ಧೃತರಾಷ್ಟ್ರ ರಾಯಂಗೆ ಧೃಢವಾಗಿ ನುಡಿದಿಹನು ||೯೬೮||

ಮಹರಾಜ ಎಮ್ಮ ಈ ದೂತುಲನು ಸೌಬಲನು  
 ದ್ಯೂತದಲಿ ನಿಶ್ಚಯದಿ ನಿಷ್ಣಾತನಿರುತಿಹನು  
 ಧರ್ಮಜನ ರಾಜ್ಯವನು ಐಶ್ವರ್ಯವೆಲ್ಲವನು  
 ಕಷ್ಟವದು ಇಲ್ಲದೆಯೆ ಜಯಿಸುತ್ತಲಿ ನಮಗೀವೆ ||೯೬೯||

ದ್ಯೂತವನು ಆಡಲಿಕೆ ಧರ್ಮಜನ ಕರಸುವುದು  
 ಧರ್ಮಜನು ಆಡಲಿಕೆ ಸಂತಸದಿ ಒಪ್ಪುವನು  
 ಯುದ್ಧವದು ಇಲ್ಲದೆಯೆ ಸಾವಿರಾಜ್ಯ ದೊರೆಯುವುದು  
 ತಪ್ಪದೇ ಅಪ್ಪಣೆಯ ನೀಯುವುದು ಎಂದಿಹನು ||೯೭೦||

ಬಿಡುಮಗನೆ ಕೇಡುಗರ ಮಾತುಗಳ ಕೇಳದಿರು |  
 ಕುಲನಾಶ ಮಾಡದಿರು ಎಂದಿಹನು ಧೃತರಾಷ್ಟ್ರ ||

ಕೌರವನ ನುಡಿಗಳನು ಕೇಳುತ್ತಲಿ ಧೃತರಾಷ್ಟ್ರ  
 ಮನದೊಳಗೆ ನೋಯುತ್ತಲಿ ನವೆಯುತ್ತಲಿ ನುಡಿದಿಹನು  
 ಹೇ ಮಗನೆ ಬಂಧುಗಳ ಕೇಡನ್ನು ಬಗೆಯದಿರು  
 ಈ ಪರಿಯ ದುರ್ಬುದ್ಧಿ ನಿನಗೆಂತು ಬಂದಿಹುದು ||೯೭೧||

ನಿಮ್ಮವ್ವೆ ಸುಪ್ರತೆಯು ಸಾಧ್ವೀ ಪತಿಪ್ರತೆಯು  
 ಜಗದಖಿಲ ನಾರಿಯರ ಮಸ್ತಕ ಶಿರೋಮಣಿಯೊ  
 ಪಾವನಳ ಗಾಂಧಾರಿಯುದರದಲಿ ನೀನೆಂತು  
 ದುರ್ಬುದ್ಧಿ ಕುಲಗೆಡಿಪ ಕೊಲೆಗಡುಕ ಜನಿಸಿರುವೆ ||೯೭೨||

ಮನೆಮುರುಕ ದುಷ್ಟನಾ ಮಾತುಗಳ ಕೇಳುತ್ತಲಿ  
 ಸಕಲರಾ ಬಂಧುಗಳ ಬಾಂಧವರ ಸಹಿತದಲಿ  
 ನಾಶವನು ಹೊಂದುವಾ ದ್ಯೂತವನು ತ್ಯಜಿಸುವುದು  
 ಇಲ್ಲದಿರೆ ಕುರುಕುಲವು ನಿರ್ಮೂಲವಾಗುವುದು ||೯೭೩||

ಪಾಂಡುವಿನ ನಂದನರು ನಮಗನ್ಯರಿರುತಿಹರೆ  
 ಒಡಹುಟ್ಟಿದೆಯೊ ಸೋದರನ ಸುತರಿಹರು  
 ನಿನ್ನಯಾ ಬಂಧುಗಳು ಹಕ್ಕಿನಲಿ ದೊರೆತಿರುವ  
 ರಾಜ್ಯವನು ಆಳಲಿಕೆ ಯೋಗ್ಯನೇ ಇರುತಿಹರು ||೯೭೪||

ದ್ಯೂತಮಿದು ಮೊದಲಿಂಗೆ ಅಮೃತದಾ ಪರಿಯಲ್ಲಿ  
 ಸವಿಯಾಗಿ ಸಂತಸವ ಆನಂದವೀಯುವುದು  
 ಕೊನೆಯಲ್ಲಿ ಕಹಿಯಾಗಿ ವಿಷವಾಗಿ ಪರಿಣಮಿಸಿ  
 ಬಂಧುಗಳ ಸಹಿತದಲಿ ನಾಶವನು ಗೈಯ್ಯುವುದು ||೯೭೫||

ಬಿಡುಮಗನೆ ಕೇಡಿನಾ ಜೂಜಿನಾ ಹವ್ಯಾಸ  
ಶಾಸ್ತ್ರಗಳನರಿತಿರುವ ಪರಿಣಿತನು ನೀನಿರುವೆ  
ಕುಲಬೇರ ಕೊಯ್ಯುವೀ ದ್ಯೂತವದು ತ್ಯಜಿಸುವುದು  
ಎನ್ನುತಲಿ ಧೃತರಾಷ್ಟ್ರ ದೈನ್ಯದಲಿ ನುಡಿದಿಹನು

||೯೭೬||

ಪಾಂಡವರ ರಾಜ್ಯವನು ಅಪಹರಣ ಗೈದೊಡೆಯು  
ಸ್ವರ್ಗದೊಳು ಇರುತ್ತಿರುವ ಎನ್ನಯಾ ಸೋದರನು  
ಪಾಂಡುನೃಪ ನೋಯದೇ ಶಪಿಸದೇ ಇರುತ್ತಿಹನೆ  
ಸರ್ವಥಾ ನಾನಿದಕೆ ಸಮ್ಮತಿಯನೀಯನು

||೯೭೭||

ಆವುದೇ ವಿಷಯವನು ಎದುರನನು ಕೇಳದೆಯೆ  
ಒಪ್ಪಿಗೆಯು ಇಲ್ಲದೆಯೆ ನಾನೆಂದು ಮಾಡದಿಹೆ  
ಮುಂದಣದ ಆಗುಹೋಗುಗಳ ನರಿಯುತಲಿ  
ಸಕಲರಿಗೆ ಹಿತವಿರುವ ಸಲಹೆಗಳ ನೀಡುವೆನು

||೯೭೮||

ವಿದುರನಾ ಹೆಸರನ್ನು ಧೃತರಾಷ್ಟ್ರ ನುಡಿಯುತ್ತಿರೆ  
ಕೌರವನ ಆಕಾಂಕ್ಷೆ ಗೋಪುರವು ಕುಸಿಯುತಲಿ  
ಜರ್ಘ್ನರಿತನಾಗುತಲಿ ಕಣ್ಣೀರ ಸುರಿಸುತಲಿ  
ಗದ್ದ ದಿತ ಕಂಠದಲಿ ವ್ಯಸನದಲಿ ನುಡಿದಿಹನು

||೯೭೯||

ಜೂಜಿಗೆ ಸಮ್ಮತಿಯ ನೀ ನೀಯದಿದೋಡೆಯು  
ನಾ ಪ್ರಾಣ ನೀಗುವೆನು ಖಚಿತವಿದು ನಡೆಯುವುದು  
ಸಾಗರದಿ ಬೀಳುತಲಿ ಗಂಗೆಯಲಿ ಧುಮುಕುತಲಿ  
ಪ್ರಾಣವನು ತ್ಯಜಿಸುವೆನು ಎನ್ನುತಲಿ ನುಡಿದಿಹನು

||೯೮೦||

ಎನ್ನಯಾ ಹೆಣವನ್ನು ಕಾಣುತಲಿ ಸಂತಸದಿ  
ನಿನ್ನಯಾ ಸೋದರನ ಪಾಂಡುವಿನ ಪುತ್ರರಾ  
ಆಕಳ ಸ್ವಭಾವದಾ ಪಾಂಡವರ ಜೊತೆಯಲ್ಲಿ  
ಸುಖದಿಂದ ಸಾಮ್ರಾಜ್ಯ ಭೋಗಿಪುದು ಎಂದಿಹನು

||೯೮೧||

ನಾವುಗಳು ಭಿಕ್ಷುಕರ ಪರಿಯಲ್ಲಿ ಅಲೆಯುತಲಿ  
ಭಿಕ್ಷಾನ್ನ ತಿರಿದುಂಡು ಜೀವನವ ಸಾಗಿಪೆವು  
ಇಲ್ಲದಿರೆ ಕಾನನವ ಸೇರುತಲಿ ಘೋರತರ  
ಹುಲಿ ಕರಡಿ ಸಿಂಹಗಳ ಬಾಯೊಳಗೆ ಬೀಳುವೆವು

||೯೮೨||

ಧರ್ಮವನು ಗಿರ್ಮವನು ನೀತಿಯನು ಕೇಳಲಿಕೆ  
ನಾನಿಲ್ಲಿ ಬಂದಿಲ್ಲ ಎಲ್ಲವನು ಅರಿತಿಹನು  
ಎನಗಿಂತ ಪಾಂಡವರು ನಿಮಗತುಳ ಪ್ರಿಯರಿಹರು  
ನಿಮ್ಮೊಳಗೆ ನುಡಿದಿನ್ನು ಫಲವಿಲ್ಲ ಎಂದಿಹನು

||೯೮೩||

ಸಾಕಿನ್ನು ಸಾಯಲಿಕೆ ಹೊರಟೆಹನು ನಾನಿನ್ನು  
ಬೀಳುಕೊಡಿ ಎನ್ನನ್ನು ಎನ್ನುತಲಿ ಕೌರವನು  
ಎಳುತಲಿ ಧೃತರಾಷ್ಟ್ರ ಗಾಂಧಾರಿಗೇರುತಲಿ  
ಅರಮನೆಯ ತ್ಯಜಿಸುತಲಿ ಹೊರವಂಟು ಭರದಲ್ಲಿ

||೯೮೪||

ಕಾದಿರುವ ಸೀಸದಾ ಎರಕವನು ಕಿವಿಯೊಳಗೆ  
ಹೊಯ್ದಂತೆ ಈ ಪರಿಯ ಕೌರವನ ಘೋರತರ  
ಮಾತುಗಳ ಕೇಳುತಲಿ ಧೃತರಾಷ್ಟ್ರ ಕಳವಳದಿ  
ಪುತ್ರನಾ ಮೋಹದಲಿ ಸಿಲುಕುತಲಿ ನುಡಿದಿಹನು

||೯೮೫||

**ಸುತನೋಹ ಜಾಲದಲಿ ತೊಳಲುತಲಿ ಅಂಧನೃಪ |  
ಪಾಂಡವರ ಕರೆತರಲು ವಿದುರನನು ಕರೆಸಿದನು**

ಗಾಂಧಾರಿ ದೇವಿಯೇ ನೀಹೆತ್ತ ಕಡುಪಾಪಿ  
ಕುಲನಾಶ ಗೈಯ್ಯುವಾ ನಿನ್ನಯಾ ಮಗನನ್ನು  
ಕರೆಯುವುದು ಖಚಿತದಲಿ ಇಲ್ಲದಿರೆ ಸಾಯುವನು  
ಅಪಕೀರ್ತಿ ನಮಗೆಂದು ಧೃತರಾಷ್ಟ್ರ ನುಡಿದಿಹನು

||೯೮೬||

ಕೇಳುತಲಿ ಆ ಶಕುನಿ ಕೌರವನ ಕರೆತರಲು  
ಅಗಣಿತದ ಪರಿಣತರ ಶಿಲ್ಪಿಗಳ ಕರೆಸುತಲಿ  
ಸಾವಿರದ ಸ್ತಂಭಗಳ ಸುಂದರದ ಭವ್ಯಮಿಹ  
ಸಭೆಯನ್ನು ನಿರ್ಮಿಸಲು ಆಜ್ಞೆಯನು ಇತ್ತಿಹನು

||೯೮೭||

ಹೊಳೆಹೊಳೆವ ಕನ್ನಡಿಯ ವಜ್ರಗಳ ರತ್ನಗಳ  
ವೈಷೂರ್ಯ ಮಾಣಿಕ್ಯ ನೀಲಗಳ ಪಚ್ಚಿಗಳ  
ಗೋಮೇಧಿಕಾದಿಗಳ ಕೆತ್ತಿರುವ ಭಿತ್ತಿಗಳ  
ದಿವ್ಯಮಿಹ ಸಭೆಯನ್ನು ನಿರ್ಮಿಸಲು ತಿಳುಹಿದನು

||೯೮೮||

ಪುತ್ರನಾ ಮೋಹದಾ ಬಲೆಯೊಳಗೆ ಸಿಲುಕುತಲಿ  
ದ್ಯೂತಕ್ಕೆ ಧರ್ಮಜನ ಕರೆಸಲಿಕೆ ನಿಶ್ಚಯಿಸಿ  
ಅಂಧನೃಪ ಧೃತರಾಷ್ಟ್ರ ಸುತನನ್ನು ಸಂತ್ಯೆಸಿ  
ಕಳುಹಿಸುತ ವಿದುರನನು ಕರೆಸಿದನು ಆಕ್ಷಣದಿ

||೯೮೯||

ವಿದುರನನು ಕೇಳದೆಯೆ ಸಮ್ಮತಿಯೆ ಕೊಳ್ಳದೆಯೆ  
ಆವುದೇ ಕಾರ್ಯವನು ಗೈಯ್ಯದಿಹ ಧೃತರಾಷ್ಟ್ರ  
ಈ ಒಂದು ವಿಷಯದಲಿ ವಿದುರನ ವಿಚಾರಿಸದೆ  
ಪುತ್ರನಾ ಮೋಹದಲಿ ನಿರ್ಧಾರಗೈದಿಹನು

||೯೯೦||

ಆ ವಿದುರ ಬರುತ್ತಿರಲು ಧೃತರಾಷ್ಟ್ರ ನಯದಿಂದ  
ಹೇ ವಿದುರ ಪಾಂಡವರು ರಾಜಸೂಯಾಧ್ವರವ  
ಅದ್ದೂರಿ ವೈಭವದಿ ಮಾಡುತಲಿ ದಣಿದಿಹರು  
ಅವರಿಲ್ಲಿ ಕೆಲಕಾಲ ಸುಖಿಸುವುದು ಸೂಕ್ತವಿದೆ

||೯೯೧||

ತಂದೆಯನು ಕಳಕೊಂಡು ತಬ್ಬಲಿಗಳಾಗಿಹರು  
ಎಮ್ಮನ್ನು ಉಳಿದನ್ಯ ಬಂಧುಗಳುಯಾರಿಲ್ಲ  
ಧರ್ಮಜನು ಇಲ್ಲಿಯೇ ದ್ಯೂತವನು ಆಡುತಲಿ  
ಬಂಧುಗಳ ಸಹಿತದಲಿ ರಮಿಸುವನು ಎಂದಿಹನು ||೯೯೨||  
**ಕುರುಕುಲದ ನಾಶವನು ಗೈಯ್ಯುವುದು ದ್ಯೂತಮಿದು |  
ಎನ್ನುತಲಿ ವರವಿದುರ ನುಡಿದಿಹನು ಭೂಪತಿಗೆ||**

ದ್ಯೂತದಾ ವಿಷಯವನು ಕೇಳುತಲಿ ಆ ವಿದುರ  
ಕಲಿಕಾಲ ಬಂದಿಹುದು ಕುರುಕುಲದ ನಾಶಕ್ಕೆ  
ದ್ಯೂತಮಿದು ನಾಂದಿಯನು ಹಾಡಿದುದು ಎನ್ನುತಲಿ  
ಮನದೊಳಗೆ ಚಿಂತಿಸುತ ದುಗುಡದಲಿ ನುಡಿದಿಹನು ||೯೯೩||

ಹೇ ನೃಪತಿ ದ್ಯೂತಮಿದು ಬಂಧುಗಳ ಕಲಹಕ್ಕೆ  
ಕಾರಣವು ಎನಿಸುವುದು ನೀನರಿಯದಿರುತಿಯೆ  
ಕುರುಕುಲದ ನಾಶವನು ಗೈಯ್ಯುವೀ ದ್ಯೂತವನು  
ನಾನೆಂದು ಒಪ್ಪದಿಹೆ ಒಪ್ಪದಿಹೆ ಎಂದಿಹನು ||೯೯೪||

ಕೌರವರ ಪಾಂಡವರ ಕಲಹದಾ ಕಾರಣದಿ  
ದ್ವೇಷಾಗಿ ಹೊತ್ತುತಲಿ ಕುರುಕುಲವ ನೆಲ್ಲವನು  
ನಾಶವದು ಮಾಡುವೀ ಘೋರತರ ದ್ಯೂತವನು  
ತಪ್ಪಿದುದು ನಿನ್ನಯಾ ಕರ್ತವ್ಯವೆಂದಿಹನು ||೯೯೫||

ಚಿಂತೆಯನು ಮಾಡದಿರು ಹೇತಮ್ಮ ವಿದುರನೆ  
ಎಮ್ಮಯಾ ವಿಧಿಲಿಖಿತ ಚೆನ್ನಾಗಿ ಇದೋಡೆಯು  
ಆವುದೇ ಕಲಹವದು ಸಂಭವಿಸದಿರುತಿದುದು  
ವಿಧಿಮುನಿಯ ತಪ್ಪಿಸಲು ಆರಿಗೂ ಅಸದಳವು ||೯೯೬||

ಬ್ರಹ್ಮಾಂಡವೆಲ್ಲವಿದು ವಿಧಿವಶವು ಇರುತಿಹುದು  
ವಿಧಿಯಂತೆ ಎಲ್ಲವೂ ಜಗದೊಳಗೆ ನಡೆಯುವುದು  
ನಾವುಗಳು ನೀವುಗಳು ಬರಿಬೊಂಬೆ ಮಾತ್ರವು  
ದೈವದಾ ಇಚ್ಛೆಯುಲಿ ಎಲ್ಲವೂ ನಡೆಯುವುದು ||೯೯೭||

ನಾನಿಹನು ಭೀಷ್ಮಾದಿ ಗುರುದ್ರೋಣರಿರುತಿಹರು  
ಮಕ್ಕಳಲಿ ಆವುದೇ ಕಲಹವದು ಬಾರದಿದೆ  
ನೀನೀಗ ಆ ಇಂದ್ರಪ್ರಸ್ಥಕ್ಕೆ ತೆರಳುತಲಿ  
ಧರ್ಮಜನ ಕರೆತಹುದು ಎನ್ನುತಲಿ ನುಡಿದಿಹನು ||೯೯೮||

ಇದು ಎನ್ನ ನಿಶ್ಚಯದ ಖಂಡಿತ ಅಭಿಪ್ರಾಯವು  
ಮರುಮಾತನಾಡದೆಯೆ ಧರ್ಮಜನ ಕರೆತಹುದು  
ಎಲ್ಲವನು ದೈವವೇ ಮಾಡಿಸುತಲಿರುತಿಹುದು  
ವಿಧಿಯನ್ನು ಮೀರುವುದು ಆರಿಗೂ ಅಸದಳವು ||೯೯೯||

ದ್ಯೂತಮಿದು ಯುದ್ಧಕ್ಕೆ ನಾಂದಿಯನು ಹಾಡುವುದು  
ಕುರುವಂಶ ನಾಶಕ್ಕೆ ಪ್ರಾರಂಭವಾಯ್ತೆಂದು  
ಚಿಂತಿಸುತ ವರವಿದುರ ಕಳವಳದಿ ದುಗುಡದಲಿ  
ಭೀಷ್ಮರಾ ಬಳಿಯಲ್ಲಿ ಐತಂದು ನುಡಿದಿಹನು ||೧೦೦೦||

ಕೌರವರ ಜೊತೆಯಲ್ಲಿ ಜೂಜನ್ನು ಆಡಲಿಕೆ  
ಧರ್ಮಜನ ಕರೆತಹುದು ಎನ್ನುತಲಿ ಅಂಧನೃಪ  
ಧೃತರಾಷ್ಟ್ರ ಆದೇಶವಿತ್ತಿಹನು ಎನ್ನುತಲಿ  
ಗಾಂಗೇಯ ದಿಜ್ಞಾಢನುಗುತಲಿ ನುಡಿದಿಹನು ||೧೦೦೧||

ಕುರುಕುಲಕ್ಕೆ ಪ್ರಳಯದಾ ಕಾಲವಿದು ಬಂದಿಹುದು  
ಕುರುವಂಶ ನಿರ್ಮೂಲವಾಗುವುದು ಖಚಿತದಲಿ  
ನಾಶದಾ ಸಮಯದಲಿ ವಿಪರೀತ ಬುದ್ಧಿಯದು  
ಮೊಳೆಯುವದು ಎಂಬಂತೆ ನೃಪನಾಶ ಆಯ್ತೆಂದ ||೧೦೦೨||

ನಾವುಗಳು ಕೌರವನ ಅನ್ನಕ್ಕೆ ಹಂಗಿಗರು  
ಎದುರಾಗಿ ನುಡಿಯಲಿಕೆ ಸಾಮರ್ಥ್ಯವೆಂಗಿಲ್ಲ  
ವಿಧಿಲಿಖಿತವಿರುವಂತೆ ಎಲ್ಲವೂ ನಡೆಯುವುದು  
ಪಾಂಡವರ ಕರೆತಹುದು ಎನ್ನುತಲಿ ನುಡಿದಿಹನು ||೧೦೦೩||

**ನಿಜಸುತ ಸುಯೋಧನನ ಕರೆಸುತಲಿ ದೃತರಾಷ್ಟ್ರ |  
ದ್ಯೂತದಾ ಅಶೆಯನು ಬಿಡುನಿಡು ನುಡಿದಿಹನು||**

ಇತ್ತಲಾ ಧೃತರಾಷ್ಟ್ರ ಪುತ್ರನ ಸುಯೋಧನನ  
ಮತ್ತೊಮ್ಮೆ ಕರೆಸುತಲಿ ಹಿತವಚನ ನುಡಿದಿಹನು  
ಬಿಡುಮಗನೆ ಕೇಡಿಗರ ಮಾತುಗಳ ಕೇಳುತಲಿ  
ದ್ಯೂತವನು ಆಡುವಾ ಹಂಬಲವ ತೊರೆಯುವುದು ||೧೦೦೪||

ಅನ್ಯರಾ ಐಶ್ವರ್ಯ ವೈಭವವ ನೋಡುತಲಿ  
ದ್ವೇಷವನು ಮಾಡುವುದು ಸಲ್ಲದದು ಎಂದಿಗೂ  
ತನ್ನಯಾ ಧನದಲ್ಲಿ ತೃಪ್ತಿಯನು ಪಡೆಯುತಲಿ  
ಧರ್ಮದಲಿ ನಡೆದವಗೆ ಸುಖ ಶಾಂತಿ ದೊರೆಯುವುದು ||೧೦೦೫||

ಅನ್ಯರನು ದ್ವೇಷಿಸುತ ಮನದೊಳಗೆ ಕಂದಿಯುತಿಹ  
ಮನುಜನೆಗೆ ಎಂದಿಗೂ ಸಂತಸವು ದೊರೆಯದದು  
ಧನಕನಕ ಸಂಪದವು ಸ್ಥಿರವಾಗಿ ನಿಲ್ಲದದು  
ಈ ಲಕ್ಷ್ಮಿ ಚಂಚಲಳು ಆರನ್ನುಮೆಚ್ಚಳು ||೧೦೦೬||

ಪಾಂಡವರ ಐಶ್ವರ್ಯ ಸಾಮ್ರಾಜ್ಯವೆಲ್ಲವನು  
ಮೋಸದಲಿ ಗೆಡ್ಡೊಡೆಯು ಜಗವಲ್ಲ ನಿಂದಿಪುದು  
ನಿನ್ನಯಾ ಅಪಕೀರ್ತಿಯಂಗನೆಯು ನಗ್ನದಲಿ  
ಜಗನಾಟ್ಯ ರಂಗದಲಿ ನರ್ತಿಪಳು ಎಂದಿಹನು ||೧೦೦೭||

ಶಾಸ್ತ್ರಗಳನರಿತಿರುವ ಸುಜ್ಞಾನಿ ವರವಿದುರ  
ದ್ಯೂತವನು ಆಡಲಿಕೆ ಒಪ್ಪಿಗೆಯ ನೀಯದಿಹ  
ದ್ಯೂತದಲ್ಲಿ ದ್ವೇಷಾಗ್ನಿ ಹೊತ್ತುತಲಿ ಉರಿಯತಲಿ  
ವಂಶದಾ ವೃಕ್ಷವನು ದಹಿಸುವುದು ಎಂದಿಹನು

||೧೦೦೮||

ಹೇ ಕಂದ ಮಾಕಂದ ಅಜ್ಞಾನಿ ನೀನಲ್ಲ  
ಶಾಸ್ತ್ರಗಳ ನರಿತಿರುವ ಪರಿಣತನು ನೀನಿರುವೆ  
ಗಾಂಧಾರಿ ದೇವಿಯಾ ಚೋಚ್ಚಲನು ವ:ಗನಿರುವೆ  
ಗಜಪುರದ ಸಾಮ್ರಾಜ್ಯ ದೊರೆಯಾಗಿ ನೀನಿರುವೆ  
ದೇವೇಂದ್ರನರಮನೆಯ ವೈಭವವು ನಿನಗಿಹುದು  
ಸ್ವರ್ಗದಾ ಸುಖವಿರಲು ಸುಖವಿಲ್ಲವೆನ್ನುತಲಿ  
ಸುಮ್ಮನೆ ಚಿಂತಿಸುತ ದುಃಖದಲಿ ನವೆಯಂತಿಹೆ  
ನಿನ್ನಯಾ ಮನದೊಳಿಹ ಇಂಗಿತವ ಹೇಳೆಂದ

||೧೦೦೯||

||೧೦೧೦||

ಮಯಸಭೆಯೊಳನುಭವಿಸಿದಪಮಾನ ಕಷ್ಟವನು |  
ಕೌರವನು ದೃತರಾಷ್ಟ್ರಗರುಹಿದನು ವಿಸ್ತರದಿ ||

ಹೇ ಬೊಪ್ಪ ಶತ್ರುವಿನ ಐಶ್ವರ್ಯ ನೋಡುತಲಿ  
ಸುಮ್ಮನೇ ಕುಳಿತಿಹುದು ರಾಜರಿಗೆ ಶೋಭಿಸದು  
ಧರ್ಮಜನ ಅದ್ಭುತದ ವೈಭವವ ನೋಡುತಲಿ  
ಬದುಕಿದುರ ಸತ್ತಂತೆ ಆಗಿಹೆನು ಎಂದಿಹನು

||೧೦೧೧||

ಜಗದಖಿಲ ಮಣಿಮಂಕುಟ ಮಂಡಿತದ ನೃಪರುಗಳು  
ಧರ್ಮಜಗೆ ಅಪರಿಮಿತ ಕಾಣಿಕೆಯ ನೀಯತಲಿ  
ಚರಣವನು ಮುಟ್ಟುತಲಿ ಸಾಷ್ಟಾಂಗ ಗೈಯ್ಯುತಿರೆ  
ನೋಡುತಲಿ ಎನ್ನಯಾ ಹೊಟ್ಟೆಯದು ಉರಿದಿಹುದು

||೧೦೧೨||

ಕಾಣಿಕೆಯ ಸ್ವೀಕರಿಸಲೋಸುಗವೆ ಎನ್ನನ್ನು  
ಧರ್ಮಜನು ನೇಮಕವ ಮಾಡುತಲಿ ಇರಿಸಿದ  
ಪರ್ವತದ ಎತ್ತರದ ರತ್ನಗಳ ವಜ್ರಗಳ  
ರಾಶಿಯನು ಕಣ್ಣಾರೆ ಕಾಣುತಲಿ ಬೆರಗಾದೆ

||೧೦೧೩||

ಮಯಸಭೆಗೆ ಮಿಗಿಲಾದ ಸುಂದರದ ಮಂದಿರವ  
ಹದಿನಾಲ್ಕು ಲೋಕದೊಳು ಬೇರೊಂದು ನಾಕಾಣೆ  
ವರಬಿಂದು ಸರಸಿಯಾ ರತ್ನಗಳ ವಜ್ರಗಳ

ರಾಶಿಯಲಿ ಭವನವನು ನಿರ್ಮಾಣಗೈದಿಹರು

||೧೦೧೪||

ಶಿಲ್ಪಿಗಳ ಚಾಣ್ಮೆಯನು ವರ್ಣಸಲು ಅಸದಳವು  
ಸಾವಿರದ ಸ್ತಂಭಗಳ ಚಿತ್ರಗಳ ಭಿತ್ತಿಗಳ

ಹೊಳೆಹೊಳೆವ ರತ್ನಗಳ ವಜ್ರಗಳ ದೀಪ್ತಿಗಳ

ಮಯಸಭೆಯು ಸುರಸಭೆಗೆ ಮಿಗಿಲಾಗಿ ಮೆರೆದಿಹುದು

||೧೦೧೫||

ಸ್ಪಟಿಕದಾ ತೇಜದಲಿ ಜಲದಿಂದ ಹೊಳೆಯುತಿಹ  
ಸುಂದರದ ಸರಸಿಗಳ ಅರಳಿರುವ ಕಮಲಗಳ  
ಜೀವಂತ ದುಂಬಿಗಳ ಹಾರುತಿಹ ಹಂಸಗಳ  
ಪರಿಯಲ್ಲಿ ಕಾಣುತಿಹ ಕೊಳಗಳನು ರಚಿಸಿಹರು

||೧೦೧೬||

ಸರಸಿಯನು ಕಾಣುತಲಿ ನಿಜಸರಸಿ ಎನ್ನುತಲಿ  
ಉಟ್ಟಿರುವ ಧೋತ್ರವನು ಮೋಣಕಾಲ ಮೇಲಕ್ಕೆ  
ಎತ್ತುತಿರೆ ಭೀಮಾರ್ಜುನೀರ್ವರೂ ಮತ್ತೆಯು  
ಮಾದ್ರಿಜನು ನೋಡುತಲಿ ಘೊಳ್ಳೆಂದು ನಕ್ಕಿಹರು

||೧೦೧೭||

ಕುರುಡನಾ ಮಗನಿವನು ಕುರುಡನೇ ಆಗಿಹನು  
ಕಣ್ಣಿದ್ದು ಕುರುಡನೇ ಆಗಿರುವ ಕಡೂಮೂರ್ಖ  
ಎನ್ನುತಲಿ ಆ ಭೀಮ ಅಪಹಾಸ್ಯಗೈಯುತಿರೆ  
ಎನ್ನಯಾ ರಕುತವದು ಕತಕತನೆ ಕುಂದಿಹುದು

||೧೦೧೮||

ಎನ್ನೊಳಗೆ ಶಕ್ತಿಯದು ಇದೊಡೆಯು ಆಗಲೇ  
ಭೀಮನನು ಸಂಹಾರ ಗೈಯ್ಯುತಲಿ ಇರ್ದಿಹನು  
ಮರುತಜನ ಕೊಲ್ಲಲಿಕೆ ಯತ್ನಿಸುತಲಿದೊಡೆಯು  
ಶಿಶುಪಾಲಗಾಗಿರುವ ಗತಿಯೆನಗೆ ಬರುತಿತ್ತು

||೧೦೧೯||

ಸಭೆಯನ್ನು ನೋಡುತಲಿ ಮುಂದಕ್ಕೆ ಸಾಗುತಿರೆ  
ಬೇರೊಂದು ಕೊಳವನ್ನು ಕಾಣುತಲಿ ಮತ್ತೆಯು  
ಮುನ್ನಣದ ಸರಸಿಯಾ ಪರಿಯಲ್ಲಿ ಕೃತಕವಿದು  
ಎನ್ನುತಲಿ ಧೋತ್ರದನು ಎತ್ತದೆಯೆ ಸಾಗಿದನು

||೧೦೨೦||

ನಿಜವಾದ ಕೊಳದಲ್ಲಿ ಕಾಲನ್ನು ಇರಿಸುತಿರೆ  
ಜಾರುತಲಿ ಕೊಳದಲ್ಲಿ ಭರದಲ್ಲಿ ಭದ್ರಿಹನು  
ಕೃಷ್ಣಾರ್ಜುನೀರ್ವರೂ ಆ ಭೀಮ ಯಮಳರೂ  
ಕರಹೊಯ್ದು ಬಿದಬಿದ್ದು ಗಹಗಹಿಸಿ ನಕ್ಕಿಹರು

||೧೦೨೧||

ಪಾಂಡವರ ಐವರಾ ಆ ಅರಸಿ ದ್ರೌಪದಿಯು  
ದಾಸಿಯರ ಸಹಿತದಲ್ಲಿ ನೋಡುತಲಿ ನಕ್ಕಿಹಳು  
ನೋಡೀರೇ ದಾಸಿಯರೆ ಮಾವನವರಂತೆಯೆ  
ಭಾವನವರಂಥರೇ ಎನ್ನುತಲಿ ನಕ್ಕಿಹಳು

||೧೦೨೨||

ಆ ಕ್ಷಣವು ಆ ಭೀಮ ಕೃಷ್ಣಾರ್ಜುನೀರ್ವರು  
ದ್ರೌಪದಿಯು ನಕ್ಕಿಹುದು ಕಿವಿಯೊಳಗೆ ಮೊಳಗುತಿದೆ  
ನೂರಾರು ಅಲಗುಗಳು ಎನ್ನಯಾ ಹೃದಯವನು  
ಇದಿಂದೆ ಯಾತನೆಯ ಅನುಭವಿಸುತಿರುತಿಹನು

||೧೦೨೩||

ಮತ್ಸರದದಾ ವಾಗ್ನಿ ಎನ್ನಯಾ ದೇಹವನು  
ಜ್ವಾಲೆಯನು ಚಾಚುತಲಿ ಭುಗಿಲೆದ್ದು ದಹಿಸುತಿದೆ  
ಈ ಪರಿಯ ಅಪಮಾನ ಸಹಿಸುತಲಿ ಜೀವಿಸುತ  
ಇರುತ್ತಿರ್ದು ಫಲವೇನು ಸಾಯುವುದೆ ಲೇಸೆಂದ  
||೧೦೦೨೪||  
ಎಂದಿಗೂ ಈ ಪರಿಯ ಅಪಮಾನ ಅನುಭವಿಸದಿಹ  
ಮಾನಧನನೆನಿಸಿರುವ ನಾನಾಗ ನೋಯುತಲಿ  
ಮಯಸಭೆಯ ತ್ಯಜಿಸುತಲಿ ಹೊರಹೋಗಬೇಕೆಂದು  
ಇಚ್ಛಿಸುತ ಭರದಲ್ಲಿ ಮುಂದಕ್ಕೆ ಸಾಗುತಿರೆ  
||೧೦೦೨೫||  
ಎದುರಿನಲಿ ದ್ವಾರದಾ ಪರಿಯಲ್ಲಿ ತೋರುತಿಹ  
ಬಾಗಿಲನು ದಾಟುತಲಿ ಹೊರಹೋಗಲೆತ್ತಿಸಲು  
ರತ್ನದಾ ಭಿತ್ತಿಯಿರೆ ಬಲವಾಗಿ ತಲೆತಾಗಿ  
ಬಿರಿಯುತಲಿ ನೆತ್ತರವು ಬಳಬಳನೆ ಸುರಿದಿಹುದು  
||೧೦೦೨೬||  
ಚುರುಬುರಿಯ ತೆರದಲ್ಲಿ ಉಬ್ಬಿರುವ ಬುಗುಟೆಯಿದು  
ನೆತ್ತರವು ಸುರಿದಿರುವ ಗಾಯದಾ ಚಿಹ್ನೆಯಿದು  
ನೋಡೆಂದು ಕಣ್ಣೀರ ಸುರಿಸುತಲಿ ನವೆಯುತಲಿ  
ಆ ಅಂಧನೃಪನಿಗೆ ಕೌರವನು ತೋರಿಸಿದ  
||೧೦೦೨೭||  
ಎನ್ನಯಾ ಸ್ಥಿತಿಯನ್ನು ಕಾಣುತಲಿ ಮಾದ್ರಿಜರೂ  
ಐತಂದು ಬಾಗಿಲವು ಈಕಡೆಗೆ ಇಹದೆಂದು  
ತಿಳಿಸುತಲಿ ಎನ್ನಯಾ ಕೈಹಿಡಿದು ಕರಕೊಂಡು  
ಸಭೆಯೊಳಗೆ ಎನ್ನನ್ನು ಸಂತೈಸಿ ನಡೆದಿಹರು  
||೧೦೦೨೮||  
ಆ ಭೀಮ ಎನ್ನನ್ನು ಅಪಹಾಸ್ಯ ಗೈಯುತ್ತಲಿ  
ಹೇ ಅಂಧ ಭೂಪತಿಯ ಧೃತರಾಷ್ಟ್ರ ಪುತ್ರನೆ  
ತಂದೆಯಾ ತೆರದಲ್ಲಿ ಕುರುಡನೂ ನೀನಾದೆ  
ಎನ್ನುತಲಿ ಆ ಭೀಮ ನಗುನಗುತ ನುಡಿದಿಹನು  
||೧೦೦೨೯||  
ಈಪರಿಯ ಅಪಮಾನ ಸಹಿಸುತಲಿ ಅವನೃಪ  
ನಾಚಿಕೆಯು ಇಲ್ಲದೆಯೆ ಜಗದೊಳಗೆ ಜೀವಿಪನು  
ಆ ಭೀಮ ದ್ರೌಪದಿಯ ಬಿರುನುಡಿಯು  
ಕ್ಷಣಕ್ಷಣವು ಎನ್ನಯಾ ಹೃದಯವನು ದಹಿಸುತಿದೆ  
||೧೦೦೩೦||  
ಅಧ್ವರದ ಸಡಗರವ ಸಾಂಡವರ ಸಂಪದನ |  
ಕೌರವನು ನೋಯುತಲಿ ಅರಸಿಗೆ ಅರುಹಿದನು ||  
ಹೇ ಬೊಪ್ಪ ಧರ್ಮಜನ ವೈಭವವ ಕೇಳುವುದು  
ಅಂಗವಂಗಾದಿಗಳು ಕಾಶ್ಮೀರ ಕುಂತಳರು  
ಕಾಂಭೋಜ ಸೌರಾಷ್ಟ್ರ ಮಾಗಧ ಸಮುದ್ರರ-  
ಶಕಹೂಣ ಚೀನರು ಸಿಂಹಳರು ಮೈಚ್ಛರು  
||೧೦೦೩೧||

ಮೂಡಣದ ಪಡುವಣದ ಬಡಗಣದ ತೆಂಕಣದ  
ಸಾಗರದ ತೀರದಾ ಸಕಲರೂ ನೃಪರಂಗಲು  
ಸಾವಿರದ ಸಂಖ್ಯೆಯಲಿ ಧರ್ಮಜನ ಚರಣಕ್ಕೆ  
ಎರಗುತಲಿ ಕಪ್ಪಗಳ ಕಾಣಿಕೆಯನಿತ್ತಿಹರು  
||೧೦೩೨||  
ಕುದುರೆಗಳ ಒಂಟಿಗಳ ಆನೆಗಳ ರಥಗಳನು  
ಬಿಲ್ಲುಗಳ ಬಾಣಗಳ ತೋಮರವ ಖಡ್ಗಗಳ  
ಪರಶುಗಳ ವಿಧವಿಧದ ಶಸ್ತ್ರಾಸ್ತ್ರವಗಣಿತವ  
ಶಿರಬಾಗಿ ನಮಿಸುತಲಿ ಧರ್ಮಜಗೆ ಇತ್ತಿಹರು  
||೧೦೩೩||  
ಅಶ್ವಗಳ ಪಾಲಕರ ಗೋವುಗಳ ರಕ್ಷಕರ  
ಲಕ್ಷೋಪಲಕ್ಷದಾ ಪಶುಗಳಾ ಪಾಲಕರ  
ದಾಸಿಯರ ಸೇವಕರ ಸಾವಿರದ ಸಂಖ್ಯೆಯಲಿ  
ಸಕಲರೂ ನೃಪರಂಗಲು ಕಾಣಿಕೆಯನಿತ್ತಿಹರು  
||೧೦೩೪||  
ಬಂಧುತ್ವ ಕಾರಣದಿ ಪಾಂಚಾಲ ಬಾಂಧವರು  
ಮಿತ್ರತ್ವ ಕಾರಣದಿ ವೃಷ್ಟಿಗಳು ಅಂಧಕರು  
ಕಪ್ಪುಗಳ ಕಾಣಿಕೆಯ ನೀಯದಲಿ ಇದಿಹರು  
ಮಿಕ್ಕಿರುವ ನೃಪರೆಲ್ಲ ಕಾಣಿಕೆಯನಿತ್ತಿಹರು  
||೧೦೩೫||  
ಧರ್ಮಜನು ಕಾಣಿಕೆಯ ನೆಲ್ಲವನು ಸ್ವೀಕರಿಸೆ  
ದೇವರ್ಷಿ ನಾರದರ ದೇವಲರ ಅಸಿತರನು  
ಸಹಿತದಲಿ ವರವ್ಯಾಸ ಧೌಮ್ಯರೂ ಐತಂದು  
ಧರ್ಮಜನ ಮಸ್ತಕದಿ ಅಭಿಷೇಕಗೈದಿಹರು  
||೧೦೩೬||  
ಗಂಗೆಯಾ ತುಂಗೆಯಾ ಕಾವೇರಿ ಗೋದೆಯರ  
ಪಾವನದ ಜಲವನ್ನು ತುಂಬಿರುವ ಸ್ವರ್ಣದಾ  
ಕುಂಭಗಳ ಸುರಿಯುತಲಿ ವೇದಗಳ ಮಂತ್ರಗಳ  
ಘೋಷಿಸುತ ಧರ್ಮಜಗೆ ಅಭಿಷೇಕಗೈದಿಹರು  
||೧೦೩೭||  
ಸಪ್ತರ್ಷಿ ಇಂದ್ರನನು ಮಂತ್ರಗಳ ಪಠಿಸುತಲಿ  
ಹರಸುತಿಹ ಪರಿಯಲ್ಲಿ ಜಮದಗ್ನಿ ಭಾರ್ಗವರು  
ಗೌತಮರು ಮೊದಲಾದ ಮುನಿವರರು ಋಷಿವರರು  
ಸುತ್ತಲೂ ನಿಲ್ಲುತಲಿ ಧರ್ಮಜನ ಹರಸಿದರು  
||೧೦೩೮||  
ಸಾತ್ಯಕಿಯು ಭಿತ್ರವನು ಮೇಲಕ್ಕೆ ಹಿಡಿಯುತಲಿ  
ಫಲುಗುಣನು ಅರ್ಜುನನು ಚಾಮರವ ಹಿಡಿಯುತಲಿ  
ಮಾದ್ರಿಜರು ಸ್ವರ್ಣದಾ ಬೀಸಣಿಗೆ ಬೀಸುತಲಿ  
ದ್ರುಪದದೊರೆ ನವಿಸುತಲಿ ಸೇಮಿಸುತಲಿದಿಹರು  
||೧೦೩೯||

ಆ ಸಮಯ ಸಶರೀರನಾಗುತ್ತಲಿ ಸಾಗಿದನು  
ಸ್ವರ್ಣದಾ ಸಾವಿರದ ನಾಣ್ಯಗಳ ಮತ್ತೆಯು  
ಆ ವಿಶ್ವಕರ್ಮನು ಅಲಂಕಾರ ಗೈದಿರುವ  
ಶಂಖವನು ಅಭಿಷೇಕ ಗೈಯ್ಯಲಿಕೆ ಇತ್ತಿಹನು

||೧೦೪೦||

ಆ ಕ್ಷಣದಿ ಶ್ರೀಕೃಷ್ಣ ಸುಂದರದ ಶಂಖದಲಿ  
ಸ್ವರ್ಣದಾ ಕುಂಭಗಳ ಪಾವನದ ಜಲವನ್ನು  
ತುಂಬುತ್ತಲಿ ಧರ್ಮಜಗೆ ಅಭಿಷೇಕ ಗೈಯ್ಯತಿರೆ  
ಆ ನೋಟ ನೋಡುತ್ತಲಿ ಮೂರ್ಛೆಯನು ಹೊಂದಿಹನು

||೧೦೪೧||

ಆ ರಾಜಸೂಯದಾ ಅವಭೃತದ ಸಮಯದಲಿ  
ಶಂಖಗಳು ಭೇರಿಗಳು ಮಂಗಳದ ವಾದ್ಯಗಳು  
ನಭಬಿರಿವ ತೆರದಲ್ಲಿ ದಶದಿಶೆಗೆ ಮೊಳಗುತ್ತಿರೆ  
ರೋಮಗಳು ನಿಮಿರುತ್ತಲಿ ಗಡಗಡನೆಡಗಿದನು

||೧೦೪೨||

ಯಾಗವದು ಮುಗಿಯುತ್ತಿರೆ ಭೀಮಾರ್ಜುನಾದಿಗಳು  
ಅಗಣಿತದ ರತ್ನಗಳ ವಜ್ರಗಳ ಮಾಣಿಕವ  
ಪೀತಾಂಬರಾದಿಗಳ ಸಾವಿರದ ಗೋವುಗಳ  
ಲಕ್ಷೋಪಲಕ್ಷದಾ ಭೂಸುರರಿಗಿತ್ತಿಹನು

||೧೦೪೩||

ರಾಜಸೂಯಾಧ್ವರವ ಗೈಯ್ಯತಲಿ ಧರ್ಮಜನು  
ಕಲಿ ಹರಿಶ್ಚಂದ್ರರಾಯನಾ ಪರಿಯಲ್ಲಿ  
ಕೀರ್ತಿಯನು ಪಡೆಯುತ್ತಲಿ ದೇವೇಂದ್ರನಂತೆಯೇ  
ಚಕ್ರಾಧಿಪತಿಯೆನಿಸಿ ಜಗದೊಳಗೆ ಮೆರೆಯುತ್ತಿಹ

||೧೦೪೪||

ಆ ಪರಿಯ ಕೀರ್ತಿಯದು ನಾಭಾಗ ರಂತಿನೃಪ  
ಆ ಯೌವನಾಶ್ವಂಗೆ ಮನಃವಿಂಗೆ ಪೃಥುವಿಂಗೆ  
ನಳನಹುಷ ಮಾಂಧಾತ ಭಗೀರಥ ಯಯಾತಿಗೆ  
ಕುರುಕುಲದೊಳಾರಿಗೂ ದೊರೆಯದೆ ಇರ್ದಿಹುದು

||೧೦೪೫||

ಹರಿಶ್ಚಂದ್ರ ರಾಯಂಗೆ ಸಮನಾದ ಕೀರ್ತಿಯನು  
ಪಡೆಯುತ್ತಲಿ ಮೆರೆಯುತ್ತಿಹ ಧರ್ಮಜನ ನೋಡುತ್ತಲಿ  
ಪ್ರಾಣವನು ಧರಿಸುತ್ತಲಿ ನಾನಿನ್ನು ಬದುಕಿಹುದು  
ಏತಕ್ಕೆ ಪ್ರಯೋಜನವು ಎನ್ನುತಲಿ ನುಡಿದಿಹನು

||೧೦೪೬||

ನಿನಗಿಂತ ಕಿರಿಯನಿಹ ಸೋದರನ ಮಕ್ಕಳಾ  
ಪಾಂಡವರು ಅಭ್ಯುದಯ ಪಡೆಯುತ್ತಲಿ ಇರ್ದಿಹರು  
ಹಿರಿಯನಿಹ ನಿನ್ನಯಾ ಸುತರುಗಳು ಜ್ಯೇಷ್ಠರು  
ಹೀನರಾ ಹರಕುಗಳ ಸ್ಥಿತಿ ಯನ್ನು ಪಡೆದಿಹರು

||೧೦೪೭||

ಈ ಪರಿಯ ಕ್ಷಣಕ್ಷಣವು ಯೋಚಿಸುತ ಚಿಂತಿಸುತ  
ಮಾನಸಿಕ ಶಾಂತಿಯನು ನೆಮ್ಮದಿಯ ನೀಗುತ್ತಲಿ  
ಚಿಂತಾಗ್ನಿ ಕುಂಡದಲಿ ದಹಿಸುತ್ತಲಿ ಬೇಯುತ್ತಲಿ  
ನೊಂದಿಹನು ಕುಂದಿಹನು ಬೆಂದಿಹನು ಎಂದಿಹನು

||೧೦೪೮||

ಪಾಂಡನರ ಸಂಪದದ ರಾಜ್ಯವನು ಕೊಳ್ಳುವೆನು |  
ಇಲ್ಲದಿರೆ ಸಾಯುವೆನು ಎಂದಿಹನು ಕೌರವನು ||

ಪುತ್ರನಾ ಮತ್ಸರದ ಮಾತುಗಳ ಕೇಳುತ್ತಲಿ  
ಹೇ ಮಗನೆ ಗಾಂಧಾರಿಯಂದರದಲಿ ಜನಿಸುತ್ತಲಿ  
ಚೋಚ್ಚಿಲನು ಮಗನಿರುವ ಸಕಲರಿಗೆ ಜ್ಯೇಷ್ಠನಿಹ  
ಗಜಪುರದ ಸಾಮ್ರಾಜ್ಯಕೆಲ್ಲಕೂ ಒಡೆಯನಿಹ

||೧೦೪೯||

ಧರ್ಮಜಗೆ ಇರುತಿರುವ ಸಂಪದವು ನಿನಗಿಹುದು  
ಬಂಧುಗಳು ನೃಪರುಗಳು ಸಖರುಗಳು ನಿನಗಿಹರು  
ಮತ್ಸರವನರಿಯದಿಹ ಆಕಳದ ಗುಣವಿರುವ  
ಧರ್ಮಜನ ವಿಷಯದಲಿ ದ್ವೇಷವನು ಮಾಡಿದರು

||೧೦೫೦||

ರಾಜಸೂಯಾಧ್ವರದ ಪರಿಯಲ್ಲಿ ನೀನುಸಹ  
ಅದ್ಭೂತ ಯಾಗವನು ಅದ್ಭೂತದ ಮಾಡುವುದು  
ಜಗದಖಿಲ ನೃಪರುಗಳು ರತ್ನಗಳ ವಜ್ರಗಳ  
ಅಗಣಿತದ ಕಾಣಿಕೆಯ ನಿನಗೀವರೆಂದಿಹನು

||೧೦೫೧||

ಪರಧನವನಾಶಿಪುದು ದ್ವೇಷವದು ಮಾಡುವುದು  
ಹೀನರಾ ಅನಾರ್ಯರಾ ನಡೆತೆಯದು ಎನಿಸುವುದು  
ತಾ ಪಡೆದ ಧನದಲ್ಲಿ ತೃಪ್ತಿಯನು ಹೊಂದುತಲಿ  
ತನ್ನಯಾ ಧರ್ಮದಲಿ ನಡೆವವನೆ ಸುಖಿಸುವನು

||೧೦೫೨||

ನಿನ್ನಯಾ ಭುಜಗಳನು ಕತ್ತರಿಪ ಪರಿಯಲ್ಲಿ  
ನಿನ್ನಯಾ ಭುಜದಂತೆ ಇರುತಿರುವ ಪಾಂಡವರ  
ದ್ವೇಷಿಸುತ ದಾಯಾದಿ ಕಲಹವನು ಮಾಡುತ್ತಲಿ  
ಕುಲವನ್ನು ನಿಮೋಲ ಮಾಡಿದರು ಎಂದಿಹನು

||೧೦೫೩||

ಈ ಪರಿಯ ಧೃತರಾಷ್ಟ್ರ ಹಿತವಚನ ನುಡಿಯುತ್ತಿರೆ  
ಬೋರ್ಗಲ್ಲ ಮೇಲಕ್ಕೆ ಮಳೆನೀರು ಸುರಿದಂತೆ  
ನಿಷ್ಫಲವು ಎನಿಸುತ್ತಲಿ ಕೌರವನು ಕೋಪದಲಿ  
ಮುಪ್ಪಿನಲಿ ಮುದಿಹುಚ್ಚು ನಿವಂಗಿಹುದು ಎಂದಿಹನು

||೧೦೫೪||

ನಿನ್ನಯಾ ಮಕ್ಕಳುಗಳಭ್ಯುದಯ ತಿಳಿಯದಿಹ  
ಶತ್ರುಗಳ ಅಭ್ಯುದಯ ಐಶ್ವರ್ಯ ನೋಡುತ್ತಲಿ  
ಕೈಕಟ್ಟಿ ಕೂಡುವುದು ನೃಪನೀತಿ ಎನಿಸದದು  
ಆವುದೇ ರೀತಿಯಲಿ ಶತ್ರುಗಳ ಜಯಿಸುವುದು

||೧೦೫೫||



ಧರ್ಮದಲಿ ಇಲ್ಲವೇ ಅಧರ್ಮದಲಿ ವೈರಿಗಳ  
ರಾಜ್ಯವನು ಪಡೆಯುವದು ರಾಜರಿಗೆ ಉಚಿತವದು  
ಇಲ್ಲದರೆ ಶತ್ರುಗಳು ಮೋಸದಲಿ ಎಮ್ಮನ್ನು  
ನಾಶವನು ಮಾಡುವರು ಹೇ ಬೊಪ್ಪ ಕೇಳೆಂದ

||೧೦೫೬||

ನಮುಚಿಯನು ನಂಬಿಸುತ ದೇವೇಂದ್ರ ಕಪಟದಲಿ  
ನಮುಚಿಯಾ ಶಿರವನ್ನು ತರಿದುದನು ಅರಿಯೆಯಾ  
ಶತ್ರುಗಳ ನಂಬಿಸುತ ಕಪಟದಲಿ ರಾಜ್ಯವನು  
ಅಪಹರಣಗೈಯ್ಯುವುದು ತಪ್ಪಲ್ಲ ಎಂದಿಹನು

||೧೦೫೭||

ಶತ್ರುಗಳು ಅಲ್ಪರಿಹರನ್ನುತಲಿ ಬಿಟ್ಟೊಡೆಯು  
ಗೆದ್ದಲಿನ ಹುಳುನಿಕರ ಗಿಡವನ್ನು ಮುತ್ತುತಲಿ  
ನಾಶವನು ಗೈವಂತೆ ನಮ್ಮನ್ನು ಸಕಲರನು  
ನಿರ್ಮೂಲ ಮಾಡುವರು ಹೇ ಬೊಪ್ಪ ಕೇಳೆಂದ

||೧೦೫೮||

ಪಾಂಡವರ ಐಶ್ವರ್ಯ ರಾಜ್ಯವನು ಎಲ್ಲವನು  
ಕೊಳ್ಳದೆಯೆ ನಾನಿದು ಸುಮ್ಮನೆಯೆ ಇದೊಡೆಯು  
ಎನ್ನಯಾ ಬದುಕಿನಲಿ ಸಂಶಯವು ಭಯಮೂಡಿ  
ಸುಖಶಾಂತಿ ಇಲ್ಲದೆಯೆ ಸಾಯುವೆನು ಎಂದಿಹನು

||೧೦೫೯||

ಎನ್ನಯಾ ಐಶ್ವರ್ಯ ಸ್ಥಗಿತವದು ಆಗಿಹುದು  
ಪಾಂಡವರ ಧನಕನಕ ದಿನದಿನದಿ ವೃದ್ಧಿಪುದು  
ಶತ್ರುಗಳ ಕೀರ್ತಿಯನು ವೈಭವವ ನೋಡುತಲಿ  
ಜೀವಿಸುತ ನಾನಿದು ಫಲವೇನು ಹೇಳೆಂದ

||೧೦೬೦||

ಪಾಂಡವರ ರಾಜ್ಯವನು ಎಲ್ಲವನು ಕೊಳ್ಳುವುದು  
ಇಲ್ಲದರೆ ಕೊನೆಯಲ್ಲಿ ಯುದ್ಧವನು ಗೈಯ್ಯತಲಿ  
ಶೌರ್ಯದಲಿ ರಣದೊಳಗೆ ಮರಣವನು ಹೊಂದುವುದು  
ಎನಗೀಗ ಉಳಿದಿರುವ ಮಾರ್ಗಗಳು ಎರಡೆಂದ

||೧೦೬೧||

ಆ ಕ್ಷಣದಿ ಸೌಬಲನು ಸರಿಯಾಗಿ ನುಡಿದಿಹನು  
ಸುಮ್ಮನೆ ಚಿಂತೆಯನು ಮಾಡದಿರು ಕೌರವನೆ  
ಈಗಲೇ ಪಾಂಡವರ ಹಸ್ತಿನಿಗೆ ಕರೆಸುವುದು  
ದ್ಯೂತದಲಿ ರಾಜ್ಯವನು ಗೆಲ್ಲತಲಿ ನಿನಗೀವೆ

||೧೦೬೨||

ಪಗಡೆಯಾ ಪಟ್ಟದಲಿ ಎನ್ನಯಾ ವಿಧವಿಧದ  
ಪಗಡೆಯಾ ಕಾಯಿಗಳು ಬಿಲ್ಲುಗಳು ಇರುತಿಹವು  
ತೀಕ್ಷ್ಣತರ ದಾಳಿಗಳ ಬಾಣಗಳ ನೆಸೆಯಂತಲಿ  
ಶತ್ರುಗಳ ಜಯಿಸುವೆನು ಎನ್ನುತಲಿ ನುಡಿದಿಹನು

||೧೦೬೩||

ಆಗಲಾ ಕೌರವನು ಧೃತರಾಷ್ಟ್ರ ರಾಯಂಗೆ  
ಈ ಶಕುನಿ ಪಗಡೆಯಲಿ ನಿಷ್ಠಾ ತನಿರುತಿಹನು  
ಯುದ್ಧವದು ಇಲ್ಲದೆಯೆ ಪಾಂಡವರ ನೋಯಿಸದೆ  
ರಾಜ್ಯವನು ಗೆಲ್ಲತಲಿ ನನಗೀವ ಎಂದಿಹನು

||೧೦೬೪||

ಇದರೊಳಗೆ ಆವುದೂ ದೋಷವದು ಒಂದಿಲ್ಲ  
ನೃಪರಿಗೆ ದ್ಯೂತವನು ಆಡುವದು ಸಹಜಮಿದೆ  
ಪಾಂಡವರ ನೀನೀಗ ಹಸ್ತಿನಿಗೆ ಕರೆಸುತಲಿ  
ದ್ಯೂತವನು ಆಡಲಿಕೆ ಅಪ್ಪಣೆಯ ನೀಯುವುದು

||೧೦೬೫||

ಈ ಪರಿಯೆ ಕೌರವನು ನುಡಿಯಂತಿರೆ ಧೃತಿರಾಷ್ಟ್ರ  
ಆವುದೇ ಕಾರ್ಯವನು ವಿದುರನನು ಕೇಳದೆಯೆ  
ನಾನೆಂದು ಮಾಡದಿಹೆ ವಿದುರನನು ಕೇಳುತಲಿ  
ಎನ್ನಯಾ ನಿಶ್ಚಯವ ಹೇಳುವೆನು ಎಂದಿಹನು

||೧೦೬೬||

ಅಪ್ಪನೇ ಈ ವಿದುರ ಸತತವೂ ಪಾಂಡವರ  
ಅಭ್ಯುದಯ ಹಿತವನ್ನು ಬಯಸುತಲಿ ಇರುತಿಹನು  
ಎಮ್ಮನ್ನು ಎಳ್ಳಿನಾ ಕಾಳಷ್ಟು ಪ್ರೀತಿಸನು  
ದ್ಯೂತಕ್ಕೆ ಎಂದಿಗೂ ಅವನೊಪ್ಪದಿಹನೆಂದ

||೧೦೬೭||

ದ್ಯೂತವನು ಆಡಿದೊಡೆ ಯುದ್ಧದಾ ಪರಿಯಲ್ಲಿ  
ಆವುದೂ ಕಷ್ಟವದು ಹಿಂಸೆಯೆಂದು ಆಗದದು  
ಬೇಗನೆ ಪಗಡೆಯನು ಆಡಲಿಕೆ ಪಾಂಡವರ  
ಕರೆಸುವಾ ಸಿದ್ಧತೆಯ ಮಾಡುವುದು ಎಂದಿಹನು

||೧೦೬೮||

ಹೇ ಮಗನೆ ಯುಕ್ತಿಯಲಿ ನೀನೆಷ್ಟು ಪೇಳ್ವರೂ  
ನಿನ್ನಯಾ ಮಾತುಗಳು ಕಹಿ ಎನಿಸುತಿರುತಿಹವು  
ಎನ್ನಯಾ ಹಿತವಚನ ನಿನಗೆಸಹ ರುಚಿಸದಿವೆ  
ನಿನ್ನಿಚ್ಛೆಯಂತೆಯೆ ನೀಮಾಳ್ವದೆಂದಿಹನು

||೧೦೬೯||

ನೀಗೈದ ಕಾರ್ಯಕ್ಕೆ ನೀನೆಯೇ ಮುಂದಕ್ಕೆ  
ಘೋರತರ ಕಷ್ಟವನು ಭೋಗಿಪುದು ತಪ್ಪದದು  
ಅಧರ್ಮದಾ ಮಾರ್ಗಗಳು ಪಾಪದಾ ಕಾರ್ಯಗಳು  
ಎಂದಿಗೂ ಶ್ರೇಯವನು ಈಯದಿಹವೆಂದಿಹನು

||೧೦೭೦||

ಮುಂದಿನ ಭವಿಷ್ಯವನು ಕುಶಲವನು ಆರಿತಿರುವ  
ಆ ವಿದುರ ನುಡಿದಿರುವ ನುಡಿಗಳವು ನಿಜವಿಹುದು  
ಘೋರತರ ಪ್ರಳಯದಾ ಕುರುಕುಲದ ನಾಶವು  
ಸನ್ನಿಹಿತಮಾಗಿಹುದು ಎನ್ನುತಲಿ ನುಡಿದಿಹನು

||೧೦೭೧||

ವಿಧಿಲಿಖಿತ ಬರೆದಂತೆ ದೈವೇಚ್ಛೆ ಇದ್ದಂತೆ  
ಎಲ್ಲವೂ ನಡೆಯುವುದು ವಿಧಿಯನ್ನು ಮೀರುವುದು  
ಆರಿಗೂ ಅಸದಳವು ಎನ್ನುತಲಿ ಧೃತರಾಷ್ಟ್ರ  
ಪುತ್ರನಾ ಮೋಹದಲಿ ಹೆಚ್ಚಿನದು ಯೋಚಿಸದೆ

||೧೦೭೨||

ನಿಶ್ಚಯವ ಗೈಯ್ಯುತಲಿ ಸೇವಕರ ಕರೆಸುತಲಿ  
ರತ್ನಗಳ ಮುತ್ತುಗಳ ವಜ್ರಗಳ ಪಚ್ಚೆಗಳ  
ಸಾವಿರದ ಸ್ತಂಭಗಳ ಭವ್ಯಮಿಹ ಸುಂದರದ  
ವರ ಸಭಾಮಂದಿರವ ನಿರ್ಮಿಸಲು ಹೇಳಿದನು

||೧೦೭೩||

**ಜೂಜಿನಲಿ ರಮಿಸಲಿಕೆ ಪಾಂಡವರ ಕರೆತರಲು |  
ಧೃತರಾಷ್ಟ್ರ ಭೂಸತಿಯು ವಿದುರನನು ಕಳುಹಿದನು ||**

ಕೆಲದಿನದಿ ನಿಷ್ಣಾತ ಅಗಣಿತದ ಶಿಲ್ಪಿಗಳು  
ಇಂದ್ರನಾ ಸಭೆಯಂತೆ ಶೋಭಿಸುವ ದಿವ್ಯಮಿಹ  
ತೇಜದಲಿ ಹೊಳೆಯುತಹ ಸಭೆಯನ್ನು ರಚಿಸುತಿರೆ  
ವಿದುರನನು ಕರೆಸುತಲಿ ಧೃತರಾಷ್ಟ್ರ ನುಡಿದಿಹನು

||೧೦೭೪||

ಹೇ ವಿದುರ ವರ ಇಂದ್ರ ಪ್ರಸ್ಥಕ್ಕೆ ತೆರಳುತಲಿ  
ನಯಮಧುರ ವಚನದಲಿ ಹಸ್ತಿನೆಯ ನಗರಕ್ಕೆ  
ಕೌರವರ ಜೊತೆಯಲ್ಲಿ ಸರಸದಲಿ ದ್ಯೂತವನು  
ಆಡಲಿಕೆ ಪಾಂಡವರ ಕರೆತಹುದು ಎಂದಿಹನು

||೧೦೭೫||

ನಿನ್ನಯಾ ಮಾತುಗಳ ನಾನೆಂದು ಒಪ್ಪದಿಹೆ  
ಜೂಜಿನಲಿ ಮಕ್ಕಳೊಳು ದ್ವೇಷವದು ಜನಿಸುತಲಿ  
ಯಂದ್ಧವದು ಸಂಭವಿಸಿ ಕುಲನಾಶವಾಗುವದು  
ಖಂಡಿತವು ಎನ್ನುತಲಿ ವರವಿದುರ ನುಡಿದಿಹನು

||೧೦೭೬||

ಪುತ್ರನಾ ಮೋಹದಲಿ ಸಿಲುಕಿರುವ ಅಂಧನೃಪ  
ಕೌರವನ ಮಾತುಗಳ ಮೀರುತಲಿ ನಡೆಯಲಿಕೆ  
ಆಸಮರ್ಥನಾಗುತಲಿ ಆದದ್ದು ಆಗುವದು  
ಬಂದದ್ದು ಭೋಗಿಪುದು ಎಂದಿಹನು ಧೃತರಾಷ್ಟ್ರ

||೧೦೭೭||

ಹೇ ವಿದುರ ದೈವವದು ಅನುಕೂಲ ವಿದೋಡೆಯು  
ಆವುದೇ ಕಲಹವದು ಸಂಭವಿಸದಿರತಿಕುದು  
ದೈವವೇ ಪ್ರತಿಕೂಲವಿದೋಡೆಯು ಆರಿಗೂ  
ತಪ್ಪಿಸಲು ಸಾಧ್ಯವೇ ಇಲ್ಲೆಂದು ನುಡಿದಿಹನು

||೧೦೭೮||

ಎಲ್ಲವನು ಯೋಚಿಸುತ ನಿರ್ಧಾರ ಮಾಡಿಹನು  
ಮರುಮಾತನಾಡದೆಯೆ ಪ್ರತಿಯಾಗಿ ನುಡಿಯದಲೆ  
ಈಗಲೇ ಆ ಇಂದ್ರ ಪ್ರಸ್ಥಕ್ಕೆ ತೆರಳುತಲಿ  
ಪಾಂಡವರ ಕರೆತಹುದು ಎನ್ನುತಲಿ ನುಡಿದಿಹನು

||೧೦೭೯||

ಘೋರತರ ಆಜ್ಞೆ ಯನು ಪಡೆಯುತಲಿ ವರವಿದುರ  
ಒಪ್ಪದ ಮನಸ್ಸಿನಲಿ ರಥವೇರಿ ಪಯಣದಲಿ  
ಸಾಗುತಲಿ ವರಇಂದ್ರ ಪ್ರಸ್ಥಕ್ಕೆ ಐತಂದು  
ಇಂದ್ರನಾ ಅರಮನೆಯ ಪರಿಯಲ್ಲಿ ಶೋಭಿಸುವ

||೧೦೮೦||

ಧರ್ಮಜನ ಅರಮನೆಯ ಒಳಗಡೆಗೆ ತೆರಳುತಿರೆ  
ಸಿಂಹಾಸನಾರೂಢನಾಗುತಲಿ ಕುಳಿತಿದರ್  
ಧರ್ಮಜನು ನೋಡುತಲಿ ಏಳುತಲಿ ಬಳಿಬಂದು  
ವಿದುರನನು ಸ್ವಾಗತಿಸಿ ಸತ್ಕಾರಗೈದಿಹನು

||೧೦೮೧||

ಹೇ ವಿದುರ ಎನ್ನಯಾ ದೊಡ್ಡಪ್ಪ ಧೃತರಾಷ್ಟ್ರ  
ದೊಡ್ಡಪ್ಪ ಗಾಂಧಾರಿ ಕೌರವರು ಬಂಧುಗಳು  
ಗಾಂಗೇಯ ಗುರುದ್ರೋಣ ಗುರುಸುತನು ವರಕೃಪನು  
ಸಕಲರೂ ಕುಶಲರೇ ಕ್ಷೇಮವೇ ಹೇಳೆಂದ

||೧೦೮೨||

ನಿನ್ನಯಾ ಮುಖವೇಕೊ ಬತ್ತಿಹುದು ಬಾಡಿಹುದು  
ಪಯಣದಾ ಬೇಸರವೊ ಮನದೊಳಿಹ ದುಗುಡವೊ  
ಆವುದೋ ಚಿಂತೆಯಲಿ ಮುಖಮ್ಲಾನವಾಗಿಹುದು  
ಎನ್ನುತಲಿ ಯಮಸುತನು ವಿದುರಂಗೆ ನುಡಿದಿಹನು

||೧೦೮೩||

ಪುತ್ರಪೌತ್ರಾದಿಗಳ ಬಂಧುಗಳ ಸಹಿತದಲಿ  
ಧೃತರಾಷ್ಟ್ರ ಕ್ಷೇಮದಲಿ ಸುಖವಾಗಿ ಇರತೀಹನು  
ನಮ್ಮಯಾ ಕುಶಲವನು ಸೌಖ್ಯವನು ಮೊದಲಿಂಗೆ  
ಕೇಳುತಲಿ ತಿಳಿಸುವುದು ಎನ್ನುತಲಿ ನುಡಿದಿಹನು

||೧೦೮೪||

ನಿಮ್ಮಯಾ ಮಯಸಭೆಯ ಪರಿಯಲ್ಲಿ ಧೃತರಾಷ್ಟ್ರ  
ಭವ್ಯಮಿಹ ಸುಂದರದ ಸಭೆಯನ್ನು ರಚಿಸಿಹನು  
ರಾಜಸೂಯಾದ್ಧರವ ಗೈಯ್ಯುತಲಿ ನೀವುಗಳು  
ಸಕಲರೂ ಶ್ರಮದಿಂದ ದಣಿದಿಹಿರಿ ಬಳಲಿಹಿರಿ

||೧೦೮೫||

ಕಾರಣದಿ ನೀವುಗಳ ವಿಶ್ರಾಂತಿಕೊಳ್ಳಲಿಕೆ  
ಗಜಪುರಕೆ ಐತಂದು ಆ ಸಭೆಯ ನೋಡುತಲಿ  
ಮನತಣಿಸಿ ಸಂತಸದಿ ಕೌರವರ ಜೊತೆಯಲ್ಲಿ  
ದ್ಯೂತವನು ಆಡುವುದು ಎನ್ನುತಲಿ ತಿಳಿಸಿಹನು

||೧೦೮೬||

ದ್ಯೂತವನು ನೋಡಲಿಕೆ ಅಗಣಿತದ ನೃಪರುಗಳು  
ಸಂಭ್ರಮದಿ ಸಡಗರದಿ ಹಸ್ತಿನೆಗೆ ಬಂದಿಹರು  
ಆಹ್ವಾನೀಯುತಲಿ ನಿನ್ನನ್ನು ಕರೆತರಲು  
ಆಜ್ಞೆ ಯನು ಈಯುತಲಿ ಎನ್ನನ್ನು ಕಳಿಸಿಹನು

||೧೦೮೭||

ನೀನೀಗ ಧೃತರಾಷ್ಟ್ರನಾಹ್ವಾನ ಸ್ವೀಕರಿಸಿ  
ಗಜಪುರಕೆ ಏತಂದಂ ದ್ಯೂತದಲಿ ರಮಿಸುವುದು  
ಎನ್ನುತಲಿ ವರವಿದುರ ನುಡಿಯುತಿರೆ ಧರ್ಮಜನು  
ಬೆರಗಿನಲಿ ಚಿಂತೆಯಲಿ ಕಳವಳದಿ ನುಡಿದಿಹನು

||೧೦೮೮||

ದ್ಯೂತಮಿದು ದ್ವೇಷದಲಿ ಕಲಹದಲಿ ನಾಶದಲಿ  
ಕೊನೆಗೊಳ್ಳುವೆಂಬುದನು ನೀನರಿಯದಿರುತಿಹೆಯಾ  
ನೀ ಹಿರಿಯ ಜ್ಞಾನಿಯಿಹೆ ನಿನ್ನಯಾ ಮತವೇನು  
ನಾನೇನು ಮಾಡುವುದು ಹೇಳೆಂದು ನುಡಿದಿಹನು

||೧೦೮೯||

ಧರ್ಮಜನೆ ದ್ಯೂತಮಿದು ದುಃಖಕ್ಕೆ ಮೂಲವಿದು  
ಎಂಬುದನು ನಾಬಲ್ಲೆ ದ್ಯೂತವನು ತಪ್ಪಿಸಲು  
ಪರಿಪರಿಯೆ ಹೇಳಿದೆನು ನಿಷ್ಟಲವು ಆಗಿಹುದು  
ನಿನ್ನನ್ನು ಕರೆತರಲು ಆದೇಶವಿತ್ತಿಹನು

||೧೦೯೦||

ಧರ್ಮಜನೆ ಧರ್ಮವನು ಸರಿಯಾಗಿ ಅರಿತಿರುವೆ  
ಹೆಚ್ಚಿನದು ಹೇಳಲಿಕೆ ಅಸಮರ್ಥನಾಗಿಹೆನು  
ನಿನಗಿಷ್ಟವಾದುದನು ಶ್ರೇಯಸ್ಕರನಿಪುದನು  
ನೀಗೈವುದೆನ್ನುತಲಿ ವರವಿದುರ ನುಡಿದಿಹನು

||೧೦೯೧||

ಹೇ ವಿದುರ ಕಾರವರನುಳಿಯುತಲಿ ಬೇರಾವ  
ಜೂಜಿನಾ ನಿಪುಣರನು ಕಪಟಿಗಳ ಕುಹಕಿಗಳ  
ಆಟವನು ಆಡಲಿಕೆ ಆಮಂತ್ರಣಿತ್ತಿಹನು  
ಅರೊಡನೆ ನಾವುಗಳು ಆಡುವುದು ಎಂದಿಹನು

||೧೦೯೨||

ಜಗದೊಳಗೆ ಜೂಜಿನಲಿ ಅತಿಜಾಣನೆನಿಸಿರುವ  
ಕೈಚಳಕದತಿನಿಪುಣ ಕುಶಲಮತಿ ಆ ಶಕುನಿ  
ವಿವಿಂಶತಿ ಚಿತ್ರಸೇನ ಸತ್ಯವ್ರತ ಪುರುಮಿತ್ರ  
ದ್ಯೂತದಲಿ ನಿಷ್ಣಾತ ಪರಿಣತರು ಇರುತಿಹರು

||೧೦೯೩||

ಹೇ ವಿದುರ ಕುಹಕಿಗಳ ಕಪಟಿಗಳ ವಂಚಕರ  
ಜೂಜಿನಾ ಜಾಣರಾ ಜಾಲವೇ ಇರುತಿಹುದು  
ಬೇಡನಾ ಬಲೆಯೊಳಗೆ ಶಿಶುಮೊಲವು ಸಿಲುಕುತಲಿ  
ಕಷ್ಟವನು ಪಡುವಂತೆ ದುಃಖವದಂ ಕಟ್ಟಿಹುದು

||೧೦೯೪||

ಹೇ ವಿದುರ ಜಗವೆಲ್ಲ ವಿಧಿವಶವು ಇರುತಿಹುದು  
ಹಣೆಯಲ್ಲಿ ಬರೆದಂತೆ ಎಲ್ಲವೂ ನಡೆಯುವದು  
ಧೃತರಾಷ್ಟ್ರ ತನ್ನಯಾ ಮಕ್ಕಳುಗಳಭ್ಯುದಯ  
ಹಿತಕಾಗಿ ದ್ಯೂತಕ್ಕೆ ಆಮಂತ್ರಣಿತ್ತಿಹನು

||೧೦೯೫||

ಬೊಪ್ಪನಾ ಅಜ್ಞೆಯನು ಮೀರದಲಿ ಧರ್ಮಜನು |  
ಸೋಡರರ ಸಹಿತದಲಿ ಗಜಪುರಕೆ ತೆರಳಿದನು ||

ದ್ಯೂತವನು ಆಡಲಿಕೆ ಎಳ್ಳಿನಿತು ಮನಸಿಲ್ಲ  
ಆದರೂ ಬೊಪ್ಪನಾ ಅಜ್ಞೆಯನು ಮೀರದಿಹೆ  
ಜಗದೊಳಗೆ ಎಲ್ಲವೂ ವಿಧಿಯಂತೆ ನಡೆಯುವದು  
ನಾವುಗಳು ಸೂತ್ರದಾ ಬೊಂಬೆಗಳು ಇರುತಿಹವು

||೧೦೯೬||

ತಂದೆಯನು ಕಳಕೊಂಡ ತಬ್ಬಲಿಗಳಾಗಿಹವು  
ಧೃತರಾಷ್ಟ್ರ ರಾಯನೇ ತಂದೆಯೊಂದೆನ್ನುತಲಿ  
ಧೃಢವಾಗಿ ನಂಬಿಹವು ನೀರಲ್ಲಿ ಮುಳುಗಿಸಲಿ  
ಇಲ್ಲವೇ ಹಾಲಲ್ಲಿ ತೇಲಿಸಲಿ ಎಂದಿಹನು

||೧೦೯೭||

ಆವುದೋ ಕಾಣದಿಹ ಬಲವಾದ ಶಕ್ತಿಯದು  
ಎನ್ನನ್ನು ದ್ಯೂತವನು ಆಡಲಿಕೆ ಜಗ್ಗುತಿದೆ  
ಹಣೆಯಲ್ಲಿ ಬರೆದದ್ದು ಆಗುವುದು ಎನ್ನುತಲಿ  
ಚಿಂತಿಸುತ ಫಲವಿಲ್ಲ ಎಂದಿಹನು ಧರ್ಮಜನು

||೧೦೯೮||

ಆ ಕ್ಷಣದಿ ಭೃತ್ಯರನು ಕರೆಸುತಲಿ ಧರ್ಮಜನು  
ಮರದಿವಸ ಹಸ್ತಿನಿಗೆ ಪಯಣದಲಿ ಹೊರಡಲಿಕೆ  
ಸಿದ್ಧತೆಯ ಗೈಯ್ಯುವುದು ಎನ್ನುತಲಿ ತಿಳಿಸುತಲಿ  
ಭೀಮಾರ್ಜುನಲ್ಲರಿಗೆ ವಿಷಯವನು ಅರುಹಿದನು

||೧೦೯೯||

ಕೃಷ್ಣನಾ ಸಲಹೆಯನು ಕೇಳಿದೆಯೆ ಆವುದೇ  
ಕಾರ್ಯವನು ಗೈಯ್ಯದೇ ಇರುತಿರುವ ಧರ್ಮಜನು  
ಮುರಹರನ ಮರೆಯುತಲಿ ಅಭಿಮತವ ಕೊಳ್ಳಿದೆಯೆ  
ದ್ಯೂತವನು ಆಡಲಿಕೆ ನಿರ್ಧಾರಗೈದಿಹನು

||೧೧೦೦||

ತಲೆಬೇಳ್ವ ಎಡೆಯಲ್ಲಿ ಕಾಲುಗಳು ನಡೆವಂತೆ  
ನಾಶದಾ ಕಾಲದಲಿ ವಿಪರೀತ ಬುದ್ಧಿಯದು  
ಎಂಬಂತೆ ಧರ್ಮಜನು ವಿವೇಚನವಿಲ್ಲದೆಯೆ  
ದ್ಯೂತವನು ಆಡಲಿಕೆ ನಿಶ್ಚಯವ ಗೈದಿಹನು

||೧೧೦೧||

ದಿನಕಳೆಯೆ ದಿನಪತಿಯು ಮೂಡುತಿರೆ ಮೂಡಣದಿ  
ಮಜ್ಜನವ ಗೈಯ್ಯುತಲಿ ಭೂಪತಿಗೆ ಶೋಭಿಸುವ  
ಪೀತಾಂಬರಾದಿಗಳ ಸ್ವರ್ಣದಾ ಒಡವೆಗಳ  
ಹೊಳೆಹೊಳೆವ ರತ್ನದ ಕಿರೀಟವನು ಧರಿಸುತಲಿ

||೧೧೦೨||

ಮರುತಜನ ಅರ್ಜುನನ ಮಾದ್ರಿಜರ ಸಹಿತಲಿ  
ರಥವೇರಿ ಕೂಡುತ್ತಲಿ ದ್ರೌಪದಿಯ ಮೊದಲಾವ  
ಬಂಧುಗಳ ಬಾಂಧವರ ಅರಮನೆಯ ನಾರಿಯರ  
ದಾಸಿಯರ ಸಹಿತದಲಿ ಗಜಪುರಕೆ ನಡೆದಿಹನು

||೧೧೦೩||

ದ್ಯೂತವನು ನೋಡಲಿಕೆ ಅಪರಿಮಿತ ನೃಪರುಗಳು  
ಧೃತರಾಷ್ಟ್ರ ಭೂಪತಿಯ ಸಹಿತದಲಿ ಐತಂದು  
ಸಭೆಯೊಳಗೆ ಹೊಳೆಯುತಿಹ ಮಣಿರತನ ಖಚಿತದಲಿ  
ಶೋಭಿಸುವ ಆಸನದ ಶ್ರೇಣಿಯಲಿ ಕುಳಿತಹರು

||೧೦೧೩||

ಗಾಂಗೇಯ ಗುರುದ್ರೋಣ ಕೃಪವಿದುರ ಖಿನ್ನದಲಿ  
ಧೃತರಾಷ್ಟ್ರ ಧರಣಿಪನ ಹಿಂಬದಿಗೆ ಕುಳಿತಹರು  
ಬಂಧುಗಳ ಮಂತ್ರಿಗಳ ಪುರಜನರ ಸಹಿತದಲಿ  
ಆ ಸಭೆಯು ಇಂದ್ರಸಭೆಯಲ್ಲಿ ಶೋಭಿಸಿತು

||೧೦೧೩||

ಗಜತುರಗ ಶಸ್ತ್ರಾಸ್ತ್ರ ಸಂಪದನ ರಾಜ್ಯವನು |  
ಸಕಲವನು ಸೋತಿಕನು ಜೂಜಿನಲಿ ಧರ್ಮಜನು ||

ಧರ್ಮಜನೆ ಆಟವನು ಆಡಲಿಕೆ ಪಣವನ್ನು  
ಹಚ್ಚುವದು ಯೋಗ್ಯವದು ಇಲ್ಲದಿರೆ ಆಟದಲಿ  
ಸ್ವಾರಸ್ಯವಿಲ್ಲದೆಯೆ ನೀರಸವು ಎನಿಸುವುದು  
ಹಚ್ಚು ನೀ ಪಣವನ್ನು ಎಂದಿಹನು ಸೌಬಲನು

||೧೦೧೪||

ಅಗಲಾ ಧರ್ಮಜನು ಕೊರಳೊಳಗೆ ಹೊಳೆಯುತಿಹ  
ರತ್ನಗಳ ವಜ್ರಗಳ ವೈಡೂರ್ಯ ಮೌಕ್ತಿಕದ  
ಶೋಭಿಸುವ ಹಾರವನು ತೆಗೆಯುತಲಿ ಪಣವಾಗಿ  
ಸಾಗರದ ಮಥನದಲಿ ದೊರೆತಿರುವ ದಿವ್ಯಮಿಹ

||೧೦೧೫||

ಅಪರಿಮಿತ ಮೌಲ್ಯದಾ ಈ ಹಾರ ಹಚ್ಚುವನು  
ಎನ್ನುತ್ತಿರೆ ಕೇಳುತಲಿ ಕೌರವನು ಎನ್ನಲ್ಲಿ  
ಇರುತ್ತಿರವ ಅಗಣಿತದ ಧನಕನಕ ಒಡವೆಗಳ  
ಪಣವಾಗಿ ಹಚ್ಚುವನು ನೀ ಗೆಲ್ಲು ಎಂದಿಹನು

||೧೦೧೬||

ದುಗುನವನು ತಿಗುನವನು ಭಕ್ತವನು ದಾಳಗಳ  
ಆ ಶಕುನಿ ಹಾಕಿದನು ಇಚ್ಛಿಸಿದ ರೀತಿಯಲಿ  
ತೆತ್ತಗಳ ವಶದೊಳಗೆ ಇರಿಸಿದ ಸೌಬಲನು  
ತಾ ಪೇಳ್ವ ಸಂಖ್ಯೆಯಲಿ ದಾಳಗಳು ಬಿದ್ದಿಹವು

||೧೦೧೭||

ಋಜುವಾದ ಮಾರ್ಗದಲಿ ಆಡುತಿಹ ಯಮಸೂನು  
ಪಣವಿಟ್ಟು ಧನಕನಕವೆಲ್ಲವನು ಸೋಲುತಿರೆ  
ಆಟವನು ಗೆದ್ದಿಹನು ಧನವೆಲ್ಲ ವಶವಾಯ್ತು  
ಎನ್ನುತಲಿ ಆ ಶಕುನಿ ಬೊಬ್ಬಿರಿದು ಗರ್ಜಿಸಿದ

||೧೦೧೮||

ದುರ್ಯೋಧನಾದಿಗಳು ಹರ್ಷದಲಿ ನಗುತಲಿರೆ  
ಸೌಬಲನು ಬೇರೆಯಾ ಪಣವನ್ನು ಹಚ್ಚುವುದು  
ಆ ಇಂದ್ರಪ್ರಸ್ಥದಾ ಸಾಮ್ರಾಜ್ಯದಧಿಪತಿಗೆ  
ಐಶ್ವರ್ಯ ಕೊರತೆಯದು ಎನಿತಿಲ್ಲ ಎಂದಿಹನು

||೧೦೧೯||

ಅರವತ್ತು ಸಾವಿರದ ರತ್ನಗಳ ಹಾರಗಳ  
ಮೌಕ್ತಿಕದ ಮಾಲೆಗಳ ಸ್ವರ್ಣದಾ ಒಡವೆಗಳ  
ಲಕ್ಷದಾ ಸಂಖ್ಯೆಯಲಿ ಪಣವಾಗಿ ಹಚ್ಚುತಲಿ  
ತಿಗುನವನು ಹಾಕುವುದು ಎಂದಿಹನು ಯಮಸೂನು

||೧೦೨೦||

ಬಾರಲೆಯೆ ತಿಗುನವೇ ಕೌರವನು ಸುಗುಣಿಯೆ  
ತಿಗುನವೇ ಬಾರೆಂದು ಕೂಗುತಲಿ ಸೌಬಲನು  
ದಾಳವನು ಒಗೆಯುತಿರೆ ತಿಗುನವೇ ಬೀಳುತಿರೆ  
ಆ ಶಕುನಿ ಕೌರವಗೆ ಜಯಜಯವು ಎಂದಿಹನು

||೧೦೨೧||

ಮುಂದಿನಾ ಪಣವೇನು ಎನ್ನುತ್ತಿರೆ ಸೌಬಲನು  
ಎಂಬತ್ತು ಸಾವಿರದ ರಜತದಾ ರಥಗಳನು  
ಲಕ್ಷದಾ ಸಂಖ್ಯೆಯಲಿ ಸಂಗ್ರಾಮದುದ್ವೇಷಗಳ  
ಪಂಚಮಕೆ ಪಣವಿಟ್ಟು ಎಂದಿಹನು ಧರ್ಮಜನು

||೧೦೨೨||

ಬಾ ಬಾರೊ ಪಂಚಮವೆ ಕೌರವನ ಸಂಚಿತದ  
ಭಾಗ್ಯದಾ ಫಲವೆಂದು ದಾಳವನು ಹಾಕುತಿರೆ  
ಹೇಳಿದಾ ಪರಿಯಲ್ಲಿ ಪಂಚಮವು ಬೀಳುತಿರೆ  
ನೀ ಸೋತೆ ಧರ್ಮಜನೆ ಎಂದಿಹನು ಸೌಬಲನೆ

||೧೦೨೩||

ವರಇಂದ್ರ ಪ್ರಸ್ಥದಾ ವೈಭವದ ಘನದೊರೆಗೆ  
ಪಣವನ್ನು ಹಚ್ಚಲಿಕೆ ಕೊರತೆಯದು ಇರುತ್ತಿಹದೆ  
ಸೋಲಿಗೆ ಅಂಜುತಲಿ ಚಿಂತೆಯನು ಗೈಯ್ಯುವೆಯಾ  
ಎನ್ನುತಲಿ ಖಳಶಕುನಿ ಕೊಂಕಿನಲಿ ನುಡಿದಿಹನು

||೧೦೨೪||

ಸೋಲಿಗೆ ಅಂಜುವನು ನಾನಲ್ಲ ಸೌಬಲನೆ  
ಧನಕನಕ ಸಂಪದವ ಆಶಿಸುವ ನಾನಲ್ಲ  
ಐವತ್ತು ಸಾವಿರದ ಶಕ್ತಿಯುತ ಆನೆಗಳ  
ಸಪ್ತಮಕೆ ಪಣವಿಹುದು ಎಂದಿಹನು ಧರ್ಮಜನು

||೧೦೨೫||

ಬೀಳಲವೊ ಕೌರವನ ಸೌಭಾಗ್ಯ ಸಪ್ತಮವೆ  
ಎನ್ನುತಲಿ ಸೌಬಲನು ದಾಳವನು ಏಸೆಯುತಿರೆ  
ಸಪ್ತಮವು ಬೀಳುತಿರೆ ಧರ್ಮಜನ ಆನೆಗಳು  
ಕೌರವನ ದಡ್ಡಿಯನು ಸೇರಿದವು ಆ ಕ್ಷಣದಿ

||೧೦೨೬||

ಧರ್ಮಜನೆ ಅಂಜುವನು ನೀನಲ್ಲ ಎಂದಿಗೂ  
ಧನಕನಕ ಆಭರಣ ಆನೆಗಳು ಕುದುರೆಗಳು  
ಎಲ್ಲವೂ ತೀರಿಹವು ಪಣವನ್ನು ಹಚ್ಚಲಿಕೆ  
ನಿಲ್ಲ ಎನ್ನುತಲಿ ಹಿಂಜರಿಯುತಿಹೆಯಾ

||೧೦೨೭||

ಕುನುಡಿ ನುಡಿಯದಿರು ಹೇ ಶಕುನಿ ಕೇಳುವುದು  
ರಥ ಗಂಧರ್ವ ಅರ್ಜುನಗೆ ಕೊಟ್ಟಿರುವ  
ದು ಸಾವಿರದ ಸಾಹಸದ ಅಶ್ವಗಳ  
ಮಕೆ ಹಚ್ಚಿಹೆನು ಎಂದಿಹನು ಧರ್ಮಜನು

||೧೧೧೫||

ವನ ಇಷ್ಟವೇ ಅಷ್ಟಮವೆ ಬೀಳಲವೊ  
ತ್ತಲಿ ಘುಳುಘುಳಿಸಿ ಲೆತ್ತವನು ಹಾಕುತಿರೆ  
ಮವೆ ಬೀಳುತಿರೆ ಆ ಶಕುನಿ ಅಶ್ವಗಳು  
ವನ ಲಾಯಕ್ಕೆ ಸೇರಿದವು ಎಂದಿಹನು

||೧೧೧೬||

ವನ್ನು ಹಚ್ಚಲಿಕೆ ಇನ್ನಾವ ವಸ್ತು ಇದೆ  
ವನು ಕಳಕೊಂಡು ಕಡುಬಡವನಾಗಿಹೆಯಾ  
ಂದಿನಾ ಪಣವನ್ನು ಬೇಗನೇ ಹಚ್ಚುವುದು  
ತ್ತಲಿ ನಸುನಗುತ ಆ ಶಕುನಿ ನುಡಿದಿಹನು

||೧೧೧೭||

೧ ಕೋಟಿ ಸಂಖ್ಯೆಯಾ ಸ್ವರ್ಣದಾನಾಣ್ಯಗಳ  
ಯಾ ಮಡದಿಯರ ಹೊನ್ನಿನಾಭರಣಗಳ  
ಯಾ ಸೋದರರ ಚಿನ್ನದಾ ಒಡವೆಗಳ  
ಸುಕ್ಕು ಪಣವಿಟ್ಟು ಎಂದಿಹನು ಧರ್ಮಜನು

||೧೧೧೮||

ಮವೇ ಬೀಳಲವೊ ನಮಿಸುವೆನು ನಿನಗೆಂದು  
ಲನು ಘುಳುಘುಳಿಸಿ ದಾಳವನು ಎಸೆಯುತಿರೆ  
ಮವೇ ಬೀಳುತಿರೆ ಅಭರಣ ನಾಣ್ಯಗಳ  
ವನು ಸವರಿದನು ಕೌರವನ ಅರಮನೆಗೆ

||೧೧೧೯||

ಸೂಯಾಧ್ವರವ ಗೈಯುತ್ತಲಿ ನೃಪರುಗಳ  
ಗಳ ಕಾಣಿಕೆಯ ಕೊಂಡಿರುವ ಒಡವೆಗಳು  
ವಿಲ್ಲ ತೀರಿಹುದು ಮುಂದಿನಾ ಪಣವೇನು  
ತ್ತಲಿ ಧರ್ಮಜನ ಜರೆಯುತ್ತಲಿ ನುಡಿದಿಹನು

||೧೧೨೦||

೨ ಎನ್ನ ಮಡದಿಯರ ಸಾವಿರದ ಕೆಳದಿಯರ  
ಮನೆಯ ಅಗಣಿತದ ಸಂಖ್ಯೆಯಾ ದಾಸಿಯರ  
ರಿಮಿತ ಸೇವಕರ ಪಣವಾಗಿ ಇರಿಸಿಹೆನು  
ಮವನು ಹಾಕುವುದು ಎಂದಿಹನು ಧರ್ಮಜನು

||೧೧೨೧||

ಗೇಯ ಗುರುಕೃಪರು ನೋಡುತ್ತಲಿ ಮನದೊಳಗೆ  
ಚಿಕ್ಕ ಧರ್ಮದಾ ಮೂರ್ತಿಯಹ ಧರ್ಮಜಗೆ  
ಪರಿಯ ಕಷ್ಟವದು ಬಂದಿಹುದೆ ಎನ್ನುತ್ತಲಿ  
ರದೊಳಗೆ ನೊಂದಿಹರು ಬೆಂದಿಹರು ಕುಂದಿಹರು

||೧೧೨೨||

ಕುಲನಾಶಗೈಯುವಾ ಕಪಟದೀ ದ್ಯೂತವನು |  
ತ್ಯಜಿಸುವುದು ಎನ್ನುತ್ತಲಿ ವರನಿದುರ ನುಡಿದಿಹನು ||

ಆಗಲಾ ವರನಿದುರ ಕೋಪದಲಿ ಏಳುತ್ತಲಿ  
ಧೃತರಾಷ್ಟ್ರ ಭೂಪತಿಯ ಮಕ್ಕಳುಗಳಾಡುತ್ತಿಹ  
ಕುಲನಾಶಗೈಯುವೀ ಆಟವನು ನೋಡುತ್ತಲಿ  
ಮೋಜಿನಲಿ ಕುಳಿತಿರುವ ನೀ ಮೂರ್ಖನಿರುತಿಹೆಯಾ

||೧೧೨೩||

ಶಾಸ್ತ್ರಗಳನರಿತಿರುವ ಜ್ಞಾನಿಯಿಹೆ ವೃದ್ಧನಿಹೆ  
ವಂಶದಾ ಬೇರನ್ನು ಕೊಯ್ಯುವೀ ಕೊಲೆಗಡುಕ  
ದುರ್ಯೋಧನಾಡುತ್ತಿಹ ದ್ಯೂತದಲಿ ರಮಿಸುತ್ತಲಿ  
ಸುಮ್ಮನೇ ಕುಳಿತಿರುವ ನೀ ಹುಚ್ಚನಿರುತಿಹೆಯಾ

||೧೧೨೪||

ನಿನ್ನಯಾ ಸೋದರನ ಪಾಂಡುವಿನ ಮಕ್ಕಳಾ  
ಪಾಂಡವರ ಸರ್ವಸ್ವ ಸಂಪದವ ಧನವನ್ನು  
ಅಪಹರಣ ಗೈದಿರುವ ನಿನ್ನಯಾ ಮಗನನ್ನಾ  
ಊರಿನಾ ಹೊರಗಟ್ಟಿ ದಬ್ಬುವುದು ಎಂದಿಹನು

||೧೧೨೫||

ಗೆದ್ದಿರುವ ವಸ್ತುಗಳನೆಲ್ಲವನು ಪುನರಪಿಯಂ  
ಪಾಂಡವರಿಗೀಯುತ್ತಲಿ ಪ್ರೀತಿಯಲಿ ಸಂತ್ಯಸು  
ಇಲ್ಲದಿರೆ ದಾಯಾದಿ ಮತ್ಸರದಿ ಕುರುಕುಲವ  
ಯಂದ್ಧದಲಿ ಭಸ್ಮವದು ಆಗುವುದು ಎಂದಿಹನು

||೧೧೨೬||

ವಂಶವನು ರಕ್ಷಿಸಲು ಮಗನನ್ನು ತೊರೆಯುವುದು  
ಊರನ್ನು ರಕ್ಷಿಸಲು ಕುಲವನ್ನು ತ್ಯಜಿಸುವುದು  
ದೇಶವನು ರಕ್ಷಿಸಲು ಊರನ್ನು ತೊರೆಯುವುದು  
ಆತ್ಮದಾ ಉನ್ನತಿಗೆ ಪೃಥ್ವಿಯನು ತ್ಯಜಿಸುವುದು

||೧೧೨೭||

ಇದು ಶುಕ್ರ ನೀತಿಯಿದೆ ನಿನ್ನಯಾ ದುಷ್ಟಮಗ  
ಪಾಂಡವರ ಐಶ್ವರ್ಯ ರಾಜ್ಯವನು ಗೆಲ್ಲಲಿಕೆ  
ಆಡುತ್ತಿಹ ಕಪಟದಾ ದ್ಯೂತದಲಿ ಸಿಲುಕುತ್ತಲಿ  
ಕೊನೆಯಲ್ಲಿ ನೀವೆಲ್ಲ ನಿರ್ನಾಮರಾಗುವಿರಿ

||೧೧೨೮||

ಪಾಂಡವರು ಸಾಮಾನ್ಯರೆನ್ನುತ್ತಲಿ ಬಗೆದಿಹೆಯಾ  
ಕಲಿಭೀಮ ಫಲಗುಣನು ಕೋಪವದು ತಾಳಿದರೆ  
ಹರಿಹರ ಬ್ರಹ್ಮಾದಿ ಸುರರುಗಳು ಅಂಜುವರು  
ಕುರುಕುಲವ ದಹಿಸುತ್ತಲಿ ಭಸ್ಮವನು ಮಾಡುವರು

||೧೧೨೯||

ಮೊದಲಿಂಗ ದ್ಯೂತಮಿದು ಅಮೃತದಾ ಪರಿಯಲ್ಲಿ  
ಸವಿಯಾಗಿ ಸಂತಸವ ಆನಂದವೀಯುವುದು  
ಕೊನೆಯಲ್ಲಿ ಕಹಿಯಾಗಿ ವಿಷವಾಗಿ ಪರಿಣಮಿಸಿ  
ಸಕಲರಾ ಪ್ರಾಣಗಳ ಕೊಳ್ಳುವುದು ಎಂದಿಹನು

||೧೧೩೦||

ಎತ್ತಣದ ಭರತಕುಲ ಘನಮಹಿಮೆ ನೃಪರುಗಳು  
ಎತ್ತಣದ ಈ ಶಕುನಿ ಕಪಟಧಲಿ ಲೆತ್ತದಲಿ  
ಪಾಂಡವರ ಐಶ್ವರ್ಯ ಅಪಹರಣ ಗೈದಿಹುದು  
ಸರ್ವಜನ ಸಮ್ಮತವೆ ಯೋಗ್ಯವೇ ಹೇಳಿದ

||೧೧೬೮||

ಧೃತರಾಷ್ಟ್ರ ಭೂಪತಿಯೆ ನಿನ್ನಯಾ ಕಣ್ಣುಗಳು  
ಕುರುಡಾಗಿ ಇದೊಡೆಯು ಬುದ್ಧಿಯು ಕುರುಡಾಯ್ತೆ  
ಕುಲನಾಶಗೈಯ್ಯುವಾ ನಿನ್ನಯಾ ಕುವರಗೆ  
ಬುದ್ಧಿಯನು ಹೇಳಲಿಕೆ ಅಸಮರ್ಥನಾಗಿಹೆಯಾ

||೧೧೬೯||

ಜಗದೊಳಗೆ ಕೀರ್ತಿಯಲಿ ಮೆರೆದಿರುವ ಶ್ರೇಷ್ಠರಾ  
ವರಪುರುವು ನಳ ನಹುಷ ಮಾಂಧಾತ ದುಷ್ಯಂತ  
ಕುರುನೃಪನು ಸಂವರಣ ಯಯಾತಿಯಾ ವಂಶದಲಿ  
ಕುಲನಾಶಗೈಯುವಾ ನೀನೆಂತು ಜನಿಸಿರುವೆ

||೧೧೭೦||

ಸೌಬಲನ ಸ್ನೇಹದಲಿ ನಿನ್ನ ಮಗ ಕೆಟ್ಟಿಹನು  
ಕುಹಕದಲಿ ಮೋಸದಲಿ ನಿಸ್ಸೀಮ ನಿಪುಣನಿಹ  
ಈ ಶಕುನಿ ಕುರುಕುಲದ ಸಂತತಿಯನೆಲ್ಲವನು  
ಮೃತ್ಯುವಿನ ಬಾಯೊಳಗೆ ಬಲಿಕೊಡುತ್ತಲಿರುತ್ತಿಹನು

||೧೧೭೧||

ಮಂದಮತಿ ಮಕ್ಕಳುಗಳಾಡುತಿಹ ದ್ಯೂತದಲಿ  
ಮೂರ್ಖರಾ ಪರಿಯಲ್ಲಿ ಸಂತಸವ ಪಡುತ್ತಲಿಹೆ  
ನಗೆಹೋಗಿ ಹೋಗಿಯಾಗಿ ದಾವಾಗ್ನಿ ಪ್ರಜ್ವಲಿಸಿ  
ಕುರುಕುಲದ ವನವನ್ನು ದಹಿಸುವದ ಬಲ್ಲೆಯಾ

||೧೧೭೨||

ಈ ಕ್ಷಣದಿ ಆ ಕಪಟ ಕುಹಕಿಯನು ಶಕುನಿಯನು  
ರಾಜ್ಯಾಧಾ ಹೊರಗಡೆಗೆ ದೂರದಲಿ ಆಟ್ಟುವುದು  
ಇಲ್ಲದಿರೆ ಭೀಮಾಜೂನೀರ್ವರೂ ಯುದ್ಧದಲಿ  
ಕುರುಕುಲವ ನಿರ್ಮೂಲ ಮಾಡುವರು ಎಂದಿಹನು

||೧೧೭೩||

ದಯೋಧನಾಲಿಸುತ ರೋಷದಲಿ ಕುದಿಯುತ್ತಲಿ  
ಹೇ ವಿದುರ ನಿನ್ನಯಾ ಮನವನ್ನು ನಾ ಬಲ್ಲೆ  
ನಮ್ಮನ್ನು ದ್ವೇಷಿಸುತ ಪಾಂಡವರ ಪ್ರೀತಿಸುವ  
ನಿನ್ನಯಾ ತನುವಿಲ್ಲಿ ಘನವಲ್ಲಿ ಎಂದಿಹನು

||೧೧೭೪||

ಎಮ್ಮಯಾ ಆಶ್ರಯದ ನೆರಳನ್ನು ಪಡೆಯುತ್ತಲಿ  
ನಮ್ಮಮನೆಯನ್ನವನು ಉಣ್ಣುತ್ತಲಿ ನಮ್ಮಯಾ  
ವೈರಿಗಳ ಪಾಂಡವರ್ಗೆ ಬೆಂಬಲವ ಕೊಡುತ್ತಿರುವ  
ನೀ ಪರಮದ್ರೋಹಿ ಇಹ ಕೃತಘ್ನನಿಹನೆಂದಿಹನು

||೧೧೭೫||

ಉಂಡಮನೆಗೆರಡನ್ನು ಬಗೆಯುತಿಹ ನೀಚನಿಹೆ  
ಹಿತವಚನ ನುಡಿಯುವಾ ನೆಪದಲ್ಲಿ ಮೋಸದಲಿ  
ಎಮ್ಮಯಾ ಬೆನ್ನಿನಲಿ ಕ್ರೂರಲಗನಿಕ್ಕುತ್ತಿಹೆ  
ಈ ಕ್ಷಣದಿ ಬೇರೆಡೆಗೆ ನೀ ಹೋಗು ಎಂದಿಹನು

||೧೧೭೬||

ಗಾಂಗೇಯ ಗುರುದ್ರೋಣ ಅಶ್ವತ್ಥ ಕೃಪರುಗಳು  
ತುಟಿಗಳನು ಅಗಲಿಸದೆ ಮೌನದಲಿ ಕುಳಿತಿಹರು  
ನೀ ಪರಮ ಜ್ಞಾನಿಯಿಹೆ ಎನ್ನುತಲಿ ತಿಳಿದಿಹೆಯಾ  
ನೀ ದಾಸಿಪುತ್ರನಿಹೆ ಹೋಗೆಂದು ನುಡಿದಿಹನು

||೧೧೭೭||

ಕೌರವನೆ ಕಪಟಿಗಳು ಸವಿನುಡಿಯ ನುಡಿಯುತ್ತಲಿ  
ನಿನ್ನಯಾ ಕೌರವನ್ನು ಕೂದಲಲಿ ಕೊಯ್ಯುವರು  
ಹಿತವನ್ನು ಬಯಸುತಿಹ ಸಜ್ಜನರು ಹೇಳುವಾ  
ಸತ್ಯವದು ಅಪ್ರಿಯವು ಕರ್ಕಶವು ಎನಿಸುವುದು

||೧೧೭೮||

ಸರಸದಲಿ ಮೋಜಿನಲಿ ಆಡುತಿಹ ದ್ಯೂತವಿದು  
ಘೋರತರ ಆಪತ್ತು ಕಷ್ಟವನು ತರಲಿಹುದು  
ದಾಯಾದಿ ದ್ವೇಷದಲಿ ಯುದ್ಧವದು ಸಂಭವಿಸಿ  
ಸಕಲರೂ ನಾಶವನು ಹೊಂದುವರು ಎಂದಿಹನು

||೧೧೭೯||

ಕಲಿಭೀಮನೋರ್ವನೇ ಕೌರವರನೂರನು  
ಕಡಿಕಡಿದು ಬಲಿಕೊಡುವ ಮೃತ್ಯುವಿನ ದೇವತೆಗೆ  
ಫಲುಗುಣನು ನಿಮ್ಮಯಾ ಶಿರಗಳನು ನಭಕೆಸೆವ  
ಖಚಿತವಿದು ಎನ್ನುತಲಿ ಆ ವಿದುರ ನುಡಿದಿಹನು

||೧೧೮೦||

ನಿನ್ನಯಾ ಹಿತವಚನ ಉಪದೇಶ ಕೇಳಲಿಕೆ  
ನಾವುಗಳು ನಿನ್ನನ್ನು ಕರೆಸಿಲ್ಲ ತಿಳಿಯುವುದು  
ಎಮ್ಮಯಾ ಹಿತವನ್ನು ನಾವುಗಳು ಅರಿತಿಹೆವು  
ಸುಮ್ಮನೇ ನೀನಿಹುದು ಎಂದಿಹನು ಕೌರವನು

||೧೧೮೧||

ಆಗಲಾ ಸೌಬಲನು ಧರ್ಮಜಗೆ ನುಡಿದಿಹನು  
ನಿನ್ನಯಾ ವಸ್ತುಗಳನೆಲ್ಲವನು ಕಳಕೊಂಡೆ  
ಇನ್ನಾವ ವಸ್ತುಗಳು ನಿನ್ನಬಳಿ ಇದೊಡೆಯು  
ಬೇಗನೆ ಪಣವನ್ನು ಹಚ್ಚುವುದು ಎಂದಿಹನು

||೧೧೮೨||

ಹೇ ಶಕುನಿ ಎನ್ನಯಾ ಭಂಡಾರದೊಳಗಿರುವ  
ಆರ್ಬುದದ ಸಂಖ್ಯೆಯಾ ಸ್ಪರ್ಣದಾ ನಾಣ್ಯಗಳ  
ಕೋಟಿಗಳ ರತ್ನಗಳ ವಜ್ರಗಳ ಹಾರಗಳ  
ಸರ್ವಸ್ವ ಭಂಡಾರ ಪಣವಾಗಿ ಒಡ್ಡಿಹನು

||೧೧೮೩||

ಈ ತನಕ ಕಳಕೊಂಡ ವಸ್ತುಗಳನ್ನೆಲ್ಲವನು  
ಈ ಪಣವಗೆಲ್ಲುತಲಿ ನಾಮತ್ತೆ ಪಡೆಯುವನು  
ಸೋಲುವುದು ನೀ ಖಚಿತ ಹಾಕುವದು ದಶಮವನು  
ಎನ್ನುತಲಿ ಧರ್ಮಜನು ಸೌಬಲಗೆ ನುಡಿದಿಹನು

||೧೧೮೪||

ಬಾ ಬಾರೆ ಧರ್ಮಜನ ಸಂಪದದ ಲಕುಮಿಯೇ  
ಕೌರವನ ಅರಮನೆಯ ಭಂಡಾರ ಸೇರುವುದು  
ಎನ್ನುತಲಿ ಜೂಜಿನಾ ಕುಶಲಮತಿ ಆ ಶಕುನಿ  
ಲೆತ್ತವನು ಎಸೆಯುತಿರೆ ದಶಮವೇ ಬಿದ್ದಿ ಹುದು

||೧೧೮೫||

ಧರ್ಮಜನೆ ನಿನ್ನ ನುಡಿ ಹೊಳ್ಳಾಯ್ತು ಹುಸಿಯಾಯ್ತು  
ಸರ್ವಸ್ವ ಸಿರಿತೊಲಾಗಿ ಭಿಕ್ಷುಕನು ನೀನಾದೆ  
ಮುಂದಿನಾ ಪಣವನ್ನು ಹಚ್ಚುವದು ಇಲ್ಲದಿರೆ  
ಸೋಲನ್ನು ಒಪ್ಪುವುದು ಎಂದಿಹನು ಸೌಬಲನು

||೧೧೮೬||

ಕ್ಷತ್ರಿಯರು ಎಂದಿಗೂ ಸೋಲನ್ನು ಒಪ್ಪದೇ  
ಮುಂದಿಟ್ಟ ಹೆಜ್ಜೆಯನು ಹಿಂದಕ್ಕೆ ತೆಗೆಯದೇ  
ಅಪಮಾನ ಸಹಿಸುತಲಿ ಬದುಕಿರುವಕೆಂತಲೂ  
ಪ್ರಾಣವನು ನೀಗುವರು ಎಂದಿಹನು ಧರ್ಮಜನು

||೧೧೮೭||

ಇಗೊ ಇಂದ್ರಪ್ರಸ್ಥ ದಾ ರಾಜ್ಯವನು ಎಲ್ಲವನು  
ಗಜತುರಗ ರಥಗಳನು ಶಸ್ತ್ರಾಸ್ತ್ರ ಕೋಟಿಯನು  
ಚತುರಂಗಬಲ ಸಹಿತ ಪಣಕಾಗಿ ಒಡ್ಡಿ ಹೆನು  
ಹಾಕುವದು ಅಷ್ಟಮವನೆಂದಿಹನು ಧರ್ಮಜನು

||೧೧೮೮||

ಅಕಟಕಟ ದೈವವೇ ಧರ್ಮಜಗೆ ಮುನಿದಿರಲು  
ವಿಧಿಲಿಖಿತ ವಿಪರೀತ ರೀತಿಯಲಿ ಬರೆದಿರಲು  
ಆ ಶಕುನಿ ಘುಳುಘುಳಿಪ ನಾದದಲಿ ಘುಳುಘುಳಿಸಿ  
ಲೆತ್ತವನು ಎಸೆಯುತಿರೆ ಸಕಲರೂ ನೋಡುತಿರೆ

||೧೧೮೯||

ಧರ್ಮಜನ ಕೀರ್ತಿಯಾ ಕಳಸವೇ ಬಿದ್ದಂತೆ  
ವರಇಂದ್ರ ಪ್ರಸ್ಥ ದಾ ಶ್ರೀಲಕುಮಿ ತೊರೆದಂತೆ  
ಅಷ್ಟಮವೆ ಬೀಳುತಿರೆ ಅತಿಅಟ್ಟಹಾಸದಲಿ  
ಸೌಬಲನು ಕುಪ್ಪಳಿಸಿ ಕುಪ್ಪಳಿಸಿ ಕುಣಿದಿಹನು

||೧೧೯೦||

ದುರ್ಯೋಧನಾದಿಗಳು ಕರ್ಣನು ಜಯದ್ರಥನು  
ಕೇಕೆಯನು ಹಾಕುತಲಿ ಕರಹೊಯ್ದು ನಕ್ಕಿಹರು  
ಗಾಂಗೇಯ ಗುರುದ್ರೋಣ ಅಶ್ವತ್ಥ ವರಕೃಪರು  
ಮೊದಲಾಗಿ ಸಕಲರೂ ಮರಮರನೆ ವರುಗಿದರು

||೧೧೯೧||

ಆ ರಾಹು ತುಡುಕಿರುವ ಚಂದ್ರನಾ ಪರಿಯಲ್ಲಿ  
ಧರ್ಮಜನ ಮುಖಕಮಲ ನಿಶ್ಶೇಷವಾಗಿಹುದು  
ಹಿಮಸುರಿಯೆ ಬಾಡಿರುವ ಕಮಲದಾ ಪರಿಯಲ್ಲಿ  
ಧರ್ಮಜನ ಮುಖಕಮಲ ಬಾಡಿಹುದು ಕುಂದಿಹುದು

||೧೧೯೨||

ಎತ್ತಣದ ಈ ದ್ಯೂತ ಎತ್ತಣದ ಈ ಶಕುನಿ  
ಎತ್ತಣದ ದ್ಯೂತಮಿದು ಎತ್ತಣದ ಆಟಮಿದು  
ಶಕುನಿಯಾ ಕತ್ತನ್ನು ಕಿತ್ತೆಸೆದ ವೀರರು  
ಸಭೆಯೊಳಗೆ ಇಲ್ಲವೇ ಎಂದಿಹರು ಸಕಲರು

||೧೧೯೩||

ಸರ್ವವನು ನೀಗುತಲಿ ಭಿಕ್ಷುಕನು ನೀನಾದೆ  
ಈಗಾವ ಪಣವನ್ನು ಹಚ್ಚು ತಿಹೆ ಹೇಳುವುದು  
ಸರ್ವರೂ ಆಟವನು ಕಾತರದಿ ನೋಡುವರು  
ತಳುವದಲಿ ಬೇಗನೆ ಹೇಳಿಂದ ಸೌಬಲನು

||೧೧೯೪||

ಸೋದರರ ನಾಲ್ವರನು ಪಣವಾಗಿ ಹಚ್ಚು ತಲಿ |  
ಯಮಸುತನು ಸೋತಿಹನು ಕುಹಕದಾ ದ್ಯೂತದಲಿ ||

ಆಗಲಾ ಯಮಸುತನು ಮನದೊಳಗೆ

ರಾಜ್ಯವನು ಐಶ್ವರ್ಯವೆಲ್ಲವನು ಕಳಕೊಂಡೆ  
ಎನ್ನಯಾ ಪ್ರಾಣಗಳ ಪರಿಯಲ್ಲಿ ಇರುತಿರುವ  
ಸೋದರರು ಮಾತ್ರವೇ ಇರುತಿಹರು ಎನ್ನುತಲಿ

||೧೧೯೫||

ಕಳಕೊಂಡ ವಸ್ತುಗಳನ್ನೆಲ್ಲವನು ನಾ ಪಡೆವೆ  
ಹೇ ಶಕುನಿ ಸಹದೇವ ಸೋದರನ ಹಚ್ಚಿ ಹೆನು  
ಸಪ್ತಮವ ಹಾಕುವದು ಎನ್ನುತಲಿ ಧರ್ಮಜನು  
ನುಡಿಯುತಿರೆ ಸಪ್ತಮವೆ ಹಾಕಿಹನು ಸೌಬಲನು

||೧೧೯೬||

ಒಳಿಕಲಾ ಯಮಸೂನು ನಕುಲನನು ನವಮಕ್ಕಿ  
ಹಚ್ಚಿ ಹೆನು ಎನ್ನುತಿರೆ ಆ ಶಕುನಿ ನಸುನಗುತ  
ದಾಳಗಳ ಘುಳುಘುಳಿಸಿ ಎಸೆಯುತಿರೆ ಆ ಕ್ಷಣದಿ  
ನವಮವೇ ಬೀಳುತಿರೆ ನಗುನಗುತ ನಲಿದಿಹನು

||೧೧೯೭||

ಧರ್ಮಜನೆ ಮೊದಲಿಂಗಿ ನಿನ್ನಯಾ ಸೋದರರ  
ಭೀಮಾರ್ಜುನೀರ್ವರರನು ಹಚ್ಚಿದೆಯೆ ಪರದೇಶಿ  
ಆ ನಕುಲ ಸಹದೇವರೀರ್ವರರನು ಹಚ್ಚಿ ರುವೆ  
ಇದು ನಿನ್ನ ಸೋದರರ ಪ್ರೀತಿಯನು ತೋರುವುದು

||೧೧೯೮||

ಎನ್ನುತಲಿ ಆ ಶಕುನಿ ನುಡಿಯುತಿರೆ ಧರ್ಮಜನು  
ದುಷ್ಟರಿಗೆ ದುರ್ಬುದ್ಧಿ ಲೋಕದೊಳು ಸಹಜಮಿದು  
ನಾಲ್ವರೂ ಸೋದರರು ಎನ್ನಯಾ ಪ್ರಾಣಗಳು  
ಎಮ್ಮೊಳಗೆ ಬೇಧವನು ನೀಲುಂಟು ಮಾಡುತಿಹೆ

||೧೧೯೯||

ಈಗಲೇ ನೋಡು ಪಣಕಾಗಿ ಮೂಲೋಕ ಗಂಡನನ  
ಭುಜಬಲ ಪರಾಕ್ರಮನ ತ್ರೈಲೋಕ್ಯವೀರನನ  
ಫಲುಗುಣನ ಚೌಗುಣಕೆ ಧನವಾಗಿ ಹಚ್ಚಿ ಹೆನು  
ಎಸೆಯುವುದು ದಾಳವನು ಎಂದಿಹನು ಧರ್ಮಜನು

||೧೨೦೦||

ಅಕಟಕಟ ಧರ್ಮಜನ ಪ್ರಾಣವದು ತೋಗಿರುವ  
ಪರಿಯಲ್ಲಿ ಲೆತ್ತವದು ಚೌಗುನದಿ ಬೀಳುತಿರೆ  
ಧರ್ಮಜನ ತನುವೆಲ್ಲ ಬೆವರಿನಲಿ ನನೆಯಂತಲಿ  
ಸುಟ್ಟಿರುವ ಹಪ್ಪಳದ ಪರಿಯಲ್ಲಿ ಕುಂದಿಹನು

||೧೨೦೧||

ಕಲಿಮಲದಿ ಕಲುಷಿತವು ಆಗಿರುವ ಮನದಿಂದ  
ಅವೇಶಪೂರಿತದಿ ಅಪ್ರತಿಮ ಬಲಯುತನ  
ಜಗದೊಳಗೆ ಸರಿಸಾಟಿ ಇಲ್ಲದಿಹ ಮಲ್ಲನನ  
ಭೀಮನನು ನವಮಕ್ಕ ಹಚ್ಚಿ ಹನು ಧರ್ಮಜನು

||೧೨೦೨||

ಸಭೆಯೊಳಗೆ ಕುಳಿತಿರ್ದ ನೃಪರುಗಳು ಪುರಜನರೂ  
ಸಕಲರೂ ಕಾತರದಿ ಕಳವಳದಿ ನೋಡುತಿರೆ  
ಸೌಬಲನು ಘುಳುಘುಳಿಸಿ ಲೆತ್ತವನು ಎಸೆಯುತಿರೆ  
ನವಮವೇ ಬೀಳುತಿರೆ ಸಭೆ ಎಲ್ಲ ಮರುಗಿದುದು

||೧೨೦೩||

ಸೋದರರ ಸಹಿತದಲಿ ಸರ್ವಸ್ವ ಕಳಕೊಂಡು  
ಧರ್ಮಜನೆ ಕಡುಬಡವ ಭಿಕ್ಷುಕನು ನೀನಾದೆ  
ಸೋಲನ್ನು ಒಪ್ಪುತ್ತಲಿ ಆಟವನು ತ್ಯಜಿಸುವುದು  
ಇಲ್ಲದಿರೆ ಪಣವೇನು ಎಂದಿಹನು ಆ ಶಕುನಿ

||೧೨೦೪||

ಸೌಬಲನೆ ಎನ್ನನ್ನು ಪಣವಾಗಿ ಒಡ್ಡಿ ಹೆನು  
ಈ ಒಂದು ಆಟದಲಿ ಸರ್ವಸ್ವ ಜಯಿಸುವೆನು  
ಈ ಆಟ ಎನ್ನದಿದೆ ಹಾಕುವದು ಅಷ್ಟಮವ  
ಎನ್ನುತಲಿ ಧರ್ಮಜನು ಸೌಬಲಗೆ ನುಡಿದಿಹನು

||೧೨೦೫||

ಕಪಟಗಳು ರಚಿಸಿರುವ ಕಪಟದಾ ತಂತ್ರದಲಿ  
ಸಿಲುಕದಾ ನೃಪರುಗಳು ಆರಿಹರು ಜಗದೊಳಗೆ  
ಬೀಳಲವೊ ಅಷ್ಟಮವೆ ಎನ್ನುತಿರೆ ಆ ಶಕುನಿ  
ದಾಳವದು ಉರುಳುತ್ತಲಿ ಅಷ್ಟಮದಿ ಬದ್ಧಿಹುದು

||೧೨೦೬||

ನೀ ಸೋತೆ-ನೀಸೋತೆ ಕೌರವಗೆ ಧರ್ಮಜನೆ  
ಕೌರವನ ದಾಸಾದೆ ಕಸಗುಡಿಪ ಆಳಾದೆ  
ಎನ್ನುತಲಿ ಆ ಶಕುನಿ ಕೇಕೆಯನು ಹಾಕುತಿರೆ  
ದುರ್ಯೋಧನಾದಿಗಳು ಹರ್ಷದಲಿ ಕುಣಿದಿಹರು

||೧೨೦೭||

ಕೌರವನ ದಾಸಾನು ದಾಸನೇ ಧರ್ಮಜನೆ  
ಪಣವಿಡಲಾ ಇನ್ನಾವ ಧನವಿಹುದು ನಿನ್ನಲ್ಲಿ  
ಮುಂದಿನಾ ಪಣಧನವ ಹೇಳುವುದು ಎನ್ನುತಲಿ  
ಸೌಬಲನು ಧರ್ಮಜಗೆ ಹಂಗಿಸುತ ನುಡಿದಿಹನು

||೧೨೦೮||

ಅಕಟಕಟ ಸಾಧ್ವಿಯಳ ದ್ರೌಪದಿಯನೊಡ್ಡುತ್ತಲಿ |  
ಧರ್ಮಜನು ಸೋತಿಹನು ಶಕುನಿಯಾ ತಂತ್ರದಲಿ ||

ಕುಹಕಮತಿ ಹೇ ಶಕುನಿ ಗರ್ವದಲಿ ನುಡಿಯಿರರು  
ಕಪಟದಲಿ ಗೆದ್ದಿರುವ ಎಲ್ಲವನು ಗೆಲ್ಲುವೆನು  
ಎಮ್ಮೆ ಪರೊಲುವೆಯಾ ಪ್ರಾಣದಾ ದ್ರೌಪದಿಯ  
ಪಂಚಮಕೆ ಒಡ್ಡಿ ಹೆನು ಎಂದಿಹನು ಧರ್ಮಜನು

||೧೨೦೯||

ಕೈಚಳಕದತಿನಿಪುಣ ಆ ಜಾಣ ವಂಚಕನು  
ಆ ಶಕುನಿ ಲೆತ್ತವನು ಸರಿಯಾಗಿ ಜೋಡಿಸುತ  
ಮೋಣಕಾಲನೂರುತಲಿ ಘುಳುಘುಳಿಪ ನಡದಲಿ  
ಬಾಬಾರೆ ಕೌರವರ ಸೌಭಾಗ್ಯನಿಧಿಯೇ

||೧೨೧೦||

ಬೀಳಲವೊ ಪಂಚಮವೆ ಎನ್ನುತಲಿ ಆ ಶಕುನಿ  
ದಾಳಗಳನೆಸೆಯುತಿರೆ ಹೇಳಿದಾ ಪರಿಯಲ್ಲಿ  
ಬರಸಿಡಿಲು ಎರಗಿದಾ ಪರಿಯಲ್ಲಿ ದಾಳಗಳು  
ಪಂಚಮದಿ ಬೀಳುತಿರೆ ಸಭೆ ಎಲ್ಲ ಮರುಗಿದುದು

||೧೨೧೧||

ದುರ್ಯೋಧನಾದಿಗಳು ಕಲಿಕರ್ಣ ಜಯದ್ರಥನು  
ಮನದೊಳಗೆ ಉಬ್ಬುತ್ತಲಿ ಸಂತಸವು ಉಕ್ಕುತ್ತಲಿ  
ಗರ್ವದಲಿ ಮೀಸೆಗಳ ಹುರಿಮಾಡಿ ತೀಡುತ್ತಲಿ  
ಶಿರಗಳನು ತೊಗುತ್ತಲಿ ಕೇಕೆಯನು ಹಾಕಿದರು

||೧೨೧೨||

ಅಕಟಕಟ ಕುರುಕುಲವ ನಾಶವನು ಮಾಡುವರು  
ಪ್ರಳಯದಾ ಕಾಲವಿದು ಸನ್ನಿಹಿತಮಾಗಿಹುದು  
ಎನ್ನುತಲಿ ಗಾಂಗೇಯ ಗುರುದ್ರೋಣ ಪರವಿದುರ  
ಕಳವಳದಿ ದುಗುಡದಲಿ ಮೌನದಲಿ ಇಡಿದರು

||೧೨೧೩||

ಜಗವನ್ನು ನಡುಗಿಸುವ ಗಜಶಕ್ತಿ ಕಲಿಭೀಮ  
ತ್ವೈಲೋಕ್ಯ ಲಯಗೊಳಿಪ ಆರ್ಜುನ ಪರಾಕ್ರಮಿಯು  
ಮಾದ್ರಿಜರು ಬೆರಗಿನಲಿ ಬೆರಳಿನಾ ಮೂಗಿನಲಿ  
ನೆಲವನ್ನು ನೋಡುತ್ತಲಿ ಅಲಾಗದೆಯೆ ಕುಳಿತಿಹರು

||೧೨೧೪||

ಒಳಗೊಳಗೆ ಮಗಗಲಿದನೆಂಬುವಾ ಸಂತಸದಿ  
ಆನಂದ ಗರ್ವದಲಿ ಉಬ್ಬುತ್ತಲಿ ಹರ್ಷದಲಿ  
ಹೊರಗಡೆಗೆ ಖಿನ್ನದಾ ವದನವನು ತೋರಿಸುತ  
ಆ ಕುಹಾಕಿ ಕುರುಡುನೃಪ ಧೃತರಾಷ್ಟ್ರನಿಧಿಹನು

||೧೨೧೫||



ನಾವುಗಳು ಆಟವನು ನ್ಯಾಯದಲಿ ಆಡಿದೆವು  
ಸೋದರರ ಸಹಿತದಲಿ ನೀವುಗಳು ಸೋತಿಹಿರಿ  
ನಂತರದಿ ನಿಮ್ಮಯಾ ಮಡದಿಯನು ಸೋತಿಹಿರಿ.  
ಇದರೊಳಗೆ ನಮ್ಮಲ್ಲಿ ಆವುದೂ ತಪ್ಪಿಲ್ಲ

||೧೧೧೬||

ಕೌರವಗೆ ಕೊಟ್ಟಿರುವ ವಚನದಾ ಪರಿಯಲ್ಲಿ  
ನಿಮ್ಮಯಾ ಸಂಪದವ ರಾಜ್ಯವನು ಎಲ್ಲವನು  
ನಿಮ್ಮಯಾ ಸತಿಸಹಿತ ಐವರನು ಗೆಲ್ಲತಲಿ  
ಕೌರವಗೆ ಕೊಟ್ಟಿಹನು ಎಂದಿಹನು ಆ ಶಕುನಿ

||೧೧೧೭||

ಕೌರವನು ಇಚ್ಛಿಸಿದ ರೀತಿಯಲಿ ಆಡಿಹೆವು  
ಎಮ್ಮನ್ನು ವಿಪರೀತ ಭಾವದಲಿ ನೋಡದಿರಿ  
ಕಪಟವನು ಮೋಸವನು ನಾವೆಂದು ಅರಿಯೆವು  
ಎಮ್ಮೊಳಗೆ ಲವಲೇಶ ತಪ್ಪಿಲ್ಲ ಎಂದಿಹನು

||೧೧೧೮||

ಆಗಲಾ ಸೌಬಲನು ಕಣ್ಣನ್ನೆ ಮಾಡುತಿರೆ  
ಕೌರವನು ಎದುರಂಗಿ ಬಾ ಎದುರ ಬಿರಯ್ಯ  
ಎಮ್ಮಯಾ ಅರಮನೆಯ ಆಳಾದ ಸೇವಕಿಯ  
ದ್ರೌಪದಿಯ ನೀಗಲೇ ಎಳತಹುದು ಎಂದಿಹನು  
ಮೃತ್ಯುವಿನ ಬಾಯೊಳಗೆ ನರ್ತಿಸಲು ಯತ್ನಿಪೆಯಾ  
ನಾಗರದ ಹಡೆಯನ್ನು ತುಳಿಯಲಿಕೆ ಇಚ್ಛಿಪೆಯಾ  
ಘೋರ ಹಾಲಾಹಲ ಕುಡಿಯಲಿಕೆ ಆಶಿಪೆಯಾ  
ಕೌರವನೆ ನೀಮೂರ್ಖ ಎಂದಿಹನು ವರವಿದುರ  
ಮಾನನಿಧಿ ದ್ರೌಪದಿಯ ನೀನೆಳಿದು ತರಿಸಿದೊಡೆ  
ಕಲಿಭೀಮ ನೋರ್ವನೇ ನಿಮ್ಮನ್ನು ನೂರ್ವರನು  
ಯಮಸದನ ಕಟ್ಟಿತಲಿ ನಿಮ್ಮಯ ಸತಿಯರ್ಗಿ  
ವೈಧವ್ಯ ದೀಕ್ಷೆಯನು ಕೊಡಿಸುವನು ಎಂದಿಹನು  
ಕೌರವನೆ ಅವಿವೇಕಿ ಈ ಹುಚ್ಚ ಮೂರ್ಖನನು  
ಮನೆಮುರುಕ ಎದುರನನು ನಂಬುತಲಿ ನೀಕೆಟ್ಟೆ  
ಪಾಂಡವರ ಪ್ರೀತಿಸುತ ನಿನ್ನನ್ನು ದ್ವೇಷಿಸುತ  
ನಾಶವನು ಮಾಡುವನು ಎಂದಿಹನು ಕಲಿಕರ್ಣ

||೧೧೨೦||

||೧೧೨೧||

||೧೧೨೨||

ಹೇ ಪ್ರಾತಿಕಾಮಿಕನೆ ಬೇಗನೇ ತೆರಳುತಲಿ |  
ದ್ರೌಪದಿಯ ನೆಳತಹುದು ಎಂದಿಹನು ಕೌರವನು||

ವಿಶ್ವಾಸಘಾತಕನು ಈ ವಿದೂರನಿರುತಿಹನು  
ಎನ್ನಯಾ ಬೆನ್ನಿನಲಿ ಆಲುಗನ್ನು ಇರಿಯುವನು  
ಹೇ ಪ್ರಾತಿಕಾಮಿಕನೆ ನೀನೀಗ ತೆರಳುತಲಿ  
ದ್ರೌಪದಿಯ ನೆಳತಹುದು ಎಂದಿಹನು ಕೌರವನು

||೧೧೨೩||

ಆ ಪ್ರಾತಿಕಾಮಿಕನು ಭರದಿಂದಲೈತಂದು  
ಬಂದಿರುವ ಕಾರಣವ ಭೃತ್ಯರಿಗೆ ಅರುಹುತಲಿ  
ದ್ರೌಪದಿಯ ಕಾಣಲಿಕೆ ಸಮ್ಮತಿಯ ಪಡೆಯಂತಲಿ  
ಅರಮನೆಯ ದ್ವಾರಗಳ ದಾಂಟುತಲಿ ಹೊಕ್ಕಿಹನು

||೧೧೨೪||

ಶರದಯುತು ನಿರ್ಮಲದ ನೀಲದಾ ಗಗನದಲಿ  
ಅಗಣಿತದ ತಾರೆಗಳ ಮಧ್ಯದಲಿ ಶೋಭಿಸುವ  
ಪಾರ್ಣವೇಯ ಚಂದ್ರನಾ ಕಾಂತಿಯಲಿ ಶೋಭಿಸುವ  
ದ್ರೌಪದಿಯ ಕಂಡಿಹನು ಸಖಿಯರಾ ವೃಂದದಲಿ

||೧೧೨೫||

ವೀಣೆಗಳ ವಾದ್ಯಗಳ ಸುಮಧುರದ ಸುಸ್ವನದಿ  
ಹಾಡುತಿಹ ಸಖಿಯರಾ ಸಂಗೀತ ಕೇಳುತಲಿ  
ಮಣಿಖಚಿತರತ್ನದಾ ಮಂಚದಲಿ ಸರಸದಲಿ  
ಉಯ್ಯಾಲೆ ಆಡುತಿಹ ದ್ರೌಪದಿಯ ಕಂಡಿಹನು

||೧೧೨೬||

ಸುತ್ತಲು ವಿನೋದದಲಿ ಸಲ್ಲಾಪ ಗೈಯ್ಯುತಿಹ  
ಸಾವಿರದ ಚೆಲುವೆಯರ ಸಖಿಯರಾ ಮಧ್ಯದಲಿ  
ಜಗದಖಳ ನಾರಿಯರ ಮಸ್ತಕದಿ ಶಿರೋಮಣಿಯ  
ಸಾಧ್ವಿ ಪತಿವೃತ್ತಿಯ ದ್ರೌಪದಿಯ ಕಂಡಿಹನು

||೧೧೨೭||

ಸನಿಹದಲಿ ಬರಲಿಕ್ಕಿ ಭಯಭೀತನಾಗುತಲಿ  
ಶಿರವನ್ನು ಬಾಗುತಲಿ ಕರಗಳನು ಮಂಗಳಿಯುತಲಿ  
ಬಿಗಿದಿರುವ ಕಂಠದಲಿ ಕಂಪಿಸುವ ಸ್ವರದಲ್ಲಿ  
ಆ ದೂತ ಪ್ರಾತಿಕನು ದ್ರೌಪದಿಗೆ ನುಡಿದಿಹನು

||೧೧೨೮||

ದೇವಿಯರೆ ನಿಮ್ಮದೊರೆ ಧರ್ಮಜನು ದ್ಯೂತದಲಿ  
ಸರ್ವಸ್ವ ರಾಜ್ಯವನು ಐಶ್ವರ್ಯವೆಲ್ಲವನು  
ಸೋದರರ ಸಹಿತದಲಿ ತನ್ನನ್ನು ಸೋಲುತ್ತಲಿ  
ನಿಮ್ಮನ್ನು ಕೌರವಗೆ ಸೋತಿಹನು ಎಂದಿಹನು

||೧೧೨೯||

ಹಿಮಮಳೆಗೆ ಬಾಡಿರುವ ಕಮಲಗಳ ಪರಿಯಲ್ಲಿ  
ಮೋಡಗಳು ಮುಸುಕಿರುವ ಚಂದ್ರಮನ ಪರಿಯಲ್ಲಿ  
ಸಖಿಯರಾ ಮುಖಕಮಲ ವೆಲ್ಲವು ಬಾಡಿಹವು  
ಎಲ್ಲೆಡೆಗೆ ನೀರವದ ಮೌನವದು ಪಸರಿದುದು

||೧೧೩೦||

ಹೇದೂತ ಧರ್ಮಜನೇ ಜೂಜನ್ನು ಆಡಿದನೆ  
ಸೋದರರ ಸಹಿತದಲಿ ತನ್ನನ್ನು ಸೋತಿಹನೆ  
ಅಕಟಕಟ ಆ ಶಕುನಿ ಕೌರವರ ಕುಹುಕಿಗಳ  
ಜಾಲದಲಿ ಸಿಲುಕುತಲಿ ಧರ್ಮಜನು ಸೋತನೇ

||೧೧೩೧||

ಆವ ಪರಿ ನಿರ್ಮಲನು ಧರ್ಮಜನು ದ್ಯೂತದಲಿ  
ಸೋದರರ ಸಹಿತದಲಿ ಎನ್ನನ್ನು ಸೋತಿಹನು  
ಎಂಬುದನು ಹೇಳುವುದು ಎನ್ನುತ್ತಿರೆ ದೌಪದಿಯು  
ಆ ಪ್ರಾತಿಕಾಮಿಕನು ನುಡಿದಿಹನು ವಿಶದದಲಿ

||೧೨೩೨||

ಹೇ ತಾಯೆ ಸರ್ವಸ್ವ ಸಂಪದವ ರಾಜ್ಯವನು  
ಸೋದರರ ನಾಲ್ವರನು ಮೊದಲಿಗೆ ಸೋಲುತ್ತಲಿ  
ಬಳಿಕಿನಲಿ ತನ್ನನ್ನು ಸೋಲುತ್ತಲಿ ಆ ಮೇಲೆ  
ನಿಮ್ಮನ್ನು ಸೋತಿಹನು ಎಂದಿಹನು ಪ್ರಾತಿಕನು

||೧೨೩೩||

ಹೇ ದೂತ ಹೇಳುವುದು ಮುನ್ನಿನಲಿ ಧರ್ಮಜನು  
ತನ್ನನ್ನು ಸೋಲುತ್ತಲಿ ನಂತರದಿ ಎನ್ನನ್ನು  
ಪಣವೊಡ್ಡಿ ಸೋತಿಹನೆ ತಾ ಸೋತ ನಂತರವೆ  
ಎನ್ನನ್ನು ಸೋತಿಹನೆ ಎಂದಿಹಳು ದ್ರೌಪದಿಯು

||೧೨೩೪||

ಅಹುದಹುದು ತಾಯಿಯೇ ತಾ ಸೋತ ನಂತರವೆ  
ನಿಮ್ಮನ್ನು ಸೋತಿಹನು ನಿಮ್ಮನ್ನು ಕರೆತರಲು  
ಕೌವನು ಎನ್ನನ್ನು ಇಲ್ಲಿಗೇ ಕಳಿಸಿಹನು  
ನೀವುಗಳು ಬರಲಹುದು ಎಂದಿಹನು ಪ್ರಾತಿಕನು

||೧೨೩೫||

ಆಕಟಕಟ ದುರ್ಯೋಧನಾದಿಗಳು ಖಳರುಗಳು  
ಒಡ್ಡಿರುವ ಕಪಟದಾ ತಂತ್ರದಾ ಆಟವಿದು  
ದೈವವೇ ಮುನಿದಿಹುದು ನಾ ಬರುವೆ ನೀ ತೆರಳು  
ಒಂದು ಸಲ ಈ ಮಾತ ಆ ಸಭೆಗೆ ಹೇಳುವುದು

||೧೨೩೬||

ಧರ್ಮಜನು ತಾ ಸೋತ ಬಳಿಕೆನ್ನ ಸೋತಿಹನು  
ಇದು ನ್ಯಾಯಸಮ್ಮತವೆ ಶಾಸ್ತ್ರಕ್ಕೆ ಅನುಗುಣವೆ  
ಎಂಬುದನು ಸುಜ್ಞಾನಿ ಪಂಡಿತರು ಹೇಳುತ್ತಲಿ  
ಎನ್ನನ್ನು ಮೆಚ್ಚಿ ಸಲು ನಾಬಹೆನು ಎಂದಿಹಳು

||೧೨೩೭||

ಈ ಪ್ರಶ್ನೆಗುತ್ತರವ ಸರಿಯಾಗಿ ನೀಡುತ್ತಲಿ  
ಎನ್ನನ್ನು ಒಪ್ಪಿಸಲು ನಾ ಬಹೆನು ಎನ್ನುತ್ತಲಿ  
ಆ ಸಭೆಗೆ ಹೇಳುವುದು ಎನ್ನುತ್ತಲಿ ದ್ರೌಪದಿಯು  
ಆ ಪ್ರಾತಿಕಾಮಿಯನು ತಿಳುಹುತ್ತಲಿ ಕಳುಹಿದಳು

||೧೨೩೮||

ಭಯದಿಂದ ನಡುಗುತ್ತಲಿ ಕೌರವನ ಬಳಿಬಂದು  
ಜೀಯರೇ ದೇವಿಯರು ಈಪರಿಯೆ ನುಡಿದಿಹರೂ  
ಧರ್ಮಜನು ತನ್ನನ್ನು ಸೋಲುತ್ತಲಿ ನಂತರದಿ  
ಎನ್ನನ್ನು ಸೋತಿಹನು ಇದು ನ್ಯಾಯಸಮ್ಮತವೆ

||೧೨೩೯||

ಇದು ಧರ್ಮಕನುಗುಣವೆ ಶಾಸ್ತ್ರಕ್ಕೆ ಒಪ್ಪಿಗೆಯೆ  
ಎಂಬುದನು ಸುಜ್ಞಾನಿ ಸುವಿವೇಕ ಹಿರಿಯರು  
ಯೋಚಿಸುತ್ತ ಎನ್ನಯಾ ಪ್ರಶ್ನೆಯನು ಉತ್ತರಿಸಿ  
ಎನ್ನನ್ನು ಒಪ್ಪಿಪಿದು ಎಂದಿಹಳು ದೌಪದಿಯು

||೧೨೪೦||

ಈ ಪರಿಯೆ ಆ ದೂತ ನುಡಿಯುತ್ತಿರೆ ಕೌರವನು  
ಕೇಳುತ್ತಲಿ ಕೋಪದಲಿ ವಾಯುಜನು ತನ್ನನ್ನು  
ಕೊಲ್ಲುವನು ಎಂಬುವಾ ಭೀತಿಯಲಿ ಮರುಮಾತೆ  
ನುಡಿಯದಲಿ ಬಲದಿಹನು ಅಂಜುತ್ತಲಿ ಎಂದಿಹನು

||೧೨೪೧||

ಧರ್ಮಜನು ದ್ಯೂತದಲಿ ಪಣವೊಡ್ಡಿ ಸೋತಿಹನು  
ದ್ರೌಪದಿಯ ದರದರನೆ ಎಳೆತಂದು ನಮ್ಮಯಾ  
ಅರಮನೆಯ ದಾಸಿಯರ ಮಧ್ಯದಲಿ ಇರಿಸುವೆವು  
ನಮ್ಮಲ್ಲಿ ಅನ್ಯಾಯವೆನಿತಿಲ್ಲ ಎಂದಿಹನು

||೧೨೪೨||

ದುಶ್ಯಾಸನನುಜನೇ ಎನ್ನುಯಾ ಸೇನಕಿಯ |  
ದ್ರೌಪದಿಯ ನೆಳೆತೆಹುದು ಎಂದಿಹನು ಕೌರವನು ||

ದುಶ್ಯಾಸನನುಜನೇ ನೀ ಬೇಗ ತೆರಳುತ್ತಲಿ  
ನಾವುಗಳು ಗೆದ್ದಿರುವ ಸೌಭಾಗ್ಯ ನಿಧಿಯನ್ನು  
ದ್ರೌಪದಿಯ ತುರುಬನ್ನು ಜಗ್ಗು ತಲಿ ಎಳೆಯುತ್ತಲಿ  
ಈ ಸಭೆಗೆ ತಹುದೆಂದು ಕೌರವನು ಗರ್ಜಿಸಿದ

||೧೨೪೩||

ಉರಿಯುತಿಹ ಜ್ವಾಲೆಯಲಿ ಗಾಳಿಯದು ಬೆರೆತಂತೆ  
ಕೌರವನ ನುಡಿಗಳನು ಕೇಳುತ್ತಲಿ ಆ ದುರುಳ  
ದುಶ್ಯಾಸನಾಕ್ಷಣದಿ ಬಿರುಗಾಳಿ ತೆರದಲ್ಲಿ  
ಭರದಲ್ಲಿ ಬೀದಿಯಲಿ ಹರಿಹರಿದು ಧಾವಿಸುತ್ತ

||೧೨೪೪||

ಚಂದ್ರಮನ ತುಡುಕುವಾ ರಾಹುವಿನ ಪರಿಯಲ್ಲಿ  
ಓಡುತ್ತಲಿ ಅರಮನೆಯ ಬಾಗಿಲದ ಬಳಿಬಂದು  
ಸೇವಕರು ತಡೆಯುತ್ತಿರೆ ಖಡ್ಗದಲಿ ಇರಿಯುತ್ತಲಿ  
ಒಳಹೊಕ್ಕು ದ್ರೌಪದಿಯೆ ಎದುರಿಸಲಿ ನಿಲ್ಲುತ್ತಲಿ

||೧೨೪೫||

ಎಲೆಹುಚ್ಚಿ ದ್ರೌಪದಿಯೆ ಬಿಡುನಿನ್ನ ಜಂಭವನು  
ನೀನೀಗ ಎಮ್ಮಯಾ ಅರಮನೆಯ ತೊತ್ತಿರುವೆ  
ಹಿಂದಿನಾ ಗರ್ವವನು ಬಿಂಕವನು ಬಿಟ್ಟುಬಿಡು  
ನೀನೀಗ ಕೌರವನ ಚರಣದಾ ದಾಸಿಯೆಹೆ

||೧೨೪೬||

ನೀನೀಗ ನಮ್ಮಯಾ ಭೋಗ್ಯದಾ ವಸ್ತುವೆಹೆ  
ಆ ರತ್ನ ಮಂಚವನು ಇಳಿಯುತ್ತಲಿ ಈಕ್ಷಣದಿ  
ಕುರುರಾಜ ಭವನಕ್ಕೆ ದಡೆಯುವುದು ಎನ್ನುತ್ತಲಿ  
ದುಶ್ಯಾಸನಾ ಖಳನು ನುಡಿದಿಹನು ದ್ರೌಪದಿಗೆ

||೧೨೪೭||

ಹೇ ಕೌರವನೆ ಅನುಜನೇ ನೀನೆನೆಗೆ ಮೈದನನು  
ಧರ್ಮಜನು ತಾ ಸೋತ ಬಳಿಕೆನ್ನ ಸೋತಿಹನು  
ಅನ್ಯರಾ ಧನವನ್ನು ಅನ್ಯ ತಾ ಸೋತೊಡೆಯು  
ನ್ಯಾಯವೇ ಎಂಬುದನು ಉತ್ತರವನೀಯುವುದು ||೧೨೪೮||

ಮೇಲಾಗಿ ನಾನೀಗ ಪುಷ್ಪವತಿಯಾಗಿರುವೆ  
ಸಭೆಯೊಳಗೆ ಬರುವದಿದು ಅನುಚಿತವು ಎನಿಸುವುದು  
ಗುರಾಹಿರಿಯರಾಸಭೆಯು ಅಪವಿತ್ರವಾಗುವದು  
ಎನ್ನುತಲಿ ದ್ರೌಪದಿಯು ನುಡಿದಿಹಳು ದುರುಳನಿಗೆ ||೧೨೪೯||

ಉದ್ಬಟಳೆ ದ್ರೌಪದಿಯೆ ಮರುಮಾತನಾಡದಿರು  
ಈಗಳೆಯು ಪುಷ್ಪವತಿಯಾಗುತಲಿ ಇದೋಡೆಯು  
ನೀ ನೀಗ ತೆರಳುತಲಿ ಕುರುರಾಜಭವನದಲಿ  
ಪುತ್ರವತಿಯಾಗೆಂದು ಆ ದುಷ್ಟ ನುಡಿದಿಹನು ||೧೨೫೦||

ನಿನ್ನಯಾ ಗಂಡಂದಿರೈವರೂ ಸೋತಿಹರು  
ನಿನ್ನಯಾ ಪ್ರಶ್ನೆಯನು ನ್ಯಾಯವನು ಎಲ್ಲವನು  
ಅಲ್ಲಿಯೇ ಕೇಳುವುದು ನಡೆ ಎಂದು ಗರ್ಜಿಸುತ  
ದ್ರೌಪದಿಯ ತುರುಬಿಗೆ ಕೈಯನ್ನು ಇಕ್ಕಿಹನು ||೧೨೫೧||

ರಾಜಸೂಯಾದ್ವರದಿ ಪುಣ್ಯನದಿ ಜಲದಿಂದ  
ಮುನಿನಿಕರ ಅಭಿಷೇಕಗೈದಿರುವ ಪಾವನದ  
ದ್ರೌಪದಿಗೆ ಸಿರಿಮಂಡಿಗೆ ದುಶ್ಯಾಸನಾ ನೀಚ  
ಕಡುಪಾಪಿ ಕೈಯನ್ನು ಇಕ್ಕಿದನು ಭರದಲ್ಲಿ ||೧೨೫೨||

ಬೀದಿಯಲಿ ಸಿರಿಮುಡಿಯ ಹಿಡಿಯುತಲಿ ದ್ರೌಪದಿಯ |  
ದರದರನೆ ಎಳೆತಂದ ದುಶ್ಯಾಸನಾ ಸಭೆಗೆ ||

ದೃಢವಾಗಿ ಶ್ರೀಮುಡಿಯ ಹಿಡಿಯುತಲಿ ಜಗ್ಗುತಿರೆ  
ಕೊರಲಸರ ಮುತ್ತುಗಳು ರತ್ನಗಳು ವಜ್ರಗಳು  
ಹೊಳೆಹೊಳೆವ ಓಲೆಗಳು ಆಭರಣವೆಲ್ಲವೂ  
ತಾರೆಗಳು ಬೀಳ್ವಂತೆ ಕೊಸರುತಲಿ ಬಿದ್ದಿಹವು ||೧೨೫೩||

ಅಕಟಕಟ ಎತ್ತಣದ ಈ ಖೂಳ ಬಂದಿಹನು  
ಎನ್ನುತಲಿ ಸಖಿನಿಕರ ಕೂಗುತಲಿ ರೋದಿಸುತ  
ದ್ರೌಪದಿಯ ಬಿಡು ಎಂದು ಅಡ್ಡಾಗಿ ಬೀಳುತಿರೆ  
ಸಖಿಯರನು ತುಳಿಯುತಲಿ ಮೇಲ್ವಾಯ್ದು ನಡೆದಿಹನು ||೧೨೫೪||

ಕೇಶದಾ ಪಾಶವನು ದೃಢವಾಗಿ ಹಿಡಿಯುತಲಿ  
ಜಗ್ಗುತಲಿ ದ್ರೌಪದಿಯ ದರದರನೆ ಎಳೆಯುತಲಿ  
ಬೀದಿಯಲಿ ಸಾಗುತಿರೆ ದುರುಳನಾಕೈಯಿಂದ  
ಬಿಡಿಸಿರೇ ಎನ್ನುತಲಿ ಆಕ್ರೋಶಗೈದಿಹಳು ||೧೨೫೫||

ಬಾಳೆಯಾ ಸ್ತಂಭವನು ಎಳೆಯುವಾ ಪರಿಯಲ್ಲಿ  
ಕೋಮಲ ಲತಾಂಗಿಯನು ಎಳೆಯುತಲಿ ಸಾಗಿರಲು  
ಕೊರಲಸರ ಕಂಕಣದ ನೂಪುರದ ಗೆಜ್ಜೆಗಳ  
ಝಣಝಣದ ನಾದವಮ ಸುತ್ತಲೂ ಪಸರಿದುದು ||೧೨೫೬||

ಪಾಂಚಾಲ ನಂದಿನಿಯ ಆಕ್ರಂದನಾ ಧ್ವನಿಯು  
ಮುಗಿಲನ್ನು ಭೇದಿಸುವ ಆಕ್ರೋಶದಾಸ್ವನವ  
ಕೇಳುತಲಿ ಪುರಜನರು ಹೊರಬಂದು ಬೀದಿಯಲಿ  
ದುಶ್ಯಾಸನೇಯುತಿಹ ದ್ರೌಪದಿಯ ಕಂಡಿಹರು ||೧೨೫೭||

ಅಕಟಕಟ ಜಗದಖಿಲ ನೃಪರುಗಳ ಜಯಿಸಿರುವ  
ಮೂಲೋಕವೀರರಾ ಪಾಂಡವರ ಸತಿಯಳಿಗೆ  
ಈ ಪರಿಯ ಕಷ್ಟವದು ಬಂದಿಹುದೆ ಎನ್ನುತಲಿ  
ಪುರದೊಳಿಹ ಸಕಲಜನ ಮರಮರನೆ ಮರುಗಿದರು ||೧೨೫೮||

ತನ್ನಯಾ ಮೃತ್ಯುವನು ಬರಮಾಡಿಕೊಂಡಂತೆ  
ಆ ಕಾಲ ಯಮನಿಗೆ ಆಮಂತ್ರಣಿತ್ತಂತೆ  
ಮೃತ್ಯುವಿನ ಬಾಯೊಳಗೆ ಇಳಿದಂತೆ ಆ ಖಳನು  
ದ್ರೌಪದಿಯನೆಳೆಯುತಲಿ ಸಭೆಯನ್ನು ಹೊಕ್ಕಿಹನು ||೧೨೫೯||

ಕೌರವರು ನಲಿದಿಹರು ಪುರಜನರು ಮರುಗಿದರು |  
ಪಾಂಡವರು ನೋಯುತಲಿ ಕೆಂಡನನು ಕಾರಿದರು ||

ಅಕಟಕಟ ಪಾಂಡವರ ಪಟ್ಟದಾ ಸಾಮ್ರಾಜ್ಞಿ  
ಪಾಂಚಲನಂದಿನಿಗೆ ಈ ಪರಿಯ ವಿಧಿಯಾಯ್ತು  
ಬರಸಿಡಿಲು ಎರಗುತಲಿ ದುಶ್ಯಾಸನೀಖಳನ  
ನಾಶವನು ಮಾಡದೇ ಎಂದಿಹರು ಪುರಜನರು ||೧೨೬೦||

ಅರವನೆಯ ಹೊಸ್ತಿಲನು ದಾಂಟುತಲಿ ಹೊರಬಂದು  
ಸೂರ್ಯನಾ ಬಿಸಿಲನ್ನು ಕಾಣದಿಹ ಕೋಮಲೆಗೆ  
ಜಗದಖಿಲ ನಾರಿಯರ ಮಸ್ತಕ ಶಿರೋಮಣಿಗೆ  
ಪಾವನ ಪತಿವ್ರತೆಗೆ ಸುವ್ರತೆಗೆ ಸಾಧ್ವಿಗೆ ||೧೨೬೧||

ಘೋರತ ಗತಿಯಾಯ್ತೆ ಇದು ವಿಧಿಯ ಲೀಲೆಯಿದೆ  
ದೈವವೇ ಪ್ರತಿಕೂಲವಾಗುತಲಿ ಮುನಿದಿರಲೂ  
ಇನ್ನಾರು ಕಾಯುವರು ಎನ್ನುತಲಿ ಸಭೆಯೊಳಗೆ  
ನೆರೆದಿದ ಸಕಲರೂ ಮಿಡುಕುತಲಿ ನೊಂದಿಹರು ||೧೨೬೨||

ದುರ್ಯೋಧನಾ ಶಕುನಿ ಕರ್ಣನು ಜಯದ್ರಥನು  
ಚಾಂಡಾಲ ಚೌಕುಳಿಯು ಹರ್ಷದಲಿ ನಲಿದಿಹರು  
ಕೆಲಕೆಲರು ವಸ್ತ್ರದಲಿ ಮುಖವನ್ನು ಮರೆಮಾಚಿ  
ತಪ್ತದಾ ಹೃದಯದಲಿ ಬಿಕ್ಕುತಲಿ ಅತ್ತಿಹರು ||೧೨೬೩||

ಗಾಂಗೇಯ ಗುರಂದ್ರೋಣ ಅಶ್ವತ್ಥ ಕೃಪವರರು  
ದ್ರೌಪದಿಯ ಕಷ್ಟವನು ನೋಡುತಲಿ ಮರುಗುತಲಿ  
ಕೌರವನು ಇಕ್ಕಿರುವ ಅನ್ನದಾ ಹಂಗಿನಲಿ  
ಮನದೊಳಗೆ ಮಿಡುಕುತಲಿ ಮೌನದಲಿ ಕುಳಿತಿಹರು

||೧೨೬೪||

ಈ ಪರಿಯ ಪಾಪದಾ ಘೋರತರ ದೃಶ್ಯವನು  
ಕಾಂಬುವಾ ಕಣ್ಣುಗಳು ನಮಗೇಕೆ ಇರುತಿಹವೊ  
ಈ ತೆರದ ರೋದನವ ಕೇಳುತಿಹ ಕಣ್ಣುಗಳು  
ನಮಗೇಕೆ ಇರುತಿಹವೊ ಎಂದಿಹರು ಸಭಿಕರು

||೧೨೬೫||

ದ್ರೌಪದಿಯು ಪಡುತಿರುವ ಸಂಕಟವ ಬವಣೆಯನು  
ದುಶ್ಯಾಸನಾಖನ ದುಶ್ಚೈವ್ಯ ದುರ್ನಡತೆ  
ಹರ್ಷದಲಿ ನಲಿಯುತಿಹ ದುರ್ಯೋಧನಾ ಕರ್ಣ  
ಜಯದ್ರಥಾದ್ಯರನು ನೋಡುತಲಿ ಕೋಪದಲಿ

||೧೨೬೬||

ಕಲಿಭೀಮ ಫಲಗುಣನು ನೆಲಮುಗಿಲ ವ್ಯಾಪಿಸುತ  
ಉರಿಯುತಿಹ ಶಿಖಿಯಂತೆ ಕೆಂಡವನು ಕಾರುತಲಿ  
ಮನದೊಳಗೆ ಕೌರವರ ನೂರ್ವರನು ಹಿಂಡುತಲಿ  
ರಕುತವನು ಹೀರುತಲಿ ಸಿಪ್ಪೆಯನು ಮಾಡಿಹನು

||೧೨೬೭||

ಮಾದ್ರಿಜರು ಕ್ರೋಧದಲಿ ಮನದೊಳಗೆ ಕುದಿಯುತಲಿ  
ಕೌರವರ ವಧಿಸಲಿಕೆ ನಿಶ್ಚಯವ ಗೃದಿಹರು  
ಪೂರ್ವದಾ ಪಾಪದಾ ಫಲವಿಧವು ಎನ್ನುತಲಿ  
ಧರ್ಮಜನು ಸ್ಥಿತಪ್ರಜ್ಞ ನಾಗುತಲಿ ಇರ್ದಿಹನು

||೧೨೬೮||

ಇತ್ತಲಾ ಪಾಂಡವರು ಸೋತಿರುವ ವಾರ್ತೆಯದು  
ಹಸ್ತಿನದ ಪುರಹೊರಗೆ ಪಸರುತಲಿ ಹಬ್ಬುತಿರೆ  
ಆ ವೀರ ಅಭಿಮನ್ಯು ಪಾಂಡವರ ಸುತರುಗಳು  
ಸೈನ್ಯದಾ ಸಹಿತದಲಿ ಗಜಪುರವ ಮುತ್ತಿದರು

||೧೨೬೯||

**ಕುರುರಾಜ ಭವನಕ್ಕೆ ತೆರಳುತಲಿ ಕೌರವನ |  
ಕರವಿಡಿದು ಸುಖಿಸುವುದು ಎಂದಿಹನು ಖಳಕರ್ಣ ||**

ಕೇಳುವುದು ಜನಮೇಜಯ ಕ್ಷಿತಿಪ ಬಳಿಕಿನಲಿ  
ದುರ್ಯೋಧನಾ ದುಷ್ಟ ಗಹಗಹಿಸಿ ನಗುನಗುತ  
ನಿನ್ನರಸ ನಿನ್ನನ್ನು ಲೆತ್ತದಲಿ ಸೋತಿಹನು  
ನೀನೀಗ ಎಮ್ಮೆಯಾ ತೊತ್ತಿರುವೆ ಸೊತ್ತಿರುವೆ

||೧೨೭೦||

ಸುಮ್ಮನೇ ಆತ್ಮೋಡೆಯು ಆವುದೂ ಫಲವಿಲ್ಲ  
ನಡೆನಮ್ಮ ಅರಮನೆಯ ತೊತ್ತಿರಾ ಹಿಂಡಿನಲಿ  
ನಮ್ಮಯಾ ಚರಣಗಳ ಸೇವೆಯನು ಗೈಯ್ಯುವದು  
ಎನ್ನುತಲಿ ಕೌರವನು ನುಡಿದಿಹನು ದ್ರೌಪದಿಗೆ

||೧೨೭೧||

ಸುವಿವೇಕ ಸುಜ್ಞಾನಿ ಸಜ್ಜನರ ಸುಗುಣಿಗಳೆ  
ವೇದಗಳ ಶಾಸ್ತ್ರಗಳ ನ್ಯಾಯಗಳ ಪಂಡಿತರೆ  
ಎನ್ನಯಾ ನುಡಿಗಳನು ಚೆನ್ನಾಗಿ ಆಲಿಸುತ  
ನ್ಯಾಯವನು ಹೇಳುವುದು ಎಂದಿಹಳು ದ್ರೌಪದಿಯು

||೧೨೭೨||

ಮೊದಲಿಗೆ ಧರ್ಮಜನು ತನ್ನನ್ನು ಸೋಲುತ್ತಲಿ  
ಬಳಿಕಿನಲಿ ಎನ್ನನ್ನು ಪಣವೊಡ್ಡಿ ಸೋತಿಹನು  
ಮೊದಲಿಗೆ ತಾ ಸೋತು ಅನ್ಯತಾನಾಗುತಲಿ  
ಅನ್ಯರಾ ಧನವನ್ನು ಎನ್ನನ್ನು ಸೋತಿಹನು

||೧೨೭೩||

ಅನ್ಯತಾನಾಗುತಲಿ ಅನ್ಯರಾ ಧನವನ್ನು  
ಅನ್ಯತಾ ಸೋತೊಡೆಯು ಸಮೃತ್ತದಿ ನ್ಯಾಯದಲಿ  
ತಾ ಸೋತ ಬಳಿಕೆನ್ನ ಒಡ್ಡಲಿಕೆ ಅಧಿಕಾರ  
ನೈಪನಿಗೆ ಎಲ್ಲಿಹುದು ಎಂದಿಹಳು ದ್ರೌಪದಿಯು

||೧೨೭೪||

ಮಂದಮತಿ ಹೆಂಗುಸಳು ಇವಳೆಂದು ನಿಂದಿಸದೆ  
ತಾತ್ಸಾರಮಾಡದಲೆ ಎನ್ನಯಾ ಮಾತಿಗೆ  
ಗುರುಹಿರಿಯ ಜ್ಞಾನಿಗಳು ಉತ್ತರವನೀಯುವುದು  
ಎನ್ನುತಲಿ ನುಡಿದಿಹಳು ದ್ರೌಪದಿಯು ಆ ಸಭೆಗೆ

||೧೨೭೫||

ಸಭೆಯೊಳಗೆ ಒಬ್ಬರೂ ನುಡಿಯದಲೆ ಮೌನವಿರೆ  
ಶಾಸ್ತ್ರವನು ಧರ್ಮವನು ನ್ಯಾಯವನು ನೀತಿಯನು  
ಅರಿತಿರುವ ಸುವಿವೇಕ ಸುಜ್ಞಾನಿ ಇಲ್ಲದಿಹ  
ಈ ಸಭೆಯು ಸಭೆಯಲ್ಲ ಮುರ್ಖರಾಕೂಟವಿದು

||೧೨೭೬||

ಹೆಂಗುಸಿನ ಪ್ರಶ್ನೆಯನು ಉತ್ತರಿಸದಿರುತಿಹ  
ಬಾಯನ್ನು ಮುಚ್ಚುತಲಿ ಮೌನದಲಿ ಕುಳಿತಿರುವ  
ಗುರುಹಿರಿಯರೀಸಭೆಯು ಮುರ್ಖರಾ ಸಭೆಯಿಹುದು  
ಎನ್ನುತಲಿ ಜರೆಯುತಲಿ ದ್ರೌಪದಿಯು ನುಡಿದಿಹಳು

||೧೨೭೭||

ಒಬ್ಬನೇ ಗಂಡನಿಗೆ ಬಹುಸತಿಗಳಿರುತಿಹುದು  
ಜಗದೊಳಗೆ ರೂಢಿಯಿದು ಒಬ್ಬಳೇ ಹೆಂಡತಿಗೆ  
ಬಹುಪತಿಗಳಿರುತಿಹುದು ವಿಪರೀತಮಾಗಿಹುದು  
ನಾವೆಂದ ಕೇಳಿಲ್ಲ ಎಂದಿಹನು ಕೌರವನು

||೧೨೭೮||

ಐವರೂ ಪಾಂಡವರು ನಿನ್ನನ್ನು ಭೋಗಿಪರೂ  
ಗಂಡಂದಿರೆಂಬುದನು ಜಗವೆಲ್ಲ ಅರಿತಿಹುದು  
ಇದು ನ್ಯಾಯ ಸಮೃತ್ತವೆ ಧರ್ಮಕ್ಕೆ ಒಪ್ಪಿಗೆಯೆ  
ಹೆಂಗಸಿನ ಬುದ್ಧಿಯನು ಜಾಣ್ಮೆಯನು ತೋರಿದರು

||೧೨೭೯||

ಕುರುರಾಜಭವನಕ್ಕೆ ತೆರಳುತ್ತಲಿ ಸಂತಸದಿ  
ರಾಣೀನಿವಾಸದಲಿ ಕೌರವನ ಉಪಚರಿಸಿ  
ರತ್ನದಾ ಶಯ್ಯೆಯಲಿ ಸೌಖ್ಯವನು ಅನುಭವಿಸಿ  
ಎನ್ನುತಲಿ ವಿಕಟಮತಿ ಖಳಕರ್ಣ ನುಡಿದಿಹನು ||೧೧೨೦||  
ಅಹುದಹುದು ಕರ್ಣ ನೀ ನುಡಿದಿಹುದು ನಿಜವಿಹುದು  
ದ್ರೌಪದಿಯೆ ನೀನೀಗ ಕೌರವನ ದಾಸಿಯಿಹೆ  
ಕೌರವನ ಭವನವಲಿ ಕೌರವನ ಸೇವಿಸುತ  
ಸಂಪದವ ಭೋಗಿಪುದು ಎಂದಿಹನು ಸೌಬಲನು ||೧೧೨೧||  
**ಭೀಮಾರ್ಜುನೀರ್ವರೂ ಕೌರವರುನೂರ್ವರಾ |**  
**ಶಿರಗಳನು ತರಿಯುವರು ಎಂದಿಹನು ಗಾಂಗೇಯ ||**  
ನಿನ್ನಯಾ ಕುರುರಾಜ ಭವನದಾ ಸಂಪದಕೆ  
ಐಶ್ವರ್ಯ ಸೌಖ್ಯಕ್ಕೆ ಬೆಂಕಿಯನು ಹಚ್ಚುವುದು  
ಅವಳಿತ್ತ ಪ್ರಶ್ನೆಯನು ಉತ್ತರಿಸಲಾರದೆಯೆ  
ಬೊಗಳುತಿಹೆ ಏತಕ್ಕೆ ಎಂದಿಹನು ಗಾಂಗೇಯ ||೧೧೨೨||  
ಧರ್ಮವನು ಸತ್ಯವನು ಮೀರದಲೆ ತೊರೆಯದಲೆ  
ಸುಮ್ಮನೇ ಧರ್ಮಜನು ಸಹಿಸುತಲಿ ಕುಳಿತಿಹನು  
ಅಣ್ಣನಿಗೆ ಅಪಕೀರ್ತಿ ಬಹುದೆಂಬ ಶಂಕೆಯಲಿ  
ಸೋದರ ಚತುಷ್ಟಯರು ಮೌನದಲಿ ಕುಳಿತಿಹರು ||೧೧೨೩||  
ತ್ರೈಲೋಕ್ಯ ಜಯಿಸುವಾ ಅದ್ಭುತ ಪರಾಕ್ರಮದ  
ಭೀಮಾರ್ಜುನೀರ್ವರೂ ಕೌರವರ ನೂರ್ವರಾ  
ಶಿರಗಳನು ಆಗಸಕೆ ತೋರಣವ ಕಟ್ಟುವರು  
ದ್ರೌಪದಿಯ ನೀ ಬಿಡುವುದೆಂದಿಹನು ಗಾಂಗೇಯ ||೧೧೨೪||  
ಮುಖ್ಯನಲಿ ಮುದಿಹುಚ್ಚು ಮರುಳುತನ ಸೇರಿಹುದು  
ದ್ಯೂತದಲಿ ಧರ್ಮಜನು ದ್ರೌಪದಿಯ ಸೋತಿಹನು  
ಇವಳೆಮ್ಮ ಆರಮನೆಯ ಕಸಗುಡಿಸಿ ತೊತ್ತಿಹಳು  
ನೀವುಗಳು ಸುಮ್ಮನಿರಿ ಎಂದಿಹನು ಕೌರವನು ||೧೧೨೫||  
**ದ್ಯೂತವನು ಆಡಿರುವ ಧರ್ಮಜನ ಕರಗಳನು |**  
**ಕತ್ತರಿಸೆ ಎನ್ನುತಲಿ ಕಲಿಭೀಮ ಎದ್ದಿಹನು ||**  
ಕಲಿಭೀಮ ಕೇಳುತ್ತಲಿ ಮನದೊಳಗೆ ಕುದಿಯುತ್ತಲಿ  
ಕೋಪದಾ ಸಾಗರವು ಉಕ್ಕುತ್ತಲಿ ಮಿಕ್ಕುತ್ತಲಿ  
ಲೆತ್ತವನು ಆಡಿರುವ ಧರ್ಮಜನ ಕರಗಳನು  
ಕತ್ತರಿಸೆ ಎನ್ನುತಲಿ ಗರ್ಜಿಸುತ ಎದ್ದಿಹನು ||೧೧೨೬||  
ಮಾದ್ರಿಜರು ನೋಡುತ್ತಲಿ ವಾಯುಜನ ನಿಲ್ಲಿಸುತ  
ನಮಗೀಗ ಆಪತ್ತು ಸಂಕಟದ ಸಮಯವಿದೆ  
ಕೋಪಕ್ಕೆ ಹೊತ್ತಲ್ಲ ಮುಂದಕ್ಕೆ ಕೌರವರ  
ನಾಯಿಗಳ ಕೊಲ್ಲುವುದು ಎಂದಿಹರು ಮಾದ್ರಿಜರು ||೧೧೨೭||

ಈ ರಾಜ್ಯ ಸಂಪದವು ದ್ರೌಪದಿಯು ಎಲ್ಲವೂ  
ಧರ್ಮಜನಕಿಂತಲೂ ದೊಡ್ಡದೆಂದಿನಿಸುವುದೇ  
ಎಮ್ಮಯಾ ಪ್ರಾಣವೇ ಇರುತ್ತಿರುವ ಧರ್ಮಜನ  
ಕೊಲ್ಲಲಿಕೆ ಯತ್ನಿಯಾ ಎಂದಿಹನು ಕಲಿಪಾರ್ಥ ||೧೧೨೮||  
ಈ ಗೊಡ್ಡ ನುಡಿಗಳನು ನುಡಿಯದಿರು ಫಲಗುಣನೆ  
ದ್ರೌಪದಿಯು ಪಡುತಿರುವ ಬವಣೆಯನು ಹಿಂಸೆಯನು  
ನೋಡುತ್ತಲಿ ಸಹಿಸುವುದು ನನಗಿದು ಅಸಾಧ್ಯವಿದೆ  
ನರಕದಾಯಾತನೆಯ ಕಷ್ಟವನು ಕೊಡುತಿಹರು ||೧೧೨೯||  
ಕೌರವರನೂರ್ವರನ ಇರಿಯುತ್ತಲಿ ನರಕಕ್ಕೆ  
ಅಟ್ಟಿದೇ ಇರುತ್ತಿರುವ ಎನ್ನಯಾ ನಿಷ್ಫಲದ  
ದೇಹವನು ಅಗ್ನಿಯಲಿ ಅರ್ಪಿಸುತ ಸಾಯುವೇನು  
ಎನ್ನುತಲಿ ಕಲಿಭೀಮ ಮಿಡುಕುತ್ತಲಿ ನುಡಿದಿಹನು ||೧೧೩೦||  
ಅಕಟಕಟ ಕೈಹಿಡಿದ ಪಾಂಡವರು ಐವರೂ  
ಧರ್ಮದಾ ಕಟ್ಟಿಯಲಿ ಎನ್ನನ್ನು ಮಾರುತ್ತಲಿ  
ಸತಿಗಿಂತ ಧರ್ಮವೇ ಶ್ರೇಷ್ಠವದು ಎನ್ನುತಲಿ  
ಎನ್ನನ್ನು ಮೃತ್ಯುವಿನ ಬಾಯೊಳಗೆ ಕೊಟ್ಟಿಹರು ||೧೧೩೧||  
ಹೇ ಭೀಷ್ಮ ದ್ರೋಣರೇ ಅಶ್ವತ್ಥ ಕೃಪವರರೇ  
ಜ್ಞಾನಿಗಳೆ ಪಂಡಿತರೆ ಮುನಿವರರೆ ಪರಿಣತರೆ  
ಎನ್ನಯಾ ಪ್ರಶ್ನೆಯನು ಉತ್ತರಿಸುವೆನ್ನತಲಿ  
ಪಾಂಚಾಲಿ ನುಡಿದಿಹಳು ಸಕಲರಿಗೆ ಸಭಿಕರಿಗೆ ||೧೧೩೨||  
ಒಳಗೊಳಗೆ ನೋಯುತ್ತಲಿ ಗಾಂಗೇಯ ಗುರುದ್ರೋಣ  
ಅನ್ನದಾ ಹಂಗಿನಲಿ ಮೌನದಲಿ ಇರ್ದಿಹರು  
ನಿಜವನ್ನು ನುಡಿದೊಡೆಯ ಎಮ್ಮನ್ನು ವಧಿಸುವನು  
ಎನ್ನುತಲಿ ಸಕಲರೂ ಮೌನದಲಿ ಇರ್ದಿಹರು ||೧೧೩೩||  
ಶಾಸ್ತ್ರಗಳ ನ್ಯಾಯಗಳ ಅರಿತಿರುವ ಪಂಡಿತರು  
ತುಂಬಿರುವ ಸಭೆಯೊಳಗೆ ದ್ರೌಪದಿಯ ನುಡಿಗಳಿಗೆ  
ಉತ್ತರವನೀಯಲಿಕೆ ಒಬ್ಬರೂ ಇಲ್ಲವೇ  
ಎನ್ನುತಲಿ ಆ ವಿಕರ್ಣನದ್ವಿಹನು ಸಭೆಯೊಳಗೆ ||೧೧೩೪||  
**ಸೋತಿರುವ ಧರ್ಮಜನು ದ್ರೌಪದಿಯ ಸೋತಿಹನು |**  
**ಇದು ನ್ಯಾಯ ಸಮ್ಮತನೆ ಎಂದಿಹ ವಿಕರ್ಣನು ||**  
ಧರ್ಮಸುತ ಮೊದಲಿಂಗ ತನ್ನನ್ನು ಸೋತಿಹನು  
ನಂತರದಿ ದ್ರೌಪದಿಯ ಪಣಹಚ್ಚಿ ಸೋತಿಹನು  
ತನ್ನನ್ನು ಸೋಲುತ್ತಲಿ ಅನ್ಯತಾನಾಗುತ್ತಲಿ  
ದ್ರೌಪದಿಯ ಹೆಚ್ಚಲಿಕೆ ಅಧಿಕಾರವೆಲ್ಲಿಹುದು ||೧೧೩೫||

ಅನ್ಯರಾ ಧನವನ್ನು ಅನ್ಯ ತಾ ಸೋತೊಡೆಯು  
ಇದು ನ್ಯಾಯ ಸಮ್ಮತವೆ ಜಗದೊಳಗೆ ಯೋಗ್ಯವೇ  
ಆ ಹುಚ್ಚು ಶಕುನಿಯಾ ಅತಿಹುಹಕೆ ಬುದ್ಧಿಯಲಿ  
ನೀವುಗಳು ಹುಚ್ಚರೇ ಆಗಿಹಿರಿ ಎಂದಿಹನು

||೧೨೯೬||

ಹೇ ಮೂರ್ಖ ವಿಕರ್ಣನೆ ನಿನಗೇಕೆ ಈ ಚಿಂತೆ  
ಆ ಭೀಷ್ಮ ಗುರುಕೃಪರು ನೃಪರುಗಳು ಪಂಡಿತರು  
ಗುರುಹಿರಿಯರೆಲ್ಲರೂ ಸುಮ್ಮನೇ ಇರಾತಿರಲು  
ಧರ್ಮದ ವಿಚಾರವನು ನೀನೇಕೆ ನುಡಿಯುತಿಹೆ

||೧೨೯೭||

ಒಬ್ಬನಿಗೆ ಗಂಡನಿಗೆ ಹೆಂಡತಿಗಳನೇಕರು  
ಇರುತಿಹುದು ರೂಢಿಯಿದು ಶಾಸ್ತ್ರಕ್ಕೆ ಸಮ್ಮತವು  
ಒಬ್ಬಳೇ ಹೆಂಡತಿಗೆ ಗಂಡಂದಿರೈವರು  
ಇರುವದನು ನಾವೆಂದು ಕಂಡಿಲ್ಲ ಕೇಳಿಲ್ಲ

||೧೨೯೮||

ಒಬ್ಬಳೇ ದ್ರೌಪದಿಗೆ ಐವರೂ ಪಾಂಡವರು  
ಗಂಡಂದಿರೆಂಬುದನು ಜಗವೆಲ್ಲ ಅರಿತಿಹುದು  
ಇದು ಆವ ಶಾಸ್ತ್ರಕ್ಕೆ ಸಮ್ಮತವು ಎನಿಸುವುದು  
ಪಾಂಡವರು ಧರ್ಮಕ್ಕೆ ಬಾಹಿರರು ಎಂದಿಹನು

||೧೨೯೯||

ಎಮ್ಮಯಾ ಕುಲದೊಳಗೆ ನೀನೆಂತು ಹುಟ್ಟಿರುವೆ  
ನೀನೆಂತು ನುಡಿಯುತಲಿ ಅಪಮಾನ ಗೈದಿರುವೆ  
ಎಮ್ಮೊಡನೆ ಹುಟ್ಟಿರುವ ಕಾರಣದಿ ಬಿಟ್ಟಿಹೆನು  
ಇಲ್ಲದಿರೆ ನಿನ್ನನ್ನು ಕೊಲ್ಲುತಲಿ ಇರ್ದಿಹೆನು

||೧೩೦೦||

ಈ ಪರಿಯ ಕುರುರಾಯ ಗರ್ಜಿಸುತ ನುಡಿಯುತಿರೆ  
ತಲೆಮಾಂಸ ಹಾರದಿಹ ಬಾಲಕನು ಈತನಿಹ  
ತಿಳಿಯದಲೆ ನುಡಿದಿರುವ ವಿಕರ್ಣನಾ ಮಾತುಗಳ  
ಮನಸಿಂಗೆ ತಾರದಿರು ಎಂದಿಹನು ಕಲಿಕರ್ಣ

||೧೩೦೧||

ಹೇ ದುಶ್ಯಾಸನನುಜನೆ ಇನ್ನೇಕೆ ತಡವೇಕೆ  
ಹೊಳೆಹೊಳೆವ ಈ ಕರ್ಣ ಕುಂಡಲ ಕಿರೀಟಗಳು  
ರತ್ನಗಳ ವಜ್ರಗಳ ಮೌಕ್ತಿಕದ ಹಾರಗಳು  
ಉಂಗುರವು ಕಂಕಣವು ಒಡ್ಡಾಣನೂಪುರವು

||೧೩೦೨||

ದ್ರೌಪದಿಯ ಆಭರಣ ಪೀತಾಂಬರಾದಿಗಳ |  
ಸೆಳೆಯುವುದು ಎಂದಿಹನು ಅನುಜನಿಗೆ ಕೌರವನು ||

ವಿಧವಿಧದ ಆಭರಣ ಪೀತಾಂಬರಾದಿಗಳು  
ಎಮ್ಮಯಾ ಸೇವಕಿಗೆ ದ್ರೌಪದಿಗೆ ಏತಕ್ಕೆ  
ಎಲ್ಲವನು ಸೆಳೆಯುತಲಿ ಬಿಸುಡುವುದು ಎನ್ನುತಲಿ  
ಕೌರವನು ಬೆಸಸಿದನು ದುಶ್ಯಾಸನನುಜನಿಗೆ

||೧೩೦೩||

ಶಿರದೊಳಿಹ ಹೊಳೆಹೊಳೆವ ರತ್ನದ ಕಿರೀಟವನು  
ಕೊರಳೊಳಿಹ ವಜ್ರಗಳ ಮೌಕ್ತಿಕದ ಹಾರಗಳು  
ವರಮಕರ ಕುಂಡಲವ ಆಭರಣ ವೆಲ್ಲವನು

||೧೩೦೪||

ತೆಗೆಯುತಲಿ ಒಗದಿಹರು ಪಾಂಡವರು ಐವರೂ  
ಕೆದರಿರುವ ಕೇಶಗಳ ಉರಿಯುಗುಳ್ಳ ಕಣ್ಣುಗಳ  
ಹುರಿಗೈದ ಮೀಸೆಗಳ ಬಿಗಿದಿರುವ ಅಧರಗಳ,  
ಯಮದೂತನಂತಿರುವ ದುಶ್ಯಾಸನಾ ಖಳನು

||೧೩೦೫||

ಧಾವಿಸುತ ದ್ರೌಪದಿಯ ಸೆರಗನ್ನು ಹಿಡಿದಿಹನು  
ಗಾಂಗೇಯ ಗುರುದ್ರೋಣ ಮೋರೆಗಳ ತಿರುಹುತಲಿ  
ಅಕಟಕಟ ಈ ಪರಿಯ ನೋಟವನು ನೋಡುವಾ  
ಕಂಗಳುಗಳೇತಕ್ಕೊ ಹಂಗಾಗಿ ಜೀವಿಸುತ

||೧೩೦೬||

ದುಶ್ಯಾಸನಾ ದುರುಳ ದ್ರೌಪದಿಯ ಸೀರೆಯನು |  
ಸೆಳೆಯುತಿರೆ ನಿಧನಿಧನ ಪರಿಯಲ್ಲಿ ಹಲುಬಿದಳು ||

ಭರದಲ್ಲಿ ಆ ನೀಚ ದ್ರೌಪದಿಯ ಸೆರಗನ್ನು  
ಸೆಳೆಯುತಿರೆ ನಡುನಡುಗಿ ಕಂಪಿಸುತ ಆ ಬಾಲೆ  
ತೋಳುಳಲಿ ಕುಚೆಗಳನು ಮೂಟ್ಟುತಲಿ ಬೆಚ್ಚುತಲಿ  
ಬೆಮರುತಲಿ ಕಳವಳದಿ ಕಂಬನಿಯ ಸುರಿಸುತಲಿ

||೧೩೦೭||

ಧರ್ಮಜನ ವಾಯುಜನ ಅರ್ಜುನನ ಮಾದ್ರಿಜರ  
ದೈನ್ಯದಲಿ ನೋಡುತಿರೆ ಐವರೂ ಪಾಂಡವರು  
ಮುಖಗಳನು ಕೆಳಮಾಡಿ ನೆಲವನ್ನು ನೋಡುತಲಿ  
ಸುಮ್ಮನೇ ಕುಳಿತಿರಲು ಹೌಹಾರಿ ನಂದಿಹಳು

||೧೩೦೮||

ಗಾಂಗೇಯ ಗುರುದ್ರೋಣ ಅಶ್ವತ್ಥ ಕೃಪವರರೆ  
ಎನ್ನಯಾ ತಂದೆಯರೆ ಮಗಳನ್ನು ರಕ್ಷಿಸಿರಿ  
ಎನ್ನಯಾ ಮಾವಯ್ಯಾ ಧೃತರಾಷ್ಟ್ರ ಭೂಪತಿಯೆ  
ನಿಮಸೊಸೆಯ ಮಾನವನು ರಕ್ಷಿಪುದು ಎಂದಿ ಹಳು

||೧೩೦೯||

ಎನ್ನಯಾ ಅತ್ತೆಯರೆ ಗಾಂಧಾರಿ ದೇವಿಯರೆ  
ಆ ಭಾನುಮತಿಯಂತೆ ನಾ ನಿಮಗೆ ಸೊಸೆಯಲ್ಲೆ  
ನಿಮಸೊಸೆಯ ಮಾನಾಪಹರಣವನು ನಿಲ್ಲಿಪುದು  
ಎನ್ನುತಲಿ ಪಾಂಚಾಲಿ ದೈನ್ಯದಲಿ ಬೇಡಿದಳು

||೧೩೧೦||

ಭಾನುಮತಿ ದೇವಿಯರೆ ಸೋದರಿಯು ನಾನಲ್ಲೆ  
ನಿನಪತಿಯು ಮೈದುನನು ಎನ್ನಯಾ ಮಾನವನು  
ಸಭೆಯೊಳಗೆ ತೆಗೆಯುವರು ಬುದ್ಧಿಯನು ಹೇಳುತಲಿ  
ಹೇ ಅಕ್ಕ ಎನ್ನನ್ನು ರಕ್ಷಿಪುದು ಎಂದಿಹಳು

||೧೩೧೧||

ಸೈಂಧವನ ರಾಣಿಯೇ ನೀನೆಗೆ ನಾದಿನಿಯೂ  
 ನಿನ್ನಯಾ ಸೋದರನ ದುಷ್ಟತ್ವ ತಡೆಯುವದೂ  
 ಎನ್ನಯಾ ಬಂಧುಗಳೆ ಬಾಂಧವರೆ ಆಪ್ತರೇ  
 ಎನ್ನಯಾ ಮಾನವನು ರಕ್ಷಿಸಿರಿ ಎಂದಿಹಳು ||೧೩೧೨||

ಅರಮನೆಯ ನಾರಿಯರೆ ನೆರೆದಿರುವ ಮಹಿಳೆಯರೆ  
 ಹೇ ಅಕ್ಕತಂಗಿಯರೆ ತಾಯಿಯರೆ ಸಕಲರೇ  
 ಹೆಣ್ಣು ಗಳ ದುಃಖವನು ಹೆಣ್ಣು ಗಳೆ ಬಲ್ಲವರು  
 ನೀವೆನ್ನ ಮಾನವನು ಕಾಯುವದು ಎಂದಿಹಳು ||೧೩೧೩||

ನೃಪರುಗಳೆ ಮಂತ್ರಿಗಳೆ ಅಧಿಕಾರಿ ವರ್ಗಗಳೆ  
 ನಿಮ್ಮಯಾ ಎದುರಿನಲಿ ಬಡಹೆಂಗುಸೊಬ್ಬಳನು  
 ಎಳೆತಂದು ಸಭೆಯೊಳಗೆ ಸೀರೆಯನು ಕಳಚುವುದು  
 ನಿಮಗಿದುವೆ ಯೋಗ್ಯವೇ ಸಮ್ಮತವೆ ಎಂದಿಹಳು ||೧೩೧೪||

ಈ ಕುರುಡ ಪೂವಂಗೆ ಬುದ್ಧಿಯದು ಕುರುಡಾಯ್ತು  
 ಗಾಂಭಾರಿ ಅತ್ತೆಯರ್ಗ ಮಗನಾಟ ಸೊಗಸಾಯ್ತು  
 ಭಾನುಮತಿ ದೇವಿಯರ್ಗ ಪತಿಯಾಟ ಚೆಲುವಾಯ್ತು  
 ಕಾರವರ್ಗ ಚೆಲ್ಲಾಟವಾಯ್ತೆಂದು ನುಡಿದಿಹಳು ||೧೩೧೫||

ಗಂಡಂದಿರೈವರೂ ಎನ್ನನ್ನು ಮಾದಿದರು  
 ಬಂಧುಗಳು ಬಾಂಧವರು ಗುರುಹಿರಿಯರೆಲ್ಲರೂ  
 ಕೈಕಟ್ಟಿ ಸುಮ್ಮನೇ ನೋಡುತಲಿ ಕುಳಿತಿಹರು  
 ಎನಗಾರು ಗತಿಯಿಲ್ಲ ಎನ್ನುತಲಿ ಒರಲಿದಳು ||೧೩೧೬||

ಎನ್ನಯಾ ಮಾನವನು ಕಾಯುವುದು ಎನ್ನುತಲಿ |  
 ದ್ರಾಪದಿಯು ಕಳಕಳದಿ ಕೃಷ್ಣನನು ಸ್ತುತಿಸಿದಳು ||

ನಂಬಿದ ಕೈಹಿಡಿದ ಗಂಡಂದಿರೈವರೂ  
 ನಡು ನೀರೊಳೆನ್ನಯಾ ಕೈಯನ್ನು ಬಿಟ್ಟಿಹರು  
 ನಾಥರುಗಳೆನಗಿಲ್ಲ ಅನಾಥರಾ ಬಂಧುವಿಹೆ  
 ಹೇ ಕೃಷ್ಣ ರಕ್ಷಿಪುದು ಎನ್ನುತಲಿ ಒದರಿದಳು ||೧೩೧೭||

ನೀನಲ್ಲದಿನ್ನಾರು ಗತಿಯಿಲ್ಲ ಎನಗೀಗ  
 ನಂಬಿರುವ ಭಕುತರನು ಸಲಾಹುವಾ ಬಿರುದನ್ನು  
 ಹೊತ್ತಿರುವ ಭಕುತಜನ ಕರುಣಾಳು ಹೇ ಕೃಷ್ಣ  
 ಎನ್ನಯಾ ಮಾನವನು ಕಾಯುವದು ಎಂದಿ ಕಳು ||೧೩೧೮||

ದುರುಳ ಆ ಖಳಕಂಸ ಸೆರೆಯೊಳಗೆ ಇರಿಸಿದ  
 ವಸುದೇವ ದೇವಕಿಯ ಬಂಧನವ ಬಿಡಿಸಿರುವೆ  
 ಶಕಟನನ್ನು ಧೇನುಕನ ಚಾಣೂರ ಮುಷ್ಟಿಯನು  
 ಕೇಶಿಯನು ಪೂತನಿಯ ಕೊಂದಿರುವೆ ರಕ್ಷಿಪುದು ||೧೩೧೯||

ಬೆರಳಿನಲಿ ಗೋವರ್ಧನಾಗಿರಿಯನೆತ್ತತ್ತಲಿ  
 ಗೋವುಗಳ ಗೋಪಿಯರ ಗೋಕುಲವ ರಕ್ಷಿಸಿದೆ  
 ಯಮುನೆಯಾ ನದಿಯೊಳಗೆ ಕಾಳಿಂಗ ಸರ್ಪವನು  
 ಮರ್ದಿಸುತ ನರ್ತಿಸಿದ ಹೇ ಕೃಷ್ಣ ರಕ್ಷಿಪುದು ||೧೩೨೦||

ಕ್ರೂರನಾ ರಕ್ಕಸನ ನರಕನನಿರಿಯುತಲಿ  
 ಸೆರೆಯೊಳಗೆ ಇರಿಸಿದ ಹದಿನಾರು ಸಾವಿರದ  
 ಸ್ತ್ರೀಯರಾ ಬಂಧನವ ಬಿಡಿಸುತಲಿ ರಕ್ಷಿಸಿದೆ  
 ಎನ್ನಯಾ ಮಾನವನು ಕಾಯುವದು ಎಂದಿಹಳು ||೧೩೨೧||

ಸುರನಿಕರ ಅಸುರಕುಲ ಮಂದರದ ಪರ್ವತವ  
 ಸಾಗರದಿ ಮಂಥಿಸುತಿರೆ ಕೂರ್ಮದಾ ರೂಪದಲಿ  
 ಪರ್ವತವನೆತ್ತತ್ತಲಿ ಬೆನ್ನಿನಲಿ ಧರಿಸುತಲಿ  
 ರಕ್ಷಿಸಿದ ಹೇ ವಿಷ್ಣು ನರಯಣನೆ ರಕ್ಷಿಪುದು ||೧೩೨೨||

ರಕ್ಕಸ ಹಿರಣ್ಯಾಕ್ಷ ಮೇದಿನಿಯಕೊಳ್ಳುತಲಿ  
 ಕಡಲೊಡಲ ಹೊಕ್ಕಿರಲು ವರಾಹದಾ ರೂಪದಲಿ  
 ದುಷ್ಟನನು ಕೊಲ್ಲುತಲಿ ಕೋರೆಯಾ ಹಲ್ಲಿನಲಿ  
 ಮೇದಿನಿಯ ತಂದಿರುವ ನರಯಣನೆ ರಕ್ಷಿಪುದು ||೧೩೨೩||

ತಂದೆಯಾ ಆಜ್ಞೆಯಲಿ ತಾಯಿಯಾ ಶಿರವನ್ನು  
 ಆ ಪರಶುಧರರಾಮ ಕೊಡಲಿಯಲಿ ಕತ್ತರಿಸಿ  
 ಮಹತಾಯಿ ಎಲ್ಲಮ್ಮ ರೇಣುಕೆಯ ರಕ್ಷಿಸಿದ  
 ಕಾರುಣ್ಯಮೂರ್ತಿಯ ನರಯಣನೆ ರಕ್ಷಿಪುದು ||೧೩೨೪||

ಯಜ್ಞವನು ಗೈಯ್ಯುತಿಹ ಬಲಿಚಕ್ರವರ್ತಿಯನು  
 ಮೂರಡಿಯ ಭೂಮಿಯನು ದಾನವನು ಕೇಳುತಲಿ  
 ನೆಲಮುಗಿಲ ವ್ಯಾಪಿಸುತ ಬಲಿಯನ್ನು ಮೆಟ್ಟಿರುವ  
 ವಾಮನ ತ್ರಿವಿಕ್ರಮನೆ ಶ್ರೀವಿಷ್ಣು ರಕ್ಷಿಪುದು ||೧೩೨೫||

ಪ್ರಹ್ಲಾದ ಬಾಲಕನ ಹಿಂಸೆಯನು ಗೈಯ್ಯುತಿರೆ  
 ಕಂಭದಲಿ ಮೂಡುತಲಿ ಆ ಹಿರಣ್ಯಕಶ್ಯಪನ  
 ಕರಳುಗಳ ನಖದಿಂದ ಬಗಿಯುತಲಿ ವಧಿಸಿರುವ  
 ನರಸಿಂಹ ನರಹರಿಯ ನರಯಣನೆ ರಕ್ಷಿಪುದು ||೧೩೨೬||

ದುರುಳನಾ ದಶಶಿರನು ಜಾನಕಿಯನಪಹರಿಸೆ  
 ಸಾಗರಕೆ ಸೇತುವೆಯ ಕಟ್ಟುತಲಿ ದಾಂಟುತಲಿ  
 ದಶಶಿರನ ದಶಶಿರವ ತರಿಯುತಲಿ ಪೊರೆದಿರುವ  
 ಹೇ ಜಾನಕೀರಮಣ ಶ್ರೀರಾಮ ರಕ್ಷಿಪುದು ||೧೩೨೭||

ನೀರಿನೊಳು ಮೊಸಳೆಯದು ಕಾಲನ್ನು ಪಿಡಿಯುತ್ತಿರೆ  
ಗಜರಾಜ ಆರ್ತದಲಿ ನರಯಣನೆ ಎನ್ನುತಲಿ  
ಕೂಗುತ್ತಿರೆ ರಕ್ಷಿಸುತ ಮೋಕ್ಷವನು ಇತ್ತಿರುವ  
ಕರುಣಾಳು ನರಯಣನೆ ಶ್ರೀಕೃಷ್ಣ ರಕ್ಷಿಪುದು

||೧೩೩೮||

ಅಡವಿಯಲಿ ನಿನ್ನನ್ನು ಹುಡುಕುತ್ತಲಿ ಬಳಲಿರುವ  
ಧೃವನಿಗೆ ಶಾಶ್ವತದ ಪದವಿಯನು ಇತ್ತಿರುವೆ  
ಕಾರುಣ್ಯಸಿಂಧುವೇ ಅನಾಥರಾ ಬಂಧುವೇ  
ಹೇ ಕೃಷ್ಣ ಎನ್ನಯಾ ಮಾನವನು ರಕ್ಷಿಪುದು

||೧೩೩೯||

ಆ ವೇದಕನ್ಯೆಯರ ಕಷ್ಟವನು ಕಳೆದಿರುವೆ  
ದಿವಿಜರಾ ತಾಯಿಯನು ಅದಿತಿಯನು ಸಲಹಿರುವೆ  
ಶಿಲೆಯಾದಹಲ್ಲೆಯನು ಉದ್ಧಾರಗೈದಿರುವೆ  
ಅಬಲೆಯನು ಎನ್ನನ್ನು ಸಲಹುವುದು ಎಂದಿಹಳು

||೧೩೪೦||

ಮೊಲವನ್ನು ಹಿಂಸಿಸುವ ಹುಲಿಯನ್ನು ಬಿಡಿಸುವುದು  
ಗಿಳಿಯನ್ನು ತಿನ್ನುತಿಹ ಗಿಡುಗನನು ಬಿಡಿಸುವುದು  
ಚಿಗರೆಯನು ಹಿಂಸಿಸುವ ಸಿಂಹವನು ಓಡಿಪುದು  
ಈ ನೀಚನಿಂದನ್ನ ಬಿಡಿಸುವುದು ಎಂದಿಹಳು

||೧೩೪೧||

ಯಮದೂತ ಎನ್ನಯಾ ಪ್ರಾಣವನು ಸೆಳೆವಂತೆ  
ಈ ಖಳನು ಎನ್ನಯಾ ಸೀರೆಯನು ಕಳಚುತಿಹ  
ಮಾನವನು ಕಳಕೊಂಡು ಬದುಕಿರುವಂತಲೂ  
ಸಾಯುವದೆ ಲೇಸೆಂದು ಹಲಬಿದಳು ಲಲಿತಾಂಗಿ

||೧೩೪೨||

ಸಿರಿಯೊಡನೆ ಸರಸದಲಿ ನೀನಿರಲು ಭೃಗುಮುನಿಯು  
ಎದೆಯನ್ನು ಒದೆಯುತ್ತಿರೆ ಪದವಿಯನು ಇತ್ತಿರುವೆ  
ದೈನ್ಯದಲಿ ಕೂಗುತಿಹ ಆರ್ತದಲಿ ಪ್ರಾರ್ಥಿಸುವ  
ಎನ್ನಯಾ ಮಾನವನು ಕಾಯುವುದು ಎಂದಿಹಳು

||೧೩೪೩||

ಆ ದುಷ್ಟ ಭರದಲ್ಲಿ ಸೀರೆಯನು ಜಗ್ಗು ತಿರೆ  
ನಡುಗಂಟು ಬಿಚ್ಚುತ್ತಲಿ ಸಡಿಲುತ್ತಿರೆ ನಡುನಡುಗಿ  
ಒಂದುಕರ ಸೀರೆಯನು ಧೃಢವಾಗಿ ಹಿಡಿಯುತ್ತಲಿ  
ಮತ್ತೊಂದು ಕರವೆತ್ತಿ ಕೃಷ್ಣನನು ಕೂಗಿದಳು

||೧೩೪೪||

ಹೇ ಕೃಷ್ಣ ಕೇಶವ ಜನಾರ್ದನನೆ ಅಚ್ಯುತನೆ  
ನರಯಣನೆ ಮಾಧವನೆ ವಾಮನ ತ್ರಿವಿಕ್ರಮನೆ  
ದೇವಕೀನಂದನನೆ ಕಂಸರಿಪು ಮರ್ದನನೆ  
ಎನ್ನಯಾ ಮಾನವನು ಕಾಯುವುದು ಎಂದಿಹಳು

||೧೩೪೫||

ಎನ್ನತ್ತೆ ದೇವಿಯರ ಕುಂತಿಯರ ಸೋದರನ  
ವಸುದೇವನಾತ್ಮಜನೆ ದೇವಕಿಯ ಪುತ್ರನೇ  
ಎನ್ನಣ್ಣ ದೇವನೇ ನಿನ್ನಯಾ ಸೋದರಿಯ  
ಮಾನವನು ರಕ್ಷಿಪುದು ಎನ್ನುತಲಿ ಒರಲಿಧಳು

||೧೩೪೬||

ಎನ್ನತ್ತೆ ಕುಂತಿಯರ ದೇವಿಯರ ಸೋದರನ  
ವಸುದೇವನಣುಗನೇ ಶ್ರೀಕೃಷ್ಣ ಯಾದವನೆ  
ಸೋದರಿ ಸುಭದ್ರೆಯಾ ಸೋದರನೆ ಕೃಷ್ಣನೇ  
ಎನ್ನಯಾ ಅಣ್ಣನೇ ರಕ್ಷಿಪುದು ಎಂದಿಹಳು

||೧೩೪೭||

ಎನ್ನಯಾ ಮಾನವಮಾನಗಳು ನಿನ್ನವಿವೆ  
ನಿನಗೆನ್ನ ಸರ್ವಸ್ವ ಅರ್ಪಣೆಯ ಗೈದಿಹೆನು  
ಎನ್ನುತಲಿ ದೇಹಾಭಿಮಾನವನು ತೊರೆಯುತ್ತಲಿ  
ಕರವೆರಡ ಮೇಲಕ್ಕೆ ಎತ್ತುತಲಿ ಕೂಗಿದಳು

||೧೩೪೮||

ಹೇ ಕೃಷ್ಣ ಮಾಧವನೆ ಗೋವಿಂದ ಮುಕುಂದನೆ  
ದೇವಕಿಯ ನಂದನನೆ ಯಶೋದೆಯ ಕಂದನೆ  
ರುಕ್ಮಿಣಿಯ ಭಾಮೆಯರ ಹೃದಯಾರವಿಂದನೆ  
ರಕ್ಷಿಪುದು ರಕ್ಷಿಪುದು ಎನ್ನುತಲಿ ಕೂಗಿದಳು

||೧೩೪೯||

ಸಕಲ ಸಚರಾಚರದ ವಿಶ್ವವನು ನೀನೆಲ್ಲ  
ವ್ಯಾಪಿಸಿಹೆ ಎನ್ನುತಲಿ ಶೃತಿನಾಲ್ಕು ಸಾರತಿವೆ  
ಸಭೆಯೊಳಗೆ ಎನ್ನಯಾ ಸೀರೆಯನು ಸೆಳೆಯುವುದು  
ನಿನಗದುವೆ ಕಾಣೆಸದೆ ಇರುತಿಹುದೆ ಎಂದಿಹಳು

||೧೩೫೦||

ನಿನ್ನನ್ನು ಮರೆತಿಹೆನು ಎನ್ನುತಲಿ ಕೋಪದಲಿ  
ನೀನಿನ್ನು ಕರುಣೆಯನು ತೋರದೇ ಇರುತಿಹೆಯಾ  
ದೀನಳಾ ಸ್ತ್ರೀಯಳನು ತಾತ್ನಾರ ಮಾಡದಲೆ  
ಬೇಗೆನ್ನ ರಕ್ಷಿಪುದು ಎನ್ನುತಲಿ ಕೂಗಿದಳು

||೧೩೫೧||

ಆ ದುಷ್ಟ ದುಶ್ಠಾ ಸನಾವೇಶ ಗೊಳ್ಳುತ್ತಲಿ  
ವಸ್ತ್ರವನು ಜಗ್ಗು ತಿರೆ ಕೈಕೊಸರಿ ಕಳಚುತಿರೆ  
ಸುಡಲಿನ್ನು ದೇಹದಾ ಅಭಿಮಾನವೆತಕ್ಕೆ  
ಎನ್ನುತಲಿ ಕರವೆರಡ ಮೇಲೆತ್ತಿ ಕೂಗಿದಳು

||೧೩೫೨||

ಸಿಂಹದಾ ಬಾಯೊಳಗೆ ಸಿಲುಕಿರುವ ಮೃಗದಂತೆ  
ಬಲೆಯೊಳಗೆ ಸಿಲುಕಿದಾ ಚಿಗರೆಯಾ ಮರಿಯಂತೆ  
ಎಚ್ಚರವು ಅಳಿಯೂತಲಿ ಭೀತಿಯಲಿ ಕಳವಳಿಸಿ  
ಕಂಗಳನು ಮುಚ್ಚುತ್ತಲಿ ಕೋಮಲೆಯೂ ಕೂಗಿದಳು

||೧೩೫೩||



ಕರುಣಾಳು ಮೂರ್ತಿಯೆ ಕಾರುಣ್ಯಸಿಂಧುವೇ  
ಕರುಣೆಯಾ ಸಾಗರನೆ ವಾತ್ಸಲ್ಯದಾಗರನೆ  
ದೈನ್ಯದಲಿ ಹಲುಬುತಹ ಆರ್ತಳನು ದೀನಳನು  
ಎನ್ನನ್ನು ಕರುಣೆಯಲಿ ರಕ್ಷಿಪುದು ಎಂದಿಹಳು  
ಸಭೆಯೊಳಗೆ ಈಗಿನ್ನ ಮಾನವದು ತೊಲಗುವುದು  
ಆ ಕ್ಷಣದಿ ಎನ್ನಯಾ ಪ್ರಾಣವದು ಹಾರುವುದು  
ಖಚಿತದಲಿ ಸಾಯುವೆನು ಹೇ ಅಣ್ಣ ಕಾಯುವುದು  
ಎನ್ನುತಲಿ ಆರ್ತದಲಿ ಕೂಗಿದಳು ಆ ಬಾಲೆ

||೧೩೪೪||

||೧೩೪೫||

ದ್ರೌಪದಿಯ ಆರ್ತದಾ ಕೂಗಿನ್ನು ಕೇಳುತಲಿ |  
ಶ್ರೀಕೃಷ್ಣ ಅಕ್ಷಯವು ಎಂದಿಹನು ಕರುಣೆಯಲಿ ||

ಹೇ ತಂದೆ ಹೇ ಕೃಷ್ಣ ಎನ್ನುತಲಿ ದೈನ್ಯದಲಿ  
ಕರವೆರಡನೆತ್ತರಲಿ ಮೊಗವೆತ್ತಿ ಕೂಗುತಿರೆ  
ದ್ರೌಪದಿಯ ರೋದನದ ಘೋರಸ್ವರ ಪಸರುತಲಿ  
ದ್ವಾರಕೆಯ ಕೃಷ್ಣನಾ ಹೃದಯಕ್ಕೆ ತಾಗಿದುದು  
ಸರಸದಲಿ ರುಕ್ಮಿಣಿಯ ಭಾವೆಯರ ಸಹಿತದಲಿ  
ಲೆತ್ತವನು ಆಡುತಹ ಕೃಷ್ಣನಾ ಹೃದಯಕ್ಕೆ  
ಬರಸಿಡಿಲು ಎರಗಿದಾ ಪರಿಯಲ್ಲಿ ಸ್ವರತಾಗೆ  
ಅಕ್ಷಯವು ಎಂದಿಹನು ಕಮಲಾಕ್ಷನಾಕ್ಷಣದಿ  
ರುಕ್ಮಿಣಿಯು ಆಶ್ಚರ್ಯಗೊಳ್ಳುತಲಿ ಕೌತುಕದಿ  
ಆಟದಲಿ ಅಕ್ಷಯವು ಏನೆಂದು ನುಡಿದಿಹಿರಿ  
ಲೆತ್ತಗಳು ಅಕ್ಷಯವೆ ಎನ್ನುತಲಿ ಕೇಳುತಿರೆ  
ದೈಗುಜಲವ ಮಿಡಿಯುತಲಿ ಶ್ರೀಕೃಷ್ಣ ನುಡಿದಿಹನು

||೧೩೪೬||

||೧೩೪೭||

||೧೩೪೮||

ಎನ್ನಯಾ ಪ್ರಾಣಗಳ ಪರಿಯಲ್ಲಿ ಇರುತಿರುವ  
ಪಾಂಡವರು ಕೌರವರ ಜ್ಯೋತೆಯಲ್ಲಿ ದ್ಯೂತವನು  
ಆಡುತಿರೆ ಧರ್ಮಜನು ರಾಜ್ಯವನು ಎಲ್ಲವನು  
ಸೋದರರ ಸಹಿತದಲಿ ದ್ರೌಪದಿಯ ಸೋಲುತಿರೆ  
ದುಶ್ಯಾಸನಾಖಳನು ದ್ರೌಪದಿಯ ಸೀರೆಯನು  
ಸಭೆಯೊಳಗೆ ಸೆಳೆಯುತಿರೆ ದೈನ್ಯದಲಿ ಆರ್ತದಲಿ  
ಹೇ ಅಣ್ಣ ಶ್ರೀ ಕೃಷ್ಣ ಎನ್ನುತಲಿ ಕೂಗುತಿರೆ  
ಅಕ್ಷಯವು ಎಂದಿಹನು ಎನ್ನುತಲಿ ನುಡಿದಿಹನು  
ದ್ರೌಪದಿಯ ಆರ್ತದಾ ನಾದವದು ತಾಗುತಿರೆ  
ಸಾವಿರದ ಅಲಗುಗಳು ಎನ್ನದೆಯನಿರಿದಂತೆ  
ಮನದೊಳಗೆ ಕಳವಳಿಸಿ ತಳಮಳಿಸಿ ನೋಯುತಲಿ  
ಅಕ್ಷಯವು ಎಂದಿಹನು ಎನ್ನುತಲಿ ನುಡಿದಿಹನು

||೧೩೫೦||

||೧೩೫೧||

ತನ್ನನ್ನು ನಂಬಿರುವ ಭಕ್ತರನು ಸಲಹುತಹ  
ಭಕ್ತರಾಸುರಧೇನು ಭಕ್ತರಾ ಕಲ್ಪತರು  
ಎಂಬುವಾ ಬಿರುದನ್ನು ಹೊತ್ತಿರುವ ಕರುಣಾಳು  
ಶ್ರೀಕೃಷ್ಣ ರಾಯನಾ ಕರುಣೆಯದು ಎಂತುಟವೊ  
ಆ ಖಳನು ವಸ್ತ್ರವನು ಎಳೆದೇಳಿದು ಒಟ್ಟುತಿರೆ  
ಎಳೆದಷ್ಟು ಸೀರೆಯದು ವರ್ಧಿಸುತ ಬೆಳೆಯುತಿರೆ  
ಹಣಗುತಲಿ ತಿಣುಕುತಲಿ ಕರವೆರಡು ಸೋಲಾತಲಿ  
ತನುಬೆಮರಿ ತೊಳಲುತಲಿ ಬಳಲಿದನು ಉಬ್ಬಸದಿ

||೧೩೫೨||

||೧೩೫೩||

ಸೀರೆಯನು ತೆಗೆತೆಗೆದು ಪರ್ವತದ ಪರಿಯಲ್ಲಿ  
ನೆಲಮುಗಿಲನೆತ್ತರದಿ ಕೆಲದಲ್ಲಿ ಇಟ್ಟಿಹರು  
ನೀರಿನಾ ಸೆಲೆಯಂತೆ ಬತ್ತದಿಹ ವಸ್ತ್ರವನು  
ನೋಡುತಲಿ ಸಕಲರೂ ಆಶ್ಚರ್ಯಗೊಂಡಿಹರು

||೧೩೫೪||

ದೈವವೇ ವಸ್ತ್ರವನು ದ್ರೌಪದಿಗೆ ಈಯುತಿದೆ  
ಎಂದಿಗೂ ಸತ್ಯವನು ಧರ್ಮವನು ತೊರೆಯದಲೆ  
ಚರಿಸುತಹ ನುತಚರಿತ ಸಜ್ಜನರ ಪಾಂಡವರ  
ಪರಿಭವವ ಗೊಳಿಸಲಿಕೆ ಈ ಖಳರಿಗಸದಳವು

||೧೩೫೫||

ಮಮಪ್ರಾಣ ಪಾಂಡವರು ಎಂಬುವಾ ಬಿರುದನ್ನು  
ಹೊತ್ತಿರುವ ಭಕುತಜನವತ್ಸಲನು ಕರುಣಾಳು  
ಶ್ರೀಕೃಷ್ಣ ರಾಯನಾ ನಾಮವೇ ರಕ್ಷಿಸಿತು  
ಸಕಲಜನ ಎನ್ನುತಲಿ ನುಡಿದಿಹರು ಬೆರಗಿನಲಿ

||೧೩೫೬||

ದ್ರೌಪದಿಯ ಸೀರೆಯನು ಸೆಳೆದುದನು ನೋಡುತಲಿ  
ಮನದೊಳಗೆ ನೋಯುತಲಿ ಮತ್ತೆ ಆ ವಸ್ತ್ರವದು  
ಬೆಳೆಯುತಿರೆ ಗಾಂಗೆಯ ಗುರುದ್ರೋಣ ವಿದುರರು  
ಖೇದಮುದ ಮಿಶ್ರಿತದ ಸ್ಥಿತಿಯೊಳಗೆ ಇರ್ದಿಹರು

||೧೩೫೭||

ಕುರುಪತಿಯ ಪಾಂಡವರ ಸೋಲಿಪುದು ಅಸದಳವು  
ದ್ರೌಪದಿಯ ಮನವನು ಕಳೆಯಲಿಕೆ ಯತ್ನಿಸಿದೆ  
ದೈವಬಲ ಧರ್ಮಬಲ ಪಾಂಡವರಿಗಿರುತಿಹುದು  
ನಿನ್ನಯಾ ಕಪಟದಾ ಯತ್ನಗಳು ನಿಷ್ಫಲವು

||೧೩೫೮||

ಬಿಡು ನೀನು ಪಾಂಡವರ ಮಾನಿನಿಯ ದ್ರೌಪದಿಯ  
ಇಲ್ಲದಿರೆ ಭೀಮಾರ್ಜುನೀರ್ವರೂ ನಿಮ್ಮನ್ನು  
ನೂರ್ವರನು ಕಡಿಕಡಿದು ದಿಗುಬಲಿಯನಿಕ್ಕುವರು  
ಎನ್ನುತಲಿ ಆ ವಿದುರ ನುಡಿದಿಹನು ಕೌರವಗೆ

||೧೩೫೯||

ಹೇ ವಿದುರ ನಿನ್ನಯಾ ಧರ್ಮದ ಅಧರ್ಮದಾ  
ಗೊಡ್ಡಿನ ವಿಚಾರವನು ಮರ್ಮವನು ನಿಲ್ಲಿಪುದು  
ಪಾಂಡವರ ಹಿತವನ್ನು ಮನದೊಳಗೆ ಬಯಸುತ್ತಲಿ  
ಮೋಸದಲಿ ನಮ್ಮನ್ನು ಬಿನ್ನಿನಲಿ ಇರಿಯುತಿಹೆ

||೧೨೬೦||

ಹೇಕರ್ಣ ವಿದುರನಾ ಮಾತುಗಳ ನಂಬದಿರು  
ಈಗಲೇ ಈಕೆಯನು ಎಮ್ಮಯಾ ಅರಮನೆಯ  
ಕಸಗುಡಿಪ ದಾಸಿಯರ ಹಿಂಡಿನಲಿ ಸೇರಿಪುದು  
ಎಂಡರೂಗಳಿಕೆಯನು ಭೋಗಿಸಲಿ ಎಂದಿಹನು

||೧೨೬೧||

ಈ ದುಷ್ಟ ಎಮ್ಮನ್ನು ಸ್ವಯಂವರದ ಸಭೆಯೊಳಗೆ  
ವರಿಸದಲಿ ಹೀನದಲಿ ಅಪಮಾನ ಗೊಳಿಸಿಹಳು  
ಆ ಮಯನ ಸಭೆಯೊಳಗೆ ಬೀಳುತಿರೆ ನೋಡುತ್ತಲಿ  
ಗಹಗಹಿಸಿ ನಕ್ಕಿಹಳು ಎಂದಿಹನು ಕೌರವನು

||೧೨೬೨||

ಗಾಂಗೇಯ ಗುರುದ್ರೋಣ ಹಿರಿಯರೇ ಯೋಚಿಪುದು  
ಸೋತಿರುವ ಧರಣಿವನು ಎನ್ನನ್ನು ಸೋಲುತ್ತಿರೆ  
ಇದು ನ್ಯಾಯ ಸಮ್ಮತವೆ ಎಂಬುದನು ಹೇಳುವದು  
ಈ ಸಭೆಯು ದುರ್ಜನನ ಕೂಟವಿದೆ ಎಂದಿಹಳು

||೧೨೬೩||

ಮಾತಿನಾ ಜಾಣ್ಮೆಯನು ತೋರದಿರು ಹೇ ಹೆಣ್ಣೆ  
ನಿನ್ನಯಾ ಗಂಡನೇ ಧರ್ಮಸುತ ನಿನ್ನನ್ನು  
ಪಣಬಿಡ್ಡಿ ಸೋತಿಹನು ನೀನೆಮ್ಮ ತೊತ್ತಿರುವೆ  
ನಮ್ಮದೇ ನ್ಯಾಯವಿದೆ ಎಂದಿಹನು ಕೌರವನು

||೧೨೬೪||

ಧರ್ಮಸುತ ಎಂದಿಗೂ ಸತ್ಯವನು ನುಡಿಯುವನು  
ಎಂಬುವದು ನಿಜವಿರ್ಮದಾದೊಡೆಯು ನಿನ್ನನ್ನು  
ತಾ ಸೋತುದಿಲ್ಲೆಂದು ಸಭೆಯೊಳಗೆ ಹೇಳುವುದು  
ಎನ್ನುತಲಿ ನುಡಿದಿಹನು ದುರ್ಮತಿಯು ಕೌರವನು

||೧೨೬೫||

ಇವಳೊಡನೆ ಮಾತೇಕೆ ಕೌರವ ಮಹೇಶ್ವರನೆ  
ಹೆಂಗುಸರು ಮಾತಿನಲಿ ಜಾಣೆಯರು ಇರುತಿಹರು  
ಈ ಕ್ಷಣದಿ ಇವಳನ್ನು ನಿನ್ನಯಾ ಅರಮನೆಯ  
ತೊತ್ತಾಗಿ ಸೇರಿಪುದು ಎಂದಿಹನು ಕಲಿಕರ್ಣ

||೧೨೬೬||

ದ್ರೌಪದಿಯ ನಿನ್ನಯಾ ಗರ್ವವನು ತೊರೆಯುತ್ತಲಿ  
ದಾಸರೀ ಪಾಂಡವರ ಐವರನು ಮರೆಯುತ್ತಲಿ  
ಕೌರವನ ಕೈಹಿಡಿದು ಸರಸದಲಿ ಸೌಧದಲಿ  
ಸುಖವಾಗಿ ಭೋಗಿಪುದು ಎಂದಿಹನು ಕಲಿಕರ್ಣ

||೧೨೬೭||

ರೋಷದಾ ಜ್ವಾಲೆಯದು ಹೊತ್ತುತಲಿ ಭುಗಿಲೆನುತ  
ಸುಡುಸುಡಲಿ ನಿನ್ನಯಾ ಹೀನತರ ನುಡಿಗಳಿವು  
ನಿನ್ನಯಾ ಸಹಿತದಲಿ ಕೌರವರನೂರ್ವರನು  
ಕಲಿಭೀಮ ಕೊಲ್ಲುವನು ಎಂದಿಹಳು ಯಜ್ಞ ಜೆಯು

||೧೨೬೮||

ಉಟ್ಟಿರುವ ವಸ್ತ್ರವನು ಮೇಲಕ್ಕೆ ಎತ್ತುತಲಿ  
ತೊಡೆಯನ್ನು ತೋರಿಸುತ ಕೌರವನು ಕೋಪದಲಿ  
ನಿನ್ನಯಾ ಗಂಡನನು ಭೀಮನನು ಮೆಟ್ಟುತ್ತಲಿ  
ಯಮಸದನಕ್ಕಿವೆನು ಎನ್ನುತಲಿ ನುಡಿದಿಹನು

||೧೨೬೯||

ಕಲಿಭೀಮ ನೋಡುತ್ತಲಿ ಆರಕ್ತ ನಯನದಲಿ  
ಕೋಪದಾ ಕೆಂಡಗಳ ಕಿಡಿಗಳನು ಸೂಸುತ್ತಲಿ  
ಭಾರಿಯಾ ಗದೆಯನ್ನು ಎತ್ತುತಲಿ ಏಳುತಿರೆ  
ಫಲುಗುಣನು ಭೀಮನಾ ಕರಗಳನು ಹಿಡಿದಿಹನು

||೧೨೭೦||

ಕೋಪಕಿದು ಹೊತ್ತಲ್ಲ ತಾಳ್ಮೆಯನು ತಾಳುವುದು  
ಧರ್ಮಜನ ಧರ್ಮತರು ಧರೆಗುರುಳಿ ಬೀಳುವುದು  
ಧರ್ಮಜನ ಪ್ರಾಣವೇ ಹಾರುವದು ಎನ್ನುತಲಿ  
ಅರ್ಜುನನು ನುಡಿಯುತ್ತಲಿ ಭೀಮನನು ತಡೆದಿಹನು

||೧೨೭೧||

ನಿನ್ನಯಾ ಗಂಡಂದಿರೈವರೂ ಸೋಲುತ್ತಲಿ  
ಎನ್ನಯಾ ಭೃತ್ಯರುಗಳಾಗುತ್ತಲಿ ಕುಳಿತಿಹರು  
ಮುಪ್ಪಾದ ಹುಲಿಯಂತೆ ಹಲ್ಮುರಿದ ಹಾವಂತೆ  
ಅಸಮರ್ಥರಾಗುತ್ತಲಿ ತೆಪ್ಪಗೆಯೆ ಕುಳಿತಿಹರು

||೧೨೭೨||

ಹೇ ದುಶ್ಯಾಸನನುಜನೇ ತಡಮಾಡದೀಕ್ಷಣದಿ  
ನಾಯಿಯಗು ಎಳೆವಂತೆ ಈ ದುಷ್ಟ ದ್ರೌಪದಿಯ  
ದರದರನೆ ಎಳೆಯುತ್ತಲಿ ಕೊಂಡೊಯ್ದು ಅರಮನೆಯ  
ದಾಸಿಯರೊಳಿರಿಸುವುದು ಎಂದಿಹನು ಕೌರವನು

||೧೨೭೩||

ದುಶ್ಯಾಸನಾಕ್ಷಣದಿ ಧಾವಿಸುತ ಅಕಟಕಟ  
ದ್ರೌಪದಿಯ ತುರುಬಿಗೆ ಕೈಯನ್ನು ಇಕ್ಕುತ್ತಲಿ  
ಭರದಿಂದ ಜಗ್ಗಿತಿರೆ ಪ್ರಾಣವದು ತೊರೆದಂತೆ  
ದಶದಿಶೆಯು ಬಿರಿವಂತೆ ಆರ್ತದಲಿ ಕೂಗಿದಳು

||೧೨೭೪||

ಹೇ ಗಿರಿಜೆ ಪಾರ್ವತಿಯೆ ಹೇ ಗೌರಿ ಶಾಂಭವಿಯೆ  
ಹೇ ಆದಿಶಕ್ತಿಯೇ ಹೇ ಲಕುಮಿ ಸರಸತಿಯೆ  
ಹೇ ಚಂಡಿ ಚಾಮುಂಡಿ ಹೇ ಮಹಿಷಮರ್ದಿನಿಯೆ  
ನೀಚ ನೀ ರಕ್ತಸನ ವಧಿಸುವುದು ಎಂದಿಹಳು

||೧೨೭೫||

ದೇವೇಂದ್ರ ನೀನೆನೆಗೆ ಹಿರಿಯನಿಹ ಮಾವನಿಹ  
 ಈ ಮಾವನೊಬ್ಬನು ಕುರುಡಾಗಿ ಇದೊಡೆಯು  
 ನಿನ್ನಯಾ ಸೊಸೆಯಳಿ ಭಂಗವನು ನೋಡುತಲಿ  
 ಸುಮ್ಮನೆ ಕುಳಿತಿಕೆಯಾ ರಕ್ಷಿಪುದು ಎಂದಿಹಳು ||೧೩೭೬||  
 ಜಗದೊಳಗೆ ಜೀವಿಗಳ ಪ್ರಾಣದಾ ಉಸಿರಾಗಿ  
 ಚಲಿಸುತಿಹ ಹೇ ವಾಯು ನೀನೆನೆಗೆ ಮಾವನಿಹ  
 ಎನ್ನ ಈ ಕಷ್ಟವನು ನೋಡುತಲಿ ದುಷ್ಟನನು  
 ಎತ್ತಿಕೊಂಡೊಯ್ಯುತಲಿ ಬಿಸ ಡುವುದು ಎಂದಿಹಳು ||೧೩೭೭||  
 ಸತ್ಯವನು ಧರ್ಮವನು ಎಂದಿಗೂ ತೊರೆಯದಿ ರ  
 ನಿನ್ನಯಾ ಐವರೂ ಬಂಧನದಿ ಸಿಲುಕಿಹರು  
 ಸಮಯದಲಿ ಕಲಿಭೀಮ ಕೌರವರ ವಧಿಸುವನು  
 ಧೈರ್ಯವನು ಹಿಡಿಯುವುದು ಎಂದಿಹನು ವರವಿದುರ ||೧೩೭೮||  
 ಕೌರವನು ದ್ರೌಪದಿಗೆ ತೊಡೆಗಳನು ತೋರಿಸಲು |  
 ನಿನ್ನಯಾ ಮರಣವದು ತೊಡೆಗಳಲಿ ಎಂದಿಹಳು ||  
 ತೊಟ್ಟಿರುವ ಧೋತ್ರವನು ಸರಿಸುತಲಿ ಕೌರವನು  
 ಮಾನಿನಿಗೆ ದ್ರೌಪದಿಗೆ ತೊಡೆಗಳನು ತೋರಿಸುತ  
 ಕೈಯಿಂದ ಚಪ್ಪರಿಸಿ ಗರ್ಜಿಸುತ ಆರ್ಭಟಿಸಿ  
 ಭೀಮನನು ಸಂಹಾರ ಗೈಯ್ಯುವನು ಎಂದಿಹನು ||೧೩೭೯||  
 ನೀ ತೋರ್ಡ್ ತೊಡೆಗಳನು ಕಲಿಭೀಮ ಖಚಿತದಲಿ  
 ಗದೆಯಿಂದ ಅಪ್ಪಳಿಸಿ ಸೀಳುತಲಿ ಪುಡಿಗೈದು  
 ದಿಗುಬಲಿಯನೀಯುವನು ನಿನ್ನಯಾ ಮರಣವದು  
 ತೊಡೆಗಳಲಿ ಸಂಭವಿಪುದೆಂದಿಹಳು ದ್ರೌಪದಿಯು ||೧೩೮೦||  
 ಕ್ರೋಧದಲಿ ಕಲಿಭೀಮ ಕೌರವನ ಕೊಲ್ಲಲಿಕೆ |  
 ಗದೆಯನ್ನು ತಿರುಹುತಲಿ ಮೇಲಕ್ಕೆ ಎದ್ದಿಹನು ||  
 ಕಡಲೊಳಗೆ ಅಡಗಿರುವ ವಡಬಾನಲೇಳ್ವಂತೆ  
 ಮೋಡಗಳನೊಡೆಯುತಲಿ ಘುಡುಘುಡಿಪ ಸಿಡಿಲಂತೆ  
 ಕಲಿಭೀಮ ಕೇಳುತಲಿ ಕ್ರೋಧದಲಿ ಕುದಿಯುತಲಿ  
 ಗದೆಯನ್ನು ತಿರುಹುತಲಿ ಸಭೆಯೊಳಗೆ ಎದ್ದಿಹನು ||೧೩೮೧||  
 ಆ ಪ್ರಳಯ ಕಾಲದಾ ರುದ್ರನಂತೆಸೆಯುತಿಹ  
 ಕ್ರೋಧದಾ ಕಿಡಿಗಳನು ಸೂಸುತಿಹ ಕಂಗಳಲಿ  
 ರೌದ್ರದಾ ರೂಪದಲಿ ಗದೆಯನ್ನು ತಿರುಹುತಲಿ  
 ಬರುತಲಿಹ ಯಮಸದೃಶಭೀಮನನು ಕಾಣುತಲಿ ||೧೩೮೨||  
 ದುಶ್ಯಾಸನಾಖನು ಹೆಳಲನ್ನು ತೊರೆಯುತಲಿ  
 ಸಿಂಹವದು ಬರುತಿರಲು ಹೀನ ನರಿ ಭೀತಿಯಲಿ  
 ಓಡುವಾ ಪರಿಯಲ್ಲಿ ಪ್ರಾಣದಾ ಭಯದಲ್ಲಿ  
 ಓಡುತಲಿ ಕೌರವನ ಬೆನ್ನಿನಲಿ ನಿಂದಿಹನು ||೧೩೮೩||

ಆ ರಾಹು ತೊಲಗಿದಾ ಚಂದ್ರಮನ ಪರಿಯಲ್ಲಿ  
 ದ್ರೌಪದಿಯು ಅನಂದಗೊಳ್ಳುತಲಿ ಹರ್ಷದಲಿ  
 ಗಂಡರೊಳು ಐವರಲಿ ಕಲಿಭೀಮನೋರ್ವನೆ ||೧೩೮೪||  
 ಗಂಡು ಇಹ ಎನ್ನುತಲಿ ಹರ್ಷಾಶ್ರು ಸುರಿಸಿದಳು  
 ಧರ್ಮಜನ ಧರ್ಮವನು ವರ್ಮಪನು ಗಿರ್ಮವನು  
 ಕೊಂಬುವನು ನಾನಲ್ಲ ಅಂಜುವನು ನಾನಲ್ಲ  
 ಕೌರವರ ನಿರ್ಮೂಲ ಮಾಡುವೆನು ಎನ್ನುತಲಿ  
 ಪ್ರಳಯದಾ ಸಿಡಿಲಂತೆ ಗರ್ಜನೆಯ ಗೈದಿಹನು ||೧೩೮೫||  
 ದುರುಳನೀ ಕೌರವನ ತೊಡೆಗಳನು ಎರಡನ್ನು  
 ಗದೆಯಿಂದ ಅಪ್ಪಳಿಸಿ ಸೀಳುತಲಿ ಪುಡಿಗೈದು  
 ಹೃದಯವನು ಘಾತಿಸುತ ಯಮಸದನಕಟ್ಟುವೆನು  
 ಎನ್ನುತಲಿ ಕಲಿಭೀಮ ಗರ್ಜಿಸಿದ ಕೋಪದಲಿ ||೧೩೮೬||  
 ಕೌರವರ ನೂರ್ವರನು ಕಡಿಯುತಿಲಿ ಕೊಚ್ಚುತಲಿ  
 ಬೇರಿನಾ ಸಹಿತದಲಿ ಕೌರವರ ವಂಶವನು  
 ನಾಶವನು ಮಾಡದಿರೆ ಕಲಿಭೀಮ ತಾನಲ್ಲ  
 ಎನ್ನುತಲಿ ಭೀಮ ಪ್ರತಿಜ್ಞೆಯನು ಗೈದಿಹನು ||೧೩೮೭||  
 ಕೌರವರ ಸಕಲರನು ಸಂಹಾರ ಗೈಯ್ಯುವೆವು |  
 ಎನ್ನುತಲಿ ಪಾಂಡವರು ಪ್ರತಿಜ್ಞೆಯನು ಗೈದಿಹರು ||  
 ಸಕಲ ದಿಕ್ಪಾಲಕರೆ ಚರಾಚರದ ವಸ್ತುಗಳೆ  
 ಎನ್ನಯಾ ಭಾಷೆಯನು ಬರೆದಿಟ್ಟುಕೊಳ್ಳುವುದು  
 ಕೌರವರ ನೂರ್ವರನು ನಿರ್ನಾಮಗೈಯ್ಯುವೆನು  
 ಎನ್ನುತಲಿ ಕಲಿಭೀಮ ಗರ್ಜನೆಯ ಗೈದಿಹನು ||೧೩೮೮||  
 ಬಾಯಿಯಲಿ ಬಂದಂತೆ ಮನಸಾರೆ ಬೊಗಳಿರುವ  
 ಈ ನಾಯಿ ಕರ್ಣನಾ ಶಿರವನ್ನು ತರಿಯುತಲಿ  
 ಬಾನಿಗೆ ತೋರಣವ ಕಟ್ಟುವೆನು ಎನ್ನುತಲಿ  
 ಫಲುಗುಣನು ಘೋರ ಪ್ರತಿಜ್ಞೆಯನು ಗೈದಿಹನು ||೧೩೮೯||  
 ಆಗಲಾ ಸಹದೇವ ಕಪಟದಲಿ ಮೋಸದಲಿ  
 ದ್ಯೂತದಲಿ ಧರ್ಮಜನ ಗೆದ್ದಿರುವ ಶಕುನಿಯನು  
 ಸಮರದಲಿ ಸಂಹಾರ ಗೈಯ್ಯುವೆನು ಎನ್ನುತಲಿ  
 ಘೋರ ಪ್ರತಿಜ್ಞೆಯನು ಗೈದಿಹನು ಕ್ರೋಧದಲಿ ||೧೩೯೦||  
 ಕುರುಕುಲದ ನಾಶವನು ಸಾರುತಿಹ ಪರಿಯಲ್ಲಿ |  
 ಘೋರತರ ಅಸಶಕುನನಾಗಿಹವು ಇಭಪುರದಿ ||  
 ಜನಮೇಜಯಕ್ಷಿತಿಪ ಕೇಳುವದು ಆ ಸಮಯ  
 ಬಿರುಗಾಳಿ ಬೀಸಿದುದು ಭೂಮಿಯದು ಕಂಪಿಸಿತು  
 ಪರ್ವತದ ಶಿಖರಗಳು ಉರುಳುತಲಿ ಬಿದ್ದಿಹವು  
 ಬೇರಿನಾ ಸಹಿತದಲಿ ತರುನಿಕರ ಕೆಡೆಹಿದುದು ||೧೩೯೧||

ಕಡಲುಕ್ಕಿ ಹರಿದಿಹುದು ದಿಗ್ಧಂತಿ-ಚೇರಿದವು  
ಶುಕಪಿಕವು ಹಕ್ಕಿಗಳು ಆತರದಲಿ ಕೂಗಿದವು  
ಹುಲಿಕರಡಿ ಚಿಗರೆಗಳು ದಿಕ್ಕಿಟ್ಟು ಓಡಿದವು  
ಎಲ್ಲೆಡೆಗೆ ಚೇತ್ಕಾರ ಘೋರದನಿ ಪಸರಿದುದು

||೧೩೯೨||

ಹಗಲಿನಲಿ ಗಾಢಾಂಧಕಾರವದು ಕವಿಯುತಲಿ  
ಗಗನದಲಿ ನಕ್ಷತ್ರ ಮಾಲೆಗಳು ತೋರಿದವು  
ರಕ್ತದಾ ಮಾಂಸಗಳ ಮಜ್ಜೆಗಳ ಕರಣಿಗಳು  
ಧಾರೆಯಲಿ ಸುರಿದಿಹವು ಗಜಪುರದ ಬೀದಿಯಲಿ

||೧೩೯೩||

ಕೋಟಿಗಳ ಸೂರ್ಯಪ್ರಕಾಶದಲಿ ಹೊಳೆಯುತಿಹ  
ಸಾವಿರದ ಮಿಂಚುಗಳು ಥಳಥಳನೆ ಬೆಳಗುತಿರೆ  
ಪ್ರಳಯದಾ ಸಿಡಿಲಂತೆ ಲೋಕವನು ನಡುಗಿಸುತ  
ಛಿಳಿಛಿಳಿಲು ಎನ್ನುತಲಿ ಸಿಡಿಲಿರಗಿತಾಸಫಿಗೆ

||೧೩೯೪||

ಅಕಟಕಟ ಪ್ರಳಯವೇ ಸನ್ನಿಹಿತಮಾಗಿಹುದು  
ದುಷ್ಟನೀ ದ್ರೌಪದಿಯ ಹಿಂಸಿಸಿದ ಕಾರಣದಿ  
ಕುರುಕುಲದ ನಾಶದಾ ಸಮಯವಿದು ಬಂದಿಹುದು  
ಎನ್ನುತಲಿ ಕಳವಳದಿ ಸಕಲಜನ ನುಡಿದಿಹರು

||೧೩೯೫||

ಜಗದಖಿಲನಾರಿಯರ ಮಾನ್ಯಳಾ ದ್ರೌಪದಿಯ |  
ಸಂತೈಸು ಎಂದಿಹನು ಗಾಂಗೇಯ ಭೂಪತಿಗೆ ||

ಮಕ್ಕಳನು ಮುಂದಕ್ಕೆ ಮಾಡುತಲಿ ನೋಡುತಲಿ  
ಚಕ್ರವರ್ತಿಯಾ ದೃತರಾಷ್ಟ್ರ ಭೂಪತಿಯೆ  
ಕುರುಕುಲದ ನಾಶವದು ಬಂದಿಹುದು ಮರುಳನೇ  
ಮಹಿಳೆಯನು ಸಂತೈಸು ಎಂದಿಹನು ವರಭೀಷ್ಮ

||೧೩೯೬||

ದ್ರೌಪದಿಯು ಸಾಮಾನ್ಯಳೆನ್ನುತಲಿ ತಿಳಿದಿಹೆಯಾ  
ಯಜ್ಞ ದೊಳು ಉದಿಸಿರುವ ವರಯಾಜ್ಞ ಸೇನಿಯಳು  
ಜಗದಖಿಲ ನಾರಿಯರ ಮಸ್ತಕ ಶಿರೋಮಣಿಯು  
ಲೋಕೈಕ ಪಾವನಳು ಸುಪ್ರತೆಯು ಎಂದಿಹನು

||೧೩೯೭||

ನಾರಿಯರ ಪೂಜಿಸುವ ತಾಣದಲಿ ಸುರರುಗಳು  
ದೇವತೆಗಳೊಲಿಯುತಲಿ ರಮಿಸುವರು ಶೃತಿವಾಕ್ಯ  
ನಾರಿಯರು ಕಂಬನಿಯ ಸುರಿಸುವಾ ಸ್ಥಳದಲ್ಲಿ  
ಕುಲನಾಶವಾಗುವದು ಖಂಡಿತವು ಎಂದಿಹನು

||೧೩೯೮||

ದ್ರೌಪದಿಯು ಸುರಿಸುತಿಹ ಒಂದುಹನಿ ಕಂಬನಿಗೆ  
ನೂರ್ಮೂಡಿಯ ಮಿಗಿಲಾಗಿ ಕೌರವರನೂರ್ವರಾ  
ಪತ್ನಿಯರ ಕಂಬನಿಯ ಹೊಳೆಯನ್ನು ಗಜಪುರದಿ  
ಭೀಮಾರ್ಜುನೀರ್ವರೂ ಹರಿಸುವರು ಎಂದಿಹನು

||೧೩೯೯||

ನಿನ್ನಯಾ ಸುತರುಗಳು ಗೈದಿರುವ ತಪ್ಪಿಂಗಿ  
ದ್ರೌಪದಿಯ ಕಾಲಿಂಗಿ ಎರಗುತಲಿ ನಮಿಸುತಲಿ  
ದೈನ್ಯದಲಿ ಪ್ರಾರ್ಥಿಸುತ ಕ್ಷಮೆಯನ್ನು ಕೇಳುವುದು  
ಎನ್ನುತಲಿ ಗಾಂಗೇಯ ನುಡಿದಿಹನು ಭೂಪತಿಗೆ

||೧೪೦೦||

ಬಿಡುಮಗಳೆ ದ್ರೌಪದಿಯೆ ಸುತರುಗಳ ದುಷ್ಟತ್ವ |  
ಮರೆಯುತಲಿ ಮನ್ನಿಪುದು ಎಂದಿಹನು ಅಂಧನೃಪ ||

ಧೃತರಾಷ್ಟ್ರ ದ್ರೌಪದಿಯ ಬಳಿಯಲ್ಲಿ ಐತಂದು  
ನಿ ಎನ್ನ ಮಗಳಿರುವೆ ಮುದ್ದಿನಾ ಸೊಸೆಯಿರುವೆ  
ಎನ್ನಯಾ ಕಡಮೂರ್ಖ ದುಷ್ಟರೀ ಸುತರುಗಳು  
ನಿನ್ನನ್ನು ಹಿಂಸಿಸುತ ಕಷ್ಟಗಳ ಕೊಟ್ಟಿಹರು

||೧೪೦೧||

ಸುತರುಗಳು ಗೈದಿರುವ ಪಾಪದೀಕೃತ್ಯವನು  
ಮುಪ್ಪಿನಲಿ ನರಳುತಿಹ ಎನ್ನಯಾ ಮುಖನೋಡಿ  
ನಿನ್ನಯಾ ಹೊಟ್ಟೆಯಲಿ ಹಾಕುತಲಿ ಮರೆಯುತಲಿ  
ಎನ್ನನ್ನು ಕ್ಷಮಿಸುವುದು ಎಂದಿಹನು ದೈನ್ಯದಲಿ

||೧೪೦೨||

ದ್ರೌಪದಿಯ ನೀನೆನಗೆ ಅನ್ಯಳೇ ಬಾಹಿರಳೆ  
ಎನ್ನಯಾ ಮಗಳಾದ ದುಶ್ಯಳೆಯ ಪರಿಯಲ್ಲಿ  
ಪ್ರೀತಿಯಾ ಮಗಳಿರುವೆ ಆ ಭಾನುಮತಿಯಂತೆ  
ಮುದ್ದಿನಾ ಸೊಸೆಯಿರುವೆ ಎನ್ನುತಲಿ ನುಡಿದಿಹನು

||೧೪೦೩||

ನಿನ್ನಲ್ಲಿ ಎಳ್ಳಿನಿತು ಭೇದವದು ಎನಗಿಲ್ಲ  
ಎನ್ನಯಾ ಸೋದರನ ಪಾಂಡುವಿನ ನಂದನರ  
ಮೋಹದಾ ಮಡದಿಯಿಹೆ ಸಾಮಾಜ್ಞ ನೀರುವೆ  
ಎನ್ನಲ್ಲಿ ಮತ್ತರವು ಲವಲೇಶವಿಲ್ಲೆಂದ

||೧೪೦೪||

ನೀವುಗಳು ಸತ್ಯದಲಿ ಧರ್ಮದಲಿ ನಡೆವವರು  
ಸಜ್ಜ ನರು ಪಾವನರು ನುತಚರಿತ ಮಾನ್ಯರು  
ಎನ್ನಯಾ ಸುತರುಗಳು ಕಪಟಗಳು ಪಾಪಿಗಳು  
ದುರ್ನಡತೆ ದುರ್ಜನರು ಚಾರಿತ್ರ್ಯಹೀನರು

||೧೪೦೫||

ಎನ್ನಯಾ ಸುತರುಗಳು ಗೈದಿರುವ ಕೃತ್ಯವನು  
ಮರೆಯುತಲಿ ಕರುಣೆಯಲಿ ಎನ್ನನ್ನು ಕ್ಷಮಿಸುವುದು  
ನೀನೊಲಿದು ಇಚ್ಛಿಸಿದ ಬೇಡಿದುದ ನೀಯುವೆನು  
ಎನ್ನುತಲಿ ಧೃತರಾಷ್ಟ್ರ ದೈನ್ಯದಲಿ ಪ್ರಾರ್ಥಿಸಿದ

||೧೪೦೬||

ಮಾವಯ್ಯ ನಿಮ್ಮಯಾ ಮಾತುಗಳು ಸೊಗಸಿಹವು  
ಆದೊಡೆಯು ನಿಮ್ಮಯಾ ಮಗನಿಂಗಿ ನಾನೇನು  
ಶಾಕಿನಿಯೊ ಡಾಕಿನಿಯೊ ಆ ಕಾಲಕೂಟದಾ  
ವಿಪವಿಹೆನೊ ಎಂಬುದನು ಕೇಳುವುದು ಎಂದಿಹಳು

||೧೪೦೭||

ಬಿಡುಮೊಗಳೆ ದ್ರೌಪದಿಯೆ ದುರುಳರಾ ಮಾತೇಕೆ  
ಎನ್ನಯಾ ಸುತರೆಲ್ಲ ಶತ್ರುಗಳು ಇರುತಿರಲಿ  
ಖೋಳರಾ ಕೃತ್ಯವನು ಮರೆಯುತಲಿ ಮನ್ನಿಪುದು  
ವರವನ್ನು ಬೇಡುವುದು ಈಯುವೆನು ಎಂದಿಹನು

||೧೪೦೮||

ಬಂಧನವ ಕಳೆಯುತಲಿ ರಾಜ್ಯವನು ಈಯುತಲಿ |  
ಪಾಂಡನರ ಸಾಂತ್ವನವಗೊಳಿಸಿದನು ಭೂಪತಿಯು ||

ಮಾವಯ್ಯ ನೀವುಗಳು ವರವನ್ನು ಈಯುವೊಡೆ  
ಎನ್ನಯಾ ಗಂಡಂದಿರೈವರಾ ಪಾಂಡವರ  
ದಾಸ್ಯತ್ವ ಕಳೆಯುವುದು ಎನ್ನುತಿರೆ ದ್ರೌಪದಿಯು  
ಕೊಟ್ಟಿಹೆನು ಮತ್ತೊಂದು ವರಬೇಡು ಎಂದಿಹನು  
ಎರಡನೆಯ ವರದಲ್ಲಿ ವರಭೀಮ ಅರ್ಜುನಗೆ

||೧೪೦೯||

ಆ ನಕುಲಸಹದೇವ ವೀರರಿಗೆ ಗಜತುರಗ  
ಶಸ್ತ್ರಾಸ್ತ್ರ ರಥಗಳನು ವಿಧವಿಧದ ಆಯಂಧವ  
ಅಗಣಿತವ ನೀಯುವುದು ಎಂದಿಹಳು ದ್ರೌಪದಿಯು

||೧೪೧೦||

ನೀ ಕೇಳ್ದಿತ್ತೆನು ಮೂರನೆಯ ವರವನ್ನು,  
ಕೇಳುವುದು ಎನ್ನುತಿರೆ ಧೃತರಾಷ್ಟ್ರ ಭೂಪತಿಯು  
ವೈಶ್ಯರಿಗೆ ಒಂದುವರ ನೃಪಸತಿಗೆ ಎರಡುವರ  
ನೃಪರಿಗೆ ಮೂರುವರ ಭೂಸುರರ್ಗೆ ನೂರುವರ

||೧೪೧೧||

ಎನ್ನುತಲಿ ಶಾಸ್ತ್ರವದು ಸಾರುತಿದೆ ವಿದಿತವಿದೆ  
ಅತಿಆಸೆ ಗತಿಗೆಡಿಸಿತೆಂಬಂತೆ ಸಾಕಿನ್ನು  
ಭಾರವಿದು ಎನ್ನಿಸದೆ ನಿಮ್ಮ ಮನ ಒಪ್ಪುವೊಡೆ  
ವರವೆರಡನೀಯುವುದು ಎಂದಿಹಳು ದ್ರೌಪದಿಯು

||೧೪೧೨||

ಭಾರವದು ಎಲ್ಲಿಯದು ಹೇ ಮಗಳೆ ದ್ರೌಪದಿಯೆ  
ನೀವೆಮಗೆ ಬಾಹಿರರೆ ಒಂದೆಲತೆ ಕುಸುಮಗಳು  
ಹಿಂದಣದ ಎಲ್ಲವನು ದ್ವೇಷವನು ಮರೆಯುತಲಿ  
ಬಂಧುಗಳ ಪ್ರೇಮದಲಿ ಮೆರೆಯುವುದು ಎಂದಿಹನು

||೧೪೧೩||

ಹೇ ಮಾಟಗಾರ್ತಿಯೇ ಮೋಹಿನಿಯೆ ದ್ರೌಪದಿಯೆ  
ಆ ಐಂದ್ರ ಜಾಲದಾ ಮೋಹಿನಿಯೆ ವಿದ್ಯೆಯಲಿ  
ಕುರುಡನೀ ನೃಪನನ್ನು ಮರುಳಾಗಿ ಮಾಡುತಲಿ  
ಬಲೆಯೊಳಗೆ ಸಿಲುಕಿದ ಹುಲಿಗಳನು ಬಿಡಿಸಿರುವೆ

||೧೪೧೪||

ಗಾಳದಲಿ ಸಿಲುಕಿದ ಮೀನುಗಳ ಬಿಡಿಸಿರುವೆ  
ಒಣಗಿರುವ ಮರಗಳನು ಮತ್ತೆ ನೀ ಚಿಗರಿಸಿದೆ  
ನಿನ್ನಯಾ ಮಾನವನು ನೀನುಳಿಸಿಕೊಂಡಿರುವೆ  
ನೀ ಜಾದುಗಾರ್ತಿಯೆ ಎಂದಿಹನು ಕಲಿಕರ್ಣ

||೧೪೧೫||

ಕೋಪದಲಿ ಕೆಂಡಗಳ ಕಿಡಿಗಳನು ಕಾರುತಲಿ  
ತಾಪದಲಿ ಭುಸುಗುಡುವ ಸರ್ಪದಾ ಪರಿಯಲ್ಲಿ  
ನೀಳುಸಿರ ಸೂಸುತಲಿ ತಳಮಳದಿ ಕುದಿಯುತಲಿ  
ಗದೆಯನ್ನು ತಿರುಹುತಲಿ ಕಲಿಭೀಮ ಎದ್ದಿಹನು

||೧೪೧೬||

ಧರ್ಮಸುತ ಕೈಹಿಡಿದು ದುಡುಕದಿರು ಸೋದರನೆ  
ಕರ್ಣನಾ ಮಾತುಗಳ ಲೆಕ್ಕಕ್ಕೆ ತಾರದಿರು  
ಹೀನನಾ ನಾಲಗೆಯು ಹೀನಕುಲ ತೋರಿಪುದು  
ಈ ಕರ್ಣ ಸೂತಸುತ ಎಂಬುದನು ಅರಿಯೆಯಾ

||೧೪೧೭||

ಕೌರವರು ಶತ್ರುಗಳೆ ಎಮ್ಮಯಾ ಬಂಧುಗಳು  
ಅವರೊಳಿಹ ಕಾಮವದು ಮದಮತ್ಸರಾದಿಗಳು  
ಅವರನ್ನು ಕುಣಿಸುತಿಹ ಎಮ್ಮಯಾ ಶತ್ರುಗಳು  
ತಮ್ಮಯಾ ಕರ್ಮವನು ಭೋಗಿಪರು ಎಂದಿಹನು

||೧೪೧೮||

ಎಮ್ಮಯಾ ಧರ್ಮಮಯ ತರುವನ್ನು ಕೆಡುಹದಿರು  
ಶ್ವಾನ ತಾ ಬೊಗಳಿದೊಡೆ ಆನೆತಾನಳುಕುವುದೆ  
ಎಮ್ಮಯಾ ಭಾಷೆಗಳ ಬೀಜಗಳು ಮೊಳೆಯುತಲಿ  
ಮರವಾಗಿ ಫಲಿಸುವುದು ನೀಸಹಿಸು ಎಂದಿಹನು

||೧೪೧೯||

ಬಾ ತಮ್ಮ ಕಲಿಭೀಮ ಬಾರಯ್ಯ ಫಲಗುಣನೆ  
ಸಹದೇವ ನಕುಲರೇ ಸೋದರರೆ ಬನ್ನಿರಿ  
ಹೇ ಸತಿಯೆ ದ್ರೌಪದಿಯೆ ನೀ ಬರ್ಪುದೆನ್ನುತಲಿ  
ಧರ್ಮಜನು ಧೃತರಾಷ್ಟ್ರ ನೆಡೆಯಲ್ಲಿ ಬಂದಿಹನು

||೧೪೨೦||

ನೀವೆಮಗೆ ದೈವದಾ ಅಧಿಪತಿಯು ದೇವರಿಹೆ  
ನೀವೆಮ್ಮ ತಂದೆಯಿಹೆ ಗುರುಹಿರಿಯಿರಿರುತಿಹಿರಿ  
ನಿಮ್ಮಯಾ ಆಜ್ಞೆ ಯನು ನಾವುಗಳು ಪಾಲಿಪೆವು  
ತಿಳುಹುವುದು ಎನ್ನುತಲಿ ಧರ್ಮಜನು ನುಡಿದಿಹನು

||೧೪೨೧||

ಹೇ ಪಾಂಡುನಂದನನೆ ಹೇ ಕಂದ ಮಾಕಂದ  
ಮಕ್ಕಳುಗಳವರಲ್ಲ ಎನ್ನಯಾ ಶತ್ರುಗಳು  
ನೀವುಗಳು ಐವರೂ ಎನ್ನಯಾ ಕಂದಗಳು  
ನಿಮ್ಮೊಳಗೆ ತಪ್ಪಿಲ್ಲ ಎಂದಿಹನು ಧೃತರಾಷ್ಟ್ರ

||೧೪೨೨||

ದುರುಳನಾ ಮನೆಮುರಕ ಸೌಬಲನ ಸಂಗದಲಿ  
ಕರ್ಣನಾ ಗೆಳತನದಿ ಕೌರವನು ಕೆಟ್ಟಿಹನು  
ಎನ್ನಯಾ ಸುತರುಗಳ ಕೃತ್ಯವನು ಕ್ಷಮಿಸುವುದು  
ನೀವುಗಳು ನಿರ್ದೋಷರೆಂದಿಹನು ಭೂಪತಿಯು

||೧೪೨೩||

ಕುರುಡಿನಲಿ ಮುಪ್ಪಿನಲಿ ನರಳಿತಿಹ ನನ್ನನ್ನು  
ನೋಡುತಲಿ ನೀವುಗಳು ಕರುಣೆಯಲಿ ಕ್ಷಮಿಸುವುದು  
ನೀವುಗಳು ಸತ್ಕರ್ಮ ಸುಚರಿತರು ಮಾನ್ಯರು  
ಎನ್ನಯಾ ಸುತರುಗಳು ಪಾಪಿಗಳು ಹೀನರು

||೧೪೨೪||

ಜಗದೊಳಗೆ ಖ್ಯಾತಮಿಹ ರಾಜಸೂಯಾಧ್ವರವ  
ವೈಭವದಿ ಗೈಯ್ಯತಲಿ ನರಕದೊಳಿಹ ಪಾಂಡುವನು  
ಸ್ವರ್ಗದೊಳು ಸೇರಿಸಿದೆ ನಿನ್ನಸಮ ನುತಚರಿತ  
ಧರ್ಮಿಷ್ಟ ನೃಪತಿಯನು ಕುರುಕುಲದಿ ನಾಕಾಣೆ

||೧೪೨೫||

ಮಕ್ಕಳುಗಳಾಡಿರುವ ಕಪಟದೀ ದ್ಯೂತವನು  
ಖೊಳರೀ ಸುತರುಗಳು ನುಡಿದಿರುವ ನುಡಿಗಳನು  
ಮನದೊಳಗೆ ತಾರದೆಯೆ ಸಕಲವನು ಮರೆಯುತಲಿ  
ಮುನ್ನಿನಾ ಪರಿಯಲ್ಲಿ ಪ್ರೇಮದಲಿ ಮರೆಯುವುದು  
ಹೇ ಮಗನೆ ಧರ್ಮಜನೆ ಕುರುಕುಲ ಶಿರೋಮಣಿಯೆ  
ವರ ಇಂದ್ರಪ್ರಸ್ಥದಾ ರಾಜ್ಯವನು ಆಳುವುದು  
ಪ್ರಜೆಗಳಾ ಕಣ್ಣಿನೆಯು ಎನಿಸುತಲಿ ರಾಜ್ಯವನು  
ಧರ್ಮದಲಿ ಪ್ರೇಮದಲಿ ಪಾಲಿಪುದು ಎಂದಿಹನು

||೧೪೨೬||

||೧೪೨೭||

ಹೊಳೆಹೊಳೆವ ಪೀತಾಂಬರಾದಿಗಳ ಸೀರೆಗಳ  
ಸ್ವರ್ಣದಾ ಒಡವೆಗಳ ರತ್ನಗಳ ದ್ರೌಪದಿಗೆ  
ಮುತ್ತುಗಳ ವಜ್ರಗಳ ಹಾರಗಳ ಪಾಂಡವರ್ಗ  
ಈಯಂತಲಿ ಸಕಲರನು ಕಳುಹಿದನು ಭೂಪತಿಯು

||೧೪೨೮||

ಧರ್ಮಜನು ತನ್ನಯಾ ಐವರಾ ನೇಳದಲಿ |  
ಪುನರಪಿಯು ವರಇಂದ್ರ ಪ್ರಸ್ಥಕ್ಕೆ ತೆರಳಿದನು ||

ಧರ್ಮಜನು ಸೋದರರ ಮತ್ತೆ ಆ ದ್ರೌಪದಿಯ  
ಸಹಿತದಲಿ ಗಾಂಧಾರಿ ಬಳಿಯಲ್ಲಿ ಐತಂದು  
ಸಾಷ್ಟಾಂಗ ಗೈಯ್ಯತಲಿ ಮಹತಾಯಿ ಗಾಂಧಾರಿ  
ದೈಗುಜಲವ ಸುರಿಸುತಲಿ ಗದ್ದದಿ ನುಡಿದಿಹಳು

||೧೪೨೯||

ನಾ ಹಡೆದ ಸುತರುಗಳು ನಿಮಗಿತ್ತ ಕಷ್ಟವನು  
ಮರೆಯುತಲಿ ನನ್ನನ್ನು ಕರುಣೆಯಲಿ ಕ್ಷಮಿಸುವುದು  
ಅವರಗಳು ಗೈದಿರುವ ಪಾಪದಾ ಕೃತ್ಯಕ್ಕೆ  
ಲೋಕವೇ ನೊಂದಿಹದು ಶಪಿಸಿಹುದು ಎಂದಿಹಳು

||೧೪೩೦||

ಬಾ ಮಗಳೆ ದ್ರೌಪದಿಯೆ ಎನ್ನಯಾ ಸುತರುಗಳು  
ಅಪರಿಮಿತ ಹೀನತರ ಹಿಂಸೆಯನು ಕೊಟ್ಟಿಹರು  
ಹೇ ತಾಯೆ ತಾಯಿಯಾ ಪರಿಯಲ್ಲಿ ಮರೆಯುತಲಿ  
ಎನ್ನನ್ನು ಕ್ಷಮಿಸುವುದು ಎನ್ನುತಲಿ ಅಪ್ಪಿದಳು

||೧೪೩೧||

ಅತ್ತೆಯರೆ ನೀವೆಮಗೆ ತಾಯಿಯ ಸಮಾನರು  
ಮನದೊಳಗೆ ನೋಯದಿರಿ ಇದು ವಿಧಿಯೆ ಲೀಲೆಯಿರೆ  
ನಮ್ಮಯಾ ಪೂರ್ವದಾ ಪ್ರಾರಬ್ಧ ಕರ್ಮವಿದು  
ಭೋಗಿಸಿದೆವೆನ್ನತಲಿ ನುಡಿದಿಹಳು ದ್ರೌಪದಿಯು

||೧೪೩೨||

ಗೋವಿಂದನರಯಣನ ಮಾಧವ ಜನಾರ್ದನನ  
ನಾಮವನು ನೆನೆಯುತಲಿ ಕಷ್ಟವನು ನೀಗಿದೆವು  
ಎಮ್ಮನ್ನು ಹರಸುತಲಿ ಬೀಳ್ಕೊಡುವುದೆನ್ನತಲಿ  
ದ್ರೌಪದಿಯು ಗಾಂಧಾರಿದೇವಿಯರ್ಗ ಎರಗಿದಳು

||೧೪೩೩||

ಹೇ ಮಗಳೆ ಐವರೂ ಗಂಡಂದಿರೊಡಗೂಡಿ  
ಪ್ರೇಮದಲಿ ಸರಸದಲಿ ಸುಖವಾಗಿ ಬಾಳುವುದು  
ನಿಮಗೆಲ್ಲ ಶುಭವಾಗಲೆನ್ನತಲಿ ಹರಸುತಲಿ  
ವರಸಾಧ್ವಿ ಗಾಂಧಾರಿ ಸಕಲರನು ಕಳುಹಿದಳು

||೧೪೩೪||

ಗಜತುರುಹ ಶಸ್ತ್ರಾಸ್ತ್ರ ರಥನಿಕರ ಸಹಿತದಲಿ  
ತನ್ನಯಾ ಐವರಾ ಮೇಳದಲಿ ಧರ್ಮಜನು  
ದ್ವಾರಕಾಧೀಶನಾ ಶ್ರೀಕೃಷ್ಣನೊಲುಮೆಯಲಿ  
ನಿಜಪುರದ ವರಇಂದ್ರಪ್ರಸ್ಥವನು ಹೊಕ್ಕಿಹನು

||೧೪೩೫||

ಎಮ್ಮನ್ನು ಕಾನನಕೆ ಅಟ್ಟಿತಲಿ ಸುಖವಾಗಿ |  
ಪಾಂಡವರ ಜೊತೆಯಲ್ಲಿ ಸುಖಿಸುವುದು ಎಂದಿಹನು ||

ಜನಮೇಜಯ ಕ್ಷಿತಿಪ ಕೇಳುವುದು ಇತ್ತಲಾ  
ಪಾಂಡವರು ಪರಿವಾರ ಸಹಿತದಲಿ ತೆರಳುತೀರೆ  
ಕುಹಕಿಗಳ ಕಪಟಗಳ ಕೌರವರ ಹೃದಯದಲಿ  
ಕಳವಳವು ತಳಮಳವು ಮತ್ಸರವು ಮೂಡಿಹವು

||೧೪೩೬||

ಅರಕ್ತ ಬಾಲರವಿ ಮೂಡಣದಿ ಮೂಡುತೀರೆ  
ಅರಕ್ತನಯನದಾ ಆ ಕ್ರೂರ ಖಳತಿಲಕ  
ದುಶ್ಯಾಸನಾ ದುರುಳ ಕೌರವನ ಅರಮನೆಗೆ  
ಐತಂದು ರಾಧೇಯ ಶಕುನಿಯರ ಕರೆಸಿದನು

||೧೪೩೭||

ಹಾವನ್ನು ಸಾಯುವಾ ಪರ್ಯಂತ ಬಡಿಯುವುದು  
ಅರ್ಧದಲಿ ನೋಯಿಸಲು ಶತವರುಷ ಪರ್ಯಂತ  
ದ್ವೇಷವನು ತಾಳುತಲಿ ವಿಷವನ್ನು ಕಾರುತಲಿ  
ಕಚ್ಚುತಲಿ ಕೊಲ್ಲುವುದು ಎಂದಿಹನು ಆ ಶಕುನಿ

||೧೪೩೮||

ಇಭಪುರಿಯ ಸುಡುವಂತೆ ಉರಿಯುತಿಹ ಕಂಗಳಲಿ  
ಆ ಭೀಮ ದುರದುರನೆ ನೋಡುತಲಿ ತೆರಳಿದನು  
ಫಲಗುಣನು ತರುಗಳನು ತರಿಯುತಲಿ ತೆರಳಿದನು  
ಕುರುಕುಲವ ನಾಶವನು ಮಾಡುವರು ಎಂದಿಹನು

||೧೪೩೯||

ಮಲಗಿರುವ ಹಾಲಿಯನ್ನು ತುಡುಕುತ್ತಲಿ ಎಬ್ಬಿಸಿದೆ  
ಪಾಂಡವರ ಪಟ್ಟದಾ ರಾಣಿಯಾ ದ್ರೌಪದಿಯ  
ಹೆಳಲನ್ನು ಹಿಡಿಯುತ್ತಲಿ ಬೀದಿಯಲಿ ಎಳೆದಿರುವೆ  
ಅವಳುಟ್ಟ ಸೀರೆಯನು ಸಭೆಯೊಳಗೆ ಸೆಳೆಸಿರುವೆ

||೧೦೪೪೦||

ನಿಮ್ಮನ್ನು ನೂರ್ವರನು ಯಮಸದನಕಟ್ಟುವೆನು  
ಎನ್ನುತಲಿ ಆ ಭೀಮ ಅಣೆಯನು ಮಾಡಿಹನು  
ಶತ್ರುಗಳ ಅರ್ಧದಲ್ಲಿ ಹಿಂಸಿಸುತ್ತ ಬಿಟ್ಟಿಹುದು  
ಘೋರತರ ತಪ್ಪೆಂದು ನುಡಿದಿಹನು ಕಲಿಕರ್ಣ

||೧೦೪೪೧||

ಅಹುದಹುದು ಕರ್ಣನೇ ಭೀಮನಾ ಸೊಕ್ಕನ್ನು  
ಅರ್ಜುನನ ಗರ್ವವನು ಮಣ್ಣನ್ನು ಮುಕ್ಕಿಸಿದೆ  
ಆದೊಡೆಯು ಎನ್ನಪ್ಪ ಹುಚ್ಚಪ್ಪ ಭೂಪತಿಯು  
ವರಗಳನು ಈಯಂತಲಿ ಕೆಡಿಸಿದನು ಎಂದಿಹನು

||೧೦೪೪೨||

ಶತ್ರುವಿಗೆ ದಯೆಯನ್ನು ಕರಣೆಯನು ತೋರುವುದು  
ಹಾವಿಗೆ ಹಾಲನ್ನು ಕುಡಿಸುವುದು ಸಲ್ಲದದು  
ಹಾಲಿದುವೆ ವಿಷವಾಗಿ ಆ ಹಾವು ಕಚ್ಚುವದು  
ಎನ್ನುತಲಿ ಆ ಶಕುನಿ ನುಡಿದಿಹನು ಕೌರವಗೆ

||೧೦೪೪೩||

ಈ ಕ್ಷಣದಿ ನಿಮ್ಮಪ್ಪ ಧೃತರಾಷ್ಟ್ರ ಭೂಪತಿಯ  
ಬಳಿಯಲ್ಲಿ ಸಾಗುತ್ತಲಿ ನಿನ್ನಯಾ ಅಳಲನ್ನು  
ದುಗುಡವನು ತೋಡುತ್ತಲಿ ಮನವನು ತಿದ್ದುವುದು  
ಇಲ್ಲದಿರೆ ನಿನನಾಶ ಮಂಡಿತವು ಎಂದಿಹನು

||೧೦೪೪೪||

ಮನದೊಳಗೆ ಕುಹಕದಾ ತಂತ್ರವನು ನೆನೆಯುತ್ತಲಿ  
ನಾಲ್ವರಾ ಖಳರುಗಳು ಭೂಪತಿಯ ಬಳಿಬಂದು  
ಗುಪಿತದಲ್ಲಿ ಅರಮನೆಯ ಸೇವಕರನಟ್ಟುತ್ತಲಿ  
ಗಾಂಧಾರಿ ದೇವಿಯನು ಕರೆಸಿದರು ಭವನದಲ್ಲಿ

||೧೦೪೪೫||

ಧರಣಿಪನೆ ನಾವುಗಳು ಗೆದ್ದಿರುವ ಪಾಂಡವರ  
ದಾಸ್ಯತ್ವ ಕಳೆಯುತ್ತಲಿ ರಾಜ್ಯವನು ಈಯಂತಲಿ  
ನಿಮ್ಮಯಾ ಪಾಂಡವರ ಪ್ರೀತಿಯನು ತೋರಿದಿರಿ  
ನಾವುಗಳು ಕೇಳುತ್ತಲಿ ಸಂತಸವಗೊಂಡಿಹವು

||೧೦೪೪೬||

ಧರ್ಮದಲ್ಲಿ ನೀತಿಯಲಿ ನಡತೆಯಲಿ ಮೆರೆದಿಹಿರಿ  
ಪಾಂಡವರ ಸೋಲಿಸುತ್ತ ಅವರುಗಳ ಮಡದಿಯನು  
ಸಭೆಯೊಳಗೆ ಎಳೆತಂದು ಅಪಮಾನ ಗೈದಿಹವು  
ನಾವುಗಳು ಪಾಪಿಗಳು ಎಂದಿಹನು ಕುರುರಾಯ

||೧೦೪೪೭||

ಪಾಂಡವರು ನಿಮ್ಮಯಾ ಸೋದರನ ಸುತರುಗಳು  
ನಿಮ್ಮಯಾ ಪ್ರಾಣಗಳು ನಾವುಗಳು ಬಾಹಿರರು  
ನಿಮ್ಮೊಳಗೆ ತಪ್ಪಿಲ್ಲ ನಿಮ್ಮಯಾ ಉದರದಲ್ಲಿ  
ನಾವುಗಳು ಜನಿಸಿಹುದು ತಪ್ಪೆಂದ ಕುರುರಾಯ

||೧೦೪೪೮||

ನಿಮ್ಮಯಾ ನೆಚ್ಚಿನಾ ಪಾಂಡವರ ಕರೆಸುತ್ತಲಿ  
ಹಸ್ತಿನೆಯ ಸಾಮ್ರಾಜ್ಯವೆಲ್ಲವನು ಈಯುತ್ತಲಿ  
ಸಂತೋಷಸಾಗರದಿ ತೇಲಾಡಿ ಮಂಳುಗುವುದು  
ನಾವುಗಳು ಕಾನನದ ಸಾಮ್ರಾಜ್ಯವಾಳುವೆವು

||೧೦೪೪೯||

ಎಮ್ಮನ್ನು ನೂರ್ವರನು ಕಾನನಕ್ಕೆ ತಳ್ಳುತ್ತಲಿ  
ಹಿಡಿನೀನು ಪಾಂಡವರ ಐವರನು ನಂಬುತ್ತಲಿ  
ಇಲ್ಲದಿರೆ ಎಮ್ಮನ್ನು ನೂರ್ವರನು ಹಿಡಿಯುವದು  
ಎನ್ನುತಲಿ ಕುರುರಾಯ ನುಡಿದಿಹನು ಧರಣಿಪಗೆ

||೧೦೪೫೦||

ನೀವುಗಳು ಮಹತಾಯಿ ಗಾಂಧಾರಿ ದೇವಿಯರು  
ಪಾಂಡವರ ಜೊತೆಯಲ್ಲಿ ಸುಖವಾಗಿ ಜೀವಿಪುದು  
ನಾವುಗಳು ನೂರ್ವರನಾ ಪ್ರಾಣವನು ನೀಗುವೆವು  
ಎಮ್ಮನ್ನು ಕಳುಹುವುದು ಎನ್ನುತಲಿ ಎರಗಿದನು

||೧೦೪೫೧||

ಹೇ ಸತಿಯೆ ಗಾಂಧಾರಿ ಘೋರ ವಿಷಪೂರಿತದ  
ಪಿಂಡದೀ ಮಗನನ್ನು ಹಡೆಯುತ್ತಲಿ ನೀ ಕೆಟ್ಟ  
ಕುರುಕುಲವನೆಲ್ಲವನು ನರಕದೊಳು ಇಳಿಸುವನು  
ಕುಲಘಾತುಕೀತನಿಹ ಎಂದಿಹನು ಧೃತರಾಷ್ಟ್ರ

||೧೦೪೫೨||

ಹೇ ಮಗನೆ ಪಾಂಡವರು ನಮಗನ್ನರಿರುತಿಹರೆ  
ಸರಿಅರ್ಧ ರಾಜ್ಯಕ್ಕೆ ಭಾಗಿಗಳು ಆವರಿಹರು  
ಭೀಮಾರ್ಜುನೀರ್ವರಾ ಸಾಹಸಕೆ ಶೌರ್ಯಕ್ಕೆ  
ಸುರರುಗಳು ಅಂಜುವರು ನರರುಗಳ ಪಾಡೇನು

||೧೦೪೫೩||

ಸತ್ಯವನು ಧರ್ಮವನು ಎಂದಿಗೂ ತೊರೆಯದಿಹ  
ಪಾಂಡವರು ಸಜ್ಜನರು ಋಷಿಸದೃಶ ಸುಚರಿತರು  
ಮತ್ತರವ ತೊರೆಯುತ್ತಲಿ ಪಾಂಡವರ ಜೊತೆಯಲ್ಲಿ  
ಪ್ರೇಮದಲ್ಲಿ ಜೀವಿಪುದು ಕ್ಷೇಮವದು ಎಂದಿಹನು

||೧೦೪೫೪||

ಭೀಮನಾ ಅರ್ಭಟೆಯ ಸೊಕ್ಕಿನಾ ನುಡಿಗಳನು  
ಅರ್ಜುನನ ಅಬ್ಬರದ ಗರ್ವದಾ ವಚನವನು  
ಕೇಳುತ್ತಲಿ ಜಗದೊಳಗೆ ಜೀವಿಸುತ್ತ ನಾನಿರೆನು  
ಪ್ರಾಣವನು ತೊರೆಯುವೆನು ಎಂದಿಹನು ಕುರುರಾಯ

||೧೦೪೫೫||

ನಾವುಗಳು ಕಪಟಿಗಳು ಕುಹಕಿಗಳು ಪಾಪಿಗಳು  
 ಅವರುಗಳು ಸಜ್ಜನರು ಸುಚರಿತರು ಪಾವನರು  
 ನಮ್ಮನ್ನು ಕಳುಹುವುದು ನಾವನ್ನು ಹೊರಡುವೆವು  
 ಎನ್ನುತಲಿ ಕುರುರಾಯ ಹೊರಗಡೆಗೆ ಹೊರಟಹನು ||೧೪೫೬||

ಗಾಂಧಾರಿ ಕರೆ ನಿನ್ನ ದುರುಳನಾ ಮಗನನ್ನು  
 ಎನ್ನುತಿರೆ ಭೂಪತಿಯು ಆ ಶಕುನಿ ರಾಧೇಯ  
 ಕೌರವನ ಕರೆತರಲು ಧೃತರಾಷ್ಟ್ರನಪ್ಪುತಲಿ  
 ನಿನ್ನನ್ನು ತೊರೆಯುತಲಿ ನಾನೆಂತು ಜೀವಿಪೆನು ||೧೪೫೭||

ಹೇ ಮಗನೆ ಪಾಂಡವರು ನಿನ್ನಯಾ ಸೋದರರು  
 ಬಂಧುಗಳ ಜೊತೆಯಲ್ಲಿ ಹಗೆತನವು ಸಲ್ಲದದು  
 ದಾಯಾದಿ ಮತ್ಸರದ ದಾವಾಗ್ನಿ ಹೊತ್ತುತಲಿ  
 ಕುಲವನವ ದಹಿಸುವದು ಎಂದಿಹನು ಅಂಧನೃಪ ||೧೪೫೮||

ನಿನ್ನೊಬ್ಬ ನಿಷ್ಟಕ್ಕೆ ನೀ ಕುಣುವುದಾದೊಡೆಯು  
 ಮುಂದಕ್ಕೆ ಕಷ್ಟವದು ಕಟ್ಟಿಟ್ಟ ಬುತ್ತಿಯದು  
 ನಿನ್ನಯಾ ಸಹಿತದಲಿ ಬಂಧುಗಳು ಬಾಂಧವರು  
 ಸಕಲರೂ ನಿರ್ನಾಮವಾಗುವರು ಎಂದಿಹನು ||೧೪೫೯||

**ದ್ಯೂತವನು ಆಡಲಿಕೆ ಮತ್ತೆ ನೀ ಪಾಂಡವರ |  
 ಕರೆಸಿಕೊಂಡು ಎಂದಿಹನು ಕೌರವನು ಅರಸಂಗೆ ||**

ನೀವುಗಳು ಒಪ್ಪುವೊಡೆ ಮನಸಿಗೆ ಬಂದೊಡೆಯು  
 ಗಜಪುರಕೆ ಪಾಂಡವರ ನೀ ಮತ್ತೆ ಕರೆಸುವುದು  
 ಜೂಜಿನಲಿ ರಾಜ್ಯವನು ಸಂಪದವ ಗೆಲ್ಲುತಲಿ  
 ಹನ್ನೆರಡು ವರುಷಗಳ ವನವಾಸಕಟ್ಟುವೆವು ||೧೪೬೦||

ಮೇಲೊಂದು ವರುಷದಾ ಅಜ್ಞಾತವಾಸದಲಿ  
 ನಾವುಗಳು ಅರಿತೊಡೆಯು ಮತ್ತೊಂದು ಬಾರಿಯಲಿ  
 ಹನ್ನೆರಡು ವರುಷಗಳ ವನವಾಸಕೋಸುಗವೆ  
 ಪಾಂಡವರನಟ್ಟುವೆವು ಎಂದಿಹನು ಕುರುರಾಯ ||೧೪೬೧||

ಗಾಂಗೇಯ ವಿದುರರಾ ಮಾತುಗಳ ಕೇಳಿದಿರು  
 ನಮ್ಮ ಮನೆಯನ್ನವನು ಉಣ್ಣುತಲಿ ತೇಗುತಲಿ  
 ಪಾಂಡವರ ಹಿತವನ್ನು ವನದೊಳಗೆ ಬಯಸುವರು  
 ಇವರನ್ನು ನಂಬುತಲಿ ನೀ ಕೆಟ್ಟಿ ಎಂದಿಹನು ||೧೪೬೨||

ಎಮ್ಮಯಾ ಮಾತುಗಳು ನಿಮಗಹುದು ಎನಿಸಿದರೆ  
 ಚರರನ್ನು ಕಳಿಸುತಲಿ ಪಾಂಡವರ ಕರೆಸುವುದು  
 ಎಮ್ಮೊಳಗೆ ಕಪಟವದು ಮೋಸವದು ಇದೊಡೆಯು  
 ಎಮ್ಮನ್ನು ಕಾನನಕೆ ಕಳುಹುವುದು ಎಂದಿಹನು ||೧೪೬೩||

ಪುತ್ರನಾ ನೋಹದಲಿ ಪಾಂಡವರ ಕರೆತರಲು |  
 ಆ ಪ್ರಾತಿಕಾಮಿಕನ ಕಳುಹಿದನು ಧೃತರಾಷ್ಟ್ರ ||

ನೀ ಹೋದೊಡೆನ್ನಯಾ ಜೀವವದು ತೊಲಗುವುದು  
 ಗಾಂಧಾರಿದೇವಿಯಾ ಪ್ರಾಣವದು ಹಾರುವುದು  
 ಈಗಲೇ ಸೇವಕರ ಕಳಿಸುತಲಿ ಪಾಂಡವರ  
 ಕರೆಸುವೆನು ಎನ್ನುತಲಿ ಧೃತರಾಷ್ಟ್ರ ನುಡಿದಿಹನು ||೧೪೬೪||

ಬಾ ಪ್ರಾತಿಕಾಮಿಕನೆ ವರಇಂದ್ರ ಪ್ರಸ್ಥಕ್ಕೆ  
 ನೀನೀಗ ತೆರಳುತಲಿ ಧರ್ಮಜನ ಕಾಣುತಲಿ  
 ನಯಮಧುರ ನುಡಿಗಳಲಿ ಸೋದರರ ಸಹಿತದಲಿ  
 ಕರಕೊಂಡು ಬಹುದೆಂದು ನುಡಿದಿಹನು ಧೃತರಾಷ್ಟ್ರ ||೧೪೬೫||

ಶೀಘ್ರದಲಿ ಪಯಣದಲಿ ಸಾಗುತಲಿ ನಡೆತಂದು  
 ವರಇಂದ್ರಪ್ರಸ್ಥದಾ ಅರಮನೆಯ ಬಳಿಬಂದು  
 ತಾ ಪ್ರಾತಿಕಾಮಿಯಿಹೆ ಧೃತರಾಷ್ಟ್ರ ಭೂಪತಿಯ  
 ಸಂದೇಶ ತಂದಿಹನು ಎಂದಿಹನು ಪ್ರಾತಿಕಾಮಿ ||೧೪೬೬||

ದ್ವಾರದಾ ಪಾಲಕರು ಅನುಮತಿಯನೀಯಂತಿರೆ  
 ಒಳಗಡೆಗೆ ತೆರಳುತಲಿ ಸಿಂಹಾಸನಸ್ಥನನ  
 ಧರ್ಮಜನ ಕಾಣುತಲಿ ಸಾಷ್ಟಾಂಗವೆರಗುತಲಿ  
 ಭೂಪತಿಯ ಸಂದೇಶ ತಂದಿಹನು ಎಂದಿಹನು ||೧೪೬೭||

ದ್ಯೂತದಲಿ ವಿಸದಲಿ ನೊಂದಿಹಿರಿ ಬಳಲಿಹಿರಿ  
 ಹಿಂದಿನದು ಎಲ್ಲವನು ಮರೆಯುತಲಿ ಪ್ರೇಮದಲಿ  
 ಇಭಿಪುರಕೆ ಐತಾದು ನೀವುಗಳು ಕೌರವರು  
 ಸರಸದಲಿ ದ್ಯೂತದಲಿ ರಮಿಸುವುದು ಎನ್ನುತಲಿ ||೧೪೬೮||

ಧೃತರಾಷ್ಟ್ರ ಭೂಪತಿಯು ನಿಮ್ಮನ್ನು ಕರೆತರಲು  
 ಆಜ್ಞೆಯನು ಈಯುತಲಿ ಎನ್ನನ್ನು ಕಳುಹಿದನು  
 ನೀವುಗಳು ಸೋದರರ ಸಹಿತದಲಿ ಐತಂದು  
 ಜೂಜಿನಲಿ ರಮಿಸುವುದು ಎಂದಿಹನು ಪ್ರಾತಿಕಾಮಿ ||೧೪೬೯||

ಜೂಜಿನಲಿ ಮಾನಿನಿಯ ಮಾನವನು ಕಳೆಯುತಲಿ  
 ಜಗದೊಳಗೆ ಎಂದಿಗೂ ಮಾಡದಿಹ ಅನುಚಿತದ  
 ಕಾರ್ಯಗಳನೆಲ್ಲವನು ಮಾಡುತಲಿ ಮತ್ತೆ ಈ  
 ಜೂಜನ್ನು ಆಡಲಿಕೆ ಕರೆದಿಹನೆ ಭೂಪತಿಯು ||೧೪೭೦||

ನಟ್ಟಿನಡು ಬೀದಿಯಲಿ ಮಾನವನು ಕಳೆಯುತಲಿ  
 ಮನೆಯೊಳಗೆ ಕಾಲಿಗೆ ಎರಗಿದಾ ಪರಿಯಲ್ಲಿ  
 ಸಭೆಯೊಳಗೆ ಅಪಮಾನ ಗೈದಿರುವ ಕೌರವರ  
 ನಂಬುವದು ಸಾಧ್ಯವದು ಇಲ್ಲೆಂದ ಕಲಿಭೀಮ ||೧೪೭೧||



ಧೃತರಾಷ್ಟ್ರ ಭೂಪತಿಯು ಎಮ್ಮನ್ನು ಕರೆದಿಹನೆ  
ಇಲ್ಲವೇ ಕೌರವನು ಆ ಶಕುನಿ ರಾಧೇಯ  
ನಮ್ಮನ್ನು ನಾಶವನು ಮಾಡಲಿಕೆ ಹೂಡಿರುವ  
ಕುತಂತ್ರವೂ ಹೇಳೆಂದು ನುಡಿದಿಹನು ಕಲಿಭೀಮ

||೧೪೭೨||

ಒಂದು ಸಲ ಜಾರುತಲಿ ಬಿದ್ದಿರುವ ಎಡೆಯಲ್ಲಿ  
ಮತ್ತೊಮ್ಮೆ ಬೀಳಲಿಕೆ ಕಡುಮೂರ್ಖರಾವಲ್ಲ  
ಕರೆಯಲಿಕೆ ಬಂದಿರುವ ನೀವುಗಳು ಮೂರ್ಖರೋ  
ಬರುವುದೆ ನಾವುಗಳು ಮೂರ್ಖರೋ ಹೇಳೆಂದ

||೧೪೭೩||

ಮನದೊಳಗೆ ಮಕ್ಕಳುಗಳಭ್ಯುದಯ ಬಯಸುತಲಿ  
ಸಭೆಯೊಳಗೆ ಸುತರುಗಳ ದುಷ್ಟತ್ವ ಖಂಡಿಸದೆ  
ಮೌನದಲಿ ಕುಳಿತಿದ ಭೂಪತಿಯ ಹೃದಯದಲಿ  
ಘೋರವಿಷ ತುಂಬಿಹುದು ಎಂದಿಹನು ಕಲಿಭೀಮ

||೧೪೭೪||

ಹೇ ಅಣ್ಣ ಧರ್ಮಜನೆ ಮಿಲ್ಲರುಗಳೊಡ್ಡಿರುವ  
ಜಾಲದಲಿ ಮತ್ತೊಮ್ಮೆ ಸಿಲುಕುತಲಿ ನರಳದಿರು  
ಆ ಕಾಳಕೂಟದಾ ವಿಷಕುಡಿಯಂತಿರುವ  
ಭೂಪತಿಯ ನಂಬದಿರು ಎಂದಿಹನು ಕಲಿಭೀಮ

||೧೪೭೫||

ಅಹುದಹುದು ಅಣ್ಣ ನೇ ಬೆಳ್ಳಗಿಹುದೆಲ್ಲವೂ  
ಹಾಲಿಹುದು ಎನ್ನುತಲಿ ನಂಬುವುದು ಸಲ್ಲದದು  
ಸರಸಿಯೊಳು ಇರುತ್ತಿರುವ ಮೊಸಳೆಗಳ ಪರಿಯಲ್ಲಿ  
ಕೌರವರು ಹಿಂಸಿಪರು ಎಂದಿಹನು ಅರ್ಜುನನು

||೧೪೭೬||

ಭೀಮಾರ್ಜುನೀರ್ವರೂ ನುಡಿದಿರುವ ನುಡಿಗಳವು  
ನಿಜವಿಹುದು ಮತ್ತೊಮ್ಮೆ ಜೂಜನ್ನು ಆಡದಿರು  
ಆಡಿದರೆ ಕೇಡಹುದು ಕಾಡಿಗೆ ಅಟ್ಟುವನು  
ಎನ್ನುತಲಿ ಆ ನಕುಲ ಸಹದೇವ ನುಡಿದಿಹರು

||೧೪೭೭||

ಸೋದರರೆ ಧೃತರಾಷ್ಟ್ರ ಪಾಂಡವಲಿ ಭೇದವೇ  
ಪಾಂಡುವಿನ ಸ್ಥಾನದಲಿ ಧೃತರಾಷ್ಟ್ರ ನಿರುತಿಹನು  
ಆ ತಂದೆ ಎಂದಿಗೂ ಕೇಡನ್ನು ಬಯಸದಲೆ  
ಹಿತವನ್ನು ಮಾಡುವನು ಎಂದಿಹನು ಯಮಸೂನು

||೧೪೭೮||

ನಾವುಗಳು ನಮ್ಮಯಾ ಪ್ರಾರಬ್ಧ ಭೋಗಿಪೆವು  
ನಿಮಿತ್ತ ಮೂತ್ರದಲಿ ನರರುಗಳು ಕಾರಣವು  
ದೈವವೇ ಪ್ರತಿಕೂಲವಿದೋಡೆಯು ಆರಿಗೂ  
ಮೀರಲಿಕೆ ಅಸದಳವು ಎಂದಿಹನು ಧರ್ಮಜನು

||೧೪೭೯||

ಪಿತೃವಿನಾ ಸಮವಿರುವ ಭೂಪತಿಯ ಅಜ್ಞೆಯನು  
ಮೀರುವುದು ಅನುಚಿತವು ಎನ್ನಮನ ಒಪ್ಪದದು  
ನಿಮ್ಮಯಾ ಅಭಿಮತವನುಸುರುವುದು ಎನ್ನುತಲಿ  
ಧರ್ಮಜನು ನುಡಿದಿಹನು ಸೋದರ ಚತುಷ್ಟಯಕೆ

||೧೪೮೦||

ಪ್ರಾಣವನು ಇಂದ್ರಿಯಾಗಳಾಶ್ರಯಿಪ ಪರಿಯಲ್ಲಿ  
ಎಮ್ಮಯಾ ಪ್ರಾಣಗಳು ನಿನ್ನನ್ನೆ ನಂಬಿಹವು  
ನಿನ್ನಯಾ ಬೆನ್ನಿನಲಿ ನೆರಳಂತೆ ಬಹೆವೆಂದು  
ನಾಲ್ವರೂ ಸೋದರರು ಧರ್ಮಜಗೆ ನುಡಿದಿಹರು

||೧೪೮೧||

ದಳಪತಿಗೆ ನಾಯಕರ್ಗೆ ಅಧಿಕಾರಿ ಸಚಿವರಿಗೆ  
ಬಂಧುಗಳು ಬಾಂಧವರ್ಗೆ ಪರಿವಾರಕೆಲ್ಲಕೆ  
ಗಜಪುರಕೆ ಸಕಲರೂ ತೆರಳುವುದು ಎನ್ನುತಲಿ

ಸಿದ್ಧತೆಯ ಗೈಯಲಿಕೆ ಧರ್ಮಜನು ತಿಳುಹಿದನು

||೧೪೮೨||

ಸುತರುಗಳು ಸೋದರರು ಮಂತ್ರಿಗಳು ಬುಧಜನರು  
ಭೂಸೂರರು ಜೋಯಿಸರು ದ್ಯೂತವನು ಅಡಲಿಕೆ  
ಗಜಪುರಕೆ ತೆರಳುವುದು ತಪ್ಪೆಂದು ನುಡಿದಿಹರು

||೧೪೮೩||

ಅಕಟಕಟ ಕುಹಗಳಿಕು ಕೌರವರು ಬೀಸಿರುವ  
ಮೋಸದಾ ಬಲೆಯೊಳಗೆ ಧರ್ಮಜನು ಸಿಲುಕಿದನೆ  
ಹಿಂದಿನಾ ಅನುಭವವ ಮರೆಯುತಲಿ ತೆರಳುತಿಹ  
ಧರ್ಮಜನು ಮರುಳನೇ ಎಂದಿಹರು ಪುರಜನರು

||೧೪೮೪||

ಕೌರವರ ದುಷ್ಟತ್ವ ಮರೆಯುತಲಿ ಧರ್ಮಜನು |  
ಪರಿವಾರ ಸಹಿತದಲಿ ಗಜಪುರಕೆ ತೆರಳಿದನು ||

ತಲೆಬೀಳ್ತ ತಾಣಕ್ಕೆ ಕಾಲೆಳೆವ ಪರಿಯಲ್ಲಿ  
ತನ್ನಯಾ ಐವರಾ ಸಹಿತದಲಿ ಧರ್ಮಜನು  
ಬಂಧುಗಳು ಸ್ನೇಹಿತರ ಮಂತ್ರಿಗಳ ನಾಯಕರ  
ಸಕಲರೂ ಸಹಿತದಲಿ ಹಸ್ತಿನಗೆ ನಡೆದಿಹನು

||೧೪೮೫||

ವರಾಂದ್ರಪ್ರಸ್ಥ ಪುಣ್ಯವೇ ತೆರಳಿದುದೋ  
ರಾಜ್ಯದಾ ಸಂಪದವು ಸಿರಿತೊಲಗಿ ಹೋಯಿತೋ  
ಎಂಬಂತೆ ಧರ್ಮಜನು ಪುರತೊಲಗಿ ನಡೆಯುತಿರೆ  
ಸಕಲರೂ ಪುರಜನರು ಕಂಬನಿಯ ಮಿಡಿದಿಹರು

||೧೪೮೬||

ಪಯಣದಲಿ ಸಾಗುತಲಿ ಗಜಪುರದ ಬಳಿಬರುತ  
ಪುರದ ಹೊರ ಬಾಹೆಯಲಿ ವಿಸ್ತರದ ಬಯಲಿನಲಿ  
ಗಜತುರಗ ರಥಗಳನು ಸೈನ್ಯವನು ನಿಲ್ಲಿಸುತ  
ಬೀಡಾರ ಹೂಡುತಿರೆ ವಾದ್ಯಗಳು ಮೊಳಗಿದವು

||೧೪೮೭||

ದಶದಿಶೆಯ ಕಂಪಿಸುವ ಭೇರಿಗಳ ಕಹಳೆಗಳ  
ಘೋರತರ ನಿನದವನು ಕೇಳತಲಿ ಪುರಜನರು  
ಮತ್ತೆ ಆ ಪಾಂಡವರು ಯುದ್ಧಕ್ಕೆ ಇಲ್ಲದರೆ  
ಸಂಧಾನಕೋಸೂಗವೆ ಬಂದಿಹರೊ ಎಂದಿಹರು

||೧೪೮೮||

ಪರಿಮಿತದ ಜನಸಹಿತ ಧರ್ಮಜನು ನಗರದಲ್ಲಿ  
ಆ ರಾಜಬೀದಿಯಲಿ ನಡೆದಿರಲು ವಾದ್ಯದಲ್ಲಿ  
ಕಪಟಿಗಳ ಕೌರವರ ಜಾಲದಲ್ಲಿ ಸಿಲುಕುತಲಿ  
ಮತ್ತೇಕೆ ಬಂದಿಹನೊ ಎಂದಿಹುದು ನಗರಜನ

||೧೪೮೯||

ಕೌರವನು ಅಧ್ವರ್ಯು ಆ ಕರ್ಣ ಶಕುನಿಗಳು  
ಮಂತ್ರಿಜರು ಆಗಿರುವ ದ್ಯೂತದಾ ಯಜ್ಞಕ್ಕೆ  
ಯಜ್ಞದಾ ಪಶುವಾಗಿ ಧರ್ಮಸುತ ಬಂದಿಹನು  
ಎನ್ನುತಲಿ ನಗರಜನ ನುಡಿದಿಹುದು ಗುಜುಗುಜಿಸಿ

||೧೪೯೦||

ವಿಧವಿಧದ ಪರಿಯಲ್ಲಿ ಪುರಜನರು ನುಡಿಯಂತಿಹ  
ಕಟುನುಡಿಗಳಾಲಿಸುತ ಸೋದರರ ಸಹಿತದಲ್ಲಿ  
ಧರ್ಮಜನು ಭರದಿಂದ ಅರಮನೆಗೆ ಐತಂದು  
ಧೃತರಾಷ್ಟ್ರ ಭೂಪತಿಯ ಚರಣಕ್ಕೆ ಎರಗಿದನು

||೧೪೯೧||

ಮುನ್ನಿನಲಿ ದ್ಯೂತದಲ್ಲಿ ಸೋಲುತಲಿ ಮರಳಿದಿರಿ  
ಬಳಲಿದಿರಿ ಬೆಂದಿಹಿರಿ ನೋಯುತಲಿ ಮರಳಿದಿರಿ  
ಎಲ್ಲವನು ಮರೆಛುತಲಿ ನೀವುಗಳು ಕೌರವರು  
ಒಂದಾಗಿ ಬೆರೆಯುತಲಿ ಸರಸದಲಿ ಬಾಳುವುದು

||೧೪೯೨||

ನೀವುಗಳು ಕೌರವರು ಕೂಡಿಯೇ ಪ್ರೇಮದಲ್ಲಿ  
ಸ್ನಾನವನು ಮಾಡುತಲಿ ಭೋಜನವ ಗೈಯುವುದು  
ಕಪಟವದ್ದು ಇಲ್ಲದೆಯೆ ದ್ಯೂತವನು ಆಡುತಲಿ  
ಸುಖವಾಗಿ ರಮಿಸುವುದು ಎಂದಿಹನು ಧೃತರಾಷ್ಟ್ರ

||೧೪೯೩||

ಸಕ್ಕರೆಯು ಲೇಪಿಸಿದ ವಿಷಗುಳಿಗೆಯಂತಿರುವ  
ಘೋರಹಾಲಾಹಲದ ವಿಷತುಂಬಿ ತುಳುಕುತಿಹ  
ಧೃತರಾಷ್ಟ್ರ ಭೂಪತಿಯ ಸವಿಮಧುರ ನುಡಿಗಳನು  
ನಿರ್ಮಲದ ಮನಸಿನು ಧರ್ಮಜನು ಎಂತರಿವ

||೧೪೯೪||

ಭೂಪತಿಯ ಅಪ್ಪಣೆಯ ಕೊಳ್ಳುತಲಿ ಧರ್ಮಜನು  
ಪಯಣದಾ ಶ್ರಮವನ್ನು ನೀಗಲೆಕೆ ಬಳಕಿನಲಿ  
ಸೋದರರ ಸಹಿತದಲ್ಲಿ ವಿಶ್ರಾಂತಿ ನಿಲಯಕ್ಕೆ  
ತೆರಳುತಲಿ ಅಂದಿನಾ ದಿನವನ್ನು ಕಳೆದಿಹನು

||೧೪೯೫||

ಆ ದುಷ್ಟ ಚೌಕುಳಿಯ ಜಾಲದಲ್ಲಿ ಸಿಲುಕುತಲಿ |  
ಧರ್ಮಜನು ಮತ್ತೆ ಆ ದ್ಯೂತವನು ಆಡಿದನು ||

ಇಂದು ಕುಲತಿಲಕನೀ ಧರ್ಮಜನು ನೃಪವರನು

ನಿಂದಿನೀ ದಿವಸದಲ್ಲಿ ದ್ಯೂತವನು ಆಡುವನು

ಎನ್ನುತಲಿ ಕಳವಳಿಸಿ ನಿಶ್ವೇಜ ಮ್ಲಾನರವಿ

ಮೋಡಾ ಮರೆಯಲ್ಲಿ ಮೂಡಿಹನದಾ ಮೂಡಣದಿ

||೧೪೯೬||

ಅಕಟಕಟ ಧರ್ಮವೇ ವೈವತ್ತಿದಂತಿರುವ

ಧರ್ಮಜನು ದ್ಯೂತವನು ಆಡುವನೆ ಎನ್ನುತಲಿ

ಕೊಳದೊಳಗೆ ಕಮಲಗಳು ಕುಂದುತಲಿ ಬಾಡಿಹವು

ಮಾರುತನು ಗಂಧವನು ಬೀರದೆಯೆ ನಂದಿಹನು

||೧೪೯೭||

ನದಿಕರೆಯು ಬೆರಗಿನಲಿ ಸ್ತಬ್ಧದಲಿ ನಂದಿಹವು

ದುಂಬಿಗಳು ರೋಂಕಾರ ರವವನ್ನು ತೊರೆದಿಹವು

ವಿಪರೀತ ಕಾಲವಿದು ಸನ್ನಿಹಿತಮಾಗಿಹುದು

ಎನ್ನುತಲಿ ಜಗವೆಲ್ಲ ನೋಯುತಲಿ ನೊಂದಿಹುದು

||೧೪೯೮||

ಭವ್ಯಮಿಹ ಸಭೆಯೊಳಗೆ ಒಂದೆಡೆಗೆ ಧರ್ಮಜನು

ಬೆನ್ನಿನಲಿ ಸೋದರರು ದ್ರೌಪದಿಯು ವರಕುಂತಿ

ಎದುರಿನಲಿ ಸೌಬಲನು ಕೌರವನು ಕಲಿಕರ್ಣ

ದುಶ್ಯಾಸನಾದಿಗಳು ಗಾಂಧಾರಿ ಕುಳಿತಿಹರು

||೧೪೯೯||

ಗಾಂಗೇಯ ಗುರುಕೃಪರು ವರವಿದುರ ಸೃಂಜಯರು

ಬಾಹ್ಯಕನು ವಿರ್ಣನು ಭೂರಿಶ್ರವಾದಿಗಳು

ಮಂತ್ರಿಗಳು ನಾಯಕರು ಬುಧಜನರು ಪುರಜನರು

ದ್ಯೂತವನು ನೋಡಲೆಕೆ ಸಂದಣಿಸಿ ಕುಳಿತಿಹರು

||೧೫೦೦||

ಧರ್ಮಜನ ತಲೆಗಿಲೆಯು ಕೆಟ್ಟಿಹುದೂ ಭ್ರಮೆಯಾಯ್ತು

ಹಿಂದಣದ ದ್ಯೂತದಾ ಅನುಭವವ ಮರೆತಿಹನೆ

ಮತ್ತೊಮ್ಮೆ ಜೂಜನ್ನು ಆಡುವಾ ಮನವೆಂತು

ಬಂದಿಹುದೊ ಎನ್ನುತಲಿ ಸಕಲರೂ ನುಡಿದಿಹರು

||೧೫೦೧||

ಹೊಳೆಹೊಳೆವ ಲೆತ್ತೆಗಳ ತರಿಸುತಲಿ ಆ ಶಕುನಿ

ಧರ್ಮಜನೆ ಪಣವನ್ನು ಒಡ್ಡುತ ವಿನೋದದಲ್ಲಿ

ಆಟವನು ಆಡುವುದು ಕಪಟತನ ಮೋಸವದು

ಎಮ್ಮೊಳಗೆ ಲವಲೇಶವಿಲ್ಲೆಂದು ನುಡಿದಿಹನು

||೧೫೦೨||

ಆಟದಲ್ಲಿ ಎನ್ನಯಾ ಜಾಣ್ಮೆಯನು ನೋಡುವುದು

ಜಗದೊಳಗೆ ಜೂಜಿನಲಿ ಎನಗಾರು ಸಮರಿಲ್ಲ

ಒಂದು ಸಲ ಲೆತ್ತವನು ಹಾಕುತಲಿ ಎಲ್ಲವನು

ಗೆಲ್ಲುವೆನು ಎನ್ನುತಲಿ ಆ ಶಕುನಿ ನುಡಿದಿಹನು

||೧೫೦೩||

ಧರ್ಮಜನು ಜೂಜಿನಲಿ ಸಾಮ್ರಾಜ್ಯನೆಲ್ಲವನು |  
ನೀಗುತಲಿ ಕಾನನದ ಸಾಮ್ರಾಜ್ಯಕೊಂಡಿಹನು ||

ಧರ್ಮಜನೆ ಕೇಳುವುದು ನಿನ್ನಯಾ ರಾಜ್ಯವನು  
ಮತ್ತೆ ಈ ಕೌರವನ ಸಾಮ್ರಾಜ್ಯ ಸಕಲವೂ  
ಪಣವಿಹವು ಇದರೊಳಗೆ ಸೋತಿರುವ ಧರಣಿಪನು  
ಹನ್ನೆರಡುವರುಷಗಳ ವನವಾಸ ಭೋಗಿಸುತ  
||೧೫೦೪||  
ಮೇಲೊಂದು ವರುಷದಾ ಅಜ್ಞಾ ತವಾಸವನು  
ಭೋಗಿಪುದು ಅಜ್ಞಾ ತವಾಸದಲಿ ಅರಿತೊಡೆಯು  
ಪುನರಪಿಯು ಹನ್ನೆರಡು ವರುಷದಾ ವನವಾಸ  
ಅಜ್ಞಾ ತವಾಸವನು ಭೋಗಿಪುದು ಎಂದಿಹನು  
||೧೫೦೫||  
ಈ ಜೂಜು ಈ ಪಣವು ಅಲ್ಲದಿದು ಸಲ್ಲದಿದು  
ಖುಲ್ಲರೀ ಆಟವನು ನಿಲ್ಲಿಪುದು ಎನ್ನುತಲಿ  
ಗಾಂಗೇಯ ಗುರುದ್ರೋಣ ಗುರುಸುತನು ವರವಿದುರ  
ಕೋಪದಲಿ ಕಳವಳದಿ ಗರ್ಜಿಸುತ ನುಡಿದಿಹರು  
||೧೫೦೬||  
ಕಲಿಭೀಮ ಫಲಗುಣನು ಮಾದ್ರಿಜರು ವನದೊಳಗೆ  
ಕತಕತನೆ ಕುದಿಯಂತಲಿ ಕಡಲಿನಾ ತೆರೆಯಂತೆ  
ಉಕ್ಕುತಿಹ ರೋಷವನು ಒಳಗೊಳಗೆ ಅದಮಂತಲಿ  
ತಡೆಹಿಡಿದು ಉರಿಗಣ್ಣ ನೋಟದಲಿ ಕುಳಿತಿಹರು  
||೧೫೦೭||  
ಮುಂದಿಟ್ಟ ಹೆಜ್ಜೆಯನು ಹಿಂದಕ್ಕೆ ಸರಿಸುವದು  
ನೃಪನೀತಿಗನುಚಿತವು ಕ್ಷತಿಯರ್ಗ ಶೋಭಿಸದು  
ವಿಧಿಲಿಖಿತ ತಪ್ಪಿಸುವದಾರಿಗೂ ಅಸದಳವು  
ಎನ್ನುತಲಿ ಧರ್ಮಸುತ ಆಡಲಿಕೆ ಕುಳಿತಿಹನು  
||೧೫೦೮||  
ಧರ್ಮಜನ ಎಡಗಣ್ಣು ಎಡಭುಜವು ಹಾರಿದವು  
ಸೋದರ ಚತುಷ್ಟಯರ ಎಡಗಣ್ಣು ಅಲಗಿದವು  
ದ್ರೌಪದಿಯ ಬಲಗಣ್ಣು ಬಲಭುಜವು ಅಲಗಿದುದು  
ಧರ್ಮಜನ ರಾಜ್ಯದಾ ಸಿರಿಲಕುಮಿ ನಡುಗಿದಳು  
||೧೫೦೯||  
ಲೆತ್ತಗಳ ಘುಳುಘುಳಿಸಿ ಧರ್ಮಜನು ಎಸೆಯುತಿರೆ  
ದುಗುನವದು ಬೀಳುತಿರೆ ಆ ಶಕುನಿ ಭರದಲ್ಲಿ  
ಬಾ ಎನ್ನ ಕೌರವನ ಭಾಗ್ಯದಾ ನಿಧಿಯೇ  
ಬೀಳಲವೊ ಚೌಗುನವೆ ತಪ್ಪದೇ ಎನ್ನುತಲಿ  
||೧೫೧೦||  
ಜೂಜಿನಾ ಬ್ರಹ್ಮನಿಹ ಆ ಶಕುನಿ ನುಡಿಯಂತಲಿ  
ಘುಳುಘುಳಿಸಿ ನಾದದಲಿ ಲೆತ್ತಗಳನೆಸೆಯುತಿರೆ  
ಚೌಗುನವೆ ಬೀಳುತಿರೆ ಧರ್ಮಜನು ಸೋತಿಹನು  
ನಾಗೆದ್ದೆ ನಾಗೆದ್ದೆ ಎನ್ನುತಲಿ ಗರ್ಜಿಸಿದ  
||೧೫೧೧||

ಹಿಮಮಳೆಯು ಸುರಿಯುತಿರೆ ಅರಳಿರುವ ಕಮಲಗಳು  
ಬಾಡುತಲಿ ನಿಸ್ತೇಜವಾಗುವಾ ಪರಿಯಲ್ಲಿ  
ಧರ್ಮಜನ ಮುಖಕಮಲ ಕರ್ರನೆಯೆ ಕಪ್ಪಾಗಿ  
ಗಾಣದಲಿ ಸಿಕ್ಕಿರುವ ಕಬ್ಬಿನಾ ಗಣೆಯಂತೆ  
||೧೫೧೨||

ಧರ್ಮಜನ ಎಡಗಣ್ಣು ಎಡಭುಜವು ಅಲಗಿದವು  
ಸೋದರ ಚತುಷ್ಟಯರ ಎಡಗಣ್ಣು ಹಾರಿದವು  
ದ್ರೌಪದಿಯ ಬಲಗಣ್ಣು ಹಾರಿದುದು  
ಧರ್ಮಜನ ರಾಜ್ಯದಾ ಸಿರಿಲಕುಮಿ ನಡುಗಿದಳು  
||೧೫೧೩||

ಒಳಗೊಳಗೆ ಉಕ್ಕುತಿಹ ದುಗುಡಗಳ ದುಮ್ಮಾನ  
ಕಡಲಿನಾ ತೆರೆಗಳನು ಹತ್ತಿಕ್ಕಿ ಹಿಡಿಯುತಲಿ  
ಸುಡಲೆಮ್ಮ ಭುಜಬಲದ ಮೂಲೋಕ ಶೌರ್ಯವದು  
ಎನ್ನುತಲಿ ಭೀಮಾರ್ಜುನಾದಿಗಳು ನೊಂದಿಹರು  
||೧೫೧೪||

ದೊಡ್ಡ ಪುನೀತನಿಹ ತಂದೆಸಮ ಎನ್ನುತಲಿ  
ಭಾವಿಸುತ ಬಂದುದಕೆ ನಿಮ್ಮಯಾ ರಾಜ್ಯವನು  
ನುಂಗುತಲಿ ಕಾನನದ ಸಾಮ್ರಾಜ್ಯವೀಯಂತಲಿ  
ಭಿಕ್ಷೆಯಾ ಪಾತ್ರೆಯನು ಉಡುಗೊರೆಯ ಕೊಟ್ಟಹನು  
||೧೫೧೫||

ಚಿಗರೆಯಾ ಚರ್ಮವನು ಹೊದೆಯಂತಲಿ ವನದೊಳಗೆ  
ಗಡ್ಡೆಯನು ಗೆಣಸನ್ನು ತಿನ್ನುತಲಿ ಜೀವಿಸುವ  
ಗತಿಯಾಯ್ತು ದೊಡ್ಡಪ್ಪ ಕಾರುಣಿಕನಿರುತಿಹನು  
ಎನ್ನುತಲಿ ದ್ರೌಪದಿಯು ಹಂಗಿಸುತ ನುಡಿದಿಹಳು  
||೧೫೧೬||

ದ್ಯೂತವದು ಬೇಡೆಂದು ಕೈಯೊಳಗೆ ಕಡ್ಡಿಯನು  
ಈಯಂತಲಿ ನುಡಿದರೂ ಎನ್ನಯಾ ಮಾತನ್ನು  
ಕೇಳದೆಯೆ ಜೂಜನ್ನು ಆಡುತಲಿ ಎನ್ನಯಾ  
ಗೋಣನ್ನು ಕೊಯ್ದಿಹಿರಿ ಎಂದಿಹಳು ದ್ರೌಪದಿಯು  
||೧೫೧೭||

ಕೊರಳೊಳಗೆ ಧರಿಸಿದ ರತ್ನದಾ ಹಾರಗಳ  
ಪದಕಗಳ ಸರಗಳನು ಕಿತ್ತೆಸೆದು ಚೆಲ್ಲಿದಳು  
ಮಸ್ತಕದ ಅಭರಣ ಕರ್ಣಗಳ ಲೋಲಕವ  
ಕಂಕಣವ ಒಡ್ಡಾಣ ನೂಪುರಗಳೆಸಿದಿಹಳು  
||೧೫೧೮||

ಎಲೆ ಹುಚ್ಚಿ ದ್ರೌಪದಿಯ ಭಿಕ್ಷುಕರ ಪಾಂಡವರ  
ತೊರೆಯಂತಲಿ ಕೌರವ ಮಹೀಶ್ವರನ ಕೈಪಿಡಿದು  
ಸಿಂಹಾಸನೇರುತಲಿ ಸಾಮಾಜ್ಞಿಯಾಗುತಲಿ  
ರಮಿಸುವುದು ಎಂದಿಹನು ದುಶ್ಯಾಸನಾಖನು  
||೧೫೧೯||

ಹೇ ನಾಯಿಕುನ್ನಿಯೇ ನಿನ್ನಯಾ ಹೃದಯವನು  
ಬಗಿಯುತಲಿ ಎನ್ನಯಾ ಕೇಶವನು ರಕುತದಲಿ  
ಅದ್ವತಲಿ ನಿನ್ನಯಾ ದಂತದಲಿ ಬಾಚುತಲಿ  
ಮುಡಿಯನ್ನು ಕಟ್ಟುವನು ಕಲಿಭೀಮ ಎಂದಿಹಳು

||೧೫೨೦||

ಗದೆಯನ್ನು ಅಪ್ಪಳಿಸಿ ಕೌರವರ ನೂರ್ವರನು |  
ವಧಿಸುವೆನು ಎನ್ನತಲಿ ಗರ್ಜಿಸಿದ ಕಲಿಭೀಮ ||

ಕೌರವನ ತೊಡೆಗಳನು ಗದೆಯಿಂದ ಅಪ್ಪಳಿಸಿ  
ಪುಡಿಪುಡಿಯಗೈಯ್ಯತಲಿ ಸಂಹಾರಗೈಯ್ಯುವನು  
ನಿಮ್ಮನ್ನು ನೂರ್ವರನು ಯಮಸದನಕಟ್ಟುವನು  
ಫಡಹೋಗು ದುಷ್ಟಾತ್ಮ ಎಂದಿಹಳು ದ್ರೌಪದಿಯು

||೧೫೨೧||

ದುಶ್ಯಾಸನಾಖಳನ ನಿರಿಯುತಲಿ ರುಧಿರದಲಿ |  
ದ್ರೌಪದಿಯ ಕೇಶವನು ಕಟ್ಟುವೆನು ಎಂದಿಹಳು ||

ಎಲವಲವೊ ಕುನ್ನಿಯೇ ದುರುಳದುಶ್ಯಾಸನನೇ  
ನಿನ್ನಯಾ ಎದೆಯನ್ನು ಗದೆಯಿಂವ ಘಾತಿಸುತ  
ರಕುತದಾ ಬುಗ್ಗೆಯನು ಮೇಲಕ್ಕೆ ಚಿಮ್ಮಿಸುತ  
ದ್ರೌಪದಿಯ ಕೇಶವನು ರುಧಿರದಲಿ ಅದ್ವತಲಿ

||೧೫೨೨||

ನಿನ್ನಯಾ ದಂತಗಳ ಬಾಚಣಿಗೆ ಗೈಯ್ಯತಲಿ  
ಬಾಚುತಲಿ ದ್ರೌಪದಿಯ ತುರುಬನ್ನು ಕಟ್ಟುವೆನು  
ನಿಮ್ಮಯಾ ನೂರ್ವರನು ಯಮನಿಲಯಕಟ್ಟುವೆನು  
ಎನ್ನತಲಿ ಕಲಿಭೀಮ ಗರ್ಜಿಸುತ ನುಡಿದಿಹನು

||೧೫೨೩||

ನೀಚನು ಕೌರವನ ತೊಡೆಗಳನು ಸೀಳುತಲಿ  
ನಿಮ್ಮನ್ನು ನೂರ್ವರನು ಖಡ್ಗದಲಿ ತರಿಯುತಲಿ  
ಶಾಕಿನಿಗೆ ಡಾಕಿನಿಗೆ ಬಲಿಯನ್ನು ಈಯುವೆನು  
ಎನ್ನತಲಿ ಕಲಿಭೀಮ ಕೋಪದಲಿ ಗರ್ಜಿಸಿದ

||೧೫೨೪||

ಕರ್ಣನಾ ಶಿರವನ್ನು ತರಿಯುತಲಿ ಬಾನಿಗೆ |  
ತೋರಣವ ಕಟ್ಟುವೆನು ಎಂದಿಹನು ಫಲಗುಣನು ||

ಹದಿಮೂರು ವರುಷಗಳ ಕಳೆಯುತಲಿ ಐತಂದು  
ನಾಯಿಯಾ ಪರಿಯಲ್ಲಿ ಬಾಯೊಳಗೆ ಬಂದಂತೆ  
ಬೊಗಳಿರುವ ಕರ್ಣನಾ ಶಿರವನ್ನು ತರಿಯುತಲಿ  
ಮುಗಿಲಿಂಗಿ ಕಟ್ಟುವೆನು ಎಂದಿಹನು ಫಲಗುಣನು

||೧೫೨೫||

ಹೊಳೆಹೊಳೆವ ವಿಲಸಿತದ ರತ್ನಗಳ ಹಾರಗಳ  
ಧಳಧಳವ ಮೌಕ್ತಿಕದ ಸರಗಳನು ಬಿಸುಡುತಲಿ  
ಪೀತಾಂಬರಾದಿಗಳ ವಸ್ತ್ರಗಳ ತೆಗೆಯುತಲಿ  
ವಲ್ಕುಲವ ಧರಿಸುತಲಿ ಪಾಂಡವರು ನಿಂದಿಹರು

||೧೫೨೬||

ಅಕಟಕಟ ಈ ಪರಿಯ ಪಾಂಡವರ ದುಸ್ಥಿತಿಯ  
ನೋಡುವುದು ಎಮ್ಮಯಾ ಹಣೆಯೊಳಗೆ ಬರೆದಿತ್ತೆ  
ಎನ್ನತಲಿ ಗಾಂಗೇಯ ಗುರುದ್ರೋಣ ವರವಿದುರ  
ಮನದೊಳಗೆ ಮರುಗುತಲಿ ಕಂಬನಿಯ ಮಿಡಿದಿಹರು

||೧೫೨೭||

ಅಣ್ಣ ನೇ ಸಾಕಿನ್ನು ದುರುಳರೀ ಸಹವಾಸ  
ಕುಹಕಿಗಳು ಮಾಡಿರುವ ಉಪಕಾರ ಸಾಲದೇ  
ನಡೆಬೇಗ ಭೂಪತಿಯ ಅಪ್ಪಣೆಯ ಕೊಳ್ಳುತಲಿ  
ತೆರಳುವುದು ಎನ್ನತಲಿ ಮರುತಜನು ನುಡಿದಿಹನು

||೧೫೨೮||

ಎಮ್ಮಯಾ ಪ್ರಾಣಗಳ ಮಮತೆಯಾ ಮಾತೆಯನು  
ಮುಟ್ಟಿನಲಿ ಬಳುಲುತಿಹ ಮಹತಾಯಿ ಕುಂತಿಯನು  
ಕಾಣುತಲಿ ಚರಣಕ್ಕೆ ಸಾಷ್ಟಾಂಗ ವೆರಗುತಲಿ  
ತೆರಳೋಣ ಎಂದಿಹನು ಪವನಜನು ಧರ್ಮಜಗೆ

||೧೫೨೯||

ಯಮಸುತನು ಸೋದರರ ಸಹಿತವಲಿ ಐತಂದು  
ಭೂಪತಿಯ ಚರಣದಲಿ ಸಾಷ್ಟಾಂಗವೆರಗುತಲಿ  
ಎಮ್ಮನ್ನು ಹರಸುತಲಿ ಬೀಳ್ಕೊಡುವುದೆನ್ನತಲಿ  
ಧರ್ಮಜನು ನುಡಿದಿಹನು ಧೃತರಾಷ್ಟ್ರ ಭೂಪತಿಗೆ

||೧೫೩೦||

ಮಕ್ಕಳೋಪಾದಿಯಲಿ ಇರುತ್ತಿರುವ ನಿಮ್ಮನ್ನು  
ತೊರೆಯುತಲಿ ನಾನೆಂತು ಜೀವಿವೆನು ಎನ್ನತಲಿ  
ಮೊಸಳೆಯಾ ಕಣ್ಣೀರ ಸುರಿಸಿದನು ಧೃತರಾಷ್ಟ್ರ  
ಕಪಟಿಗಳ ಹೃದಯವನು ಆ ಶಿವನ ಬಲ್ಲವನು

||೧೫೩೧||

ಧರ್ಮಜನು ಸೋದರರು ದ್ರೌಪದಿಯು ಐತಂದು |  
ಕುಂತಿಯಾ ಚರಣಕ್ಕೆ ಸಾಷ್ಟಾಂಗವೆರಗಿದರು ||

ಯಮಸೂನು ಸತಿಸಹಿತ ಸೋದರರನೊಡಗೂಡಿ  
ಕುಂತಿಯಾ ಬಳಿಬಂದಂ ಸಾಷ್ಟಾಂಗವೆರಗುತಿರೆ  
ದುಃಖದಾ ಕಡಲುಕ್ಕೆ ಹರಿಯುವದೊ ಎಂಬಂತೆ  
ಕಂಬನಿಯ ಧಾರೆಯನು ಸುರಿಸಿದಳು ಆ ಕುಂತಿ

||೧೫೩೨||

ಎನ್ನಯಾ ಕಂದಗಳೆ ಕೌರವನ ದೆಸೆಯಿಂದ  
ನಿಮಗಿಂದಂ ಈ ಪರಿಯ ಕಷ್ಟವದು ಬಂದಿಹುದು  
ಹದಿಮೂರು ವರುಷಗಳ ಪರ್ಯಂತ ಕಾನನದಿ  
ನೀವೆಂತು ವನವಾಸ ಭೋಗಿಪಿರಿ ಎಂದಿಹಳು

||೧೫೩೩||

ಆ ಕಾಲ ಪರ್ಯಂತ ಜೀವಿಸುತ ನಾನಿದುರ್ವ  
ನಿಮ್ಮಯಾ ಮುಖಗಳನು ಮತ್ತೆ ನಾ ಕಾಣುವೆನೆ  
ಎನ್ನಪತಿ ಪಾಂಡುನೃಪ ಬದುಕಿದೊಡೀ ಸಮಯ  
ಈ ದುಃಖ ಸಂಭವಿಸುತಿರಲಿಲ್ಲವೆಂದಿಹಳು

||೧೫೩೪||

ಪೂರ್ವದಾ ಜನ್ಮದಲಿ ತಾಯಿಯನು ಮಕ್ಕಳನು  
ಅಗಲಿಸಿದ ಪಾಪದಾ ಕಾರಣದಿ ನಾನೀಗ  
ಮಕ್ಕಳನು ಅಗಲುತ್ತಲಿ ದುಃಖವನು ಭೋಗಿಪುದು  
ಬಂದಿಹುದು ಎನ್ನುತಲಿ ದೃಗುಜಲವ ವಿಂಡಿದಿಹಳು

||೧೭೩೫||

ಹೇ ಮಗಳೆ ದ್ರೌಪದಿಯೆ ಪಾಂಡವರ ಕೈಪಿಡಿದು  
ಕಷ್ಟವನು ಭೋಗಿಸಲು ಸೊಸೆಯಾಗಿ ಬಂದಿರುವೆ  
ಕಾನನದಿ ಕಲ್ಲನ್ನು ಮುಳ್ಳನ್ನು ತುಳಿಯುತ್ತಲಿ  
ನೀನೆಂತು ವನವಾಸ ಭೋಗಿಸುವೆ ಎಂದಿಹಳು

||೧೭೩೬||

ಮೂಲೋಕ ಜಯಿಸುವಾ ವಿಕ್ರಮದ ಸಾಹಸದ  
ಐವರೂ ಗಂಡಂದಿರೆನ್ನಯಾ ಜೊತೆಯಲ್ಲಿ  
ಇರುತ್ತಿರಲು ಕೂದಲೆಳೆ ಕೊಂಕದದು ಮಿಸುಕದದು  
ಎನ್ನುತಲಿ ದ್ರೌಪದಿಯು ನುಡಿದಿಹಳು ಕುಂತಿಯಲಿ

||೧೭೩೭||

ಮಕ್ಕಳೇ ಕಡುಹೀನ ದುರ್ಭಾಗ್ಯ ನಾನಿಹೆನು  
ಮುನ್ನಿನಲಿ ಪತಿಯನ್ನು ಕಳೆಕೊಂಡು ನಿಮ್ಮನ್ನು  
ನೋಡುತ್ತಲಿ ಜೀವಿಸುತ ಇರುತ್ತಿದ್ದ ನನಗಿಂದ  
ಅಗಲುತ್ತಲಿ ಜೀವಿಪುದು ಬಂದಿಹುದು ಎನ್ನುತಲಿ

||೧೭೩೮||

ಕಣ್ಣುಗಳ ಎರಡರಲಿ ಕಣ್ಣೀರ ಸುರಿಸುತ್ತಲಿ  
ಘೋರತರ ಸ್ವರದಲ್ಲಿ ರೋದನವಗೈಯ್ಯುತ್ತಿರೆ  
ಅಳಬೇಡ ಹೇ ತಾಯಿ ನಿನ್ನಯಾ ರೋದನಕೆ  
ಎಮ್ಮೆದೆಯು ಬಿರಿಯುವದು ಎಂದಿಹರು ಪಾಂಡವರು

||೧೭೩೯||

ವನವಾಸ ಕಳೆಯುತ್ತಲಿ ಕೌರವರ ವಧಿಸುತ್ತಲಿ |  
ಸಿಂಹಾಸನೇರುವೆವು ಎಂದಿಹರು ಪಾಂಡವರು ||

ಹದಿಮೂರು ವರುಷಗಳ ವನವಾಸ ಕಳೆಯುತ್ತಲಿ  
ಮರಳುತ್ತಲಿ ನಿನ್ನಯಾ ಚರಣಕ್ಕೆ ಎರಗುತ್ತಲಿ  
ಕೌರವರ ಸಂಹರಿಸಿ ಸಿಂಹಾಸನೇರುವೆವು  
ಚಿಂತೆಯನು ಮಾಡದಿರು ಎಂದಿಹರು ಪಾಂಡವರು

||೧೭೪೦||

ನೀ ಸುರಿವ ಕಂಬನಿಗೆ ನೂರ್ಮೂಡಿಯು ಮಿಗಿಲಾಗಿ  
ಗಾಂಧಾರಿ ದೇವಿಯಾ ಕಣ್ಣೀರ ಹೊಳೆಯನ್ನು  
ಗಜಪುರದ ಬೀದಿಯಲಿ ಹರಸುವೆವು ಖಂಡಿತದಿ  
ಎಮ್ಮನ್ನು ಹರಸುತ್ತಲಿ ಬೀಳ್ಕೊಡುವುದೆಂದಿಹರು

||೧೭೪೧||

ಹೇ ಸುತರೆ ನಿಮ್ಮನ್ನು ದೇವರೇ ರಕ್ಷಿಸಲಿ  
ಆಪತ್ತು ಅಡಸಿದೊಡೆ ನಿಮ್ಮಯಾ ಮಾವನನು  
ದ್ವಾರಕಾಧೀಶನನ ಕೃಷ್ಣನನ ನೆನೆಯುವುದು  
ನಿವುಗಲ್ಲ ಶುಭವಾಗಲೆನ್ನುತಲಿ ಹರಸಿದಳು

||೧೭೪೨||

ಚಿಂತೆಯನು ಮಾಡದಿರು ಹೇ ಕುಂತಿದೇವಿಯೇ  
ನಿನ್ನಯಾ ಸುತರುಗಳು ಕೌರವರ ವಧಿಸುತ್ತಲಿ  
ಗಜಪುರದ ಸಿಂಹಾಸನೇರುವರು ಖಂಡಿತದಿ  
ಎನ್ನುತಲಿ ಕುಲಗುರುವು ವರಧಾಮ್ಯಾ ನುಡಿದಿಹನು

||೧೭೪೩||

ಬಳಿಕಲಾ ಪಾಂಡವರು ವೃದ್ಧಳಾ ಕುಂತಿಯನು  
ವಿದುರನಾ ಮನೆಯೊಳಗೆ ಇರಿಸುತ್ತಲಿ ವಿದುರಂಗೆ  
ವನವಾಸ ಕಳೆಯುತ್ತಲಿ ನಾವು ಬಹ ಪರ್ಯಂತ  
ಕುಂತಿಯನು ಸಲಹುವುದು ಎನ್ನುತಲಿ ನುಡಿದಿಹರು  
ಮೂಲೋಕ ಗಂಡಂದಿರೆಂದೆನಿಸುತಿಹ ಪಾಂಡವರು |  
ಕಾನನಕೆ ನಡೆದಿಹರು ನರಯಣನ ನೆನೆಯುತ್ತಲಿ ||

||೧೭೪೪||

ಗಜತುರಗ ರಥಗಳನು ಶಸ್ತ್ರಾಸ್ತ್ರ ಸೈನ್ಯವನು  
ಭಂಡಾರ ಸಹಿತದಲಿ ವರಇಂದ್ರಪ್ರಸ್ಥದಾ  
ರಾಜ್ಯವನು ಕೌರವನಿಗೊಪ್ಪಿಸುತ ಧರ್ಮಜನು  
ಐವರಾಮೇಳದಲಿ ಹೊರಟಿಹನು ಕಾನನಕೆ

||೧೭೪೫||

ಅರಮನೆಯೊಳಂಧನ್ಯಪ ಕೌರವರನುಳಿಯುತ್ತಲಿ  
ಗಾಂಗೇಯ ಗುರುಕೃಪರು ವರವಿದುರ ಸೃಂಜಯರು  
ಸಕಲರೂ ಪುರಜನರು ತಂಡೋಪತಂಡದಲಿ  
ಐತಂದು ಧರ್ಮಜನ ಬೆನ್ನಿನಲಿ ನಡೆದಿಹರು

||೧೭೪೬||

ಆ ರಾಜಪಥದೊಳಗೆ ಪಾಂಡವರು ಬರುತ್ತಲಿರೆ  
ಎಡಬಲದಿ ಸೌಧದಲಿ ಮನೆಮನೆಯ ಮೇಲಿನಲಿ  
ಎಲ್ಲೆಡೆಗೆ ಲಕ್ಷೋಪಲಕ್ಷಜನ ನಿಲ್ಲುತ್ತಲಿ  
ಶೋಕಿಸುತ ಕಂಬನಿಯ ಕೋಡಿಯನು ಹರಸಿದರು

||೧೭೪೭||

ಮುಂದಿನಲಿ ಅರ್ಜುನನು ಬೆನ್ನಿನಲಿ ಧರ್ಮಜನು  
ಆತನಾ ಹಿಂದಿನಲಿ ಆ ನಕುಲ ಸಹದೇವ  
ಅವರುಗಳ ಹಿಂದಂಗಡೆ ಅವರರಸಿ ದ್ರೌಪದಿಯು  
ಕೊನೆಯಲ್ಲಿ ಕಲಿಭೀಮ ಎಂದಿಹರು ಪುರಜನರು

||೧೭೪೮||

ಹರಿಹರವಿರಂಚಿಗಳ ಸಾವಂಥ್ಯವುಳ್ಳವರ್ಗೆ  
ಮೂಲೋಕ ಗಂಡಂದಿರೆಂದೆನಿಸುತಿಹ ವೀರರಿಗೆ  
ಈ ಪರಿಯ ವಿಧಿಯಾಯ್ತು ಹಣೆಬರಹ ಬರೆದಿರುವ  
ಬ್ರಹ್ಮಂಗೆ ಬುದ್ಧಿಯದು ಇಲ್ಲೆಂದು ನುಡಿದಿಹರು

||೧೭೪೯||

ಊರಹೊರ ಅಂಚಿನಲಿ ಕೊಳದಬಳಿ ಬರುತ್ತಿರಲು  
ಗಾಂಗೇಯ ಗುರುಕೃಪರು ವರವಿದುರ ಬಾಂಧವರು  
ಪಾಂಡವರ ಹರಸುತ್ತಲಿ ದುಗುಡಲಿ ಬೀಳ್ಕೊಂಡು  
ಮರುಗುತ್ತಲಿ ತಮ್ಮಯಾ ಭವನಗಳ ಸೇರಿದರು

||೧೭೫೦||

ಅಗಣಿತದ ಜನಸ್ತೋಮ ನೋಡಂತಲಿ ಧರ್ಮಜನು  
 ನಿಮ್ಮಯಾ ನಂಬಿಗೆಗೆ ಕೃತಜ್ಞ ನಾನಿಹೆನು  
 ಈಗಲೀ ಕೌರವನು ನಿಮ್ಮಯಾ ಅರಸನಿಹ  
 ನೀವುಗಳು ಮನೆಗಳಿಗೆ ತೆರಳುವುದು ಎಂದಿಹನು

||೧೫೫೧||

ಕೆಲಕೆಲರು ತೆರಳುತ್ತಿರೆ ಇನ್ನುಳಿದ ಹಲವುಜನ  
 ನೀ ನಿರದ ಪುರವೆವಿಗೆ ಮಸಣದಾ ಸಮವಿಹುದು  
 ದುರಂಳರಾ ಕೌರವರ ಸಹವಾಸ ಸಾಕೆಮಗೆ  
 ನಿನ್ನಯಾ ಜೊತೆಯಲ್ಲಿ ಬಹೆವೆಂದು ನಡೆದಿಹರು

||೧೫೫೨||

ನಿನ್ನನ್ನು ಕೇಳಿದೆಯೆ ದ್ಯೂತವನು ಅಡುತ್ತಿರೆ  
 ಈ ಫರಿಯ ಕಷ್ಟವದು ಒದಗಿಹುದು ಎನ್ನುತಜ  
 ದ್ವಾರಕಾಧೀಶನನ ಶ್ರೀಕೃಷ್ಣ ನರಯಣನ  
 ಧರ್ಮಜನು ಮನದೊಳಗೆ ನೆನೆಯತಲಿ ನಡೆದಿಹನು

ಇತಿ ಶ್ರೀ ಜೋಶಿಕುಲ ಸಂಭೂತ ನಿರುಪಾಕ್ಷಸುತ

ಕನಿವರ ಲಕ್ಷ್ಮಣ ಕುಮಾರನ್ಯಾಸ ಕುಮಾರ ವಿರಚಿತಮುಪ್ಪ

ಶ್ರೀಕೃಷ್ಣ ಕರುಣಾನ್ಯುತ ಪಾನಪುಷ್ಪ ಲಲಿತಪದ ನಿನ್ಯಾಸ ನಿಲಾಸ ವಿಸ್ತರದ

ಸರಸ ಚೌಪದಿ ನಿಕಾಯಮುಪ್ಪ ಶ್ರೀ ಮನ್ಮಹಾಭಾರತ ಕಾವ್ಯದೊಳ್

-ಸಭಾಪರ್ವಂ ಸಮಾಪ್ತವಾದುದು-

—